

BIBLIOTHECA INDICA;

▲

COLLECTION OF ORIENTAL WORKS

PUBLISHED UNDER THE SUPERINTENDENCE OF THE

ASIATIC SOCIETY OF BENGAL.

NEW SERIES.

THE

VAI'SESHIKA DARS'ANA,

WITH THE COMMENTARIES OF S'ANKARA MIS'RA
AND JAYANĀRAYANA TARKA PANCHĀNANA.

EDITED BY

PANDITA JAYANĀRAYANA TARKA PANCHĀNANA.

CALCUTTA:

PRINTED BY C. B. LEWIS, BAPTIST MISSION PRESS.

1861.

कणाद-मुनि-प्रणोतम् ।

वैशेषिकदर्शनम् ।

शङ्कर-मिश्रकृत-वैशेषिक-सूत्रोपस्कार

जयनारायण-तर्कपञ्चानन-कृत-कणादसूत्रविवृतिभ्यां

संहितम् ॥

श्रीयुक्त-जयनारायण-तर्कपञ्चाननेन

परिशोधितम् ॥

कलिकातानगरे.

व्याप्तिसूत्रमिसन् यन्त्रे ग्रन्थोऽयं मुद्राङ्कितोऽभूत् ।

शकाब्दाः १७८३ ई० १८६१.

वैशेषिकदर्शनस्य

निर्घण्टपत्रम् ।

प्रथमाध्यायः ।

प्रकरणम् ।	श्लोकाः ।	पङ्क्त्यङ्काः ।
मङ्गलाचरणधर्मनिरूपणप्रतिज्ञादि.. ..	३	२
धर्मलक्षणम्	६	२
वेदप्रमाणकथनम्	८	२
प्रयोजनाभिधेयसम्बन्धप्रदर्शनम् पदार्थाद्देशश्च ..	१०	२
द्रव्यविभागसूत्रम्	१६	२
गुणविभागसूत्रम्	२१	२
कर्मविभागसूत्रम्	२३	२
द्रव्यादित्रयसाधर्म्यकथनम्	२७	२
कर्मणोद्रव्यगुणवैधर्म्यकथनम्	२८	४
द्रव्यस्य गुणकर्मवैधर्म्यकथनम्	३०	२
द्रव्यलक्षणम्	३२	२
गुणलक्षणम्	३३	२
कर्मलक्षणम्	३५	२
द्रव्यगुणकर्मणां कारणमुखेन साधर्म्यकथनम् ..	३६	२
एकस्मिन् कार्ये बहूनामारम्भकत्वम्	३८	३
प्रथमाध्यायस्य प्रथमाह्निकसमाप्तिः ।		
कार्यकारणभावव्यवस्थापनम्	४७	२
सामान्यपदार्थस्य लक्षणादिकथनम्	५३	२

प्रकरणम् ।	शृङ्गाः ।	पङ्क्त्यङ्काः ।
सत्तासामान्यव्यवस्थापनादिकम्	५६	२
द्रव्यत्वसामान्यव्यवस्थापनादि	६१	३
गुणत्वसामान्यव्यवस्थापनादि	६२	३
कर्मत्वजातिव्यवस्थापनादि	६३	२
सत्ताया नानात्वनिराकरणम्	६४	२
प्रथमाध्यायसमाप्तिः ।		
पृथिव्या लक्षणम्	६५	२
जललक्षणम्	६६	२
तेजोलक्षणम्	७३	२
वायुलक्षणादि	७५	२
वायुसाधनप्रकरणम्	७६	२
ईश्वरानुमानप्रकरणम्	८३	२
आकाशनिरूपणम्	८६	२
द्वितीयाध्याय-प्रथमाह्निकसमाप्तिः ।		
गन्धस्य स्वाभाविकत्वौपाधिकत्वादिकथनम्	१०५	२
उष्णस्पर्शस्य तेजोमात्रनिष्ठत्वकथनम्	१०७	२
शीतस्पर्शस्य जलमात्रवृत्तिताप्रतिपादनम्	१०७	४
कालनिरूपणम्	१०८	२
दिग्गोलक्षणादिकम्	११४	२
शब्दपरीक्षार्थसंशयव्युत्पादनम्	१२०	२
शब्दव्यवस्थापनादि	१२५	२
द्वितीयाध्यायसमाप्तिः ।		
आत्मपरीक्षाप्रकरणम्	१३६	२
व्याप्तिज्ञानस्य न्यायोपयोगित्वादि	१४६	२
प्रसङ्गतोहेत्वाभासनिरूपणम्	१५५	२

प्रकरणम् ।	शृङ्गाः ।	पङ्क्त्यङ्काः ।
आत्मसाधने ज्ञानहेतोरनाभासत्वकथनम्	१६१	२
परमात्मानुमानप्रकारः	१६४	२
तृतीयाध्याय-प्रथमाह्निकसमाप्तिः ।		
मनेनिरूपणम्	१६५	२
आत्मसाधकलिङ्गान्तरकथनादि	१७०	२
नित्यज्ञानस्यात्मतानिराकरणम्	१८७	२
आत्मनानात्वप्रकरणम्	१९०	२
तृतीयाध्यायसमाप्तिः ।		
परमाणोर्मूलकारणताव्यवस्थापनादि	१९३	२
परमाणोरनित्यतानिराकरणादि	१९६	२
परमाणोरतीन्द्रियत्वेपपादनादि	१९८	२
गुणप्रत्यक्षताप्रकरणम्	२०१	२
परमाणुरसादीनामप्रत्यक्षता	२०२	२
गुरुत्वादेरप्रत्यक्षताप्रतिपादनम्	२०४	२
क्षीन्द्रियग्राह्यगुणकथनम्	२०५	२
अयोग्यवृत्तीनां तेषामप्रत्यक्षत्वप्रतिपादनम्	२०६	२
सत्तागुणत्वयोः सर्वेन्द्रियग्राह्यताप्रतिपादनम्	२०७	२
चतुर्थाध्याय-प्रथमाह्निकसमाप्तिः ।		
अनित्यद्रव्यविभागः	२०८	२
शरीरस्य चातुर्भौतिकत्वपाञ्चभौतिकत्वयोर्निराकरणम्	२१०	२
शरीरस्य भूतत्रयारब्धतानिराकरणम्	२११	२
शरीरविभागः	२१२	२
अयोनिजशरीरविशेषोत्पत्तिप्रकारः	२१४	२
अयोनिजशरीरविशेषसत्त्वे मानादिकथनम्	२१६	२
चतुर्थाध्यायसमाप्तिः ।		

प्रकरणम् ।	पृष्ठाङ्काः ।	पङ्क्त्यङ्काः ।
कर्मपरीक्षारम्भः प्रयत्ननिष्पाद्यकर्मप्रतिपादनम्	२२०	२
चेष्टाधीनकर्मप्रतिपादनम्	२२१	२
चेष्टाव्यतिरेकेण जायमानकर्मप्रतिपादनम् ..	२२१	३
मूषलेन सहोत्पत्तौ हस्तस्य कर्मणि कारणाभि- धानम्	२२३	२
प्रतिबन्धकाभावसङ्गतस्य गुरुत्वस्य पतनकारण- त्वाभिधानम्	२२५	२
लोष्टादिक्रियाविशेषे हेतुविशेषकथनम्	२२६	२
आततायिबधजनककर्मणि पुण्यपापाहेतुत्वकथनम्	२२८	२
यत्नानधीनकर्मकथनम्	२२८	३
अभिमन्त्रितकांस्यादेस्तस्कराभिमुख- मनस्य सूच्यादीनामयस्कान्ताभिमुख- गमनस्य दृष्ट्यादेस्तृणकान्ताभिमुख- गमनस्य चाट्ट्याधीनत्वकथनम्	२२९	३
वायुक्षेपादिस्थले उपरमपर्यन्तं कर्मणां नानात्वम्	२३१	२
वेगजनकर्मकथनम्	२३२	२
वेगनाशनन्तरशरादिपतने हेतुकथनम्	२३३	२
पञ्चमाध्याय-प्रथमाह्निकसमाप्तिः ।		
नोदनादेः कर्महेतुताकथनम्	२३५	२
भूकम्पादौ हेतुविशेषकथनम्	२३६	२
द्रवद्रव्यकर्मप्ररोक्षा	२३६	३
जलादीनां स्यन्दने हेतुविशेषकथनम्	२३७	२
भूस्थजलस्योर्द्धगमने हेतुकथनम्	२३७	३
वृक्षमूले सिक्तजलस्य वृक्षाभ्यन्तरेणोर्द्धगमने हेतु- विशेषकथनम्	२३९	२

प्रकरणम् ।	पृष्ठाङ्काः ।	पङ्क्त्यङ्काः ।
हिमकरकादेरुत्पत्तिप्रकारः	२४०	२
वच्चनिर्घोषे हेतुकथनम्	२४२	३
दिग्दाहभस्मादौ हेतुविशेषकथनम्	२४३	२
ऊर्ध्वज्वलनादौ हेतुविशेषकथनम्	२४४	२
इन्द्रियसंयोगजनकममःकर्मणि हेतुविशेषकथनम्	२४४	३
मनःकर्मणि मानकथनम्	२४५	२
मनसः स्थैर्यसम्पादने हेतुविशेषकथनम्	२४६	२
मरणावस्थायां मनसो देहादुत्क्रमणे देहान्तर- प्रवेशे च हेतुविशेषकथनम्	२४८	२
तमसोऽभावस्वरूपत्वकथनम्	२५०	२
आकाशादीनां निष्क्रियत्वकथनम्	२५१	३
गुणादिसम्बन्धस्य समवायस्याजन्यत्वकथनम् ..	२५२	३
गुणादीनामसमवायिकारणताकथनम्	२५३	२
पञ्चमाध्यायसमाप्तिः ।		
वेदप्रामाण्योपपादनम्	२५६	२
धर्मादीनां स्वाधिकरणे स्वर्गादिजननम्	२५८	३
आज्जादौ दुष्टब्राह्मणभोजनायां फलाभावः ..	२६१	२
दुष्टब्राह्मणलक्षणम्	२६१	३
दुष्टसंसर्गादपि दोषोत्पत्तिः	२६२	२
दुष्टब्राह्मणद्वारा कर्मसम्पादने पुनस्तत्कर्मणः अदुष्टद्वारा कर्तव्यताकथनम्	२६३	२
उत्तमालाभे हीनसमादुष्टब्राह्मणग्रहणम् ..	२६३	३
हीनसमविशिष्टेभ्यः प्रतिग्रहे फलतारतम्यम् ..	२६४	२
प्राणसंशये परस्वग्रहणे न दोषः एवं तद्ग्रहण- प्रतिकूलस्य बधे न धर्महानिर्न वाऽधर्मात्पत्तिः	२६५	२

प्रकरणम् ।	पृष्ठाङ्काः ।	पङ्क्त्यङ्काः ।
तत्र हीनसमविशिष्टेषु विशेषः	२६५	३
षष्ठाध्याय-प्रथमाह्निकसमाप्तिः ।		
वैधकर्मफलविवेचनम्	२६८	२
अदृष्टफलककतिपयकर्मप्रदर्शनम्	२६९	२
अधर्मसाधनकथनम्	२७१	२
शुच्यशुचिनिर्णयणम्	२७२	२
संयमस्य कर्मसहकारिताकथनम्	२७३	४
दोषनिदानकथनम्	२७५	२
दोषाणां प्रवृत्तिद्वारेण धर्मादिहेतुत्वम्	२७८	२
धर्मादीनां प्रेत्यभावनिदानत्वकथनम्	२७८	३
मोक्षोपायकथनम्	२७९	२
षष्ठाध्यायसमाप्तिः ।		
नित्यानित्यरूपादिकथनम्	२८२	२
केषाञ्चित् कारणगुणपूर्वकत्वं केषाञ्चित्पाकजत्वञ्च	२८५	२
पार्थिवपरमाणुरूपादीनां पाकजत्वसाधनम्	२८३	२
परिमाणपरीक्षा	२८४	२
परिमाणानित्यत्वादि	३०३	२
आकाशादौ परिमाणविशेषकथनम्	३०६	२
मनसो महत्त्वाभावः	३०७	२
दिगादीनां परममहत्त्वकथनम्	३०८	२
सप्तमाध्यायप्रथमाह्निकसमाप्तिः ।		
सङ्ख्यापरीक्षा	३१०	२
पृथक्त्वपरीक्षा	३११	२
गुणादीनां निःसंख्यत्वम्	३१४	२
गुणादावेकत्वादिवुद्धेर्भ्रमत्वम्	३१५	२

प्रकरणम् ।	पृष्ठाङ्काः ।	पङ्क्त्यङ्काः ।
अवयवावयविनोरभेदनिराकरणम्	३१६	२
संयोगपरीक्षारम्भः	३२४	२
विभागे तदतिदेशः	३२७	२
अवयवावयविनोः संयोगविभागाभावः	३३३	५
पदपदार्थयोः साङ्केतिक सम्बन्धसाधन प्रकरणम्	३३४	२
परत्वापरत्वपरीक्षा	३४१	२
समवायपरीक्षा	३४८	४
सप्तमाध्यायसमाप्तिः ।		
बुद्धिपरीक्षारम्भः	३५५	२
प्रत्यक्षहेतुसन्निकर्षविशेषकथनम्	३६०	२
विशिष्टप्रत्यक्षे हेतुविशेषादिकथनम्	३६४	४
अष्टमाध्याय-प्रथमाह्निकसमाप्तिः ।		
अर्थपदपरिभाषा	३६९	३
इन्द्रियविशेषाणामुपादानविशेषस्य ग्राह्यविशेषस्य		
च कथनम्	३७१	२
अष्टमाध्यायसमाप्तिः ।		
अभावप्रत्यक्षकथने भूमिका	३७३	२
असंप्रत्यक्षसामग्रीकथनम्	३७८	२
प्रागभावे तदतिदेशः	३७९	२
अन्योन्याभावप्रत्यक्षप्रकारः	३८०	२
अत्यन्ताभावप्रत्यक्षप्रकारः	३८१	२
योगजसन्निकर्षजन्यप्रत्यक्षकथनम्	३८६	२
नवमाध्याय-प्रथमाह्निकसमाप्तिः ।		
लैङ्गिकज्ञाननिरूपणम्	३९१	२
शब्दबोधस्यानुमितावन्तर्भावः	३९७	२

प्रकरणम् ।	पृष्ठाङ्काः ।	पङ्क्त्यङ्काः ।
उपमित्यादीनामनुमितावन्तर्भावः	४०३	२
स्मृतिनिरूपणम्	४०८	२
स्वप्नहेतुनिरूपणम्	४०९	१
स्वप्नान्तिकज्ञानहेतुकथनम्	४११	२
भ्रमज्ञाने हेतुकथनम्	४१२	३
अविद्यालक्षणम्	४१३	२
विद्यालक्षणम्	४१३	३
आर्षज्ञानविशेषहेतुकथनम्	४१४	२
नवमाध्यायसमाप्तिः ।		
सुखदुःखयोर्भेदप्रतिपादनम्	४१६	२
तयोर्ज्ञानानन्तर्भावकथनम्	४१८	२
शरीरावयवाणां परस्परभेदसंस्थापनम् ..	४२२	२
दशमाध्याय-प्रथमाह्निकसमाप्तिः ।		
त्रिविधानां कारणानां विशेषविवेचनम् ..	४२४	२
आध्यायप्रामाण्यस्य दार्ढ्यसम्पादनम् ..	४३०	२
दशमाध्यायसमाप्तिः ।		
वैशेषिकसूत्राणां निर्घण्टपत्रं समाप्तम् ॥ ० ॥		

वैशेषिकसूत्रोपस्कारस्य

निर्घण्टपत्रम् ।

प्रथमाध्यायः ।

प्रकरणम् ।	पृष्ठाङ्काः ।	पङ्क्त्यङ्काः ।
मङ्गलाचरणादि	१	५
धर्मव्याख्यानप्रतिज्ञावतरणिका	२	२
मङ्गलविचारः	३	१४
श्रुतेरप्रामाण्यसाधिकानां बौद्धोक्तानां युक्तानां कथनम् ७		११
तत्खण्डनम्	८	१८
मुक्तिविचारः	१०	१३
एवकारार्थविचारः	१७	१३
कर्मविचारः	२३	१५
एकतन्तुकपटनिराकरणम्	४०	४

प्रथमाध्याय-प्रथमाह्निकसमाप्तिः ।

कार्यकारणभावसिद्धिप्रकारः	४७	६
सांख्यानं सत्कार्यवादस्य निराकरणप्रकारः ..	४८	८
जातिविचारः	५२	२
द्रव्यत्वादिजातिसिद्धिः	५६	११
आदित्यगत्यनुमान प्रकारः	५७	२०

प्रथमाध्यायसमाप्तिः ।

पृथिवीलक्षणानि	६५	७
व्यतिरेकिहेतुस्थले दोषाः	६६	१०

प्रकरणम् ।	पृष्ठाङ्काः ।	पङ्क्त्यङ्काः ।
तत्परीहारः	६७	१२
जले शुक्लरूपमधुररसशीतलस्यर्शव्यवस्थापनम्..	६८	१८
तेजस उद्भूतरूपस्पर्शादिभेदेन चातुर्विध्यकथनम्	७४	७
वायुलक्षणानि	७५	५
आकाशे शुक्लनीलरूपभ्रान्तौ वीजकथनम्.. ..	७६	३
सुवर्णादीनां तेजस्वसिद्धिप्रकारः	७८	४
वायोरनुमानप्रकारः	८१	१२
वायोरतीन्द्रियत्वव्यवस्थापनम्.. .. .	८२	१७
परमाणुसिद्धिप्रकारः.. .. .	८६	११
ईश्वरानुमानप्रकारः	८३	१२
क्षित्यादिगुणकथनम्	१०४	५
द्वितीयाध्याय-प्रथमाह्निकसमाप्तिः ।		
महाकालसिद्धिप्रकारः	१०८	१४
तदेकत्वव्यवस्थापनम्	१११	६
दिक्सिद्धिप्रकारः	११४	८
शब्दे विप्रतिपत्तयः पञ्च	११८	१६
न्यायभाष्योक्तसंशयपञ्चविधत्ववार्त्तिकोक्तत्रैविध्ययोः		
खण्डनम् एकविधत्वव्यवस्थापनञ्च	१२१	३
संशयलक्षणकथनम्	१२१	१७
स्फोटवादनिराकरणम्... .. .	१२५	८
शब्दस्थैर्यविचारः	१३६	१०
द्वितीयाध्यायसमाप्तिः ।		
प्रसङ्गाद्याप्तिनिरूपणम्	१४८	८
उपाधिविचारः... .. .	१५२	१८
अनुकूलतर्काभावादेरसिद्धिमध्ये प्रवेशः	१५८	१८

प्रकरणम् ।	पृष्ठाङ्काः ।	पङ्क्त्यङ्काः ।
हेतोः केवलान्वय्यादिभेदेन त्रैविध्यकथनम् ...	१५८	३
हेत्वाभासस्य त्रैविध्यकथनम्... .. .	१६१	८
क्षणिकविज्ञानात्मवादस्य योगाचारोक्तस्य निरा-		
करणम्	१६२	६
तृतीयाध्याय-प्रथमाह्निकसमाप्तिः ।		
मनोऽणुत्वविचारः	१६५	१३
देहात्मवादविचारः	१७२	७
तृतीयाध्यायसमाप्तिः ।		
परमाणौ विप्रतिपत्तिनिरासः	१८४	८
परमाणोरनित्यतायां हेतवः पराभिमतः ...	१८६	१५
अनेकद्रव्यत्वस्य प्रत्यक्षोपयोगिताव्यवस्थापनम्	१८८	८
उद्भूतत्वादिनिर्वचनम्	२०१	११
सङ्करस्य गुणगतजातिबाधकत्वाभाववादिमतम्...	२०२	६
अभिभवस्वरूपकथनम्	२०३	८
मतविशेषे गुरुत्वस्य स्पर्शनप्रत्यक्षकथनम् ...	२०४	१२
चतुर्थाध्याय-प्रथमाह्निकसमाप्तिः ।		
शरीरत्वस्वरूपनिर्वचनम्	२०८	७
इन्द्रियत्वनिर्वचनम्	२०८	८
विषयत्वनिर्वचनम्	२०८	३
इन्द्रियाणां विशेषधर्मकथनम्	२१७	२७
ब्राह्मादीनां पार्थिवत्वसाधनप्रकारः	२१८	३
पृथिव्यादीनां विषयाभिधानम्	२१८	१०
विषयरूपतेजसश्चातुर्विध्यकथनम्... .. .	२१८	२
चतुर्थाध्यायसमाप्तिः ।		
चेष्टास्वरूपकथनम्	२२०	१०

प्रकरणम् ।	पृष्ठाङ्काः ।	पङ्क्त्यङ्काः ।
पतनप्रतिबन्धककथनम्	२२५	५
आततायिककथनम्	२२८	१२
कर्मनाशप्रकारः	२३१	८
पञ्चमाध्याय-प्रथमाह्निकसमाप्तिः ।		
हिमकरकादौ द्रवत्वाभावकथनम्..	२४०	५
जलमध्येदित्येतेजोऽनुप्रवेशे प्रमाणम्	२४२	६
अपवर्गोत्पत्तिप्रकारः	२४८	१५
पञ्चमाध्यायसमाप्तिः ।		
वेदस्य लक्षणाभिधानम्	२५७	५
पुत्रकृतश्राद्धादेः पितृस्वर्गादिजनकताविचारः..	२५८	५
क्षुधापीडितात्मादिरक्षणाथं सप्तमदिवसादौ श्रू-		
द्रादिधनापहारे दोषाभावः	२६४	१०
आत्मरक्षणाथं परद्रव्यापहारसमये तत्प्रतिकूलस्य		
बन्धादौ दोषाभावे प्रमाणम्	२६५	१०
षष्ठाध्याय-प्रथमाह्निकसमाप्तिः ।		
प्रवृत्तिविशेष प्रतिपादनम्	२७८	८
आत्मकर्मस्वरूपकथनम्	२७९	११
षष्ठाध्यायसमाप्तिः ।		
गुणलक्षणाणि	२८१	९
नीलादेरेकताखण्डनम्	२८५	१५
नीलादेर्द्रव्यभिन्नत्वप्रतिपादनम्	२८६	५
चित्ररूपकथनम्	२८७	३
कर्कशादौ माधुर्यव्यवस्थापनम्	२८७	१३
पाकजप्रक्रियाभिधानम्	२८८	१५
पार्थिवपरमाणुरूपादीनां पाकजत्वसिद्धिप्रकारः	१९३	६

प्रकरणम् ।	पृष्ठाङ्काः ।	पङ्क्त्यङ्काः ।
परिमाणचातुर्विधादिकथनम्	२९५	३
दीर्घत्वादिपरिमाणानङ्गीकर्तव्यमतम्	२९५	१२
जन्यपरिमाणानां हेतुविशेषकथनम्	२९६	४
परिमाणनाशकादिकथनम्	३०३	५
सप्तमाध्याय-प्रथमाह्निकसमाप्तिः ।		
एकत्वसंख्यायाः सामान्यत्वखण्डनम्	३१०	१४
भूषणमतखण्डनम्	३११	६
एकत्वस्यान्योन्याभावरूपताखण्डनम्	३११	१५
एकत्वस्य वैधर्म्यरूपतादिखण्डनम्... ..	३१२	११
द्वित्वाद्युत्पादविनाशक्रमाभिधानम्... ..	३१८	११
संयोगे प्रमाणाभिधानम्	३२४	१६
संयोगजसंयोगोत्पत्तौ विशेषाभिधानम्	३२५	५
विभूदयसंयोगनिराकरणम्..	३२६	२
संयोगनाशकहेतुकथनम्	३२६	१०
संयोगस्य द्रव्यारम्भे निरपेक्षत्वं गुणाद्यारम्भे सापे-		
क्षत्वमव्याप्यवृत्तित्वञ्च	३२६	१९
विभागजविभागविभागादि..	३२७	१८
विभागस्य संयोगाभावादिनाऽन्यथासिद्धत्वखण्डनम्	३२८	६
विभागनाशककथनम्..	३२८	१९
विभागस्य कार्यविशेषकथनम्	३२९	१६
विभागनाशे विशेषाभिधानम्	३३१	१९
सङ्केतग्राहकहेतुगुणाभिधानम्	३३८	३
जातिशक्तिवादिभट्टमतविधानम्..	३४०	७
प्राभाकरमतविधानम्	३४०	८
नैयायिकमतविधानम्	३४१	४

प्रकरणम् ।	प्रष्टाङ्काः ।	पङ्क्त्यङ्काः ।
परत्वापरत्वयोः सप्तधाविनाशप्रकारः	३४३	१४
कालिकपरत्वापरत्वनाशे विशेषः	३४६	१५
अयुतसिद्धेर्लक्षणम्	३४८	१३
समवायस्यैकत्वनित्यत्ववस्थापनम्... ..	३४९	५
समवायस्य नानात्वमनित्यत्वचेतिप्राभाकरमत-		
खण्डनम्	३५३	८
समवायस्यातीन्द्रियत्ववस्थापनम्... ..	३५३	११
सप्तमाध्यायसमाप्तिः ।		
सांख्यमते बृद्धादिनिरूपणम्	३५५	११
तन्मतखण्डनम्	३५६	१५
विद्यादिभेदेन ज्ञानद्वैविध्यम्, प्रत्य-		
क्षादिभेदेन विद्यायाश्चातुर्विध्यम्, } ... ३५७	८	
संशयादिभेदेनाविद्यायाश्चातुर्विध्यम् }		
सर्वज्ञीयादिभेदेन प्रत्यक्षद्वैविध्यम्	३५७	१५
सवित्पकनिर्वित्पकभेदेनासर्वज्ञीयप्रत्यक्ष-		
द्वैविध्यम्	३५८	९
अष्टमाध्याय-प्रथमाङ्गिकसमाप्तिः ।		
ब्राह्मादीनां गन्धादिमत्त्वे प्रमाणकथनम्	३७१	६
अष्टमाध्यायसमाप्तिः ।		
प्रागभावस्य प्रतियोगिजनकत्वादि... ..	३७४	६
अन्योन्याभावप्रत्यक्षे विशेषः	३८१	४
अत्यन्ताभावप्रत्यक्षे विशेषः	३८२	१३
नास्तिघटो गेहे इति प्रतीतिविवेचनम्	३८४	६
युक्तवियुक्तयोः स्वरूपकथनम्	३८६	६
असमाहितान्तःकरणस्य प्रत्यक्षप्रकारः	३८८	७

प्रकरणम् ।	प्रष्टाङ्काः ।	पङ्क्त्यङ्काः ।
योगजधर्मस्य प्रभावविशेषकथनम्	३८९	१२
नवमाध्याय-प्रथमाङ्गिकसमाप्तिः ।		
पक्षतानिर्वचनम्	३९१	९
ज्ञायमानलिङ्गस्यानुमितिकरणत्ववस्थापनम् ...	३९२	९
अनौपाधिकत्वनिश्चयप्रकारः... ..	३९५	१४
स्वार्थपरार्थभेदेन अनुमानद्वैविध्यादिकथनम् ...	३९६	८
न्यायतदवयवादिलक्षणाभिधानम्... ..	३९६	११
शब्दजन्यबोधस्थले आनुमानिकबोधप्रकारः ...	३९७	१६
चेष्टायाः प्रमाणान्तरत्वखण्डनम्	४००	१५
करणागतेर्द्वैविध्याभिधानम्	४०२	१३
उपमानस्यानुमानान्तर्भावप्रकारः... ..	४०४	२
अर्थापत्तेरनुमानान्तर्भावप्रकारः	४०५	६
सम्भवस्यानुमानान्तर्भावप्रकारः	४०६	९
अभावस्य मानान्तरत्वखण्डनम्	४०७	३
अनुपलब्धेः प्रत्यक्षाद्यन्तर्भावः	४०७	५
ऐतिह्यस्य प्रमाणान्तरत्वखण्डनम्	४०७	९
आर्षज्ञानविशेषकथनम्	४०८	१३
खप्रज्ञानस्य त्रैविध्यादिकथनम्	४०९	१०
सिद्धदर्शनस्य विशेषाभिधानम्	४१५	४
नवमाध्यायसमाप्तिः ।		
सुखस्य चातुर्विध्यकथनम्	४१९	४
सुखदुःखयोरनुभवभेदानुमानप्रकारः	४२२	८
दशमाध्याय-प्रथमाङ्गिकसमाप्तिः ।		
असमवायिकारणतालक्षणाविभागौ	४२६	४
अवयवावयवसंयोगस्यावयविकारणतामतम् ...	४२८	८

प्रकरणम् ।	पृष्ठाङ्काः ।	पङ्क्त्यङ्काः ।
वेदानामाप्नोक्तत्वसाधनप्रकारः	४३२	५
ग्रन्थकर्तुर्मातापित्रोर्नामानुकीर्तनम्, ग्रन्थकर्तुर्नाम- कीर्तनञ्च	४३३	५
ग्रन्थस्य समत्सरानादरण्योयत्वेऽपि निजशिष्यपर- म्परादरण्योयत्वाभिधानम्... ..	४५३	७

दशमाध्यायसमाप्तिः ।

वैशेषिकसूत्रोपस्कारस्य निर्घण्टपत्रं सम्पूर्णम् ।

कणादसूत्रविवृते-

निर्घण्टपत्रम् ।

प्रकरणम् ।	पृष्ठाङ्काः ।	पङ्क्त्यङ्काः ।
मङ्गलाचरणादि	१	१२
ग्रन्थावतरणिका	२	८
शास्त्रे मङ्गलाचरणप्रतिपादनम्	४	१७
धर्मस्य ज्ञानोपयोगिताकथनम्	५	२१
धर्मलक्षणाभिधानम्... ..	७	१६
उपस्कारव्याख्यानदूषणम्	११	१८
अभावस्य सप्तमपदार्थत्वे मुनेस्तात्पर्यम्	१४	१६
साधर्म्यवैधर्म्यज्ञानस्य निःश्रेयसोपयोगिताप्रकारः	१५	१५
पदार्थविभाजककथनम्	१५	१७
प्रयोजनाभिधेयसम्बन्धानां स्वरूपकथनम्... ..	१५	२०
मतविशेषे मोक्षविशेषकथनम्	१६	१५
शक्तिसादृश्ययोरतिरिक्तपदार्थताखण्डनम्	१७	२१
द्रव्यत्वजातिसिद्धिः	१८	२०
अन्धकारस्य द्रव्यत्वखण्डनम्	१८	२२
गुणत्वजातिसिद्धिप्रकारः	२२	१८
निष्क्रमणत्वादेर्जातित्वखण्डनम्	२४	२३
उपस्कारदूषणान्तरम्... ..	३२	१८

प्रथमाध्याय-प्रथमाह्निकसमाप्तिः ।

प्रकरणम् ।	पृष्ठाङ्काः ।	पङ्क्त्यङ्काः ।
प्रसङ्गात् सांख्यमतखण्डनम्	४८	१५
जातिबाधकाभिधानम्	५३	१८
प्राभाकरमते गुणादौ जात्यभावः	५५	१६
प्रथमाध्यायसमाप्तिः ।		
पृथिवीलक्षणानि	६५	२३
उपस्कारदूषणान्तरम्	६७	२३
जललक्षणानि	६६	२३
जले शुक्लरूपादिव्यवस्थापनम्	७०	२१
द्वितीयाध्याय-प्रथमाह्निकसमाप्तिः ।		
उपस्कारदूषणान्तरम्	१०८	१७
कालसाधनप्रकारः	१०८	२४
प्राच्यादिव्यवहारे उपाधिकथनम्	११५	१६
उदयगिरौ प्राचीव्यवहारानुपपत्तिकथनम्	११८	१७
वीचीतरङ्गन्यायकदम्बगोलकन्यायाभिधानम्	१३७	१६
द्वितीयाध्यायसमाप्तिः ।		
शरीरे चैतन्यस्वीकारे दोषाः	१४३	१८
व्याप्तेर्निष्कृलक्षणम्	१४६	२२
दोषलक्षणान्तराभिधानम्	१५५	२०
दोषविशेषाणां स्वरूपाद्यभिधानम्	१५६	२४
तृतीयाध्याय-प्रथमाह्निकसमाप्तिः ।		
चाक्षुषादिकाले त्वाचाद्यनुत्पत्तौ वीजकथनम्	१६७	१६
मनसःसङ्कोचादिनिराकरणम्	१६६	२१
तृतीयाध्यायसमाप्तिः ।		
शून्यतोपादानमतकथनम्	१६३	१४
परमाणुसिद्धिप्रकारः	१६४	२०

प्रकरणम् ।	पृष्ठाङ्काः ।	पङ्क्त्यङ्काः ।
परमाणोरनित्यतायां हेतवः	१६७	१८
उद्भूतरूपस्य प्रत्यक्षहेतुतायां विशेषः	२०२	२२
गुरुत्वादीनां प्रत्यक्षप्रतिबन्धकत्वादिकथनम्	२०४	१६
चतुर्थाध्याय-प्रथमाह्निकसमाप्तिः ।		
शरीरलक्षणम्	२०८	१५
इन्द्रियलक्षणम्	२०८	२४
विषयलक्षणम्	२०६	२२
वृक्षादीनां शरीरत्वे मानम्	२१३	२१
ब्राह्मादीनां पृथिवत्वादिसाधनप्रकारादि	२१७	२३
चतुर्थाध्यायसमाप्तिः ।		
प्रयत्नस्य चेष्टाजनकत्वे प्राचां संवादः	२२०	२२
मणिगमनादौ विशेषाभिधानम्	२२६	२३
पञ्चमाध्याय-प्रथमाह्निकसमाप्तिः ।		
हिमकरकाद्युत्पत्तिप्रकारः	२४०	१६
मनःकर्मणि हेतुविशेषाभिधानम्	२४४	२२
मनसः स्थैर्यसम्पादनम्	२४७	१६
पञ्चमाध्यायसमाप्तिः ।		
वेदलक्षणम्	२५६	२३
कर्मणामदृष्टहेतुतायां विशेषः	२५६	१८
व्याततायिस्थले विशेषः	२६६	२१
षष्ठाध्याय-प्रथमाह्निकसमाप्तिः ।		
यामादीनां सफलत्वव्यवस्थापनम्	२६८	२१
षष्ठाध्यायसमाप्तिः ।		
अनित्यगुणसङ्कलनम्	२८२	१६
पीलुपाकपिठरपाकमताभिधानम्	२८७	२३

प्रकरणम् ।	पृष्ठाङ्काः ।	पङ्क्त्यङ्काः ।
नीलाद्यैक्यवादमतनिराकरणम्	२८६	२१
गुणगुणिनोरभेदनिराकरणम्	२६०	२२
चित्ररूपाभिधानम्	२६०	२३
तदनङ्गीकर्तृनयमतम्	२६१	२०
रसगन्धयोश्चित्रत्वान्गीकारः	२६२	२०
परिमाणस्याश्रयनाशनाश्रयत्वे विप्रतिपत्तिनिरा- करणम्	३०३	१५
सप्तमाध्याय-प्रथमाङ्गिकसमाप्तिः ।		
पृथक्त्वस्य गुणत्वव्यवस्थापनम्	३११	२१
एकं रूपमित्यादिव्यवहारोपपादनम्	३१५	१६
द्विविधविभागोदाहरणम्	३२८	२०
सङ्केतविभागतद्ग्रहोपायादि	३३७	२०
परत्वापरत्वोत्पत्तिप्रकारादि	३४१	१५
समवायसिद्धिप्रकारः	३४६	२२
समवायस्यातीन्द्रियत्वादि	३५३	१६
सप्तमाध्यायसमाप्तिः ।		
बुद्धिविभागादि	३६७	७
अष्टमाध्याय-प्रथमाङ्गिकसमाप्तिः ।		
इदमादिशब्दानां शक्यार्थकथनम्	३६८	१३
अष्टमाध्याय-समाप्तिः ।		
अभावं प्रति प्रतियोगिनोविरोधिता	३७६	१७
उपस्कारमतदूषणम्	३८१	२०
नास्ति गेहे घट इतिप्रतीतिविषयविवेचनम्	३८४	१८
युक्तयुक्तानयोर्लक्षणादि	३८६	२१
नवमाध्याय-प्रथमाङ्गिकसमाप्तिः ।		

प्रकरणम् ।	पृष्ठाङ्काः ।	पङ्क्त्यङ्काः ।
अनुमितिलक्षणपरिष्कारः	३६१	१६
मतभेदे पक्षताभेदकथनम्	३६२	२१
शब्दस्यानुमितावन्तर्भावप्रकारः	३६८	१६
उपमित्यादीनामनुमितावन्तर्भावप्रकारः	४०४	१७
सप्तप्रज्ञाने विशेषः	४०६	१६
नवमाध्यायसमाप्तिः ।		
शरीरावयवानां परस्परभेदककथनम्	४२३	१७
दशमाध्याय-प्रथमाङ्गिकसमाप्तिः ।		
कारणलक्षणादिकम्	४२४	१५
समवायिकारणविवेचनम्	४२५	६
असमवायिकारणविवेचनम्	४२६	१५
संक्षेपतः शास्त्रार्थसंग्रहः, तत्र पदार्थ तद्विभाज- ककथनम्	४३२	१५
द्रव्यतद्विभाजकादि	४३३	१४
पृथिवीनिरूपणम्	४३३	२३
जलनिरूपणम्	४३४	१६
तेजोनिरूपणम्	४३५	१४
वायुनिरूपणम्	४३६	१३
आकाशनिरूपणम्	४३६	२७
कालनिरूपणम्	४३७	१७
दिशोनिरूपणम्	४३८	१०
संसार्यात्मनिरूपणम्	४३८	१६
ईश्वरनिरूपणम्	४४२	२४
गुणसामान्यनिरूपणम्	४४३	२४
रूपनिरूपणम्	४४४	२३

प्रकरणम् ।	पृष्ठाङ्काः ।	पङ्क्त्यङ्काः ।
रसनिरूपणम्	४४५	२३
गन्धनिरूपणम्	४४६	२
स्पर्शनिरूपणम्	४४६	५
पाकजकथनम्	४४६	१५
संख्यानिरूपणम्	४४७	२
परिमाणनिरूपणम्	४४७	१६
पृथक्त्वनिरूपणम्	४४८	५
संयोगनिरूपणम्	४४८	११
विभागनिरूपणम्	४४८	१६
परत्वापरत्वनिरूपणम्	४४९	१०
बुद्धिनिरूपणम्	४४९	२४
हेत्वाभासनिरूपणम्	४५२	२४
अनुमानविभागः	४५३	२१
स्मृतिनिरूपणम्	४५३	७
प्रकारान्तरेण बुद्धेर्विभागः	४५३	१७
सुखनिरूपणम्	४५५	४
दुःखनिरूपणम्	४५५	७
इच्छानिरूपणम्	४५५	९
द्वेषनिरूपणम्	४५५	१८
यत्ननिरूपणम्	४५५	२१
गुरुत्वनिरूपणम्	४५६	२
द्रवत्वनिरूपणम्	४५६	६
खेदनिरूपणम्	४५६	१३
संस्कारनिरूपणम्	४५६	१९
धर्मनिरूपणम्	४५७	९

प्रकरणम् ।	पृष्ठाङ्काः ।	पङ्क्त्यङ्काः ।
अधर्मनिरूपणम्	४५७	२२
शब्दनिरूपणम्	४५८	२
कर्मनिरूपणम्	४५८	१७
सामान्यनिरूपणम्	४५८	२३
विशेषनिरूपणम्	४५९	९
समवायनिरूपणम्	४५९	१७
अभावनिरूपणम्	४६०	२
द्रव्यादिसप्तपदार्थेषु गौतमीयानां प्रमाणादिषोड-		
शपदार्थानामन्तर्भावप्रकारः	४६०	१८
तुतातभट्टमतम्	४६१	१७
गुरुमतम्	४६१	१८
शिरोमणिमतखण्डनग्रन्थसंग्रहः, दिक्कालयोः-		
खण्डनम्	४६१	२२
आकाशखण्डनम्	४६२	१६
मनसः खण्डनम्	४६२	२४
परमाणुद्वयकयोः खण्डनम्	४६२	२७
ईश्वरपरिमाणखण्डनम्	४६३	९
अनुद्भूतानां रूपरसगन्धस्पर्शानां खण्डनम्	४६३	१२
पृथक्त्वस्य खण्डनम्	४६४	२
परत्वापरत्वयोः खण्डनम्	४६४	२२
विशेषपदार्थखण्डनम्	४६५	५
अव्याप्यवृत्तिरूपादिव्यवस्थापनम्	४६५	९
चित्ररूपखण्डनम्	४६५	१७
कर्मयोग्याप्यवृत्तिरूपखण्डनम्	४६५	२७
एकत्वसंख्याया असंयवायिकारणजन्यत्वखण्डनम्	४६६	१५

प्रकरणम् ।	पृष्ठाङ्काः ।	पङ्क्त्यङ्काः ।
द्रव्यनाशस्य समवायिकारणनाशजन्यत्वखण्डनम्	४६६	१७
द्रव्यस्पर्शनप्रत्यक्षे उद्भूतरूपस्य कारणताखण्डनम्	४६६	२३
घटत्वाद्यभावस्य प्रत्यक्षखण्डनम्	४६८	७
सत्ताजातिखण्डनम्	४६८	११
गुणत्वजातिखण्डनम्	४६८	२०
अनुभवत्वजातिखण्डनम्	४६९	४
घटाभावाभावस्य घटस्वरूपताखण्डनम्	४६९	९
भेदभेदखण्डनम्	४६९	१३
ध्वंसप्रागभावस्य प्रतियोगितत्प्रागभावात्मकत्वखण्डनम्,		
प्रागभावध्वंसस्य प्रतियोगितद्धंसात्मकत्वखण्डनम्	४६९	१५
प्रत्यभिज्ञायाः संस्कारजन्यत्वव्यवस्थापनम्	४६९	१९
संशयस्य शाब्दबोधात्मकत्वकथनम्	४७०	२
स्वत्वस्यातिरिक्तपदार्थत्वव्यवस्थापनम्	४७०	१२
शक्तेरतिरिक्तपदार्थत्वव्यवस्थापनम्	४७०	२०
दशरथपिशाचादिपदस्थले केन रूपेण पदार्थापस्थि-		
त्यादि ...	४७१	४
संख्यायाः पदार्थान्तरत्वव्यवस्थापनम्	४७१	१०
समवायस्य नानात्वव्यवस्थापनम्	४७१	२०
अभावसम्बन्धस्य पदार्थान्तरत्वव्यवस्थापनम्	४७१	२२
कारणत्वस्य कार्यत्वस्य च पदार्थान्तरत्वव्यवस्थापनम्	४७१	२७
नञपदानुत्तरवर्त्तिविभक्त्यर्थेनापि नञर्थान्वयः	४७२	८
शिरोमणिकृतपद्यानि	४७२	१७
साधर्म्यबैधर्म्यकथनम्	४७२	२३
यश्यकर्तुः परिचायकानि पद्यानि	४७३	१०

॥ * ॥ कणादसूत्रविद्यतेर्निर्घण्टपत्रं समाप्तम् ॥ * ॥

वैशेषिकदर्शनम् ।

प्रथमाध्याये प्रथमाह्निकम् ।

वैशेषिकसूत्रोपस्कारः ।

श्रीगणेशाय नमः ॥

- उ० ऊर्द्धबद्धजटाजूटक्रोडक्रीडत्सुरापगम् ।
 नमामि यामिनीकान्तकान्तभालस्थलं हरम् ॥ १ ॥
 याभ्यां वैशेषिके तन्त्रे सम्यग् व्युत्पादितोऽस्यहम् ।
 कणादभवनायाभ्यां ताभ्यां मम नमः सदा ॥ २ ॥
 सूत्रमात्रावलम्बेन निरालम्बेऽपि गच्छतः ।
 खेखेलवन्ममाप्यत्र साहसं सिद्धिमेयति ॥ ३ ॥

कणादसूत्रविद्यतिः ।

- वि० उत्पत्तिस्थितिसंहतीर्वितनुते विश्वस्य यः खेच्छया
 तद्विद्युभ्य परित्स्फुरन्नपि न यः प्राज्ञेतरैर्ज्ञायते ।
 यत्तत्त्वं विदुषां न संवृत्तिसरित्पूरे पुनर्मज्जनं
 सोऽयं वः स्थिरभक्तियोगसुलभो भूयाद्भवो भूतये ॥ १ ॥
 मेघाङ्गीमपि सम्भृतांशुनिकरैर्ध्वान्तौघविध्वंसिनीं
 भक्तानां भवभेदिनीमपि भवप्रेम्ना सदानन्दिनीं ॥
 माहेशीं कुलकामिनीमपि दिशो वासो वसानां शनै-
 र्गन्तीमप्यगजां शिवामपि शवासीनां भवानो भजे ॥ २ ॥
 प्रणम्य श्रीगुरुन् श्रीमान् जयनारायणो द्विजः ।
 कणादसूत्रविद्यतिं तनोतीश्वरतुष्टये ॥ ३ ॥

उ० तापत्रयपराहता विवेकिनस्तापत्रयनिवृत्तिनिदानमनु-
सन्दधाना नानाश्रुतिस्मृतीतिहासपुराणेष्व्वात्मतत्त्वसाचा-
त्कारमेव तदुपायमाकलयाम्बभूवुः। तस्मात्प्रहेतुमपि पन्थानं
जिज्ञासमानाः परमकारुणिकं कणादं मुनिमुपसेदुरथ
कणादो मुनिस्तत्त्वज्ञानवैराग्यैश्वर्यसम्पन्नः षष्ठां पदार्थानां
साधर्म्यवैधर्म्याभ्यां तत्त्वज्ञानमेवात्मतत्त्वसाचात्कारप्राप्तये
परमः पन्था इति मनसिकृत्य तच्च निवृत्तिलक्षणाद्धर्मा-

वि० इह खलु जन्मजरामरणादिजनिततापकलापं जिज्ञासवः सर्व्व
एवान्तेवासिनस्तद्ज्ञाननिदानमात्मतत्त्वदर्शनमाकर्णयन्ति श्रुति-
स्मृतीतिहासपुराणादिषु। तथा हि श्रुतिः,

“आत्मा वा अरे द्रष्टव्यः श्रोतव्यो मन्तव्यो निदिध्यासितव्य-
श्चैतावदरे खल्वमृतत्वमिति” ।

“यदात्मानं विजानीयादहमस्मीति पुरुषः।

किमिच्छन् कस्य कामाय संसारमनुसंसेरेत्” ।

इत्यादि।

स्मृतिश्च,

“आगमेनानुमानेन ध्यानाभ्यासरसेन च ।

त्रिविधा प्रकल्पयन् प्रज्ञां लभते योगमुत्तमम्” ॥ इति ।

अथ केचिदन्तेवासिनो विधिवदधीतवेदवेदाङ्गा अनसूयकाः
सम्पन्नश्रवणा मननार्थं भगवन्तं कणादमहर्षिं विधिवदुपसेदुः।
ततः परमकारुणिकः स मुनिर्दशाध्यायीतन्तं तानुपदिदेश।
तत्र प्रथमाध्याये समवेताशेषपदार्थकथनम्। द्वितीयाध्याये द्रव्य-
निरूपणम्। तृतीयाध्याये आत्मान्तःकरणलक्षणम्। चतुर्थाध्याये
शरीरतदुपयोगिविवेचनम्। पञ्चमाध्याये कर्मप्रतिपादनम्।
षष्ठाध्याये श्रौतधर्मविवेचनम्। सप्तमाध्याये गुणसमवाययोः

सू० अथातो धर्मं व्याख्यास्यामः ॥ १ ॥

उ० देतेषामनायासेन सेत्स्यतीति लक्षणतः स्वरूपतश्च धर्ममेव
प्रथममुपदिशाम्यनन्तरं षडपि पदार्थानुद्देशलक्षणपरी-
चाभिरुपदेक्ष्यामीति हृदि निधाय तेषामवधानाय प्रति-
जानीते ।

अथेति शिष्याकाङ्क्षानन्तर्यमाह। अत इति। यतः
श्रवणादिपटवोऽनसूयकाश्चान्तेवासिन उपसेदुरित्यर्थः।
यद्वा अथशब्दो मङ्गलार्थः। तदुक्तम्,

“ओङ्कारश्चाथशब्दश्च द्वावेतौ ब्रह्मणः पुरा।

कण्ठं भित्त्वा विनिर्यातौ तेन माङ्गलिकावुभौ” ॥ इति ।

युक्तञ्चेतत् कथमन्यथा सदाचारपरम्परापरिप्राप्तकर्त-
व्यताकस्य मङ्गलस्य वैशेषिकशास्त्रं प्रणयतो महामुनेर-
नाचरणं सम्भाव्यते। न च कृतमङ्गलस्यापि फलादर्शना-
दकृतमङ्गलस्यापि फलदर्शनादननुष्ठानं न हि निष्फले

वि० प्रतिपादनम्। अष्टमाध्याये ज्ञानोत्पत्तितन्निदानादिनिरूपणम्।
नवमाध्याये बुद्धिविशेषप्रतिपादनम्। दशमाध्याये आत्मगुणभेद-
प्रतिपादनम्। उद्देशो लक्षणं परीक्षा चेति त्रिविधाऽस्य शास्त्रस्य
प्रवृत्तिः विभागस्तु विशेषोद्देश एवेति नाधिकम्। यद्यप्यत्र तन्त्रे
पदार्थनिरूपणस्यैव प्राचुर्यं तथापि पदार्थतत्त्वज्ञाननिदानतया
धर्मस्यैव प्राधान्यात् तन्निरूपणमेव प्रथमं प्रतिजानीते ॥

अथशब्दस्यानन्तर्यमर्थः शिष्यजिज्ञासानन्तरमित्यर्थः यतः
श्रवणादिपटवोऽनसूयकाश्चान्तेवासिन उपसेदुराः। अतः कारणात्

उ० प्रेक्षावान् प्रवर्तत इति वाच्यम्, अकरणस्थले जन्मान्तरी-
यस्य करणस्थले चाङ्गवैगुण्यस्य कल्पनया सफलत्वनिश्च-
यात् । न हि शिष्टाचारानुमितश्रुतिबोधितकर्तव्यता-
कस्यापाततः फलादर्शनमात्रेणाकारणत्वशङ्काऽपि न चै-
हिकमात्रफलकत्वान्न जन्मान्तरीयानुमानं पुत्रेष्टिवदैहिक-
मात्रफलकत्वानुपपत्तेः । कारीर्यादौ तु तथा कामनयै-
वानुष्ठानादैहिकमात्रफलकत्वम् । अत्र च समाप्तिकामोऽधि-
कारी स्वर्गकाम इव यागे तत्रापूर्वं द्वारमिह तु विघ्न-
ध्वंस इति विशेषः निर्विघ्नमारब्धं समाप्यतामिति काम-
नया प्रवृत्तेः । न च विघ्नध्वंसमात्रं फलं समाप्तिस्तु स्व-
कारणादेवेति वाच्यम्, तस्य स्वतोऽपुरुषार्थत्वात् समाप्तिस्तु
सुखसाधनतया पुरुषार्थत्वात् उपस्थितत्वाच्च, किञ्च दुरि-
तध्वंसमात्रं न फलं तस्य प्रायश्चित्तकीर्तनकर्मनाशपार-
गमनादिसाध्यतया व्यभिचारात् प्रारब्धपरिसमाप्तिप्रति-

वि० ज्ञाननिदानं धर्मं व्याख्यास्यामो निरूपयिष्याम इत्यर्थः ।
केचित्तु अथशब्दो मङ्गलार्थः,

“ओङ्कारश्चाथशब्दश्च दावेतौ ब्रह्मणः पुरा ।

कण्ठं भित्त्वा विनिर्याते तेन माङ्गलिकावभौ” ॥

इति स्मरणात् एतेन शास्त्रं प्रणयता महर्षिणा शिष्टाचार-
परम्परापरिप्राप्तभिमतकर्म्मारम्भसमयकर्तव्यताकं मङ्गलाच-
रणं कथं न कृतमित्याक्षेपोऽपि निरस्त इत्याहुः । अन्ये तु
योगजधर्मेण विघ्नाभावनिश्चयात् मुनिना मङ्गलाचरणं न कृतं
कृतं वा किन्तु ग्रन्थादौ तत्र निबद्धमित्याहुः । नव्यास्तु गौतमीये

उ० बन्धकदुरितध्वंसत्वेन फलत्वे समाप्तेरेव फललोचितत्वात्
तत्रापि च हिरण्यदानप्रयागस्नानादिजन्यत्वेन व्यभिचा-
रात् तेषामपि मङ्गलत्वाभिधानं साहसम् । किञ्च मङ्गले
सति समाप्तेरावश्यकत्वमित्येवं मङ्गलस्य कारणता तदुक्तम्
“श्रौतात् साङ्गात् कर्मणः फलावश्यम्भावनियमादिति” ।
अतएव विकल्पितमपि कारणं कारणमेव फलानन्तर्य-
नियमस्यैव वैदिककारणत्वात् विकल्पे तु वैजात्यकल्पनं
वैजात्यमेव । यत्रान्वयव्यतिरेकगम्या कारणता तत्र फल-
पूर्वभावनियमो ग्राह्यो न तु वेदेऽपि तत्र व्यतिरेकभा-
गस्य गुरुत्वेनानुपस्थितेः तथा च साङ्गे मङ्गले समाप्ति-
रावश्यक्येति न व्यभिचारः समाप्तिस्तु यस्मिन् अनुष्ठिते
सम्पूर्णमिदं कर्मेति प्रमा सा च ग्रन्थादौ चरमवाक्य-
लिखने यागादौ चरमाहुतौ पटादावन्यतन्तुसंयोगे
ग्रामगमनादौ ग्रामचरणचरमसंयोगे एवं तत्र तत्रोहनी-
यमिति मङ्गलजन्यसमाप्तौ वैजात्यकल्पनेऽपि नोभयथा
व्यभिचारः । मङ्गलञ्च विघ्नध्वंसद्वारकसमाप्तिफलकं कर्म
तच्च देवतानमस्कारादिरूपमेव स्वतःसिद्धविघ्नाभावस्थ-

वि० भगवन्नामगणान्तःकृतिप्रमाणशब्दोच्चारणवत् अत्र शास्त्रे तथा-
विधधर्मशब्दोच्चारणरूपमेव मङ्गलमित्याहुः । अत्र धर्मस्य ज्ञा-
नोपयोगिता चित्तशुद्धिविविदिषादिद्वारिकैव “विविदिषन्ति
यच्चेनेत्यादि” श्रुतेः,

“कषाये कर्मभिः पक्वे ततो ज्ञानं प्रजायते” ।

सू० यतोऽभ्युदयनिःश्रेयससिद्धिः स धर्मः ॥ २ ॥

उ० लेऽपि सामान्यतो गृहीतस्य विघ्नध्वंसद्वारकत्वस्यानपायात् नमस्कारादीनां ताद्रूप्येणैव विघ्नध्वंसद्वारकत्वप्रतिपत्तेर्ना- व्याप्तिरिति दिक् ॥ १ ॥

अथ प्रतिज्ञतार्थमाह ।

अभ्युदयस्तत्त्वज्ञानं निःश्रेयसमात्यन्तिकीदुःखनिवृत्तिः तदुभयं यतः स धर्मः अभ्युदयद्वारकं निःश्रेयसमिति मध्यपदलोपो समासः पञ्चमीतत्पुरुषो वा स च धर्मो निवृत्तिलक्षणे वक्ष्यते, यदि तु निदिध्यासनादियोग- साधो धर्मोऽदृष्टमेव तदा विधिरूपः । वृत्तिवृत्तस्तु अभ्युदयः सुखं निःश्रेयसमेककालीनसकलात्मविशेषगुण- ध्वंसः प्रमाणञ्च धर्मो देवदत्तशरीरादिकं भोक्तृविशेषगुण- प्रेरितभूतपूर्वकं कार्यत्वे सति तद्भागसाधनत्वात्तन्निर्मित- स्वमदित्याहुः । तदेतद्व्याख्यानं प्रत्येकसमुदायाभ्यां न व्यापकं इत्यर्वाचीनैरुपेक्षितं वस्तुतस्तु को धर्मः किं लक्षणञ्चेति सामान्यतः शिष्यजिज्ञासायां यतोऽभ्युदय-

वि० इत्यादि स्मृतेश्चेति मन्तव्यम् ॥ १ ॥

ननु धर्मस्याकिञ्चित्कारत्वेन तन्निरूपणं व्यर्थमतो धर्मस्य परमपुरुषार्थसाधनत्वं दर्शयन् तत्त्वज्ञानमाह ।

अभ्युदयः स्वर्गः निःश्रेयसं मोक्षस्तयोः सिद्धिरुत्पत्तिर्यतः कारणात् स धर्मः तथा च स्वर्गापवर्गरूपपरमपुरुषार्थसाधन- तथा बुभुक्षूणां मुमुक्षूणां चोपादेयत्वाद्धर्मस्य व्याख्यानं युक्तमेव

उ० निःश्रेयससिद्धिरित्युपतिष्ठते तथा च यतोऽभ्युदयसिद्धि- र्यतश्च निःश्रेयससिद्धिस्तदुभयं धर्मः एवं पुरुषार्थासाधा- रणकारणं धर्म इति वक्तव्ये परमपुरुषार्थयोः सुखदुः- खाभावयोर्विशेषतः परिचयार्थमभ्युदयनिःश्रेयससिद्धिरि- त्युक्तं स्वर्गापवर्गयोरेवान्येच्छानधीनेच्छाविषयत्वेन परम- पुरुषार्थत्वात् साधयिष्यते च दुःखाभावस्यापि पुरुषा- र्थत्वम् ॥ २ ॥

ननु निवृत्तिलक्षणे धर्मस्तत्त्वज्ञानद्वारा निःश्रेयस- हेतुरित्यत्र श्रुतिः प्रमाणं श्रुतेरेव प्रामाण्ये वयं विप्रति- पद्यामहे अनृतव्याघातपुनरुक्तदोषेभ्यः पुत्रेष्टौ कृतायामपि पुत्रानुत्पादादनृतत्वम् “उदिते जुहोति अनुदिते जुहोति समयाभ्युषिते जुहोतीति” विधेः प्राप्त एवोदितादिकाले होमो व्याहृत्यते “श्रावोऽस्याहुतिमभ्यवहरति य उदिते जुहोति श्रवलोऽस्याहुतिमभ्यवहरति योऽनुदिते जुहोति श्रावश्रवलावस्याहुतिमभ्यवहरतो यः समयाभ्युषिते जुहोति” इत्यादिना । तथा “त्रिः प्रथमामन्वाह त्रिरुत्तमामन्वाह”

वि० अत्र च धर्मस्य स्वर्गसाधनता साक्षादेव अपवर्गसाधनता तु तत्त्वज्ञानद्वारेति विशेषः अत्र सुखजनकतावच्छेदकतया सिद्धा धर्मत्वजातिर्धर्मपदवाच्यत्वं वा धर्मस्य लक्षणमभिप्रेतमिति ध्येयम् ॥ २ ॥

ननु धर्मो तस्य तत्त्वज्ञानादिसाधनत्वे च किं मानं वेद एव मानमिति चेत् न तत्प्रामाण्यस्यापि सन्दिग्धत्वात् तथा चाक्ष-

सू० तदचनादाम्नायस्य प्रामाण्यम् ॥ ३ ॥

उ० इत्यनेन प्रथमोत्तमसामिधेनोस्तिरुच्चारणाभिधानात् पौनरुक्तमेव । न चान्नायप्रामाण्यप्रतिपादकं किञ्चिदस्ति नित्यत्वे विप्रतिपत्तौ नित्यनिर्दोषत्वमपि सन्दिग्धं पौरुषे-
यत्वे तु भ्रमप्रमादविप्रतिपत्तिकरणापाटवादिसम्भावनया
आप्नोक्तत्वमपि सन्दिग्धमेवेति न निःश्रेयसं न वा तत्र
तत्त्वज्ञानं द्वारं न वा धर्म इति सर्वमेतदाकुलमत
आह ।

तदित्यनुपक्रान्तमपि प्रसिद्धिषिद्धतयेश्वरं परामृशति
यथा “तदप्रामाण्यमनृतव्याघातपुनरुक्तदोषेभ्य” इति गौत-
मीयसूत्रे तच्छब्देनानुपक्रान्तोऽपि वेदः परामृश्यते । तथा
च तदचनात्तेनेश्वरेण प्रणयनादाम्नायस्य वेदस्य प्रामाण्यं
यदा तदिति सन्निहितं धर्ममेव परामृशति तथाच
धर्मस्य वचनात् प्रतिपादनात् आम्नायस्य वेदस्य प्रामाण्यं
यद्धि वाक्यं प्रामाणिकमर्थं प्रतिपादयति तत्प्रमाणमेव
यत इत्यर्थः । ईश्वरस्तदाप्तत्वञ्च साधयिष्यते यच्चोक्तम-
नृतव्याघातपुनरुक्तदोषेभ्य इति तत्रानृतत्वे जन्मान्तरीय-

वि० चरणसूत्रं “तदप्रामाण्यमनृतव्याघातपुनरुक्तदोषेभ्य” इतीत्या-
शङ्कां निरस्यति ॥

तेनेश्वरेण वचनात् कथनात् आम्नायस्य वेदस्य प्रामाण्यमवश्यं
स्वीकार्यमिति शेषः । ईश्वरस्याप्रक्रान्तत्वेऽपि प्रसिद्धार्थकेन तच्छ-
ब्देन परामर्शो भवत्येव यथा कला च सा कान्तिमती कलावत

उ० फलकल्पनं कर्मकर्तृसाधनवैगुण्यकल्पनं वा श्रौतात् साङ्गत्
कर्मणः फलावश्यम्भावनिस्रयात् नच कारीरीवदैहिक-
मात्रफलकत्वं तत्र हि शुभ्यच्छस्यसञ्जीवनकामस्याधिकारः
पुत्रेष्टौ पुत्रमात्रकामस्येतिविशेषात् नच व्याघातोऽपि
उदितादिहोमं विशेषतः प्रतिज्ञाय तदन्यकाले होमा-
नुष्ठाने “श्यावोऽस्याहुतिमभ्यवहरति” इत्यादिनिन्दाप्रति-
पादनात् नच पुनरुक्ततादोषोऽपि एकादशसामिधेनीनां
प्रकृतौ पाठात् “पञ्चदशावरेण वाग्वज्रेणाववाधे तमिमं
भ्रातृव्यम्” इत्यत्र सामिधेनीनां पञ्चदशलस्य प्रथमोत्तम-
सामिधेनोस्तिरभिधानमन्तरेणानुपपत्तेस्तथाभिधानात् ॥

॥ ३ ॥

श्रियाकाङ्क्षानुरोधेन स्वरूपतो लक्षणतश्च धर्मं व्या-
ख्यायाभिधेयसम्बन्धप्रतिपादनाय सूत्रम् ।

वि० इति कुमारसम्भवे तच्छब्दस्याप्रक्रान्तवाचित्वं यथा वा तदप्रा-
माण्यमित्यादिगौतमसूत्रे अप्रक्रान्तस्य वेदस्य तच्छब्देन परामर्शः
यदा ईश्वरवाचकमेवात्र तत्पदम्,

“ॐ तत्सदिति निर्देशो ब्रह्मणस्त्रिविधः स्मृतः” ।

इति वचनात् तथा च नित्यसर्वज्ञनिर्दोषपुरुषप्रणीतत्वात्
वेदस्य प्रामाण्यमवश्यमेवाभ्युपेयमित्यर्थः ॥ ३ ॥

इदानीं प्रेक्षावतां प्रवृत्तये शास्त्रस्य प्रयोजनाभिधेयसम्बन्धान्
प्रदर्शयन् पदार्थानुद्दिशति ॥

सू० धर्मविशेषप्रसूताद्* द्रव्यगुणकर्मसामान्यवि-

उ० एतादृशं तत्त्वज्ञानं वैशेषिकशास्त्राधीनमिति तस्यापि निःश्रेयसहेतुत्वं दण्डापूपायितम् । तत्त्वं ज्ञायतेऽनेनेति करणव्युत्पत्त्या शास्त्रपरत्वे धर्मविशेषप्रसूतादित्यनेनान्वयापत्तेः । सर्वपदार्थप्रधानो दृढश्चात्र समासः सर्वपदार्थ-तत्त्वज्ञानस्य निःश्रेयसहेतुत्वात् तदत्र शास्त्रनिःश्रेयसयोर्हेतुहेतुमद्भावः शास्त्रतत्त्वज्ञानयोर्वापारव्यापारिभावः निःश्रेयसतत्त्वज्ञानयोः कार्यकारणभावः द्रव्यादिपदार्थ-शास्त्रयोः प्रतिपाद्यप्रतिपादकभावः सम्बन्धोऽवगम्यते एतेषाञ्च सम्बन्धानां ज्ञानान्निःश्रेयसार्थिनामिह शास्त्रे प्रवृत्तिः मोक्षमाणाश्च मुनेर्गृहीताप्रभावा एव शास्त्रे प्रवर्तन्ते । निःश्रेयसमात्यन्तिकी दुःखनिवृत्तिः । दुःखनिवृत्तेश्चात्यन्तिकत्वं समानाधिकरणदुःखप्रागभावासमानकालीनत्वं युगपदुत्पन्नसमानाधिकरणसर्वात्मविशेषगुणध्वंससमानकालीनत्वं वा । अशेषविशेषगुणध्वंसावधिकदुःख-

वि० धर्मविशेषः ऐहिको जन्मान्तरीयो वा सुकृतविशेषः तत्प्रसूतात् तज्जन्यादित्यर्थः । इदञ्च तत्त्वज्ञानादित्यस्य विशेषणं साधर्म्यं समानो धर्मः, वैधर्म्यं विरुद्धो धर्म इति मुक्तावलीकारः द्वितीया प्रकारे तत्त्वज्ञानादित्यत्र पञ्चम्यर्थः प्रयोज्यत्वं तथाच सुकृतविशेषेण द्रव्यादिपदार्थानां साधर्म्यवैधर्म्याभ्यां तत्त्वज्ञानं जायते, तत आत्ममननं अनन्तरं निदिध्यासनेनात्म-

* धर्मविशेषप्रसूतादित्यपि पाठः ।

सू० शेषसमवायानां पदार्थानां साधर्म्यवैधर्म्याभ्यां तत्त्वज्ञानान्निःश्रेयसम् ॥ ४ ॥

उ० प्रागभावो वा मुक्तिः नचासाध्यत्वान्नायं पुरुषार्थः कारणविघटनमुखेन प्रागभावस्यापि साध्यत्वात् नच तस्य प्रागभावत्ववृत्तिः प्रतियोगिजनकाभावत्वेन तथात्वात् जनकत्वञ्च स्वरूपयोग्यतामात्रम्, नहि प्रागभावश्चरमसामग्रीयेन तस्मिन् सति कार्यमवश्यम्भवेत् तथा सति कार्यस्याप्यनादित्वप्रसङ्गात् तथाच यथा सहकारिविरहादियत्नं कालं नाजीजनत् तथायेऽपि तद्विरहान्न जनयिष्यति हेतुच्छेदे पुरुषव्यापारात् इत्यस्यापि प्रागभावपरिपालन एव तात्पर्यात्, अत एव गौतमीयद्वितीयसूत्रे “दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्गः” इत्यत्र कारणाभावात् कार्याभावाभिधानं दुःखप्रागभावरूपामेव मुक्तिं द्रढयति नहि दोषापाये प्रवृत्त्यपायः, प्रवृत्त्यपाये जन्मापायः, जन्मापाये दुःखापायः

वि० साक्षात्कारो जायते, तदनन्तरं मिथ्याज्ञानादिनाशक्रमेण मोक्षो भवतीत्यर्थः । उपकारकारास्तु सूत्रस्य तत्त्वज्ञानपदमात्मसाक्षात्कारपरं करणव्युत्पत्त्या तादृशसाक्षात्कारकरणशास्त्रपरं वा तत्राद्ये धर्मविशेषपदं निवृत्तिलक्षणधर्मपरम् अन्ये ईश्वरनियोगप्रसादरूपधर्मविशेषपरं कणादो महर्षिरीश्वरनियोगप्रसादावधिगम्य एतच्छास्त्रं प्रणीतवानिति किंवदन्ती । आत्मसाक्षात्कारश्च शास्त्रान्मनननिदिध्यासनादिपरम्परयेति हेतु-

उ० इत्यपायो ध्वंसः किन्तु नुत्पत्तिः साच प्रागभाव एव नच
प्रतियोग्यप्रसिद्धिः सामान्यतो दुःखत्वेनैव प्रतियोगिप्र-
सिद्धेः प्रायश्चित्तवत् तत्रापि प्रत्यवायध्वंसद्वारा दुःखा-
नुत्पत्तिरेवापेक्षितत्वात् लोकेऽप्यहिकण्टकादिनिवृत्तेर्दुःखा-
नुत्पत्तिफलकत्वदर्शनात् दुःखसाधननिवृत्त्यर्थमेव प्रेक्षा-
वतां प्रवृत्तिः । केचित्तु दुःखात्यन्ताभाव एव मुक्तिः
सच यद्यपि नात्मनिष्ठस्तथापि लोष्टादिनिष्ठ एवात्मनि
साध्यते सिद्धिश्च तस्य दुःखप्रागभावाच्चवर्त्तिदुःखध्वंस
एव तस्य तत्सम्बन्धतयोपगमात् तस्मिन् सति तत्र दुःखा-
त्यन्ताभावप्रतीतेः एवञ्च सति “दुःखेनात्यन्तं विमुक्तश्च-
रति” इत्यादिश्रुतिरप्युपपादिता भवतीत्याहुः । तन्न दुः-
खात्यन्ताभावस्यासाध्यत्वेनापुरुषार्थत्वात् दुःखध्वंसस्य च न
तत्र सम्बन्धत्वं परिभाषापत्तेः “दुःखेनात्यन्तं विमुक्तश्चरति”
इति श्रुतेर्दुःखप्रागभावस्यैव कारणविघटनमुखेनात्यन्ता-
भावसमानरूपत्वतात्पर्यकत्वात् नन्वयं न पुरुषार्थः निरु-

वि० पञ्चम्याः प्रयोज्यत्वार्थकत्वात् “तमेव विदित्वातिमृत्युमेति” “द्वे
ब्रह्मणी वेदितव्ये” इत्यादि श्रुतौ वेदनपदं साक्षात्कारपरं तस्यैव
रूपासनमिथाज्ञानेन्मूलनक्षमत्वादित्याहुस्तच्चिन्त्यं सूत्रस्थतत्त्व-
ज्ञानपदस्य सवासनमिथाज्ञानविरोधिस्वात्मसाक्षात्कारपरत्वे
साधर्म्यवैधर्म्याभ्यामित्यस्य पदार्थानामिति षष्ठ्यन्तार्थस्य चा-
नन्वयापत्तेः न ह्यात्मसाक्षात्कारे साधर्म्यवैधर्म्यप्रकारकत्वं
षट्पदार्थविशेष्यकत्वं वास्ति देहादिभिन्नत्वेनात्मसाक्षात्कारस्यैव
देहाद्यभेदवासनाद्युन्मूलनक्षमत्वेन तत्र तदभावात् नच योगज-

उ० पाधीच्छाविषयत्वाभावात् दुःखकाले सुखं तावन्नोत्पद्यते
इति सुखार्थिनामेव दुःखाभावार्थं प्रवृत्तेरिति चेन्न
वैपरीत्यस्यापि सुवचत्वात् सुखेच्छापि दुःखाभावोपाधि-
कीत्येव किं न स्यात् शोकाकुलानां सुखविमुखानामपि
दुःखाभावमात्रमभिसन्धाय विषमक्षणेऽद्वन्धनादौ प्रवृत्ति-
दर्शनात् ननु पुरुषार्थोऽप्ययं ज्ञायमान एव मुक्तेषु दुः-
खाभावस्य ज्ञायमानतैव नास्ति अन्यथा मूर्च्छाद्यवस्था-
र्थमपि प्रवर्त्ततेति चेन्न श्रुत्यनुमानाभ्यां ज्ञायमानस्यावे-
द्यत्वानुपपत्तेः । अस्ति हि श्रुतिः “दुःखेनात्यन्तं विमुक्त-
श्चरति” “तमेव विदित्वातिमृत्युमेति” इत्यादिका ।
अनुमानमप्यस्ति दुःखसन्ततिरत्यन्तमुच्छिद्यते सन्ततित्वात्
प्रदीपसन्ततिवदित्यादि चरमदुःखध्वंसस्य दुःखसाक्षात्का-
रेण क्षणं विषयीकरणात् प्रत्यक्षवेद्यताऽपि । योगिनां
योगजधर्मबलेनागामिनो दुःखध्वंसस्य प्रत्यक्षोपगमाच्च ।

वि० धर्मेणात्मनीतरभेदसाक्षात्कारदशायां तादृशसन्निकर्षेण सा-
धर्म्यवैधर्म्याभ्यां द्रव्यादिषट्पदार्थज्ञानमपि जायते तत्सामग्री-
सत्त्वादिति वाच्यं तादृशसाक्षात्कारस्य तादृशोदासीनसाधर्म्या-
दिविषयकत्वेऽपि तस्य प्रकृतानुपयोगितया मुनीनां तदभि-
धानस्योन्मत्तप्रलपितत्वापत्तेः यत्तूपस्कारकारैरात्मसाक्षात्कारस्य
भोक्षहेतुतायां “तमेव विदित्वेति” श्रुतिः प्रमाणतयोपन्यस्ता तद-
प्यसङ्गतं “वेदाहमेतं पुरुषं महान्तमादित्यवर्णं तमसः परस्तात्”
इत्यनेन परमात्मन एवोपक्रान्तत्वेन तच्छब्दस्य तत्परतयाऽनुप-
क्रान्तजीवात्मपरत्वासम्भवादिति संक्षेपः अत्र षट्पदार्थकीर्त्तनं

उ० तथापि तुल्यायव्ययतया नायं पुरुषार्थो दुःखवत् सुख-
स्यापि हानेः द्वयोरपि समानसामग्रीकत्वादिति चेत्
उत्सर्गतो वीतरागाणां दुःखदुर्द्दिनभीरूणां सुखखद्यो-
तिकामात्रेऽलम्पत्ययवतां तत्र प्रवृत्तेः । ननु तथापि
दुःखनिवृत्तिर्न पुरुषार्थः, अनागतदुःखनिवृत्तेरशक्यत्वात्
अतीतदुःखस्यातीतत्वात् वर्त्तमानदुःखस्य पुरुषप्रयत्नमन्त-
रेणैव निवृत्तेरिति चेन्न हेतुच्छेदे पुरुषव्यापारात् प्राय-
श्चित्तवत् तथाहि सवासनं मिथ्याज्ञानं संसारहेतुस्तदु-
च्छेदस्यात्मतत्त्वज्ञानात् तत्त्वज्ञानञ्च योगविधिसाध्यमिति
तदर्थं प्रवृत्त्युपपत्तेः । ननु नित्यसुखाभिव्यक्तिरेव मुक्तिर्नतु
दुःखाभाव इति चेन्न नित्यसुखे प्रमाणाभावात् भावेवा-
नित्यं तदभिव्यक्तेर्मुक्तसंसारिणोरविशेषापातात् अभिव्यक्तेरु-
त्पाद्यत्वेन तन्निवृत्तौ पुनः संसारापत्तेश्च । ब्रह्मात्मनि
जीवात्मलयो मुक्तिरिति चेन्न लयो यद्येकीभावस्तदावा-

वि० भावाभिप्रायेण वस्तुतोऽभावोऽपि पदार्थान्तरतया मुनेरभि-
प्रेतः । अत एव द्वितीयाह्निके “कारणाभावात् कार्याभाव” इति
सूत्रस्य नवमाध्याये “क्रियागुणव्यपदेशाभावात्” इत्यादि सूत्रा-
णाञ्च नासङ्गतिः, अत एव न्यायलीलावत्यां “अभावश्च वक्तव्यो
निःश्रेयसोपयोगित्वात् भावप्रपञ्चवत् कारणाभावेन कार्याभावस्य
सर्वसिद्धत्वादुपयोगित्वसिद्धेः” इत्यभिहितं न्यायार्थैरपि
द्रव्यकिरणावल्यां “एते च पदार्थाः प्रधानतयोद्दिष्टाः अभावस्तु
स्वरूपवानपि नोद्दिष्टः प्रतियोगिनिरूपणाधीननिरूपणत्वात् नतु
तुच्छत्वात्” इत्यन्तेनाभावस्य सप्तमपदार्थत्वमङ्गीकृतं तथाच स-

उ० धात् नहि द्वयमेकं भवति लिङ्गशरीरापगमो लयो
लिङ्गश्चैकादशेन्द्रियाणि तेषां शरीरस्य च विगमो लय
इति चेन्न एतावता दुःखसामग्रीविरहस्योक्तत्वात् तथाच
दुःखाभाव एव मुक्तिरिति पर्यवसानात् । एतेनाविद्या-
निवृत्तौ केवलात्मस्थितिर्मुक्तिरात्मा च विज्ञानसुखात्मक
इत्येकदण्डमतमपास्तं आत्मनो ज्ञानत्वे सुखत्वे च प्रमा-
णाभावात् । नच “नित्यं विज्ञानमानन्दं ब्रह्मेति” श्रुति-
र्मानं तस्या ज्ञानवत्त्वानन्दवत्त्वप्रतिपादकत्वात् भवति हि
अहं जाने अहं सुखीतिप्रतीतिः नत्वहं ज्ञानम् अहं सुखमिति
किञ्च ब्रह्मण इदानीमपि सत्त्वात् मुक्तसंसारिणोरविशे-
षापत्तिः अविद्यानिवृत्तेश्चापुरुषार्थत्वात् ब्रह्मणश्च नि-
त्यत्वेनासाध्यत्वात् तत्साक्षात्कारस्य तदात्मकत्वेनासाध्य-
त्वात् एवमानन्दस्यापि तदात्मकत्वेनासाध्यत्वमेवेति तदर्थं

वि० ज्ञानमेव पदार्थानां साधर्म्यवैधर्म्यज्ञानं निःश्रेयसोपयोगि
तदुपयोगिता चात्मनीतरभेदसाधने लिङ्गज्ञानादिविधयेति म-
न्तव्यम्, पदार्थविभाजकाश्च द्रव्यत्वादयः सप्तधर्माः तत्र द्रव्यत्व-
गुणत्वकर्मत्वानि जातयः नित्यत्वे सत्यनेकसमवेतत्वं सामान्यत्वं
जातिमद्भिन्नत्वे सत्येकमात्रसमवेतत्वं विशेषत्वं नित्यसम्बन्धत्वं
समवायत्वं द्रव्यादिषट्कभिन्नत्वमभावत्वमिति अत्र प्रयोजनं
निःश्रेयसं अभिधेयाः पदार्थाः सम्बन्धश्च शास्त्रनिःश्रेयसयोः
पदार्थतत्त्वज्ञान-निःश्रेयसयोश्च प्रयोज्यप्रयोजकभावः शास्त्र-पदा-
र्थतत्त्वज्ञानयोः कार्यकारणभावः पदार्थतत्त्वज्ञानयोर्विषयविष-
यिभावः पदार्थ शास्त्रयोः प्रतिपाद्यप्रतिपादकभावश्च निःश्रेयसश्च

उ० प्रवृत्त्यनुपपत्तिरेव । निरुपस्रवा चित्तमन्ततिर्मुक्तिरिति चेन्न दुःखादिरूपस्य उपस्रवस्य विगमो यदि निरुपस्रवत्वं तदा तन्मात्रस्यैव पुरुषार्थत्वेन चित्तमन्ततेरनुवृत्तौ प्रमाणाभावः तदनुवृत्तेरपि शरीरादिसाध्यत्वेन संसारानुवृत्तेरावश्यकत्वादिति सिद्धं दुःखनिवृत्तिरेवोक्त्युपा निःश्रेयसमिति । तत्त्वस्य ज्ञानमिति कर्माणि षष्ठी साधर्म्य-वैधर्म्याभ्यामिति प्रकारे तृतीया । तत्र साधर्म्यमनुगतो धर्मः, वैधर्म्यञ्च व्यावृत्तो धर्मः यद्यपि क्वचित् साधर्म्यमपि कुतश्चिद्वैधर्म्यं कुतश्चिद्वैधर्म्यमपि केषाञ्चित् साधर्म्यं तथापि ताद्रूप्येण ज्ञानं विवक्षितम् । अत्र च द्रव्यादिपदार्थानामुद्देश एव विभागः पर्यवसन्नः स च न्यूनाधिकमह्याव्यवच्छेदफलकस्तेन षडेव पदार्था इति नियमः पर्यवस्यति सचानुपपन्नः व्यवच्छेद्यस्य पदार्थान्तरस्य

वि० न्यायवैशेषिकसाङ्ख्यमतेषु आत्यन्तिकदुःखनिवृत्तिरूपं स्वसमानाधिकरणदुःखासमानकालीनदुःखध्वंसपर्यवसितम् । भवति हि चरमदुःखध्वंसः स्वसमानाधिकरणदुःखासमानकालीनः तदानीं मुक्तात्मनि कस्यापि दुःखस्यानुत्पत्तेः । न्यायैकदेशिमते आत्यन्तिकदुःखनिवृत्तिरेव मोक्षस्तस्यैव साक्षादात्मसाक्षात्कारसाध्यत्वात् “क्षीयन्ते चास्य कर्माणि तस्मिन् दृष्टे परावरे” इति श्रुतेः । एकदण्डवेदान्तिमते अविद्यानिवृत्तिर्मेक्षः । अविद्या च पदार्थान्तरं त्रिदण्डिमते परमात्मनि जीवात्मनो लयो मेक्षः स च जीवोपाधिलिङ्गशरीरनिवृत्तिपर्यवसितः लिङ्गशरीरश्च “पञ्चप्राणमनोबुद्धिदशेन्द्रियसमन्वितम् । अपञ्चीकृतभूतायं

उ० प्रतिपत्तौ नियमानुपपत्तिः अप्रतीतौ व्यवच्छेदानुपपत्तिः । ननु नायमन्ययोगव्यवच्छेदः किन्त्वयोगव्यवच्छेदः पदार्थेषु षड्लक्षणायोगो व्यवच्छिद्यत इति चेन्न पदार्थपदेन प्रसिद्धपदार्थमात्रोपसङ्गहे सिद्धसाधनात् अन्यस्य चाप्रतीतेरेव । किञ्च लक्षणानां मिलितानामयोगो व्यवच्छेद्यः प्रत्येकं वा आद्ये मिलितायोगः सर्वत्रेति व्यवच्छेदानुपपत्तिः । अन्येऽपि प्रत्येकायोगः परस्परं सर्वत्रेति व्यवच्छेदानुपपत्तिरेवेति चेन्न शक्तिसङ्ख्यामादृश्यादिषु पदार्थेषु पराभिमतेषु षड्लक्षणायोगः परैरुच्यते तद्व्यवच्छेदो नियमार्थः तथाच षडेव पदार्था इत्यस्य प्रतीयमानेषु षण्णं लक्षणानां मध्ये अन्यतमलक्षणयोगोऽस्येव नलयोग इत्यर्थः । तत्र विशेष्यसङ्गतस्यान्ययोगव्यवच्छेदो विशेषणसङ्गतस्यायोगव्यवच्छेदः क्रियासङ्गतस्य चात्यन्तायोगव्यवच्छेदस्तावत् प्रतीयते तत्र शक्तित्रयमेवकारस्ये-

वि० सूक्ष्माङ्गं भोगसाधनमिति” प्रतिपादितम् । भट्टास्तु नित्यसुखसाक्षात्कारो मेक्षः नित्यसुखञ्च श्रुतिसिद्धं सर्वजीवगतमपि संसारदशायामव्यक्तं आत्मतत्त्वसाक्षात्कारानन्तरमेव साक्षात्कृतं भवतीति प्राञ्जः, येषु मतेषु सम्भवन्तोऽपि दोषा यश-गौरवभयान्नोद्भाविताः किन्तु सर्वेषु मतेषु मुक्ततादशायामात्यन्तिकदुःखनिवृत्तिर्निराबाधैवेति दिक् । ननु शक्तिसादृश्यादयोऽप्यतिरिक्ताः सन्ति पदार्थाः कथमन्यथा मण्यादिसन्निधाने दहनेन दाहो न जन्यते जन्यते च तदसन्निधावतोमण्यादि-दहने दाहानुपूर्वां शक्तिं नाशयति उक्तेजः मण्याद्यपसरणश्च

४० त्वेके व्यवच्छेदमात्रे शक्तिरयोगान्ययोगादयस्तु व्यवच्छेद्याः समभिव्याहारलभ्या इत्यपरे । धर्मविशेषप्रसूतादिति तत्त्वज्ञानादित्यस्य विशेषणं तत्र धर्मविशेषो निवृत्तिलक्षणे धर्मः यदि तु तत्त्वं ज्ञायतेऽनेनेति तत्त्वज्ञानं शास्त्रमुच्यते तदा धर्मविशेष ईश्वरनियोगप्रसादरूपो वक्तव्यः श्रूयते हीश्वरनियोगप्रसादावधिगम्य कणादो महर्षिः शास्त्रं प्रणीतवानिति तत्त्वज्ञानमात्मतत्त्वसाक्षात्कार इह विवक्षितस्तस्यैव सवासनमिथ्याज्ञानोन्मूलनचमत्वात् “तमेव विदित्वाऽतिमृत्युमेति नान्यः पन्था विद्यतेऽनाय” इत्यत्र “दे ब्रह्मणी वेदितव्ये” इत्यत्र च वेदनपदस्य साक्षात्कारपरत्वात् “पश्यत्यचक्षुः” इत्यत्रापि तथा सच शास्त्रान्मनननिदिध्यासनादिपरम्परयेति हेतुपञ्चम्या तथैवाभिधानात् ॥ ४ ॥

वि० पुनस्तत्पादयतीत्यवश्यं कल्पनीयम् । एवं सादृश्यमपि पदार्थान्तरं तद्वि घटसु भावेषु नान्तर्भवति सामान्येऽपि सत्त्वात् यथा गोत्वं नित्यं तथाश्वत्वमपीति सादृश्यप्रतीतेः नाप्यभावः भावत्वेन प्रतीयमानत्वादिति चेन्न मणायसमवहितवह्नादेः स्वातन्त्र्येण मण्यभावादेर्वा दाहादिकं प्रति हेतुताकल्पनेनैव सामञ्जस्येऽनन्तशक्तितत्वाभावतद्धंसकल्पनानैचित्यात् । न चोत्तेजकसमवहितमणिसामान्याभावस्यैव तथात्वकल्पनात् एवं सादृश्यमपि न पदार्थान्तरं किन्तु तद्विभक्त्ये सति तद्रूपभूयोधर्मवत्त्वं यथा चन्द्रविभक्त्ये सति चन्द्रगताद्वादकत्वादिमत्त्वं मुखे चन्द्रसादृश्यमिति संक्षेपः । ४ ॥

सू० पृथिव्यापस्तेजो वायुराकाशं कालो दिगात्मा मन इति द्रव्याणि ॥ ५ ॥

उ० इदानीमपवर्गभागितया सर्वपदार्थाश्रयतया च प्रथमोद्दिष्टस्य द्रव्यपदार्थस्य विभागं विशेषोद्देशश्च कुर्वन्नाह ॥ इतिकारोऽवधारणार्थः तेन नवैव द्रव्याणि नाधिकानि न न्यूनानि वेत्यर्थः । ननु विभागबलादेव न्यूनाधिकसङ्ख्याव्यवच्छेदसिद्धौ किमितिकारेणेति चेत् उद्देशमात्रपरतयाऽपि सूत्रसम्भवे विभागतात्पर्यस्फोरणार्थमेवेतिकाराभिधानात् सुवर्णादीनामीश्वरस्य चात्रैवान्तर्भावात् अन्धकारस्य चाधिकत्वेनाशङ्क्यमानस्याभावत्वव्युत्पा-

वि० द्रव्याणि विभजते ।

इतिशब्देऽवधारणपरस्तेनोक्तानि नवैव द्रव्याणि नाधिकानि न वा न्यूनानीत्यर्थः । असमासकरणन्तु सर्वेषामितरनैरपेक्ष्येण कार्यविशेषोत्पादकताप्रदर्शनार्थं स्वसमवेतकार्यजनने सर्वेषां तुल्यताज्ञापनार्थं वा नच विभागबलादेव न्यूनाधिकसङ्ख्याव्यवच्छेदसम्भवात् अवधारणार्थकेतिशब्दो व्यर्थ इति वाच्यं यतो विभागस्थले अवधारणवाचकपदासत्त्वे तदाध्याहारेणैव न्यूनाधिकसङ्ख्याव्यवच्छेदो बोध्यते अत्र त्वध्याहारं विनैव तादृश्यव्यवच्छेदबोधार्थमेव मुनिना इतिशब्देऽभिहित इति ध्येयं द्रव्यत्वजातिस्तु कार्यसामान्यस्य संयोगस्य विभागस्य वा समवायिकारणतावच्छेदकतया सिद्ध्यति ननु कन्दलीकारैः साङ्ख्याचार्यैश्च अन्धकारस्य द्रव्यत्वं स्वीकृतं युक्तश्चेत्तत् कथमन्यथा नीलं तम-

उ० दनादेतदध्यवसेयम् । असमासकरणन्तु सर्वेषां प्राधान्य-
प्रदर्शनाय लक्षणमेतेषान्तु वैधर्म्यावसरे सूत्रकृदेव दर्श-
यिष्यति । ननु सुवर्णं न तावत् पृथिवी निर्गन्धत्वात् न
जलं स्नेहसामिद्धिकद्रवत्वशून्यत्वात् न तेजो गुरुत्वत्वात्
अतएव न वायु न वा कालादि ततो नवभ्यो भिद्यत इति
चेन्न आद्यद्वितीययोरनाभासत्वं ततोयस्य स्वरूपासिद्धत्वं
ततः परं सिद्धसाधनं हेतोः स्वरूपासिद्धिश्च । साधयिष्यते
च सुवर्णस्य तैजसत्वमिति ॥ ५ ॥

गुणत्वेन रूपेण गुणानां सर्वद्रव्याश्रितत्वं द्रव्याभिव्य-
ज्यत्वं द्रव्याभिव्यञ्जकत्वञ्चेति द्रव्यानन्तरं गुणानामुद्देशं
विभागश्चाह ।

वि० अलतीति गुणक्रियाप्रत्ययस्तत्र लोकानां । स हि न पृथिवी नि-
र्गन्धत्वात् नाप्यस्य जलादावन्तर्भावः नीलरूपवत्त्वात् तथा चा-
धिकसङ्ख्याव्यवच्छेदः कथं सम्भवतीति चेन्न आवश्यकतेर्जाविशे-
षाभावेनैवोपपत्तौ द्रव्यान्तरकल्पनाया अन्याय्यत्वात् नीलरूप-
प्रतीतिस्तु गगन इव तत्र भ्रान्तिरूपा चलनप्रतीतिरपि आलो-
कापसरणौपाधिकी भ्रान्तिरेव यथा नौकादिचलनौपाधिकी
तीरस्थवृक्षादौ चलनप्रतीतिर्नैस्थानां । तमसो द्रव्यत्वकल्पनेऽन-
न्ततदवयवप्रागभावध्वंसकल्पनापत्तेः कन्दलीकारमते तु तमसः
पृथिव्यामन्तर्भाव इति न तन्मते व्यवच्छेदासङ्गतिरिति ध्येयम् ।
अत्र नवसु द्रव्यविभाजकेषु गगनचक्रालवदिकृत्वानामेकैकमात्र-
वृत्तित्वान्न जातित्वं शेषाणां पुनर्जातित्वमेवेति ॥ ५ ॥

गुणान् विभजते ।

सू० रूपरसगन्धस्पर्शाः सङ्ख्याः परिमाणानि पृथ-

उ० चकारेण गुरुत्वद्रवत्वस्नेहसंस्कारधर्माधर्माशब्दान् समु-
च्चिनोति ते हि प्रसिद्धगुणभावा एवेति कण्ठतो नोक्ताः ।
गुणत्वञ्चाभीषां यथास्थानं लक्षणतः स्वरूपतश्च वक्ष्यति
रूपरसगन्धस्पर्शानां समानकालीनरूपरसगन्धस्पर्शसामा-
नाधिकरणं नास्तीति सूचनार्थं समासः । सङ्ख्यापरिमाण-
योस्तु समानकालीनसङ्ख्यापरिमाणसामानाधिकरण्यसूच-
नायामासो वज्रवचननिर्देशश्च यद्यप्येकत्वसमानाधिकरणं
नैकत्वान्तरं न वा महत्त्वदीर्घत्वसमानाधिकरणं महत्त्व-
दीर्घत्वान्तरं तथापि द्वित्वादीनामन्योऽन्यं सामानाधिक-
रण्यं महत्त्वदीर्घत्वादीनाञ्च विजातीयपरिमाणयोः सा-
मानाधिकरण्यमस्येव । पृथक्त्वञ्च यद्यपि द्विपृथक्त्वादि-
समानाधिकरणं तेन सङ्ख्यावद्वज्रत्वेनैव निर्देष्टुमर्हति
तथाप्यवधिव्यञ्ज्यत्वलक्षणं सङ्ख्यातो वैधर्म्यं सूचयितुमेक-
वचननिर्देशः । संयोगविभागयोर्द्वयोरप्येककर्मजन्यत्वसूच-
नाय द्विवचनं परत्वापरत्वयोरन्योन्याश्रयनिरूप्यतया

वि० अत्रानुक्तसमुच्चायकचकारेण गुरुत्वद्रवत्वस्नेहसंस्कारधर्मा-
धर्माशब्दानामुपग्रहः, अतएव भाष्ये “चशब्दसमुच्चिताश्च
गुरुत्वद्रवत्वस्नेहसंस्कारादृष्टशब्दाः सप्तैवेत्येवं चतुर्विंशतिगुणा”
इति प्रशस्तदेवाचार्यैरभिहितम् । अत्र गुणविभाजकानि रूप-
त्वादीनि सर्वाण्येव जातयः सृष्टिकारस्तु वेगस्थितिस्थापकभाव-

सू० कृत्वं संयोगविभागौ परत्वापरत्वे बुद्धयः सुख-
दुःखे इच्छाद्वेषौ प्रयत्नाश्च गुणाः ॥ ६ ॥

उ० दिक्काललिङ्गत्वाविशेषसूचनाय च दिवचनं बुद्धीनां विद्या-
दिभेदेन साङ्ख्याभिमतैकमात्रबुद्धिनिराकरणसूचनाय बज्ज-
वचनं सुखदुःखयोर्द्वयोरपि भोगत्वावच्छेद्यैककार्यजनकत्वं
अविशेषेण चादृष्टोन्नायकत्वं सुखस्यापि दुःखत्वेन भावनञ्च
स्थापयितुं दिवचनं इच्छाद्वेषयोर्द्वयोरपि प्रवृत्तिं प्रति
कारणत्वसूचनाय दिवचनं प्रयत्नानां विहितनिषिद्धगो-
चराणां दशविधानां पुण्यहेतुत्वं दशविधानाञ्च पापहेतु-
त्वमभिसम्भाय बज्जवचनमित्युन्नेयम् ।

यद्वा रूपरसगन्धस्पर्शानां भौतिकेन्द्रियव्यवस्थाहेतुत्व-
ज्ञापनार्थं पाकजप्रक्रियाव्यवस्थापनार्थं वा ते समस्योक्ताः
सङ्ख्यायां द्वित्वबज्जत्वादौ विप्रतिपत्तिरिति तन्निराकरण-
सूचनार्थं बज्जत्वेनाभिधानं पृथक्त्वे तु सङ्ख्याबज्जत्वेनैवा-
स्यापि बज्जत्वमिति सूचनायावधिज्ञानव्यञ्जनीयत्वं सङ्ख्यातो
वैधर्म्यमिति सूचनाय च पृथगभिधानं परिमाणे तु

वि० नास्तु वर्तमानं संस्कारत्वं न जातिः प्रमाणाभावादित्याह ।
अथ गुणत्वजातौ किम्मानमिति चेत् इदं द्रव्यकर्मभिन्नसामा-
न्यवति या कारणता सा किञ्चिद्वर्मावच्छिन्ना निरवच्छिन्न-
कारणताया असम्भवात् नहि रूपत्वादिकं सत्ता वा तत्रा-
वच्छेदिका न्यूनातिरिक्तदेशवृत्तित्वात् अतश्चतुर्विंशत्यनुगतं वाच्यं

सू० उत्क्षेपणमवक्षेपणमाकुञ्चनं प्रसारणं गमन-
मिति कर्माणि ॥ ७ ॥

उ० दीर्घत्वह्रस्वत्वादिविप्रतिपत्तिनिरासाय बज्जवचनं संयोग-
विभागयोरन्योन्यविरोधज्ञापनाय दिवचनं परत्वापरत्व-
योर्देशिककालिकभेदेन भिन्नजातीत्वसम्भवेन चतुष्टयापत्तौ
गुणविभागो न्यूनः स्यात् इति तत्रापि दिवचनमित्या-
द्युन्नेयम् । एतेषाञ्च लक्षणमग्रे वक्ष्यते ॥ ६ ॥

कर्माणां द्रव्यजन्यतया गुणजन्यतया च रूपवद्द्रव्य-
समवायाच्च प्रत्यक्षेतेति द्रव्यगुणाभिधानानन्तरं कर्मा-
देशविभागावाह ।

उत्क्षेपणं अवक्षेपणं आकुञ्चनं प्रसारणं गमनमिति
कर्माणि इतिरवधारणार्थः भ्रमणादेरपि गमनान्तर्गत-
त्वात् अत्र च उत्क्षेपणत्वावक्षेपणत्वाकुञ्चनत्वप्रसारणत्वगमन-
त्वानि कर्मत्वसाक्षाद्वाप्याः पञ्च जातयः । नन्वेतदनुपपन्नं

वि० तदेव गुणत्वमिति मुक्तावलीकारः । नव्यास्तु गुणत्वजातिः प्रत्यक्ष-
सिद्धा इन्द्रियसंयुक्तसमवेतसमवायतत्त्वप्रत्यक्षसम्भवात् नच त-
द्युक्तकविरुद्धान्न तत्प्रत्यक्षमिति वाच्यं सर्वत्र व्युक्तकस्य जातिप्रत्य-
क्षप्रयोजकत्वे प्रमाणाभावात् अन्यथा रूपत्वादेरप्यप्रत्यक्षताप-
त्तेरिति प्राहुः ॥ ६ ॥

कर्माणि विभजते ।

इति पूर्ववदवधारणपरः । कर्मत्वजातिः प्रत्यक्षसिद्धा एव-
मुत्क्षेपणत्वादिकमपीति मुक्तावलीकारः । गमनत्वञ्च जातिविशेषो

उ० गमनस्य कर्मपर्यायत्वात् सर्वत्र गच्छतीति बुद्धेर्दृष्टत्वादु-
त्क्षेपणत्वादीनां चतसृणां जातीनां परस्परव्यतिरिक्तभाव-
समानाधिकरणानां सामानाधिकरणाननुभवात् चतस्र-
एव कर्मत्वव्याप्या जातय इति चेत् सत्यं कर्मपर्याय एव
गमनं पृथगभिधानन्तु भ्रमणरेचनस्यन्दनोर्द्ध्वज्वलननम-
नोन्नमनादीनां भिन्नभिन्नबुद्धिव्यपदेशभाजामेकेन शब्देन
सङ्ग्रहार्थं यदा गमनत्वमपि कर्मत्वव्याप्या पञ्चमी जाति-
रेव तेन भ्रमणरेचनादिष्वेव गमनप्रयोगो मुख्यः उत्क्षेप-
णावचेपणादिषु यदि गमनप्रयोगस्तदा भाक्तः स्वा-
श्रयसंयोगविभागासमवायिकारणत्वमेव गौणमुख्यसाधा-
रणो धर्मः गमनत्वजातेस्त्वनियतदिग्देशसंयोगविभागा-
समवायिकारणत्वमेव व्यञ्जकं तच्च भ्रमणादिषु सर्व-
त्रेति गमनग्रहणेनैव तेषां ग्रहणमिति । निष्क्रमणत्वप्रवे-
शनत्वादिका तु न जातिः एकस्मिन्नेव कर्मणि गृह्याद्
गृह्यान्तरं गच्छति पुरुषे कस्यचित् द्रष्टुः प्रविशतीति
प्रत्ययः कस्यचित्तु निष्क्रामतीति तत्र जातिसङ्करः स्यात्
तथा भ्रमणादेरेकस्या जलप्रणाल्या निष्क्रम्यापरां प्रवि-
शति निष्क्रामति प्रविशतीति प्रत्ययद्वयदर्शनादुपाधिसा-

वि० भ्रमणरेचनस्यन्दनोर्द्ध्वज्वलननमनोन्नमनादिष्वपि वर्ततेऽतो ना-
धिक्यं तद्युक्तञ्च नियतदिग्देशसंयोगविभागकारणत्वं उत्क्षेप-
णादिषु गमनव्यवहारो भाक्तः स्वाश्रयसंयोगविभागासमवायि-
कारणत्वमेव गौणमुख्यसाधारणो धर्मः । निष्क्रमणत्वप्रवेशन-

उ० मान्यमेवैतदध्यवसेयम् । उत्क्षेपणादौ तु मुषलमुत्क्षिपा-
मीतीच्छाजनितेन प्रयत्नेन प्रयत्नवदात्मसंयोगादसमवा-
यिकारणाद्वस्ते तावदुत्क्षेपणं तत उत्क्षेपणविशिष्टहस्तनो-
दनादसमवायिकारणात् मुषलेऽप्युत्क्षेपणस्थं कर्म युग-
पदा तत ऊर्द्धमुत्क्षिप्तयोर्हस्तमुषलयोरवचेपणेच्छाजनित-
प्रयत्नवदात्मसंयोगाद्वस्तेनोदनाच्च युगपदेव हस्ते मुषले
चावचेपणं उलूखलपातानुकूलं संजायते ततो दृढ-
तरद्रव्यसंयोगाद् यदकस्मान्मुषलस्योर्द्ध्वगमनं भवति तत्र
नेच्छा न वा प्रयत्नः कारणं किन्तु संस्कारमात्रादेव
मुषलस्योत्पतनं तच्च गमनमात्रं नतुत्क्षेपणं भाक्तस्तत्रो-
त्क्षेपणव्यवहारः एवमनुलोमप्रतिलोमवायुद्वयसङ्घट्टवशा-
द्वाय्वोस्त्वपेरितदण्डलकादौ चोत्क्षेपणव्यवहारो भाक्तः ।
एवं स्तोतोद्वयसङ्घट्टवशाज्जलोर्द्ध्वगमनेऽपि । एवमुत्क्षेपणाव-
चेपणव्यवहारः शरीरतदवयवतत्संयुक्तमुषलतोमरादिष्वेव
मुख्यः भवति हि हस्तमुत्क्षिपति मुषलमुत्क्षिपति तोमरमु-
त्क्षिपतीति एवमवक्षिपतीत्यपि । आकुञ्चनन्तु सत्स्वेवावयवा-
नामारम्भकसंयोगेषु परस्परमवयवानामनारम्भकसंयोगो-

वि० त्वादिका तु न जातिः एकस्मिन्नेव कर्मणि एकस्मादावरकादाव-
रकान्तरं गच्छति पुरुषे प्रविशत्ययमिति कस्यचिद्द्रष्टुः प्रत्ययः
कस्यचित्च निष्क्रामतीत्यतो जातिसङ्करप्रसङ्गात् । जगदीशतर्का-
लङ्कारन्तु ऊर्द्धसंयोगफलक्रियावच्छिन्नव्यापारत्वमेवेत्क्षेपण-

उ० त्पादकं वस्तुद्यवयविकौटिल्योत्पादकं कर्म यतो भवति सङ्कुचति पद्मं सङ्कुचति वस्तुं सङ्कुचति चर्मेतिप्रत्ययः एवमवयवानां पूर्वोत्पन्नानारम्भकसंयोगविनाशकं कर्म प्रसारणं यतो भवति प्रसरति वस्तुं प्रसरति चर्मं प्रविकसति पद्ममित्यादि प्रत्ययः, एतच्चतुष्टयभिन्नं यत् कर्मजातं तत्सर्वं गमनविशेषः । तत्र भ्रमणं प्रयत्नवदात्मसंयोगाद्भ्रमे कर्मवता हस्तेन नोदनाख्यसंयोगादवघट्टनाच्चक्रादौ तिर्यक्संयोगानुकूलं कर्म एवं रेचनाद्यपि व्याख्येयं स्फुटीकरिष्यति चाग्रे तदेतेषां कर्मणां विहितयागस्नानदानादिषु धर्मानुकूलप्रयत्नवदात्मसंयोगजन्यत्वं निषिद्धदेशगमनहिंसाकलञ्जभक्षणादिषु चाधर्मानुकूलप्रयत्नवदात्मसंयोगजन्यत्वमध्यवसेयमिति ॥ ७ ॥

द्रव्यादीनामुद्देशानन्तरं त्रयाणां साधर्म्यप्रकरणमारभते । तत्र द्रव्यादीनां त्रयाणां साधर्म्यस्य तत्त्वज्ञानानुकूलतया प्रथमं शिष्याकाङ्क्षितत्वात् सामान्यादिपदार्थत्रयस्य उद्देशात् प्रागेव त्रयाणां साधर्म्यमाह ।

वि० त्वं तदेवोच्छिपतीत्यत्र धात्वर्थतावच्छेदकं नतूच्छेपणत्वं जातिः प्रवेशनत्वादिना सङ्ख्यात् लोष्टमुच्छिपतीत्यादौ लोष्टादेः कर्मत्वानुपपत्तेरिति प्रकाशिकायां प्राह । गमनत्वञ्च न जातिः किन्तु संयोगावच्छिन्नक्रियात्वमेवेति तु नयाः ॥ ७ ॥

इदानीं द्रव्यगुणकर्मणां साधर्म्यमाह ।

सू० सदनित्यं द्रव्यवत्कार्यं कारणं सामान्यविशेषवदिति द्रव्यगुणकर्मणामविशेषः ॥ ८ ॥

उ० विशेषे सत्यपि अयमविशेषशब्दः साधर्म्यपरः । सदिति सदाकारप्रत्ययव्यपदेशविषयत्वं त्रयाणामेव सत्तायोगित्वात् अनित्यमिति ध्वंसप्रतियोगित्वं यद्यपि न परमाणादिसाधारणं तथापि ध्वंसप्रतियोगित्वत्तिपदार्थविभाजकोपाधिमत्त्वं विवक्षितम् । द्रव्यवदिति द्रव्यं समवायिकारणतयाऽस्यास्तीति द्रव्यवत् एतदपि परमाणादौ नास्तीति द्रव्यसमवायिकारणकत्तिपदार्थविभाजकोपाधिमत्त्वं विवक्षितम् । कार्यमिति प्रागभावप्रतियोगित्वत्तिपदार्थविभाजकोपाधिमत्त्वं विवक्षितम् । कारणमिति ज्ञानेतरकार्यनियतपूर्ववर्तिजातीयवृत्तिपदार्थविभाजकोपाधिमत्त्वं तेन स्वसाक्षात्कारे विषयतयाकारणे गोत्वादौ नातिप्रसक्तिर्नवापारिमाण्डल्यादावजनकेऽव्याप्तिः सामान्यविशेषवदिति सामान्यं सद्दिशेषोऽन्यान्यव्यावर्तकतया द्रव्यत्वगुणत्वकर्मत्वादि तद्वत्त्वमित्यर्थः । ननु “गां दद्यात्”

वि० इतीत्यनन्तरं प्रत्यय इत्यध्याहार्यम्, सामान्यं सद्दिशेषो द्रव्यत्वादि तद्वत् । सदित्यादिप्रत्ययो यथा द्रव्ये तथा गुणकर्मणोरपि तत्र न कश्चित् विशेषः । तथाच सत्तावत्त्वं ध्वंसप्रतियोगित्वं द्रव्यसमवायिकारणकत्वं प्रागभावप्रतियोगित्वं कारणत्वं सत्ताव्याप्यजातिमत्त्वञ्च द्रव्यगुणकर्मणां साधर्म्यमिति भावः । यद्यप्यनित्यत्वादित्त्रिकं नित्ये द्रव्ये गुणे चाव्याप्तं कारणत्वञ्च पारिमाण्डल्यादौ

सू० द्रव्यगुणयोः सजातीयारम्भकत्वं साधर्म्यम् ॥६॥

उ० “गौः पदा न स्पृष्टव्या” इति श्रुतेर्धर्माधर्मजनकत्वं जातेरपीति कारणत्वमतिव्यापीति चेन्न अवच्छेदकतामात्रेण जातेर्विनियोगात् । उपलक्षणञ्चेतत् स्वसमवायार्थशब्दाभिधेयत्वमपि त्रयाणां साधर्म्यं द्रष्टव्यम्, यदि तु कार्यत्वानित्यत्वे कारणवतामेव “कारणत्वञ्चान्यत्र पारिमाण्डल्यादिभ्यः” इति प्रशस्तदेवाचार्यव्यवस्थितं साधर्म्यमुच्यते तदा पदार्थविभाजकोपाधिमत्तया न विशेष्यं सूत्रोक्तरीत्या त्रयाणां गुणजनकत्वं गुणजन्यत्वञ्चान्यत्र नित्यद्रव्येभ्य इति ॥ ८ ॥

इदानीं द्रव्यगुणयोरेव साधर्म्यमाह ।

एतदेव सूत्रान्तरेण स्पष्टयति ॥ ६ ॥

वि० तथापि ध्वंसप्रतियोगिभाववृत्तिपदार्थविभाजकोपाधिमत्त्वं अनित्यत्वं द्रव्यसमवायिकारणकवृत्तिपदार्थविभाजकोपाधिमत्त्वं द्रव्यवत्त्वं प्रागभावप्रतियोगिभाववृत्तिपदार्थविभाजकोपाधिमत्त्वं कार्यत्वं समवाय्यसमवाय्यन्यतरकारणवृत्तिपदार्थविभाजकोपाधिमत्त्वं कारणत्वं द्रव्यादीनां साधर्म्यमित्यत्र तात्पर्यं प्रथमं चरमञ्च यथाश्रुतमेवेति हृदयम् । इदमुपलक्षणं समवायानुयोगित्वम् अर्थशब्दाभिधेयत्वञ्च तेषां साधर्म्यं बोध्यम् ॥ ८ ॥

द्रव्यगुणयोः साधर्म्यमाह ।

पार्थिवाः परमाणवः पार्थिवं द्युक्कुमारभन्ते परमाणुनीलरूपादिकञ्च द्युक्कादिगतं नीलरूपादिकमारभते इति द्रव्यगुणयोः सजातीयारम्भकत्वं यद्यपि गगनादावन्त्यावयविनि तद्गुणे चा-

सू० द्रव्याणि द्रव्यान्तरमारभन्ते गुणाश्च गुणान्तरम् ॥ १० ॥

कर्म कर्मसाध्यं न विद्यते ॥ ११ ॥

उ० अन्त्यावयविविभुद्रव्याणि तथान्त्यावयविगुणान् द्वित्वद्विष्टयत्नपरत्वापरत्वादीन् गुणांश्च विहाय सजातीयारम्भकत्वं साधर्म्यं द्रष्टव्यं सजातीयारम्भकवृत्तिपदार्थविभाजकोपाधिमत्त्वं वा विवक्षितं तेनाजनकद्रव्यव्यक्तीनामप्युपग्रहः ॥ १० ॥

ननु कर्माणि कुतो न कर्मान्तरमारभन्त इत्यत आह ।

विदिरयं ज्ञानार्थं नतु सत्ताभिधायी । सजातीयारम्भद्रव्यगुणयोरिव कर्मसाध्ये कर्मणि प्रमाणं नास्तीत्यर्थः । इदमत्राकृतम् । कर्म यदि कर्म जनयेत् स्वीत्यत्यनन्तरमेव जनयेत् शब्दवत् । तथाच पूर्वकर्मणैव यावत् संयोगिद्रव्येभ्यो विभागे जनिते द्वितीयं कर्म केन सह विभागं

वि० व्याप्तिस्तथापि सजातीयारम्भकवृत्तिपदार्थविभाजकोपाधिमत्त्वस्य साधर्म्यत्वे तात्पर्यम् ॥ ६ ॥

पूर्वोक्तमेव स्पष्टयति ।

सुगमम् ॥ १० ॥

नैतादृशं कर्मैत्याह ।

कर्मसाध्यं कर्म न विद्यते तथाच प्रमाणाभावात् कर्मणः कर्मारम्भकत्वमिति भावः । अयमभिसन्धिः क्रिया चेत् क्रियान्तरं जनयेत् तदा स्वीत्यतिद्वितीयक्षय एव जनयेत् शब्दवत्

सू० न द्रव्यं कार्यं कारणञ्च बधति ॥ १२ ॥

उ० जनयेत् विभागस्य संयोगपूर्वकत्वात् संयोगान्तरस्य च तत्राधिकरणेऽनुत्पन्नत्वात् विभागाजनने तु कर्मलक्षणक्षतेः नच क्षणान्तरे कर्मान्तरं जनयिष्यतीति वाच्यं समर्थस्य क्षेपायोगात् अपेक्षणीयान्तराभावात् पूर्वसंयोगनाशक्षणेऽपि जनने विभागजनकत्वानुपपत्तिरेव उत्तरसंयोगोत्पत्तिकालेऽपि जनने तथैव । उत्तरसंयोगोत्पत्त्यनन्तरकालन्तु कर्मनाश एव तथाच सुष्ठूक्तं कर्म कर्मसाध्यं न विद्यत इति ॥ ११ ॥

गुणकर्मभ्यां द्रव्यस्य वैधर्म्यमाह ।

द्रव्यं न स्वकार्यं हन्ति न वा स्वकारणं हन्ति कार्यकारणभावापन्नयोर्द्रव्ययोर्बध्यघातकभावो नास्तीत्यर्थः । आश्रयनाशारम्भकसंयोगनाशाभ्यामेव द्रव्यनाशादिति भावः । बधतीति सौत्रे निर्देशः ॥ १२ ॥

वि० सत्यां हि सामग्र्यां फलविलम्बस्यादृष्टचरत्वात् तथाच प्रथमकर्मणैव विभागे जनिते द्वितीयं कर्म कतमं विभागं जनयिष्यति विभागाजनने च तस्य कर्मत्वानुपपत्तिः संयोगविभागयोरनपेक्षकारणं कर्मेति तल्लक्षणादिति ॥ ११ ॥

इदानीं गुणकर्मभ्यां द्रव्यस्य वैधर्म्यमाह ।

द्रव्यं स्वस्य कार्यं कारणं वा न हन्तीत्यर्थः । बधतीति सौत्रः प्रयोगः । अयं भावः जन्यद्रव्यं हि आश्रयनाशादारम्भकसंयोगनाशाद्वा नश्यति नतु द्रव्यस्य कारणं कार्यं वा तन्नाशयतीति ॥ १२ ॥

सू० उभयथा गुणाः ॥ १३ ॥

कार्यविरोधि कर्म ॥ १४ ॥

उ० गुणस्य कार्यकारणबध्यत्वमाह ।

कार्यबध्नाः कारणबध्नाश्चेत्यर्थः, आद्यशब्दादीनां कार्यबध्यत्वं चरमस्य तु कारणबध्यत्वम् उपान्त्येन शब्देन अन्यस्य नाशात् ॥ १३ ॥

गुणानां कार्यकारणोभयविरोधित्वमुक्त्वा कर्मणः कार्यविरोधित्वमाह ।

कार्यं विरोधि यस्येति बह्व्रीहिः स्वजन्योत्तरसंयोगनाशत्वात् कर्मणः द्रव्याणां कार्यकारणाविरोधित्वं नियतमेव गुणकर्मणोस्त्वनियमः आश्रयनाशसमवायिकारणनाशनिमित्तनाशविरोधिगुणानां नाशकत्वस्य वक्ष्यमाणत्वात् ॥ १४ ॥

श्रित्याकाङ्क्षानुरोधेन त्रयाणां साधर्म्यमभिधायेदानीं त्रयाणां लक्षणमारभमाण आह ।

वि० नैतादृशा गुणा इत्याह ।

कस्मिद्गुणः स्वकार्येण नाशयते यथादिमः शब्दो द्वितीयेन शब्देन कस्मिच्च स्वकारणेन नाशयते यथोपान्त्यशब्देनान्यशब्दः ॥ १३ ॥

स्वकार्यमेव कर्मणो नाशकमित्याह ।

कार्योत्तरसंयोगरूपेण कृतो यो विरोधो नाशस्तद्वत् कर्मत्वार्थः । अथवा कार्यं विरोधि नाशकं यस्येति बह्व्रीहिः ॥ १४ ॥

द्रव्यस्य लक्षणमाह ।

सू० क्रियागुणवत् समवायिकारणमिति द्रव्यलक्षणम् ॥ १५ ॥

उ० क्रियाश्च गुणाश्च विद्यन्तेऽस्मिन्निति क्रियागुणवत् अत्र लक्षणशब्दश्चिह्नवचनः समानासमानजातीयव्यवच्छेदकव्यतिरेकिलिङ्गविशेषवचनश्च लक्ष्यतेऽनेनेतिव्युत्पत्तिबलात् तत्र क्रियाया कर्मणा द्रव्यमिदमिति लक्ष्यते गुणवत्त्वेन च समानासमानजातीयेभ्यो व्यावृत्तं द्रव्यं लक्ष्यते तत्र समानजातीया भावत्वेन गुणादयः पञ्च असमानजातीयस्वभावः तेन द्रव्यं गुणादिभ्यो भिन्नं गुणवत्त्वात् यन्न गुणादिभ्यो भिद्यते तन्न गुणवत् यथा गुणादिति । गुणवत्त्वं यद्यप्याद्यक्षणेऽवयविनि नास्ति तथापि गुणात्यन्ताभावविरोधिमत्त्वं विवक्षितं गुणप्रागभावप्रध्वंसयोरपि गुणात्यन्ताभावविरोधित्वात् एवं समवायिकारणत्वमपि

वि० क्रियाश्च गुणाश्च सन्त्यस्मिन्निति क्रियागुणवत् अत्र क्रियावत्त्वं कर्मवद्वृत्तिपदार्थविभाजकोपाधिमत्त्वं नातो गगनादावव्याप्तिः यद्वात्र क्रियावत्त्वं स्वजन्यसंयोगवत्त्वसम्बन्धेन स्वजन्यविभागवत्त्वसम्बन्धेन वा बोध्यम् । उपस्कारकारास्तु चिह्नत्वरूपलक्षणत्वं क्रियायाः गुणवत्त्वसमवायिकारणत्वयोश्च समानासमानजातीयव्यवच्छेदकत्वरूपलक्षणत्वं लक्ष्यतेऽनेनेतिव्युत्पत्तिर्द्विविधलक्षणबोधादित्याहुस्तच्चिन्त्यम्, इतरभेदानुमापकत्वातिरिक्तस्य चिह्नत्वस्य दुर्बलत्वात् नच द्रव्यत्वसामानाधिकरण्येनेतरभेदानुमापकत्वं द्रव्यचिह्नत्वं तदवच्छेदेनेतरभेदानुमापकत्वञ्च व्यवच्छेदकत्वं नातो-

सू० द्रव्याश्रय्यगुणवान् संयोगविभागेष्वकारणमनपेक्ष इति गुणलक्षणम् ॥ १६ ॥

उ० षट्पदार्थभेदकमेव द्रव्यपदार्थस्य लक्षणं नच साध्याप्रसिद्धिर्गुणादिभेदस्य घटादावेव प्रत्यक्षसिद्धत्वात् नचात्र सिद्धसाधनं घटत्वावच्छेदेनेतरभेदस्य सिद्धत्वेऽपि द्रव्यत्वावच्छेदेन साध्यत्वात् पक्षतावच्छेदकभेदे न सिद्धसाधनं यथा नित्ये वाङ्मनसे इत्यत्र इति केचित्तन्न पक्षतावच्छेदकावच्छिन्ने कचिदपि साध्यसिद्धौ पक्षताक्षतेस्तथाप्यावश्यकत्वात् इतिशब्दश्च इत्यादिपरस्तेन सङ्ख्यावत्त्वपरिमाणवत्त्वपृथक्त्ववत्त्वसंयोगवत्त्वविभागवत्त्वान्यपि द्रव्यलक्षणत्वेन सङ्गृह्यन्ते ॥ १५ ॥

द्रव्यानन्तरं गुणानामुद्देशात् तल्लक्षणमाह ।

द्रव्यमाश्रयितुं शीलमस्येति द्रव्याश्रयी एतच्च द्रव्येऽपि गतमत आह अगुणवानिति तथापि कर्मण्यतिव्याप्तिरि-

वि० भागासिद्धिरिति वाच्यं गन्धवत्त्वादेरपि द्रव्यचिह्नत्वापत्तेर्नचेष्टापत्तिरुद्देशलक्षणपरीक्षाप्रकाशकशास्त्रेषु केनापि मुनिना निबन्धकारेण वा चिह्नरूपलक्षणस्यानभिधानादित्यलमनल्पजल्पनेन । अत्रेति शब्दे गणसूचकः तेन सङ्ख्यादीनां पञ्चानां प्रत्येकस्यापि लक्षणत्वं सूचितमिति दिक् ॥ १५ ॥

गुणलक्षणमाह ।

द्रव्यरूपो य आश्रयः सोऽस्यास्तीति द्रव्यमाश्रयितुं शीलं यस्येति वा द्रव्याश्रयी यद्यपि द्रव्याश्रितत्वं द्रव्यकर्मादावतिव्याप्तं

उ० त्वत् आह संयोगविभागेष्वकारणं तथापि संयोग-
विभागधर्माधर्मेश्वरज्ञानादीनामसङ्ग्रहः स्यादतउक्तमनपेक्ष-
इति अत्रानपेक्ष इत्यनन्तरं गुण इति पूरणीयं संयोग-
विभागेष्वनपेक्षः सन् कारणं यो न भवति स गुणइत्यर्थः ।
संयोगविभागादीनां संयोगविभागौ प्रति सापेक्षत्वात् ।
नित्यवृत्तिनित्यवृत्तिसत्ताव्याप्यजातिमत्त्वं गुणत्वं संयोग-
विभागौ मिलितौ प्रति समवायिकारणत्वसमवायिका-
रणत्वरहिते सामान्यवति यत् कारणत्वं तद्गुणत्वाभिव्य-
ञ्जकं संयोगविभागयोः प्रत्येकमेव संयोगविभागकारणकत्वं
न मिलितयोः धर्माधर्मेश्वरज्ञानादीनां द्वयोर्निमित्त-
कारणत्वमात्रं न समवायिकारणत्वं नाप्यसमवायिकारण-
त्वमिति तेषां सङ्ग्रहः, यद्वा संयोगविभागसमवायित्वा-
समवायिकारणत्वशून्यत्वं सामान्यसमानाधिकरणं गुणत्व-
व्यञ्जकं सामान्यवत्त्वे सति कर्मान्यत्वे च सत्यगुणवत्त्वमेव
वा गुणलक्षणम् ॥ १६ ॥

वि० तथापि सकलद्रव्यगताश्रयता निरूपकतावच्छेदकसत्तान्यजाति-
मत्त्वस्य लक्षणत्वे तात्पर्यं द्रव्यत्वं कर्मत्वञ्च न तादृशं गगनादौ
द्रव्यकर्मणोराश्रयत्वाभावात् सामान्यत्वञ्च न जातिः सत्ताया-
स्तादृशत्वेऽपि न सत्तान्यत्वमिति अगुणवानित्यादि अनपेक्षइत्य-
न्तमेकं लक्षणम्, अनपेक्ष इत्यनन्तरं गुण इति लक्ष्यपदं पूर-
णीयं संयोगविभागेषु निरपेक्षः स्वोत्तरभावानपेक्षः सन् कारणं
यो न भवति कर्मभिन्न इति फलितार्थः सामान्यवानिति पूरणीयं
तथाच गुणवद्भिन्नः कर्मान्यो यः सामान्यवान् स गुण इत्यर्थः ।

सू० एकद्रव्यमगुणं *संयोगविभागेष्वनपेक्षकारण-
मिति कर्मलक्षणम् ॥ १७ ॥

उ० गुणानन्तरमुद्दिष्टस्य कर्मणो लक्षणमाह ।

एकमेव द्रव्यम् आश्रयो यस्य तदेकद्रव्यं न विद्यते
गुणोऽस्मिन्नित्यगुणं संयोगविभागेष्वनपेक्षकारणमिति स्वी-
त्यनन्तरोत्पत्तिकभावभूतानपेक्षमित्यर्थः । तेन समवा-
यिकारणापेक्षायां पूर्वसंयोगाभावापेक्षायाञ्च नासिद्धत्वं
स्वोत्पत्त्यनन्तरोत्पत्तिकानपेक्षत्वं वा विवक्षितं पूर्वसंयोग-
ध्वंसस्यापि स्वोत्पत्त्यनन्तरानुत्पत्तिकत्वात् अभावत्वेन त-
स्याद्यक्षणसम्बन्धाभावात् नित्यावृत्तिसत्तासाक्षाद्याप्यजा-
तिमत्त्वं कर्मत्वं चलतीतिप्रत्ययासाधारणकारणतावच्छे-
दकजातिमत्त्वं वा गुणान्यनिर्गुणमात्रवृत्तिजातिमत्त्वं वा

वि० द्रव्यकर्मणोर्युदासाय विशेषणद्वयं सामान्यादियुदासार्थं विशे-
ष्यदलमिति ॥ १६ ॥

कर्मलक्षणमाह ।

एकं द्रव्यमाश्रयो यस्य तदेकद्रव्यं यथावयविद्रव्यं संयोगादि-
गुणाश्चानेकाश्रिताः तथा किमपि कर्म नानेकाश्रितं तथा-
चानेकाश्रितावृत्तिसत्तासाक्षाद्याप्यजातिमत्त्वं कर्मणो लक्षण-
मित्यर्थः अगुणमिति गुणवद्भिन्नमित्यर्थः तथाच गुणवद्भिन्नवृत्ति-
गुणावृत्तिजातिमत्त्वं पर्यवसितं लक्षणं संयोगविभागेषु स्वान-
न्तरोत्पन्नभावनैरपेक्ष्येण कारणत्वं तृतीयं लक्षणं कर्मण उत्तर-

* संयोगविभागयोरित्यपि कश्चित् पाठः ।

सू० द्रव्यगुणकर्मणां द्रव्यं कारणं सामान्यम् ॥ १८ ॥

उ० खोत्पत्त्यव्यवहितोत्तरक्षणवृत्तिविभागकारणतावच्छेदकजा-
तिमत्त्वं वा स चायं चलतीतिप्रत्ययसाक्षिकः पदार्था-
नाविरलदेशोत्पादनादिनोपपाद्यः क्षणभङ्गस्याये निरा-
करिष्यमाणत्वात् । लक्षणस्य इतरभेदसाधकताप्रकारः
पूर्वोक्त एव ॥ १७ ॥

इदानीं कारणमुखेन त्रयाणामेव साधर्म्यप्रकरणमुप-
क्रमते ।

समानमेव सामान्यं एकमित्यर्थः अनयोः समाना-
मातेतिवत् । एकस्मिन्नेव द्रव्ये समवायिकारणे द्रव्यगुण-
कर्मणि वर्तन्ते इत्यर्थः द्रव्यसमवायिकारणकवृत्तिजा-
तिमत्त्वं त्रयाणां साधर्म्यम् ॥ १८ ॥

गुणसमवायिकारणकत्वं त्रयाणां साधर्म्यमाह ।

वि० संयोगजनने समवायिद्रव्यकालादृष्टेश्वरादिभावापेक्षणात् पूर्व-
संयोगनाशापेक्षणाच्च खानन्तरोत्पन्नभावेत्युक्तमधिकमन्यवानु-
सन्धेयम् । सूत्रे संयोगविभागयोरिति षष्ठ्यन्तपाठो मुक्तावली-
कारादिसम्मतः ॥ १७ ॥

कारणकथनव्याजेन त्रयाणां साधर्म्यमाह ।

समानमेव सामान्यं सार्थिकप्रत्ययात् एकमित्यर्थः अनयोः
समानमधिकरणमितिवत् द्रव्यगुणकर्मणां त्रयाणामेव समवा-
यिकारणमेकं द्रव्यं तथाच द्रव्यसमवायिकारणकवृत्तिपदार्थ-
विभाजकोपाधिमत्त्वं त्रयाणां साधर्म्यमित्यर्थः ॥ १८ ॥

साधर्म्यान्तरमाह ।

सू० तथागुणः ॥ १९ ॥

उ० गुणसमवायिकारणकवृत्तिजातिमत्त्वं त्रितयसाधर्म्यं
द्रव्याणां संयोगोऽसमवायिकारणं कार्यगुणानां रूपरस-
गन्धस्पर्शसङ्ख्यापरिमाणपृथक्त्वादीनां मजातीयकारण-
गुणसमवायिकारणकत्वं बुद्ध्यादीनामात्मगुणानां मनः-
संयोगासमवायिकारणकत्वं पार्थिवपरमाणुगुणानामग्नि-
संयोगासमवायिकारणकत्वं कर्मणान्तु वज्रादिनोदना-
भिघातगुरुत्वद्रवत्वसंस्कारादृष्टवदात्मसंयोगप्रयत्नवदात्म-
संयोगाद्यसमवायिकारणकत्वं यथायथं स्वयमूहनीयम् ।
क्वचिदेकस्यापि गुणस्य त्रयाणां द्रव्यगुणकर्मणामारम्भ-
कत्वं तद्यथा वेगवत्तूलपिण्डसंयोगस्त्वूलपिण्डान्तरे कर्म
करोति द्वितूलकञ्च द्रव्यमारभते तत्परिमाणञ्च । क्वचि-
देको गुणो द्रव्यगुणावारभते यथा तूलपिण्डसंयोग एव
वेगानपेक्षप्रचयाख्यो द्वितूलकं द्रव्यं तत्परिमाणञ्चार-
भते ॥ १९ ॥

वि० द्रव्यगुणकर्मणां त्रयाणां यथा एकं द्रव्यं समवायिकारणं
तथा एको गुणोऽसमवायिकारणं तथाच गुणसमवायिकार-
णकवृत्तिपदार्थविभाजकोपाधिमत्त्वं त्रयाणां साधर्म्यमित्यर्थः
भवति हि द्रव्यम् अवयवसंयोगासमवायिकारणकम् अवयवविगता
रूपरसादिगुणा अवयवगतसमानजातीयगुणसमवायिकारण-
काः कर्मणि नोदनाद्यसमवायिकारणकानीति गुणसमवायि-
कारणकवृत्तिवत् द्रव्यत्वादिपदार्थविभाजकोपाधित्रिके इति ॥ १९ ॥

सू० संयोगविभागवेगानां कर्म समानम् ॥ २० ॥
न द्रव्याणां कर्म ॥ २१ ॥

उ० कचिदेकस्य कर्मणोऽनेककार्यकारित्वमाह ।

कारणमित्यनुषङ्गः । यत्र द्रव्ये कर्मात्पन्नं तेन समं
यावद्द्रव्यं संयुक्तमासीत् तावत्सङ्ख्यकान् विभागान् जन-
यित्वा तावतः संयोगानपि पुनरन्यत्र जनयति वेगं पुन-
रेकमेव स्वाश्रये करोति वेगपदं स्थितिस्थापकमप्युपलक्ष-
यति ॥ २० ॥

ननु क्रियावता द्रव्येणारम्भकसंयोगे जनिते तेन च
द्रव्यमारब्धं यत्तदपि कर्मजन्यमेव कर्मणस्तत्पूर्ववर्तित्वा-
दत आह ।

कर्म द्रव्याणां न कारणमित्यर्थः ॥ २१ ॥

क्षुत एव मत आह ।

वि० द्रव्यगुणयोरिव कर्मणोऽप्यनेककार्यकारित्वमाह ।

समानमित्यनन्तरं कारणमिति पूरणीयं पूर्वसूत्रस्य का-
रणमित्यस्यानुषङ्गो वा शरादौ यत् कर्म जायते तद्वनुषः शरस्य
विभागम् उत्तरदेशेन संयोगं शरे वेगश्च जनयतीति भावः ॥
॥ २० ॥

द्रव्येषु कर्मणः कारणत्वं नास्तीत्याह ।

कारणमित्यस्य पूर्ववत् पूरणमनुषङ्गो वा । कर्मपदार्थो
द्रव्याणां कारणं न भवतीत्यर्थः ॥ २१ ॥

नन्ववयवसंयोगजनकं कर्म कुतो न द्रव्यकारणमित्यत आह ।

सू० व्यतिरेकात् ॥ २२ ॥
द्रव्याणां द्रव्यं कार्यं सामान्यम् ॥ २३ ॥

उ० व्यतिरेकादिति निवृत्तेरित्यर्थः । उत्तरसंयोगेन कर्मणि
निवृत्ते द्रव्यमुत्पद्यते इति न कर्मणो द्रव्यकारणत्वं वि-
नश्यदवस्थश्च कर्म न द्रव्यकारणम् । किञ्च कर्म द्रव्यस्या-
समवायिकारणं वा भवेन्निमित्तकारणं वा न तावदाद्यः
द्रव्यस्यासमवायिकारणनाशनाशत्वेन अवयवकर्मनाशादेव
द्रव्यनाशापत्तेः न द्वितीयः महापटनाशेऽवस्थितसंयोगेभ्य-
एव खण्डपटोत्पत्तौ निष्कर्माणामेवावयवानां द्रव्यारम्भ-
दर्शनाद्विभिचारात् ॥ २२ ॥

बह्वनामेकस्यारम्भकत्वमुक्त्वा इदानीमेकस्मिन् कार्यं
बह्वनामारम्भकत्वमाह ।

द्रव्ये च द्रव्याणि चेति द्रव्याणि तेषां द्रव्याणां । तत्र

वि० व्यतिरेकात् द्रव्योत्पत्तिसमये कर्मणोऽभावात् यत् कर्मावय-
वारम्भकसंयोगं जनयति संयोगस्य तन्नाशकत्वेन संयोगोत्तरं
द्रव्योत्पत्तिकाले तस्य नाशात् नच कर्मणः कार्यकालेऽसत्त्वेऽपि
तत्पूर्वक्षणावृत्तित्वात् कारणत्वं निराबाधमिति वाच्यं महापट-
नाशानन्तरं खण्डपटोत्पत्तौ पूर्वक्षणेऽपि तदवयवेषु कर्मणो
ऽभावात् वस्तुतः कर्मजनितारम्भकसंयोगाधीनद्रव्येऽपि न कर्म
कारणं संयोगेनान्यथासिद्धत्वादिति ध्येयम् ॥ २२ ॥

इदानीमेकस्यानेककारणकत्वमाह ।

बह्वनामवयवरूपद्रव्याणामवयविरूपमेकं द्रव्यं कार्यमित्यर्थः

सू० गुणवैधर्म्यान् कर्मणां कर्म ॥ २४ ॥

उ० द्वाभ्यां तन्तुभ्यां द्वितन्तुकः पटो बज्जभिरपि तन्तुभिरेकः पट आरभ्यते । नन्वेकतन्तुकोऽपि पटो दृश्यते यत्रैकेनैव तन्तुना तानप्रतितन्तौ भवत इति चेन्न तत्रैकस्य संयोगाभावेनासमवायिकारणाभावात् पटानुत्पत्तेः । नचांशुकतन्तुसंयोगोऽसमवायिकारणम् अवयवावयविनारयुतसिद्धत्वेन संयोगाभावात् आरभ्यारम्भकभावानभ्युपगमात् मूर्त्तानां समानदेशताविरोधात् । दृश्यते तावदेवमिति चेन्न तत्र वेमाद्यभिघातेन महावयविनस्तन्तोर्नाशात् खण्डावयविनानातन्तूत्पत्तौ तेषामन्योन्यसंयोगात् पटोत्पत्तेः वस्तुगत्या तत्र नानाभूतेषु तन्तुषु एकत्वाभिमानात् ॥ २३ ॥

ननु यथा द्रव्याणां द्रव्यं कार्यं गुणानाञ्च गुणस्तथा किं कर्मणामपि कर्म कार्यमित्यत आह ।

कार्यमिति शेषः द्रव्यगुणयोः सजातीयारम्भकत्वं साधर्म्यमुक्तं तत्र कर्म कर्मसाध्यं न विद्यते इति सूत्रेण

वि० सामान्यशब्दस्य पूर्वोक्तरीत्या एकबोधकत्वात् । इदमुपलक्षणं द्वयोरपि द्रव्ययोरेकं द्रव्यं कार्यमित्यपि द्रव्यम् असमवायिकारणसंयोगाभावादेकस्यावयवस्य नावयव्यारम्भकत्वमिति ॥ २३ ॥

एकस्मिन् कर्मण्यनेककर्मजन्यत्वं नास्तीत्याह ।

कर्मति कार्यमिति शेषः ननु गुणकर्मणोर्द्रव्यसमवेतत्वाविशेषात् गुणानां गुणजन्यत्ववत् कथं न कर्मणां कर्मजन्यत्वमि-

सू० द्वित्वप्रभृतयः संख्याः पृथक्त्वसंयोगविभागाश्च ॥

॥ २५ ॥

उ० कर्मणां कर्मजनकत्वं प्रतिषिद्धमेव तदिहानूद्यते इति भावः ॥ २४ ॥

इदानीं व्यासज्यवृत्तीनां गुणानां अनेकद्रव्यारभ्यत्वं दर्शयन्नाह ।

अनेकद्रव्यारभ्या इति शेषः द्वित्वादिसमभिव्याहृतं पृथक्त्वपदमपि द्विपृथक्त्वादिपरम्, एवञ्च द्वित्वादिकाः परार्द्धपर्यन्ताः सङ्ख्या द्विपृथक्त्वादीनि च संयोगा विभागाश्च द्वाभ्यां बज्जभिश्चैव द्रव्यैरारभ्यन्ते इत्यनेकवृत्तित्वमभीषां तच्च समवाय्यन्योन्याभावसामानाधिकरण्यम् ॥ २५ ॥

नन्ववयविद्रव्याणां गुणानाञ्चोक्तानां यथा व्यासज्यवृत्तित्वं तथा कर्मणामपि किं न स्यादत आह ।

वि० त्वत उक्तं गुणवैधर्म्यादिति । यथा द्रव्यसमवेतत्वरूपं गुणसाधर्म्यं कर्मणि तथा कर्मत्वादिरूपं गुणवैधर्म्यमपीति सजातीयानारम्भकत्वमपि वैधर्म्यान्तरं कर्मणीति भावः एतच्च पूर्वोक्तमपि स्पष्टार्थमुक्तम् ॥ २४ ॥

केषाञ्चित् गुणानामप्यनेकद्रव्यारभ्यत्वमित्याह ।

अत्र पृथक्त्वपदं द्विपृथक्त्वादिपरं तथाच द्वित्वादिपरार्द्धपर्यन्ताः सङ्ख्या द्विपृथक्त्वादीनि संयोगा विभागाश्च अनेकद्रव्यारभ्या इत्यर्थः ॥ २५ ॥

कर्मण्यनेकारभ्यत्वं नास्तीत्याह ।

सू० असमवायात् सामान्यकार्यं कर्म न विद्यते ॥
॥ २६ ॥

उ० असमवायादित्यत्र द्रव्ययोर्द्रव्येच्छिति योज्यं तथाच न द्रव्ययोरेकं कर्म समवैति न वा द्रव्येष्वेकं कर्म समवैति तेन सामान्यस्य समुदायस्य कार्यं कर्म न विद्यते अत्रापि विदिज्ञानार्थं न सत्तावचनः यदि कर्म व्यासज्यवृत्ति स्यात् एकस्मिन् द्रव्ये चलति द्वयोर्द्रव्ययोर्बद्धेषु च द्रव्येषु चलतीति-प्रत्ययः स्यात् नचैतत् तस्मान्न कर्म व्यासज्यवृत्तीत्यर्थः । ननु शरीरतदवयवानां कर्म शरीरतदवयवैर्बद्धभिरारभ्यत एव कथमन्यथा शरीरे चलति करचरणादावपि चलतीति-प्रत्ययः एवमन्यत्राप्यवयविनीतिचेन्न अवयविकर्मसामग्र्या अवयवकर्मसामग्रीव्याप्तत्वात् तद्योपलब्धेः नतु वैपरीत्यं नह्यवयवे चलति सर्वत्रावयविनि चलतीति-प्रत्ययः अन्यथा कारणाकारणसंयोगात् कार्याकार्यसंयोगोऽपि न स्यात् कारणकर्मणैव कार्यस्यापि संयोगोपपत्तेः ॥ २६ ॥

पुनर्बह्वनामेकं कार्यमाह ।

वि० असमवायात् द्वयोर्बद्धेषु च समवायेन कर्मणोऽभावात् सामान्यकार्यम् अनेकारब्धं कर्म न विद्यते नास्तीत्यर्थः तथाच प्रतिद्रव्यं भिन्नं भिन्नं कर्म अनुभवसिद्धम् ॥ २६ ॥

पुनरनेकारब्धं कार्यमाह ।

सू० संयोगानां द्रव्यम् ॥ २७ ॥
रूपाणां रूपम् ॥ २८ ॥

उ० बह्वनां संयोगानां द्रव्यमेकं कार्यमित्यर्थः निःस्पर्शानां द्रव्याणाम् अन्यावयविनां विजातीयद्रव्याणाञ्च ये संयोगास्तान् विहायेति द्रष्टव्यम् ॥ २७ ॥

इदानीं बह्वनां गुणानामेकं गुणकार्यमाह ॥

रूपमेकं कार्यमित्यन्वयः रूपपदमुभयमपि लाक्षणिकम् अजहत्स्वार्थाचेयं लक्षणा कारणैकार्थसमवायप्रत्यासत्त्या जन्यजनकभावाश्रयत्वञ्च शक्यलक्ष्यसाधारणोधर्मस्तेन रूपरसगन्धस्पर्शस्नेहसांसिद्धिकद्रवत्वैकत्वैकपृथक्त्वानि संगृह्यन्ते एते हि कारणे वर्तमानाः कार्येषु समानजातीयमेकमेव गुणमारभन्ते द्विधाह्यसमवायिकारणानाङ्गतिः केचित् कारणैकार्थप्रत्यासत्त्या जनयन्ति, कारणमिह समवायिकारणं तच्च जन्यस्य रूपादिलक्षणस्य कार्यस्य तेन रूपादिलक्षणकार्यस्य यत् समवायिकारणं घटादि तेन सह कपाले वर्तमानं रूपं कारणैकार्थसमवायेन घट-

वि० बह्वनां तत्त्वादिसंयोगानां पटादिरूपमेकं द्रव्यं कार्यमित्यर्थः ॥ २७ ॥

एकस्य गुणस्यानेकगुणजन्यत्वमाह ॥

रूपपदे रसगन्धस्पर्शस्नेहसांसिद्धिकद्रवत्वैकत्वैकपृथक्त्वपरिमाणवेगस्थितिस्थापकगुरुत्वानामप्युपलक्षके तथाच समवायि-

सू० गुरुत्वप्रयत्नसंयोगानामुत्क्षेपणम् ॥ २६ ॥

उ० रूपमारभते एवं रसाद्यपि क्वचित्तु कार्यैकार्यप्रत्यासत्त्या-
ऽसमवायिकारणत्वं यथा कारणमपि शब्दो नभसि कार्य-
मपि शब्दान्तरमारभते नभस्येव रूपाद्यपि पार्थिवपर-
माणार्वाग्निसंयोगेन कार्यैकार्यसमवायप्रत्यासत्त्या जन्यते ॥
॥ २८ ॥

एकस्य कर्मणोऽनेककार्यत्वमाह ॥

उत्क्षेपणमेकं कार्यममीषामित्यर्थः । अत्र गुरुत्वस्य
हस्तलोष्टादिवर्त्तिनो निमित्तकारणत्वं प्रयत्नवदात्मसंयो-
गस्यासमवायिकारणत्वं हस्तनिष्ठोत्क्षेपणस्य, लोष्टनिष्ठोत्क्षे-
पणस्य तु हस्तनोदनमसमवायिकारणम्, अत्राप्युत्क्षेपण-
पदमवचेपणादावपि लाक्षणिकम् ॥ २६ ॥

ननु मूर्त्तगुणानां कार्याणां कारणगुणपूर्वकत्वं स्वा-
श्रयगुणपूर्वकत्वञ्चोक्तं द्रव्यकर्मणोश्च न कर्म कारणमि-

वि० कारणगतैर्बज्जभी रूपादिभिरवयविगतमेकं रूपादिकं जायते
इत्यर्थः ॥ २८ ॥

इदानीमेकस्य कर्मणो बज्जकारणकत्वमाह ॥

एकं कार्यमिति शेषः । उत्क्षेपणपदमवचेपणादेरप्युपल-
क्षकम् उत्क्षेप्यस्य गुरुत्वम् उत्क्षेपः प्रयत्नः उत्क्षेप्यहस्तनोदनश्च
एते त्रय एवोत्क्षेपणहेतवः, अतः कर्मण्यप्यनेककारणकत्वं
निराबाधमिति भावः ॥ २६ ॥

ननु यथा धूमादिरूपकार्येण वह्नादिकारणानामनुमानं

सू० संयोगविभागाश्च कर्मणाम् ॥ ३० ॥

उ० त्युक्तं तथाच कर्मणः किमपि न कार्यमित्याद्यातं तथा-
चातीन्द्रियाणां सूर्यादिगतीनाम् अनुमानमपि दुर्लभं
लिङ्गाभावात् अतः संयोगविभागवेगानां कर्मेति सूत्रे-
क्तमेव स्मारयन्नाह ॥

जन्या इति शेषः व्यक्त्यभिप्रायेण बज्जवचनं संस्कारो-
ऽप्युपलक्षणीयः ॥ ३० ॥

ननु द्रव्यकर्मणी न कर्मकार्ये इति पूर्वमुक्तम्, संयोग-
विभागौ तु संयोगविभागकार्यावेव तथाचेदानीं कर्मणः
कारणत्वाभिधानं विरुद्धमित्यत आह ।

वि० तथाऽतीन्द्रियाणां चन्द्रसूर्यादिगतीनां केन लिङ्गेनानुमानं कर्म-
णः कार्याभावादित्यतः पूर्वोक्तानि कर्मकार्याणि स्मारयति ।

चकारो वेगस्थितिस्थापकयोः समुच्चायकः तथाच एत एव
कर्मणो जायन्ते इति कर्मणो न कार्यदारिद्र्यमिति भावः ॥
॥ ३० ॥

ननु संयोगो यदि कर्मजन्यस्तदाऽवयवसंयोगद्वाराऽवयवकर्म-
णोऽवयवविद्रव्यं प्रति बज्जिनोदनद्वारा बज्जिकर्मणः परमाख्यादि-
क्रियां प्रति च कारणत्वं दुरपह्वं यथा खजन्यसंयोगद्वारा चाक्षु-
षादिकं प्रति चक्षुरादेः कारणत्वं तथाच कर्मणो यद्द्रव्यकर्मा-
कारणत्वमुक्तं तत् किं द्रव्यं प्रति क्रियां प्रति च कर्मणो नासमवा-
यिकारणत्वमित्येतत्परमित्यत आह ।

सू० कारणसामान्ये द्रव्यकर्मणां कर्माकारणमु-
क्तम् ॥ ३१ ॥

उ० कारणसामान्यपदेन तत्प्रकरणमुपलक्ष्यते तेन कारण-
सामान्याभिधानप्रकरणे द्रव्यकर्माणी प्रति कर्मणोऽकारण-
त्वमुक्तं नतु सर्वथाप्यकारणमेव कर्मेति विवक्षितं येन
संयोगविभागाच्च कर्मणामिति सूत्रं व्याहृत्येति भावः ॥
॥ ३१ ॥

इति शाङ्करे वैशेषिकसूत्रोपस्कारे प्रथमाध्यायस्य
प्रथमाह्निकम् ॥*॥

वि० द्रव्यकर्मणाम् अकारणं कर्म इति यत् पूर्वमुक्तं तत् कारण-
सामान्ये कारणसामान्यपरमित्यर्थः तथाच पूर्वं द्रव्यकर्मकारण-
सामान्यभिन्नत्वमेव कर्मण्युक्तम्, नतु तदसमवायिकारणान्यत्वम्
अवयवकर्मणो वज्रिकर्मणश्च अवयवसंयोगेन वज्रिनोदनेन चा-
न्यथासिद्धत्वात् चक्षुरादेस्तु चाक्षुषादिकं प्रति संयोगेन नान्य-
थासिद्धत्वं व्यापारेण व्यापारिणोऽनन्यथासिद्धत्वादिति भावः ॥
॥ ३१ ॥

इति श्रीजयनारायण-तर्कपञ्चानन-कृतायां कणादसूत्रविरचितौ
प्रथमाध्यायस्य प्रथमाह्निकम् ॥ * ॥



सू० कारणाभावात्कार्याभावः ॥ १ ॥

उ० नन्वनेन प्रघटकेन द्रव्यादीनां त्रयाणां पदार्थानां
कार्यैकत्वघटितं कारणैकत्वघटितञ्च साधर्म्यमुक्तं तच्चा-
नुपपन्नं कार्यकारणभावस्यैवासिद्धेरित्यत आह ।

दृश्यते हि मृच्चक्रमलिकुलालसूत्रादौ समवहितेऽपि
दण्डाभावाद् घटाभावः भूसलिलादौ समवहितेऽपि
बीजाभावादङ्कुराभावः स च दण्डघटयोर्वीजाङ्कुरयोर्वा
कार्यकारणभावमन्तरेणानुपपन्नः । अन्यथा वेमाद्यभावे-
ऽपि घटाभावः शिलाशकलाद्यभावेऽप्यङ्कुराभावः स्यात्
किञ्च घटपटादीनां कादाचित्कत्वमनुभूयते तदपि हेतु-
फलभावमन्तरेणानुपपन्नं नहि किञ्चित्कालासत्त्वे सति
किञ्चित्कालसत्त्वरूपं कादाचित्कत्वं भावानां कारणपे-
क्षामन्तरेण सम्भवति तदा हि स्यादेव न स्यादेव वा नतु
कदाचित् स्यात् नहि भावो न भवत्येव नाप्यहेतोर्भवति

वि० ननु पूर्वोक्तं कार्यत्वघटितं कारणत्वघटितञ्च साधर्म्य-
मुक्तं तत्कथं सङ्गच्छते कार्यकारणभावस्यासिद्धत्वेन शश्वि-
घाणसमानत्वादित्यतः कार्यकारणभावमेव व्यवस्थापयति ।

दण्डाभावाद् घटाभाव इत्यादि-प्रतीतौ हि दण्डाभावे घटा-
भावप्रयोजकत्वं भासते तच्च दण्डघटयोः कार्यकारणभावं विना
नोपपद्यते अन्यथा दण्डाभावात् पटाभाव इत्यपि प्रतीत्यापत्तेः
एवं घटादिकार्याणां किञ्चित्कालासत्त्वे सति किञ्चित्कालसत्त्व-

उ० नायकस्मादेव भवति न वा निरुपाख्यादेव शशविषाणा-
देर्भवति किन्तु दण्डवेमादेः सोपाख्यस्यावधेर्घटपटादौ
कार्ये दर्शनादवधिस्तु कारणमेव एवं कार्यकारणभावा-
भावे प्रवृत्तिनिवृत्ती न स्यातां तथाच निरोहं जगज्जा-
येत नहीष्टसाधनताज्ञानमन्तरेण प्रवृत्तिरनिष्टसाधनता-
ज्ञानमन्तरेण निवृत्तिः ॥ १ ॥

ननु सदेवोत्पद्यते नासत् “सदेव सौम्येदमय आसीत्”
इत्यादिश्रुतिप्रामाण्यात् अन्यथाऽसत्त्वाविशेषे तन्तुभ्य एव

वि० रूपं कदाचित्कत्वमनुभूयते तदपि घटादेः कारणापेक्षामन्त-
रेण न सम्भवति अन्यथा घटादिः सर्वदैव स्यात् किं वा सर्व-
दैव न स्यात् नतु कदाचित् स्यात् अपि च कार्यकारणभावा-
भावे प्रवृत्तिर्निवृत्तिश्च लोकानां न स्यात् तथाच निरोहं जग-
दापद्येत नहि प्रवृत्तिरन्तरेणोष्टसाधनताज्ञानं न वा विनाऽनि-
ष्टसाधनताबुद्धिं निवृत्तिः । साङ्ख्यास्तु मृदादौ पुरा तिरोभूतः
सन् कलसादिराविर्भवति पुनर्मुद्गरप्रहारादिना तत्रैव तिरो-
भूतस्तिष्ठतीत्याविर्भावतिरोभावावेवोत्पादविनाशौ नतु वास्तवौ
तथा सति कथं न तन्तुतः कलसोत्पादः । न चोत्पत्तेः पूर्वं का-
र्याणां कारणे सत्त्वमप्रामाणिकमिति वाच्यम् “सदेव सौम्येदमय
आसीत्” इत्यादिश्रुतेरेव प्रमाणत्वादित्याजस्तच्चिन्त्यम् आविर्भाव-
स्याविर्भावस्वीकारेऽनवस्थाप्रसङ्गात् आविर्भावस्य पूर्वमसत्त्वे-
ऽसदुत्पत्तिस्वीकारस्यावश्यकत्वेन घटादीनां पूर्वसत्त्वाङ्गीकारस्य
निर्युक्तिकत्वादिति कारणत्वञ्चानन्यथासिद्धनियतपूर्ववर्त्तिजा-
तीयत्वं सहकारिवैकल्यप्रयुक्तकार्याभाववत्त्वं स्वरूपसम्बन्धविशे-
षोऽतिरिक्तपदार्था वेति ॥ १ ॥

उ० पटो न कपालेभ्य इति नियमो न स्यादिति चेत् परि-
णामवादिभिरपि स्वीकृतकारणकैरयं नियमोऽभ्युपग-
न्तव्य एव अन्यथा घटाभिव्यक्तिः कपालेभ्येव न तन्तुव्य-
ति कथं स्यात् किञ्च यद्यभिव्यक्तिरपि पूर्वमासीदेव तदा
तस्या अपि नित्यत्वे आविर्भावतिरोभावावेवोत्पादविना-
शविति रिक्तं वचः अथाविर्भावतिरोभावौ कारणपेक्षौ
तदा घटपटादीनामपि कारणपेक्षैवासतामप्युत्पत्तिरि-
त्यायातं यत्तु कारणं प्रति नियमानुपपत्तिरित्युक्तं तत्र
स्वभावनियमेनैवोत्तरं सच स्वभावनियमोऽन्वयव्यतिरेका-
वगम्यो भवति, भवति हि दण्डमन्तरेण न घटो दण्डे
सति घट इति सर्वसाक्षिकोऽनुभवः एवञ्चानन्यथासिद्धनि-
यतपूर्ववर्त्तिजातीयत्वं सहकारिवैकल्यप्रयुक्तकार्याभाववत्त्वं
वा कारणत्वम् । यद्यपि “यवैर्यजेत ब्रीहिभिर्वा” इत्यादौ
नियतपूर्ववर्त्तित्वं नास्ति नहि यवकरणकयागनिष्पाद्ये
फले ब्रीहिकरणकयागस्य पूर्ववर्त्तित्वं तथापि विकल्पितं
विहितकारणं कारणमेव फलैकजात्येऽपि द्वयोः कारण-
त्वापपत्तेः तथाच सहकारिवैकल्यप्रयुक्तकार्याभाववत्त्वं
लोकवेदसाधारणी कारणता नियतपूर्ववर्त्तित्वन्तु अन्वयव्य-
तिरेकगम्या कारणता लौकिकी, नहि “स्वर्गकामो यजेत”
इत्यादौ व्यतिरेकभागोऽपि विषयः प्रवृत्तेरन्वयमात्रज्ञा-
नादेवोपपत्तेः, अतएव “विकल्पे उभयमशास्त्रार्थ” इत्यपि
घटते तज्जातीयस्य फलस्य एकेनैवोपपत्तेरपरानुष्ठान-

सू० नतु कार्याभावात् कारणाभावः ॥ २ ॥

उ० वैयर्थ्यात् । अतएव “श्रौतात् साङ्गात् कर्मणः फलावश्य-
भावनियम” इत्यप्युचितम् “आगममूलत्वाच्चास्यार्थस्य व्य-
भिचारो न दोषाय” इत्याचार्याभिधानमृज्वर्थतात्पर्यक-
मेव त्वणारणिमणिस्थले तु कार्यवैजात्यमावश्यकं तत्रा-
न्वयव्यतिरेकगम्यत्वात् कारणताया व्यतिरेकाद्व्यतिरेकस्या-
वश्यकत्वात् विकल्पस्थले तु फलवैजात्यकल्पने राजसूय-
वाजपेयादावपि वैकल्पिकी कारणता स्यादिति कार्यका-
रणभावनियममेवोपपादयन्नाह ।

यदि कार्यकारणभावनियमो न भवति तदा कार्या-
भावादपि कारणाभावः स्यात् कार्याभावः कारणाभावं
प्रत्यतन्त्रं कारणाभावस्तु कार्याभावं प्रति तन्त्रं तेन दुः-
खाभावार्यं जन्माभावे, जन्माभावार्यं प्रवृत्त्यभावे, तदर्थञ्च
दोषाभावे, तदर्थं मिथ्याज्ञाननिवृत्तये, तदर्थञ्चात्मसाचा-
त्काराय मुमुक्षूणां प्रवृत्तिः प्रयोजनमौपोद्घातिकस्या-
प्यस्य द्विसूत्रकप्रकरणस्य ॥ २ ॥

कार्यकारणभावनियममेवोपपादयति ।

वि० कार्यकारणभावनियमाभावे कार्याभावः कारणाभावाप्रयो-
जकः कारणाभावस्तु कार्याभावप्रयोजक इति नियमानुपपत्ते-
रिति भावः ॥ २ ॥

सू० सामान्यं विशेष इति बुद्ध्यपेक्षम् ॥ ३ ॥

उ० पदार्थत्रयोद्देशलक्षणानन्तरमिदानीमुद्दिष्टस्य सामान्य-
पदार्थस्य लक्षणमाह ।

सामान्यं द्विविधं परमपरञ्च तत्र परं सत्ता अपरं
सत्ताव्याप्यं द्रव्यत्वादि तत्र सामान्यस्य तद्विशेषस्य च लक्षणं
बुद्धिरेव । अनुवृत्तबुद्धिः सामान्यस्य व्यावृत्तबुद्धिर्विशेषस्य ।
इतिना द्वयमवच्छिद्य परामृश्यते तेन बुद्ध्यपेक्षमिति नपुं-
सकनिर्देशः । वृत्तिकारस्तु विशेषान्वयमाह परन्तु “नपुं-
सकमनपुंसकेनैकवच्चास्यान्यतरस्याम्” इत्यनेनैकवद्भावो
नपुंसकता चेत्याह । बुद्धिरपेक्षा लिङ्गं लक्षणं वा यस्य
तद्बुद्ध्यपेक्षं तत्र नित्यमनेकव्यक्तिवृत्ति सामान्यं नित्यत्वे सति
स्वाश्रयान्योन्याभावसमानाधिकरणं वा परमपि सामान्य-
मपरमपि तथा परन्तु सामान्यं विशेषसंज्ञामपि लभते
यथा द्रव्यमिदं द्रव्यमिदमित्यनुवृत्तप्रत्यये सत्येव नायं
गुणो नेदं कर्मेति विशेषप्रत्ययः तथाच द्रव्यत्वादीनां
सामान्यानामेव विशेषत्वम् ॥ ३ ॥

वि० सामान्यपदार्थस्य लक्षणमाह ।

सामान्यं परं विशेषः अपरं सामान्यम् इति द्वयं बुद्ध्यपेक्षं
बुद्धिरपेक्षा लक्षणं यस्य तत् तथाच सामान्यं द्विविधं परमप-
रञ्च तत्र परसामान्यं सत्ता द्रव्यत्वादिकन्वपरसामान्यं तत्र
सामान्यविशेषयोः परापरयोर्लक्षणं बुद्धिरेव अनुवृत्तत्वबुद्धिः

उ० ननु विधिरूपं सामान्यं नास्त्येव अनुगतमतेरतद्वावृत्त्यै-
 वापपत्तेः भवति हि गौरयमिति-प्रतीतेरगोव्यावृत्तोऽय-
 मिति विषयः जातिवादिनाऽपि गोत्वादिविशिष्टप्रत्ययस्य
 तद्विषयत्वाभ्युपगमात् नहि वैशिष्ट्यमतद्वावृत्तेरन्यत्, गवा-
 दिपदप्रवृत्तिनिमित्तमप्यगोव्यावृत्त्यादिरेव । किञ्च गोत्वं
 कुत्र वर्तते न तावद्गवि गोत्ववृत्तेः पूर्वं तस्याभावात्
 नाप्यगवि विरोधात् यत्र गोपिण्ड उत्पद्यते तत्र कुत आगत्य
 गोत्वं वर्तते न तावत्तत्रैवासीत् देशस्यापि तस्य गोत्वापत्तेः
 नापि गोत्वमपि तदानीमेवात्पन्नं नित्यत्वाभ्युपगमात् ना-
 प्यन्यत आगतं निश्चित्यत्वाभ्युपगमात् नच एकस्यैव नित्यस्य
 नानाव्यक्तिवृत्तित्वं कार्त्तिकदेशविकल्पानुपपत्तेः । नहि
 कृत्स्नमेकत्रैव वर्तते अन्यत्र तद्विशिष्टप्रत्ययानुदयप्रसङ्गात् ।
 नाप्येकदेशेन, जातेरेकदेशस्याभावात् । तदुक्तं “न याति नच
 तत्रासीन्नचोत्पन्नं नचांशवत् । जहाति पूर्वं नाधारमहो-
 व्यसनसन्ततिः” इति । सामान्यमस्ति तच्च संस्थानमात्रव्यङ्ग्यं
 गोत्वघटत्वादिवत् नतु गुणकर्मगतमपीति सगोत्रकलहः ।

वि० सामान्यस्य, व्यावृत्तत्वबुद्धिर्विशेषस्य लक्षणम्, अनुवृत्तत्वम् अधि-
 कदेशवृत्तित्वं व्यावृत्तत्वमल्पदेशवृत्तित्वं तथाच सत्तायाः सर्व-
 सामान्यापेक्षयाऽधिकदेशवृत्तित्वात् परत्वमेव द्रव्यत्वादिजातेस्तु
 सत्तापेक्षया न्यूनदेशवृत्तित्वादपरत्वं एषिवीत्याद्यपेक्षयाऽधिक-
 देशवृत्तित्वात् परत्वमपीति परत्वरूपं सामान्यत्वम् अपरत्व-
 रूपं विशेषत्वञ्च न नियतं किन्तु बुद्ध्यपेक्षमिति । जातिबाधका

उ० अत्रोच्यते सामान्यं नित्यं व्यापकञ्च व्यापकत्वमपि स्वरू-
 पतः सर्वदेशसम्बद्धत्वं न देशानां गोव्यवहारापत्तिः सम-
 वायेन तद्व्यवहारस्याभ्युपगमात् काले रूपादिमत्त्वेऽपि
 कालो रूपवानित्यप्रतीतिव्यवहारवत् नच कालो नास्त्येव
 पञ्चस्कन्धसंज्ञाभेदमात्रमित्यभ्युपगमादिति वाच्यं कालस्य
 साधयिष्यमाणत्वात् । तथाच यत्र पिण्ड उत्पद्यते तत्रस्थ-
 मेव गोत्वं तेन सम्बध्यते जातः सम्बद्धस्यैकः काल इत्यभ्युप-
 गमात् एतेन कीदृश्याश्रये वर्तते इत्यत्र यत्र प्रतीयते इत्यु-
 त्तरम्, कुत्र प्रतीयते इत्यत्र यत्र वर्तते इत्युत्तरम्, गोत्व-
 वृत्तेः पूर्वं स पिण्डः कीदृगासीदित्यत्र नासीदित्येवोत्तरम्,
 एवञ्च “न याति नच तत्रासीत्” इत्यादिकं परिदेवनमात्रम्,
 अतद्वावृत्तिरेव गोत्वमित्यत्र गौरयमिति विधिमुखः प्रत्यय
 एव बाधकः । नह्यनुभवेऽपि व्याख्यायते तदुक्तं “विधिजः
 प्रत्ययोऽन्योऽयं व्यतिरेकासमर्थकः” इति नहि गौरयमिति
 प्रत्ययेऽगोव्यावृत्तिरपि भासते कार्त्तिकदेशविकल्पस्तदा-
 भवेत् यद्येकस्य सामान्यस्य कार्त्तिक भवेदेकदेशो वा कृत्स्नता

वि० उक्ता न्यायाचार्यैः, “वृत्तेरभेदस्तुल्यत्वं सङ्करोऽयानवस्थितिः ।
 रूपहानिरसम्बन्धो जातिबाधकसंयहः” इति । तत्रैकव्यक्तिकत्वा-
 दाकाशत्वं न जातिः अन्यूनानतिरिक्तव्यक्तिकत्वाद् घटत्वं कलस-
 त्वञ्च न जातिद्वयं परस्परव्यक्ताभावसमानाधिकरणयोरेकव्यक्ति-
 समावेशेन सङ्करेण भूतत्वं मूर्तत्वञ्च न जातिः अनवस्थाभयात्
 सामान्यत्वं न जातिः विशेषस्य व्यावृत्तत्वभावस्य रूपहानिर्विशेष-

उ० ह्यनेकाशेषता सा चैकस्मिन्नेवोपपन्ना गौरयमित्याद्यनुभव
एवासद्विषयो न वस्तुव्यवस्थापनक्षम इत्यत्रोत्तरं वक्ष्यते ।
प्राभाकरास्तु संस्थानमात्रव्यङ्ग्यं सामान्यमाचक्षते तद्यद्य-
नुगतप्रतीतिसाचिकं तदा किमपराङ्गं गुणकर्मागतैः सा-
मान्यैः, भवति हि रूपरसादावनुगतधीः सा च जातिव्यव-
स्थापिकैव बाधकाभावात् रूपत्वादजातिषु न तावद्व्यक्त्य-
भेदो बाधकः आकाशत्वादिवत्, रूपरसादिव्यक्तीनामने-
कत्वात् नापि बुद्धित्वज्ञानत्वादिवत् घटत्वकलमत्वादिवद्वा
तुल्यत्वं बाधकं तच्चान्यूनानतिरिक्तव्यक्तिकत्वं गुणत्वापेक्षया
न्यूनव्यक्तिकत्वात् नीलत्वाद्यपेक्षयाचाधिकव्यक्तिकत्वात् अत-
एव न सङ्करः भूतत्वमूर्तत्ववत्, परस्परान्यन्ताभाव-
सामानाधिकरण्ये सति जात्यन्तरेण सामानाधिकरण्या-
भावात् नाप्यनवस्था रूपत्वादिगतसामान्यान्तरानभ्युपग-
मात् नापि रूपहानिर्विशेषत्ववत् यदि विशेषाः द्रव्या-
श्रितत्वे सति जातिमन्तः स्युः गुणाः कर्माणि वा स्युः
विभुवृत्तित्वे सति यदि जातिमन्तः स्युर्गुणाः स्युरिति

वि० त्वजातिबाधिका, यदि विशेषत्वं जातिः स्यात् तदा जातिमतः
स्वतो व्यावृत्तत्वासम्भवेन स्वतोव्यावृत्तत्वरूपस्य असाधारणधर्मस्य
व्याघातः स्यादतो विशेषत्वं न जातिः, अथवा रूपहानिः स्वरूप-
हानिः तथाच विशेषा यदि मूर्तवृत्तित्वे सति जातिमन्तः स्यु-
स्तदा गुणाः कर्माणि वा स्युः विभुवृत्तित्वे सति जातिमन्तः
स्युस्तदा गुणाः स्युरिति विशेषस्य स्वरूपहानिर्विशेषत्वजातिबा-

सू० भावोऽनुवृत्तेरेव हेतुत्वात् सामान्यमेव ॥ ४ ॥

उ० यथा विशेषपदार्थस्वरूपहानिस्तथा प्रकृतेऽभावात् नापि
समवायत्ववदसम्बन्धः समवाये समवायाभ्युपगमेऽनवस्था-
भयात्तथास्तु, प्रकृते तु समवायस्यैव सम्बन्धस्याभ्युपगमात् ।
यद्यपि समवायत्वजातिबाधकोव्यक्त्यभेदएव तथापि यन्मते
उत्पादविनाशशीलाः बहवः समवायास्तन्मते द्रष्टव्यम्,
अभावत्वादिजात्यभ्युपगमे वा बाधकमेतत्, विवादपदम-
नुगतबुद्धिः अनुगतनिमित्तमाध्या अबाधितानुगतमतित्वात्
दामकुसुमबुद्धिवत् इति जातौ मानमिति वृत्तिकारा-
स्तच्चिन्त्यम् ॥ ३ ॥

सामान्यं विशेष इति द्वैविध्यं यदुक्तं तदुपपादयन्नाह ।

भावः सत्ता अनुवृत्तेरेव हेतुः न तु व्यावृत्तेरपि हेतुः
तथाच विशेषसंज्ञां न लभते ॥ ४ ॥

वि० धिका समवायसम्बन्धाभावात् समवायत्वं न जातिः समवाये
समवायान्तरस्वीकारेऽनवस्थाप्रसङ्गात् उत्पादविनाशशालिनो ब-
हवः समवाया इति मतेनैतत् अन्यथैकव्यक्तिकत्वादपि समवायत्वं
न जातिः स्यात् एवमभावत्वस्य जातित्वे समवायसम्बन्धाभाव
एव बाधक इत्यादिकमूहनीयम् । प्राभाकरास्तु संस्थानव्यङ्ग्यैव
जातिः साच गुणकर्माणोर्नास्तीत्याजः ॥ ३ ॥

सत्तायाः परत्वमेव नापरत्वमित्याह ।

भावः सत्ता अनुवृत्तेरधिकदेशवृत्तित्वबुद्धेर्हेतुत्वात् एवका-
रेणात्यदेशवृत्तित्वबुद्धिव्यवच्छेदः तादृशबुद्धिस्तु सत्ता द्रव्यत्वाद्य-

सू० द्रव्यत्वं गुणत्वं कर्मत्वञ्च सामान्यानि विशेष-
षाश्च ॥ ५ ॥

उ० केषां सामान्यानां विशेषसंज्ञेत्यपेक्षायामाह ।

चकारः पृथिवीत्वादीनि द्रव्यगतजातीः रूपत्वादीनि
गुणगतजातीः उत्क्षेपणत्वादीनि कर्मगतजातीः समुच्चि-
नोति, द्रव्यत्वमित्यादावसमासः परस्परं व्याप्यव्यापक-
भावाभावसूचनार्थः सामान्यानि विशेषाश्चेत्यत्रासमासः सा-
मान्यत्वे सत्येव विशेषत्वं यथा ज्ञायेत तदर्थम्, अन्यथा
सामान्यविशेषा इति यद्विषयमासभ्रमः स्यात् तथाच सा-
मान्यत्वे सति विशेषत्वं न प्रतीयते । ननु द्रव्याकारानुग-
तमतिसाक्षिकं न द्रव्यत्वम्, पृथिव्यादौ कथञ्चित् तत्सत्त्वे-
ऽपि वाय्वाकाशादौ तदसम्भवात् नच गुणत्वावच्छिन्नका-
र्यसमवायिकारणतावच्छेदकतया तत्सिद्धिः नित्यानित्य-
वृत्तितया गुणत्वस्य कार्यतानवच्छेदकत्वात् गुणत्वार्थमपि
पर्यनुयोगस्य तादवस्थात्, मैवं संयोगत्वावच्छिन्नकार्यसम-

वि० पेक्षयाऽधिकदेशवृत्तिरित्याकारिका तस्याः प्रत्यक्षात्मिकाया-
हेतुत्वं सत्तायां विषयमुद्रया तथाच सत्तायां काञ्चिदपि जाति-
मपेक्ष्यात्पदेशवृत्तिबुद्धेरभावान्न विशेषत्वं किन्तु परत्वमात्र-
मेवेति ॥ ४ ॥

ननु के विशेषा इत्याकाङ्क्षायामाह ।

चकारेण पृथिवीत्वादीनां द्रव्यगतानां रूपत्वादीनां गुण-
गतानाम् उत्क्षेपणत्वादीनां कर्मगतानाञ्च जातीनां समुच्चय-

उ० वायिकारणतावच्छेदकतया द्रव्यत्वसिद्धेः साहि न पृथि-
वीत्वाद्यवच्छेद्या नूनवृत्तित्वात् नापि सत्तावच्छेद्या ऽधिक-
वृत्तित्वात् अवश्यं ह्यवच्छेदकेन भवितव्यम्, अन्यथाक-
स्मिकतापत्तेः तत्र परमाणुषु झणुकामवायिकारणव-
त्तया झणुकेषु अणुकामवायिकारणवत्तया विभुचतु-
ष्टयस्य सर्वमूर्त्तसंयोगितयैव सिद्धेः मनसि इन्द्रियमनः-
संयोगाधारतया वायौ तृणादिनोदनाश्रयतया प्रत्यक्ष-
द्रव्येषु प्रत्यक्षतयैव संयोगाभ्युपगमस्यावश्यकत्वात् अजस्तु
संयोगो नास्त्येव येन संयोगत्वस्यापि कार्याकार्यवृत्तितया
कार्यतावच्छेदकता न स्यात् एवं विभागसमवायिकारण-
तावच्छेदकतयाऽपि द्रव्यत्वसिद्धेः सुप्रतिपदत्वात् । गुणत्वन्तु
संयोगविभागसमवायिकारणत्वासमवायिकारणत्वशून्ये सा-
मान्यवति यत्कारणत्वं तदवच्छेदकतयैव सिद्धमित्युक्तत्वात्
कर्मत्वमपि प्रत्यक्षद्रव्येषु चलतीति-प्रत्ययसाक्षिकम्, अन्यत्र
तु संयोगविभागानुमेयं संयोगविभागोभयासमवायिका-
रणतावच्छेदकतयाऽपि कर्मत्वसिद्धेरावश्यकत्वात् अतएवा-
दित्यस्य देशान्तरप्राप्त्या गत्यनुमानं तत्र च देशान्तर-
स्याकाशादेरतीन्द्रियत्वेऽपि तत्किरणसंयोगविभागयोस्त-
न्मण्डलेन प्रत्यक्षत्वात् तत एव गत्यनुमानं, देशान्तरप्रा-
प्तिमान् आदित्यः अविनाशित्वे द्रव्यत्वे च सति प्राङ्मुखो-

वि० तथाच द्रव्यत्वादीनां परत्वरूपं सामान्यत्वम् अपरत्वरूपं विशे-
षत्वञ्चेत्यर्थः ॥ ५ ॥

सू० अन्यचान्येभ्यो विशेषेभ्यः ॥ ६ ॥

उ० पलब्धस्य प्रत्यक्षबुद्धेन तेनैवोपलभ्यतया प्रत्यभिज्ञाय मान-
त्वादिति देशान्तरप्राप्त्या अनुमितया आदित्यगत्यनुमान-
मित्युद्योतकराचार्याः ॥ ५ ॥

ननु य एव विशेषपदार्थ उद्दिष्टः स एव किं सामा-
न्यविशेषत्वेनाभिधीयते इति शिष्याकाङ्क्षामपनयन्नाह ।

अन्या विशेषा नित्यद्रव्यवृत्तयो येऽभिहिताः तान्
वर्जयित्वा सामान्यविशेषाभिधानमित्यर्थः । अन्तेऽवसाने
भवन्तीत्यन्या यतो न व्यावर्त्तकान्तरमस्तीत्याचार्याः उत्पा-
दविनाशयोरन्तेऽवसाने भवन्तीत्यन्या नित्यद्रव्याणि तेषु
भवन्तीत्यन्या विशेषा इति वृत्तिवृत्तः । ते हि विशेषा एव
व्यावृत्तिबुद्धिहेतवो नतु सामान्यरूपा अपीति ॥ ६ ॥

सत्तासामान्यमित्यत्र बहूनां विप्रतिपत्तिरतस्तत्र प्र-
माणमाह ।

वि० ननु सामान्यस्य विशेषत्वाभ्युपगमे भावानां घटत्वसंख्या
व्याहृत्येति तटस्थाशङ्कां निरस्यति ।

अन्या नित्यद्रव्यवृत्तयो ये विशेषा अभिहितास्तान् वर्जयित्वा
सामान्यविशेषाभिधानमित्यर्थः । अन्तेऽवसाने तिष्ठन्ति यदपे-
क्षया विशेषो नास्ति एकमात्रवृत्तय इति फलितार्थः, तथाच
पूर्वसूत्रे विशेषपदं नैकमात्रवृत्तिविशेषपदार्थपरं किन्तु व्याप्य-
सामान्यपरमिति न घटत्वसंख्याव्याघात इति भावः ॥ ६ ॥

सत्तासामान्ये प्रमाणमाह ।

सू० सदिति यतो द्रव्यगुणकर्मसु सा सत्ता ॥ ७ ॥

द्रव्यगुणकर्मभ्योऽर्थान्तरं सत्ता ॥ ८ ॥

उ० इतिकारेण प्रत्ययव्यवहारयोः प्रकारमुपदिशति ।
तथाच द्रव्यादिषु त्रिषु सत्सदिति-प्रकारको यतः प्रत्ययः
सदिदं सदिदमित्याकारकः शब्दप्रयोगोवा यदधीनः सा
सत्ता ॥ ७ ॥

ननु द्रव्यगुणकर्मभ्यः पृथग्भावेन सत्ता नानुभूयते-
ऽतो द्रव्याद्यन्यतममेव सत्ता यतो हि यद् भिन्नं भवति
तत्ततो भेदेनानुभूयते यथा घटः पटात् नच सत्ता
तेभ्यो भेदेनानुभूयते इति तदात्मिकैवेत्यत आह ॥

द्रव्यादयोऽननुगताः सत्ताचानुगता । तथाच अनु-
गतत्वाऽननुगतत्वलक्षणविरुद्धधर्माध्यासेन तेभ्यो भेदस्य
सिद्धत्वात् यत्तु तेभ्योऽन्यत्र नोपलभ्यते तदयुतसिद्धिबलात्
घटपटयोस्तु युतसिद्धिः नच व्यक्तिस्वरूपमेव सत्ता, व्यक्ती-

वि० इतिशब्देन प्रत्ययव्यवहारयोः संग्रहः । यतो यस्याः सत्ताया
हेतोर्द्रव्यगुणकर्मसु अयं सन्नित्याकारकः प्रत्ययः व्यवहारश्च
भवति सा सत्ता इत्यर्थः । तथाच सत्तायामनुगतः प्रत्ययो व्यव-
हारश्च मानमितिभावः ॥ ७ ॥

ननु स्वरूपसम्बन्धरूपैव सत्ता सा च द्रव्यादिस्वरूपानतिरिक्त-
त्वाशङ्कां निरस्यति ।

अर्थान्तरं भिन्ना तथाच द्रव्यादिषु त्रिषु सदित्यनुगतप्रत्ययस्य

सू० गुणकर्मसु च भावान्न कर्म न गुणः ॥ ६ ॥

उ० नामननुगमात् स्वरूपत्वं यद्यनुगतं तदा सैव सत्ता अननुगतैरपि स्वरूपैरनुगतव्यवहारश्चेत्तदा गोत्वादिभिरपि गतम् । अतएव यत्र सत्ता समवैति तादृशैराधारैरेव तद्व्यवहारोपपत्तौ किं सत्तयेत्यपास्तम् । अतएवार्थक्रियाकारित्वं प्रामाणिकत्वं वा सत्त्वमित्युक्तं तदननुसन्धानेऽपि सन् इति प्रत्ययात् ॥ ८ ॥

भेदकान्तरमाह ।

न गुणो न कर्म इति वक्तव्ये व्यत्ययेनाभिधानं न द्रव्यमित्यपि सूचयति नहि कर्म कर्मसु वर्तते न वा गुणो गुणेषु न वा द्रव्यं गुणे कर्मणि वा, सत्ता तु गुणे कर्मणि च वर्तते तेन द्रव्यगुणकर्मवैधर्म्यान्तेभ्यो भिन्नैव सत्ता ॥ ९ ॥

भेदकान्तरमाह ।

वि० सर्वसिद्धत्वेनाऽनुगता सत्ता स्वीकार्या सत्ताया अननुगतद्रव्यादिस्वरूपत्वे तादृशानुगतप्रत्ययापलापप्रसङ्गादिति भावः ॥ ८ ॥

इतोऽपि सत्ता न द्रव्यादिस्वरूपेत्याह ।

न कर्म न गुण इति व्यत्ययेनाभिधानात् न द्रव्यमित्यपि मुनेरभिप्रेतं तथाच सत्ताया गुणकर्मवृत्तित्वात् द्रव्यादीनाञ्च तदभावात् सत्ता द्रव्यादिभ्यो भिद्यते इत्यर्थः ॥ ९ ॥

भेदकान्तरमाह ।

सू० सामान्यविशेषाभावेन च ॥ १० ॥

अनेकद्रव्यवत्त्वेन द्रव्यत्वमुक्तम् ॥ ११ ॥

उ० यदि सत्ता द्रव्यं गुणः कर्म वा स्यात् तदा सामान्यविशेषवती स्यात् नच सत्तायां सामान्यविशेषा द्रव्यत्वादय उपलभ्यन्ते नहि भवति सत्ता द्रव्यं गुणः कर्म वेति केषाञ्चिदनुभवः ॥ १० ॥

एवं सत्ताया द्रव्यगुणकर्मभ्योऽर्थान्तरत्वमभिधाय द्रव्यत्वस्य तेभ्योऽर्थान्तरत्वमाह ।

अनेकं द्रव्यं समवायितया यस्यास्ति तदनेकद्रव्यवत् अनेकपदमिह सर्वपरं तेन पृथिवीत्वादिभ्यो भेदः, नित्यत्वन्तु सामान्यलक्षणप्राप्तमेव तेनावयविभ्यो भेदः, अनेकद्रव्यवत्त्वञ्च अनेकद्रव्यमात्रसमवेतत्वं तेन सत्ताया भेदः । तेन नित्यमनेकद्रव्यमात्रसमवेतं द्रव्यत्वम्, अतः संयोगो नेयत इत्युक्तं द्रव्यत्वञ्च साधितमेव । द्रव्यत्वमुक्तमिति द्रव्यत्वमपि सत्तावदेव व्याख्यातमित्यर्थः ॥ ११ ॥

वि० सामान्यविशेषाः पूर्वोक्ताः द्रव्यत्वादयः तथाच द्रव्यत्वाद्यभावात् सत्ता न द्रव्याद्यात्मिकेत्यर्थः ॥ १० ॥

द्रव्यत्वमपि न द्रव्याद्यात्मिकमित्याह ।

अनेकद्रव्यवत्त्वं समवेतत्वसम्बन्धेन, नित्यत्वन्तु सामान्यत्वादेव प्राप्तं तथाच द्रव्यत्वमनेकद्रव्यसमवेतत्वेन नित्यत्वेन च द्रव्यादिभिन्नतया सत्तावदेव व्याख्यातमित्यर्थः ॥ ११ ॥

सू० सामान्यविशेषाभावेन च ॥ १२ ॥
तथा गुणेषु भावाद्गुणत्वमुक्तम् ॥ १३ ॥
सामान्यविशेषाभावेन च ॥ १४ ॥

उ० ननु द्रव्यत्वमपि जातिः स्वाश्रयादभिन्नमेव स्यात्
को दोष इत्यत आह ।

यदि द्रव्यत्वं जातिर्द्रव्याद्यात्मिकैव स्यात् तदा तस्यां
पृथिवीत्वजलत्वतेजस्वादयः सामान्यविशेषाः स्युरित्यर्थः ।
नहि भवति द्रव्यत्वं पृथिवी जलं तेजो वेति केषाञ्चित्
प्रत्यय इत्यर्थः ॥ १२ ॥

गुणत्वमाह ।

गुणेष्वेव भावात् समवायात् गुणत्वं द्रव्यगुणकर्मभ्यो
भिन्नं सत्तावदेवोक्तमित्यर्थः ॥ १३ ॥

भेदकान्तरमाह ।

यदि द्रव्यगुणकर्मभ्यो गुणत्वमतिरिक्तं न भवेत्तदा

वि० द्रव्यादिगतधर्माभावादपि द्रव्यत्वं न द्रव्याद्यात्मकमित्याह ।
द्रव्यत्वगुणत्वकर्मत्वपृथिवीत्वजलत्वतेजस्वादयभावात् द्रव्यत्वं न
द्रव्याद्यात्मकमित्यर्थः ॥ १२ ॥

गुणत्वमपि न द्रव्याद्यात्मकमित्याह ।

भावात् समवायेन सत्त्वात् तथाच गुणसमवेतत्वाद् गुणत्वं
द्रव्यादिभिन्नं तथा सत्तावदेव व्याख्यातमित्यर्थः ॥ १३ ॥

इतोऽपि गुणत्वं न द्रव्याद्यात्मकमित्याह ।

द्रव्यत्वाद्यभावाद् गुणत्वं न द्रव्याद्यात्मकमित्यर्थः ॥ १४ ॥

सू० कर्मसु भावात् कर्मत्वमुक्तम् ॥ १५ ॥
सामान्यविशेषाभावेन च ॥ १६ ॥

उ० द्रव्यत्वगुणत्वकर्मत्वतदवान्तरजातिमत्तया उपलभ्येत्यर्थः ॥
॥ १४ ॥

द्रव्यगुणकर्मभ्यो भेदकं कर्मत्वस्याह ।

कर्मस्वेव भावात् समवायात् कर्मत्वमपि जात्यन्तरं
द्रव्यगुणकर्मभ्यो भिन्नमुक्तं सत्तावदित्यर्थः ॥ १५ ॥

भेदकान्तरमाह ।

कर्मत्वं यदि द्रव्याद्यात्मकं भवेत्तदा द्रव्यत्वादिसा-
मान्यविशेषस्तत्र समवेद्यादित्यर्थः । सेयमेकाकारा चतुः-
सूत्री सत्ताद्रव्यत्वगुणत्वकर्मत्वानां चतसृणां जातीनां
द्रव्यगुणकर्मभेदप्रतिपादनाय एकप्रकरणेनोक्तव्यवधेयम् ॥
॥ १६ ॥

ननु सत्ता द्रव्यगुणकर्मसु वर्तमाना द्रव्यत्वाद्यवच्छेद-
भेदेन भिन्नैव कथं न स्यादत आह ।

वि० कर्मत्वमप्यतिरिक्तमित्याह ।

कर्मसु भावात्सत्त्वात् कर्मत्वं सत्तावदतिरिक्तमुक्तमित्यर्थः ॥
॥ १५ ॥

द्रव्यादिगतधर्माभावादपि कर्मत्वं न द्रव्याद्यात्मकमित्याह ।

द्रव्यत्वाद्यभावात् कर्मत्वमपि न द्रव्याद्यात्मकमित्यर्थः ॥ १६ ॥

ननु द्रव्यादिषु वर्तमाना सत्ता द्रव्यत्वाद्यवच्छेदकभेदेन भिन्ना
कथं न स्यादित्यत आह ।

सू० सदितिलिङ्गाविशेषाद् विशेषलिङ्गाभावाच्चैको
भावः ॥ १७ ॥

उ० सदित्याकारकं ज्ञानं शब्दप्रयोगो वा सत्ताया लिङ्गं
तच्च द्रव्यगुणकर्मसु समानमविशिष्टं तेन भावः सत्ता एकैव
तेषु वर्तते अन्यथा द्रव्यत्वादिभिस्तुल्यव्यक्तिकतया सत्ता वा
न स्यात् तानि वा न स्युः विशेषलिङ्गाभावाच्चेति विशेषो
भेदस्तत्र यल्लिङ्गमनुमानं तदभावाच्च न भेद इत्यर्थः ।
भवति हि स एवायं दीप इत्यनुगमस्तत्र यथा विशेषलिङ्गं
दीर्घद्वस्त्रत्वादिपरिमाणभेदस्तथात्र विशेषलिङ्गं नास्तीति
भावः ॥ १७ ॥

इति श्रीभगवत्कणादसूत्रोपस्कारे शाङ्करे प्रथमा-
ध्यायस्य द्वितीयमाह्निकम् ॥ * ॥

वि० सदित्याकारकप्रत्ययव्यवहारयोः सत्तालिङ्गयोर्विशेषाभावात्
भेदकलिङ्गान्तराभावाच्च भावः सत्ता एक एव नतु नाना भिन्नत्वे
तुल्यव्यक्तिकत्वात् सत्ताया द्रव्यत्वादेर्व्याप्यत्वान्तरत्वं न स्यादिति
भावः, स एवायं दीप इत्यनुगतयोः प्रत्ययव्यवहारयोः सत्त्वेऽपि
तत्र परिमाणादिभेद एव भेदकः नचात्र तथा कश्चिदस्तीति
भावः ॥ १७ ॥

इति श्रीजयनारायण-तर्कपञ्चानन-प्रणीतायां कणादसूत्रवि-
वृतौ प्रथमाध्यायस्य द्वितीयमाह्निकम् ॥ * ॥

समाप्तश्चायं प्रथमाध्यायः ॥ ० ॥

सू० रूपरसगन्धस्पर्शवती पृथिवी ॥ १ ॥

उ० द्वितीयाध्यायस्य प्रथमाह्निकस्य नवानां द्रव्याणां लक्ष-
णमर्थः, तत्र पृथिव्यग्नेजसां लक्षणप्रकरणम् ईश्वरसिद्धि-
प्रकरणम् आकाशानुमानप्रकरणम्, तत्र प्रथमोद्दिष्टायाः
पृथिव्या लक्षणमाह ।

रूपं नीलपीताद्यनेकप्रकारं पृथिव्या एव । तथाच
नीलरूपसमानाधिकरणद्रव्यत्वव्याप्यजातिमत्त्वं लक्षणम् एवं
रसः कटुकषायाद्यनेकप्रकारकः पृथिव्यामेव तथाच कटु-
रससमानाधिकरणद्रव्यत्वव्याप्यजातिमत्त्वं लक्षणम् एवं
कषायादिपदप्रक्षेपेण लक्षणान्यूहनीयानि । गन्धो द्विविधः
सुरभिरसुरभिश्च तथाच गन्धसमाधिकरणद्रव्यत्वव्याप्य-
जातिमत्त्वं लक्षणं तथा गन्धसमानाधिकरण-गन्धसमाना-
धिकरणगुणसमानाधिकरण-जात्यधिकरणद्रव्यत्वं द्रष्टव्यम् ।
नच पाषाणादौ गन्धरसयोरननुभवात् तत्राव्यापकमिद-
मुभयमपीति वाच्यं तत्रापाततो गन्धरसयोरननुभवेऽपि
तदीयभस्मसु तदुपलम्भात् य एवावयवाः पाषाणार-
म्भकास्त एव तद्वस्मसारम्भका अपीति नाव्याप्तिः कथं

वि० जनयन्तं पालयन्तं नाशयन्तं जगन्मुक्तः ।

अगजाङ्गजमानन्दाद् गजाननमहं भजे ॥

द्वितीयाध्यायस्य प्रथमाह्निके द्रव्यलक्षणान्यभिधास्यति, तत्रा-
दौ पृथिव्या लक्षणमाह ।

नीलादिरूपसमानाधिकरणद्रव्यत्वव्याप्यजातिमत्त्वकषायादि-

उ० तर्हि सुरभिः समीरणः तित्कारवेक्षजलमिति-प्रतीति-
रिति चेन्न पार्थिवोपाधिकत्वात् तयोगन्धरसयोः, स्पर्शा-
ऽप्यनुष्णाशीतः पाकजः पृथिव्यामेव तथाच पाकजस्पर्श-
समानाधिकरणद्रव्यत्वव्याप्यजातिमत्त्वं लक्षणम्, पाकज-
त्वञ्च विशेषान्तरव्यङ्गं पृथिवीस्पर्श एव, विशेषान्तरञ्च
श्रीरीषलवङ्गीकुसुमादौ स्पर्शविशेषे स्फुटतरम्, नत्वेवं
जलादिस्पर्शे । यद्यप्यवयविनि पाकादग्निमयोगात् स्पर्शा-
दयो न जायन्ते तथापि तत्परम्पराप्रभवतया तत्रापि
वैजात्यविशेषोऽनुसरणीयः । ननु लक्षणमिदं व्यतिरेकि-
लिङ्गमितरभेदसाधकं व्यवहारसाधकं वा तत्र पृथिवीत-
रेभ्यो भिद्यते गन्धवत्त्वात् यन्नेतरभिन्नं तन्न गन्धवत् यथा
जलादि इतरभेदाभावव्यापकाभावप्रतियोगिगन्धवतो चेयं
तस्मादितरभिन्ना तत्रेतरभेदस्य साध्यस्य प्रसिद्धौ ततो-
हेतोर्व्यतिरेके सपक्षविपक्षव्यावृत्ततयाऽसाधारण्यम् अव्य-
तिरेके चान्वयित्वम् अप्रसिद्धौ च अप्रसिद्धविशेषणः
पक्षः तथाच तत्र न सन्देहो न वा सिषाधयिषा न वा
तद्विशिष्टज्ञानरूपानुमितिः किञ्च व्यतिरेकयोर्व्याप्तिस्त-
थाच न व्याप्तस्य पक्षधर्मत्वं पक्षधर्मस्य न व्याप्तत्वमिति
वैषम्यम्, अत एवोपनयवैयर्थ्यमपि व्याख्यायते नत्वगृही-
तव्याप्तिकमपि तदुक्तम्,

वि० रससमानाधिकरणद्रव्यत्वव्याप्यजातिमत्त्वगन्धवत्त्वपाकजस्पर्शस-
मानाधिकरणद्रव्यत्वव्याप्यजातिमत्त्वादीनि पृथिव्या लक्षणान्य-

उ० “साध्याप्रसिद्धिवैषम्यं व्यर्थतोपनयस्य च ।

अन्वयेनैव सिद्धिश्च व्यतिरेकिणि दूषणम्” ॥ इति ।

एवं व्यवहारसाध्यकेऽपि, तत्र यद्यपि व्यवहारः पृथिवी-
पदवाच्यत्वं तच्च पृथिवीत्वजातावप्यस्ति तत्रच पृथिवीत्वं
हेतुर्नास्तीत्यसाधारण्यं तथापि पृथिवीत्वप्रवृत्तिनिमि-
त्तकपृथिवीपदवाच्यत्वं साध्यमिति नासाधारण्यं यद्वा
पृथिवीत्वं काचित्कपदप्रवृत्तिनिमित्तं जातित्वात् घटत्व-
वदिति सामान्यतः सिद्धौ पृथिवीपदं पृथिवीत्वप्रवृत्ति-
निमित्तकम् इतराप्रवृत्तिनिमित्तकत्वे सति सप्रवृत्तिनि-
मित्तकत्वात् यन्नैवं तन्नैवमिति साध्यम् । तथाचात्रापि सा-
ध्याप्रसिद्धिरेवेति चेत् मैवम्, इतरेषां जलादीनाम् भेदस्य
घट एव प्रसिद्धेः । वाक्यादेरतीन्द्रियस्यापि भेदस्य अन्योन्या-
भावस्य घटादौ प्रत्यक्षत एव सिद्धत्वात् अन्योन्याभावग्रहे
अधिकरणयोग्यतामात्रस्य तन्त्रत्वात् स्तम्भः पिशाचो न
भवतीत्यादौ तथा दर्शनात्, नचैवं घट एव तर्हि दृष्टा-
न्तोऽस्तु किं व्यतिरेकिणा

“सृजुमार्गेण सिद्ध्यन्तं कोहि वक्त्रेण साधयेत्”

इति वाच्यम् अव्यतिरेकिलिङ्गं चेदनाभासं, तदाऽयमपि
मार्गो वक्त्ररुचिं प्रत्यप्रतिहत एव साध्याप्रसिद्धेर्निरासे
तन्मूलकदोषाणां निरस्तत्वात् । व्यतिरेकसहचारेण अन्व-
यव्याप्तेरेव ग्रहात् व्यतिरेकव्याप्त्याऽन्वयव्याप्तेरनुमानाद्वा न

वि० ह्यानि । अत्र शङ्करमिश्राणां गन्धवत्त्वं परित्यज्य तत्समानाधि-

उ० वैषम्यम् । नचोपनयवैयर्थ्यम्, गृहीतव्याप्तेरेव हेतोः पक्षे

उपसंहारात् तदुक्तम्,

“नियम्यत्वनियन्तृत्वे भावयोर्यादृशी मते ।

त एव विपरीते तु विज्ञेये तदभावयोः” ॥ इति ।

व्यवहारस्तु गन्धवती पृथिवीत्युपदेशादेव यथा कम्बुग्री-
वादिमान् घटपदवाच्य इति । तथा कुत्रचिदेव घृतादौ
मृदादौ च गन्धवत्त्वेनोपलक्षणेन पृथिवीत्वे पृथिवीपद-
प्रवृत्तिनिमित्तत्वं येनोपदेशाद् गृहीतम्, गन्धवत् सर्व्वं
पृथिवीत्वेन प्रवृत्तिनिमित्तेन पृथिवीपदवाच्यं गन्धवत्त्वात्
यन्नैवं तन्नैवमिति व्यतिरेकी तस्याप्यवतरत्येव । ननु
भेदसाधकव्यतिरेकिणि भेदो वैधर्म्यं स्वरूपभेदो वा
अन्योन्याभावो वा न तावदाद्यौ प्रत्यक्षत एव तदवगमात्
न तृतीयः अभावभेदस्यापि साध्यत्वेन तदन्योन्याभावस्य
तत्राभावात् तेन सह स्वरूपभेदे साध्ये साध्याननुग-
मादिति चेन्न अभावप्रतियोगिकान्योन्याभावस्यापि सा-
ध्यत्वात् स यद्यतिरिक्तस्तदाऽस्त्येव न चेत् स्वरूपमादाय
तत्पर्य्यवसानात् वस्तुतोभिन्नएव तद्वैधर्म्यस्य तदन्योन्या-
भावव्याप्यत्वात्, नचानवस्था यावत्येवानुभवस्तावत्येवाऽवि-
श्रामात् अन्यत्र त्वननुभवेनैव विश्रामात् यत्तु त्रयोदशा-
न्योन्याभावास्तत्रयोदशसु प्रसिद्धाः मिलिताः पृथिव्यां

वि० करणद्रव्यत्वयाप्यजातिमत्त्वपर्य्यन्तानुधावनस्य प्रयोजनं त एव
जानन्ति ॥ १ ॥

सू० रूपरसस्पर्शवत्य आपो द्रवाः स्निग्धाः ॥ २ ॥

उ० साध्यन्ते इति तत्तुच्छं प्रत्येकं प्रसिद्धेरतन्त्रत्वात् मिलित-
प्रसिद्धेरभावात् किन्तु निर्गन्धत्वावच्छिन्नप्रतियोगिताका-
न्योन्याभावः साध्येत प्रतियोगितावच्छेदकभेदेनाभावभेद-
स्यावश्यकत्वात् स च घटादावेव प्रत्यक्षसिद्ध इत्युक्तत्वात् ।
आकाशादौ का गतिरिति चेत् आकाशमितरभिन्नं
शब्दाश्रयत्वात् यन्नैवं तन्नैवमित्यादौ पक्षेकदेशे यद्यपि न
साध्यं प्रसिद्धं तथापि यत् यद्वैधर्म्यवत् तत् तत्प्रतियोगि-
कान्योन्याभाववदिति सामान्यप्रवृत्तव्याप्तिबलेन शब्दा-
श्रयत्वात्यन्ताभाववत्प्रतियोगिकान्योन्याभावस्य पूर्व्वमेव
सिद्धौ केवलं पक्षनिष्ठतया इदानीं बोध्यते वङ्गिरिव
पर्व्वतनिष्ठतया इत्यन्योऽस्मत्सिद्धान्तः तद्वैधर्म्यस्य तद-
न्योन्याभावव्याप्यत्वात् । शब्दाश्रयत्वात्यन्ताभाववत्त्वमेव वि-
पक्षे न गृहीतमिति चेत् तर्हि शब्दाश्रयत्वस्य न लक्षणत्वं
न वा लिङ्गत्वं विपक्षगामित्वशङ्कायस्तत्वादिति ॥ १ ॥

पृथिव्यनन्तरमुद्दिष्टानामपां लक्षणमाह ।

शुक्लमधुरशीताएव रूपरसस्पर्शाः द्रवत्वञ्च सांसिद्धिकं
स्नेहस्तु स्वरूपतः । ननु शुक्लमेव रूपमपामित्युक्तं का-

वि० क्रमानुरोधात् पृथिव्यनन्तरं जललक्षणमाह ॥

जले रूपं शुक्लं रसो मधुरः स्पर्शः शीतः द्रवत्वं सांसिद्धिकं
तथाच जलसूत्रे पञ्चानां गुणानामुपादानात् पक्षैव जललक्षणानि
मुनेरभिप्रेतानि । तथाच नीलासमानाधिकरणभास्वरशुक्ला-

उ० लिन्दीजलादौ नैल्यस्योपलम्भात् । मधुर एव रस इत्यप्युक्तं जम्बीरकरवीररसादौ आस्त्युत्तैत्वादेरुपलम्भात् शीत एव स्पर्श इत्यप्यनुपपन्नं मध्यन्दिने श्रौण्यस्यैवोपलम्भात् सांसिद्धिकश्च द्रवत्वमव्यापकं हिमकरकादावभावात् स्नेहस्तु स्वरूपासिद्धेऽतिव्यापकश्च जलेऽननुभवात् घृतादौ पार्थिवेऽनुभवाच्च नच जलत्वं जातिरेव जललक्षणं व्यवस्थापकाभावेन तदनुपपत्तेः नच स्नेहसमवायिकारणतावच्छेदकत्वेन तत्सिद्धिः स्नेहत्वस्य कार्याकार्यवृत्तितया कार्यतानवच्छेदकत्वात् तस्माद्भेदकाभावाद् जलं न भिद्यत इति चेन्नैवम् अभास्वरशुक्लमात्ररूपस्यैव तद्भेदकत्वात् कालिन्दीजलादौ नैल्यस्याश्रयोपाधिकत्वात् विद्यद्विकीर्णकालिन्दीजले धावत्यस्योपलम्भात् तेनाभास्वरशुक्लेतरूपाममानाधिकरणरूपवद्वृत्तिद्रव्यत्वसाक्षाद्याप्यजातिमत्त्वं अपां लक्षणम् । रसोऽपि मधुर एव जम्बीरकरवीररसास्त्युत्तैत्वादेः पार्थिवोपाधिकत्वात् । जले माधुर्यं नानुभूयत एवेति चेन्न

वि० समानाधिकारणरूपवद्वृत्तिद्रव्यत्वसाक्षाद्याप्यजातिमत्त्वं तिक्तावृत्तिमधुरवृत्तिद्रव्यत्वसाक्षाद्याप्यजातिमत्त्वं शीतस्पर्शवत्त्वं सांसिद्धिकद्रवत्ववत्त्वं स्नेहवत्त्वमित्येतानि लक्षणानि जलस्येति भावः । हिमकरकादौ यदि न सांसिद्धिकद्रवत्वं तदा सांसिद्धिकद्रवत्ववद्वृत्तिद्रव्यत्वसाक्षाद्याप्यजातिमत्त्वं विवक्षणीयम् । ज्वणोदकालिन्दीजलादौ या नीलोपलब्धिः सा आश्रयोपाधिकी भ्रान्तिरेव विद्यति विक्षेपे तस्यैव धवलमोपलब्धिः यद्यपि जले कोऽपि रसो नानुभूयते तथापि हरीतक्यादिकषायद्रव्यभक्षणानन्तरं

उ० कषायद्रव्यभक्षणानन्तरं तदभिव्यक्तेः । नच हरीतक्या एव तन्माधुर्यं जलाभिव्यङ्गं तत्र कषायरसस्यैवोपलम्भात् हरीतक्याञ्चामलक्यामिव कषाय एव रसः तस्यैवानुभवात् नच गुणविरोधेन तत्र रसाऽनारम्भः अवयवानामपि तत्र कषायरसवत्त्वात् षड्रसत्वप्रवादस्तु तत्तद्रसकार्यकारित्वनिबन्धनः चित्ररसस्तु प्रमाणाभावादेव निरस्तः चित्ररूपे तु पटोपलम्भ एव प्रमाणं सुरभ्यसुरभ्यवयवारम्भस्तु गुणविरोधनिरस्त एव चित्रगन्धे प्रमाणाभावात् तस्माद्धरीतकीभक्षणानन्तरं यन्माधुर्यमुपलभ्यते तत् जलस्यैव उल्लेखता तु द्रव्यविशेषसन्निधानाधीना श्रीखण्डसन्नियोगाज्जले शैत्योल्बणतेव कर्कटीभक्षणानन्तरं तु तिक्तता याऽनुभूयते सा कर्कट्या एव तदवयवे जलपानमन्तरेणापि तिक्ततोपलम्भात् रसनाग्रवर्त्तिपित्तद्रव्यतिक्तताया वा तत्रानुभवात् तथाच मधुरेतररसासमानाधिकरणरससमानाधिकरणद्रव्यत्वसाक्षाद्याप्यजातिमत्त्वमपां लक्षणम् । एवं

वि० जलमाधुर्यमनुभूयत एव तस्य तद्वृत्तिकत्वात्, नच जलसंयोगात् हरीतक्यादावेव माधुर्योत्पत्तिरिति वाच्यं पात्रस्थहरीतक्यादावपि जलसंयोगेन मधुरिमोत्पत्त्यापत्तेः कषायनाशरसान्तरोत्पादतत्प्रागभावादिकल्पनायां गौरवाच्च कर्कटीभक्षणानन्तरं जलस्य या तिक्ततोपलब्धिः सा कर्कट्या एव जलमन्तरेणापि तद्यद्वात् जम्बीररसादावस्त्योपलब्धिः कारवेक्षरसादौ तिक्तत्वोपलब्धिश्च एतेन व्याख्याता । सूरकरादिसंयोगाज्जले यदुष्णस्पर्शः प्रतीयते सोऽपि सूरकरादेरेव, यद्यपि हिमकरकादौ

उ० शीतस्पर्शसमानाधिकरणद्रव्यत्वव्याप्यजातिमत्त्वमपां लक्षणं
मध्यन्दिने तु यदौष्ण्यं तत्तेजस एव तदन्वयव्यतिरेकानु-
विधानात् एवं सांसिद्धिकद्रवत्वं स्वरूपत एव लक्षणं
सांसिद्धिकद्रवत्ववृत्तिद्रव्यत्वव्याप्यजातिमत्त्वं वा जलत्वम् ।
स्नेहस्तु गुणविशेषो न तु दुग्धत्वदधिलवत् सामान्यविशेषः
स्निग्धस्निग्धतरस्निग्धतमेति तारतम्यप्रतीतेः न च जातौ
तारतम्यं सम्भवति । ननु भवतु स्नेहो गुणः स तु जले
वर्त्तत इत्यत्र किं प्रमाणमिति चेन्न सक्तुसिकतादौ जलेन
संग्रहे तदनुमानात् संग्रहो हि स्नेहद्रवत्वकारितः संयोग-
विशेषः स हि न द्रवत्वमात्राधीनः काचकाञ्चनद्रवत्वेन
संग्रहानुपपत्तेः नापि स्नेहमात्रकारितः स्थानैर्घृतादिभिः
संग्रहानुपपत्तेः तस्मादन्वयव्यतिरेकाभ्यां स्नेहद्रवत्वकारितः
स च जलेनापि सक्तुसिकतादौ दृश्यमानः स्नेहं जले द्रढ-
यति इयञ्च प्रत्यक्षोपष्टम्भिकैव युक्तिः स्नेहस्य प्रत्यक्षत्वात्

वि० द्रवत्वं नानुभूयते इति कथं तस्य जलेऽन्तर्भावः सम्भवति
तथापि उष्मणा विलीने तत्र जलत्वं प्रत्यक्षसिद्धमेव दिव्यतेजः-
संयोगात् तत्र द्रवत्वप्रतिरोधः काठिन्यप्रतीतिस्तु तत्र भ्रान्ति-
रेवेति मुक्तावलीकारः । केचित्तु दिव्यतेजःसंयोगात् जलपर-
माणुभ्यां द्यगुणं तैश्च त्रसरेणवादिकं क्रमेण हिमादौ जायते
तादृशद्यगुणादिकञ्च द्रवत्वरहितं कठिनमेवेति हिमादौ का-
ठिन्यप्रतीतिर्न भ्रान्तिरित्याहुः । स्नेहस्तु जल एव घृतादावपि
तदुपष्टम्भकजलस्यैव स्नेहः तत्प्रकर्षाच्च घृतादेर्दहनानुकूलत्वं
सक्तुसिकतादौ पिण्डीभावरूपः संग्रहनामकः संयोगविशेषो

सू० तेजो रूपस्पर्शवत् ॥ ३ ॥

उ० घृतादौ तु स्नेह उपष्टम्भकजलनिष्ठः संयुक्तसमवायेन
तद्गततया भानात् एवं तैलरसादिष्वपि । उपष्टम्भकञ्चाति-
शयितस्नेहमेव जलम्, स्नेहाधिक्यादेव तस्य जलस्य नाऽनल-
विरोधित्वम् । यदि पृथिवीविशेषगुणः स्नेहः स्यात् सर्व-
पार्थिववृत्तिः स्यात् गन्धवत् । जलत्वञ्च द्रव्यत्वसाक्षाद्वाप्य-
जातिः स्नेहवन्मात्रवृत्तिसंयोगसमवायिकारणतावच्छेदि-
काया जातेः परमाणुसाधारणेन सिद्धत्वात् ॥ २ ॥

उद्देशक्रमानुरोधेन तेजोलक्षणमाह ।

रूपं भास्वरं स्पर्शश्चोष्णस्तद्वत्तेज इत्यर्थः । ननु भास्वरत्वं
परप्रकाशकत्वं तादृशञ्च रूपं नोष्मणि न वा चामीकरस्ये
भर्जनकपालस्ये वारिस्ये वा तेजसि । शुक्लञ्च रूपमुक्तेषु न
क्वापि, उष्णञ्च स्पर्शा न चान्द्रे न वा चामीकरे तत्कथमेत-

वि० द्रवत्वसहितस्नेहकारित एव द्रवत्वमात्रकारितत्वे काचकाञ्चन-
द्रवत्वादितोऽपि तदुत्पत्त्यापत्तेः नापि स्नेहमात्रकारितः घनीभूतै-
र्घृतादिभिरपि तदुत्पत्तिप्रसङ्गादित्यलमधिकेन ॥ २ ॥

क्रमप्राप्तं तेजोलक्षणमाह ॥

भास्वरशुक्लरूपवत्त्वम् उष्णस्पर्शवत्त्वञ्च तेजोलक्षणमित्यर्थः ।
न च सुवर्णोष्णभर्जनकपालादिस्य तेजःप्रभृतिषु परप्रकाशकत्वरूप-
भास्वरत्वविशिष्टशुक्लरूपाभावादव्याप्तिरिति वाच्यं तेष्वपि तेज-
स्त्वेन तदनुमानात् सुवर्णस्य तेजस्त्वञ्च सुवर्णं तेजसम् अत्यन्ता-

उ० दिति चेन्न उष्मादौ तेजस्त्वेन भास्वरूपानुमानात् । तेजस्त्वमेव तत्र स्वरूपासिद्धमिति चेन्न उष्णस्पर्शवत्त्वेन तदनुमानात्, चामीकरे कथमिति चेत् तत्र भास्वरूपाभावेऽपि अत्यन्तानलसंयोगेनानुच्छिद्यमानजन्यद्रवत्वाधिकरणत्वेन व्यतिरेकिणा तेजस्त्वानुमानादिति वक्ष्यमाणत्वात् भर्जनकपालादिनिष्ठे चोष्णस्पर्शवत्त्वेन तेजस्त्वानुमानात् । चतुर्विधं हि तेजः किञ्चिदुद्भूतरूपस्पर्शं यथा सौरादि, किञ्चिदुद्भूतरूपमनुद्भूतस्पर्शं यथा चान्द्रम्, किञ्चिदनुद्भूतरूपस्पर्शं यथा नायनम्, किञ्चिदनुद्भूतरूपमुद्भूतस्पर्शं यथा नैदाघं वारिभर्जनकपालादिगतञ्च तेजः । नायनमध्ये साधयिष्यते ॥ ३ ॥

वि० नलसंयोगेऽप्यनुच्छिद्यमानजन्यद्रवत्वात् यन्नैवं तन्नैवं यथा पृथिवीति-व्यतिरेक्यनुमानात् सिद्धम्, उष्मादौ तु उष्णस्पर्शवत्त्वेन उष्णस्पर्शोऽपि चान्द्रकरचामीकरादौ जलीयपार्थिवस्पर्शेनाभिभवान्न गृह्यते इति न तत्र द्वितीयलक्षणाव्याप्तिः तेजस्त्वेन तत्र तदनुमानात् । चतुर्विधं हि तेजः किञ्चिदुद्भूतरूपस्पर्शं यथा सौरादि, किञ्चिदनुद्भूतरूपस्पर्शं यथा चक्षुरादि, किञ्चिदुद्भूतरूपमनुद्भूतस्पर्शं यथा चान्द्रप्रभादि, किञ्चिदनुद्भूतरूपमुद्भूतस्पर्शं यथा भर्जनकपालादिस्थवज्ज्यादि । तेजस्त्वञ्च जन्योष्णस्पर्शसमवायिकारणतावच्छेदकतया सिद्धो जातिविशेषः नित्यस्य स्वरूपयोग्यस्येत्यादिनियमाभ्युपगमे तु जन्योष्णस्पर्शसमवायिकारणतावच्छेदकतया सिद्धं जन्यतेजस्त्वं तदवच्छिन्नसमवायिकारणतावच्छेदकतया तेजस्त्वजातिसिद्धिरिति मुक्तावलीकारः ॥ ३ ॥

सू० स्पर्शवान् वायुः ॥ ४ ॥
त आकाशे न विद्यन्ते ॥ ५ ॥

उ० क्रमप्राप्तं वायुलक्षणमाह ।

रूपासमानाधिकरणस्पर्शसमानाधिकरणजातिमत्त्वं रसासमानाधिकरणानुष्णाशीतस्पर्शसमानाधिकरणजातिमत्त्वं गन्धासमानाधिकरणानुष्णाशीतस्पर्शसमानाधिकरणजातिमत्त्वं स्पर्शेतरविशेषगुणासमानाधिकरणविशेषगुणसमानाधिकरणजातिमत्त्वं वा वायुलक्षणम् ॥ ४ ॥

नन्वाकाशकालदिगात्मनामपि रूपादिमत्त्वं कथं न लक्षणमत आह ।

अत्र विदिरूपलभिवचनः नोपलभ्यन्ते यतोऽतो न ते

वि० वायुं लक्षयति ।

अत्र स्पर्शोऽपाकजोऽनुष्णाशीतो ग्राह्यः तेन वायव्यो विजातीयस्पर्शो लभ्यते तथाच तादृशविजातीयस्पर्शवत्त्वमेव वायुलक्षणं वैजात्यन्तु वायुस्पर्शे प्रत्यक्षसिद्धमिति ॥ ४ ॥

नन्वाकाशादावपि नीलादिरूपोपलब्धेस्तस्य कथमतीन्द्रियत्वमत आह । यद्वा रूपादिचतुष्कं निःस्पर्शद्रव्ये नास्तीति वस्तुगतिमनुरध्याह ।

ते रूपरसगन्धस्पर्शाः आकाशे न सन्तीत्यर्थः । दधिधवलमाकाशमिति प्रतीतिस्तु सूक्ष्मरधवलमौपाधिकी भ्रान्तिरेव नीलं

उ० रूपादयो नियोगतः समुच्चयतो विकल्पतो वा वर्तन्ते नभःप्रभृतिषु द्रव्येभ्यस्त्यर्थः । ननु दधिधवलमाकाशमितिकथं प्रतीतिरिति चेन्न मिहिरमहसां विशदरूपाणामुपलम्भात्तथाभिमानात् कथं तर्हि नीलं नभ इति प्रतीतिरिति चेन्न सुमेरोर्दक्षिणदिशमाक्रम्य स्थितस्येन्द्रनीलमयशिखरस्य प्रभामालोकयतां तथाभिमानात् यत्तु सुदूरं गच्छच्चतुः परावर्तमानं स्वचतुःकनीनिकामाकलयत्तथाभिमानं जनयतीति मतं तदयुक्तं पिङ्गलसारनयनानामपि तथाभिमानात् । इहेदानीं रूपादिकमिति-प्रत्ययात् दिक्कालयोरपि रूपादिचतुष्कमिति चेन्न समवायेन पृथिव्यादीनां तल्लक्षणस्योक्तत्वात् नतु सम्बन्धान्तरेणापि इहेदानीं रूपात्यन्ताभाव इत्यपि प्रतीतेः सर्वधारतैव दिक्कालयोः ॥ ५ ॥

नन्वपां द्रवत्वं लक्षणमुक्तं तदयुक्तं पृथिव्यामपि द्रवत्वोपलम्भादित्यत आह ।

वि० नभ इति प्रतीतिरपि सुमेरोर्दक्षिणदिगवस्थितस्येन्द्रनीलमयशिखरस्य नीलमविषयिणी भ्रान्तिरेव, केचित्तु सुदूरगतस्य परावर्तमानस्य चक्षुषः स्वगोलकस्थकनीनिकापतनात् तद्गतनीलरूपविषयिणी तादृशप्रतीतिरित्याहुस्तत्र पिङ्गलसारनयनानामपि तथोपलम्भादिति संक्षेपः ॥ ५ ॥

ननु पृथिव्यादावपि द्रवत्वसत्त्वात् जलसूत्रे जलमात्रस्य द्रवत्वकथनमसङ्गतमत आह ॥

सू० सर्पिर्जंतुमधूच्छिष्टानामग्निसंयोगाद्द्रवत्वमग्निः सामान्यम् ॥ ६ ॥

त्रपुसीसलोहरजतसुवर्णानामग्निसंयोगाद्द्रवत्वमग्निः सामान्यम् ॥ ७ ॥

उ० सर्पिरादीनां यद्द्रवत्वमस्ति तदग्निसंयोगान्निमित्तात् नतु सांसिद्धिकं तादृशञ्चापां लक्षणं द्रवत्वमात्रन्तु पृथिव्या अग्निः सामान्यं नतु सांसिद्धिकं द्रवत्वमपीति नातिव्याप्तिरित्यर्थः ॥ ६ ॥

ननु तथापि त्रपुसीसलोहादौ तेजसि गतत्वेन तद्रवस्यैवातिव्याप्तिरित्यत आह ।

उपलक्षणञ्चेतत् कांश्यताम्रारकूटपारदादीनामप्युपसंग्रहः । शक्यलक्ष्यसाधारणञ्च अत्यन्ताग्निसंयोगानुच्छिद्यमानजन्यद्रवत्वाधिकरणत्वमेव तथाच सुवर्णादीनामपि

वि० सर्पिर्जंतुम, मधूच्छिष्टं सिक्थकम्, घृतादीनां यद्द्रवत्वम् अग्निसंयोगान्निमित्ताद्भवति तदग्निः जलैः सामान्यं समानं स्वार्थिकतद्भितप्रत्ययात् अत्र जलवाचकशब्दस्य जलद्रवत्वे लक्षणा तथाच घृतादीनां यन्नैमित्तिकं द्रवत्वं तज्जलगतसांसिद्धिकद्रवत्वतुल्यं द्रवत्वत्वजातेरुभयत्र सत्त्वात् सांसिद्धिकद्रवत्वन्तु घृतादिषु नास्ति जलसूत्रोक्तद्रवपदं सांसिद्धिकद्रवत्वविशिष्टपरमिति नासङ्गतिरिति भावः ॥ ६ ॥

एवं रङ्गसीसकादौ द्रवत्वमपि नैमित्तिकमेवेत्याह ।

उ० द्रवत्वं नैमित्तिकमेव निमित्तस्याग्निसंयोगस्यान्वयव्यतिरेकसिद्धत्वात्, परन्तु पूर्वसूत्रेऽग्निपदमौष्ण्यप्रकर्षवत्तेजः-परम्, इह तु वक्त्रिपरमिति विशेषः । ननु सुवर्णादीनामपि पार्थिवत्वमेव द्रव्यान्तरत्वं वा पीतिमगुरुत्वादेः पार्थिवत्वव्यवस्थापकत्वाद्वत्वानुच्छेदस्य पृथिवीवैधर्म्यस्याप्यनुभवात् द्रव्यान्तरत्वव्यवस्थापकत्वादिति चेन्न सुवर्णं तैजसम् अत्यन्ताग्निसंयोगेऽप्यनुच्छिद्यमानद्रवत्वाधिकरणत्वात् यन्नैवं तन्नैवं यथा पृथिवीति व्यतिरेकिणा तैजसत्वसिद्धेः । नच जलपरमाणौ विरुद्धता द्रवत्वस्थानित्यत्वेन विशेषणीयत्वात् नच प्रदीपादेः सपचाद्धेतोर्यावृत्तेरसाधारणं सुवर्णं न पार्थिवमिति साध्यार्थत्वात् नचात्र गुरुत्वाधारस्य पक्षे बाधः तदतिरिक्तस्य पक्षे चाश्रयासिद्धिः, द्रवत्वाधिकरणत्वेन पक्षत्वात्, नचात्यन्तिकत्वं दुर्वचं, प्रहरपर्यन्तमग्निसंयोगेऽप्यनुच्छिद्यमानानित्यद्रवत्वाधिकरणत्वादिति विवक्षितत्वात् नच तरतमादिप्रत्ययादाश्रयनाशाच्च द्रवत्वनाशोऽप्यवश्यं वाच्य इति वाच्यं समानाधिकरणद्रवत्वसामग्र्यसमवहिताग्निसंयोगजन्यध्वंसप्रतियोग्यवृत्तिद्रवत्वसामान्यवद्रवत्ववत्त्वादित्यस्य हेत्वर्थत्वात् यद्वा पीतिमगुरुत्वाश्रयः पीतरूपभिन्नरूपप्रतिबन्धकद्रवद्रव्यसंयुक्तः प्रहरपर्यन्तमनलसंयोगेऽपि पीतरूपभिन्नरूपाऽनाश्र-

वि० सुवर्णानामिति बज्रवचनेन कांश्य-ताम्र-पित्तल-पारदादीनामप्यग्रहः । व्याख्यानञ्चास्य सूत्रस्य पूर्ववदेव बोध्यम् ॥ ७ ॥

सू० विषाणी ककुद्धान् प्रान्तेबालधिः सास्त्रावान् इति गोत्वे दृष्टं लिङ्गम् ॥ ८ ॥

उ० यत्वात् अनलसंयुक्तजलमध्यस्थितपीतपटवत् । ननु चान्धकारे सुवर्णरूपग्रहापत्तिस्तदानीं तद्रूपस्याभिभवाभावात् बलवत्सजातीयग्रहणकृतस्याऽग्रहणस्याऽभिभवपदार्थत्वात् इति चेत् तत्र फलबलेन बलवत्सजातीयसम्बन्धमात्रस्याभिभवपदार्थत्वात् तदुक्तम्,

“भूंसंसर्गवशाच्चान्यरूपं नैव प्रकाशते” ।

इति दिक् ॥ ७ ॥

एवं स्पर्शवद्रव्यचतुष्कलक्षणप्रकरणं समाप्य वायोर्लक्षणमाश्रयासिद्धमिति तत्परिजिहीर्षया वा आदावनुमानं प्रमाणमुपन्यस्याऽनुमानस्यैव प्रथमं दृष्टानुसारेण प्रमाणमुपपाद्य वायुसाधनप्रकरणमारभते ।

यथा गोत्वं प्रति विषाणादीनि लिङ्गानि गृहीतव्याप्तिकानि तथाऽतीन्द्रियवाय्वादिरूपपञ्चकलिङ्गान्यपि सामान्यतो दृष्टानि प्रमाणभावमासादयन्तीति भावः । अत्र

वि० ननु स्पर्शवान् वायुरित्यनेन वायोर्लक्षणमुक्तं तच्च लक्ष्यासिद्ध्याऽसिद्धं नहि वायौ प्रत्यक्षं प्रमाणं सम्भवति तस्योद्भूतरूपाभावादित्यतस्तत्रानुमानं प्रदर्शयितुमादावनुमानप्रामाण्यं द्रव्यति ।

यथा गोत्वे विषाणित्वादीनि लिङ्गानि सामान्यतो दृष्टानि लोकसिद्धानि प्रमाणानि तथा अतीन्द्रिये वायौ स्पर्शादीनि

उ० यद्यपि विषाणित्वात् न गोले लिङ्गं महिषादौ व्यभि-
चारात् । नच सास्त्रादिमत्त्वं विशेषणं विशेष्यस्य व्यर्थत्वा-
पत्तेः तथापि गोविषाणे महिषमेषादिविषाणापेक्षया
वैलक्षण्यामाकलयतां धूम इव ते ते विशेषा लिङ्गभावमा-
सादयन्त्येव विषाणेष्वपि ऋजुत्वकलकठिनत्वसुकुमारत्व-
ह्रस्वत्वदीर्घत्वादयः । तेच विशेषाः निपुणतरवेद्याः सन्त्येव
तथाच व्यवहितविप्रकृष्टगोपिण्डे अयं गौर्विषाणविशेषव-
त्त्वात् पूर्वानुभूतगोपिण्डवदित्यनुमानमप्रत्यूहमेव । एवं
ककुदत्तापि लिङ्गं गोले, प्रान्तेबालधिमत्त्वमपि स्वतन्त्रमेव
लिङ्गं गोले, प्रान्ते बाला आधीयन्तेऽस्मिन्निति प्रान्तेबा-
लधिः पुच्छविशेषः अलुक्समासात् गोपुच्छ एवान्तेबा-
लधिश्च नोच्यते नहि यथा गोपुच्छेषु प्रान्तेबालधित्वं
तथाऽश्वमेषादिपुच्छेषु, तेषां सामस्येन बालमयत्वात् महि-
षादिपुच्छे तादृशी प्रलम्बता नास्तीति वैलक्षण्यात् अन्ते-

वि० लिङ्गान्यपि प्रमाणानीति सूत्रद्वयनिगूढार्थः । तत्र प्रथमसूत्रे
विषाणीति प्रशंसायामस्त्यर्थप्रत्ययः तेन च महिषादिव्यावृत्तौ
विषाणविशेषो लभ्यते स च गोले लिङ्गम् एवं ककुदत्तापि । प्रा-
न्तेबालधिरिति अन्ते बाला आधीयन्तेऽस्मिन्निति व्युत्पत्त्या पुच्छ-
रूपाङ्गविशेष उच्यते प्रकृष्टोऽन्तेबालधिर्यस्य स प्रान्तेबालधि-
गोपिण्डः, मेषादिपुच्छे तु सामस्येन बालमयत्वान्प्रान्तेबालधित्वं
महिषादिपुच्छे प्रलम्बत्वादिरूपप्रकर्षाभावात् पुच्छविशेषो गोले
लिङ्गम्, सास्त्रा गलकम्बलं तद्वत्ता गोले लिङ्गम्, विषाणीत्यादिव्यव-

सू० स्पर्शश्च वायोः ॥ ६ ॥

उ० बालधिमत्त्वमपि गोले लिङ्गं मतुवलोपात् गोपिण्ड उच्यते
तथाचायं गौः प्रान्तेबालधिमत्त्वात् पूर्वानुभूतगोपिण्डवत्,
सास्त्रावत्ता तु प्रसिद्धैव गोले लिङ्गम् ॥ ८ ॥

एवं सकललोकयात्रावाहिनोऽनुमानस्य दृष्टानुसा-
रेण प्रामाण्यमभिधाय वायुसाधनप्रकरणमारिष्यमान
आह ।

लिङ्गमिति शेषः चकारात् शब्दधृतिकम्पाः समुच्चीयन्ते ।
ननूपलभ्यमानस्पर्शः पृथिव्या एवाऽनुद्धूतरूपायाः स्यादिति
चेन्न उद्धूतस्य पृथिवीस्पर्शस्योद्धूतरूपनान्तरीयकत्वात् ।
तथाच योऽयं स्पर्शोऽनुभूयते स क्वचिदाश्रितः स्पर्शत्वात्
पृथिव्यादिस्पर्शवदिति सामान्यतोदृष्टेन स्पर्शाश्रयमिद्धौ
स्पर्शाश्रयो न पृथिव्यादित्रयात्मकः नीरूपत्वात् नाका-
शादिपञ्चात्मकः स्पर्शवत्त्वादितीतरबाधसहकृतेनाष्टद्रव्या-
तिरिक्तद्रव्यमिद्धिः, एवं शब्दविशेषोऽपि वायौ लिङ्गम्,

वि० द्वारविषयतावच्छेदकम् इति शब्देन परामर्शते तत्रायं प्रयोगः
अयं गौर्विषाणविशेषवत्त्वात् ककुदत्वात् पुच्छविशेषवत्त्वात् सा-
स्त्रावत्त्वाद्वा पूर्वानुभूतगोपिण्डवदिति ॥ ८ ॥

एवं लोकयात्रानिर्व्वाहकस्यानुमानस्य प्रामाण्यमुक्त्वाऽनुमानेन
वायुं साधयति ।

लिङ्गमित्यनुषज्यते चकारः शब्दधृतिकम्पान् समुच्चिनोति

उ० तथाहि असति रूपवद्द्रव्याभिघाते योऽयं पर्णादिशब्द-
सन्तानः स स्पर्शवद्देगवद्द्रव्याभिघातनिमित्तकः अविभज्य-
मानावयवद्रव्यसम्बन्धिशब्दसन्तानत्वात् दण्डाभिघातजमे-
रीशब्दसन्तानवत् रूपवद्द्रव्याभिघातव्यतिरेकसु योग्या-
नुपलब्धिगम्यः तच्च स्पर्शवद्देगवद्द्रव्यमष्टद्रव्यातिरिक्तमेव
परिशेषात् । एवं धृतिविशेषोऽपि वायोर्लिङ्गं तथाहि
दण्डतलस्तनयिन्नुविमानानां नभसि धृतिः स्पर्शवद्देगवद्द्रव्य-
संयोगजा चेतनानधिष्ठितद्रव्यधृतित्वात् प्रवाहे दण्डकाष्ठ-
नौकादिधृतिवत् अभिधानकृतविषादिधृतौ च अस्मदा-
द्यधिष्ठानमेव एवं पक्षिकाण्डादिधृतावपि, नचेश्वराधि-
ष्ठितत्वेन हेतुविशेषणसिद्धिः चेतनपदेन तदितरस्य विव-
क्षितत्वात् । एवं कम्पोऽपि वायुसत्त्वे लिङ्गं तथाहि इदं
रूपवद्द्रव्याभिघातमन्तरेण दण्डादौ कर्म स्पर्शवद्देगवद्द्रव्या-
भिघातजं गुरुत्वप्रयत्नवदात्मसंयोगाजन्यकर्मत्वात् नदी-
पूराहतवेतसवनकर्मवदिति गुरुत्वपदेनादृष्टवदात्मसंयोग-
द्रवत्वसंस्काराणामुपग्रहः तेन तदजन्यकर्मत्वं हेतुः । ननु
प्रत्यक्ष एव वायुः किमत्र लिङ्गगवेषणयेति चेन्न वायुर्न
प्रत्यक्षः नीरूपवद्द्रव्यत्वात् गगनवदित्यनुमानादतीन्द्रिय-
त्वस्यैव सिद्धेः । ननु वायुः प्रत्यक्षः स्पर्शाश्रयत्वाद् घटवदिति
प्रत्यक्षत्वानुमानमिति चेन्न उद्भूतरूपवत्त्वस्यात्रोपाधित्वात्, नच

वि० तथाच विजातीयस्पर्शेन पर्णादिशब्देन नभसि दण्डतूलादीनां
धृत्या शाखादीनां कस्मेन च वायुरनुमीयते इतिभावः, अनुमान-

उ० रूपादावात्मनि च साध्याव्यापकमेतत् पक्षधर्मवद्द्रव्यत्वा-
वच्छिन्नस्य साधनधर्मावच्छिन्नस्य वा साध्यस्य व्यापकत्वात्,
नच चाक्षुषप्रत्यक्षत्वे तत्तन्त्वं तत्रैव तदन्वयव्यतिरेकानुवि-
धानात् स्पर्शनप्रत्यक्षत्वे तु योग्यस्पर्शवत्तामात्रस्य तन्त्र-
तेति वाच्यं रूपान्वयव्यतिरेकयोर्भयत्रापि तन्त्रत्वात्
नह्युभयसिद्धस्पर्शेनैव प्रत्यक्षता रूपस्य ग्रहमन्तरेण दृष्टा ।
किञ्च यदि वायुः प्रत्यक्षः स्यात् सञ्ज्ञादिसामान्यगुणोप-
लब्धेऽपि तन्त्रं स्यात् नन्वस्यैव फूत्कारादौ सञ्ज्ञायाः
परिमाणस्य च हस्तवितस्त्यादेः उभयपार्श्ववर्तिनोर्वाक्योः
पृथक्त्वस्य च परत्वापरत्वयोश्च प्रत्यक्षता वायुजातीयस्य
व्यक्तिपरतया तु न तवापि नियमः पृष्ठलग्नवत्त्वादौ तदनुपल-
म्भादितिचेन्न व्यक्तिपरतयैव नियमात् पृष्ठलग्नवत्त्वादौ चा-
र्ज्जवावस्थाने सञ्ज्ञादीनां ग्रहणात् अनार्ज्जवावस्थानदो-
षात्तु तदग्रहः उद्भूतरूपस्पर्शा मिलितावेव वह्निर्द्रव्य-
प्रत्यक्षत्वे तन्त्रे प्रभाया नयनगतपीतद्रव्यस्य चन्द्रमहसश्च
स्पर्शानुद्भवप्रत्यक्षत्वं निदाघोष्णोर्विभक्तावयवाप्यद्रव्या-
णाञ्च रूपानुद्भवप्रत्यक्षत्वमितिन्यायवार्तिकतात्पर्यटीका-
कृतः, स्पर्शानुद्भवेऽपि प्रभादीनां प्रत्यक्षतैव अतएव चा-
न्द्रालोके नभसि पक्षिकाण्डादिसंयोगविभागयोः प्रत्यक्ष-
तैवेति सम्प्रदायविदः, नचोद्भूतस्पर्शवत्त्वं सामान्यतोवह्निर्द्र-
व्यप्रत्यक्षताप्रयोजकमितिवाच्यम्, इन्द्रनीलप्रभाया अप्रत्य-

वि० प्रकारस्त्वन्यत्रानुसन्धेयः विस्तरभयात् परित्यक्तोऽस्माभिः ॥ ६ ॥

सू० नच दृष्टानां स्पर्श इत्यदृष्टलिङ्गोवायः ॥ १० ॥

उ० चतापत्तेः, नचोद्भूतविशेषगुणवत्त्वमेव तत्त्वम् आकाशस्यापि प्रत्यक्षतापत्तेः, नच जन्यमहत्त्वसमानाधिकरणोद्भूतविशेषगुणवत्त्वं तथा रसनाग्रवर्त्ति-पित्तद्रव्यस्य तैक्त्वोद्भवेऽप्यप्रत्यक्षत्वात् तस्मादुद्भूतरूपवत्त्वमेवात्मेतरद्रव्यप्रत्यक्षतातन्त्रं तच्च वायौ नास्तीत्यप्रत्यक्षोवायुः ॥ ६ ॥

ननु प्रत्यक्षतो दृष्टमिह लिङ्गं नास्ति नहि वक्त्रिधूमयो-
रिवेह प्रत्यक्षेण व्याप्तिग्रहः । किञ्च पृथिव्याद्यन्यतमस्यै-
व स्पर्शाप्ययं भविष्यतीत्यत आह ।

अयं स्पर्शा यः पक्षः क्रियते स दृष्टानां पृथिव्यग्नेजसां
न भवति रूपासहचरत्वात् तथाचायं स्पर्शः क्वचिदा-
श्रित इत्यनुमेयमित्यदृष्टलिङ्गः सामान्यतोदृष्टलिङ्गोऽपि
वायुः पक्षधर्माताबलादायातइत्यर्थः, यद्यपि दृष्टमेव स्पर्शा-
दिचतुष्कं लिङ्गमिति तथापि वायुना महागृहीतव्या-

वि० ननु विजातीयस्पर्शेन तदधिकरणं वायुं न सिध्यति पृथिव्या-
द्यन्यतमेन सिद्धसाधनादित्यत आह ॥

येन स्पर्शेन वायुरधिकरणतयाऽनुमीयते स स्पर्शा न दृष्टानां
पृथिव्यग्नेजसाम्, इतिहेतोः वायुरदृष्टलिङ्गः नास्ति दृष्टमधिक-
रणतया यस्य तादृशं लिङ्गं यस्य सः दृष्टावृत्तिस्पर्शल्लिङ्गोवायु-
रिति फलितार्थः तथाच पृथिव्यादिना न सिद्धसाधनं नवार्था-
न्तरं पृथिव्यादिस्पर्शस्य रूपसहचरित्वनियमादितिभावः ।

सू० अद्रव्यवत्त्वेन द्रव्यम् ॥ ११ ॥

उ० प्लिकत्वाददृष्टलिङ्गत्वमुक्तं नह्ययं धर्मी वायुरिति प्रतिज्ञाय
वायुः साधयितुं शक्यते तथाच सामान्यतोदृष्टादेवेतर-
बाधसहकृतादायुसिद्धिरितिभावः ॥ १० ॥

उपलभ्यमानस्पर्शाश्रयमवयविनं साधयित्वा परमाणु-
लक्षणं वायुं साधयितुमाह ॥

द्रव्यमाश्रयभूतमस्यास्तीति द्रव्यवत् न द्रव्यवत् अद्रव्य-
वत् द्रव्यानाश्रितमित्यर्थः तथाचाकाशवत् परमाणुलक्षणे
वायुर्द्रव्यम् अन्येषां पदार्थानां द्रव्याश्रितत्वात् आश्रित-
त्वञ्चान्यत्र नित्यद्रव्येभ्य इत्यभिधानात् परमाणुभ्यां झणु-
कारभात् झणुकादिप्रक्रमेणावयविनो महत आरम्भस्योप-
पादनीयत्वादिति ॥ ११ ॥

वि० अथवा यतो वायुरदृष्टलिङ्गः अदृष्टं रूपसहचरित्वेनाऽनुपल-
भ्यमानं लिङ्गं यस्य सः इतिहेतोर्वाय्वनुमापकविजातीयस्पर्शा न
दृष्टानां पृथिव्यादीनामिति समुदितसूत्रार्थः ॥ १० ॥

एवमवयविनि वायौ सिद्धे तन्निर्व्विहकतया तत्परमाणुरप्य-
वश्यं स्वीकार्यस्तत्र द्रव्यत्वमप्यावश्यकमित्याह ।

द्रव्यम् अधिकरणतया विद्यते यस्य तद्द्रव्यवत् द्रव्यवत्तीत्यर्थः
न द्रव्यवदद्रव्यवत् तस्यभावोऽद्रव्यवत्त्वं विशेषणं तृतीया तथाच
द्रव्यवृत्तिभिन्नत्वेन विशेषितं वायुरूपं द्रव्यं स्थूलवायुनिर्व्विह-
कतयाऽवश्यं स्वीकार्यमित्यर्थः ॥ ११ ॥

सू० क्रियावत्त्वाद् गुणवत्त्वाच्च ॥ १२ ॥

उ० वायुपरमाणोर्द्रव्यत्वसाधकं हेतुद्वयं समुच्चिन्वन्नाह ।

वायुपरमाणुर्द्रव्यमिति शेषः यद्यपि द्रव्यत्वे सिद्धे क्रियावत्त्वं गुणवत्त्वाच्च सिध्यति तत्सिद्धौ च द्रव्यत्वसिद्धिरित्यन्योन्याश्रयः तथाप्युपलभ्यमानस्यैवाश्रयस्यावयविनोमूलभूतस्य परमाणोरसमवायिकारणसंयोगान्यथानुपपत्त्या क्रियावत्त्वम्, अवयवित्यर्थरूपादेः कारणगुणपूर्वकत्वनियमाद् गुणवत्त्वञ्च सिद्धं ताभ्याञ्च द्रव्यत्वमित्यदोषः । तत्र क्रियावत्त्वं सपक्षैकदेशवृत्तिं गुणवत्त्वञ्च सपक्षव्यापकम् । चकारात् समवायिकारणत्वं द्रव्यत्वसाधकं समुच्चिनोति । ननु परमाणवेव न प्रमाणं कस्य द्रव्यत्वं साध्यत इति चेन्न स्थूलकार्यस्य क्रियाविभागादिन्यायेन भज्यमानस्याल्पतरतमादिभावात् यतोनाल्पीयः स एव परमाणुः अवयवावयविप्रसङ्गस्यानवधिले अनन्तावयवत्वाविशेषे सुमेरुसर्षपादीनां परिमाणाविशेषापत्तिः कारणसंख्याविशेषमन्तरेण परिमाणप्रचययोरपि परिमाणभेदं प्रत्यतन्त्रत्वात्, नच विना-

वि० वायुपरमाणोर्द्रव्यत्वसाधकं हेतुद्वयमाह ।

वायवीयपरमाणुर्द्रव्यमिति शेषः । ह्यणुकारभक्तसंयोगादिरूपगुणवत्त्वं तदनुकूलक्रियावत्त्वञ्च परमाणाववश्यमङ्गीकार्यमिति न सन्दिग्धासिद्धौ हेतुः, परमाणुसिद्धिप्रकारस्तु त्रसरेणुः सावयवश्चाक्षुषद्रव्यत्वाद् घटवत् त्रसरेणोरवयवाः सावयवा-

सू० अद्रव्यत्वेन नित्यत्वमुक्तम् ॥ १३ ॥

उ० शावधिरेवाऽयम् अवयवावयविप्रसङ्गः अन्यस्य निरवयवत्वेन विनाशानुपपत्तेः सावयवत्वे च निरवधित्वापत्तेस्तत्र च दोषस्योक्तत्वात् । ननु चुटिरेवावधि दृश्यमानत्वाददृश्यमानकल्पनायां मानाभावादिति चेन्न तस्य चाक्षुषद्रव्यतया महत्त्वानेकद्रव्यत्वयोरावश्यकत्वात् तस्मात् त्रसरेणववयवावयव एव परमाणु र्यथा पृथिव्यादौ तथा वायावपीति सिद्धौ वायुपरमाणुः ॥ १२ ॥

ननु क्रियावत्त्वाद् गुणवत्त्वाच्च घटादिवत् परमाणोरनित्यत्वमनुमेयमत आह ॥

परमाणुलक्षणवायोरितिशेषः द्रव्यं हि समवायिकारणसमवायिकारणान्यतरनाशान्नश्यति परमाणोस्तु निरवयवतया नैतदुभयमस्ति तथाच विनाशकाभावान्न विन-

वि० महदवयवत्वात् कपालवदित्यादिः, एवञ्च पृथिव्यादौ यथा परमाणुस्तथा वायुस्थलेऽपि निराबाध एव अवयवावयविपरम्परायास्तुल्यत्वादिति ॥ १२ ॥

ननु परमाणुरनित्यः क्रियावत्त्वात् गुणवत्त्वाद् घटवत् इत्यनुमानेन परमाणावनित्यत्वं सेत्स्यतीत्यत आह ।

वायुपरमाणोरितिशेषः, नास्ति द्रव्यं समवायिकारणतया यस्य तदद्रव्यं त्रयसमवायिकारणकभिन्नं तत्त्वेनेत्यर्थः समवायिकारणजन्यत्वस्य त्रयसमवायिकारणकत्वव्याप्यतया परमाणोर्यापकाभाववत्त्वेन व्याप्याभाववत्त्वान्नित्यत्वं तथाहि समवायिकारणा-

सू० वायोर्वायुसंमूर्च्छनं नानात्वलिङ्गम् ॥ १४ ॥

उ० श्रुति क्रियावत्त्वे गुणवत्त्वे च हेतौ सावयवत्वमुपाधिः सच पञ्चधर्मद्रव्यत्वावच्छिन्नसाध्यव्यापकः केवलसाध्यव्यापकस्तु प्रागभावप्रतियोगित्वमुपाधिः ॥ १३ ॥

झणुकादिप्रक्रमेणारम्भसिद्धौ सिद्धमपि वायुनानात्वं प्रकारान्तरेणापि साधयितुमाह ॥

वायुसंमूर्च्छनमिति वायोर्वायूनां वा संमूर्च्छनं संयोग-विशेषः । सच समानवेगयोर्विरुद्धदिक्क्रिययोः सन्नि-पातः । सच त्वणत्लकादेरूर्द्धगमनेनानुमीयते वायोरूर्द्ध-गमनस्य सन्निपातस्य चातीन्द्रियत्वात् त्वणादीनान्तु प्रत्य-क्षाणामूर्द्धगमनलक्षणायाः क्रियायाः प्रत्यक्षायाः स्पर्श-वद्देगवद्ब्रह्माभिघातनोदनान्यतरजन्यत्वमनुमीयते तथाहि

वि० भावेऽसमवायिकारणस्याप्यभावात् परमाणोर्न विनाशसम्भवः द्रव्यनाशं प्रति तदन्यतरनाशस्य हेतुत्वात् परमाणोर्द्रव्यत्वन्तु पूर्व-मेव साधितम् । केचित्तु अद्रव्यद्रव्यत्वेनेति सूत्रस्य पाठ इत्याहुः ॥ १३ ॥
नन्वाकाशादिवत् वायोरपि न नानात्वं किन्त्वेकत्वमेव, दक्षिण-वातोत्तरवातादिव्यवहारस्तु उपाधिभेदादेवोपपादनीय इति तटस्थशङ्कां निरस्यति ।

विरुद्धदिग्गामिनोर्वेगवतोर्वायोः परस्परप्रतीघातरूपं यत् संमूर्च्छनं त्वणत्लादीनामूर्द्धगमनानुकूलं तत्सम्पादकतयाऽनुमी-यमानं तदेव वायुनानात्वे लिङ्गम्, अन्यथा वायोरेकत्वे संमूर्च्छना-नुपपत्त्या त्वणादेरूर्द्धगमनानुपपत्तेः तथाच वायोः संमूर्च्छनेन

सू० वायुसन्निकर्षे प्रत्यक्षाभावादृष्टं लिङ्गं न विद्यते ॥ १५ ॥

उ० तिर्यग्गमनस्वभावस्य वायोरूर्द्धगमनं परस्परप्रतीघात-मन्तरेणानुपपद्यमानं परस्परप्रतीघातं साधयति नदी-पयःपूरयोस्तथादर्शनात् तदूर्द्धगमनञ्च त्वणाद्यूर्द्धगमना-नुमेयं नहि त्वणादीनामूर्द्धगमनं स्पर्शवद्देगवद्ब्रह्माभि-घातनोदनान्यतरद्विनेति ॥ १४ ॥

नन्वदृष्टलिङ्गोवायुरित्युक्तं तथाच कथमेतदित्यत आह ।

दृष्टं हि लिङ्गं यत्र प्रत्यक्षेण व्याप्तिग्रहस्तदुच्यते यथा धूमोऽग्नेः, वायुसन्निकर्षे च वायुना सहाविनाभावे प्रत्यक्षं नास्ति नहि भवति यो यः स्पर्शकम्पादिमान् स वायु-रिति कस्यचित् प्रत्यक्षं वायोरेवाप्रत्यक्षत्वादतएव तादृशं प्रत्यक्षगृहीतव्याप्तिकं लिङ्गं नास्तीत्यर्थः ॥ १५ ॥

वि० तयोरूर्द्धगमनं भवति तेन च त्वणादीनामूर्द्धगमनम्, संमूर्च्छने-नोर्द्धगमनन्तु विरुद्धदिग्गामिनोर्वेगवतोर्नद्यादिप्रवाहस्थितजल-योर्दृष्टमिति ॥ १४ ॥

नन्वदृष्टलिङ्गोवायुरिति यत् पूर्वमुक्तं तत् कथं सङ्गच्छते दृष्टस्य स्पर्शादेरेव वायुलिङ्गत्वादत आह ।

दृष्टं लिङ्गं हि यत्र व्याप्तेः प्रत्यक्षं भवति यथा वज्रेर्धूमः, प्रकृते तु वायुसन्निकर्षेऽपि वायुव्याप्तिप्रत्यक्षं न सम्भवति वायो-रीन्द्रियत्वात् तथाच प्रत्यक्षगृहीतव्याप्तिकं लिङ्गं वायो नास्तीत्य-दृष्टलिङ्गो वायुरिति सुष्ठूक्तमेवेत्यर्थः ॥ १५ ॥

सू० सामान्यतो दृष्टाच्चाविशेषः ॥ १६ ॥

उ० तर्हि वायोरनुमानमेव कथमित्यत उक्तमेव द्रढयितु-
माह ।

अनुमानं हि त्रिविधं पूर्ववत् शेषवत् सामान्यतोदृ-
ष्टम् । तथाचायमनुभूयमानस्पर्शः कचिदाश्रितः स्पर्शत्वात्
गुणत्वादेति सामान्यतोदृष्टादेवेतरबाधसहकृतात् अष्टद्र-
व्यातिरिक्तद्रव्याश्रितत्वं सिध्यतीत्यर्थः । गतं तर्हि केवल-
व्यतिरेकिण्येति चेन्न इतरबाधानन्तरं यत्र सामान्यतो-
दृष्टं प्रवर्तते तत्राष्टद्रव्यानाश्रितत्वं पक्षविशेषणं सिद्ध-
मादाय अष्टद्रव्याऽनाश्रितोऽयं स्पर्शः कचिदाश्रित इति
प्रतिज्ञार्थोऽष्टद्रव्यातिरिक्तद्रव्याश्रितत्वमनादाय न पर्य-
वस्यतीति-प्रतीत्यर्थापर्यवसन्नतयाऽन्वयिन एव तत्सिद्धिः ।
यत्र तु पूर्वमेव बाधावतारात् सामान्यतोदृष्टं तत्र प्रती-
त्यर्थपर्यवसानात् केवलव्यतिरेकीत्यभ्युपगमात् । प्रका-

वि० ननु वायुव्यतिरेकप्रत्यक्षत्वे तदनुमानं कथं सम्भवतीत्यतः पूर्वो-
क्तमेव स्मारयति ।

अविशेषो विशेषरहितः विशेषाविशेषित इति यावत् विशे-
षश्च द्रव्यत्वव्याप्यजातिविशेषो वायुत्वं तथाचानुभूयमानः स्पर्शः
कचिदाश्रितः स्पर्शत्वादित्यनुमानेन इतरबाधसहकृतेन स्पर्शे
अष्टद्रव्यातिरिक्तद्रव्याश्रितत्वसिद्धौ अष्टद्रव्यातिरिक्तद्रव्यत्वेन वा-
युरपि साध्यतावच्छेदककोटौ सिध्यतीतिभावः सामान्यतोदृष्टा-
दिति कार्यकारणभिन्नलिङ्गात् अन्वयव्यतिरेकिलिङ्गादेत्यर्थः ।

सू० तस्मादागमिकम् ॥ १७ ॥

उ० रार्थं केवलव्यतिरेकीति तु तुच्छमेव । उक्तस्थले प्रका-
रस्यान्वयिन एवोपस्थितेः व्यापकतावच्छेदकप्रकारिकैवानु-
मितिरिति-नियमस्त्वप्रामाणिकः सामग्रीविशेषमाचिख्यात्
प्रकारान्तरभानस्यापि सम्भवात् ॥ १६ ॥

ननु चाविशेष इति वायुरयमित्याकाराऽनुमितिर्न
भवति किन्त्वष्टद्रव्यातिरिक्तद्रव्याश्रितत्वेनैव प्रकारेणेति
विवक्षितं यदि, तदा तस्य द्रव्यस्य वायुसंज्ञायां किं मान-
मत आह ।

यस्माद्विशेषाकारेण नाऽनुमितिः तस्माद्वायुरिति नाम
आगमिकम्, आगमो वेदः ततः सिद्धमित्यर्थः “वायुर्वै
क्षेपिष्ठा देवता” “वायव्यं श्वेतं ह्यगलमालभेत” “वायुश्च
सर्व्ववर्णोऽयं सर्व्वगन्धवहः शुचिः” इत्यादि-विधिप्रेषी-
भूतार्थवादादेव वायुसंज्ञाधिगतिः । यथा

वि० न्यायसूत्रे पूर्ववत् शेषवत् सामान्यतो दृष्टमिति त्रिविधमनुमान-
मुक्तं तत्र पूर्ववत् कारणलिङ्गकं केवलान्वयि वा शेषवत् कार्य-
लिङ्गकं केवलव्यतिरेकि वा सामान्यतोदृष्टं कार्यकारणभिन्न-
लिङ्गकम् अन्वयव्यतिरेकि वा इत्यर्थः ॥ १६ ॥

ननु वायुत्वेन यदि नानुमानं तदा तस्य वायुसंज्ञायां किं मान-
मत आह ।

यस्माद्वायुत्वस्वरूपजातिप्रकारेण वायोर्नानुमितिः तस्माद्वायु-
रिति नाम आगमिकं वेदप्रसिद्धं आगमास्तु “वायुर्वै क्षेपिष्ठा

उ० “यन्न दुःखेन सम्भिन्नं न च ग्रस्तमनन्तरम्” ।

इत्याद्यर्थवादात् स्वर्गसंज्ञायाः ।

“वसन्ते सर्वशस्यानां जायते पत्रशातनम् ।

मोदमानाश्च तिष्ठन्ति यवाः कणिशशालिनः” ॥

इत्यर्थवादात् यवसंज्ञायाः, “अम्बुजो वेतसः” इत्यर्थवादात् वेतससंज्ञायाः । “वराहं गावोऽनुधावन्ति” इत्यर्थवादात् वराहसंज्ञायाः, अन्यथा “स्वर्गकामो यजेत” इत्यादौ विशिष्टसुखानुपस्थितौ यागादिषु स्वर्गार्थिनां प्रवृत्तिर्न स्यात् न स्याच्च “यवमयश्चरुर्भवति” “वैतसे कटे प्राजापत्यं धिनेति” “वाराही चोपानत्” इत्यादौ स्लेच्छप्रसिद्धिमनुरुद्ध प्रवृत्त्यनध्यवसायः, स्लेच्छा हि यववराहवेतसशब्दान् कङ्कुवायसजम्बुषु प्रयुज्जते तथाचार्यवादमन्तरेण सन्देहः स्यादित्यागमादेव तत्तदर्थप्रतीतिरिति भावः नाममात्रमागमिकं द्रव्यसिद्धिस्तु सामान्यतोदृष्टादेव ॥ १७ ॥

वि० देवता” “वायव्यं श्वेतं क्वागलमालभेत” “वायुश्च सर्ववर्णोऽयं सर्वगन्धवहः शुचिः” इत्याद्याः, तेभ्यो वायुसंज्ञाऽधिगता, यथा “यन्न दुःखेन” इत्यादिना स्वर्गसंज्ञावगतिः, यथा वा “वसन्ते सर्वशस्यानाम्” इत्याद्यर्थवादात् यवसंज्ञावगतिः, यथा वा “अम्बुजो वेतसः” इत्यर्थवादात् वेतससंज्ञावगतिः, यथा वा “वाराही चोपानत्” “वराहं गावोऽनुधावन्ति” इत्याद्यागमाद्वराहसंज्ञावगतिः, स्लेच्छा हि यववराहवेतसशब्दान् क्रमेण कङ्कु-काक-जम्बुषु प्रयुज्जते तथाचार्यवादमन्तरेण सन्देहः स्यात् इत्यागमादेव तत्तदर्थप्रतीतिरित्याशयः ॥ १७ ॥

सू० संज्ञा-कर्म त्वस्मद्विशिष्टानां लिङ्गम् ॥ १८ ॥

प्रत्यक्षप्रवृत्तत्वात् संज्ञाकर्मणः ॥ १९ ॥

उ० एवं वायुप्रकरणं समाप्य तत् किमुन्मादिजल्पित-डित्य-डवित्यसंज्ञावत् वायुसंज्ञापीत्यागमस्य सर्वज्ञप्रणीतत्वमुपपादयन् औपोद्वातिकमीश्वरप्रकरणमारिप्तमान आह ।

तुशब्दः स्पर्शादिलिङ्गव्यवच्छेदार्थः संज्ञा नाम कर्म कार्यं चित्यादि, तदुभयमस्मद्विशिष्टानाम् ईश्वर-महर्षीणां सत्त्वेऽपि लिङ्गम् ॥ १८ ॥

कथमेतदित्यत आह ।

अत्रापि संज्ञाच कर्म चेति समाहारद्वन्दादेकवद्भावः संज्ञाकर्तुर्जगत्कर्तुश्चाभेदसूचनार्थः । तथाहि यस्य

वि० नन्वागमस्य कथं प्रामाण्यमित्यत आह ।

तुशब्दः प्रकरणविच्छेदार्थः इदानीमीश्वरप्रकरणमारब्धमिति भावः । संज्ञा नाम वायुवराहयववेतसादि, कर्म कार्यं चित्य-ङ्कुरादि, एतदुभयमस्मद्विशिष्टानाम् अस्मत्तो विशिष्टानां तत्तत्कार्यसमर्थानां सार्वज्ञैश्वर्यसम्पन्नानाम् ईश्वरमहर्षीणां लिङ्गमनुमापकं तुकारो लिङ्गान्तरव्यवच्छेदार्थो वा तथाचेश्वरमहर्षि-सिद्धौ तत्प्रणीतत्वेन वेदस्मृत्यादेः प्रामाण्यमवश्यमङ्गीकार्यमिति यद्यपीदं पूर्वमुक्तं तथापि दार्ढ्यार्थमीश्वराद्यनुमानकथनार्थञ्च पुनर्वचनम् ॥ १८ ॥

ननु सर्वज्ञत्वं संज्ञाकर्मकर्तुः कुतः सिद्धमित्यत आह ।

संज्ञाकर्मण इत्यत्र पूर्ववत् समाहारद्वन्द्वः प्रत्यक्षप्रवृत्तत्वात् प्रत्यक्षसाध्यत्वात् तत्र संज्ञायाः संज्ञिप्रत्यक्षसाध्यत्वम्, कार्यस्य

उ० स्वर्गापूर्वादयः प्रत्यक्षाः स एव तत्र स्वर्गापूर्वादिसंज्ञाः कर्तुमीष्टे प्रत्यक्षे चैत्रमैत्रादिपिण्डे पित्रादेश्चैत्रमैत्रादिसंज्ञानिवेशनवत् एवञ्च घटपटादिसंज्ञानिवेशनमपि ईश्वरसङ्केताधीनमेव यः शब्दो यत्रेश्वरेण सङ्केतितः स तत्र साधुः यथा या काचिदोषधिर्नकुलदंष्ट्राग्रस्यूष्टा सा सर्वाऽपि सर्पविषं हन्तीत्येतादृशी संज्ञा अस्मदादिविशिष्टानां लिङ्गमनुमापकं याऽपि मैत्रादिसंज्ञा पित्रा पुत्रे क्रियते साऽपि “द्वादशेऽहनि पिता नाम कुर्यात्” इत्यादि-विधिना नूनमीश्वरप्रयुक्तैव तथाच मिद्धं संज्ञाया ईश्वरलिङ्गत्वम् । एवं कर्माऽपि कार्यमपीश्वरे लिङ्गं तथाहि चित्यादिकं सकर्तृकं कार्यत्वात् घटवदिति अत्र यद्यपि शरीराजन्यं जन्यं वा जन्यप्रयत्नाजन्यं जन्यं वा सकर्तृकत्वमकर्तृकत्वेन विवादाध्यासितं वा सन्दिह्यमानकर्तृकत्वं वा चित्यादि-त्वेन न विवक्षितम् अदृष्टद्वारा चित्यादेरपि जन्यप्रयत्न-जन्यत्वात् विवादसन्देहयोश्चातिप्रसक्तत्वेन पक्षतानवच्छेदकत्वात् किञ्च सकर्तृकत्वमपि यदि कृतिमज्जन्यत्वं तदाऽ-

वि० तूपादानप्रत्यक्षसाध्यत्वं पित्रादिना हि पुत्रादिशरीरं दृष्ट्वैव तत्र चैत्रमैत्रादिसंज्ञा निवेश्यन्ते एवं कुलात्तादयोऽपि कपालादिकं दृष्ट्वैव घटादिकं कुर्वन्ति अतो निखिलसाधुसंज्ञाकर्तृत्वात्संज्ञिसंज्ञिप्रत्यक्षस्य चित्यादिकार्थकर्तृत्वादुपादानप्रत्यक्षस्य चावश्यक-त्वात् सर्वज्ञत्वमर्थवशसम्पन्नमेव अतएव न्यायस्तत्रवृत्तौ तद्दृष्टानु-कादिकं पक्षीकृत्य सकर्तृकत्वस्यानुमाने अधिकरणसिद्धान्तन्याये-नेशस्य सर्वज्ञत्वसिद्धिरित्युक्तम् अथ चित्यङ्कुरादिपक्षकसकर्तृक-

उ० स्मदादिना सिद्धसाधनम् अस्मदादिकृतेरप्यदृष्टद्वारा चित्यादिजनकत्वात् उपादानगोचरकृतिमज्जन्यत्वेऽपि तथा, अस्मदादिकृतेरपि किञ्चिदुपादानगोचरत्वात्, कार्यत्वमपि यदि प्रागभावप्रतियोगित्वं तदा ध्वंसे व्यभिचार इति तथापि चितिः सकर्तृका कार्यत्वात् अत्र च सकर्तृकत्वमदृष्टादारककृतिमज्जन्यत्वं कार्यत्वञ्च प्रागभाववच्छिन्नसत्ताप्रतियोगित्वं नचाङ्कुरादौ सन्दिग्धानैकान्तिकत्वं साध्याभावनिश्चये हेतुसदसत्त्वसन्देहे सन्दिग्धानैकान्तिकत्वस्य दोषत्वात् अन्यथा सकलानुमानोच्छेदप्रसङ्गात्, न च पक्षातिरिक्ते दोषोऽयमिति वाच्यं राजाज्ञापत्तेः नहि दोषस्यायं महिमा यत् पक्षं नाक्रामति तस्मादङ्कुरस्फुरणदशायां निश्चितव्याप्तिकेन हेतुना तत्र माध्यसिद्धेरप्रत्यूहत्वात् क सन्दिग्धानैकान्तिकता तदस्फुरणदशायान्तु सुतरामिति संचेपः ॥ १६ ॥

वि० त्वानुमाने पक्षतावच्छेदकं किम्, न तावत् चित्तित्वं परमाण्वात्मक-क्षितावंशतो बाधस्वरूपासिद्धोः प्रसङ्गात् तत्सामानाधिकर-ण्येन पक्षत्वमिति चेन्न घटादौ सिद्धसाधनात् जन्यत्वस्य विशेष-णत्वे पक्षतावच्छेदकघटकस्य हेतुत्वेन उपनयासम्भवात् उद्देश्यता-वच्छेदकविधेययोरैक्यादिति चेन्न स्वरूपसम्बन्धरूपं पदार्थान्तर-रूपं वा कार्यत्वं पक्षतावच्छेदकं प्रागभावप्रतियोगित्वरूपं कार्य-त्वञ्च हेतुः सकर्तृकत्वञ्च उपादानगोचरापरोक्षज्ञानचिकीर्षा-कृतिमज्जन्यत्वं ध्वंसे बाधादिवारणाय कार्यत्वद्वये सामानाधिक-रण्यसम्बन्धेन सत्तावैशिष्ट्यं निवेशनीयमिति संचेपः ॥ १६ ॥

सू० निष्क्रमणं प्रवेशनमित्याकाशस्य लिङ्गम् ॥ २० ॥
तदलिङ्गमेकद्रव्यत्वात् कर्मणः ॥ २१ ॥

उ० एवं सूत्राभ्यामीश्वरप्रकरणं समाध्याकाशप्रकरणमा-
रिप्तमान आह ।

इतिशब्दः प्रकारार्थः उत्क्षेपणादीन्यपि कर्माणि
संगृह्णाति स्पर्शवद्द्रव्यसञ्चारो निष्क्रमणं प्रवेशनञ्च तद-
कार्यस्याकाशस्य लिङ्गमिति साङ्ख्याः ॥ २० ॥

तदेतद्दूषयितुमाह ।

निष्क्रमणप्रवेशनादिकर्म न तावत् समवायिकारण-
तया आकाशमनुमापयति कर्मण एकद्रव्यत्वात् एकमात्र-
मूर्त्तसमवायिकारणकत्वात् न कर्मापि व्यासज्यवृत्तीत्युक्तं
न वाऽमूर्त्तवृत्तीति ॥ २१ ॥

वि० आकाशं निरूपयितुमाह ।

अत्र प्रकारार्थकेतिशब्देनोत्क्षेपणादेरपि ग्रहणं स्पर्शवतां
सञ्चारो निष्क्रमणं प्रवेशनञ्च शून्यात्मकाकाशं विनाऽनुपपद्यमान-
माकाशनामकं द्रव्यान्तरमनुमापयतीति सांख्यमतम् ॥ २० ॥

तदेतन्मतं निरस्यति ।

तत् निष्क्रमणादिकम् अलिङ्गं आकाशस्य लिङ्गं न भवति
कर्मणः क्रियाया एकं मूर्त्तं द्रव्यमाश्रयोयस्य तत्त्वात् तथाच मूर्त्त-
मात्रसमवेतं कर्म न समवायितयाकाशानुमानसमर्थं समवेत-
कार्यं हि समवायिकारणमाक्षिपति न चाकाशकर्मणोः सम-
वायिसमवेतभाव इत्यर्थः ॥ २१ ॥

सू० कारणान्तरानुक्लृप्तिवैधर्म्याच्च ॥ २२ ॥

उ० ननु चासमवायिकारणतयैवाकाशमनुमापयिष्यति नि-
ष्क्रमणप्रवेशनादीत्यत आह ।

अनुक्लृप्तिर्लक्षणम् अनुकल्प्यते ज्ञाप्यतेऽनेनेति व्युत्पत्त्या,
कारणान्तरस्य असमवायिकारणस्य याऽनुक्लृप्तिर्लक्षणं तद्-
वैधर्म्यादित्यर्थः । द्रव्यन्तावदसमवायिकारणं न भवत्येव
असमवायिकारणता च कारणैकार्यप्रत्यासत्त्या कार्यैकार्य-
प्रत्यासत्त्या च, प्रथमा तन्तुरूपाणां पटरूपं प्रति, इय-
ञ्चासमवायिकारणता महतीति संज्ञां लभते गुरुप्रति-
पत्तिकत्वात्, द्वितीया च यथा आत्ममनःसंयोगस्य ज्ञा-
नादिकं प्रति, इयञ्चासमवायिकारणता लघ्वीति संज्ञां
लभते लघुप्रतिपत्तिकत्वात्, आकाशस्य तु निष्क्रमणप्रवे-
शनादौ कर्मणि न समवायिकारणता नाप्यसमवायिका-
रणता तथाच न च कर्माकाशमत्वे लिङ्गमिति ॥ २२ ॥

वि० असमवायिकारणविधयाऽपि न गगनस्य गमकं कर्मेत्याह ।

अनुक्लृप्तिरिति वृद्धिहितो भाव इति न्यायात् अनुक्लृप्तं वादि-
प्रतिवाद्युभयसम्मतं यत् कारणान्तरम् असमवायिकारणं गुणः
कर्म च तद्वैधर्म्यात् द्रव्यत्वरूपतद्वैधर्म्याकाशे सत्त्वात् नास-
मवायिकारणतयाकाशमनुमापयितुं निष्क्रमणादिकं शक्नोती-
त्यर्थः ॥ २२ ॥

सू० संयोगादभावः कर्मणः ॥ २३ ॥
कारणगुणपूर्वकः कार्यगुणो दृष्टः ॥ २४ ॥

उ० ननु निमित्तकारणमस्तु कर्मणाकाशम्, दृश्यते ह्या-
काशे पचिकाण्डादीनां सञ्चरणमत आह ।

मूर्त्तसंयोगेन कर्मकारणस्य वेगगुरुत्वादेः प्रतिबन्धात्
कर्मणोऽभावोऽनुत्पादो न त्वाकाशाभावात् तस्य व्यापक-
त्वात्, तस्मादाकाशात्वेऽन्यथासिद्ध एव नाकाशनिमि-
त्ततां साधयतीत्यर्थः ॥ २३ ॥

एवं माह्वमते दूषिते शब्दमाकाशे लिङ्गमुपपादयि-
ष्यन् परिशेषानुमानाय पीठमारचयन्नाह ।

पृथिव्यादिलक्षणे कार्ये ये विशेषगुणा रूपादयस्ते
कारणगुणपूर्वका दृष्टाः शब्दोऽपि विशेषगुणः जाति-
मत्त्वे सति वाह्यैकेन्द्रियमात्रग्राह्यत्वात् रूपादिवत् तथाच

वि० निमित्तकारणतयाऽपि नाकाशानुमापकं कर्मत्वाह ।

यतः संयोगात् संयोगानन्तरं कर्मणोऽभावः अनुत्पादः अत-
आकाशं न कर्मणि निमित्तकारणमित्यर्थः । अयं भावः फल-
पत्रादीनां भूम्यादिसंयोगानन्तरं कर्मणोऽनुत्पत्तिदर्शनात् संयोग-
विशेषाभावादिकमेव कर्मणि निमित्तकारणं न त्वाकाशं तद्वति-
रेकेण कर्मव्यतिरेकस्यासिद्धेस्तस्य व्यापकत्वादिति भावः ॥ २३ ॥

शब्द एवाकाशानुमापक इत्यभिधातुं भूमिकामारचयति ।

कार्यस्य यो विशेषगुणः स कारणगुणपूर्वक एव दृष्ट
यथा घटरूपादिः कपालरूपादिपूर्वकः, तथाच शब्दरूपो

सू० कार्यान्तराप्रादुर्भावाच्च शब्दः स्पर्शवतामगुणः
॥ २५ ॥

उ० तादृशं कार्यं नोपलभ्यते यत्र कारणगुणपूर्वकः शब्दः
स्यादित्यर्थः ॥ २४ ॥

ननु वीणावेणुमृदङ्गशङ्खपटहादौ कार्ये शब्द उपलभ्यते
तथाच तत्कारणगुणपूर्वकः स्यादत आह ।

भवेदेवं यथा तन्तुकपालादिषु रूपरसाद्यनुभूयते
तत्सजातीयञ्च रूपरसाद्यन्तरं पटघटादावुपलभ्यते तथा
वीणावेणुमृदङ्गाद्यवयवेषु यः शब्द उपलब्धस्तत्सजातो-
यश्चेत् वीणावेणुमृदङ्गाद्यवयवविन्युपलभ्यते नचैवम्, प्रत्युत
निःशब्दैरेवावयवैर्वीणाद्यारम्भदर्शनात् नोरूपैस्तु तन्तुकपा-

वि० यो विशेषगुणः आत्रेन्द्रियेणोपलभ्यते तस्य कारणगुणपूर्वकत्वा-
भावात् न कार्यगुणत्वं किन्तु नित्यद्रव्यस्यैव गुणःशब्द इतिश-
ब्दाधारतया नित्यद्रव्यसिद्धिरित्यर्थः ॥ २४ ॥

ननु भेरीमृदङ्गादावेव कार्ये शब्द उपलभ्यते तथाच तस्य
कारणगुणपूर्वकत्वमप्यनायत्याऽङ्गीकार्यमिति सर्वमेतदाकुलमि-
त्यत आह ।

शब्दो न भेर्यादीनां कार्याणां स्पर्शवतां गुणः कुतः कार्यान्तरस्य
स्वावयवकार्यसजातीयस्य शब्दरूपकार्यान्तरस्य अप्रादुर्भावात्
अननुभवात् अर्थात् भेर्यादौ, अयं भावः यथा भेर्यादौ रूपादयो
विशेषगुणाः स्वावयवरूपादिसजातीया अनुभूयन्ते तथा स्वावय-
वशब्दसजातीयः शब्दो भेर्यादौ नोपलभ्यते निःशब्दैरपि भेर्या-
द्यवयवैर्भेर्याद्यारम्भात् तथाच शब्दस्याकारणगुणपूर्वकत्वमव

सू० परत्र समवायात् प्रत्यक्षत्वाच्च नात्मगुणो न मनोगुणः ॥ २६ ॥

उ० लादिभिः पटघटाद्यारम्भस्यादर्शनात् किञ्च यदि शब्दः स्पर्शवतां विशेषगुणः स्यात् तदा तत्र तार-तारतर-मन्द-मन्दतरादिभावो नानुभूयेत नह्येकावयव्याश्रिता रूपा-दयो वैचित्र्येणानुभूयन्ते तस्मान्न स्पर्शवद्विशेषगुणः शब्दः ॥ २५ ॥

नन्वात्मगुणो मनोगुणो वा शब्दो भविष्यतीत्यत आह ।

शब्दो यद्यात्मगुणः स्यात् तदाऽहं सुखी यते जाने इच्छामीत्यादिवत् अहं पूर्णं अहं वाद्ये अहं शब्दवा-नित्यादि धीः स्यात् नत्वेवमस्ति, किन्तु शब्दः पूर्यते, वीणा वाद्यते इति प्रतियन्ति लौकिकाः । किञ्च शब्दो नात्म-गुणः बाह्येन्द्रियग्राह्यत्वात् रूपादिवत्, अपि च शब्दो

वि० श्यमङ्गीकार्यम् एवञ्च शब्दो न स्पर्शवद्विशेषगुणः कृपाकजत्वे सति अकारणगुणपूर्वकप्रत्यक्षत्वादित्यनुमानेन शब्दस्य स्पर्शवद्विशेष-गुणत्वाभावः सिध्यति पाकजरूपादौ व्यभिचारवारणाय सत्यन्तं कपालादिरूपादिजन्ये घटादिरूपादौ व्यभिचारवारणायऽका-रणगुणपूर्वकेति जलादिपरमाणुरूपादौ व्यभिचारवारणाय प्रत्यक्षेति अवयवविपाकानङ्गीकारेण सत्यन्तं न दीयम् ॥ २५ ॥

इदानीं शब्दस्यात्मगुणत्वं मनोगुणत्वञ्च निराकरोति ।

परत्र आत्मभिन्ने समवायात् शब्दो नात्मगुणः शब्दो यद्यात्मगुणः स्यात् तदाऽहं सुखीत्यादिवदहं शब्दवानिति लौकिकमानसप्रत्यक्षं

सू० परिशेषाल्लिङ्गमाकाशस्य ॥ २७ ॥

उ० यद्यात्मयोग्यविशेषगुणः स्यादधिरेणाप्युपलभ्येत दुःखादि-वत् तस्मात् सुष्ठूक्तं परत्र समवायादिति, अमनोगुणत्वे हेतुमाह प्रत्यक्षत्वादिति नात्ममनसोर्गुण इति समासे कर्त्तव्ये यदसमासकरणं तेन तुल्यन्यायतया प्रत्यक्षत्वादि-त्यनेनैव हेतुना दिक्कालयोरपि गुणत्वं शब्दस्य प्रति-षिद्धमिति सूचितम् ॥ २६ ॥

यदर्थमयं परिशेषस्तदाह ।

शब्द इति शेषः । अत्रापि शब्दः कचिदाश्रितो गुण-त्वात् रूपादिवदिति सामान्यतोदृष्टादष्टद्रव्यातिरिक्तद्रव्य-सिद्धिः । गुणश्चायं बाह्येन्द्रियग्राह्यजातीयत्वात् रूपादि-वत् अनित्यत्वे सति विभुसमवेतत्वात् ज्ञानादिवत् अनि-

वि० स्यात् नतु शब्दस्य आवरणप्रत्यक्षम्, अस्ति ह्यनुभवः सर्वेषां, शब्दं प्रदृशामीति, मनःपदं दिक्कालयोरप्युपलक्षकं तथाच शब्दो न दिक्कालमनसां गुणः प्रत्यक्षत्वात् रूपादिवदिति व्यतिरेके कालपरिमाणादिवदित्यनुमानप्रकारः ॥ २६ ॥

इदानीमुपसंहरति ।

शब्दः कचिदाश्रितो गुणत्वात् रूपादिवदिति सामान्यानु-मानेन विशेषबाधसहकृतेनाऽष्टद्रव्यातिरिक्तद्रव्याश्रितत्वं शब्दस्य सिध्यतीति भावः, गुणत्वञ्च तस्य प्रत्यक्षसिद्धं नच बाधवयवेषु सूक्ष्मशब्दक्रमेण कारणगुणपूर्वक एव वायौ शब्दः स्वीकार्य इति वाच्यं शब्दो न वायुविशेषगुणः अयावद्-द्रव्यभावित्वात् सुखा-

सू० द्रव्यत्वनित्यत्वे वायुना व्याख्याते ॥ २८ ॥

तत्त्वभावेन ॥ २९ ॥

उ० तावच्च साधयिष्यते । परिशेषसिद्धस्य द्रव्यस्यावयवकल्पनायां प्रमाणाभावान्नित्यत्वं सर्वत्र शब्दोपलब्धेर्विभुत्वम् ॥ २७ ॥

शब्दलिङ्गस्य द्रव्यस्य द्रव्यत्वनित्यत्वे अतिदेशेन साधयन्नाह ।

अद्रव्यवत्त्वाद्यथा वायोर्नित्यत्वं तथाकाशस्यापि, गुणवत्त्वाद् यथा वायोर्द्रव्यत्वं तथाकाशस्यापीत्यर्थः ॥ २८ ॥

तत् किं बहून्याकाशानि एकमेव वेत्यत आह ।

व्याख्यातमिति विपरिणतेनान्वयः । भावः सत्ता सा यथैका तथाकाशमध्येकमेवेत्यर्थः ॥ २९ ॥

वि० दिवत् व्यतिरेके वायवीयस्पर्शवदित्यनुमानेन वायुविशेषगुणभिन्नत्वसिद्धेः अथावद्द्रव्यभावित्वञ्च स्वाश्रयनाशजन्यनाशप्रतियोगि यद्यत् तदन्यत्वमिति संक्षेपः ॥ २७ ॥

शब्दाश्रयस्य नित्यत्वं द्रव्यत्वञ्चातिदेशेन साधयति ।

यथा वायुपरमाणोरद्रव्यवत्त्वेन नित्यत्वं गुणवत्त्वेन च द्रव्यत्वं तथाकाशस्यापीत्यर्थः ॥ २८ ॥

गगनस्य नानात्वं निराकरोति ।

तत्त्वं तद्व्यक्तित्वम् एकव्यक्तित्वमिति यावत्, भावेन सत्तया व्याख्यातमिति विपरिणतेनान्वयः सत्ताया यथैकत्वं तथाकाशस्यापीत्यर्थः ॥ २९ ॥

सू० शब्दलिङ्गाविशेषाद्विशेषलिङ्गाभावाच्च ॥ ३० ॥

उ० नन्वनुगतप्रत्यय-महिम्ना सत्ताया एकत्वं सिद्धम् आकाशे कथमेकत्वं तद्वृष्टान्तेन मेत्यतीत्यत आह ।

तत्त्वमाकाशस्य सिद्धमित्यर्थः वैभवे सति सर्वेषां शब्दानां तदेकाश्रयतयैवोपपत्तावाश्रयान्तरकल्पनायां कल्पनागौरवप्रसङ्गः अन्यदपि यदाकाशं कल्पनीयं तत्रापि शब्द एव लिङ्गं तच्चाविशिष्टं न च विशेषमाधकं भेदसाधकं लिङ्गान्तरमस्ति, आत्मनां यद्यपि ज्ञानादिकमविशिष्टमेव लिङ्गं तथापि व्यवस्थातो लिङ्गान्तरादात्मनानात्वसिद्धिरिति वक्ष्यते ॥ ३० ॥

नन्वाकाशस्य एकत्वं तावदस्तु, वैभवात् परममहत्त्वमप्यस्तु, शब्दासमवायिकारणत्वात् संयोगविभागावपि स्याताम् एकपृथक्त्वं कथमत आह ।

वि० ननु सदित्यनुगतप्रतीतिबलादस्तु सत्ताया एकत्वम् आकाशस्य तु तत् कथमित्यत आह ।

आकाशस्य तत्त्वमिति पूर्वैरुक्तान्वयः यथा कुत्रचिदात्मनि कदाचित् सुखरूपमेव कार्यं जायते तदैवान्यस्मिन्नात्मनि दुःखरूपमेव कार्यं जायते इत्यात्मकार्ययोः सुखदुःखयोर्वैलक्षण्यदात्मनानात्वं तथाकाशे शब्दरूपलिङ्गस्य न कश्चिद्विशेषो येनाकाशनानात्वं सिध्यति न वाकाशनानात्वसाधकं लिङ्गान्तरमस्ति तथाच प्रमाणाभावात् लाघवाच्चाकाशस्य न नानात्वं कित्वेकव्यक्तित्वमित्यर्थः ॥ ३० ॥

एकपृथक्त्वमप्याकाशस्यैकत्वनिबन्धनमेवेत्याह ।

सू० तदनुविधानादेकपृथक्त्वञ्चेति ॥ ३१ ॥

उ० नियमेनैकपृथक्त्वमेकत्वमनुविधत्ते इत्येकपृथक्त्वसिद्धिः,
इति आह्निकपरिसमाप्तौ मानसप्रत्यक्षाविषयविशेषगुण-
वद्द्रव्यलक्षणमाह्निकार्थः । तेन पृथिव्यप्तेजोवाय्वाका-
शानां प्रसङ्गत ईश्वरात्मनश्च लक्षणमस्मिन्नाह्निके तेन
चतुर्दशगुणवती पृथिवी ते च गुणा रूपरसगन्धस्पर्श-
सङ्ख्यापरिमाणपृथक्त्वसंयोगविभागपरत्वापरत्वगुरुत्वद्रवत्व-
संस्काराः । तावन्त एव गन्धमपास्य स्नेहेन महाऽपाम् ।
एत एव रसगन्धस्नेहगुरुत्वान्यपास्य तेजसः । गन्धरसरूप-
गुरुत्वस्नेहद्रवत्वान्यपास्य वायोः । शब्देन सह सङ्ख्यादिपञ्च-
गुणवत्त्वमाकाशस्य । सङ्ख्यादिपञ्चकमात्रं दिक्कालयोः ।
परत्वापरत्ववेगसहितं सङ्ख्यादिपञ्चकं मनसः । सङ्ख्यादि-
पञ्चकं ज्ञानेच्छाप्रयत्नाश्वेश्वरस्य ॥ ३१ ॥

इति श्रीशाङ्करे वैशेषिकसूत्रोपस्कारे द्वितीयाध्याय-
स्याद्यमाह्निकम् ॥ * ॥

वि० आकाशस्येत्यादि यत्र यत्र एकत्वं तत्रैकैकपृथक्त्वमिति व्याप्ते-
राकाशस्यैकत्वेनैव एकपृथक्त्वसिद्धिरिति, सूत्रे इतीत्याह्निक-
समाप्तिज्ञापनार्थम् । भावनावदवृत्तिविशेषगुणवद्द्रव्यलक्षणमेत-
दाह्निकार्थः तादृशश्च द्रव्यं भूतपञ्चकम् ईश्वरञ्चेति ॥ ३१ ॥

इति श्री जयनारायण-तर्कपञ्चानन-कृतायां कणादसूत्रविवृतौ
द्वितीयाध्यायस्याद्यमाह्निकम् ॥ * ॥

सू० पुष्पवस्त्रयोः सति सन्निकर्षे गुणान्तराप्रादुर्भा-
वो वस्त्रे गन्धाभावलिङ्गम् ॥ १ ॥

उ० इदानीं भूतानां लक्षणानि गन्धादीनि परीक्षित्विषु
गन्धादीनां स्वाभाविकत्वमौपाधिकत्वञ्च व्यवस्थापयन्नाह ।

रूपरसगन्धस्पर्शा यत्र कारणगुणप्रक्रमेणोत्पद्यन्ते तत्र
स्वाभाविकाः सन्तो लक्षणतामुपयन्ति नान्यथा नहि समी-
रणे उपलभ्यमानं सौरभं शिलातले उपलभ्यमानं शैत्यं
जले उपलभ्यमानमौष्ण्यं वा लक्षणं भवति तदेतदाह
पुष्पवस्त्रयोरिति नहि कनककेतकीकुसुमसन्निकृष्टे वाससि
कनककेतकीसौरभमुपलभ्यमानं वाससः । नहि वाससः
कारणगुणप्रक्रमेण तदुत्पन्नम्, किन्तर्हि कनककेतकीसन्नि-
धानादौपाधिकं नहि वस्त्रे गन्धाभावे केतकीगन्धाभावो
लिङ्गम् । किं लिङ्गमत उक्तं गुणान्तराप्रादुर्भाव इति

वि० ननु पृथिव्यादीनां गन्धवत्त्वादिकं लक्षणं पूर्वमुक्तं तत् कथं
सङ्गच्छते सुरभिभागसंयुक्तवाय्वादेरपि गन्धोपलब्धेस्तत्राति-
व्याप्तेरतो वाय्वादौ गन्धादिप्रतीतेरौपाधिकत्वं व्यवस्थापयति ।

गुणान्तरात् तदवयवगुणात् अप्रादुर्भावोऽनुत्पत्तिः गन्धा-
भावस्य कुसुमीयविजातीयगन्धाभावस्य लिङ्गं हेतुः तथाच
वस्त्रे उपलभ्यमानो विजातीयोविवादाध्यासितो गन्धो न वस्त्र-
समवेतः वस्त्रावयवगन्धाजन्यगन्धत्वादसन्निकृष्टकुसुमादिगन्धव-
दित्यनुमानादस्त्रे तादृशगन्धाभावसिद्धिरेवं वाय्वादावपि एवञ्च

सू० व्यवस्थितः पृथिव्यां गन्धः ॥ २ ॥

उ० गुणान्तरात् कारणगुणात् अप्रादुर्भावोऽनुत्पत्तिः यदि हि वस्ते यो गन्ध उपलभ्यते स तस्य स्वाभाविकः स्यात्तदा तदवयवेषु तन्तुषु केतकीसन्निकर्षात् पूर्वं तत्र वस्ते चोपलभ्येत न चैवमित्यर्थः तथाच विवादाध्यासितो गन्धो न वस्तुसमवेतः तदवयवगुणाजन्यविशेषगुणत्वात् शीतोष्णसर्शादिवत् ॥ १ ॥

स्वाभाविकं गन्धं पृथिव्या लक्षणमाह ।

पृथिव्यां व्यवस्थितोऽयोगान्ययोगाभ्यां परिच्छिन्नः समानासमानजातीयव्यावर्त्तकतया गन्धोलक्षणमित्यर्थः भवति हि पृथिवी गन्धवत्येव, पृथिव्येव गन्धवतीति, तदेवं समानजातीयेभ्यो जलाद्यष्टभ्योऽसमानजातीयेभ्यो गुणादिपञ्चभ्यो व्यावर्त्तकः स्वाभाविकः पृथिव्यां गन्ध इति व्यवस्थितम् ॥ २ ॥

वि० सुरभिर्वायुरित्यादिप्रतीतिः समवायेन सौरभादिप्रकारिका कुसुमाद्यौपाधिकी भ्रान्तिरेवेति न पृथिव्यादिलक्षणस्य वाय्वादावतित्याप्तिरिति भावः ॥ १ ॥

नन्वेवं सुरभि कुसुममित्यादिप्रतीतेरौपाधिकत्वं स्यादित्यत आह ।

व्यवस्थितः बाधकाभावादवधारितः तथाच बाधाभावात् सुरभि कुसुममित्यादिप्रतीतेरौपाधिकत्वमिति भावः ॥ २ ॥

सू० एतेनोष्णता व्याख्याता ॥ ३ ॥

तेजस उष्णता ॥ ४ ॥

अप्सु शीतता ॥ ५ ॥

उ० गन्धस्य स्वाभाविकत्वव्यवस्थापनप्रकारमुष्णतायां तेजोलक्षणेऽप्यतिदिशन्नाह ।

अवादिलक्षणे श्रैत्यादावप्ययमतिदेशो द्रष्टव्यः ॥ ३ ॥

तेजोलक्षणं परीक्षते ।

स्वाभाविक्युष्णता तेजोलक्षणमित्यर्थः रूपमपि शुक्लभास्वरमुपलक्ष्यते ॥ ४ ॥

अपां लक्षणं परीक्षते ।

स्वाभाविकी शीतता अपां लक्षणमित्यर्थः । तथाच शिलातलश्रीखण्डादौ नातिव्याप्तिरिति भावः । शीततया रूपरसावप्युक्तलक्षणौ स्नेहं सांसिद्धिकद्रव्यत्वञ्चोपलक्षयति । ननु उद्देशलक्षणक्रमभङ्गः कुत इति चेन्न तेजः-

वि० पृथिवीलक्षणस्येव उष्णस्पर्शवत्त्वरूपतेजोलक्षणस्यापि न जलादावतित्याप्तिरित्याह ।

एतेन गन्धस्य लीयप्रकारेण उष्णतेति श्रैत्यादेरप्युपलक्षकम् ॥ ३ ॥

संक्षेपतस्तेजोलक्षणं जललक्षणञ्च सूत्रद्वयेन परीक्षते ।

तेजस एव उष्णता नान्येषामिति तेजोलक्षणस्य नातिव्याप्तिरिति भावः ॥ ४ ॥

अप्सु शीतता नान्यत्रेति न जललक्षणस्य शिलातलादावतित्याप्तिस्तत्र श्रैत्यप्रतीतेरौपाधिकत्वादिति भावः । वायुलक्षणं विजातीयस्पर्शवत्त्वमप्युक्तदिशैव परीक्षणीयमिति सूत्रचिनुमुद्दे-

सू० अपरस्मिन्नपरं युगपत् चिरं क्षिप्रमिति काल-
लिङ्गानि ॥ ६ ॥

उ० स्पर्शस्य पृथिवीजलस्पर्शयोरभिभावकत्वसूचनाय, तयो-
र्मध्ये तेजःपरीक्षाया उक्तत्वात् वायुपरीक्षासूचनार्थं वा
क्रमलङ्घनं तथाचापाकजानुष्णाशीतस्पर्शा वायोः स्वाभा-
विकः सन् लक्षणमित्युन्नेयमिति तात्पर्यम् ॥ ५ ॥

तदेवं कारणगुणपूर्वकाः स्पर्शवतां विशेषगुणाः गन्धा-
दयः पृथिव्यादीनां लक्षणानीत्युक्तम् इदानीं क्रमप्राप्तं
काललक्षणप्रकरणमारभमान आह ।

इतिकारो ज्ञानप्रकारपरः प्रत्येकमभिसम्बध्यते तथा-
चापरमितिप्रत्ययो युगपदितिप्रत्ययः चिरमितिप्रत्ययः
क्षिप्रमितिप्रत्ययः काललिङ्गानीत्यर्थः । अपरस्मिन्नपर-
मित्यनेन परस्मिन् परमित्यपि द्रष्टव्यं तेनायमर्थः वज्रतर-
तपनपरिस्पन्दान्तरितजन्मनि स्थविरे युवानमवधिं कृत्वा
परत्वमुत्पद्यते तच्च परत्वमसमवायिकारणमापेक्षम्, न च

वि० शक्रमः परित्यक्तः । यत्तूपस्कारकारैस्तेजःस्पर्शस्य पृथिवीजल-
स्पर्शाभिभावकत्वसूचनाय क्रमलङ्घनमित्युक्तं तन्न मनोरमं सुवर्णं
चन्द्रकिरणादौ च पृथिवीजलस्पर्शयोस्तेजःस्पर्शाभिभावकत्वस्य
सर्वसिद्धत्वात् ॥ ५ ॥

काललक्षणमभिधातुमाह ।

इतीत्यनन्तरं ज्ञानानीति पूरणीयं तथाच स्थविरमपेक्ष्य युवा-
ऽपरः, युगपदुत्पद्यन्ते, चिरं जीवति व्यासः, क्षिप्रं गच्छति वायु-
रिति ज्ञानानि कालसाधकानि स्थविरोत्पत्त्यधिकरणसूत्रपरि-

रूपाद्यसमवायिकारणं व्यभिचारात् त्रयाणां गन्धादीनां
वायौ परत्वानुत्पादकत्वात् स्पर्शस्याप्युष्णादिभेदेन भिन्नस्य
प्रत्येकं व्यभिचारात् न चावच्छिन्नपरिमाणं तथा तस्य
विजातीयानारम्भकत्वात् तपनपरिस्पन्दानाञ्च व्यधिकर-
णत्वात् तदवच्छिन्नद्रव्यसंयोग एवासमवायिकारणं परि-
शिष्यते तच्च द्रव्यं पिण्डमार्त्तण्डोभयसंयुक्तं विभु स्यात्
आकाशस्य तत्स्वाभाव्यकल्पने क्वचिदपि भेर्यभिघातात्
सर्वभेरीषु शब्दोत्पत्तिप्रसङ्गः तथाच कालस्यैव मार्त्तण्ड-
संयुक्तस्य पिण्डेन संयोगः परत्वमसमवायिकारणं काल
एव मार्त्तण्डक्रियोपनायकः आत्मनश्च द्रव्यान्तरधर्मेषु
द्रव्यान्तरावच्छेदाय स्वप्रत्यासत्त्यतिरिक्तसन्निकर्षापेक्षत्वात्
अन्यथा वाराणसीस्थेन महारजनारुणिक्ता पाटलिपुत्रेऽपि
स्फटिकमणेरारुण्यप्रसङ्गात् । कालस्य तु तत्स्वभावतयैव
कल्पनादयमदोषः । कालेनापि रागसंक्रमः कथं नेतिचेत्

वि० स्पन्दानन्तरजातत्वज्ञानात् यूनि अपरत्वं जायते ततस्तज्ज्ञानं
जायते तत्रापरत्वकार्थं किमसमवायिकारणं न तावद्रूपरसगन्धा-
नामन्यतमं तद्भूवितुमर्हति वायौ तदनुत्पत्तिप्रसङ्गात् नापि स्पर्शः
पाकजस्पर्शोत्पत्तिदशायामपरत्वानुत्पत्तिप्रसङ्गात् स्पर्शवैजात्ये-
नापरत्वादिवैजात्यप्रसङ्गाच्च । नाप्यपकृष्टपरिमाणं परिमाणस्य
विजातीयगुणानारम्भकत्वात् नापि तपनपरिस्पन्दो व्यधि-
करणत्वात् किन्तु पिण्डमार्त्तण्डोभयसंयुक्तकिञ्चिद्भिन्नद्रव्यसंयोग
एवासमवायिकारणम्, तादृशस्वभावत्वं न
गगनादेः, कस्मिंश्चिन्मृदङ्गादावभिघातात् यावन्मृदङ्गेषु शब्दोत्-

सू० द्रव्यत्वनित्यत्वे वायुना व्याख्याते ॥ ७ ॥

उ० नियतक्रियोपनायकत्वेनैव तत्सिद्धेः एवं स्वविरमवधिं कृत्वा
यूनि अपरलोत्पत्तिर्निरूपणीया । युगपदिति युगपज्जायन्ते
युगपत्तिष्ठन्ति युगपत् कुर्वन्ति इत्यादि-प्रत्ययानाञ्च एक-
स्मिन् काले एकस्यां सूर्यगतौ एकस्मिन् सूर्यगत्यवच्छिन्न-
काले इत्यर्थः, न चाप्राप्ता एव सूर्यगतयो विशेषणतामनुभ-
जन्ति न च स्वरूपप्रत्यासन्ना एव ताः, तस्मादेतादृशविशिष्ट-
प्रत्ययान्यथानुपपत्त्या विशेषणप्रापकं यद् द्रव्यं स कालः ॥ ६ ॥

ननु सिध्यतु कालः, स तु नित्यो द्रव्यं वेति न प्रमाणमत
आह ।

यथा वायुपरमाणो गुणवत्त्वाद्द्रव्यत्वम् अद्रव्यद्रव्यत्वाच्च
नित्यत्वं तथा कालस्यापीत्यर्थः ॥ ७ ॥

वि० पत्तिप्रसङ्गः किन्तु तादृशस्वभावतया सिद्धं कालनामकं द्रव्यमेवेत्य-
परत्वबुद्धिः कालसाधिका । इदमुपलक्षणं परमिति बुद्धिरपि
तथेति मन्तव्यं युगपदिति एकस्यां सूरक्रियायां घटादावेकत्वैक-
पृथक्त्वादय उत्पद्यन्ते इत्यत्र सूरक्रियाया घटैकत्वाद्याधारत्वं
प्रतीयते तच्च न साक्षात्-सम्बन्धेन बाधितत्वात् किन्तु स्वाश्रय-
संयुक्तकालसंयोगितपनाश्रितत्वसम्बन्धेनेति तत्सम्बन्धघटकतया
कालसिद्धिः उत्पत्तिरूपधात्वर्थस्याधारत्वभावेऽपि स्वाश्रयस्थाने
स्वाश्रयाश्रयेति वक्तव्यम् एवं चिरं क्षिप्रमित्यादावप्युन्वेयम् ॥ ६ ॥

कालस्य नित्यत्वं द्रव्यत्वञ्च साधयितुमाह ।

वायुपरमाणोरिव कालस्यापि गुणाश्रयत्वाद्द्रव्यत्वं निरवय-
वत्वान्नित्यत्वमित्यर्थः ॥ ७ ॥

सू० तत्त्वभावेन ॥ ८ ॥

उ० तथापि सन्तु बहवः काला इत्यत आह ।

व्याख्यातमिति विपरिणतेनान्वयः । चिरादिप्रत्य-
यानां काललिङ्गानां सर्वत्राविशेषादनेकत्वेऽप्यात्मनामिव
विशेषलिङ्गाभावात् सत्तावदेकत्वं कालस्येत्यर्थः । नन्वेवं
क्षणलवमुहूर्त्तयामदिवसाहोरात्रपक्षमासवर्षयनसम्बत्सरा-
दिभेदेन भूयांसः कालास्तत् कथमेक इति चेन्न भेदभा-
नस्य उपाधिनिबन्धनत्वात् यथा एक एव स्फटिकमणि-
र्ज्जवातापिज्ञाद्युपाध्युपरागेण भिन्न इव भासते तथैक एव
कालः सूर्यस्यन्दाद्यवच्छेदभेदेन तत्तत्कार्यावच्छेदभेदेन
च भिन्न इव भासते इत्यभ्युपगमात् तथाच कालोपाध्य-
व्यापकः कालोपाधिः, स्वाधेयकादाचित्काभावप्रति-
योग्यनाधारः कालो वा क्षणः प्रतिक्षणं कस्यचिदुत्पत्तेः
कस्यचिद्विनाशादेतदध्यवसेयम् । क्षणद्वयञ्च लव इत्याद्या-
गमप्रसिद्धम् । ननु तथाप्यतीतानागतवर्त्तमानभेदेन का-
लत्रयमस्तु श्रूयते हि “त्रैकाल्यमुपावर्त्तते” “त्रैकाल्या-
सिद्धिः” इत्यादीति चेन्न वस्तुतत्प्रागभावतत्प्राग्वर्त्तमानावच्छेदेन

वि० कालस्य नानात्वं निराकरोति ।

भावेन सत्तया तत्त्वं तद्वक्तित्वम् एकत्वमितियावत् व्याख्यातमिति
वचनविपरिणामादन्वयः कालस्येति शेषः तथाच अनुगतबुद्ध्या-
दिता लाघवाच्च यथा सत्ताया एकत्वं तथा कालस्यापीति समुदि-

सू० नित्येषभावादनित्येषु भावात् कारणे काला-
स्थिति ॥ ६ ॥

उ० त्रैकाल्यव्यवहारात् येन हि वस्तुना यः कालोऽवच्छिद्यते
स तस्य वर्त्तमानः यत्प्रागभावेन यः कालोऽवच्छिद्यते
स तस्य भविष्यत्कालः यत्प्रध्वंसेन यः कालोऽवच्छिद्यते
स तस्यातीतकालः तथाचावच्छेदकत्रित्वाधीनः कालत्रि-
त्यव्यवहारः ॥ ८ ॥

इदानीं सर्वोत्पत्तिमतां कालः कारणमित्याह ।

इतिशब्दे हेतौ इतिहेतोः कारणे सर्वोत्पत्तिमत्-
कारणे काल इत्याख्या । हेतुमाह नित्येषभावात् अनि-
त्येषु भावादिति नित्येषु आकाशादिषु युगपज्जातः
चिरं जातः चिप्रं जातः इदानीं जातः दिवा जातः रात्रौ
जात इत्यादिप्रत्ययस्याभावात् अनित्येषु घटपटादिषु

वि० तार्थः । क्षणवमुद्धर्त्तयामादिव्यवहारस्य तत्तदुपाधिभेदेनैकेन
कालेनैव सम्भवात् कालस्य न नानात्वमितिभावः ॥ ८ ॥

इदानीं कालस्य जन्यमात्रजनकत्वमाह ।

नित्येषु परमाण्वादेषु अभावात् तदानीं जातः इदानीं जात
इत्यादि प्रत्ययानामभावात् अनित्येषु द्युण्कादिषु तादृशप्रत्ययानां
सत्त्वात् कारणे अर्थादनित्यमात्रस्य कारणे कालाख्या काल-
संज्ञा, तथाच कार्यमात्रं प्रति कालः कारणम् इदानीं घटो जात
इत्यादि प्रत्ययानाम् एतत् काल प्रयोज्योत्पत्तिमत्त्वस्य घटादावव-
गाहनात् नहि कारणत्वं विना कार्योत्पत्तिप्रयोजकत्वं सम्भ-
वतीतिभावः इदमापाततः इदानीं घटोजात इत्यादि प्रत्ययेषु

उ० यौगपद्यादिप्रत्ययानां भावात् अन्वयव्यतिरेकाभ्यां का-
रणं काल इत्यर्थः न केवलं यौगपद्यादिप्रत्ययबलात्
कालस्य सर्वोत्पत्तिमन्निमित्तकारणत्वम् अपि तु पुष्पफला-
दीनां हैमन्तिकवासन्तिकप्रावृषेणादिसंज्ञाबलादेतदध्य-
वसेयम् ॥ ९ ॥

वि० एतत् कालवृत्त्युत्पत्तिमत्त्वमेव घटादौ भासते नतु एतत् काल-
प्रयोज्योत्पत्तिमत्त्वं येन घटाद्युत्पत्तिप्रयोजकतया कालस्य घटा-
दिकारणत्वं स्यात् न च कालिकसम्बन्धेन कार्यत्वावच्छिन्नं प्रति
तादात्म्यसम्बन्धेन कालस्य हेतुत्वानङ्गीकारे कार्याणां कालिक-
सम्बन्धेन कालवृत्तित्वं न सम्भवति, अस्मन्मते तु कारणतावच्छेदक-
सम्बन्धेन कारणाधिकरणनिरूपितकार्यतावच्छेदकसम्बन्धाव-
च्छिन्नवृत्तितायां कार्यगततायां तादृशकार्यकारणभाव एव नि-
यामक इतिवाच्यम्, तथा सति कार्यगतानां साक्षात्परम्य-
रारूपनानासम्बन्धावच्छिन्नानादेशवृत्तित्वानां विलयप्रसङ्गात्
नहि कार्यं येन येन सम्बन्धेन तिष्ठति तेन तेनैव कार्यकार-
णभावोऽङ्गीकरणीयः तथा सति तद्दृष्टाद्यनन्तरजातचैत्रादिघ-
टितस्वाश्रयचैत्राद्याश्रयत्वादिसम्बन्धेन तद्दृष्टादेर्भूतलादिवृत्ति-
त्वभङ्गप्रसङ्गात् तद्दृष्टात्पत्तिदृष्टायां चैत्रस्यानुत्पन्नत्वेन तादृश-
परम्यरासम्बन्धेन कार्यकारणभावस्य कल्पयितुमशक्यत्वात् एवं
संयोगसम्बन्धेन घटादेर्भूतलादिवृत्तित्वमपि विलीयेत उत्पत्तिद-
ृष्टायां द्रव्यस्य गुणाभावेन संयोगेन कुत्राप्यसत्त्वात् संयोगसम्बन्धे
कार्यतावच्छेदकसम्बन्धत्वस्य स्वीकर्तुमशक्यत्वाच्चेति संक्षेपः ।
वस्तुतस्तु कालस्य कार्यमात्रकारणतायां “कालादुत्पद्यते सर्वम्”
इत्याद्यागमा एव मानमिति विभावनीयम् ॥ ९ ॥

सू० इत इदमिति यतस्तद्दिश्यं लिङ्गम् ॥ १० ॥

उ० काललिङ्गप्रकरणं समाप्य इदानीं दिग्लिङ्गप्रकरण-
मारभमाण आह ।

दिश इदं दिश्यं दिगनुमापकम् इतोऽल्पतरसंयुक्त-
संयोगाश्रयादिदं वज्रतरसंयुक्तसंयोगाधिकरणं परम् इतश्च
संयुक्तसंयोगभूयस्त्वाधिकरणादिदं संयुक्तसंयोगाल्पीयस्त्वा-
धिकरणमपरमिति नियतदिग्देशयोः समानकालयोः
पिण्डयो र्यतो द्रव्याद्भवति सा दिगित्यर्थः । नहि तादृशं
द्रव्यमन्तरेण भूयसां संयुक्तसंयोगानामल्पीयसां वा पि-
ण्डयोरुपनायकमन्यदस्ति न च तदुपनयमन्तरेण तत्तद्वि-
शिष्टबुद्धिः न च तामन्तरेण परत्वापरत्वयोरुत्पत्तिः न च
तदुत्पत्तिं विना तद्विशिष्टप्रत्ययव्यवहारौ । न च काल एव
संयोगोपनायकोऽस्तु किं द्रव्यान्तरेणेति वाच्यं कालस्य
नियतक्रियोपनायकत्वेनैव सिद्धेः, अनियतपरधर्मीपना-
यकत्वकल्पनायान्तु काशीरकुङ्कुमपङ्करागं कार्णाटका-
मिनीकुचकलसं प्रत्युपनयेत् आकाशात्मनोरपि तथा पर-
धर्मीपसंक्रामकत्वे स एव प्रसङ्गः, दिशस्तु नियतपरधर्मी-

वि० इदानीं क्रमप्राप्तदिग्लिङ्गप्रकरणमारभते ।

इतइदमिति परमपरं वेतिशेषः तथाचास्मादिदं दूरम् अ-
स्मादिदमन्तिकमिति दैशिकपरत्वापरत्वबुद्धिर्यतस्तद्दिश्यं दिग्-
लिङ्गं तथा च कालवत् दैशिकपरत्वापरत्वासमवायिकागण-

उ० पसंक्रामकतयैव सिद्धत्वान्नातिप्रसङ्गः एवञ्च क्रियोपनाय-
कात्कालात् संयोगोपनायिका दिक् पृथगेव । किञ्चास्मात्
पूर्वमिदम् अस्मादक्षिणमिदम् अस्मात्पश्चिममिदम् अस्मा-
दुत्तरमिदम् अस्मादक्षिणपूर्वमिदम् अस्मादक्षिणपश्चि-
ममिदम् अस्मात्पश्चिमोत्तरमिदम् अस्मादुत्तरपूर्वमि-
दम् अस्मादधस्तादिदम् अस्मादुपरिष्ठादिदम् इत्येते
प्रत्यया इतइदमितीत्यनेन संगृहीताः एतेषां प्रत्ययानां
निमित्तान्तरासम्भवात्, किञ्च नियतोपाधुन्नायकः कालः
अनियतोपाधुन्नायिका दिक्, भवति हि यदपेक्षया यो
वर्त्तमानः स तदपेक्षया वर्त्तमान एव, दिगुपाधौ तु
नैवं नियमः यं प्रति या प्राची तं प्रत्येव कदाचित्तस्याः
प्रतीचीत्वात् एवमुदीच्यादिव्यपि वाच्यम्, यदपेक्षया सूर्या-
दयाचलसन्निहिता या दिक् सा तदपेक्षया प्राची यद-
पेक्षया सूर्यास्ताचलसन्निहिता या दिक् सा तदपेक्षया
प्रतीची, सन्निधानन्तु संयुक्तसंयोगाल्पीयस्त्वं ते च सूर्य-
संयोगा अल्पीयांशो भूयांशो वा दिगुपनेयाः । एवं प्राच्य-

वि० संयोगाश्रयतया दिक् सिद्ध्यति, सा च एकापि उपाधिभेदात्
प्राच्यादिव्यवहारं सम्यादयति उपाधिश्च तदीयोदयगिरिसन्नि-
हिता या दिक् सा तदीयप्राची, तदीयोदयगिरिव्यवहिता तु
तदीयप्रतीची, तदीयसुमेरुसन्निहिता या दिक् सा तदीयोदीची,
एवं सुमेरुव्यवहिता अवाची, उदयगिरिसन्निहिता सुमेरु-
व्यवहिता आग्नेयी, सुमेरुव्यवहितोदयगिरिव्यवहिता च नैऋती,

सू० द्रव्यत्वनित्यत्वे वायुना व्याख्याते ॥ ११ ॥

तत्त्वभावेन ॥ १२ ॥

उ० भिमुखपुरुषवामप्रदेशावच्छिन्ना दिग्दीची, तादृशपुरुष-
दक्षिणभागावच्छिन्ना दिक् दक्षिणा, वामत्वदक्षिणत्वे तु
शरीरावयववृत्तिजातिविशेषौ । गुरुत्वासमवाधिकारण-
कक्रियाजन्यसंयोगाश्रयोदिक् अधः । अदृष्टवदात्मसंयोग-
जन्याग्निक्रियाजन्यसंयोगाश्रयोदिगूर्द्धा एवञ्चेन्द्राग्नियम-
निर्जतवरूणवायुशोमेशननागब्रह्माधिष्ठानोपलक्षिता दश
दिश इति व्यपदेशान्तरं प्राच्यादिव्यपदेशात् ॥ १० ॥

दिशो द्रव्यत्वं नित्यत्वञ्च वायुपरमाणुवदित्याह ।

गुणवत्त्वाद्व्यत्वम् अनाश्रितत्वाच्च नित्यत्वमित्यर्थः ॥ ११ ॥

एकत्वमतिदिशन्नाह ।

दिग्लिङ्गाविशेषाद्विशेषलिङ्गाभावाच्च सत्त्वावदेकत्वं त-
दनुविधानादेकपृथक्त्वम् ॥ १२ ॥

वि० सुमेरुसन्निहिता उदयगिरिस्थवहिता च वायवो, सुमेरुसन्नि-
हिता उदयगिरिसन्निहिता च ऐशानी, अदृष्टवदात्मसंयोग-
जन्याग्निक्रियाजन्यसंयोगाश्रयः ऊर्ध्वम्, पतनजन्यसंयोगाश्रयः
अधः । “सर्वेषामेव वर्धाणां मेरुत्तरतः स्थित” इत्यादिवचनात्,
एवमेव मुक्तावलीकारः ॥ १० ॥

दिशि द्रव्यत्वं नित्यत्वञ्च कथयति ।

एतत्सूत्रं पूर्ववद्वाख्येयम् ॥ ११ ॥

पूर्ववन्नानात्वं निराकरोति ।

एतस्यापि पूर्ववदेव व्याख्यानम् ॥ १२ ॥

सू० कार्यविशेषेण नानात्वम् ॥ १३ ॥

आदित्यसंयोगाद्भूतपूर्वाद्भविष्यतो भूताच्च प्रा-
ची ॥ १४ ॥

उ० ननु यद्येकैव दिक् कथं तर्हि दश दिश इति प्रतीति-
व्यवहारावित्यत आह ।

कार्यविशेषः कार्यभेदस्तेन नानालोपचार इत्यर्थः ॥

॥ १३ ॥

तमेव कार्यभेदं दर्शयन्नाह ।

प्राक् अस्यां सविता अञ्चतीति प्राची तथाच यस्यां
दिशि मेरुप्रदक्षिणक्रमेण भ्रमत आदित्यस्य प्रथमं संयो-
गो भूतपूर्वा भविष्यन् वा भवन् वा सा दिक् प्राची अत्र
पुरुषाभिसन्धिभेदमाश्रित्य कालत्रयोपवर्णनम्, भवति हि
कस्यचित्पूर्वद्युः प्रातरस्यां दिशि आदित्यसंयोगः प्रथमं

वि० दिश एकत्वेऽपि प्राच्यादिव्यवहारमुपपादयति ।

कार्यविशेषेण जन्यमूर्त्तरूपोपाधिना नानात्वं प्राच्यादिनाना-
व्यवहारः, वस्तुत एकैव दिगित्यर्थः ॥ १३ ॥

कार्यविशेषं दर्शयति ।

आदित्यसंयोगादिति प्राथमिकादित्यादि, भूतपूर्वात् अती-
तात्, भूतादिति आदिकर्मणि निष्ठाप्रत्ययः वर्त्तमानादित्यर्थः ।
प्रथममस्यामादित्योऽञ्चतीति प्राची तथाच प्राथमिकादित्यसंयो-
गाधार एव प्राचीव्यवहारनियामकोपाधिः तादृशसंयोगज्ञानं
च पूर्वद्युरत्र प्रथममादित्यसंयोगो जात इत्याकारकमतीतसं-

सू० तथा दक्षिणा प्रतीची उदीची च* ॥ १५ ॥

उ० वृत्त इतीयं प्राचीति प्राचीव्यवहारः कस्यचिदपरेद्युरस्यां आदित्यसंयोगः प्रथमं भावीत्यभिसन्धाय प्राचीव्यवहारः कस्यचिदिदानीं अस्यां आदित्यसंयोगो भवन्नस्तीत्यभिसन्धाय प्राचीव्यवहारः भूतादिति आदिकर्मणि क्तप्रत्ययः तेनाभिसन्धेरनियमात् यदाप्यादित्यसंयोगो नास्ति रात्रौ मध्याह्नादौ वा तत्रापि प्राचीव्यवहारानुगमः सिद्धतीतिभावः ॥ १४ ॥

दिगन्तरव्यवहारेऽपीममेव प्रकारमतिदिशन्नाह ।

तददेव दक्षिणदिग्वर्त्तिनगादिना सहादित्यसंयोगा-

वि० योगविषयकं कस्यचिद्व्यवहर्त्तुं भवति, कस्यचिच्च इदानीमत्रादित्यसंयोगः प्रथमं भवतीति वर्त्तमानविषयकम् कस्यचिच्चादित्यसंयोगः श्वः प्रथमं भविष्यतीति भविष्यद्विषयकं भवतीति ज्ञापनाय पञ्चम्यन्तत्रयम्, तादृशसंयोगाधारतया ज्ञायमान उदयगिरिस्तत्सन्निहितत्वज्ञानात्प्राचीव्यवहार इति हृदयम्, इदन्त्ववधातव्यम् उदयगिरावुदयगिरिसन्निहितात्वभावात् कथं प्राचीव्यवहारः न च व्यवधानराहित्यमेव सन्निहितत्वं तच्च तत्राबाधितमिति वाच्यं तथा सति उदयगिरेः स्थापेक्षया प्राचीत्वापत्तेरिति ॥ १४ ॥

प्रतीच्यादिव्यवहारेऽपीयमेव रीतिरित्याह ।

दक्षिणादिव्यवहारेऽपि तथा कश्चिदुपाधिमादाय निर्वाह्य इत्यर्थः उपाधिसु इतद्वदमित्यादिसूत्रशाल्यायां दृश्यः ॥ १५ ॥

* उदीचीति चेत्यपि पाठः ।

सू० एतेन दिगन्तरालानि व्याख्यातानि ॥ १६ ॥

झूतपूर्वाङ्गविष्यतो भूतादा दक्षिणाव्यवहारः एवं प्रतीच्युदीचोरपि व्यवहार उन्नेयः । वामतदक्षिणत्वे निरुक्ते एव ॥ १५ ॥

दिगन्तरालव्यवहारेऽपीममेव प्रकारमतिदिशन्नाह ।

उ० प्राचीदक्षिणयोर्दिशोर्लक्षणमाङ्गवर्त्येण दक्षिणपूर्वा दिगिति व्यवहारः एवं दक्षिणपश्चिमा पश्चिमोत्तरा उत्तरपूर्वत्यूह्यम् एते चादित्यसंयोगा येन विभुना द्रव्येणोपनीयन्ते सा दिगिति कणादरहस्ये व्युत्पादितं विस्तरतः ॥ १६ ॥

चतुर्णां भूतानां रूपादीनि लक्षणानि कारणगुणपूर्वकतया तात्त्विकानि अन्यथात्वौपाधिकानीति व्यवस्थितं पूर्वमेव, विशेषगुणशून्यविभुलिङ्गज्ञोक्तम् इदानीमाकाशस्य लिङ्गं शब्दः परीक्षणीयः सन्ति चात्र तान्त्रिकाणां विप्रतिपत्तयः, केचिच्छब्दं द्रव्यमाचक्षते, केचिद्गुणम्, गुणत्वे सत्यप्येके नित्यमाहुः अपरे त्वनित्यम्, अन्ये तु शब्देऽपि स्फोटाख्यं शब्दान्तरमाहुः । तदत्र परीक्षामारभमाणः परीक्षाप्रथमाङ्गं संशयमेव तावत्क्षणतः कारणतश्च व्यवस्थापयन्नाह ।

अन्यैव रीत्या आग्नेयादिव्यवहार उपपादनीय इत्याह ।

वि० दिगन्तरालानीत्युपलक्षणम् ऊर्ध्वमधश्चापि ज्ञेयम् ॥ १६ ॥

इदानीं शब्दं परीक्षिच्छिषुः परीक्षाङ्गसंशयस्य कारणं निर्दिशति ।

सू० सामान्यप्रत्यक्षाद्विशेषाप्रत्यक्षाद्विशेषस्मृतेश्च सं-
शयः ॥ १७ ॥

उ० सामान्यप्रत्यक्षादिति सामान्यवतो धर्मिणः प्रत्यक्षात्
ग्रहणात् मतुलोपात्, विशेषाप्रत्यक्षादिति विशेषस्य पर-
स्परव्यावर्तकस्य धर्मस्य वक्रकोटरादेः शिरःपाण्यादे-
स्याप्रत्यक्षादग्रहणात् विशेषस्मृतेः विशेषस्य कोटिद्वयस्य
स्याणुत्वपुरुषत्वलक्षणस्य स्मरणात् स्मरणमपि ग्रहणपरं
क्वचिदनुभूयमानधर्मयोरपि कोटित्वात् चकाराददृ-
ष्टादेः संशयकारणस्य संग्रहः, असाधारणधर्मोऽनध्यवसा-
यात्मकज्ञानजनक इति नोक्तः, यद्वा असाधारणस्यापि
व्यावृत्तिद्वारा कारणत्वं सपक्षविपक्षव्यावृत्तिः साधारण-
धर्म एवेति नोक्तः, विप्रतिपत्तिरपि विरुद्धप्रतिपत्तिद्वयजन्यं
वाक्यद्वयं शब्देनित्य इत्येकं शब्देऽनित्य इत्यपरं तदुभयं
तदुभयजन्यञ्च ज्ञानद्वयमयुगपद्भावित्वात् सम्भूय न संश-
यकमतस्तत्रशब्दत्वादिरसाधारणः, सत्त्वप्रमेयत्वादिः साधा-
रणो वा धर्मः संशयक इति पृथङ्गोक्ता समानतन्त्रे गौ-
तमीयेऽनध्यवसायज्ञानस्यानुभुपगमात् असाधारणधर्मः

वि० सामान्यस्य साधारणधर्मस्य प्रत्यक्षात् ज्ञानात् विशेषस्य
एककोटिब्याप्यस्य अप्रत्यक्षात् अज्ञानात् विशेषस्य कोटिद्वयस्य
स्मृतेर्ज्ञानात् संशयो भवतीति शेषः । तथाच संशयं प्रति साधा-
रणधर्मज्ञानम् एककोटिब्याप्यनिश्चयाभावः कोटिद्वयज्ञानञ्च

उ० संशयकारणत्वेनोक्तः विप्रतिपत्ते विरुद्धवाक्यद्वयस्यान्व-
यव्यतिरेकशालितया संशयकारणत्वमुक्तम्, न्यायभाष्ये च
उपलभ्यमानत्वं यत् संशयकारणमुक्तं सदप्युपलभ्यते अमद-
प्युपलभ्यते इति उपलभ्यमानमिदं सदसदेति यच्चानुप-
लभ्यमानत्वं सदपि नोपलभ्यते मूलककीलकादि, अमदपि
नोपलभ्यते गगनारविन्दादि, तथाच पञ्चविधः संशय इति
तदेतत्सामान्यमेवेति सामान्यप्रत्यक्षादित्यनेनैव गतार्थम् ।
न्यायवार्तिकेऽपि यत् कारणभेदेन संशये त्रिविधं तदपि न सम्भवति
व्यभिचारेण समानधर्मादीनां त्रयाणां कारणत्वस्यैवासम्भवात् नहि
दण्डारणिमणिजन्यवज्जै वैजात्यवदत्रापि वैजात्यं कल्पनीयं संशयत्वावच्छिन्नकार्यं
प्रति समानधर्मत्वेनैव कारणतायाः कल्पनात्, यच्च प्रधान-
विधिकोटित्वप्रधाननिषेधकोटित्वादि वैजात्यमुक्तं तदननु-
गतत्वान्नावच्छेदकं तथाच संशयो न त्रिविधो न वा पञ्च-
विधः किन्त्वेकविध एव, प्रकारान्तरेण तु द्वैविध्यं सूत्रकृदेव
स्यष्टयति । ननु जिज्ञासाजनकज्ञानं संशय इति न लक्ष-
णम् अनध्यवसायेऽपि गतत्वात्, संस्काराजनकज्ञानं संशय
इत्यपि निर्विकल्पकसाधारणं विशिष्टज्ञानत्वेन संशयस्यापि
संस्कारजनकत्वात् । संशयत्वञ्च जातिरपि न लक्षणं धर्म्यं

वि० हेतुरित्यर्थः, चकारात् न्यायसूत्रोक्तयोः असाधारणधर्मज्ञान-
विप्रतिपत्तिवाक्यज्ञानयोः संग्रहः, साधारणादिधर्मज्ञानानां का-

सू० दृष्टञ्च दृष्टवत् ॥ १८ ॥

उ० संशयत्वाभावेन तदंशे तज्जात्यभावात् जातेश्चाव्याप्य-
वृत्तित्वानभ्युपगमात् इति चेत् एकस्मिन् धर्मिणि विरो-
धिनानाप्रकारकं ज्ञानं संशय इति तल्लक्षणात् ॥ १७ ॥

द्विविधः संशयो वह्निर्विषयकोऽन्तर्विषयकश्च वह्नि-
र्विषयकोऽपि दृश्यमानधर्मिकोऽदृश्यमानधर्मिकश्च तत्र
दृश्यमानधर्मिको यथा ऊर्ध्वत्वविशिष्टस्य धर्मिणो दर्शनात्
अयं स्थाणुः पुरुषो वेति, अदृश्यमानधर्मिको यथा अरण्ये
झाटाद्यन्तरिते गोगवयादिपिण्डे विषाणमात्रदर्शनात्
अयं गौर्गवयो वेति वस्तुतस्तत्रापि विषाणधर्मिक एव
सन्देहो विषाणमिदं गोसम्बन्धि गवयसम्बन्धि वेति, विवचा-
मात्रान्तु द्वैविध्याभिधानम् । यत् सामान्यं संशयहेतुस्तद-
नेकत्र दृष्टं संशायकम् एकत्र धर्मिणि वा दृष्टं संशयहेतु-
रित्यत्र प्रथमां विधामाह ।

दृष्टमूर्ध्वत्वं संशयहेतुः दृष्टवदिति वतिप्रत्ययः तेन

वि० र्यतावच्छेदककोटौ कारणाव्यवहितोत्तरत्वस्य निवेशान्न व्यभि-
चारः, कारणस्य त्रैविध्यात् संशयस्त्रिविध इतिभावः ॥ १७ ॥

कोटिद्वयसहचरितो धर्मः साधारणधर्मः स च क्वचिद्ध-
र्मिद्वये गृह्यमाणः संशायकः क्वचिच्चैकत्रैव धर्मिणीति, तत्राय-
माह ।

यत्र पुरोवर्त्तिनि वस्तुनि दृष्टे अयं स्थाणुः पुरुषो वेति संशय-
स्तद् दृष्टं वस्तु, तच्च पूर्वं स्थाणुपुरुषयोर्दृष्टं यदूर्ध्वत्वादिकं तद्वत्

सू० यथादृष्टमयथादृष्टत्वाच्च ॥ १९ ॥

उ० दृष्टाभ्यां स्थाणुपुरुषाभ्यां तुल्यं वर्त्तते पुरोवर्त्तिनि यदूर्ध्व-
त्वं तद्वत् संशयहेतुरित्यर्थः ॥ १८ ॥

एकधर्मिविषयं यद्वत् तदुदाहरति ।

संशयहेतुरिति शेषः चकारः पूर्वोक्तसमुच्चयार्थः अयथा-
दृष्टत्वाद्धेतोर्यथादृष्टमपि संशायकं यथा चैत्रो यथादृष्टः
केशवान्, कालान्तरे अयथादृष्टः केशविनाकृतोदृष्ट
इत्यर्थः । क्रमेण तत्रैव चैत्रे वस्तावृतमस्तके दृष्टे सति भवति
संशयश्चैत्रोऽयं सकेशो निष्केशो वेति, तत्र हि चैत्रत्वं समा-
नोधर्मः संशायकः सचैकत्रैव दृष्ट इत्यभिन्न एव धर्मिणि
दृष्टः संशयहेतुः ॥ १९ ॥

वि० तदाश्रयः तथाच धर्मिद्वये कोटिद्वयसहचरितत्वेन गृह्यमाणं
यदूर्ध्वत्वादिकं तज्ज्ञानादेव पूर्वोक्तः संशय इतिभावः ॥ १८ ॥

एकत्र कोटिद्वयसहचरितं धर्ममाह ।

भवति हि प्रावृत्तशिरसि चैत्रे अयं केशवान् निष्केशो वेत्या-
दिसंशयः तत्कारणञ्च केशतदभावसहचरितचैत्रत्वज्ञानं तदुभय-
साहचर्यज्ञानञ्च चैत्ररूपैकधर्म्यन्तर्भावैणैव चैत्रत्वे भवती-
त्याह यथादृष्टमिति केशसहचरितत्वेन दृष्टमेव चैत्रत्वम् अय-
थादृष्टत्वात् केशाभावसहचरितत्वेन कदाचिद्दृष्टत्वात् संशय-
प्रयोजकमिति शेषः केशनखादीनां शरीरावयवत्वाभावात् तद-
पचये न पूर्वशरीरनाशः, यद्यपि बाल्यादिभेदेन चैत्रशरीरं
नाना तथाप्यत्र चैत्रादिशरीरगतं तत्तद्व्यक्तित्वमेव साधारणो धर्मः
इति न किञ्चिदनुपपन्नम् ॥ १९ ॥

सू० विद्याऽविद्यातश्च संशयः ॥ २० ॥

उ० उपलभ्यमानत्वं समानमेव धर्मी संशयकारणमाह ।

आन्तरसंशयोहि विद्याऽविद्याभ्यां भवति यथा मौह्य-
र्त्तिकः सम्यगादिशति चन्द्रेपरागादि, असम्यगपि, तत्र स्व-
ज्ञाने संशयोऽस्य जायते सम्यगादिष्टमसम्यग्वेति, यद्वा ज्ञानं
हि कचिद्विद्या भवति कचिच्चाविद्या अप्रमा भवति तथाच
ज्ञायमानत्वात् सदिदमसदेति संशयो जायते, पुनः संश-
यग्रहणमिहापि सामान्यप्रत्यक्षादेव संशयो नतु निमि-
त्तान्तरादिति सूचनार्थं तथाच “समानानेकधर्मीपपत्ते-
र्विप्रतिपत्तेरुपलब्ध्यनुपलब्ध्यवस्थातश्च विशेषापेक्षो विमर्शः
संशय” इति गौतमीये लक्षणे उपलब्ध्यनुपलब्ध्यवस्थेत्यस्य
पृथगेव संशयकारणत्वं कैश्चिदुक्तं तन्निरस्तम् ॥ २० ॥

वि० प्रामाण्यादिसंशयस्यापि साधारणधर्मज्ञानसद्वृत्तस्यैव वि-
षयसंशयकत्वमित्याह ।

अत्र षष्ठास्तिसिः विद्याऽविद्ययोः प्रमाभ्यमयो र्यः प्रमात्वभ्रम-
त्वयोः संशयः, चकारात् विषयसंशयश्च सामान्यप्रत्यक्षादेव
भवतीतिशेषः तथाच पर्वतो वज्रिमान् ऋदोवज्रिमानित्यादि-
प्रमाभ्यमयो र्यः प्रमात्वभ्रमत्वसंशयः स ज्ञानत्वरूपसाधारणधर्म-
ज्ञानाद्भवति एवं तादृशसंशयोत्तरं पर्वतो वज्रिमान्नवा ऋदोव-
ज्रिमान्नवेत्यादिसंशयोऽपि ज्ञायमानत्वरूपसाधारणधर्मज्ञानादेव
भवति, प्रमात्वादिसंशयश्चाऽऽह्वीतप्रामाण्यविपरीतनिश्चयस्य
संशयविरोधितया तद्विघटने उपयुज्यते नतु तन्मात्राद्विषयसंशय
इति भावः ॥ २० ॥

सू० ओचग्रहणो योऽर्थः स शब्दः ॥ २१ ॥

उ० एवं लक्षणतः स्वरूपतश्च परीक्षाप्रथमाङ्गं संशयं व्यु-
त्पाद्य इदानीं परीक्षाविषयं शब्दं धर्मिणं दर्शयन्नाह ।

ओचं ग्रहणं ग्रहकरणं यस्य स ओचग्रहणः, अर्थ इति
धर्मीत्यर्थः तथाच शब्दवृत्तिधर्मेषु ओचग्राह्येषु शब्दत्वता-
रत्वादिगुणत्वसत्त्वादिषु नातिव्याप्तिः अर्थपदेन धर्मिपरेण
जातिधर्मित्वम् अभिप्रेतम् अतः स्फोटनामा शब्दसमवेतः
शब्दो नास्तीति सूचितम् । नन्वेकं पदम् एकं वाक्यमिति
प्रतीतिबलादवश्यं स्फोटोऽङ्गीकर्तव्यः नहि बह्ववर्णात्मके
पदे बह्ववर्णात्मके वा वाक्ये भवत्येकत्वप्रत्ययः, स्फोट इति
चार्यस्फुटीकरणाधीना संज्ञा, वर्णानां प्रत्येकं तावदर्थ-
प्रत्ययाजनकत्वमेव, मिलनन्वेकवक्तृकाणामाशुतरविना-
शिनामसम्भवीति स्फोटादेवार्थप्रत्ययः तज्ज्ञानमन्तरे-
णार्थस्फुटीभावाभावात्, स च स्फोटो यद्यपि पदभावे-
नावस्थितेषु सर्वेष्वेव वर्णेषु तथापि चरमवर्णे स्फुटीभवति ।
मैवं सङ्केतवद्वर्णत्वं पदत्वं तथाच सङ्केतबलादेव पदादर्थ-

वि० इदानीं शब्दं धर्मिणं लक्षणमुखेन व्यवस्थापयति ।

ओच्रेण गृह्यतेऽसौ अवशेन्द्रियजन्यलौकिकप्रत्यक्षविषय इत्यर्थः ।
शब्दत्वादेरपि तादृशत्वादर्थ इति जातिमानइति तदर्थस्तथाच
अवशेन्द्रियजन्यलौकिकप्रत्यक्षविषयवृत्तिगुणत्वव्याप्यजातिमत्त्वमेव
शब्दलक्षणं पर्यवसितम्, तेनाश्रुतशब्दे नाव्याप्तिर्नवा सत्त्वगुण-

सू० तुल्यजातीयेष्वर्थान्तरभूतेषु विशेषस्य उभयथा
दृष्टत्वात् ॥ २२ ॥

उ० प्रतीतौ किं स्फोटेन वर्णानाम्बह्वनामप्येकार्थप्रतिपाद-
कत्वमेकं धर्ममभिप्रेत्य एकं पदमिति भाक्तो व्यवहारः
एवं वाक्येऽपि, यदि वर्णातिरिक्तः पदात्मा कश्चित् प्रत्यक्ष-
तो गृह्येत स्वीक्रियेतापि स्फोटः सोऽयं स्फोटवादस्तु च्छत्वा-
दुपेक्षितः सूत्रकृता ॥ २१ ॥

तदेवं शब्दे धर्मिण्युपस्थिते गुणत्वे सत्येव तस्याकाशलि-
ङ्गत्वम् अतो गुणत्वव्यवस्थापनाय त्रिकोटिकं संशयमुपपादय-
न्नाह ।

शब्दे संशय इति शेषः । शब्दे शब्दत्वं आचग्राह्यत्वं
चोपलभ्यते, तच्च तुल्यजातीयेषु त्रयोविंशतौ गुणेषु अर्था-
न्तरभूतेषु द्रव्येषु कर्मसु च विशेषस्य व्यावृत्तेः उभयथा
उभयत्र दर्शनात् शब्दः किं गुणो द्रव्यं कर्म वेति संशयं
जनयति सामान्यविशेषसमवायकोटिकत्वं सत्त्वकारणव-
त्त्वादिवैधर्म्यदर्शनान्न भवति, ननु चासाधारणधर्मस्याऽन-

वि० त्वादिकमादाय गुणान्तरेष्वतिव्याप्तिरित्यत्र प्रत्यक्षसिद्धः शब्दो
धर्मी न शक्योऽपलपितुमिति भावः ॥ २१ ॥

केचित्तु सूत्रः शब्दः, महाशब्द इत्यादिव्यवहाराद्द्रव्यमेव
शब्द इत्याहुस्तन्मतं निराकर्तुमारभते ।

शब्दे गृह्यमाणस्य शब्दत्वादेर्विशेषस्य तुल्यजातीयेषु रूपा-
दिषु त्रयोविंशतौ गुणेषु, अर्थान्तरेषु द्रव्येषु कर्मसु च उभयथा

सू० एकद्रव्यत्वान्न द्रव्यम् ॥ २३ ॥

उ० ध्वमायजनकत्वात् संशयजनकत्वं प्रतिषिद्धं शब्दत्वं आच-
ग्राह्यत्वञ्चासाधारण एव धर्मः कथं संशयं जनयिष्यतीति
चेत्सत्यं व्यावृत्तिरस्य सजातीयसजातीयसाधारणीति
व्यावृत्तेः साधारणस्यैव धर्मस्य संशयजनकत्वेनोक्तत्वात्
शब्दत्वप्रतियोगिकी व्यावृत्तिः समानो धर्मः उभयगतव्या-
वृत्तिप्रतियोगित्वञ्च शब्दत्वमसाधारणो धर्मः तदुक्तं वि-
शेषस्योभयथा दर्शनादिति अत्र हि विशेषस्य व्यावृत्तेर-
भयत्र सजातीये विजातीये च दर्शनस्य संशयहेतुत्वेनो-
पादानात् स च समान एव धर्म इति ॥ २२ ॥

तदेवं संशयं दर्शयित्वा द्रव्यत्वकोटिव्युदासायाह ।

एकं द्रव्यं समवायि यस्य तदेकद्रव्यं द्रव्यञ्च किम-
प्येकद्रव्यसमवायिकारणकं न भवतीति द्रव्यवैधर्म्यान्नायं
शब्दो द्रव्यमित्यर्थः ॥ २३ ॥

वि० उभयत्र द्रव्यत्वादिमत्तया निश्चितेषु तदभाववत्तया निश्चितेषु च
अदृष्टत्वात् अदर्शनात् शब्दो द्रव्यं न वेति संशय इति पूरणीयं
तथाच निश्चिताभयकोटिमद्यावृत्तत्वरूपासाधारणस्य शब्दत्वा-
दौ सत्त्वात् तज्ज्ञानं तादृशसंशयं जनयतीति भावः ॥ २२ ॥

इदानीं शब्दस्य द्रव्यत्वं निरस्यति ।

शब्दो न द्रव्यम् एकद्रव्यत्वात् एकमात्राश्रितत्वात् न ह्येक-
मात्राश्रितं किमपि द्रव्यं प्रसिद्धम् ॥ २३ ॥

सू० नापिकर्माऽचाक्षुषत्वात् ॥ २४ ॥
गुणस्य सतोऽपवर्गः कर्मभिः साधर्म्यम् ॥ २५ ॥

उ० ननु कर्मैकद्रव्यमेव तथाच शब्दः कर्म स्यादित्यत आह ।
प्रत्ययस्य शब्दविषयकस्याचाक्षुषत्वात् चक्षुर्भिन्नवह्नि-
रिन्द्रियजन्यत्वादित्यर्थः तथाच शब्दत्वं न कर्मवृत्ति चा-
क्षुषप्रत्यक्षावृत्तिजातित्वात् रसत्वादिवदितिभावः ॥ २४ ॥
ननु शब्दः कर्म आशुतरविनाशित्वात् उत्प्रेषणादिव-
दितिचेदत्राह ।

अपवर्गः आशुनाशः स च गुणत्वेऽपि द्वित्वादिवदाशु-
भाविनाशकसन्निपाताधीन इति कर्मभिः साधर्म्यमाच-
मस्य ननु कर्मत्वमेव तदुक्तहेतोराशुतरविनाशित्वस्य द्वित्व-
ज्ञानसुखदुःखादिभिरनैकान्तिकत्वमितिभावः ॥ २५ ॥

वि० शब्दत्वरूपासाधारणधर्मज्ञानात् शब्दे सन्दिग्धं कर्मत्वमपि
निराकरोति ।

शब्दे न कर्म अचाक्षुषत्वात् चाक्षुषप्रत्यक्षावृत्तियोग्यजाति-
मत्त्वात् गन्धादिवदिति पूरणीयं मनःक्रियागतवैजात्यादि-
वारणाय योग्येति अपिना सत्त्वादिमत्त्वान्न सामान्यादिकमिति
सूचितम् ॥ २४ ॥

ननु शब्दस्याशुविनाशित्वेन कर्मत्वं साधनीयमत आह ।

सत उभयवाद्यङ्गीकृतस्य गुणस्य अपीतिशेषः अपवर्गः आ-
शुविनाशः कर्मभिः साधर्म्यं ननु स कर्मत्वव्याप्यः द्वित्वादावु-
भयवादिसिद्धगुणे व्यभिचारादित्यर्थः ॥ २५ ॥

सू० सतो लिङ्गाभावात् ॥ २६ ॥
नित्यवैधर्म्यात् ॥ २७ ॥

उ० ननु सिद्ध्यतु शब्दे गुणस्तथापि नासावाकाशलिङ्गम्
आकाशं हि तदाऽनुमापयेत् यदि तस्य कार्यः स्यात्
किन्तु नित्य एवायं कदाचिदनुपलभ्यते व्यञ्जकाभावप्रयुक्त
इत्याशङ्क्याह ।

यदि हि उच्चारणात् प्रागूर्ध्वं शब्दः सन् स्यात् तदा
सतोऽस्य लिङ्गं प्रमाणान्तरं स्यात् न चाश्रवणदशायां शब्द-
सत्त्वे प्रमाणमस्ति तस्मात् कार्य एवायं न व्यञ्ज इति ॥ २६ ॥

इतश्च न व्यञ्जोऽसावित्याह ।

नित्येन सदास्य शब्दस्य वैधर्म्यमुपलभ्यते यतश्चैत्रो
वक्तव्यत्वावृत्तेऽपि चैत्रमैत्रादिर्वचनेनानुमीयते न च व्य-
ञ्जकः प्रदीपादिर्यञ्जो न घटादिना कचिदनुमीयते तस्मा-
ज्जन्य एवायं न व्यञ्ज इतिभावः ॥ २७ ॥

वि० शब्दे न जन्यते किन्तु नित्य एव सः, कदाचिदप्रत्यक्षन्तु तस्य
व्यञ्जकवैधुर्यादिति मीमांसकमतं निरस्यति ।

सतो नित्यस्य शब्दस्य लिङ्गाभावात् शब्दनित्यतासाधक-
प्रमाणाभावादिति फलितार्थः ॥ २६ ॥

साधकाभावमुक्ता बाधकमप्याह ।

नित्यवैधर्म्यात् विनाशित्वात् शब्दे न नित्यस्तन्नाशस्य प्रत्यक्ष-
सिद्धत्वादितिभावः ॥ २७ ॥

सू० अनित्यश्चायं कारणतः ॥ २८ ॥
नचासिद्धं विकारात् ॥ २९ ॥

उ० व्यङ्ग्यत्वे बाधकमुक्त्वा सम्प्रत्यनित्यत्वे हेतुमाह ।

कारणत उत्पत्तेर्दृष्टत्वादिति शेषः । उपलभ्यते हि भेरीदण्डसंयोगादिभ्यः प्रादुर्भवन् शब्दः, तथाचोत्पत्तिमत्त्वादनित्योऽयमिति यदा कारणत इति कारणवत्त्वहेतुमुपलक्षयति ॥ २८ ॥

ननु च कारणवत्त्वं शब्दस्य स्वरूपासिद्धमत आह ।

शब्दस्य कारणवत्त्वमसिद्धमिति न वाच्यं तीव्रमन्दादिभावेन विकारस्य दर्शनात् भेरीदण्डाभिघातस्य तीव्रतया तीव्रस्य मन्दतया मन्दस्य शब्दस्योपलम्भात् न ह्यभिव्यञ्जकतीव्रत्वाद्यधीनोऽभिज्ञतीव्रत्वादिः तथाच कारणतो विकारादनुमीयते जन्योऽयं नत्वभिव्यञ्ज इति ॥ २९ ॥

वि० शब्दस्यानित्यत्वे हेतुन्तरमाह ।

शब्दोऽनित्यः कारणतः कारणात् कारणवत्त्वादिति यावत् नहि नित्यानि कारणवन्ति भवन्ति इत्यर्थः ॥ २८ ॥

अत्र स्वरूपासिद्धिं निराकरोति ।

शब्दस्य कारणवत्त्वं नासिद्धं विकारात् तीव्रमन्दादिभावात् नहि भेरीदण्डाद्यभिघातस्य तीव्रमन्दादित्वाभावे शब्दस्य तीव्रमन्दादिभावः केनचिदुपलभ्यते नाप्यभिव्यञ्जकस्य तीव्रमन्दादिभावेन शब्दे तीव्रमन्दादिभावो भवितुमर्हति अतो भेरीदण्डाद्यभिघातादिरूपकारणजन्यत्वं शब्दस्याकामेनापि वाच्यमिति नासिद्धिरिति भावः ॥ २९ ॥

सू० अभिव्यक्तौ दोषात् ॥ ३० ॥

ननु व्यञ्जकस्यैवायं महिमा यत्तीव्रमन्दादिभावेनाभिव्यनक्ति भेरीदण्डाद्यभिहतो वायुरेव तीव्रोमन्दश्च तथा प्रत्ययमाधत्ते अत आह ।

शब्दस्याभिव्यक्तौ समानदेशानां समानेन्द्रियग्राह्याणां प्रतिनियतव्यञ्जकव्यङ्ग्यत्वं दोषः स्यात् नच तादृशानां प्रतिनियतव्यञ्जकव्यङ्ग्यत्वं क्वचिद्दृष्टम् अत्र यदि तथा न स्वीक्रियेत तदा ककाराभिव्यक्तौ सर्ववर्णाभिव्यक्तिप्रसङ्गः । ननु समानदेशानामपि सत्त्वनरत्वब्राह्मणत्वानां स्वरूपभेदसंस्थान-धेनियव्यङ्ग्यानां प्रतिनियतव्यञ्जकव्यङ्ग्यत्वं दृष्टमेवेति चेन्न तेषां समानदेशत्वाभावात् नहि यावान् देशः सत्त्वस्य तावानेव नरत्वस्य ब्राह्मणत्वस्य वा ॥ ३० ॥

अभिव्यक्तिस्वीकारोऽपि न सम्भवतीत्याह ।

वि० अभिव्यक्तिस्वीकारे दोषात् ककाराभिव्यक्तिदशायां यावद्दर्शाभिव्यक्तिरूपदोषप्रसङ्गात् न च वर्णानां नैकं व्यञ्जकं किन्तु प्रतिवर्णं भिन्नभिन्नमेव स्वीकार्यम्, समानेन्द्रियग्राह्याणां समनियतानामेकव्यञ्जकव्यङ्ग्यत्वनियमात् अन्यथा आलोकसंयोगदशायां घटादिगतसंख्यापरिमाणाद्यभिव्यक्तिर्न स्यात् तत्रापि व्यञ्जकभेदप्रसङ्गात् रूपरसगन्धस्पर्शानां समानेन्द्रियग्राह्यत्वाभावात् घटीयपटीयरूपादीनां सत्त्वमनुष्यत्वब्राह्मणत्वादीनाञ्च समनैयत्याभावादेव व्यञ्जकभेदस्वीकारादिति संक्षेपः ॥ ३० ॥

सू० संयोगाद्विभागाच्च शब्दाच्च शब्दनिष्पत्तिः ॥ ३१ ॥
लिङ्गाच्चानित्यः शब्दः ॥ ३२ ॥

उ० इतश्च नाभिव्यङ्ग्यतेत्याह ।

संयोगात् भेरीदण्डादिसंयोगात् विभागात् वंशे पा-
द्यमाने तत्र संयोगस्तावन्नाद्यस्य शब्दस्य कारणं तदभा-
वात् तस्मात् वंशदलद्वयविभागो निमित्तकारणं दला-
काशविभागश्चासमवायिकारणम् । यत्र च दूरे वीणादा-
वुत्पन्नः शब्दः तत्र सन्तानक्रमेण उत्पद्यमानः शब्दः
कर्णशृङ्खल्यवच्छिन्नमाकाशदेशमासादयन् गृह्यते तेन श-
ब्दादपि शब्दनिष्पत्तिरिति ॥ ३१ ॥

अनित्यत्वे हेतुन्तरं समुच्चिनोति ।

वर्णात्मकः शब्दोऽनित्यः जातिमत्त्वे सति श्रोत्रग्राह्य-
त्वात् वीणादिध्वनिवदित्यर्थः ॥ ३२ ॥

वि० अभिघातस्य व्यञ्जकत्वं न सम्भवतीत्याह ।

संयोगात् भेरीदण्डाद्यभिघातात् विभागात् पाद्यमानवं-
शदलद्वयविभागात् तदुभयजन्यशब्दसन्तानाच्च शब्दनिष्पत्तिः
शब्देत्यतिरिक्त्यर्थः अभिघातमात्रस्य व्यञ्जकत्वस्वीकारे वंश-
दलद्वयविभागस्थले दूरदेशस्थितभेरीदण्डाद्यभिघातादिस्थले च
शब्दस्योपलब्धिर्न स्यात् इति भावः ॥ ३१ ॥

वर्णानित्यतासाधकं हेतुन्तरमाह ।

शब्द इति वर्णात्मक इत्यादि तथाच वर्णात्मकः शब्दोऽनित्यः
सत्त्वे सति अवयवेन्द्रियग्राह्यत्वात् गृहङ्गादिध्वनिवदित्यर्थः ॥ ३२ ॥

सू० द्वयोस्तु प्रवृत्त्योरभावात् ॥ ३३ ॥

उ० इदानीम् नित्यत्वे सिद्धान्तिनोक्तान् हेतुन् दूषयि-
तुमाह ।

तु शब्दः पूर्वोक्तव्यवच्छेदकः पूर्वपक्षाभिव्यक्त्यर्थः । द्वयो-
राचार्यान्तेवासिनोरध्यापनेऽध्ययने च प्रवृत्तिर्दृश्यते
तस्या अभावात् अभावप्रसङ्गात् अध्यापनं हि सम्प्रदानं
सम्प्रदीयते गुरुणा शिष्याय वेदः स यदि स्थिरो भवति
तदा तस्य सम्प्रदानं सम्भवति । ननु सम्प्रदीयमानं गवा-
दि दातृप्रतिग्रहीत्रोरन्तराल उपलभ्यते न च वेदादि गुरु-
शिष्ययोरन्तराले उपलभ्यत इति नाध्यापनं सम्प्रदान-
मिति चेत् अन्तरालेऽपि तत्रस्थपुरुषश्रोत्रेण तदुपलम्भात्
किञ्चाभ्यासादपि शब्दस्य नित्यता, यथा पञ्चकलो रूपं पश्य-
तीति स्थिरस्य रूपस्याभ्यासो दृष्टः तथा दशकलोऽधीतो-
ऽनुवाकः विंशतिकलोऽधीत इत्यभ्यासः स्वैर्यं शब्दस्य
प्रमाणम्, सिद्धे च स्वैर्यं विनाशकानुपलब्धेः “तावत्कालं

मीमांसकः प्रत्यवतिष्ठते ।

वि० द्वयोर्गुरुशिष्ययोः प्रवृत्त्योः गुरोरध्यापने प्रवृत्तिः शिष्यस्य तु
अध्ययने तयोरभावात् अभावप्रसङ्गात् गुरुः शिष्यान् वेदमध्या-
पयति शिष्येभ्यो वेदं ददाति इत्यादिवाक्यानामेकार्थकत्वानु-
भवेन अध्यापनं दानमेव तथाच शब्दस्याशुविनाशित्वे तस्य दान-
प्रतिग्रहयोरसम्भवात् अध्यापने अध्ययने च प्रवृत्तिर्न स्यात्
अतः शब्दस्यावश्यं स्वैर्यं स्वीकार्यं नाशकानुपलब्धेस्तन्नाशे

सू० प्रथमाशब्दात् ॥ ३४ ॥

सम्प्रतिपत्तिभावाच्च ॥ ३५ ॥

स्थिरश्चैनं कः पश्चान्नाशयिष्यति” इति नित्यतैव पर्यवसन्नेति भावः ॥ ३३ ॥

हेत्वन्तरं शब्दस्य नित्यत्वे आह ।

उ० “त्रिः प्रथमामन्वाह त्रिरुत्तमाम्” इति प्रथमोत्तमयोः सामिधेन्योस्त्रिरुच्चारणं स्थैर्यं विनाऽनुपपन्नमित्यर्थः ॥ ३४ ॥

शब्दनित्यत्वे हेत्वन्तरमाह ।

उ० सम्प्रतिपत्तिः प्रत्यभिज्ञा तद्भावात् तत्तद्भावादित्यर्थः प्रतिपत्तिशब्दादेव तद्विशेषस्य प्रत्यभिज्ञाया लाभात् सम्पूर्वः सत्यत्वमाह तथाच यैव गाथा मैत्रेणोच्चा-

वि० प्रमाणाभावात् “तावत् कालं स्थिरश्चैनं कः पश्चान्नाशयिष्यति” इतिन्यायेन नित्यतैव फलितेति भावः ॥ ३३ ॥

शब्दनित्यतायां हेत्वन्तरमुपन्यस्यति ।

शब्दस्यावश्यं नित्यत्वमुपेयम् “त्रिःप्रथमामन्वाह त्रिरुत्तमामन्वाह” इतिश्रुतौ प्रथमोत्तमयोः सामिधेन्योः त्रिरुच्चारणस्य विहितत्वात् नहि स्थैर्यमन्तरेण त्रिरुच्चारणं सम्भवतीति पूर्वोक्तन्यायेन नित्यतायाः सिद्धेरित्यर्थः ॥ ३४ ॥

इतश्च शब्दनित्यत्वेत्याह ।

शब्दस्यावश्यं स्थैर्यं सम्प्रतिपत्तेः प्रत्यभिज्ञाया भावात् सत्त्वात् यः श्लोकश्चैत्रेण पठितस्तमेव मैत्रः पठति, स एवायं गकार-

सू० सन्दिग्धाः सति बहुत्वे ॥ ३६ ॥

उ० रिता तामेवायमुच्चरति तमेव श्लोकं पुनः पुनः पठति उक्तमेव वचनं पुनः पुनरभिधत्ते यदेव वाक्यं परारि परुच्च लयोक्तं तदेवेदानीमपि ब्रूषे स एवायं गकार इत्यादि-प्रत्यभिज्ञाबलात् स्थैर्यं शब्दस्येति ॥ ३५ ॥

सर्वानिमान् हेतून् दूषयन्नाह ।

सन्दिग्धा अनैकान्तिका इत्यर्थः तदुक्तं “विरुद्धासिद्ध-सन्दिग्धमलिङ्गं काश्यपोऽब्रवीत्” इति तथाच बह्वे नानात्वेऽपि अध्ययनमभ्यसनं प्रत्यभिज्ञानञ्च दृष्टमित्यनैकान्तिकत्वं हेतूनां तथाहि नृत्यमधीते नृत्यमभ्यस्यति द्विरनृत्यत् यदेव नृत्यं परुदकाशीं रैषमोऽपि तदेव करोषि यदेव नृत्यमेकेन चारणेन कृतं तदेवायमपि करोतीति नृत्ये दृष्टत्वात् तस्य च कर्मविशेषस्य त्वयाऽपि स्थैर्यानभ्युपगमात् ॥ ३६ ॥

वि० इत्यादि प्रत्यभिज्ञा शब्दस्य स्थिरतामन्तरेणानुपपन्नेतिभावः ॥ ३५ ॥

मीमांसकमतं दूषयति ।

व्यादीनामङ्गक्रियाविशेषाणां बह्वेऽपि नानात्वेऽपि अस्थैर्येपीति यावत्, सति अध्यापनाभ्यासप्रत्यभिज्ञानां दर्शनात् अध्यापनाद्याः स्थैर्ये साध्ये सन्दिग्धा अनैकान्तिकाः नृत्यमधीते त्रिरुच्यति यदेव नृत्यं चैत्रेण कृतं मैत्रस्तदेव करोतीत्यनुभवस्य सर्वसिद्धत्वादित्यर्थः ॥ ३६ ॥

सू० संख्याभावः सामान्यतः ॥ ३७ ॥

उ० ननु पञ्चाशद्वर्णा अष्टाचरो मन्तः अचरो मन्तः अष्टा-
चराऽनुष्टुवित्यादिसङ्ख्या कथं वर्णानामनित्यत्वे उच्चारण-
भेदेनानन्त्यसम्भवादित्यत आह ।

सङ्ख्यायाः पञ्चाशदादिसङ्ख्याया भावः सङ्गावः सा-
मान्यतः कत्वगत्वादिजातित इत्यर्थः ककारादीनामान-
न्येऽपि कत्वगत्वाद्यवच्छिन्नानां पञ्चाशत्त्वं त्रित्वमष्टत्वं वा
द्रव्यगुणादीनामान्तर्गणिकभेदेनानन्त्येपि नवत्वचतुर्विंशति-
त्वादिवदिति भावः । ननु स एवायं गकार इति प्रत्यभि-
ज्ञैव स्वैर्यसाधिका नचैषा तीव्रो गकारो मन्दो गकार इति
प्रतीत्या विरुद्धधर्म्मं गोचरयन्त्या बाध्यते तीव्रत्वादेस्तच्चौ-
पाधिकत्वात् नचोपाधिभेदादपि भेदो माभूत् तर्हि जवा-
तापिञ्जादिसंयोगान्नीलपीतादिभावेन प्रथमानः स्फटिक-
मणिरपि नानाकृपाणमणिदर्पणेषु दीर्घादिभावेन भास-
मानं मुखमपि वा नाना न भासेत । ननु कस्यायं तीव्रत्वा-
दिधर्म्मो गकारोपाधिक इति चेन्न वायुधर्म्मो नादधर्म्मो-

वि० ननु वर्णानामनित्यतया नानात्वे पञ्चाशत्त्वसंख्या स्मृत्यायुक्ता
कथं सङ्गच्छते अत आह ।

सामान्यतः सामान्येषु कत्वगत्वादिषु जातिषु संख्यायाः पञ्चा-
शत्त्वादिसंख्यायाः भावः सङ्गावः तथाच पञ्चाशद्वर्णा इत्यादौ
जातिगतैव संख्या विवक्षिता पञ्चमूर्त्ता इत्यादाविवेतिभावः लून-
पुनर्जातकेशादौ तस्यामी केशा इत्यादिवत् स एवायं गकार

उ० ध्वनिधर्म्मो वा भविष्यति किं तत्र विशेषचिन्तया त्वयापि
तारत्वादेः कत्वगत्वादिना परापरभावानुपपत्त्या स्वाभा-
विकत्वाभ्युपगमादिति चेन्नैवं उत्पन्नो गकारः, नष्टो
गकारः, श्रुतपूर्वगकारोनास्ति, निवृत्तः कोलाहल
इत्यादि विरोधिप्रतीतौ सत्यामपि चेत् इयं प्रत्यभिज्ञा न
निवर्तते तदास्या जातिविषयताकल्पनात् अन्यथा व्यक्ति
स्वैर्यमालम्बमानायाम् अस्यां सत्यां उक्तविरोधिप्रत्यया एव
नोत्पद्येरन् नचायं वायुधर्म्मस्तद्धर्म्माणं श्रोत्राविषयत्वात्
नापि नादधर्म्मः, नादो यदि वायुरेव तदा दोषस्योक्तत्वात्
अन्यस्य निर्वक्तुमशक्यत्वात् नापि ध्वनिधर्म्मः, शब्दादिध्व-
नावनुपलभ्यमानेऽपि गकारे तारत्वादिप्रतीतेः । स्वाभा-
विकत्वे तु न जातिसाङ्ग्यं गत्वादिव्याप्यस्य तस्य नाना-
त्वाभ्युपगमात् किञ्च शुक्लसारिकामनुष्यप्रभवेषु गकारा-
दिषु स्फुटतरा रूपभेदप्रथाऽस्ति, एवं स्त्रीपुंसप्रभवेषु स्त्री-
पुंसभेदप्रभवेषु च, यतः काण्डपटाद्यावृता अपि शुका-

वि० इत्यादि प्रत्यभिज्ञापि साजात्यविषयिण्येव न स्वैर्यसाधिकेति ।
अपिच शब्देऽनित्यः कृतकत्वाद्घटादिवदित्याद्यनुमानतः शब्द-
स्यानित्यत्वं सिद्धतीति । तत्र शब्देत्यति वीचीतरङ्गन्यायेनेति
केचित् तेषां मते भेरोदण्डाद्यभिधातात् तद्देशवच्छेदेन आद्य-
शब्दस्योत्पत्तिः अनन्तरं तद्वहिर्दंशदिगवच्छेदेन प्रथमशब्दात्त-
द्यापको द्वितीयः शब्दः, ततस्तद्वहिर्दंशदिगवच्छिन्नस्तृतीयः शब्दो
द्वितीयशब्दाद्भवतीत्येवंक्रमेण चतुर्थादिशब्दानामप्युत्पत्तिर्व्याध्या

उ० द्योनुमीयन्ते औपाधिकत्वत्वस्य नानुभूयमानोपाधिनि-
वन्धनं कुङ्कुमारुणा तरुणीतिवत् नाद्यौपपत्तिकमौपाधिक-
त्वम् उपपत्तेस्तादृशप्रमाणस्याभावादिति संचेपः ॥ ३७ ॥

इति वैशेषिकसूत्रोपस्कारे शाङ्करे द्वितीयाध्यायस्य
द्वितीयमाह्निकम् ॥ * ॥

॥०॥ समाप्तश्चायं द्वितीयाध्यायः ॥०॥

वि० केचित्तु कदम्बगोत्रकन्यायात् शब्दस्योत्पत्तिरित्याहुः एतन्मते
द्वितीयादिशब्देनैको नवा दशदिगवच्छिन्नः किन्तु दशसु दिक्षु
द्वितीयाद्याः शब्दा दश उत्पद्यन्ते इति विशेषः ॥ ३७ ॥

इति श्रीजयनारायण-तर्कपञ्चानन-छतायां कणादसूत्रविरचितौ
द्वितीयाध्यायस्य द्वितीयमाह्निकम् ॥ * ॥

॥०॥ समाप्तश्चायं द्वितीयाध्यायः ॥०॥



सू० प्रसिद्धा इन्द्रियार्थाः ॥ १ ॥

उ० तदेवं द्वितीयाध्याये वहिर्द्रव्यपरीक्षामुपपाद्य उद्दे-
शक्रमादिदानीमात्मपरीक्षायै पीठमारचयितुमाह ।

इन्द्रियाणामर्था गन्धरसरूपस्पर्शशब्दाः बाह्यैकैकेन्द्रिय-
ग्राह्याः तत्र श्रोत्रग्रहणे योऽर्थः स शब्द इति शब्द-
प्रसिद्धौ दर्शितायामर्थाङ्गन्धादौ स्पर्शपर्यन्ते प्रसिद्धि-
दर्शितेत्यर्थः तथाहि घ्राणग्रहणे योऽर्थः स गन्धः, रसन-
ग्रहणे योऽर्थः स रसः, चक्षुर्मात्रग्रहणे योऽर्थः तद्रूपम्,
त्वगिन्द्रियमात्रग्रहणे योऽर्थः स स्पर्शः, सर्वत्र चाऽर्थ-
शब्देन धर्मी भावभूत उच्यते तेन गन्धत्वादौ गन्धाद्यभावे
च नातिव्याप्तिः तदेवं घ्राणग्रहणवृत्तिगुणत्वावान्तरजा-
तिमत्त्वं गन्धत्वम् एवं रसादावपि वाच्यं तेन नातीन्द्रि-
यगन्धाद्यनुपग्रहः ॥ १ ॥

वि० यदीयकरुणां विना वहति जायजालं जन-
स्तथान्तरतमोऽर्णवं तरति यत्कृपालेश्वरः ।
कणादनयनोरधौ मम निमज्जतः साऽधुना
निहन्तु विपदान्ततिं विबुधवासि वाग्देवता ॥ १ ॥

उद्देशक्रमप्राप्तामात्मपरीक्षामिदानीमारभते ।

इन्द्रियार्थाः रूपरसगन्धस्पर्शशब्दाः, प्रसिद्धाः प्रत्यक्षनिश्चय-
विषया इत्यर्थः तथाच रूपादिविषयकः साक्षात्कारः सर्व-
सिद्ध इतिभावः ॥ १ ॥

सू० इन्द्रियार्थप्रसिद्धिरिन्द्रियार्थेभ्यो ऽर्थान्तरस्य
हेतुः ॥ २ ॥

उ० इन्द्रियार्थप्रसिद्धेरात्मपरीक्षायामुपयोगमाह ।

हेतुलिङ्गमर्थान्तरस्य आत्मनः इन्द्रियार्थेभ्य इति
इन्द्रियेभ्योऽर्थेभ्यश्च रूपादिभ्यस्तद्वद्भ्यश्च यदर्थान्तरं आत्मा
तस्य लिङ्गमित्यर्थः । यद्यपि ज्ञानमेव लिङ्गमिह विव-
क्षितं तथापीन्द्रियार्थप्रसिद्धे रूपादिसाक्षात्कारस्य प्रसिद्ध-
तरतया ताद्रूप्येणैव लिङ्गत्वमुक्तं तथाहि प्रसिद्धिः कचि-
दाश्रिता कार्यत्वात् घटवत् गुणत्वाद्वा क्रियात्वाद्वा साच
प्रसिद्धिः करणजन्या क्रियात्वात् छिदिक्रियावत् यच्च प्रसि-
द्धेः करणं तदिन्द्रियं तच्च कर्तृप्रयोज्यं करणत्वात् वास्या-
दिवत् तथा यत्रेयं प्रसिद्धिराश्रिता, यः घ्राणादीनां कर-
णानां प्रयोक्ता स आत्मा ॥ २ ॥

वि० एतावतात्मनः किमायातमित्यत आह ।

इन्द्रियार्थप्रसिद्धिः रूपादिसाक्षात्कारः इन्द्रियार्थेभ्यः इन्द्रि-
येभ्यः अर्थेभ्यश्च अर्थान्तरस्य भिन्नस्यात्मनामकद्रव्यस्य हेतुः सा-
धिकेत्यर्थः तथाच रूपादिसाक्षात्कारो द्रव्याश्रितो गुणत्वाद्रूपव-
दित्यनुमानेन इतरबाधसहकृतेन आत्मनः सिद्धिरिति भावः ।
यद्यपि प्रसिद्धेः पक्षतया हेतुत्वकथनमसङ्गतं तथापि हेतुपद-
मत्रानुमितिजनकपरामर्शविशेष्यपरमिति न किञ्चिदनुपपन्नम् ।
॥ २ ॥

सू० सोऽनपदेशः ॥ ३ ॥
कारणाज्ञानात् ॥ ४ ॥

उ० ननु शरीरमिन्द्रियाणि वा प्रसिद्धेराश्रयोऽस्तु प्रसि-
द्धिं प्रति तदुभयान्नयव्यतिरेकयोः स्फुटतरत्वात् किं तद-
न्याश्रयकल्पनया तथाहि चैतन्यं शरीरगुणः तत्कार्यत्वात्
तद्रूपादिवत् एवमिन्द्रियगुणत्वेऽपि वाच्यमित्याशङ्क्याह ।

अपदेशो हेतुः तदाभासोऽनपदेशः तथाच तत्कार्यत्वं
प्रदीपजन्यज्ञानादावनैकान्तिकत्वादनपदेश, इत्यर्थः ॥ ३ ॥

ननु तत्कार्यत्वं चैतन्यत्वावच्छिन्नस्यैव कार्यत्वं विवक्षितं
प्रदीपादीनाञ्च समस्तमेव चैतन्यं न कार्यमिति न व्यभि-
चार इत्याशङ्क्याह ।

शरीरकारणानां करचरणादीनां तदवयवानां वा
अज्ञानात् ज्ञानगूढन्यत्वादित्यर्थः पृथिव्यादिविशेषगुणानां

वि० ननु रूपादिप्रसिद्धिर्देहाश्रिता तत्कार्यत्वात् तदीयरूपा-
दिवदित्यनुमानेन देहवृत्तित्वे सिद्धे नाऽतिरिक्तात्मसिद्धिरित्यत
आह ।

सः देहवृत्तित्वसाधको हेतुः, अनपदेशः हेत्वाभासः, देहका-
र्यत्वस्य घटपटादौ सत्त्वेन तत्र देहाश्रितत्वाभावात् उक्तहे-
तोर्थमिचारित्वान्न प्रसिद्धेर्देहवृत्तित्वसिद्धिरित्यर्थः ॥ ३ ॥

ननु ज्ञाननिष्ठं यद्देहकार्यत्वं तदेव हेतुर्भविष्यति व्यतिरेकेण
घटादेर्देष्टान्तत्वसम्भवादित्यत आह ।

कारणेषु देहकारणेषु अवयवेषु अज्ञानात् ज्ञानाभावात्

सू० कार्येषु ज्ञानात् ॥ ५ ॥

उ० हि कारणगुणपूर्वकता दृष्टा तथाच शरीरकारणेषु यदि ज्ञानं स्यात्तदा शरीरेऽपि सम्भाव्येत नचैवम्, नन्वस्तु शरीरकारणेष्वपि चैतन्यमिति चेन्न ऐकमत्याभावप्रसङ्गात् नहि बह्वनाच्चेतनानामैकमत्यं दृष्टम्, करावच्छेदेनानुभूतस्य करच्छेदेऽस्मरणप्रसङ्गात् यतो “नान्यदृष्टं स्मरत्यन्य” इति किञ्च शरीरनाशे तत्कृतहिंसादिफलानुपभोगप्रसङ्गात् नहि चैत्रेण कृतस्य पापस्य फलं मैत्रो भुङ्क्ते ततश्च कृतहानिरकृताभ्यागमश्च स्यात् ॥ ४ ॥

ननु शरीरकारणेषु सूक्ष्मात्रया ज्ञानमस्ति शरीरे तु स्फुटमतो नाऽकारणगुणपूर्वकता नचैकमत्यानुपपत्तिरित्याशङ्क्याह ।

यदि हि शरीरमूलकारणेषु परमाणुषु चैतन्यं स्यात् तदा तदारब्धेषु कार्येषु घटादिष्वपि स्यात् किञ्च पार्थिव-

वि० तथाच ज्ञानं न शरीरविशेषगुणः अपाकजले सति अकारणगुणपूर्वकत्वात् शब्दवदित्यनुमानेन ज्ञानसामान्यस्य देहवृत्तित्वाभावसिद्धिः प्रागुक्तशरीरकार्यत्वहेतोरप्रयोजकत्वमेवेति भावः ॥ ४ ॥

ननु शरीरावयवेषु सूक्ष्मज्ञानक्रमेण शरीरे स्फुटतरं ज्ञानं कारणगुणपूर्वकमेव स्वीकार्यमतः प्रागुक्तहेतोः स्वरूपासिद्धत्वात् देहावृत्तित्वसाधकत्वमत आह ।

यदि शरीरे चैतन्यं कारणगुणपूर्वकं स्वीक्रियते तदा तत्प-

सू० अज्ञानाच्च ॥ ६ ॥

उ० विशेषगुणानां सर्वपार्थिववृत्तित्वाद्याव्याप्तेः कार्येष्वपि घटादिषु चैतन्यं स्यान्न च तत्र चैतन्यमुपलभ्यते इत्यर्थः ॥ ५ ॥

ननु घटादावपि सूक्ष्मात्रया चैतन्यमस्त्येवेत्याशङ्क्याह ।

सर्वैः प्रमाणैरज्ञानात् कुम्भादौ न चैतन्यमित्यर्थः सर्वप्रमाणागोचरस्याप्यभ्युपगमे अशविषाणादेरप्यभ्युपगम-

वि० रमाणुष्वप्यवश्यं ज्ञानं स्वीकार्यं तथाच शरीरनाशे तत्परमाण्वारब्धेषु कार्यान्तरेष्वपि ज्ञानात् ज्ञानप्रसङ्गात् गन्धादिवदित्यर्थः ॥ ५ ॥

ननु तत्तत्कार्येषु सूक्ष्मेव ज्ञानं स्वीकार्यमतो नोपलब्धिरित्यत आह ।

अज्ञानात् केनापि प्रमाणेन तत्तत्कार्यगतज्ञानस्य ज्ञानजननात् तथाच निष्प्रमाणकत्वान्न तत्तत्कार्येषु ज्ञानमित्यर्थः चकारो गौरवं समुच्चिनोति तथाच नानावयवेषु नानाचैतन्यकल्पनापेक्षया चैतन्याधारतया एकं द्रव्यान्तरमेव कल्पयितुमुचितमिति भावः । इदमुपलक्षणं देहे चैतन्यस्वीकारे बाल्येऽनुभूतस्य यौवनादौ स्मरणानुपपत्तिस्तदानीमनुभवितुरभावात् परिमाणनाशेन बाल्यशरीरनाशाभ्युपगमस्यावश्यकत्वात् एवं अद्यजातबालकस्य स्तनपाने प्रवृत्तिर्न स्यात् प्रवृत्तिजनकस्य इष्टसाधनत्वानुभवस्य तदानीमसम्भवात् एवं गर्भनिःसरणदशायां बानरशिशूनां शाखावलम्बने प्रवृत्तिरपि नोपपद्यते तदानीमिष्टसाधनत्वानुभावकाभावात् अतिरिक्तचेतनवादिमते च जन्मा-

सू० अन्यदेवहेतुरित्यनपदेशः ॥ ७ ॥

उ० प्रसङ्गः नहि घटादौ चैतन्यं केनापि प्रमाणेन ज्ञायत इति ॥ ६ ॥

ननु ओत्रादिभिः करणैरधिष्ठाताऽनुमीयते इत्युक्तं तदयुक्तं नहि ओत्रादिभिरात्मनस्तादात्म्यं तदुत्पत्तिर्वा नच ताभ्यामन्तरेणाऽविनाभावसिद्धिः नचाविनाभावमन्तरेणाऽनुमितिरित्यत आह ।

हेतुः साध्यादन्य एव भवति नतु साध्यात्मा साध्याविशेष-प्रसङ्गात् तस्मात्तादात्म्यघटितो हेतुरहेतुरनपदेश इत्यर्थः ॥ ७ ॥

वि० न्तरीयेष्टसाधनत्वानुभवजनितसंस्कारवशात् स्मरणसम्भवेन स्तन-पाने शाखावलम्बने च पूर्वोक्ताप्रवृत्तिर्नाऽनुपपन्ना नच जन्मा-न्तरानुभूतानामन्येषामपि स्मरणं कथं न भवतीति वाच्यं उद्बो-धकाभावात् अत्र त्वनायत्या जीवनादृष्टमेवोद्बोधकं कल्प्यते अन्य-था शुष्ककण्ठतया उच्चपतनेन च बालस्य मरणप्रसङ्गादित्यादिकं द्रष्टव्यमिति संक्षेपः ॥ ६ ॥

ज्ञानस्य गुणत्वहेतुना द्रव्याश्रितत्वं कथं सिद्ध्यति अतदात्म-नस्तदनुत्पन्नस्य वा तदसाधकत्वादिति सांख्यैकदेशिनामाशङ्कां निरस्यति ।

अन्यदेव साध्यादन्यदेव वस्तु हेतु भवति इति हेतौ यतः सा-ध्याभिन्नोऽनपदेशः हेत्वाभासः, साध्यस्यासिद्धत्वेन तदभिन्नस्या-प्यसिद्धत्वादिति भावः ॥ ७ ॥

सू० अर्थान्तरं ह्यर्थान्तरस्याऽनपदेशः ॥ ८ ॥

उ० ननु ओत्रादिभिरिन्द्रियैरात्मनो यथा न तादात्म्यं तथा तदुत्पत्तिरपि नास्ति नहि वक्त्रेर्धूम इव आत्मनः ओत्रादिकरणमुत्पद्यते इत्यत आह ।

हि यतः कार्यं धूमादि यथा रासभादेरर्थान्तरं तथा कारणादज्ञादेरप्यर्थान्तरमेव तथा चार्थान्तरत्वाविशेषात् धूमो रासभं न गमयति किन्तु वक्त्रिमेव गमयतीत्यत्र स्व-भावविशेष एव नियामकः, स च स्वभावो यदि कार्यादन्य-स्यापि भवति तदा सोऽप्यपदेशो भवत्येव तथाच कार्यमवि-वर्चितस्वभावभेदम् अनपदेशः, तथाच तादात्म्यतदुत्पत्ति एवाऽविनाभावः तयोरेवाऽविनाभावपर्यवसानं ताभ्यां समानोपायो वा तदुभयमात्रग्रहाधीनग्रहे वेति स्वशिष्य-व्यामोहनाय परिभाषामात्रमिति भावः ॥ ८ ॥

सम्प्रत्यऽविनाभावस्य तदुभयव्यभिचारमेव स्फुटयितुमाह ।

वि० ननु साध्यादनुत्पन्नस्य गुणत्वस्य कथमनुमापकत्वम्, तथा सति धूमादिना वज्रादेरिव रासभादेरप्यनुमानापत्तेरित्यत आह ।

हि हेतौ यतोऽर्थान्तरं वस्त्वन्तरम् अर्थान्तरस्य वस्त्वन्तरस्य अनपदेशः अहेतुः रासभादेर्यामिश्रण्यो हि धूमादिः रासभादौ साध्ये हेत्वाभासः नतु वज्रादौ, तद्याप्यत्वस्य तत्र सत्त्वात् प्रवृत्तेतु व्याप्तिसत्त्वान्नागमकत्वमिति भावः ॥ ८ ॥

ननु गुणत्वहेतौ व्याप्यत्वमपि दुर्घटं व्याप्यत्वस्य तादात्म्यतदु-त्पत्तिनियतत्वादित्यत आह ।

सू० संयोगिसमवाय्येकार्थसमवायिविरोधि च ॥ ६ ॥

उ० शरीरं त्वग्वत् शरीरत्वादित्यं हेतुः संयोगी, वृद्धि-
क्षयवद्द्रव्यसहजावरणं हि त्वगित्युच्यते तच्च न शरीरस्य
कार्यं कारणं वा किन्तु सहेत्युत्तिकमात्रं नियतसंयोग-
वत् । एवं समवायि यथाकाशं परिमाणवद् द्रव्यत्वात् घटा-
दिवदिति अत्र परिमाणं साध्यं द्रव्यत्वेनाकाशसमवायिना
धर्मेण साध्यते यदा परिमाणतारतम्यं कचिद्विश्रान्तमि-
त्यनेनाऽणुत्वं परिमाणविशेषः सिद्धः तेन तदाश्रयः परमा-
णुरनुमीयते, शब्दादिना त्वाकाशस्य, ज्ञानादिना त्वात्मनो-
ऽनुमानं कार्येणैव कारणानुमानमिति नोदाहृतम् ॥ ६ ॥

एकार्थसमवायिनं सूत्रकृदुदाहरति ।

वि० संयोगि संयोगानुयोगि लिङ्गमिति सर्वशेषः । तथाच सं-
योगानुयोगि संयोगप्रतियोगिनो लिङ्गं व्याप्यं कथमन्यथा अयं
देशः सारथिमान् विलक्षणगतिमद्रथादित्यादावनुमितिः सा-
ध्यतावच्छेदकसम्बन्धश्चात्र स्वसंयुक्तसंयोगः एवं समवाय्यपि सम-
वेतस्य लिङ्गं कथमन्यथा पश्चाद्यवयवमात्रदर्शनदशायां वि-
शिष्टावयववेनाऽवयविनः पश्चादेरनुमितिः नचावयवचक्षुःसंयोग-
दशायामवयविन्यपि संयोगसत्त्वात् तस्यापि प्रत्यक्षं दुर्वारमिति-
वार्थं तथापि सिधाधियिषया तादृशानुमानसम्भवात् तथाच
सारथ्यादिभिन्नस्य सारथ्याद्यकार्यस्य च रथादेः सारथ्यादेर्या-
प्यत्वात् व्याप्यत्वं न तादात्म्यतदुत्पत्तिनियतमिति भावः ॥ ६ ॥

एकार्थसमवायिनो लिङ्गस्योदाहरणं स्वयमेव दर्शयति ।

सू० कार्यं कार्यान्तरस्य ॥ १० ॥

विरोध्यभूतं भूतस्य ॥ ११ ॥

उ० कार्यं रूपं कार्यान्तरस्य स्पर्शस्य लिङ्गम् । उपलक्षण-
ज्ञैतत् अकार्यमप्याकाशैकत्वम् आकाशैकपृथक्त्वे लिङ्गम्
एवं परममहत्त्वे ॥ १० ॥

विरोधिलिङ्गमुदाहरति ।

अभूतं वर्षं, भूतस्य वाय्वभ्रसंयोगस्य लिङ्गम् एवं स्फो-
टादेर्विरोधी मन्त्रपाठः तथाचाऽभूतमनुत्पन्नं स्फोटादि
भूतस्य मन्त्रपाठस्य लिङ्गम् ॥ ११ ॥

विरोधिलिङ्गस्योदाहरणान्तरमाह ।

वि० कार्यं पृथिव्याः कार्यं गन्धादिकं कार्यान्तरस्य रसादे लिङ्ग-
मितिशेषः एकार्थसमवायः समवायघटितसामानाधिकरण्यम्
एवं नित्यरसादिकमपि नित्यरूपादेर्लिङ्गं द्रष्टव्यम्, तथाच
गन्धादे रसाद्यभेदस्य रसादिजन्यत्वस्य चाऽभावात् व्याप्तेस्तदुभ-
यनैयत्यं बाधितमेवेति भावः ॥ १० ॥

विरोधिना व्याप्यत्वमुदाहरति ।

अभूतम् असन्निहितं विरोधि विरोध्यसन्निधानमिति यावत्
भूतस्य जातस्य स्थितस्य वा विरोधिने लिङ्गमितिशेषः अय-
मनुमानप्रकारः अयं काष्ठो दाहवान् वह्निःसंयुक्तत्वे सति मण्ड्याद्य-
सन्निधानात् भस्मीभूतवस्त्वन्तरवत् अयं देशो निर्भयाहिमान्
अहिमत्त्वे सति नकुलशृन्यत्वात् तादृशनिश्चितदेशान्तरवदि-
त्यादिः ॥ ११ ॥

विरोध्यन्तरमुदाहरति ।

सू० भूतमभूतस्य ॥ १२ ॥

भूतोभूतस्य ॥ १३ ॥

उ० भूतं स्फोटादिकम् अभूतस्य मन्त्रपाठस्य लिङ्गम् एवं भूतो वाय्वभ्रसंयोगो ऽभूतस्य वर्षस्य लिङ्गम् एवं भूतोदाहोऽभूतस्य भण्णादिसमवधानस्य लिङ्गमेवमन्यदण्ड्यम् ॥ १२ ॥

लिङ्गान्तरमुदाहरति ।

विद्यमानेनैव विरोधिना विद्यमानस्यैव विरोधिनः क्वचिदनुमानं यथा विस्फूर्जन्तमहिं दृष्ट्वा झाटाऽन्तरितस्य नकुलस्य अत्र हि विस्फूर्जन्तमहिर्भूतो विद्यमानो झाटान्तरितो नकुलोऽपि विद्यमान एवेति भवति भूतो भूतस्य लिङ्गमित्यर्थः वर्षवाय्वभ्रसंयोगयोस्तु नैकस्मिन् काले विद्यमानता न वा स्फोटमन्त्रपाठयोरिति ॥ १३ ॥

इदानीं परिगणनस्य प्रयोजनमाह ।

वि० भूतमुत्तमं स्थितं वा अभूतस्य विरोधिना विरोध्यसन्निधानस्य लिङ्गमित्यर्थः यथायं काष्ठो मण्णाद्यसन्निहितो दाहवत्त्वात् अयं देशो नकुलशून्यः भीतिरहिताहिमत्त्वादित्यादि ॥ १२ ॥

सद्विरोधिनः सद्विरोधिलिङ्गत्वमुदाहरति ।

भूतो वर्त्तमानो विरोधी भूतस्य वर्त्तमानस्य विरोधिना लिङ्गमित्यर्थः यथा विस्फूर्जन्तवदहिदर्शनेन गुल्माद्यन्तरितस्य विद्यमानस्य नकुलस्यानुमानम् ॥ १३ ॥

ननूक्तस्थलेषु अनुमितिर्न भवत्येव व्याप्तिविरहादित्यत आह ।

सू० प्रसिद्धिपूर्वकत्वादपदेशस्य ॥ १४ ॥

उ० प्रसिद्धिः स्मर्यमाणा व्याप्तिः, अपदेशो हेतुवचनं, तेन स्मर्यमाणव्याप्तिविशिष्टो हेतुर्हेतुवचनेनोपनयावचनेन वोच्यते इति भवति प्रसिद्धिपूर्वकोऽपदेश इति तथाच श्रोत्रादिनाकरणेनाऽधिष्ठातुः, ज्ञानादिना च गुणेन तदाश्रयस्यात्मनो यदनुमानमुक्तं तत्र सर्वत्र व्याप्तिरस्ति, त्वयातु शरीरकार्यत्वेन हेतुना ज्ञानस्य यच्छरीरगुणत्वं साधितं तत्र न व्याप्तिरिति भावः । ननु केयं व्याप्तिर्न तावदव्यभिचरितसम्बन्धः अव्यभिचारस्य साध्यात्यन्ताभावसामानाधिकरणानधिकरणत्वस्य केवलान्वयिन्यप्रसिद्धेः साध्यानधिकरणानधिकरणत्वस्यापि केवलान्वयिन्यसम्भवात् धूमादेरपि यत्किञ्चित्साध्यानधिकरणाधिकरणत्वात् । नाप्यऽविनाभावः । स हि साध्यं विनाऽभावो वा हेतोः, अविना, साध्यान्त्रये सति भावो वा, धूमस्यापि क्वचिद्रासभाभावेऽभावात् रासभसत्त्वे सत्त्वाच्च नियतव्यतिरेको नियतस्याऽन्वयोविवक्षित इति चेत् न नियमस्यैव निरूप्यमाणत्वात् नापि कार्त्तनेन सम्बन्धः, स यदि कृत्स्नस्य

वि० प्रसिद्धिर्थाप्तिप्रमा तत्पूर्वकत्वात् तदधीनत्वात् अपदेशस्य सङ्केतवृद्धावनस्य तथा चोक्तस्थलेषु सन्न्यायप्रयोगस्य कथकसम्प्रदायसिद्धत्वात् तन्निर्वाहकव्याप्तिप्रमोपपादकव्याप्तिस्वीकारावश्यक इति भावः । व्याप्तिश्च साध्यतावच्छेदकसम्बन्धावच्छिन्नं

उ० साध्यस्य साधनसम्बन्धः, स विषमव्याप्ते धूमादावपि नास्ति
अथ कृत्स्नस्य साधनस्य साध्यसम्बन्धः, सोऽप्येकस्य साध्यस्य
कृत्स्नसाधने सम्बन्धाभावादनुपपन्नः अथ कृत्स्नस्य साध्यस्य
कृत्स्नेन साधनेन सम्बन्धः, एतदप्ययुक्तं नहि कृत्स्नेन साध-
नेन कृत्स्नस्य साध्यस्य क्वचिदपि सम्बन्धः सम्भवति, प्रत्येक-
मेव साध्यसाधनयोः सम्बन्धात् विषमव्याप्ते चाऽव्याप्तेः नापि
स्वाभाविकः सम्बन्धः, स्वभावो हि स्वस्यभावो वा स्वमेव
भावो वा, तत्र तज्जन्यत्वञ्चेत्तद्वितार्थः, तदा समवायलक्ष-
णायां व्याप्तावव्याप्तेः, तदाश्रितत्वञ्चेत्तद्वितार्थः, तदापि
समवायेऽव्याप्तिः नहि समवायः क्वचिदाश्रितः संयो-
गस्याऽपि हेतुधर्मधूमत्वाद्यनाश्रितत्वात् हेतुधर्मधूमत्वाद्य-
जन्यत्वाच्च नाप्यऽनौपाधिकः सम्बन्धः उपाधेरेव दुर्वच-
त्वात्, सुवचनेऽपि दुर्ग्रहत्वात्, सुग्रहत्वेऽप्यऽन्योन्याश्रयात्
साध्यव्यापकत्वे सति साधनाव्यापकत्वादे र्वाप्तिग्रहाधी-
नग्रहत्वात् नापि सम्बन्धमात्रं व्याप्तिः, व्यभिचारि-
सम्बन्धस्यापि देशविशेषकालविशेषगर्भतया व्याप्तिरूप-
त्वेऽपि तज्ज्ञानस्यानुमितावतन्त्रत्वात् अनुमितिकारणी-
भूतज्ञानविषयव्याप्तेरेव निरूपयितुमुचितत्वात् नापि

वि० यत् साध्यवत्त्वं तदवच्छिन्नप्रतियोगिताकस्याऽन्योन्याभावस्य स्वप्रति-
योगितावच्छेदकवत्त्वबुद्धिविरोधिताघटकसम्बन्धेन यदधिकरणं
तन्निरूपितहेतुतावच्छेदकसम्बन्धावच्छिन्नवृत्तितानवच्छेदकहेतुता-
वच्छेदकधर्मवत्त्वं, केवलान्वयिस्थले सत्तावान् जातेरित्यादि-

उ० साधनवन्निष्ठात्यन्ताभावाप्रतियोगिसाध्यसामानाधिकरण्यं
व्याप्तिः बह्वेरेपि धूमवन्निष्ठात्यन्ताभावप्रतियोगित्वात्
नहि धूमवति महानसे पर्वतीयवक्त्रे नाऽत्यन्ताभावः
इदं संयोगि द्रव्यत्वादित्यादौ संयोगात्यन्ताभावस्य साधन-
समानाधिकरणादव्यापकताप्रसङ्गात् प्रतियोगिविरुद्ध-
स्वसमानाधिकरणात्यन्ताभावाप्रतियोगिसाध्यसामानाधि-
करण्यं व्याप्तिः संयोगात्यन्ताभावस्य प्रतियोगिविरु-
द्धत्वाभावादिति चेन्न संयोगात्यन्ताभावस्यापि प्रति-
योगिविरुद्धत्वात् अन्यथाऽवच्छेदभेदकल्पनावैयर्थ्यात् नहि
कृतकत्वानित्यत्वयोर्द्वैत्यर्थमवच्छेदभेदः कल्प्यते नापि सा-
ध्यवैयधिकरणानधिकरणत्वं केवलान्वयिनिसाध्यवैयधिक-
रण्याप्रसिद्धेः साध्यानधिकरणाधिकरणत्वं हि तत्, नापि
यत्सम्बन्धितावच्छेदकरूपवत्त्वं यस्य तस्य सा व्याप्तिः
वह्निवस्यापि धूमसम्बन्धितावच्छेदकत्वात्, अधिकदेशवृत्ति-
तया तन्न तथेति चेत् व्यापकतावच्छेदकस्याऽधिकदेशवृत्तेर-
प्यभ्युपगमात् धूमत्वस्याऽपि गगनतलावलम्बिधूमवृत्तितया-
ऽधिकदेशवृत्तित्वात्, अतएव तद्वारणार्थं विशेषणमिति
चेत् तर्हि यद्, व्याप्यतावच्छेदकं तदेव सम्बन्धितावच्छेद-
कत्वेनाभिमतमित्यभिमतं तथाचात्माश्रयः । एवञ्च यत्

वि० स्थले च व्याप्तिभ्रमादेवाऽनुमितिः आकाशादिहेतौ व्याप्तिरस्येव
परन्तु पक्षधर्मत्वविरहादसङ्गतुल्यव्यवहारः अथवा यादृशप्रति-
योगितावच्छेदकावच्छिन्नसाध्यतावच्छेदकसम्बन्धावच्छिन्नरूपक-

उ० सामानाधिकरण्यावच्छेदकरूपवत्त्वं यस्य तस्य सा व्याप्तिरित्युक्तदोषाक्रान्तमिति चेत् अत्रोच्यते अनौपाधिकः सम्बन्धो व्याप्तिः अनौपाधिकत्वन्तु यावत् स्वयमभिचारिव्यभिचारिसाध्यसामानाधिकरणं यावत्समामानाधिकरणात्यन्ताभावप्रतियोगिप्रतियोगिकात्यन्ताभावसमामाधिकरणसाध्यसामानाधिकरणं वा, यावत् साधनाव्यापका व्याप्यसाध्यसामानाधिकरणमिति निरुक्तिद्वयार्थः, यावत्साध्यव्यापकव्यापकत्वं वा, वज्रघ्नीहिणा दुर्यहमिदमिति चेत् अतएव तत्र भूयोदर्शनापेक्षा तर्कापेक्षा च । यद्वा साधनसमामाधिकरणात्यन्ताभावाप्रतियोगिसाध्यसामानाधिकरणं व्याप्तिः अत्यन्ताभावश्च बह्विवादिसामान्यावच्छिन्नप्रतियोगिताको विवक्षितः तेन महानसोयधूमे पर्वतीयवज्रात्यन्ताभावसामानाधिकरणेऽपि न दोषः धूमवति बह्विर्नास्तीति प्रतीतेरनुदयात्, द्रव्यत्वन्तु संयोगित्वात्यन्ताभावासमामाधिकरणमेव नहि भवति द्रव्यं न संयोगोतिप्रतीतिः, संयोगानां प्रत्येकमव्याप्यवृत्तित्वेऽपि संयोगित्वसामान्यस्य व्याप्यवृत्तित्वात् तस्यैव च व्यापकत्वात् । नन्वनौपाधिकत्वमुपाधिविरहः उपाधिरेव दुष्परिकतनीय इति चेन्न साध्यव्यापकत्वे सति

वि० ताकाधिकरणतावदन्यत्वं हेतुतावच्छेदकसम्बन्धावच्छिन्नहेतुतावच्छेदकावच्छिन्ननिरूपकताकाधिकरणतावत् स्तिन्नरूपितसाध्यतावच्छेदकताघटकसम्बन्धावच्छिन्नावच्छेदकताश्रयं यत् साध्यताव-

उ० साधनाव्यापकस्योपाधित्वात् तदुक्तं “साधने सोपाधिः साध्ये निरुपाधिरुपाधिः” । ननु केवलसाध्याव्यापकोपाध्यव्यापकमेतत् यथा वायुः प्रत्यक्षः प्रत्यक्षस्य शशयत्वादित्यत्रोद्भूतरूपवत्त्वम्, स श्यामो मित्राततयत्वादित्यत्र शाकपाकजत्वम्, न ह्युद्भूतरूपवत्त्वं प्रत्यक्षत्वव्यापकम् आत्मनि गुणकर्मादौ च प्रत्यक्षे तदभावात् नापि शाकपाकजत्वं श्यामत्वव्यापकं काककोकिलजलदजम्बूफलादौ श्यामे तदभावादिति चेन्न पर्यवसितसाध्यव्यापकत्वे सति साधनाव्यापकत्वस्य तथा विवक्षितत्वात्, पर्यवसितश्च साध्यं यद्वर्मावच्छेदेनोपाधेरव्यापकत्वमभ्युपगम्य तद्वर्मावच्छिन्नम्, प्रकृते वहिर्द्रव्यत्वावच्छेदेन प्रत्यक्षत्वस्योद्भूतरूपवत्त्वं व्यापकम्, अन्वययतिरेकाभ्यां गृहीतम्, औत्पत्तिकनरश्यामत्वावच्छिन्नं साध्यं प्रति चरकसुश्रुतादौ शाकपाकजत्वस्य व्यापकत्वावधारणादेवमन्यत्राप्युक्तम् । ननु नायमुपाधिपदवाच्यः, यद्वर्माऽन्यत्र भासते स उपाधिः यथा स्फटिकादौ जवाकुसुमादिविषमव्याप्तोपाधौ च व्याप्यत्वाभावात्तद्वर्मास्य साधनाभिमतेऽनवभासनादिति चेत् सत्यं समव्याप्त एवार्द्रैर्धनप्रभववज्जिमत्त्वादौ मुख्य उपाधिपदप्रयोगः, अन्यत्र तु गौणः, गुणः

वि० च्छेदकं तदवच्छिन्ननिरूपकताकाधिकरणतावद्वृत्तिवृत्ति यत् हेतुतावच्छेदकं तद्वत्त्वं व्याप्तिः, गुरुधर्मस्य प्रतियोगितावच्छेदकत्वस्तीकाराच्च कम्बुग्रीवादिसत्त्वान् द्रव्यत्वादिव्यादौ नातिव्याप्तिः, कालो घटवान् महाकालत्वादित्यादौ महाकालान्यत्वविशिष्ट-

उ० व्यभिचारोन्नायकत्वम्, यद्धि यज्ञापकव्यभिचारि तस्य तद्व्यभिचारित्वानियमात्, भवति च साध्यव्यापकस्योपाधेर्यव्यभिचारि साधनम्, अतः साध्यव्यभिचारीति, यज्ञापकाव्याप्यं यत् तत् तदव्याप्यम् इति व्याप्यत्वासिद्ध्युन्नायकत्वं वा सत्यतिपक्षोत्थापकत्वं वा पक्षे उपाधेः साध्यव्यापकस्याभावात् साध्याभावसाधनात् तदुक्तं “वाद्युक्तसाध्यनियमच्युतोऽपि कथकैरूपाधिरुद्भायः पर्यवसितं नियमयन् दूषकतावोजसाभ्यात्” इति, उन्नीयते चायं बाधव्यभिचारानुकूलतर्काभावप्रतिकूलतर्कैः । यत्तु यज्ञविचारित्वेन साधनस्य साध्यव्यभिचारित्वं स उपाधिरिति तत्र तृतीया न करणे न हेतौ न प्रकारे न लक्षणे, नच यज्ञविचारित्वे न ज्ञातेन साधनस्य साध्यव्यभिचारित्वं ज्ञायते इति पूर्णीयम् अज्ञायमानोपाध्यव्यापनात् स्फुटव्यभिचारस्थलोपाध्यव्यापनात्, योग्यतागर्भा तु दुर्निरूपा, व्यभिचारोन्नायकत्वमव्यवस्थाय उपाधुद्भावेनाशक्यत्वाच्च पक्षेतरत्वन्तु उपाधिलक्षणाक्रान्तमपि स्वव्याघातकत्वान्नोपाधिः यथा पक्षे सन्दिग्धानैकान्तिकत्वम्, यदि हि तत्र न सन्देहस्तदा न पक्षता, यदि पक्षता तदा सन्देहस्यावश्यकतया सन्दिग्धानैकान्तिकत्वप्रौढ्यात् अवशिष्टं मयूखेऽन्नेष्टव्यम् ॥ १४ ॥

वि० घटाद्यभावप्रतियोगितामादाय लक्षणसमन्वयः, उक्तयोर्लक्षणयोः सम्बन्धादिनिवेशव्यवृत्तिः सुधीभिरुद्दनीया विस्तरभयात् परित्यक्ताऽस्माभिः ॥ १४ ॥

सू० अप्रसिद्धोऽनपदेशोऽसन् सन्दिग्धश्चानपदेशः ॥

॥ १५ ॥

उ० इदानीं वृत्तानां वर्त्तिव्यमाणानाञ्च हेतूनां हेत्वाभासादिवेकाय हेत्वाभासप्रकरणमारभमाण आह ।

अप्रसिद्ध इति अव्याप्तोऽगृहीतव्याप्तिको विपरीतव्याप्तिकश्च विरुद्धः एतेन व्याप्यत्वासिद्धविरुद्धयोः संग्रहः, असन्

वि० प्रसङ्गात् हेत्वाभासं निरूपयति ।

अप्रसिद्धः अप्रमितः व्याप्या पक्षधर्मतया च तथाच यत्र व्याप्तिः पक्षधर्मत्वं वा नास्ति स असिद्ध इतियावत्, असन् साध्यवतीत्यादि साध्यवदवृत्तिर्विरुद्ध इति फलितार्थः सन्दिग्ध इति यतः पक्षे साध्यरूपो धर्म इत्यादिः तथाच साध्यसन्देहजनकपक्षधर्मताज्ञानविषय इत्यर्थः सद्यभिचार इति तु फलितार्थः । चकारादनुक्तयोः गौतमीयतन्त्रोक्तयोः सत्यतिपक्षबाधितयोः संग्रहः तथाच हेत्वाभासाः पक्ष असिद्धविरुद्धसद्यभिचारसत्प्रतिपक्षबाधिताः तादृशपक्षान्यतमत्वं हेत्वाभाससामान्यलक्षणमित्यर्थः । “विरुद्धासिद्धसन्दिग्धमलिङ्गं काश्यपोऽप्रवीत्” इत्यत्राप्युपलक्षणं ज्ञेयम् एवमेव वृत्तिकारः । हेतुवदाभासन्ते इति व्युत्पत्त्या हेत्वाभासपदं दुष्टहेतुपरं, हेतोरभासा इति व्युत्पत्त्या तु हेतुदोषबोधकमेव तत्, तत्र दोषा अपि पक्ष, तत्र दोषसामान्यलक्षणं प्रकारान्तरमपि सम्भवति, तथाहि अनाह्वार्याप्रमाणज्ञानागास्त्वन्दिनश्चयवृत्तित्वविशिष्टयादृशविशिष्टविषयिताव्यापिका पक्षः साध्यवान् साध्यव्याप्यहेतुमांशेति समूहलम्बनानुमितित्वव्यापकप्रतिबध्यतानिरूपितप्रतिबन्धकता तादृशविशि-

उ० इति पक्षेऽसन् अपक्षधर्म इत्यर्थः स च क्वचित् स्वरूपविर-
हात् क्वचित् सन्देहमिषाधयिषयोरभावात् सिद्धसाधने,
सन्दिग्ध इति पक्षे साध्यसदसत्त्वकोटिकमंशयजनकः, स च
मंशयः समानधर्मादर्शनात् क्वचिदसाधारणधर्मादर्शनात्

वि० कृत्वं हेतुदोषत्वम्, अत्र तादृशविशिष्टान्तराघटितत्वे सतीति
विशेषणं देयं तेन प्रमेयत्वविशिष्टव्यभिचारादौ नातिप्रसङ्गः
यद्यपि विशेषगुणसामान्याभाववान् द्वितीयक्षणावच्छिन्नो घटो
गुणसामान्याभाववानित्यादौ बाधघटिताया आश्रयासिद्धेरसं-
ग्रहस्तथापि स्वावच्छिन्नविषयकत्वावच्छिन्न यत्किञ्चित् प्रतिबन्ध-
कतावच्छेदकविषयिताकविशिष्टनिरूपितविषयितात्वव्यापकस्वा-
वच्छिन्ननिरूप्यताकधर्मवत्त्वं हेतुदोषत्वमित्यस्य विवक्षितत्वान्न
दोषः, लक्षणसङ्गमनादिकन्तु सुधीभिः स्वयमूहनीयं विस्तरभ-
यादुपेक्षितमस्माभिः । निर्वर्जिः पर्वतो वज्रमानित्यादौ तु
हेतुदोषो न स्वीक्रियते, अविज्ञाताख्यनियद्देशैव वादिनस्तत्र
निरुद्धात् अथवा तादृशविशिष्टविषयकानाहार्थ्याप्रामाण्य-
ज्ञानानास्त्वनिश्चयोत्तरानुमितित्वव्यापकः विरोधिविषय-
ताप्रयुक्तः पक्षविशेष्यतानिरूपितसाध्यप्रकारत्व तादृशविशेष्य-
तानिरूपितसाध्यव्याप्यहेतुप्रकारत्वेभयाभावः तादृशविशिष्टत्वं
हेतुदोषत्वम् अत्रापि निरुक्तबाधघटिताश्रयासिद्धिसंग्रहाय
प्रमेयत्वादिविशिष्टदोषवारणाय च स्वविषयताप्रयोज्यविशिष्टा-
न्तरविषयताप्रयोज्य तादृशोभयाभावप्रयोजकाभावाधिकरण-
ताकत्वं विवक्षणीयं लक्षणसङ्गमनादिकं सुधीभिः स्वयमूहनीयं
ग्रन्थगौरवभयादिरम्यतेऽस्माभिः । तत्रासिद्धिदोषस्त्रिविधः
स्वरूपासिद्ध्याश्रयासिद्धिव्याप्यत्वासिद्धिभेदात् पक्षे हेत्वभावः

सू० यस्माद्विषाणी तस्मादश्वः ॥ १६ ॥

उ० क्वचित् पक्ष एव हेतोः साध्यतदभावसाहचर्यदर्शनात् आद्यः
साधारणानैकान्तिकः, द्वितीयस्वसाधारणानैकान्तिकः
तृतीयोऽनुपसंहारी ॥ १५ ॥

तत्र व्याप्यत्वासिद्धिविरुद्धस्वरूपासिद्धानामुदाहरणमाह ।

यत्र रामभपिण्डं पक्षीकृत्यायमसावश्यः विषाणित्वात्

वि० स्वरूपासिद्धिः, पक्षे पक्षतावच्छेदकाभाव आश्रयासिद्धिः, अर्थ-
विशेषणघटितं हेतुतावच्छेदकम्, साध्ये साध्यतावच्छेदकाभावः,
साधने साधनतावच्छेदकाभावश्च व्याप्यत्वासिद्धिः, यत्र योऽसि-
द्धिस्तत्र तद्व्याप्योऽसिद्धिरेव तावदन्यतमत्वम् असिद्धित्वम्, हेतौ
साध्यसामानाधिकरण्याभावतद्व्याप्यौ साध्ये हेतुसामानाधिकर-
ण्याभावतद्व्याप्यौ च विरोधः, तावदन्यतमत्वं विरोधत्वम्, साधार-
ण्यासाधारणानुपसंहार्यभेदात् व्यभिचारस्त्रिविधः, हेतौ साध्या-
भाववद्वृत्तित्वतद्व्याप्यौ साधारण्यम् साध्यव्यापकीभूताभावप्रति-
योगिप्रकृतहेतुरसाधारण्यम्, अत्यन्ताभावाप्रतियोगिसाध्यादिकं
हेतौ व्यतिरेकव्याप्यभावस्यानुपसंहार्यम्, अत्रापि व्याप्योविवक्ष-
णीयः, साधारण्यदित्रितयान्यतमत्वं व्यभिचारत्वम्, साध्याभाव-
व्याप्यवान् पक्षः सत्यतिपक्षः, साध्याभाववान् पक्षोबाधः,
असिद्ध्यादिपक्षदोषान्यतमत्वं हेतुदोषत्वं स्वज्ञानविषयप्रकृत-
हेतुतावच्छेदकवत्त्वसम्बन्धेन दोषवान् हेतुर्दुष्ट इत्यपि केचित् ॥
॥ १५ ॥

हेत्वाभासानामुदाहरणमाह ।

यत्र शशादिः पक्षः अश्वत्वं सार्थं विषाणित्वं हेतुस्तत्र पक्षैव
हेतुदोषाः सन्ति तत्समन्वयः स्वयमूहनीयः ॥ १६ ॥

सू० यस्माद्विषाणी तस्मान्नैरिति चानैकान्तिक-
स्योदाहरणम् ॥ १७ ॥

उ० यस्तु नाशो नासौ विषाणी, यथा शशशृगालनरवानरा-
दिरिति व्यतिरेकसहचारदर्शनाहितव्यामोहः प्रयुक्ते, तत्र
व्याप्यत्वसिद्धस्वरूपासिद्धविरुद्धानामुदाहरणमिदम् ॥ १६ ॥

अनैकान्तिकमुदाहरति ।

यत्र महिषं पक्षयित्वा अयं गौर्विषाणित्वादिति साध-
यति तत्र साधारणानैकान्तिकता, यदा त्वाकाशं नित्यं
शब्दाश्रयत्वादिति साधयति तदाऽस्यासाधारणानैकान्ति-
कता, एवं शब्देऽनित्यः शब्दत्वादित्याद्यप्यगृह्यमाणदशा-
यामसाधारणानैकान्तिकमेव, यदातु विपक्षबाधकतर्का-
वतारात् पक्ष एव साध्यं सिद्धेत् तदा सपक्षवृत्तितज्ञान-
दशायां सद्धेतुरेव पक्षस्यापि सपक्षत्वात् तत्र व्याप्तपक्ष-
धर्मतयाऽप्रमितोऽसिद्धः स च त्रिविधः व्याप्यत्वसिद्धः स्वरू-
पासिद्धः आश्रयासिद्धश्च तत्रागृहीतव्याप्तिकोव्याप्यत्वा-
सिद्धः, सत्या एव व्याप्तेरग्रहात् व्याप्तेरभावाच्च उभयथाऽ-
पि, तेनानुकूलतर्काभावादयोऽसिद्धभेदाः, सचायमसमर्थ-
विशेषणा समर्थविशेष्या समर्थोभय सन्दिग्धासमर्थविशेषण-

वि० सव्यभिचारस्योदाहरणमाह ।

अत्र यदि गोपिण्डस्य पक्षता तदा बाधः सत्प्रतिपक्षश्च नास्ति यदि
महिषपिण्डादिः पक्षः तदा तावपि विद्येते अत्र गोत्वाभाववृत्ति-

उ० सन्दिग्धासमर्थविशेष्य सन्दिग्धासमर्थोभयभेदप्रपञ्चेन सह-
स्रधा भिद्यते सर्वत्र चात्र सिद्धिविरह एवोद्भाव्यः । अत्रेदं
तत्त्वम् हेतुस्त्वावत् केवलान्वयव्यतिरेकिकेवलव्यतिरे-
किभेदात्त्रिविधः तत्र सर्वधर्मिगतो धर्मः केवलान्वयी
यथा प्रमेयत्वाभिधेयत्वविशेष्यत्वविशेषणत्वनित्यद्रव्यात्यन्ता-
भावाश्रयनाशनाशगुणादिध्वंसात्यन्ताभावादयः, न ह्यस्ति
तादृशं किञ्चित्, यत्रैते धर्मा न विद्यन्ते, तथाच सर्वगतत्वम्
अत्यन्ताभावाप्रतियोगित्वं वा केवलान्वयित्वम् एतेषाञ्च
स्वात्मवृत्तित्वेऽपि न दोषः तदुक्तं “प्रमाणं शरणं वृत्तौ
न भिन्नाभिन्नते यतः” इति केवलान्वयिसाध्यकोहेतुः
केवलान्वयी अस्य च पक्षसत्त्वसपक्षसत्त्वाबाधितत्वासत्प्रति-
पक्षितत्वानि चत्वारि रूपाणि गमकतौपयिकानि, अन्व-
यव्यतिरेकिणस्तु हेतोर्विपक्षासत्त्वेन सह पक्ष, केवलव्यतिरे-
किणः सपक्षसत्त्वव्यतिरेकेण चत्वारि, तथाच यस्य हेतो-
र्यावन्ति रूपाणि गमकतौपयिकानि तदन्यतररूपहीनः
स हेतुराभासः एवञ्च गमकतौपयिकान्यतररूपशून्यत्वं
हेत्वाभासत्वं तेनान्यतररूपशून्यत्वस्य निश्चयवत्सन्देहोऽ-
प्यनुमितिप्रतिबन्धकः वादिहेतोरसाधकतासाधकः नच
केवलान्वयिकेवलव्यतिरेकिणोर्हेत्वोरन्यतररूपशून्यतया हे-
त्वाभासत्वापत्तिः केवलान्वयिनि विपक्षासत्त्वस्य केवलव्य-

वि० विषाणित्वं साधारणम्, गोत्वव्यतिरेकव्याप्त्यभाववद्विषाणित्वम्
अनुपसंहार्यम्, असाधारणं तु अत्र नास्ति एवं गोत्वव्याप्त्यभा-

उ० तिरेकिणि सपक्षसत्त्वस्य गमकलौपयिकत्वाभावात् एवञ्चा-
 श्रयासिद्धस्वरूपासिद्धभागासिद्धानां पक्षसत्त्वरूपविरहादा-
 भासत्वम्, व्याप्यत्वासिद्धविरुद्धसाधारणानैकान्तिकानां वि-
 पक्षासत्त्वरूपवैकल्यात्, असाधारणानैकान्तिकानुपसंहारि-
 णोः सपक्षसत्त्ववैकल्यात्, बाधितसत्प्रतिपक्षितयोरबाधि-
 तत्वासत्प्रतिपक्षितत्वविरहात्, एवं सोपाधित्वाप्रयोजकत्वयो-
 रपि विपक्षासत्त्वनिश्चयाभावादगमकत्वम्, अनुकूलतर्का-
 भावप्रतिकूलतर्कयोरपि विपक्षासत्त्वनिश्चयविरहात्, एवं
 साध्यविकलसाधनविकलोभयविकलदृष्टान्ताभासानां यदि
 हेत्वाभासविधया दोषत्वं तदा सपक्षसत्त्वानिश्चयात्, यदि
 स्वातन्त्र्येण दृष्टान्ताभासतया तथापि द्वारं हेतोः सपक्ष-
 सत्त्वानिश्चय एव, अनुपदर्शितान्वयानुपदर्शितव्यतिरेकास्तु
 न्यूनाप्राप्तकालनियहस्यानपर्यवसन्ना एव, आत्माश्रयान्यो-
 न्याश्रयचक्रकानवस्थास्तु व्याप्तिनिश्चयं विघटयन्तः सपक्ष-
 सत्त्वविपक्षासत्त्वान्यतररूपविकला एव हेत्वाभासतामासा-
 दयन्ति, तत्र पक्षे साध्यसदसत्त्वकोटिकसंशयजनको हेत्वा-
 भासः सव्यभिचारः, पक्षे साध्याभावनिश्चयफलको हेत्वा-
 भासो विरुद्धः, व्याप्तिपक्षधर्मताप्रमितिर्विरुद्धोऽसिद्धः, बाध-
 सत्प्रतिपक्षौ तु काश्यपीये मते न स्वतन्त्रौ तत्र बाध
 आश्रयासिद्धावनैकान्तिके वा पर्यवस्यति तदुक्तं “बाधा-

वि० ववद्विषाणित्वं व्याप्यत्वासिद्धिरप्यत्र वर्तते हेत्वाभासविशेषाणां
 लक्षणम् उदाहरणञ्च स्वयमूह्यं विस्तरभयात्त्यक्तमस्माभिः ॥ १७ ॥

सू० आत्मेन्द्रियार्थसन्निकर्षाद्यन्निष्पद्यते तदन्यत् ॥

॥ १८ ॥

उ० यामपक्षधर्मोहेतुरनैकान्तिको वा” इति सत्प्रतिपक्षोऽप्य-
 न्यतरत्र व्याप्यादिसंशयमापादयन् अनैकान्तिकादावेव
 पर्यवस्यति । वृत्तिकारस्तु “अप्रसिद्धोऽनपदेशोऽसन् सन्दि-
 ग्धश्चानपदेश” इति सूत्रस्यचकारस्य बाधसत्प्रतिपक्षसमुच्च-
 यार्थतामाह तेन “सव्यभिचार विरुद्ध प्रकरणसम साध्य-
 समातीतकालाः पञ्च हेत्वाभासाः” इति गौतमीयमेव मत-
 मनुधावति, परन्तु “विरुद्धासिद्धसन्दिग्धमलिङ्गं काश्य-
 पोऽब्रवीत्” इत्याद्यभिधानात् सूत्रकारस्वरसोहेत्वाभास-
 चित्वे, चकारस्तुक्तसमुच्चयार्थ इति तत्त्वम्, ग्रन्थगौरवभयात्
 प्रपञ्चो न कृतो मयूखे विस्तरोऽन्वेष्टव्यः ॥ १७ ॥

इदानीं हेत्वाभासविवेचनस्य फलमाह ।

आत्मेन्द्रियार्थसन्निकर्षात्तावज्ज्ञानमुत्पद्यते तच्चात्मनि
 लिङ्गम् असिद्धविरुद्धानैकान्तिकेभ्योऽन्यत् अनाभासमि-
 त्यर्थः । तथाहि ज्ञानमात्मन्युभयथा लिङ्गम्, ज्ञानं कचि-
 दाश्रितं कार्यत्वादद्रूपादिवदिति वा, प्रत्यभिज्ञारूपतया वा
 योऽहमद्राक्षं सोऽहं स्पृशामीति, तत्र ज्ञानगतं कार्यत्वं ना-

वि० आत्मनि प्रमाणान्तरमपि दर्शयति । यदात्मसाधकोहेतु र्हे-
 त्वाभास इत्याह ।

आत्मरूपो य इन्द्रियार्थस्तत्र यः सन्निकर्षः अर्थान्मनसः, आत्म-
 मनःसंयोग इति यावत् तस्मात् यज्ज्ञानमुत्पद्यते अहं सुखीत्या-

उ० सिद्धं यन्निष्पद्यते इत्यभिधानात्, न विरुद्धं सामान्यतोदृष्टेऽत्र विरोधाभावात्, न चानैकान्तिकम्, तत एव, तथाच स्वगतकार्यत्वगुणत्वद्वारा सामान्यतोदृष्टेन ज्ञानमेवात्मनि लिङ्गम्, प्रत्यभिज्ञानन्तु भिन्नकर्तृकेभ्योव्यावर्तमानमेककर्तृकतायां पर्यवस्यति नच बुद्धिचैतन्येऽपि कार्यकारणभावनिवन्धनमेव प्रतिसन्धानम्, शिष्यगुरुबुद्धोरपि प्रतिसन्धानप्रसङ्गात् । उपादानोपादेयभावस्तत्र नास्ति स च प्रतिसन्धानप्रयोजक इति चेदुपादानत्वस्य द्रव्यधर्मातया बुद्धावसम्भवात्, सम्भवे वा बुद्धीनां चणिकतया पूर्वानुभूतप्रतिसन्धानानुपपत्तेः, नहि पूर्वबुद्ध्या उत्तरासु बुद्धिषु कश्चित् संस्कार आधीयते, स्थिरस्य तस्य त्वयाऽनभ्युपगमात्, चणिकबुद्धिधारारूपस्य च कालान्तरस्यैतौ प्रतिसन्धानेवाऽसामर्थ्यात्, आलयविज्ञानसन्तानः प्रवृत्तिविज्ञानसन्तानादन्य एव स्रज्जा च प्रतिसन्धाता चेति चेत् स यदि स्थिरः तदा सिद्धं नः समोहितम्, चणिकबुद्धिधारारूपस्येत् तदा पूर्वदोषानतिवृत्तेः, नहि तत्रापि स्थिरः कश्चित् संस्कारः । किञ्च प्रवृत्तिविज्ञानातिरिक्ते तत्र प्रमाणाभावः । अहमिति बुद्धिधारैव प्रमाणमिति चेत् भवतु तत्र यदि प्रवृत्तिविज्ञा-

वि० व्याकारकं तदन्यत् तत् ज्ञानम् अनुमानादन्यत् आत्मनि प्रमाणमिति शेषः आत्ममनःसंयोगजन्यज्ञानस्य प्रत्यक्षत्वज्ञापनाय एवं वक्रोक्तिः, इन्द्रियार्थसन्निकर्षात्पन्नं ज्ञानमिति प्रत्यक्षलक्षणात्, यद्यपि तादृशप्रत्यक्षं न शरीरादिभिन्नात्मसाधकं तथाप्यात्म-

उ० नान्यालयविज्ञानमेव चेदुपादत्ते तदा प्रवृत्तिविज्ञानानामुपादानताविरहे निमित्तताऽपि न स्यात् उपादानताव्याप्तत्वान्निमित्ततायाः, माऽस्तु निमित्तताऽपीति चेत् तर्हि सत्त्वमपि गतम्, अर्थक्रियाकारित्वस्य सत्त्वलक्षणत्वात् प्रवृत्तिसन्तानालयविज्ञानसन्तानाभ्यां सम्भूय सन्तानद्वयमुपादीयत इति चेत् तर्हि किमपराद्धमवयविसंयोगादिभिः, व्यासज्यवृत्तितायास्त्वयाप्यभ्युपगमात् तस्माज्ज्ञानेनाश्रयतयाऽनुमितमात्मानं प्रतिसन्धानं स्थिरत्वेन साधयतीति न किञ्चिदनुपपन्नम् । यदा नित्या बुद्धिर्नात्मानं कारणत्वेन गमयितुमर्हतीति साङ्ख्यमतनिरासाय सूत्रमिदमुपतिष्ठते “आत्मेन्द्रियार्थसन्निकर्षाद् यन्निष्पद्यते तदन्यत्” बुद्धितत्त्वं चत्वयोच्यते तज्ज्ञानमेव, बुद्धिरूपलब्धिर्ज्ञानमिति हि पर्यायाभिधानं, तच्चात्मादिसन्निकर्षादुत्पन्नम् अन्यदेव तदभ्युपगतादन्तःकरणादित्यर्थः तथाच भवति तत् आत्मनोलिङ्गमिति भावः ॥ ॥ १८ ॥

वि० मात्रसाधकतायास्तत्र निराबाधतैवेति भावः अथवा यन्निष्पद्यते इत्यन्तेन ज्ञानमेव प्रतिपाद्यते, तदन्यदित्यस्य च तत् ज्ञानम् आत्मानुमापकं हेत्वाभासादन्यत् इत्यर्थः, तथाच ज्ञानं द्रव्याश्रितं गुणत्वादित्यस्माकं य आत्मसाधको हेतुः स न हेत्वाभासः किन्तु ज्ञानं शरीराश्रितं तत्कार्यत्वादित्यादिना त्वयोद्धावितो हेतुरेव हेत्वाभास इति भावः ॥ १८ ॥

सू० प्रवृत्तिनिवृत्ती च प्रत्यगात्मनि दृष्ट परच लिङ्गम् ॥ १६ ॥

उ० आत्मन्यनुमानमभिधाय इदानीं परात्मानुमानमाह ।

प्रत्यगात्मनीति स्वात्मनीत्यर्थः, इच्छाद्वेषजनिते प्रवृत्तिनिवृत्ती प्रयत्नविशेषौ ताभ्याञ्च हिताहितप्राप्तिपरिहारफलके शरीरकर्मणि चेष्टालक्षणे जन्येते तथाच परशरीरे चेष्टां दृष्ट्वा इयं चेष्टा प्रयत्नजन्या चेष्टात्वात् मदीयचेष्टावत्, स च प्रयत्न आत्मजन्यः आत्मनिष्ठो वा प्रयत्नत्वात् मदीयप्रयत्नवदिति परात्मानुमानम् ॥ १६ ॥

इति शाङ्करे वैशेषिकसूत्रोपकारे तृतीयाध्यायस्याद्यमाङ्गिकम् ॥ * ॥

वि० परात्मनि प्रमाणमाह ।

प्रवृत्तिरुत्कटरागजन्यः प्रयत्नविशेषः निवृत्तिरुत्कटद्वेषजन्यो यत्नविशेषः ते च प्रत्यगात्मनि स्वात्मनि दृष्टे साक्षात्कृते परत्र परात्मनि लिङ्गमिति सौत्रमेकवचनं परात्मसाधकानुमितिसम्पादिके इत्यर्थः, चैत्रशरीरादिगता चेष्टा चेतनप्रयत्नसाध्या चेष्टात्वात् मच्छरीरचेष्टावदित्यनुमाने साध्यतावच्छेदककोटौ परात्मनः सिद्धेरिति । यद्यपि गमनादिक्रियायां प्रवृत्तिरेव हेतुर्दृश्यते नतु निवृत्तिरिति तथापि हिंसादिनिवृत्तितो गन्तव्यदेशावस्थितानां क्षुद्रजन्तूनां व्यजनादिना अपसारणादिरूपा चेष्टाऽपि दृश्यत एवेति नानुपपत्तिरिति संक्षेपः ॥ १६ ॥

इति श्रीजयनारायण-तर्कपञ्चानन-भट्टाचार्य-कृतायां कणादसूत्रविरचितौ तृतीयाध्यायस्याद्यमाङ्गिकम् ॥ * ॥

सू० आत्मेन्द्रियार्थसन्निकर्षे ज्ञानस्य भावोऽभावश्च मनसोलिङ्गम् ॥ १ ॥

उ० हेतुहेलाभासविवेकः आङ्गिकार्थः । इदानीमात्मपरीक्षाशेषं वर्तयिष्यन् उद्देशक्रमलङ्घनेन मनःपरीक्षामवतारयन्माह ।

मनोगतिमात्मनेलिङ्गं वक्ष्यति तद् यदि मनो ज्ञानकरणत्वेन मूर्त्तत्वेन च परीक्षितं भवति तदा यत्प्रेरितं मनः इन्द्रियान्तरादभिमतविषयग्राहिणि इन्द्रिये सम्बध्यते स आत्मेति सिद्धं भवतीत्येतदर्थं क्रमलङ्घनम् । आत्मेन्द्रियार्थसन्निकर्षे सति यस्मिन् इन्द्रियसन्निकृष्टे ज्ञानस्य भावः उत्पादः, असन्निकृष्टे ज्ञानस्याभावोऽनुत्पादस्तन्मन इत्यर्थः ननु मनोवैभवेऽपि करणधर्मात्वादेव ज्ञानाद्यौगपद्यमुपपद्यते किञ्च मनो विभु विशेषगुणशून्यद्रव्यत्वात् कालवत् ज्ञानासमवायिकारणसंयोगाधारत्वादात्मवत् स्पर्शात्यन्ताभाववत्त्वादाकाशवदित्यादि वैभवसाधकं प्रमाणमिति चेत् मैवं यदि मनो विभु स्यात्तदा सर्वेन्द्रियसन्निकृष्टात्ततः सर्वेन्द्रियकमेकमेव ज्ञानं स्यात्, कार्यविरोधान्नैवमिति चेन्न

वि० आत्मपरीक्षाशेषसम्पादकं मनोनिरूपणमारभते ।

आत्मा च इन्द्रियञ्च अर्थश्च ते आत्मेन्द्रियार्थास्तेषु यः सन्निकर्षस्तस्मिन् सतीत्यर्थः अत्रात्मनि इन्द्रिये च मनसः संयोगरूपः सन्निकर्षः, अर्थे च रूपादौ चक्षुरादेः सन्निकर्षो बोध्यः तथाच

उ० नहि सामग्री विरोधाविरोधमाकलयति येन चाक्षुषत्व-
 रासनत्वादिविरोधाय विभेत्, चित्ररूपवत् चित्राकार-
 मेव वा स्यात्, भवत्येव दीर्घशृङ्गलोभक्षणस्थले इति चेन्न
 तत्रापि व्यासङ्गदर्शनात्, तर्हि रूपरसगन्धस्पर्शान् युगपत्
 प्रत्येमीति कथमनुव्यवसाय इति चेन्न शीघ्रसञ्चारिमनो-
 जनितेषु पञ्चसु स्मृत्युपनीतज्ञानेषु यौगपद्याभिमानात्,
 व्यासङ्गेऽपि करणधर्माधीन इति चेन्न उक्तोत्तरत्वात्,
 बुभुक्षाधीनो व्यासङ्ग इति चेन्न सर्व्वबुभुक्षायां सर्व्वविषय-
 कसर्व्वोदयप्रसङ्गात् बुभुक्षाया अपि अभिमतार्थग्राहीन्द्रि-
 यमनःसम्बन्धमात्रफलकत्वात् तस्माज्ज्ञानायौगपद्यान्यथा-
 नुपपत्त्या सिध्यति अणु मनः, ततो धर्मिग्राहकमानबाधिताः
 वैभवहेतवः किञ्च मनोवैभवे पादे मे सुखं शिरसि मे वेद-
 नेति प्रादेशिकत्वं सुखादीनां न स्यात् विभुकार्याणाम-
 समवायिकारणावच्छिन्नदेशे उत्पादनियमात्, तवापि
 सुखादीनामणुदेशापत्तिरिति चेन्न असमवायिकारणं विभु-
 कार्यं स्वदेशे जनयत्येवेति नियमात् तथाच निमित्त-

वि० चक्षुर्मनोयोगदशायां सत्यां रासनप्रत्यक्षसामग्र्यां चाक्षुषमेव
 भवति न रासनादिकमिति तन्नियामकतयाऽवश्यं अणु मनः
 स्वीकार्यं तथाच मनसोऽणुतया नैकदा द्वाभ्यामिन्द्रियाभ्यां योगः
 किन्तु येन योगस्तदेव प्रत्यक्षं जनयति नेतरत्, न च ज्ञानसा-
 मान्यं प्रति त्वङ्मनोयोगस्य हेतुतया चक्षुर्मनोयोगदशायां कथं
 त्वङ्मनोयोग इति वाच्यं त्वगिन्द्रियस्य देहव्यापित्वेन मनसश्चक्षुषा

सू० तस्य द्रव्यत्वनित्यत्वे वायुना व्याख्याते ॥ २ ॥

उ० चन्दनाद्यवच्छेदादधिकदेशेऽपि जननाविरोधात्, ममापि
 निमित्तसमवधानानुरोध इति चेन्न उक्तनियमभङ्गप्रसङ्गात्
 किञ्चात्मना विभुनो मनसः संयोगोऽपि कथं स्यात्, अजो-
 ऽसाविति चेन्न विभागस्याप्यजत्वप्रसङ्गात्, अवच्छेदभेदेनो-
 भाव्यविरुद्धाविति चेन्न संयोगविभागयोरवच्छेदभेदस्य
 स्वकारणाधीनत्वात् अजयोस्तु तदभावादितिदिक् ॥ १ ॥

ननु सुखाद्युपलब्धिः करणसाध्या क्रियात्वात् रूपोपल-
 भ्विवदित्याद्यनुमानात् युगपज्ज्ञानानुत्पत्त्या वा यन्मनः
 सिद्धं तत्करणतया तथाच तस्य द्रव्यत्वं नित्यत्वञ्च कुत इत्यत
 आह ।

यथाऽवयविद्रव्यानुमितो वायुपरमाणुगुणवत्त्वात् क्रियाव-
 त्वाच्च द्रव्यम्, तथा युगपज्ज्ञानानुत्पत्त्याऽनुमितं मनो गुण-
 वत्त्वाद्द्रव्यं, नहि तस्य इन्द्रियसंयोगमन्तरेण ज्ञानोत्पादकत्वं

वि० संयोगदशायां त्वचापि संयोगसम्भवात् नच चाक्षुषकाले त्वचा-
 पत्तिरिति वाच्यं त्वचं प्रति चाक्षुषसामग्र्याः प्रतिबन्धकत्वस्याना-
 यत्त्या कल्पनात् चर्ममनःसंयोगस्यैव ज्ञानसामान्यं प्रति हेतु-
 तायाः पक्षधरेमिश्रादिसम्मतत्वेनोक्तापत्त्यसम्भवाच्चेति संक्षेपः
 ॥ १ ॥

ननु भवतु मनसः सिद्धिस्तथापि मनसो नित्यत्वं द्रव्यत्वञ्च कथं
 स्वीकर्त्तव्यमित्यत आह ।

यथा वायवोयपरमाणौ आरम्भकसंयोगादिरूपगुणवत्त्वाद्

सू० प्रयत्नायौगपद्याज्ञानायौगपद्याच्चैकम् ॥ ३ ॥

उ० येन गुणवत्त्वं न स्यात् किञ्च सुखादिमात्तात्कारः इन्द्रिय-
करणकः सात्तात्कारत्वात् रूपादिमात्तात्कारवद्वितीन्द्रि-
यत्वेन मनः सिद्धम्, इन्द्रियत्वञ्च ज्ञानकारणमनःसंयोगा-
श्रयत्वमित्ययत्नसिद्धमेव मनसोद्रव्यत्वम्, नित्यत्वञ्च तस्या-
नाश्रितत्वात्, तस्यावयवकल्पनायां प्रमाणाभावादनश्रित-
त्वमिति ॥ २ ॥

तत् किं प्रतिशरीरमेकमनेकं वेति सन्देहे निर्णायक-
माह ।

मनः प्रतिशरीरमिति शेषः यद्येकैकस्मिन्नपि शरीरे
बहूनि मनांसि स्युस्तदा ज्ञानप्रयत्नानां यौगपद्यं स्यात्
यत्तु नर्त्तकीचरचरणाङ्गुलीषु युगपत् कर्मदर्शनाद्युगपदेव
बहवः प्रयत्ना उत्पद्यन्ते इति मतं तदयुक्तं मनसः शीघ्रस-

वि० द्रव्यत्वं तदवयवकल्पनायां प्रमाणाभावान्नित्यत्वं तथा ज्ञानजनक-
संयोगादिरूपगुणवत्त्वात् तदुत्पादविनाशयोः प्रमाणाभावाच्च
मनस्यपि द्रव्यत्वं नित्यत्वञ्चेत्यर्थः ॥ २ ॥

प्रतिशरीरं मनस एकत्वं व्यवस्थापयति ।

यदङ्गेन मनसः संयोगो यदा भवति तदा तदङ्गावच्छेदेन प्रयत्न
उत्पद्यते नान्यावच्छेदेन एवञ्च मनसो नानात्वे एकदाऽङ्गद्वयेनापि
एकैकस्य मनसः संयोगसम्भवात् प्रयत्नद्वयमुत्पद्येत नच विंशत्य-
ङ्गुल्यवच्छेदेन एकदैव विंशतिः प्रयत्ना उत्पद्यन्ते कथमन्यथा एक-
दैव तेषां क्रिया उत्पद्यन्ते इति वाच्यम् उत्पत्त्यपचक्षतयतिभेद इव

उ० सारादेव तदुपपत्तेः अविनश्यदवस्थयोग्यात्मविशेषगु-
णानां यौगपद्यानभ्युपगमात् । एतेनैकस्मिन्नपि शरीरे पञ्च
मनांसि तेषां द्वित्रिचतुःपञ्चानां तत्तदिन्द्रियसंयोगे
द्वे त्रीणि चत्वारि पञ्च वा ज्ञानानि युगपज्जायन्ते इति
मतं निरस्तं कल्पनागौरवप्रसङ्गात्, यौगपद्याभिमानस्तु
समर्थित एव, रसनेन्द्रियावच्छेदेन त्वगिन्द्रियसम्बन्धेन मन-
सस्तित्तोगुड इति ज्ञानद्वययौगपद्यापत्तिरपि करणध-
र्मात्तादेव नास्ति, द्वित्रिच्छिन्नगोधाभुजगादावपि अवयव-
द्वये कर्म खङ्गाद्यभिघातादा मनस आशु सञ्चारादा
तदानीमेवादृष्टेन पण्डमनोन्तरग्रहणादा । यत्तु मनो-
ऽवयव्येव जलौकावत् तत्सङ्कोचविकाशाभ्यां ज्ञानयौगपद्या-

वि० तासु यौगपद्यप्रतीति र्भ्रमरूपत्वात् मनस आशु सञ्चारादेव भिन्न-
भिन्नक्षणेषु तासामुत्पादात्, एवं मनसो नानात्वे युगपदेव घ्राण-
रसनादिभिः सह तेषामेकैकस्य संयोगसम्भवात् घ्राणज रासना-
दीनामपि युगपदुत्पादापत्तिरतः प्रतिशरीरं मन एकमेव नतु
नानेत्यर्थः । ननु च्छिन्नवृत्तिकादिखण्डद्वय एव क्रियादर्शनान्मन-
सो नानात्वमावश्यकमिति चेन्न तदानीमदृष्टब्रह्मेण मनोन्तर-
सन्निवेशादेव तत्सम्भवात् अन्यत्र प्रयत्नायौगपद्यस्य ज्ञानायौ-
गपद्यस्य च प्रामाणिकत्वेन मनसो नानात्वस्वीकारस्य कर्तुमश-
क्यत्वादिति । कूर्मशृङ्गादिवत् मनसः सङ्कोचविकाशाभ्यामेव
प्रयत्नानां ज्ञानानाञ्च यौगपद्यायौगपद्ययोर्निर्व्वाहः वस्तुत एकमे-
वैकस्मिन् शरीरे मन इति केचित् तदपि न मनोरमम् अनन्ता-
वयवानां तत्प्रागभावानां तत्प्रवृत्तानाम् अनन्ततत्परमाणूनाञ्च

सू० प्राणापाननिमेषोन्मेषजीवनमनोगतीन्द्रिया-

उ० यौगपद्ये इति तत् तदवयवकल्पनागौरवप्रतिहतमिति दिक् ॥ ३ ॥

इदानीं कमलङ्घनप्रयोजनमादर्शयन्नेवात्मपरीक्षाशेषं वर्त्तयिष्यन्नाह ।

प्रसिद्धिर्ज्ञानमेव केवलमात्मनो लिङ्गमिति न मन्तव्यं प्राणादयोऽपि सन्ति आत्मनो लिङ्गानि तथाहि शरीरान्तश्चारिणि समीरणे प्राणापानलक्षणे ऊर्द्धाधोगतो उत्प्रेषणावक्षेपणे मुषलादाविव प्रयत्नं विनाऽनुपपद्यमाने यस्य प्रयत्नाद्भवतः स नूनमात्मा, नहि तिर्यग्गमन-स्वभावस्य वायोरेवं स्वभावविपर्ययो विना प्रयत्नात्, न च विरुद्धदिक्क्रिययोर्वाक्योः सलिलयोरिवोर्द्धगतिः स्यादिति वाच्यम् एवं सत्यूर्द्धगमनमेव स्थान्तत्वधोगमनं फुत्कारादौ वा तिर्यग्गमनम्, तथाचास्ति कश्चित्, यः प्रयत्नेन वायु-मूर्द्धमधो वा प्रेरयति, सुषुप्तिदशायां कथं प्राणापानयोर-

वि० कल्पने महागौरवादिति संक्षेपः । एकमित्यनेन प्रथमसूत्रस्थस्य मनस इत्यस्य विभक्तिविपरिणामेन प्रथमान्ततयाऽन्वयः ॥ ३ ॥

आत्मसाधकानि लिङ्गान्तराण्यपि सन्तीत्याह ।

प्राणादयोऽपि आत्मनो लिङ्गानि तथाहि तिर्यग्गमनस्वभाव-वायुविशेषस्य प्राणस्योर्द्धगमनम् अपानस्याधोगमनं वा चेतन-प्रयत्नसाध्यम् ऊर्द्धगतित्वात् अधोगतित्वाद्वा लोष्टाद्यूर्द्धाधोगति-वत् इत्यनुमानेनात्मसिद्धिः, न च सुषुप्तौ प्रयत्नाभावेन तदानी-

सू० न्तरविकाराः सुखदुःखेच्छादेषप्रयत्नाश्चात्मनो लिङ्गानि ॥ ४ ॥

उ० ऊर्द्धाधोगती इति चेन्न तदानीं योग्यप्रयत्नाभावेऽपि प्रय-त्नान्तरस्य सङ्गावात् स एव जीवनयोनिः प्रयत्न इत्युच्यते एवं निमेषोन्मेषावपि शरीरस्याधिष्ठातारमनुमापयतः तथाहि निमेषस्तावत् अक्षिपक्ष्मणोः संयोगजनकं कर्म उन्मेषस्तयोरेव विभागजनकं कर्म एते च कर्मणी नोदना-भिघातादिदृष्टकारणमन्तरेण निरन्तरमुत्पद्यमाने प्रयत्नं विना नोत्पद्येते यथा दारुपुत्रकनर्त्तनं कस्यचित् प्रय-त्नात् तथाऽक्षिपक्ष्मनर्त्तनमपि, तेन प्रयत्नवाननुमीयते, एवं जीवनमप्यात्मलिङ्गं तथाहि जीवनपदेन लक्षणया जीवन-कार्यं वृद्धिचतभग्नसंरोहणादि लक्षयति । तथाच यथा गृहपतिर्भग्नस्य गृहस्य निर्माणं करोति, लघीयो वा गृहं वर्द्धयति तथा देहाधिष्ठाता गृहस्थानीयस्य देहस्याहारा-दिना वृद्धिमुपचयं करोति चतश्च भेषजादिना प्ररोहयति भग्नश्च करचरणादि संरोहयति तथाच गृहपतिरिव देह-

वि० न्तनतादृशक्रियायामंशतोबाध इति वाच्यं तदानीमपि जीवन-योनित्वस्य सत्त्वात् एवमक्षिपक्ष्मणोः संयोगजनकं कर्म निमेषः तयोर्विभागजनकं कर्म उन्मेषस्तयोरपि दारुपुत्रकनर्त्तन-दृष्टान्तेन चेतनप्रयत्नसाध्यत्वानुमानं बोध्यम्, तथा जीवनं देहस्य वृद्धिचतसंरोहणादिकं जीवनकार्यमित्यर्थः तच्चाधिष्ठातारमनु-

उ० स्थाप्यधिष्ठाता सिध्यतीति, एवं मनोगतिरप्यात्मलिङ्गं तथाहि मनस्तावन्मूर्त्तमणु चेति पूर्वप्रकरणे साधितम्, तस्य चाभिम-
तविषयग्राहिणि इन्द्रिये निवेशनम् इच्छाप्रणिधानाधीनम्,
तथाच यस्मिच्छाप्रणिधाने मनः प्रेरयतः स आत्मेत्यनुमी-
यते यथा गृहकोणावस्थितोदारकः कन्दुकं लाक्षागुटकं वा
गृहाभ्यन्तर एव इतस्ततः प्रेरयति, ननु दारुपुत्रनर्त्तयिता
गृहपतिर्दारको वा न शरीरादन्यो यो दृष्टान्तः स्यात् किञ्च
शरीरमेव चैतन्याश्रयः अहङ्कारास्यदत्वात्, भवति हि गौ-
रोऽहं स्तूलोऽहमित्याद्यहङ्कारसामानाधिकरण्येन प्रत्ययः
यत्तु बाल्येऽनुभूतं यौवने वार्द्ध्ये वा स्मरति तत्र चैत्रमैत्रव-
च्छरीरभेदेऽपि स्मरणं न स्यात् “नान्यदृष्टं स्मरत्यन्य” इति
तत्र चैत्रमैत्रयोर्भिन्नसन्तानत्वेन प्रतिसन्धानं माऽस्तु बाल्य-
कौमारभेदेऽपि सन्तानैकत्वात् कार्यकारणभावेन प्रतिस-
न्धानमुपपत्स्यत इति तत्र ब्रूमः पित्राऽनुभूतस्य पुत्रेणापि
स्मरणप्रसङ्गः, तत्र शरीरभेदग्रहोबाधक इति चेत् वृद्धेन
बालशरीराद्भेदेनैव स्वशरीरस्य ग्रहात् प्रतिसन्धानानुपपत्तेः
अनुपलब्धपितृकस्य बालस्य शरीरभेदाग्रहस्यापि सत्त्वात्

वि० मापयति यथा गृहाधिष्ठाता ऋक्षं गृहं वर्द्धयति भग्नश्च
संस्क्रुते तथा देहस्याहारादिना वृद्धिं जनयति भग्नश्च करचर-
णादिकम् औषधादिना संरोहयति कश्चित्तनोऽधिष्ठातेति,
एवमणुतया व्यवस्थितस्य मनसोऽभिषिद्धज्ञानसाधनेन्द्रिये गति-
रपि चेतनाभिषाधाधीनेति साप्यात्मनि लिङ्गं यथा गृहकोणा-

उ० मम शरीरमिति ममकारसामान्येनाहङ्कारस्य भानात्,
ममात्मेत्यत्रापि तथेति चेन्न तत्र ममकारस्यौपचारिकत्वात्
राक्षोः शिर इतिवदभेदेऽपि षष्ठ्युपपत्तेः, हिंसादिफलञ्च
कर्त्तरि न स्यात् शरीरस्यान्यान्यत्वात्, पातकमिच्छतोभूतचै-
तनिकस्य कृतहानमकृताभ्यागमश्च दोष इति दिक् ।
इन्द्रियान्तरविकारात् खल्वपि दृश्यते हि नागरङ्गस्य चिर-
विलस्य वा रूपविशेषमहचरितं रसविशेषमनुभूय पुनस्ता-
दृशं फलमुपलभमानस्य रसगर्द्धिप्रवर्त्तितो दन्तोदकसंज्ञवः,
स च नास्तरसानुमितिमन्तरेण, अनुमितिर्न व्याप्तिस्त्विति-
मन्तरेण, सा च न संस्कारं विना, स च न व्याप्यनुभवमन्त-
रेण, स च न भूयोदर्शनमन्तरेणेति द्वयं ज्ञानपरम्परा नैकं
कर्त्तारमन्तरेण कार्यकारणभूता सम्भवतीति तथाच
गौतमीयं सूत्रम् “इन्द्रियान्तरविकारात्” इति । सुखा-
दयश्च ज्ञानवदेवात्मलिङ्गानि द्रष्टव्याः । तथाहि सुखा-
दिकं क्वचिदाश्रितं द्रव्याश्रितं वा कार्यवस्तुत्वात् गुणत्वाद्वा
रूपादिवदितोतरबाधसहकृतं सामान्यतोदृष्टमेव अष्टद्र-
व्यातिरिक्तद्रव्याश्रितत्वं विषयीकरोति नहि पृथिव्याद्य-
ष्टकानाश्रिता इच्छा द्रव्याश्रितेति प्रतिज्ञा अष्टद्रव्याति-

वि० वस्थितो बालकः कन्दुकादिकं गृहमध्य एव इतस्ततः प्रेरयति
तथात्माऽपि देहावस्थिते इन्द्रिये मनः प्रेरयतीति । ननु इन्द्रिये-
ष्वव चैतन्यं स्वीकार्यं देहाधिष्ठातृत्वमपि तेषामेवेत्यत आत्मन
इन्द्रियातिरिक्तत्वं साधयति इन्द्रियान्तरविकारा इति चिरवि-

सू० तस्य द्रव्यत्वनित्यत्वे वायुना वाख्याते ॥ ५ ॥

उ० रिक्तद्रव्याश्रितत्वं प्रकारमनादाय पर्यवस्यति यत्र तु प्रथमं न बाधावतारस्तत्राष्टद्रव्यातिरिक्तद्रव्याश्रितत्वं व्यतिरेकिसाध्यमिति विभागः, व्यापकतावच्छेदकप्रकारिकैवानुमितिरिति तु तुच्छम्, येन विना प्रतीतिर्न पर्यवस्यति तस्यैव तत्र प्रकारत्वात् अन्यथा द्वाणुकं कार्यानाश्रितं सत् क्वचिदाश्रितम् अवयवित्वादित्यादावकार्याश्रितत्वप्रकारिकाऽनुमितिर्न स्यात् ॥ ४ ॥

ननु सिद्ध्यतु आत्मा स्थिरः, स तु नित्य इति कुतः, कुतश्च द्रव्यमित्यत आह ।

यथा वायुपरमाणोरवयवकल्पनायां न प्रमाणमतो नित्यत्वं तथात्मनोऽपि, यथा गुणवत्त्वादायुपरमाणुर्द्रव्यं तथा-
त्माऽपीत्यर्थः ॥ ५ ॥

पूर्वपक्षमाह ।

वि० स्थायस्त्वद्रव्ये दृष्टे तद्रसस्मरणात् दन्तोदकसंज्ञवरूपरसनेन्द्रियविकारादिन्द्रियव्यतिरिक्त आत्मा सिद्ध्यतीत्यर्थः सुखादीनां पञ्चानामात्मलिङ्गत्वं ज्ञानवदेव बोध्यम् ॥ ४ ॥

सिद्धे इन्द्रियादिव्यतिरिक्ते आत्मनि तस्य नित्यद्रव्यत्वमिति-
शेन साधयति ।

यथा वायुपरमाणो निर्वयवत्वात् गुणवत्त्वाच्च नित्यद्रव्यत्वं
तथात्मनोऽपीत्यर्थः ॥ ५ ॥

पूर्वोक्तमात्मानुमानमाक्षिपति ।

सू० यज्ञदत्त इति सन्निकर्षे प्रत्यक्षाभावादृष्टं लिङ्गं
न विद्यते ॥ ६ ॥

सामान्यतोदृष्टाच्चाविशेषः ॥ ७ ॥

उ० सन्निकर्षे सति अयं यज्ञदत्त इति चेत् प्रत्यक्षं नास्ति
तदा दृष्टं प्रत्यक्षतो गृहीतव्याप्तिकं लिङ्गं नास्ति यथा
वर्जिना प्रत्यक्षेण सहचरितो गृहीतो धूमो वज्रौ दृष्टं लिङ्गं
तथात्मसाधकं लिङ्गं दृष्टं नास्तीत्यर्थः ॥ ६ ॥

ननु प्रत्यक्षदृष्टव्याप्तिकस्य दृष्टलिङ्गस्याभावेऽपि सामा-
न्यतोदृष्टमेव लिङ्गं भविष्यति नहि ततो नानुमितिरि-
त्याशङ्क्य पुनः पूर्वपक्षी आह ।

सामान्यतोदृष्टमपि लिङ्गं भवति न तु तत आत्मत्वेन

वि० यज्ञदत्तशरीरे चक्षुरादिसन्निकर्षे सत्यपि तदधिष्ठातुरात्म-
नश्चाक्षुषाद्यभावात् दृष्टं व्याप्यत्वेन प्रत्यक्षविषयीभूतं लिङ्गं
नास्तीत्यतः कथमात्मानुमानं सुघटम, वज्रादौ सन्निकर्षे तत्प्र-
त्यक्षानन्तरं तद्व्याप्तिप्रत्यक्षाद्वज्राद्यनुमानन्तु निराबाधमेवेति-
भावः ॥ ६ ॥

ननु द्रव्यत्वरूपेण द्रव्यान्तरस्य प्रत्यक्षाद्द्रव्याश्रितत्वव्याप्यत्वस्य
गुणत्वादौ प्रत्यक्षसम्भवादात्मानुमानं न दुर्घटं सामान्यधर्मा-
वच्छिन्नव्याप्यत्वज्ञानादपि इतरबाधादिस्थले विशेषधर्मप्रकारे-
णानुमितिसम्भवादित्यत आह ।

सामान्यतोदृष्टात् सामान्यधर्मावच्छिन्नव्याप्यत्वग्रहात् अवि-

सू० तस्मादागमिकः ॥ ८ ॥

उ० अष्टद्रव्यातिरिक्तद्रव्यत्वेन वा स्यादात्मसिद्धिः किन्तु तेने-
च्छादीनां कचिदाश्रितत्वमात्रं सिद्धेत् तच्च नात्ममननौप-
यिकमित्यर्थः तदेतदाह अविशेष इति ॥ ७ ॥

तत् किं योऽपहतपाप्मा स आत्मा इत्याद्यागमोऽनर्थक
एवेत्याशङ्क्य स एवाह ।

आगममात्रसिद्ध एवात्मा न त्वनुमेयः दृष्टसामान्यतो-
दृष्ट्योर्लिङ्गयोरभावात् तस्मात् सम्यगुपनिषदां अवणात्
तत्त्वसाक्षात्कार उत्पद्यते न तु मननप्रणालिकया, तथाच
मननप्रयोजनकमिदं तन्त्वमतन्त्वम्, दृष्टं हि भूतदशक-
नदीसन्तरणादावुपदेशमात्रादेव साक्षात्कारिज्ञानम् ॥
॥ ८ ॥

तदेवं त्रिभिः सूत्रैः पूर्वपक्षे सिद्धान्तवाद्याह ।

वि० शेषः विशेषधर्मप्रकारेण नानुमितिः व्यापकतावच्छेदकत्वग्रह-
स्यैवानुमितिर्विधेयतावच्छेदकत्वे तन्त्वत्वादित्यर्थः ॥ ७ ॥

पूर्वपक्षो उपसंहरति ।

आगमिक इत्यस्य आत्मेत्यादि यतो गृहीतव्याप्तिकलिङ्गाभा-
वादात्मनोऽनुमितिर्न सम्भवति अत आत्मा आगममात्रप्रमाणक
इत्यर्थः । तथा चात्ममननार्थमेतच्छास्त्रं विफलमितिभावः ॥ ८ ॥
समाधत्ते ।

सू० अहमितिशब्दस्य व्यतिरेकान्नागमिकम् ॥ ९ ॥

उ० नागममात्रं प्रमाणमात्मनि किन्त्वहमिति-पदमात्म-
पदं वा साभिधेयं पदत्वात् घटादिपदवत् इत्यनुमाना-
दप्यात्मसिद्धिः । ननु पृथिव्याद्येव तदभिधेयं स्यादित्यत
आह व्यतिरेकादिति पृथिव्यादितोऽहमिति पदस्य व्यति-
रेकाद्यावृत्तेरित्यर्थः । नहि भवत्यहं पृथिवी अहमापः
अहन्तेजः अहं वायुः अहमाकाशम् अहं कालः अहं दिक्
अहं मन इति व्यपदेशः प्रत्ययो वा, शरीरे भवतीति चेन्न
परशरीरेऽपि तत्प्रसङ्गात्, स्वशरीरे भवतीति चेन्न स्वस्यात्म-
भिन्नस्थानिरुक्तेः मम शरीरमिति वैयधिकरणेन प्रत्ययाच्च
नन्विदमपि सामान्यतोदृष्टमेव तच्च विशेषपर्यवसन्नमिति
दूषितमेवेति चेन्न अहम्पदेऽहन्त्वमात्मत्वमेव प्रकारः तथाच
पञ्चधर्मतावलादेवाऽहन्त्वस्य प्रवृत्तिनिमित्तत्वं पर्यवसन्नं
तच्चानन्यसाधारणमेवेति विशेषसिद्धेः एवं सामान्यतोदृष्टा-
दपि बाधसहकृताद्विशेषसिद्धिः यच्चोक्तं अवणादेव साक्षा-
त्कारः किमनेनेति तदयुक्तम् नहि मननमन्तरेण सङ्ग-
कस्याश्रद्धामलञ्चालनम्, नच तदन्तरेण तत्र निदिध्या-

वि० आगमिकमिति आत्मवस्तु इतिशेषः आत्मरूपं वस्तु न आ-
गमिकम् आगममात्रप्रमाणकम् अहमिति शब्दस्य व्यतिरेकात्
पृथिव्यादिषु अष्टसु द्रव्येषु अप्रयोगात् तथाचाहमिति-पदं सप्र-
वृत्तिनिमित्तकम् साधुपदत्वात् घटपदवदित्यनुमानादहम्पदे

उ० सनाधिकारः, नच निदिध्यासनमन्तरेण सवासनमिथ्या-
ज्ञानोन्मूलनचमस्तत्त्वसाक्षात्कारः, अभ्यासादेव हि का-
मातुरस्याकस्मात् कामिनीसाक्षात्कारः; नहि शाब्दमा-
नुमानिकं वा ज्ञानं मिथ्याज्ञानोन्मूलनचमं दिङ्मोहादौ
दृष्टमितिभावः । ननु तथापि परोक्षे आत्मनि कथं सङ्केत-
ग्रह इति चेत् कएवमाह नात्मा प्रत्यक्ष इति, किन्तु मनसा
संयोगप्रत्यासत्त्यात्मग्रहः कथमन्यथाऽहं सुखी जानामी-
च्छामि यते दुःखीत्यादिप्रत्ययः न ह्ययमवस्तुकः सन्दिग्ध-
वस्तुको वा, नीलादिप्रत्ययवत् अस्यापि निश्चितवस्तुकत्वात्,
नच लैङ्गिकः, लिङ्गज्ञानमन्तरेणापि जायमानत्वात्, नापि
शाब्दः, तदनुसन्धानाननुविधानात्, प्रत्यक्षाभासोऽयमिति
चेत्, तर्हि कचिदनाभासविषयोऽपि न ह्यप्रमितमारोप्यते
इत्यावेदयिष्यते ॥ ८ ॥

वि० आत्मत्वावच्छिन्नशक्तत्वस्य सिद्धौ आत्मापि सिध्यतीत्यर्थः न
चात्रापि सामान्यधर्मं व्यापकतावच्छेदकत्वग्रहाद्विशेषधर्मप्र-
कारेण कथमनुमितिरिति वाच्यम् इतरबाधादिस्थले व्यापकता-
वच्छेदकत्वेनागृहीतस्यापि विशेषधर्मस्य विधेयतावच्छेदकत्वखी-
कारात् अन्यथा महानसीयवज्जीतरवज्ज्यभाववान् पर्वत इत्या-
दोतरबाधसहस्रतेन वज्रिपरामर्शेन जनिताया अनुमिते र्भम-
त्वानुपपत्तेरिति संक्षेपः । इदमुपलक्षणं पूर्वोक्तानि ज्ञानादि-
लिङ्गकान्यनुमानान्यपि दर्शितरीत्यात्मनि प्रमाणानि वेदितव्यानि
॥ ८ ॥

सू० यदि दृष्टमन्वक्षमहं देवदत्तोऽहं यज्ञदत्त इति ॥

॥ १० ॥

दृष्टयात्मनि लिङ्गे एक एव दृढत्वात् प्रत्यक्षवत्
प्रत्ययः ॥ ११ ॥

उ० एवञ्चेत् किमनुमानेनेति पूर्वपक्षवादी आह ।

इति शब्दो ज्ञानप्रकारमाह दृष्टमिति भावे-क्तप्रत्यया-
न्तम्, अन्वक्षमित्यध्यक्षं तेनायमर्थः अयं देवदत्तः अयं
यज्ञदत्त इति प्रकारकं दृष्टं दर्शनं अन्वक्षमेवास्ति यदि
किमनुमानप्रयासेन “नहि करिणि दृष्टे चीत्कारेण तम-
नुमिमतेऽनुमातारः” ॥ १० ॥

अत्र सिद्धान्त्याह ।

दृष्टे प्रत्यक्षेण गृहीते आत्मनि लिङ्गे सम्भूतसामयिके

वि० ननु मनःसंयोगरूपसन्निकर्षेण आत्मनो लौकिकमानसप्रत्य-
क्षमेवात्मनि प्रमाणमस्तीति प्रमाणान्तरगवेषणं व्यर्थमित्याशङ्कते ।

अन्वक्षं प्रत्यक्षं दृष्टं दर्शनं ज्ञानमिति यावत् भावे निष्ठाप्रत्य-
यात् तथाच अहं देवदत्तः अहं यज्ञदत्तः सुखी दुःखी वेत्या-
द्याकारकं प्रत्यक्षमेव ज्ञानं यदि वर्तते तदा भवतामनुमान-
प्रयासः किमर्थमिति समुदितार्थः, सिद्धिदशायां सिधाधविष-
याऽनुमितेः सम्भवेऽपि तस्या अनावश्यकत्वात् तत्रेच्छैव नोदेति
तदुक्तं तात्पर्यटीकायां वाचस्पतिमिश्रैः “नहि करिणि दृष्टे
चीत्कारेण तमनुमिमतेऽनुमातारः” इति ॥ १० ॥

आशङ्कां निरस्यति ।

दृष्टे मनसा गृहीते आत्मनि लिङ्गे अनुमाने सति प्रत्यक्षवत्

उ० सति एक एव एकवैषयिक एव प्रत्ययः, प्रत्यय इति निर-
स्तसमस्तविभ्रमाशङ्कितमाह, कुत एवमित्यत आह दृढत्वात्
प्रमाणसंज्ञेनान्यथाभावशङ्कानिवर्त्तनपटुत्वात्, तत्र दृष्टा-
न्तमाह प्रत्यक्षवदिति यथा दूरात्तोयप्रत्यक्षे सत्यपि संवा-
दार्थं बलाकालिङ्गेनाऽपि तदनुमानं तदुक्तम् “प्रत्यक्षपरिक-
लितमप्यनुमानेन बुभुत्सन्ते तर्करसिका” इति, इदमत्राकू-
तम् यद्यात्मा कदाचित् प्रत्यक्षे चैतमे भासत एव तथापि
अहं गौरः अहं कृश इत्यादिविरोधिप्रत्ययान्तरतिरस्कृतो
न तथा स्वेमानमासादयति विद्युत्सम्पातसञ्जातज्ञानवत्, तत्र
लिङ्गेन अनन्यथासिद्धेन ज्ञानान्तरमुत्पद्यमानं पूर्वज्ञान-
मेव स्थिरीकरोति । किञ्च “श्रोतव्यो मन्तव्य” इत्यादिवि-
धिबोधितस्यात्ममनस्य दृष्टसाधनत्वावगतौ अनुमित्तयाऽ-
वश्यमात्मन्यनुमानप्रवृत्तिः तद्व्यतिरेके निदिध्यासनासम्भवे

वि० प्रत्यक्षसमानकारक एक एव मुख्य एव प्रत्ययः भवतीति शेषः
मुख्यत्वं कुतः दृढत्वात् अप्रामाण्यशङ्कानिवर्त्तनक्षमत्वात् मुख्यत्वञ्च
गृहीतप्रामाण्यकत्वम्, यथा दूरस्थे सरोवरादिसलिले दृष्टेऽपि
मरीचिकादिसन्देहात्तादृशप्रत्यक्षेऽप्रामाण्यशङ्का उदेति, ततो
बलाकादिलिङ्गेन तदनुमाने सति सम्भादेन तत्र प्रामाण्यग्रहा-
त्तादृशशङ्का निवर्त्तते, तथात्मनि दृष्टेऽपि विपरीतसम्भावना-
दिना तज्ज्ञानेऽप्रामाण्यशङ्का सञ्जायते ततोऽनुमानेनात्मनि
गृहीते सम्भादेन तत्र प्रामाण्यग्रहादप्रामाण्यशङ्कानिवर्त्तनक्ष-
मत्वरूपं दृढत्वं तादृशग्रहस्य सुघटमेव तदुक्तं मिश्रैः “प्रत्यक्ष-
परिकलितमप्यनुमानेन बुभुत्सन्ते तर्करसिका” इति ॥ ११ ॥

सू० देवदत्तो गच्छति यज्ञदत्तो गच्छतीत्युपचारा-
च्छरीरे प्रत्ययः ॥ १२ ॥

उ० साक्षात्काराभावेऽपवर्गासम्भवादिति भावः । अहं देवद-
त्तोऽहं यज्ञदत्त इति प्रतीतिद्वयाभिधानमात्मनः प्रत्या-
त्मवेदनीयत्वं सूचयितुम् ॥ ११ ॥

ननु यदि यज्ञदत्तोऽहमिति प्रत्यय आत्मनि तदा
यज्ञदत्तो गच्छतीति गमनसामानाधिकरण्यभानमनुपपन्न-
मित्यत आह ।

अस्ति हि अहं गौरः अहं स्थूल इति प्रत्ययः अस्ति च
मम शरीरमिति भेदप्रत्ययः तत्र देवदत्तो गच्छतीति गति-
सामानाधिकरण्यानुभवे व्यवहारश्च भाक्तः, ममेति प्रत्य-
यस्य यथार्थत्वात् यद्यपि देवदत्तत्वं शरीरवृत्तिर्जातिस्तेन
देवदत्तो गच्छतीति मुख्य एव प्रयोगो यथार्थ एव च प्रत्य-

वि० नन्वहं यज्ञदत्त इत्यादिप्रत्यक्षं यद्यात्मविषयकं तदा यज्ञ-
दत्तो गच्छतीति प्रत्ययः कथं स्यादात्मनि गतिमत्त्वस्याभावादित्यत
आह ।

देवदत्तो गच्छतीति वाक्यजन्यप्रत्ययः देवदत्तादिपदस्य शरीरे
लक्षणाग्रहाद्भवति देवदत्तो जानाति इच्छति करोति वेष्टीत्यादि
प्रयोगानां मुख्यतया देवदत्तादिपदस्य विजातीयशरीरावच्छि-
न्नात्मनि शक्तेरावश्यकत्वात्तदर्थे भूरिप्रयोगसत्त्वेन गौरवस्याऽ-
किञ्चित्करत्वात् गच्छतीत्युपचारात्स यथार्थकत्वे तादृशप्रयोगस्य
मुख्यत्वमपि सम्भवतीत्यपि द्रष्टव्यम् ॥ १२ ॥

सू० सन्दिग्धस्तूपचारः ॥ १३ ॥

अहमिति प्रत्यगात्मनि भावात् परचाभावाद-
र्थान्तरप्रत्यक्षः ॥ १४ ॥

उ० यः तथापि देवदत्तपदं तदवच्छिन्नात्मनि प्रयुक्तञ्चेत् तदौ-
पचारिको बोद्धव्यः ॥ १२ ॥

अत्र शङ्कते ।

तुशब्दः पूर्वपक्षयोक्तः । आत्मशरीरयोस्तावदह-
मिति प्रत्ययः प्रयोगश्च दृश्यते तत्र क मुख्यः क वैपचारिक
इति सन्देहः ॥ १३ ॥

समाधत्ते ।

अर्थान्तरमात्मस्वरूपं प्रत्यक्षं यत्र प्रत्यये स प्रत्ययो-
ऽर्थान्तरप्रत्यक्षः अयमर्थः अहमिति प्रत्ययस्य प्रत्यगा-
त्मनि स्वात्मनि भावात् परत्र परात्मनि अभावात् अर्थान्-
तरे स्वात्मन्येव मुख्यः कल्पयितुमुचितः यदि तु शरीरे

वि० ननु देवदत्तो जानातीति प्रयोगस्यौपचारिकत्वं देवदत्तो
गच्छतीत्यस्य वेत्यत्र किं विनिगमकमित्याशङ्कते ।

उपचारः सन्दिग्धः देवदत्तादिपदस्यात्मनि शरीरे वैपचा-
रिकत्वमिति सन्देहः तुशब्द आशङ्काद्योक्तः ॥ १३ ॥

समाधत्ते ।

अहमिति चेत् अहं यत्तदत्तः सुखीत्यादिव्यवहारः अर्थान्तर-
प्रत्यक्षः अर्थान्तरस्य शरीरादिभिन्नस्य प्रत्यक्षं ज्ञानं यस्मात्
शरीरादिभिन्नविषयकशब्दबोधजनक इति फलितार्थः तथाच

उ० मुख्यः स्यात् तदा वहिरिन्द्रियजः स्यात् नहि शरीरं
मानसप्रत्यक्षं मानसश्चायमहमिति प्रत्ययः वहिरिन्द्रिय-
व्यापारमन्तरेणापि जायमानत्वात् अहं दुःखी अहं सुखी
जाने यते इच्छाम्यहमिति योग्यविशेषगुणोपहितस्यात्मनो
मनसा विषयीकरणात्, नायं लैङ्गिको लिङ्गानुसन्धान-
मन्तरेणापि जायमानत्वात्, न शब्दः शब्दाकलनमन्तरे-
णापि जायमानत्वात्, तस्मान्मानस एव मनसश्च वहिरि-
स्वातन्त्र्येण शरीरादावप्रवृत्तेरिति भावः । किञ्च यदि
शरीरे स्यात् परशरीरे स्यात्, स्वात्मनि यदि स्यात् तदापि
परात्मनि स्यादिति चेन्न परात्मनः परस्यातीन्द्रियत्वात्
तद्विशेषगुणानामयोग्यत्वात् योग्यविशेषगुणोपगृहेण तस्य
योग्यत्वात्, न केवलमात्मन इदं शीलं किन्तु द्रव्यमात्रस्य,
द्रव्यं हि योग्यविशेषगुणोपगृहेणैव प्रत्यक्षं भवति, आ-
काशमपि तर्हि शब्दोपगृहेण प्रत्यक्षं स्यादिति चेत् स्यादेवं
यदि ओत्रं द्रव्यग्राहकं भवेत्, आकाशं वा रूपवत् स्यात्,
आत्मनोऽपि नीरूपत्वं तुल्यमिति चेत् वहिर्द्रव्यमात्र एव

वि० शरीरादिभिन्न एवात्मनि तादृशप्रयोगो मुख्यः शरीरे त्वौपचा-
रिकः, कुत एवमत आह प्रत्यगात्मनि स्वात्मनि भावात् अर्थात्
सुखादेः सत्त्वात् परत्र शरीरेऽभावात् सुखादेरसत्त्वात् तथाच
भूरिप्रयोगस्यात्मन्येव सत्त्वात्तत्रैव तादृशप्रयोगस्य मुख्यत्वं शरी-
रादावौपचारिकत्वमिति न सन्देहगन्धोऽपीति, न चाहं सुखी-
त्यादौ अवच्छेदकतासम्बन्धेन सुखादेर्वैशिष्ट्यं शरीरे भासत इति

सू० देवदत्तो गच्छतीत्युपचारादभिमानात्तावच्छरीरप्रत्यक्षोऽहङ्कारः ॥ १५ ॥

उ० प्रत्यक्षतां प्रति रूपवत्त्वस्य तन्त्रत्वात्, प्रत्यगित्ययं शब्दोऽन्यथावृत्तमाह ।

पुनः शङ्कते ।

अहङ्कारोऽहमिति प्रत्ययः स च शरीरप्रत्यक्षः शरीरं प्रत्यक्षं विषयो यत्र स शरीरप्रत्यक्षः । देवदत्तो गच्छतीत्युपचारात्तावत् प्रयोगः प्रत्ययो वा त्वया समाहितः सचोपचार आभिमानिकः यतोऽहं गौरः अहं कृशः सौभागिनोऽहं पुनरुक्तजन्मेत्यादयः प्रत्ययाः प्रयोगाश्चोपचारेण समन्वयितुमशक्या इत्यर्थः ॥ १५ ॥

वि० वाच्यम्, करोऽहं सुखीत्यादेरपि प्रामाण्यापत्तेः करादेरप्यवच्छेदकतासम्बन्धेन सुखादिमत्त्वात् अहमित्यस्मच्छब्दस्यात्मन्येव शक्ततया शरीरादौ तदभेदस्यासम्भवाच्च ॥ १४ ॥

पुनराक्षिपति ।

अहङ्कारः अहमितिप्रयोगः शरीरप्रत्यक्षः शरीरस्य प्रत्यक्षं प्रतिपत्तिर्यस्मात् सः शरीरप्रतिपादक इति यावत्, तथाच यच्चदत्तोऽहमिति सामानाधिकरणानुभवात् यच्चदत्तादिपदमपि शरीरप्रतिपादकमेव तावदिति हेतौ तस्मात् यच्चदत्तो गच्छतीत्युपचारादिति यदुक्तं तदभिमानात् ननु तद्वास्तवं भवितुमर्हति अहं गौरः अहं स्थूल इत्यादिभूरिप्रयोगानां शरीरपरताया आवश्यकतया अस्मच्छब्दस्य तत्समानाधिकरणयच्चदत्तादिशब्दस्य च शरीरे शक्तत्वादिति पर्यवसितार्थः ॥ १५ ॥

सू० सन्दिग्धस्तूपचारः ॥ १६ ॥

उ० सिद्धान्तमाह ।

तुशब्दोऽयं सिद्धान्तमभिव्यनक्ति उपचारोऽयमाभिमानिकः किन्तु शरीर एवायमहम्प्रत्यय इति यदुक्तं तत्रापि सन्देह एवेत्यर्थः तथाच प्रत्ययस्योभयत्रापि कूटसाक्षित्वेन विशेषावधारणाय यतितव्यं तत्र यत्ने क्रियमाणे निमीलिताक्षस्याप्यहमिति-प्रत्ययदर्शनात् शरीरभिन्ने वहिरिन्द्रयागोचरे वस्तुनि स मन्तव्यः, शरीरे भवन् परशरीरेऽपि स्यात् चक्षुर्नैरपेक्ष्येण च न स्यात्, अहं कृशः स्थूलो वा सुखीति कथं सामानाधिकरण्यमिति चेन्न सुखाद्यवच्छेदकत्वेनापि तत्र शरीरभानसम्भवात् सिंहनादवदिदं गहनमिति वत्, अहन्त्वमात्रं शरीरे समारोप्यते मनसोपस्थितम्, त्वगिन्द्रियोपनीतमौष्ण्यम् उष्णं जलम् उष्णं शरीरमिति वत् ॥ १६ ॥

वि० आशङ्कां निरसितुमाह ।

उपचारः सन्दिग्धः, किं यच्चदत्तो गच्छतीत्युपचारः उत यच्चदत्तोऽहं सुखीत्यत्र, शरीरे आत्मनि च भूरिप्रयोगस्याविशिष्टत्वेनैकशेषस्य कर्तुमशक्यत्वादित्यर्थः, तुशब्दः सिद्धान्तद्योतनार्थः ॥ १६ ॥

ननु सन्देह एव किं भवतां सिद्धान्तः, किञ्च यच्चदत्तो गच्छतीत्युपचारो भवद्भिः पूर्वमभिहितस्तत्र प्रतिज्ञाहानिस्तदवस्थैवेत्यत आह ।

सू० ननु शरीरविशेषाद् यज्ञदत्तविष्णुमित्रयोर्ज्ञानं विषयः ॥ १७ ॥

उ० सिद्धान्तमुपवृंहयन्नाह ।

ज्ञानमिति योग्यं सुखदुःखादिकमात्मगुणमुपलक्षयति, यथा यज्ञदत्तविष्णुमित्रयोः शरीरं परस्परभिन्नं तथा ज्ञानसुखादिकमपि भिन्नमेव तथाच यथा यज्ञदत्तस्येदं शरीरं तथा यज्ञदत्तस्य ज्ञाने सुखादौ वाऽनुत्पन्ने अहं सुखी जाने यते इच्छामीति ज्ञानादिकं विषयो भवति योग्यशरीरविषयकत्वेन तदीयरूपादिवत्तदीयज्ञानादीनामपि प्रत्यक्षत्वसम्भवात् न च सम्भवति, तस्मात् ज्ञानसुखादीनां शरीरादन्य एवाश्रयो वक्तव्य इतिभावः । शरीरविशेषात् शरीरस्य भेदादित्यर्थः तथाच शरीरभेदं प्राप्य ज्ञानं ननु विषय इति स्थलोपे पञ्चमी ॥ १७ ॥

वि० ननु नहि शरीरविशेषात् शरीरविशेषविषयकत्वात् यज्ञदत्तविष्णुमित्रयोर्ज्ञानमपि विषयो भवति शरीरसाक्षात्कारे इत्यर्थः ज्ञानपदं योग्यात्मविशेषगुणसामान्यपरम्, तथाच यथाऽस्माकमात्मसाक्षात्कारे ज्ञानादिकं विषयो भवति अहं जानामि इच्छामि यते सुखी दुःखी द्वेष्मीत्याद्यनुभवस्य सर्वसिद्धत्वात् तथा शरीरसाक्षात्कारादपि ज्ञानादिर्भानं स्यात् यदि शरीरमहम्पदवाच्यं ज्ञानादिगुणकञ्च स्यात्, नहि स्थूलो यज्ञदत्तोऽहं जानामीति साक्षात्प्रत्यक्षं कस्यचिद्भवति, तस्माच्छरीरेऽहमादित्यवहार औपचारिक एवेति नास्माकं प्रतिज्ञाहानिरितिभावः ॥ १७ ॥

सू० अहमिति मुख्ययोग्याभ्यां शब्दवद्व्यतिरेकाव्यभिचाराद्विशेषसिद्धेर्नागमिकः ॥ १८ ॥

उ० नन्वात्मा न प्रत्यक्षः नीरूपद्रव्यत्वात् निरवयवद्रव्यत्वाद्वा आकाशवत्, तथाचाहं कृशो गौर इति बुद्धेः शरीरमेव विषयो वाच्यः, कचिदहं सुखीत्यादिधीरपि यद्यप्यस्ति, तथाप्याश्रयमन्तरेण भासमानानां सुखादीनां शरीरे समारोप इत्येव कल्पयितुमुचितम्, यथेष्टं सुरभिजलम् इत्याश्रयमन्तरेण प्रतीयमानयोरौष्ण्यसौरभयोरूर्जले समारोपः, नलेतदनुरोधेन जलप्रत्ययस्यापि प्रसिद्धजलमन्तरेणान्यविषयत्वम्, तथाऽहमित्यप्यहन्त्वं शरीर एव वास्तवम्, सुखादिकन्तु कदाचित्तत्तारोप्यते तेनात्मनि प्रत्यक्षाकारं ज्ञानं नास्त्येव सुखाद्याधारत्वेन यत्कल्पनीयं तदागमसिद्धं भवतु न तत्रापि ग्रह इत्यत आह ।

अयमर्थः अहं सुखी अहं दुःखीति प्रत्ययो नागमिको न शाब्दो नापि लैङ्गिकः शब्दलिङ्गयोरनुसन्धानमन्तरे-

वि० वेदान्तिनस्तु नित्यविज्ञानमेवात्मा “अविनाशी वाऽरेऽयमात्मा सत्यं ज्ञानमनन्तं ब्रह्म” इति श्रुतेः स च वस्तुगत्या एकोऽपि मायाकार्याणां अन्तःकरणरूपोपाधीनां भेदान्नेव प्रतिभाति “एकमेवाद्वितीयम्” इति “एकस्तथा सर्वभूतान्तरात्मा रूपं प्रतिरूपो बभूव” इत्यादिश्रुतेरित्याहुस्तन्मतं दूषयति ।

अहमितीति प्रत्ययविषय इति शेषः, तथाचाहं सुखीत्यादिलैङ्गिकमानसप्रत्यक्षविषयः न आगमिकः “सत्यं ज्ञानमनन्तं ब्रह्म”

उ० णापि जायमानत्वात् प्रत्यक्षत्वे च नीरूपत्वं निरवयवत्वञ्च यद्वाधकमुक्तं तद्वहिरिन्द्रियप्रत्यक्षतायां भवति तत्र हि रूपवत्त्वानेकद्रव्यवत्त्वयोः प्रयोजकत्वात्, मानसप्रत्यक्षता च तदन्तरेणापि। ननु स्यादेवं यद्यात्मनि प्रमाणं स्यात् तदेव तु नास्तीत्यत आह शब्दवद्वातिरेकाव्यभिचाराद्विशेषसिद्धेरिति यथा चित्त्यादिषु द्रव्येषु शब्दस्य व्यतिरेकोऽव्यभिचारी नियतस्तेन तदाश्रयस्याष्टद्रव्यातिरिक्तस्याकाशरूपस्य विशेषस्य सिद्धिः एवमिच्छायाः पृथिव्यादिषु व्यतिरेकस्याव्यभिचारात् तदाश्रयेणापि अष्टद्रव्यातिरिक्तेन भवितव्यम्। नन्वेतावताऽप्यानुमानिक एव आत्मा नतु प्रत्यक्ष इत्यत आह अहमिति मुख्ययोग्याभ्यामिति अहमितीति-कारेण ज्ञानाकारमाह तेनाहमिति ज्ञानं शब्दलिङ्गा-

वि० इत्याद्यागमप्रतिपाद्येश्वराभिन्नः अत्र हेतुमाह मुख्ययोग्याभ्यामित्यादि, मुख्यं सत् यद् योग्यं सुखं दुःखञ्च ताभ्यां विशेषसिद्धेश्वरभेदसिद्धेः, इत्येषु सुखस्य मुख्यत्वम् अन्येच्छानधीनेच्छाविषयत्वात्, दुःखस्य तु दिष्टेषु मुख्यत्वम् अन्यद्वेषानधीनद्वेषविषयत्वात्, योग्यत्वञ्च प्रत्यक्षविषयत्वम् एतत्कथनञ्च हेत्वसिद्धिशङ्कानिरासार्थम् ईश्वरे नित्यसुखाङ्गीकारपक्षे व्यभिचारवारणार्थञ्च नित्यसुखस्यायोग्यत्वात् तथाच जन्यं सुखं दुःखञ्च जीवस्येश्वरभेदसाधकम्। उपलक्षणञ्चैतत् जन्या ज्ञानेच्छायत्ना द्वेषञ्च ईश्वरभेदसाधका द्रष्टव्याः। ननु अहमिति प्रत्यक्षविषय आत्मा ईश्वरभिन्नः जन्यसुखवत्त्वादित्यादौ दृष्टान्ताभावेन अन्यसहचारायहात् व्याप्तिज्ञानं दुर्घटमत उक्तं व्यतिरेकाव्यभिचारा-

उ० नुसन्धानमन्तरेण निमीलिताक्षस्य यदुत्पद्यते तन्मुखेन अहन्त्ववता योग्येन प्रमाणसिद्धेन उपपादनीयम्, नतु शरीरादिना, तत्रेच्छाया व्यतिरेकाव्यभिचारात् मुख्ययोग्याभ्यामित्यनन्तरम् उपपादनीयमिति पूरणीयम् आत्मनि प्रमाणानि बहूनि ग्रन्थगौरवभिया त्यक्तानि मयूखेऽन्वेष्टव्यानि ॥ १८ ॥

आत्मपरीक्षाप्रकरणं समाप्य इदानीमात्मनानात्वप्रकरणमारभते तत्र पूर्वपक्षसूत्रम्।

वि० दिति व्यतिरेकव्याप्तेरित्यर्थः, प्रयोज्यत्वं पञ्चम्यर्थस्तस्य च विशेषसिद्धावन्वयः तथाचान्वयदृष्टान्ताभावेऽपि व्यतिरेकेण ईश्वरस्य दृष्टान्तत्वसम्भवेन व्यतिरेकसहचारयहाधीनव्यतिरेकव्याप्तिग्राह्यादेवोक्तस्यलेऽनुमितिः सम्भवतीतिभावः, ननु व्यतिरेकव्याप्त्येश्वरभेदसाधकत्वं न दृष्टचरमित्याशङ्कानिरासायोक्तं शब्दवदिति शब्दादिवेत्यर्थः आकाशस्य यथा शब्दरूपादेतो व्यतिरेकव्याप्तिप्रकारेण जायमानादीश्वरभेदसिद्धिस्तथात्मनो जन्यसुखादिमत्त्वात् तत्सिद्धिरित्यर्थः ॥ १८ ॥

ननु “एकमेवाद्वितीयम्” “तत्त्वमसि श्वेतकेतो” इत्यादि श्रुतिबलात् जीवेश्वरयोरभेदोऽवश्यं स्वीकार्यः, नचोक्तानुमानाद्भेदसिद्धिरिति वाच्यं सुखदुःखादीनामन्तःकरणधर्मत्वेन स्वरूपासिद्धत्वात् तथाच श्रुतिः “कामः सङ्कल्पो विचिकित्सा अज्ञाऽश्रद्धाधृतिरधृतिः क्रीर्धीर्भौरेतत् सर्वं मन एव” इति, अत्र कामशब्दस्य सुखपरत्वात् धीशब्दस्य वृत्तिरूपज्ञानपरत्वाच्च, दुःखस्यापि सुखसामानाधिकरण्येन प्रतीतिरात्मधर्मत्वाभावादित्याशङ्कते।

सू० सुखदुःखज्ञाननिष्पत्त्यविशेषादैकात्म्यम् ॥ १६ ॥
व्यवस्थातो नाना ॥ २० ॥

उ० एक एव आत्मा चैत्रमैत्रादिदेहभेदेऽपि, कुतः सुखदुःख-
ज्ञानानां निष्पत्तेरुत्पत्तेरविशेषात् सर्वशरीरावच्छेदेन
सुखदुःखज्ञानानामुत्पत्तिरविशिष्टैव यतः । यद्यात्मभेद-
साधकं लिङ्गान्तरं भवेत्तदा सिद्धोदात्मभेदः, नच तदस्ति,
यथा तत्तत्प्रदेशावच्छेदेन शब्दनिष्पत्तावपि शब्दलिङ्गा-
विशेषादेकमेवाकाशम् यौगपद्यादिप्रत्ययलिङ्गाविशेषादेक-
एव कालः पूर्वापरादिप्रत्ययलिङ्गाविशेषादेकैव दिक् ॥
॥ १६ ॥

सिद्धान्तमाह ।

नाना आत्मानः कुतः व्यवस्थातः व्यवस्था प्रतिनियमः
यथा कश्चिदाद्यः, कश्चित् रङ्गः, कश्चित् सुखी, कश्चिदुःखी,
कश्चिदुच्चाभिजनः, कश्चिन्नीचाभिजनः, कश्चिद्विद्वान्, क-

वि० सुखदुःखज्ञानानां निष्पत्त्या निश्चयेन अविशेषात् जीवात्मनः
ईश्वरभिन्नत्वासिद्धेः उक्तश्रुत्या मनस्येव तेषां सिद्धत्वेन आत्मन्य-
सिद्धत्वादिति भावः ॥ १६ ॥

आशङ्कां निरस्यति ।

नाना नात्यैक्यं जीवात्मा न ईश्वराभिन्न इति यावत्, कुतः व्य-
वस्थातः व्यवस्था निश्चयः तस्याः सुखदुःखज्ञानानामात्मनीतिशेषः
नहि सुखादयो मनसो धर्मास्तस्य महत्त्वाभावेन सुखादीनाम-

सू० शास्त्रसामर्थ्याच्च ॥ २१ ॥

उ० श्चित् जाल्म इतीयं व्यवस्था आत्मभेदमन्तरेणानुपद्यमाना
साधयत्यात्मनां भेदम्, नच जन्मभेदेन बाल्यकौमारवार्द्ध-
क्यभेदेन वा, एकस्याप्यात्मनो यथा व्यवस्था तथा चैत्रमैत्रा-
दिदेहभेदेऽपि स्यादिति वाच्यं कालभेदेन विरुद्धधर्मा-
ध्याससम्भवात् ॥ २० ॥

प्रमाणान्तरमाह ।

शास्त्रं श्रुतिः तयाऽप्यात्मनो भेदप्रतिपादनात् श्रूयते हि
“द्वे ब्रह्मणी वेदितव्ये” इत्यादि तथा “द्वा सुपर्णा मयुजा

वि० प्रत्यक्षत्वापत्तेः ज्ञानायौगपद्यनियामकतया मनसोऽणुत्वस्या-
वश्यमङ्गीकार्यत्वात् “कामः सङ्कल्पः” इत्यादिश्रुतिस्तु “आयु-
र्धृतम्” इत्यादिवत् मनसः कामादिजनकत्वमवगमयति नतु
तदाधारत्वं तदभेदं वेति ॥ २० ॥

इतोऽपि जीवस्येश्वरभिन्नत्वमित्याह ।

शास्त्रस्य श्रुतेः सामर्थ्यात् जीवेश्वरयोर्भेदबोधकत्वात् तथाहि
“द्वे ब्रह्मणी वेदितव्ये” “द्वा सुपर्णा मयुजा सखाया समानं वृक्षं
परिषस्वजाते तयोरन्यः पिप्पलं स्वाद्वत्ति च्यनश्नन् अन्योऽभिचा-
कशीति” इत्यादिश्रुतेः जीवेश्वरयोर्भेदोऽवश्यमङ्गीकार्यः । नच
“तत्त्वमसि श्वेतकेतो” “ब्रह्मविद् ब्रह्मैव भवति” इत्यादिश्रुतीनां
का गतिरिति वाच्यम् “तत्त्वमसि” इति श्रुतेस्तदभेदेन तदीयत्व-
प्रतिपादनेनाभेदभावनापरत्वात् “ब्रह्मविद् ब्रह्मैव” इति श्रुतिश्च

उ० सखाया समानं वृत्तं परिषस्वजाते” इत्यादि च ॥ २१ ॥

इति श्रीशाङ्करे कणादसूत्रोपस्कारे तृतीयाध्यायस्य
द्वितीयाह्निकम् ॥ * ॥

समाप्तञ्चायं तृतीयाध्यायः ॥ ० ॥

वि० निर्दुःखत्वादिनेश्वरसाम्यं जीवस्याभिधत्ते नतु तदभेदम् “निर-
ञ्जनः परमं साम्यमुपैति” इति श्रुतेर्गत्यन्तरासम्भवात् अस्ति हि
लौकिकवाक्येषु सम्प्रदाधिक्ये पुरोहितोऽयं राजा संवत्त इत्यादिषु
सादृश्यपरेषु अभेदोपचारः । नच मोक्षदशायामज्ञाननिवृत्तौ
अभेदो जायते इति वाच्यं भेदस्य नित्यत्वेन नाशयोगात्
भेदनाशङ्कीकारेऽपि व्यक्तिदयावस्थानस्यावश्यकत्वाच्चेति संक्षेपः
भेदसाधकानि युक्त्यन्तराणि श्रुत्यन्तराणि च ग्रन्थगौरवभिया
परित्यक्तानि ॥ २१ ॥

इति श्रीजयनारायण-तर्कपञ्चानन-कृतायां कणादसूत्रविवृतौ
तृतीयाध्यायस्य द्वितीयमाह्निकम् ॥ * ॥

समाप्तञ्चायं तृतीयाध्यायः ॥ * ॥



सू० सदकारणवन्नित्यम् ॥ १ ॥

उ० पृथिव्यादीनां नवानामुद्देशं लक्षणं परीक्षां निर्वर्त्य
प्रकृतेर्मूलकारणतां साङ्ख्याभिमतानां निराचिकीर्षुः परमा-
णूनां मूलकारणत्वं पृथिव्याद्यन्तर्भावञ्च मिषाधयिषु निर्-
त्यत्वसामान्यलक्षणं तावदाह ।

न कारणवदकारणवत् पदसंस्कारात् तदेवं घटादी-
नां व्यवच्छेदः । तथापि प्रागभावेऽतिव्याप्तिरित्यत आह
सदिति सत्तायोगीत्यर्थः । समवायविशेषपदार्थयोः सत्तै-
कार्यसमवाय एव सत्तायोगः सामान्यान्तरस्य सत्तायाश्च
सत्प्रत्ययविषयतैव सत्तायोगः स च प्रत्ययो वस्तुस्वरूप-

वि० “यः शङ्करोऽपि प्रलयं करोति स्यात्तथा यः परपूरुषोऽपि ।
उमागृहीतोऽप्यनुमागृहीतः पायादपायात् सह नः स्वयम्भुः ॥
असतः सज्जायते इति केचिद्वदन्ति तेषामयमभिप्रायः, बीजादि-
नाङ्कुरादिकार्यजनकः तथा सति कुशूलस्य बीजादेरप्यङ्कुराद्यापत्तेः
किन्तु क्षेत्रादौ स्थितस्य बीजस्यावयवविभागेन प्रध्वंसानन्तर-
मेवाङ्कुरोत्पादात् बीजादिप्रध्वंस एवाङ्कुरादेः कारणमिति तथाच
गौतमीयं पर्व्वपञ्चसूत्रम् “अभावाद्भावोत्पत्तिर्नानुपम्य प्रादुर्भा-
वात्” इति तदेतन्मतं निराकुर्व्वन्नेव परमाण्वादिक्रमेणारम्भ-
वादं द्रष्टव्यम् ।

सत् भावरूपं किञ्चित्, अकारणवत् अजन्यं, नित्यं विनाशा-
प्रतियोगि वस्तु, अवयविनां मूलकारणं नासत् इत्यर्थः प्रध्वं-
सस्य कारणत्वे चूर्णीकृतादपि बीजादङ्कुरापत्तेरिति भावः ॥ १ ॥

सू० तस्य कार्यं लिङ्गम् ॥ २ ॥

उ० मात्रनिबन्धन इत्यन्यदेतत् नचान्यत्रापि तथैवास्तु किं सत्त-
येति वाच्यम् अनुगतमतेस्तत्सिद्धेरुक्तत्वात् ॥ १ ॥

नित्यसामान्यमभिधायेदानीं परमाणुमधिकृत्याह ।

तस्य परमाणोः, कार्यं घटादि, लिङ्गम्, तथाच गौ-
तमीयं सूत्रम् “व्यक्तात् व्यक्तस्य निष्पत्तिः प्रत्यक्षप्रामा-
ण्यात्” इति, अवयवावयविप्रसङ्गस्तावदनुभूयते स यदि
निरवधिः स्यात् तदा मेरुसर्षपयोः परिमाणभेदो न स्यात्
अनन्तावयवारब्धत्वाविशेषात् न च परिमाणप्रचयविशे-
षाधीनो विशेषः स्यादिति वाच्यं सङ्ख्याविशेषाभावात्त-
योरप्यनुपपत्तेः, प्रलयावधिः स्यादिति चेत् अन्यस्य कस्य-
चिन्निरवयवत्वे प्रलयस्यैवानुपपत्तेः अवयवविभागविनाश-
योरेव द्रव्यनाशकत्वात्, विभागश्च नावधिः तस्यैकाग्र्यत्वा-
नुपपत्तेः तस्मान्निरवयवं द्रव्यमवधिः स एव परमाणुः ।
न च त्रसरेणुरेवावधिः, तस्य चातुषट्द्रव्यत्वेन महत्त्वादनैक-
द्रव्यवत्त्वाच्च, महत्त्वस्य चातुषट्प्रत्यक्षत्वे कारणत्वम् अनेक-

वि० ननु तादृशे मूलकारणे किं मानमत आह ।

तस्य मूलकारणस्य, कार्यं त्रसरेणवादिकार्यद्रव्यम्, लिङ्गम् अनु-
मापकम्, तथाहि अवयवावयविधाराया अनन्तत्वे मेरुसर्षपयो-
रपि साम्यप्रसङ्गः अनन्तावयवारब्धत्वाविशेषात् अतः क्वचि-
द्विश्रामो वाच्यः नच त्रसरेणौ विश्रामः, त्रसरेणुः सावयवः
आतुषट्द्रव्यत्वात् घटवदित्यनुमानेन द्युक्तरूपतदवयवसिद्धेः, नापि

सू० कारणभावात् कार्यभावः ॥ ३ ॥

उ० द्रव्यवत्त्वमादायैव, अन्यथा महत्त्वमेव न स्यात् कस्य कारण-
त्वमवेत्, न च त्रसरेणोरवयवा एव परमाणवः, महद्द्रव्या-
रम्भकत्वेन तेषामपि सावयवत्वानुमानात् तन्तुवत् कपाल-
वच्च तस्मात् यत् कार्यद्रव्यं तत् सावयवम्, यच्च सावयवं तत्
कार्यं द्रव्यम्, तथाच यतोऽवयवात् कार्यत्वं निवर्त्तते तत्र
सावयवत्वमपीति निरवयवपरमाणुसिद्धिः तदुक्तं प्रशस्तदे-
वाचार्यैः “साच द्विविधा नित्या चानित्या च” इति ॥ २ ॥

इदानीं परमाणौ रूपादिसिद्धये प्रमाणमाह ।

रूपादीनां कारणे सङ्गावात् कार्यं सङ्गावः कारणगुण-
पूर्वका हि कार्यगुणा भवन्ति घटपटादौ तथा दर्शनादि-
त्यर्थः ॥ ३ ॥

वि० द्युक्तरूप एव विश्रामः, त्रसरेणोरवयवाः सावयवा महदवयवत्वात्
कपालवदित्यनुमानेन द्युक्तरूपावयवस्य परमाणुरूपस्य मूलकार-
णस्य सिद्धेः, नचैवं क्रमेण तदवयवधाराऽपि सिद्धेत्, अनव-
स्थाभयेनानुकूलतर्काभावेन च तत्कल्पनाया असम्भवात्, ममतु
अनेकद्रव्यवत्त्वप्रयोज्यं त्रसरेणोर्जन्यमहत्त्वमेवानुकूलतर्कसम्पाद-
कमिति संक्षेपः ॥ २ ॥

अभावस्य मूलकारणत्वे बाधकमाह ।

कारणस्य मूलकारणस्य भावात् कार्याणाम् अवयविनां भावः
सत्ता, अन्यथा मृदुपादानकस्य मृग्यत्ववत् असदुपादानकत्वेन
कार्याणामवयविनामसत्त्वप्रसङ्गादित्यर्थः ॥ ३ ॥

सू० अनित्य इति विशेषतः प्रतिषेधभावः ॥ ४ ॥

उ० इदानीं सर्वानित्यतावादिनिराकरणायाह ।

विशेषत इति षष्ठ्यन्तात्तसिः विशेषस्य नित्यस्य प्रतिषेधस्तदा स्यात् यद्यनित्य इति प्रत्ययः शब्दप्रयोगश्च न स्यात् नत्र उत्तरपदार्थनिषेधार्थत्वात् तत् कथं नित्याभावेऽनित्य इति स्यात् भवति च ततो नित्यमस्तीति सिद्धम्, यदा अनित्य इति न नित्यः परमाणुरित्यनेन प्रकारेण नित्यस्य त्वया प्रतिषेधः कर्त्तव्यः अनेन च प्रकारेण प्रतिषेधो न सिद्ध्यति सिद्ध्यसिद्धिप्रतिहतत्वात् सूत्रञ्चैवं योजनीयम् अकारः स्वतन्त्र एव प्रतिषेधवचनः “अमानानाः प्रतिषेधवचनाः” इति तथाचानित्य इति न नित्य इत्यर्थः प्रतिषेधभावः प्रतिषेधस्वरूपं तेन न नित्य इति विशेषस्य नित्यस्य प्रतिषेधस्वरूपम्, तच्च न सम्भवतीतिशेषः ॥ ४ ॥

ननु परमाणुर्न नित्यः मूर्त्तत्वात् घटवत् एवं रूपवत्त्वरसवत्त्वादयः प्रत्येकं हेतव उन्नेयाः एवं षट्केन युगपद्-

वि० सर्वमेवानित्यं नहि किञ्चिदपि नित्यमिति मतं निरस्यति ।

अ इति नञ्समानार्थकमथयम्, तथाच न नित्य इति प्रतिषेधस्य भावो भवनं विशेषतः वस्तुविशेषमाश्रित्य तथाचावयवी न नित्य इति प्रतिषेधो भवति नतु सर्वः पदार्थो न नित्य इति सामान्यतः प्रतिषेधः सम्भवति, प्रतियोगिनो नित्यस्य सिद्ध्यसिद्धिभ्यां पराहतत्वादिति समुदितार्थः ॥ ४ ॥

सू० अविद्या ॥ ५ ॥

उ० योगात् परमाणोः षडंशता तथाच सावयवत्वात् अव्याप्यवृत्तिसंयोगाश्रयत्वात् । किञ्च परमाणोर्मध्ये यद्याकाशमस्ति तदा सच्छिद्रत्वेनैव सावयवत्वम्, अथ नास्ति, तदाकाशस्यासर्वगतत्वप्रसङ्गः । किञ्च कायावत्त्वात् आवृत्तिमत्त्वात् । अपिच यत् सत् तत् क्षणिकमित्यादिक्षणिकत्वसाधकानुमानादपि परमाणोरनित्यता, तथा चैतावती चेदनुमितिपरम्परा तदा कथमुच्यते परमाणुर्नित्य इत्यत आह ।

परमाणोरनित्यत्वविषया सर्वानुमितिः अविद्या भ्रमरूपा आभासप्रभवत्वात् आपाततो धर्मिग्राहकमानवाधः सर्वत्र विपक्षवाधकप्रमाणशून्यत्वाद्याप्यत्वासिद्धिः कचित् स्वरूपासिद्धिरित्यादि समानतन्त्रेऽन्वेष्टव्यम् ॥ ५ ॥

ननु यदि परमाणुरस्ति कथमिन्द्रियेण न गृह्यते रूपवत्त्वस्पर्शवत्त्वादयश्चैन्द्रियकत्वप्रयोजकास्त्वयैवोपपादिता इत्यत आह ।

वि० ननु परमाणुरनित्यः द्रव्यत्वात् मूर्त्तत्वात् रूपवत्त्वात् सावयवत्वात् अव्याप्यवृत्तिसंयोगाश्रयत्वाद्वा घटवदित्याद्यनुमानसामान्यात् परमाणोरनित्यत्वं सेत्स्यतीत्यत आह ।

अविद्या अप्रमा अर्थात् परमाणोरनित्यत्वानुमितिः दुष्टहेतुजन्यत्वात् पूर्वोक्तानां हेतूनामनैकान्तिकत्वादितिभावः ॥ ५ ॥

ननु परमाणोः सत्त्वे कथं तस्य न चाक्षुषादिकमत आह ।

सू० महत्यनेकद्रव्यवत्त्वात् रूपाच्चोपलब्धिः ॥ ६ ॥

उ० महति महत्त्ववति द्रव्ये महच्छब्दात् परिमाणवाचकात् गुणवाचकानां मतुपो लोपात्, अनेकद्रव्यवत्त्वादिति अनेकं द्रव्यमाश्रयो यस्य तदनेकद्रव्यम्, तद्यस्यास्ति तदनेकद्रव्यवत् तद्भावस्तस्मात् अनेकद्रव्यवत्त्वात्, एवं सति वायुरपि प्रत्यक्षः स्यादत उक्तं रूपाच्चेति उद्भूतादनभिभूतादिति वक्ष्यते, उपलब्धिरिति वहिरिन्द्रियेणेत्येषः तथाच परमाणोर्महत्त्वाभावादनूपलब्धिरित्युक्तं भवति, अनेकद्रव्यवत्त्वञ्च अनेकद्रव्याश्रिताश्रितत्वम् अवयववज्जलाधीनमहत्त्वाश्रयत्वं वा । न च महत्त्वेनैवानेकद्रव्यवत्त्वमन्यथासिद्धमिति वाच्यं वैपरीत्यस्यापि सम्भवात्, जन्येन जनकस्यान्यथासिद्धिं न तु जनकेन जन्यस्येति चेन्न जन्यजनकयोर्युगपदन्वयव्यतिरेकग्रहेऽन्यथासिद्धिभावात् अन्यथा भ्रामणादिना दण्डादीनामन्यथासिद्धिप्रसङ्गात्, महत्त्वोत्कर्षात् प्रत्यक्षतोत्कर्षो दूरादाविति चेन्न अनेकद्रव्यवत्त्वोत्कर्षस्यापि तत्र सम्भवादिनि-

वि० उपलब्धिः चाक्षुषं स्पर्शनञ्च प्रत्यक्षम्, महति महत्परिमाणवति भवतीति शेषः तथाच परमाणोर्महत्त्वाभावात् प्रत्यक्षमिति भावः । ननु वाय्वादेरपि महत्परिमाणसत्त्वात् कथं न प्रत्यक्षमत उक्तं रूपादिति उद्भूतरूपादित्यर्थः तेन चक्षुरादौ रूपसत्त्वेऽपि न प्रत्यक्षम्, ननु चसरेणादावेव कथं महत्त्वं न परमाणावित्यत उक्तम् अनेकद्रव्यवत्त्वादिति तथाच जन्यमहत्त्वं प्रति अनेकद्रव्यवत्त्वस्य प्रयोजकत्वात् परमाण्वादौ च तदभा-

सू० सत्यपि द्रव्यत्वे महत्त्वे रूपसंस्काराभावादायो-
रनुपलब्धिः ॥ ७ ॥

उ० गमनाविरहात् किञ्च मर्कटकीटसूत्रजाले हस्तचतुष्टयादिमिते दूरादप्रत्यक्षे मर्कटमात्रप्रत्यक्षताऽनेकद्रव्यवत्त्वोत्कर्षाधीनैव महत्त्वोत्कर्षस्य जाले वर्तमानत्वात् एवं सूक्ष्मतनुघटितपटादौ दूरत्वे महत्त्वोत्कर्षोऽपि खल्वपरिमाणमुद्गरादिप्रत्यक्षे द्रष्टव्यम् ॥ ६ ॥

नन्वेवमपि मध्यन्दिनोल्काप्रकाशस्य चाक्षुषस्य रश्मिर्वायोर्व्या स्पर्शसमवायेन रूपसमवायिनो महत्त्वोपलम्भः स्यात् अत आह ।

रूपसंस्कारपदेन रूपसमवायो रूपोद्भवो रूपानभिभवश्च विवक्षितः । तेन यद्यपि वायौ य एव स्पर्शसमवायः स एव रूपसमवायः तथापि रूपनिरूपितो नास्ति तत्र

वि० वायु महत्त्वम् अनेकद्रव्यवत्त्वञ्च अनेकसमवेतसमवेतत्वमिति अनेकद्रव्यवत्त्वादिति पञ्चम्याः प्रयोज्यत्वमर्थः अन्यथास्यास्य महत्परिमाणे तत्र च उपलब्धिप्रयोजकत्वं तात्पर्यबलात् पारतन्त्र्येण भासते अतो न चकारासङ्गतिरिति ध्येयम् ॥ ६ ॥

ननु समवाय एक एव स्पर्शस्य रूपस्य च तथाच वायौ स्पर्शसत्त्वेन रूपवत्त्वमप्यावश्यकं सम्बन्धसत्तायाः सम्बन्धिसत्ताप्रयोजकत्वात्, इत्यञ्च कथं न वायोः प्रत्यक्षमत आह ।

रूपसंस्कारः संस्कृतं रूपं कृद्विहित इतिन्यायात् उद्भूतानभिभूतरूपमिति यावत् तदभावात् तादृशरूपत्वावच्छिन्नाधिकरणत्वाभावात् वायोः उपलब्धिः प्रत्यक्षमित्यर्थः । न च सम्बन्धस-

उ० रूपात्यन्ताभावसत्तात् चाक्षुषे च रश्मौ रूपसंस्कारः रूपो-
द्भवो नास्ति मध्यन्दिनोल्काप्रकाशे च रूपसंस्कारो रूपान-
भिभवे नास्ति इति न तेषां प्रत्यक्षता, एवं घ्रीष्मोष्णभर्जन-
कपालानलकनकादिषु रूपसंस्कार उन्नेयः । वृत्तिकृतसु
रूपञ्च रूपसंस्कारश्चेत्येकरूपपदलोपः तेन रूपाभावाद्वा-
योरनुपलब्धिः, रूपसंस्काराभावाच्चक्षुरादीनामनुपलब्धि-
रित्याहुः ॥ ७ ॥

एवं परमाणुनित्यताप्रकरणान्तरं परमाणुलिङ्गत-
योपोद्घातसङ्गत्या वह्निर्द्रव्यप्रत्यक्षता प्रकरणं समाप्य उपो-
द्घातेन गुणप्रत्यक्षताप्रकरणं वर्त्तयिष्यन्नाह ।

वि० तायाः सम्बन्धिसत्तानियामकत्वात् कथं न वायौ रूपाधिकरणत्व-
मिति वाच्यं वायौ रूपं नास्तीति प्रत्यक्षसिद्धेन रूपाभावेन
विरोधित्वात् वायूरूपवानिति प्रत्ययासत्त्वेन तदधिकरणतायां
साधकाभावाच्च, यत्र तु न बाधकं किन्तु साधकान्तरं तत्रैव
सम्बन्धिसत्ता सम्बन्धिसत्तानियामिका इत्यभ्युपगमस्यावश्यकत्वात्,
द्रव्यत्वस्य सत्त्वकथनन्तु रूपसम्बन्धसत्त्वज्ञापनार्थम्, महत्परिमाण-
सत्त्वाभिधानन्तु प्रत्यक्षकारणसम्पत्त्यर्थम्, उद्भूतत्वविशेषणं भ-
र्जनकपालादिस्थवह्निघ्रीष्मोष्णचक्षुराद्युपलब्धिवारणार्थम्, अन-
भिभूतत्वविशेषणम् मध्यन्दिनोल्काप्रकाशादिप्रत्यक्षवारणार्थमिति
संक्षेपः ॥ ७ ॥

ननु परमाण्वादीनां प्रत्यक्षं न भवतु तद्रूपस्य तु प्रत्यक्षं कथं
न भवति वह्निर्द्रव्यप्रत्यक्ष एव महत्परिमाणोद्भूतानभिभूतरूपयो-
र्हेतुत्वादित्या घटरूपादीनामपि प्रत्यक्षं न स्यादित्यतो गुणप्रत्य-
क्षताप्रकरणमारभते ।

सू० अनेकद्रव्यसमवायात् रूपविशेषाच्च रूपोप-
लब्धिः ॥ ८ ॥

उ० रूपगतविशेषोरूपविशेषः तच्चोद्भूतत्वमनभिभूतत्वं
रूपत्वञ्च तस्माद्रूपस्योपलब्धिः । नन्वेवं परमाणोर्द्व्यणुकस्य
च रूपं गृह्येतेत्यत उक्तमनेकद्रव्यसमवायादिति अनेकपदं
भूयस्त्वपरं तेनानेकानि भूयांसि द्रव्याणि आश्रयतया यस्य
तदनेकद्रव्यं चसरेणुप्रभृति तत्समवायात्, घटादयोऽप्यवय-
वद्वयारम्भाः परम्परयाऽनेकद्रव्याश्रया एव, रसस्पर्शादौ-
रूपत्वविरहात् चाक्षुषत्वाभावः चाक्षुषे तेजसि च उद्भू-
तत्वविरहात्, उद्भवः रूपादिविशेषगुणगतो जातिविशेष-
एव रूपत्वादिव्याप्यः । नन्वेवं शुक्लत्वसुरभित्वकटुत्वादिभि-
रपि परापरभावानुपपत्तिरेव तत्तद्वाप्यतन्नात्वात्कल्पने
तु कल्पनागौरवम् उद्भवपदस्य नानार्थत्वञ्चेति चेन्न वाच्यै-
कैकेन्द्रियग्रहणयोग्यगुणत्वस्यैवोपाधेरुद्भवत्वात् तदुपाधिवि-
रहस्यैवानुद्भवत्वात्, अनुद्भवाभाव एव उद्भव इति केचित्
तच्चिन्त्यम् अनुद्भवस्याप्येवं व्यवस्थापयितुमशक्यत्वात् अती-

वि० अनेकं द्रव्यमाश्रयो यस्य तदनेकद्रव्यम् अनेकाश्रितमित्यर्थः
तत्समवायात् अनेकसमवेतसमवेतत्वादिति यावत् तादृशसम-
वेतत्वञ्च जन्यमहत्त्वप्रयोजकमिति महत्परिमाणमेवात्र विव-
क्षितम्, रूपविशेषोद्भूतानभिभूतरूपम्, तस्मात् पञ्चमर्थो
जन्यत्वं तथाच रूपप्रत्यक्षे महत्परिमाणमुद्भूतानभिभूतरूपञ्च
सामानाधिकरणसम्बन्धेन कारणं तत्कार्यतावच्छेदकन्तु वह्नि-

सू० तेन रसगन्धस्पर्शेषु ज्ञानं व्याख्यातम् ॥ ६ ॥

उ० इन्द्रियविशेषगुणत्वमनुद्भूतत्वमिति चेत् एवं तर्हि ऐन्द्रियक-
विशेषगुणत्वस्यैवोद्भवत्वापत्तेः । ऐन्द्रियकत्वावच्छेदकं कि-
मिति चेत् तुल्यम्, विशेषगुणेष्वेकैवोद्भूतत्वं जातिः गुणगत-
जातौ परापरभावानुपपत्तिर्न दोषाद्येत्यपि वदन्ति ॥ ८ ॥

स्पर्शातिरिक्तानां रूपसामानाधिकरण्यमेव वह्निरि-
न्द्रियग्राह्यताप्रयोजकमिति रूपप्रत्यक्षसामग्रीमभिधाय ता-
मन्यत्रातिदिशन्नाह ।

तेनेति रूपप्रत्यक्षज्ञानेनेत्यर्थः यथा रूपविशेषात् रूप-
त्वानभिभूतत्वोद्भूतत्वाद्रूपोपलब्धिस्तथा रसविशेषात् रस-
त्वानभिभूतत्वोद्भूतत्वलक्षणात् रसोपलब्धिः एवमितरत्रापि
योज्यम् अनेकद्रव्यसमवायश्चातिदेश्यः, घ्राणरसनलगिन्द्रि-
याणामनुद्भवान्ध्वरसस्पर्शानामग्रहणम्, पाषाणादावनुद्भ-

वि० इन्द्रियजन्यद्रव्यसमवेतप्रत्यक्षत्वम् तथाच परमाणुरूपादौ मह-
त्त्वस्य ग्रीष्मोष्मादिरूपादौ उद्भूतानभिभूतरूपस्य सामानाधि-
करण्यसम्बन्धेनासत्त्वात् न तेषां प्रत्यक्षमिति भावः ॥ ८ ॥

परमाण्वादिगतगुणान्तराणामपि प्रत्यक्षमतएव न भवती-
त्याह ।

तेन रूपस्थलीयहेतुकथनेन रसगन्धस्पर्शेषु ज्ञानं प्रत्यक्षं व्या-
ख्यातमुक्तप्रायमित्यर्थः तथाच परमाणुद्वयकगतानां रसगन्ध-
स्पर्शानां महत्त्वाभावात् प्रत्यक्षम्, यद्यपि रूपस्य कार्यताव-

उ० वाङ्मन्धरसयोः, तद्भस्मानि तयोरुपलम्भात्, तयोः पाषा-
णादावुपलम्भ एव न तु स्पष्ट इत्येके । विभक्तावयवाप्यद्रव्य-
रूपानुद्भवात्तदग्रहणम् एवं रसस्यापि, उष्णजले तेजोरू-
पस्यानुद्भवात् स्पर्शस्य चाभिभवात् विततकर्पूरचम्पकादौ
रूपरसस्पर्शानामनुद्भवादनुपलम्भः । कनकादौ रूपमुद्भूत-
मेव शुक्लत्वभास्वरत्वे परमभिभूते, रूपमप्यभिभूतमित्येके
कनकग्रहणन्तु रूपान्तरसाहचर्यात्, अभिभवश्च बलवत्स-
जातीयग्रहणकृतमग्रहणं न तु बलवत्सजातीयसम्बन्धमा-
त्रम्, बलवत्सजातीयसम्बन्धस्याप्यग्रहणनिरूप्यतया अग्रह-
णस्यैवोपजीव्यत्वात् नचाग्रहणप्रयोजकत्वेन बलवत्सजातीय
एवोपजीव्यः, अग्रहणस्य ग्रहणप्रागभावस्य तदत्यन्ताभावस्य
वा तदप्रयोज्यत्वात् ग्रहणध्वंसस्य च तत्राभावात्, तवापि
तर्हि बलवत्सजातीयग्रहणकृतमग्रहणमनुपपन्नमेवेति चेत्
अस्त्वेवं तथापि सजातीयस्य बलवत्त्वे दुर्बलत्वे वा तादृश-
सम्बन्धसत्त्वे वा ग्रहणाग्रहणे एव प्रयोजके इति स एवा-
भिभवपदार्थः ॥ ९ ॥

वि० च्छेदकं नास्त्यप्रत्यक्षत्वं वायूपनीतसुरभिभागादेर्गन्धस्य वाह्यादेः
स्पर्शस्य च प्रत्यक्षानुपपत्तेस्तथापि द्रव्यसमवेतचाक्षुषं प्रति
उद्भूतानभिभूतं रूपं सामानाधिकरण्यसम्बन्धेन कारणम्, तथा-
विधरासनं प्रति उद्भूतानभिभूतरसः, तथाविधघ्राणजं प्रति
उत्कटगन्धः, तादात्म्यसम्बन्धेन तथाविधस्पर्शनं प्रति उद्भूतान-
भिभूतस्पर्शः सामानाधिकरण्यसम्बन्धेन हेतुरिति विशेष्यैव
कार्यकारणभावो वक्तव्यः ॥ ९ ॥

सू० तस्याभावादव्यभिचारः ॥ १० ॥

उ० ननु गुरुत्वमप्यनेकद्रव्यसमवेतं रूपमहत्त्वसमानाधिकरणञ्चेति कथं न प्रत्यक्षमत आह ।

तस्य रूपत्वादेः सामान्यस्य उद्भवस्य च गुरुत्वेऽभावान्न गुरुत्वं प्रत्यक्षम् । ननु माभूत् तत्र रूपत्वादिकं तथापि तत्प्रत्यक्षं स्यादत आह अव्यभिचार इति एकैकेन्द्रियग्राह्यत्वं प्रति रूपत्वादीनां पञ्चानां जातीनाम् अव्यभिचारो नियम एव यत्रैव रूपत्वादिपञ्चकान्यतमं तत्रैव बाह्यैकेन्द्रियग्राह्यत्वं तद्व्यतिरेकादित्यर्थः, सूत्रे तु गुरुत्वाधिकारस्यास्फुटत्वात् प्रशस्तदेवैरतीन्द्रियेषु मध्ये परिगणितमपि वल्लभाचार्यैः स्पर्शनमुक्तं गुरुत्वम् ॥ १० ॥

वि० ननु गुरुत्वादेः कथं न प्रत्यक्षं महत्त्वस्य उद्भूतरूपस्य च सामानाधिकरण्यसम्बन्धेन तत्र सत्त्वादित्यत आह ।

अत्र तत्पदेन अप्रक्रान्तस्यापि कारणकलापस्य परामर्शः कार्योत्पत्तिप्रयोजकतया तस्य प्रसिद्धत्वात् तथाच तस्य कारणकलापस्य अभावात् असत्त्वात् अव्यभिचारः उद्भूतरूपादेः कार्यकारणभावकल्पनायां गुरुत्वादौ नान्वयव्यभिचार इत्यर्थः तथाच लौकिकविषयतासम्बन्धेन प्रत्यक्षसामान्यं प्रत्येवातीन्द्रियाणां गुरुत्वादीनां गुरुत्वत्वादिना प्रतिबन्धकतास्वीकारस्यावश्यकत्वेन तदन्योन्याभावस्य गुरुत्वादावसत्त्वेन सामग्र्यभावात् गुरुत्वादेः प्रत्यक्षमिति भावः । वल्लभाचार्यैस्तु एतत्सूत्रमन्यथैव व्याख्यातं स्वीकृतञ्च गुरुत्वादेः स्पर्शनप्रत्यक्षमिति संक्षेपः ॥ १० ॥

सू० संख्याः परिमाणानि पृथक्त्वं संयोगविभागौ परत्वापरत्वे कर्म च रूपिद्रव्यसमवायात् चाक्षुषाणि ॥ ११ ॥

उ० एवमेकैकेन्द्रियग्राह्यान्निधाय द्वीन्द्रियग्राह्यानाह ।

एतेषां चाक्षुषत्वे स्पर्शनत्वे वा परस्परानपेक्षत्वसूचनायामासः । यद्यपि महत्त्वापेक्षाऽस्ति तथापि न परिमाणत्वेन, चकारः स्नेहद्रवत्ववेगानामुपसंग्रहार्थः, चाक्षुषाणीति स्पर्शनत्वमप्युपलक्षयति यदा चकार एव चाक्षुषाणि चेत्यत्राऽपि योज्यः । सङ्ख्या इति बहुवचनम् एकत्वादिकाः सर्वा एव सङ्ख्याः संगृह्णाति, एकत्वं सामान्यमेव न तु गुण इति चेत् तद् यदि द्रव्यमात्रवृत्तिस्तदा द्रव्यत्वेन सहान्यूनानतिरिक्तवृत्तित्वम्, अथ गुणकर्मणोरपि वर्तते तदा सत्तया सहान्यूनानतिरिक्तवृत्तित्वम्, कथं तर्हि गुणादावपेक्षत्वादिप्रत्यय इति चेत् आरोपितेनैकत्वेन, एकार्थसमवायप्रत्यासत्त्या सम्यगेवैकत्वप्रत्ययो वा । तदेतदेकत्वं नित्यद्रव्येषु नित्यम् अनित्येषु च कारणैकत्वसमवायिका-

वि० द्वीन्द्रियग्राह्यानाह ।

चाक्षुषाणीत्यत्रापि पूर्वचकारो योजनीयः तेन सङ्ख्यादीनि कर्मपर्यन्तानि रूपवद्द्रव्यसमवेतानि चाक्षुषाणि स्पर्शनानि चेत्यर्थः । कर्मचेति चकारात् उद्भूतरूपवद्द्रव्याणां योग्यगतानां स्नेहवेगद्रवत्वानां जातीनाञ्च संग्रहः । रूपिपदं

सू० अरूपिषचाक्षुषाणि ॥ १२ ॥

उ० रणकम्, द्विवादिकन्तु अपेक्षाबुद्धिजन्यम् अपेक्षाबुद्धिश्च नानैकत्वसमूहात्मनरूपा सजातीययोर्विजातीययोर्वा द्रव्ययोश्चक्षुषा सन्निकर्षे ॥ ११ ॥

एतावन्त्येव कर्मपर्यन्तानि अभिप्रेत्याह ।

रूपरहितद्रव्येषु वर्तमानानि कर्मपर्यन्तानि सङ्ख्यादी-
न्यचाक्षुषाणि न स्पर्शनानीत्यपि द्रष्टव्यम्, अप्रत्यक्षाणी-
ति नोक्तम्, तथासत्यात्मैकत्वमपि प्रत्यक्षं न स्यात् ॥
॥ १२ ॥

रूपादीनामेकैकेन्द्रियग्राह्यत्वं सङ्ख्यादीनां द्वीन्द्रियग्रा-
ह्यत्वं सुखादीनां मानसत्वं तथाच सत्तागुणत्वयोः सामा-
न्ययोः सर्वेन्द्रियग्राह्यत्वमायातमित्याह ।

वि० योग्यपरं तेन परमाण्वादिगतानामेतेषामप्रत्यक्षत्वेऽपि नास-
ङ्गतिः ॥ ११ ॥

अयोग्यसमवेतानामेतेषामचाक्षुषत्वमर्थायातमपि स्पष्टार्थ-
माह ।

अरूपिषु अयोग्येषु एतानि अचाक्षुषाणि अस्पर्शनानि चेत्यर्थः
आत्मैकत्वस्य मानसप्रत्यक्षोदयात् अप्रत्यक्षाणीति नोक्तम् ॥
॥ १२ ॥

सत्तागुणत्वयोः सर्वेन्द्रियग्राह्यत्वमाह ।

सू० एतेन गुणत्वे भावे च सर्वेन्द्रियं ज्ञानं व्याख्या-
तम् ॥ १३ ॥

उ० व्यक्तिग्रहणयोग्यतैव जातिग्रहणयोग्यता व्यक्तयश्च यथा-
यथं यदि सर्वेन्द्रियैर्गृह्यन्ते तदा जात्योरपि गुणत्वसत्तयोः
सर्वेन्द्रियग्राह्यत्वं पर्यवसन्नमित्यर्थः ॥ १३ ॥

इति शाङ्करे वैशेषिकसूत्रोपकारे चतुर्थाध्यायस्याद्य-
माह्निकम् ॥ * ॥

वि० भावः सत्ता, सर्वेन्द्रियं सर्वेन्द्रियजन्यम्, ज्ञानं प्रत्यक्षं तथाच
तयोः सर्वेन्द्रिययोग्यवृत्तित्वात् सर्वेरेवेन्द्रियैस्ते गृह्यन्ते इति
भावः ॥ १३ ॥

इति श्रीजयनारायण-तर्कपञ्चानन-कृतायां कणादसूत्रविरचितौ
चतुर्थाध्यायस्याद्यमाह्निकम् ॥ * ॥

सू० तत्पुनः पृथिव्यादिकार्यद्रव्यं त्रिविधं शरीरे-
न्द्रियविषयसंज्ञकम् ॥ १ ॥

उ० स्पर्शवद्द्रव्यपरीक्षार्थं चतुर्थाध्याये मूलकारणपरमा-
णुपरीक्षानन्तरं कार्यद्वारा स्पर्शवन्त्येव द्रव्याणि परी-
क्षिष्युराह ।

तत्र शरीरत्वं प्रयत्नवदात्मसंयोगासमवायिकारणवत्-
क्रियावदन्यावयवित्वम् उपाधिभेदः, नतु शरीरत्वं जातिः
पृथिवीत्वादिना परापरभावानुपपत्तेः, इन्द्रियत्वञ्च स्रष्टृ-
जनकज्ञानकारणमनःसंयोगाश्रयत्वम्, शब्देतरोद्भूतविशेष-
विशेषगुणानाश्रयत्वे सति ज्ञानकारणमनःसंयोगाश्रयत्वं
वा, नक्तञ्चरनयनरश्मिस्तु तेजोन्तरमेव चक्षुष्टे तु शब्दरूपे-

वि० परमाणुरूपमूलकारणपरीक्षां प्रथमाह्निके सम्पाद्य कार्यद्रव्यं
विभजते ।

अत्र शरीरत्वम् अन्यावयविमात्रवृत्तिचेष्टावद्वृत्तिजातिमत्त्वं
हस्तत्वपृथिवीत्वद्रव्यत्वसत्त्वादिवारणाय प्रथमवृत्त्यन्तम्, घटत्वा-
दिवारणाय चेष्टावद्वृत्तीति, घटशरीरसंयोगादिवारणाय जा-
तीति मनुष्यत्वचैत्रत्वादजातिमादाय मानुषादिशरीरे लक्ष-
णसमन्वयः वृत्तादावपि चेष्टाऽस्त्येव आध्यात्मिकवायुसम्बन्धात्
अन्यथा भग्नक्षतसंरोहणादिकं न स्यात्, कल्पभेदेन नृसिंह-
शरीरस्य नानात्वात् नृसिंहत्वजातिमादाय तत्र लक्षणसमन्वयः
नतु शरीरत्वं जातिः पृथिवीत्वादिना सङ्करात्, नापि चेष्टाश्रय-
त्वम्, निश्चेष्टशरीरेऽप्यस्ति । इन्द्रियत्वमपि न जातिः, पृथिवी-
त्वादिना सङ्करप्रसङ्गात् किन्तु शब्देतरोद्भूतविशेषगुणानाश्र-

उ० तरोद्भूतविशेषगुणानाश्रयत्वे सतीति देयम्, नत्विन्द्रियत्वं
जातिः, पृथिवीत्वादिना परापरभावानुपपत्तेः । विषय-
त्वञ्च यद्यपि प्रतीयमानभागसाधनत्वम्, तच्च लौकिकसा-
क्षात्कारविषयत्वमेव द्रव्यगुणकर्मसामान्याभावसाधारणम्,
तथापि सूत्रानुरोधात् लौकिकसाक्षात्कारविषयकार्यद्रव्यत्वं
द्रष्टव्यम्, पृथिव्यादिकार्यद्रव्यं त्रिविधमिति हि सूत्रम्,
तथाच विषयत्वमपि न जातिः ॥ १ ॥

इदानीं शरीरस्य त्रैभौतिकत्वचातुर्भौतिकत्वप्रवादं नि-
राकर्तुमाह ।

वि० यत्वे सति ज्ञानकारणमनःसंयोगाश्रयत्वम् इन्द्रियमनःसंयोग-
चर्ममनःसंयोगात्ममनःसंयोगा ज्ञानकारणानीति चर्मण्यात्मनि
चातिव्याप्तिवारणाय सत्यन्तम्, श्रोत्रेऽप्यतिवारणाय शब्दे-
तरेति व्याघ्रादिनयनरश्मिश्चक्षुःस्वीकारे तु रूपेतेरेत्यपि वक्त-
व्यम् घ्राणादौ गन्धादिसत्त्वादुद्भूतेति शुक्लादिध्याप्यम् अनुद्भू-
तत्वं जातिर्नानैव तदभावकूटवत्त्वमुद्भूतत्वं तच्च संयोगेऽप्यस्तीत्य-
सम्भववारणाय विशेषेति कालदिगादावतिव्याप्तिवारणाय ज्ञान-
कारणेति चक्षुरवयवविषयसंयोगस्यापि चक्षुर्विषयसंयोगद्वारा
ज्ञानजनकत्वस्वीकारात् चक्षुरवयवादौ चक्षुःसंयुक्तकालविशेष-
णतायाः कालादौ रूपाभावचाक्षुषस्य जनकतया तद्घटकसंयोग-
स्यापि स्वाश्रयविशेषणतासम्बन्धेन चाक्षुषकारणत्वात् तमादाय
कालादौ चातिव्याप्तिवारणाय मनःपदम् । विषयत्वञ्च साक्षात्-
परम्परया बोधभोगसाधनत्वे सति जन्यद्रव्यत्वम्, तस्य शरीरे-
न्द्रियवृत्तित्वेऽपि शिष्यबुद्धिवैषद्यार्थं तयोः पृथगुक्तीर्तनमिति
संक्षेपः ॥ १ ॥

सू० प्रत्यक्षाप्रत्यक्षाणां संयोगस्याप्रत्यक्षत्वात् पञ्चात्मकं न विद्यते ॥ २ ॥

उ० गन्धक्लेदपाकव्यूहावकाशदानेभ्यः पाञ्चभौतिकं यदि शरीरं भवेत् तदाऽप्रत्यक्षं भवेत् यथा प्रत्यक्षाप्रत्यक्षाणां वायुवनस्पतीनां संयोगोऽप्रत्यक्षस्तथा शरीरमप्यप्रत्यक्षं स्यादिति दृष्टान्तद्वारकं सूत्रं, पञ्चात्मकं न विद्यत इति शरीरमिति शेषः। क्लेदपाकादयस्तु उपपद्यन्ते कजलानलगता एव, चातुर्भौतिकोऽप्येवम्। नन्वस्तु त्रैभौतिकम्, त्रयाणां भूतानां प्रत्यक्षत्वादिति चेन्न विजातीयारम्भस्य प्रतिषेधात्। एकस्य गुणस्यावयविनि गुणानारम्भकत्वात् तद् यदि पृथिवीजलाभ्यामारम्भः स्यात् तदा तदारम्भमगन्धमरसञ्च स्यात् एवं पृथिव्यनलाभ्यामगन्धमरसरूपमरसञ्च स्यात् पृथिव्यनिलाभ्यामगन्धमरसरूपमरसमर्शञ्च स्यादित्याद्युक्तम् ॥ २ ॥

वि० शरीरस्य चातुर्भौतिकत्वं पाञ्चभौतिकत्वञ्च निराकुरते ।

“गन्धक्लेदपाकव्यूहावकाशदानेभ्यः पाञ्चभौतिकम्” इति न्यायपूर्वपक्षसूत्रं मानुषादिशरीरेषु गन्धादीनां भूतपञ्चककार्याणां पञ्चानां सत्त्वात् तानि पाञ्चभौतिकान्येवेति केचिद्वदन्ति, तन्मतं खण्डयति, पञ्चात्मकं शरीरं न विद्यते प्रत्यक्षाप्रत्यक्षाणां संयोगस्याप्रत्यक्षत्वात् तदारम्भस्याप्यप्रत्यक्षतापत्तेः नहि वायोराकाशस्य वा प्रत्यक्षं कस्यचिद्भवति तस्माच्छरीरं न पाञ्चभौतिकमित्यर्थः, चातुर्भौतिकत्वमपि अनया युक्त्या खण्डनीयम् ॥ २ ॥

सू० गुणान्तराप्रादुर्भावाच्च न त्यात्मकम् ॥ ३ ॥

अणुसंयोगस्त्वप्रतिषिद्धः ॥ ४ ॥

उ० एतदेवाह ।

पृथिव्यग्नेजसां प्रत्यक्षाणामेवारम्भं शरीरं प्रत्यक्षं स्यादपि, यदि तत्र गुणान्तरं कारणगुणपूर्वकं प्रादुर्भवेत्, न त्वेतदस्ति एकस्य गन्धादेरनारम्भकत्वस्योक्तत्वात् तथाच न त्यात्मकमपि शरीरं न रूपवद्भूतत्रयारम्भमपीत्यर्थः ॥ ३ ॥

कथं तर्हि कस्मिन्नेव शरीरे पाकादीनामुपलभ्य इत्यत आह ।

मिथः पञ्चानां भूतानां परस्परमुपपद्यमानतया संयोगो न निषिध्यते, किन्तु विजातीययोरणोर्द्रव्यं प्रत्यक्षमवाधि-

वि० ननु पृथिव्यादीनां त्रयाणां प्रत्यक्षत्वात् त्रैभौतिकत्वमेव मानुषादिशरीराणामङ्गीकार्यमित्यत आह ।

चकारस्त्वर्थे मानुषादिशरीरं न त्यात्मकं पृथिव्यादित्रयारम्भम्, गुणान्तरस्य स्नेहस्य चित्ररूपस्य चित्रस्पर्शस्य चाप्रादुर्भावादनुत्पत्तेः, यथा स्नेहवदवयवारम्भस्यावयविनः स्नेहः कारणगुणपूर्वको दृश्यते, यथा वा नानावर्णावयवैरारम्भस्यावयविनिश्चित्ररूपमुत्पद्यते तथा मानुषादिशरीरेऽपि कथं न भवति कारणस्याविशेषात् ॥ ३ ॥

ननु कथं तर्हि शरीरे गन्धक्लेदपाका भूतत्रयजन्या अनुभूयन्ते इत्याशङ्क्याह ।

अणूनां पार्थिवजलीयतैजसानां परस्परं संयोगस्तु न प्रतिषिद्धः नास्माभिर्निषिध्यते किन्तु तादृशसंयोगरूपादसमवाधि-

सू० तत्र शरीरं द्विविधं योनिजमयोनिजञ्च ॥ ५ ॥

कारणं संयोगो नेष्यते, तथाच तदुपपत्त्यात् पाकादीनां शरीरे भवत्युपलम्भ इति तर्हि किमप्रकृतिकमिदं मानुष-शरीरमित्यत्र गौतमीयं सूत्रमुपतिष्ठते “पार्थिवं तद्विशेषगुणोपलम्भेः” पृथिवीविशेषगुणो गन्धो मानुषशरीरे आनाशमनपायी दृश्यते, पाकादयस्तु शुष्कशरीरे नोपलभ्यन्ते इति तेषामौपाधिकत्वं गन्धस्य स्वाभाविकत्वमिति पार्थिवत्वव्यवस्थितेः ॥ ४ ॥

शरीरं विभजते ।

उ० तत्र पार्थिवाद्यादिशरीरेषु मध्ये पार्थिवं शरीरं द्विविधम्, के ते द्वे विधे इत्यत्राह योनिजमयोनिजञ्चेति आयतैजसवा-यवोयशरीराणां वरुणादित्यवायुलोकेषु प्रसिद्धानामयो-

वि० कारणाद्द्रव्यान्तरमेवेत्यर्थः तथाच मानुषादिशरीरस्यापि जलाद्युपपत्त्युपलम्भकत्वस्वीकारात् स्नेहपाकादीनां नासङ्गतिः, एकस्य शरीरस्य व्यात्मकत्वे पृथिवीत्वजलत्वादजातीनां परस्परसाङ्ग्य-प्रसङ्गादिति भावः । न च साङ्ग्यभयात् किं पार्थिवत्वं स्वीकार्यम् उत जलीयत्वं वेत्यत्र किं विनिगमकमिति वार्त्तं स्वाभाविक-गन्धवत्त्वस्यैव पार्थिवत्वे विनिगमकत्वात् अनुभूयते हि शुष्कशरीरेऽपि गन्धः नतु स्नेहादिरिति गन्धस्य स्वाभाविकत्वम्, तथाच गौतमसूत्रम् “पार्थिवं तद्विशेषगुणोपलम्भेः” इति ॥ ४ ॥

पार्थिवं शरीरं विभजते ।

योनिजमपि द्विविधं जरायुजमण्डजञ्च जरायुजं मनुष्यपञ्चा-दीनाम् अण्डजं पक्षिसर्पादीनाम् । अयोनिजं खेदजोद्भिज्जादिकं

उ० निजत्वमेव अयोनिजत्वं शुक्रशोणितसन्निपातानपेक्षत्वम् । अयोनिजञ्च देवानामृषीणाञ्च, श्रूयते हि ‘ब्रह्मणो मानसा मन्वादयः’ इति । कारणमन्तरेण कथं कार्यमिति चेत् योनेः शरीरत्वावच्छेदेनाकारणत्वात् उभयजन्तुमिश्रकादिशरीरे व्यभिचारात् संस्थानविशेषवत्त्वस्य चासिद्धेः देवर्षिशरीरा-पेक्षयाऽस्मादादिशरीराणामन्यादृशत्वात्, योनिजमपि द्विविधं जरायुजमण्डजञ्च, जरायुजं मानुषपशुमृगाणां गर्भा-शयस्य जरायुत्वात् पक्षिसरीसृपाणामण्डजं परितः सर्पण-शीलत्वात् सर्पकीटमत्स्यादयोऽपि सरीसृपा एव यद्यपि वृक्षादयोऽपि शरीरभेदा एव भोगाधिष्ठानत्वात् न खलु भोगाधिष्ठानत्वमन्तरेण जीवन-मरण-स्वप्न-जागरणभेष-जप्रयोग-वीजसजातीयानुबन्धा नुकूलोपगम-प्रतिकूलोप-गमादयः सम्भवन्ति वृद्धिचतुर्भगसंरोहणे च भोगोपपा-दके स्फुटे एव, आगमोऽप्यस्ति ।

“नर्मदातीरसम्भूताः शरलार्जुनपादपाः ।

नर्मदातोयसंस्पर्शात् ते यान्ति परमां गतिम्” ।

इत्यादिः ।

वि० खेदजं दंशमशकादीनाम् उद्भिज्जं तरुगुल्मादीनाम्, मानसञ्च शरीरं सप्तर्षीणाम् मन्वादीनाञ्च तैजसमेव नतु पार्थिवम्, वृक्षादीनां शरीरत्वे मानसञ्च “शरीरजैः कर्मदोषै र्याति स्थाव-रतां नरः” इति मनुवचनम् ।

“गुरुं त्वङ्मृत्युं ऋङ्मृत्युं विप्रं निर्जित्य वादतः ।

भ्रमशाने जायते वृद्धः कङ्कटभ्रादिसेवितः” ॥

सू० अनियतदिग्देशपूर्वकत्वात् ॥ ६ ॥

उ० “अशशाने जायते वृक्षः कङ्कटध्रादिमेवितः” ।
इत्यादिष्व तथापि चेष्टावत्त्वमिन्द्रियवत्त्वञ्च नोद्भिदां स्फुट-
तरमतो न शरीरव्यवहारः ॥ ५ ॥

अयोनिजशरीरोत्पत्तिकारणमाह ।

अनियतदिग्देशाः परमाण्वो धर्मविशेषजनितकर्माण-
स्तत्पूर्वकत्वादयोनिजशरीराणाम् ॥ ६ ॥

वि० इत्यादिवचनञ्चेति संक्षेपः ॥ ५ ॥

ननु मन्वादीनामयोनिजं शरीरं कथमुत्पद्यते शुक्रशोणित-
रम्भकपरमाणूनामेव विशिष्टशरीरारम्भकत्वेन तत्र तदभावा-
दित्याशङ्क्यामाह ।

अनियतो दिग्देशो येषां ते अनियतदिग्देशाः परमाणवस्त-
त्पूर्वकत्वात् तदधीनत्वात्, “सन्त्ययोनिजाः” इति दशमसूत्रेण
पञ्चम्यन्तानां चतुर्णां सूत्राणामन्वयः । तथाच वरुणलोकादौ अ-
योनिजा आप्या तैजसा वायवीया मानसाश्च देहाः सन्ति तेषां
शुक्रशोणितानपेक्षोत्पत्तिकानामारम्भकाः परमाणवः कुत
आगच्छन्ति योनिजेषु शुक्रशोणितपरमाणव एवारम्भका दृष्टा
इत्याशङ्कानिरासार्थमुक्तमिदम्, पार्थिवा जलीया तैजसा वायवी-
याश्च परमाणवः सर्वासु दिक्षु सर्वेषु देशेषु च सन्ति तेषां
दिग्देशनियमाभावात् अयोनिजशरीरोत्पत्तौ न परमाणु-
दुर्भित्तम्, नहि शुक्रशोणितपरमाणुभिन्नाः परमाण्वो न देहा-
रम्भकाः दंशमशकतरुगुल्मादिदेहानुत्पत्तिप्रसङ्गादित्यर्थः ॥ ६ ॥

सू० धर्मविशेषाच्च ॥ ७ ॥

समाख्याभावाच्च ॥ ८ ॥

उ० ननु परमाणूनां कर्म विना कथं द्रव्याममवाधिकारणं
संयोगमन्तरेण द्रव्योत्पत्तिरत आह ।

अदृष्टवदात्मसंयोगादेव सर्गादौ परमाणूनां कर्म
तेन च कर्मणा सम्भूय परमाण्वो ह्यणुकादिप्रक्रमेण अयो-
निजं देवर्षीणां शरीरमारभन्ते इत्यर्थः, उपलक्षणञ्चैतत्
अधर्मविशेषाच्च चुद्रजन्तूनामुन्नजानां मशकादीनां यात-
नामयानि शरीराण्युत्पद्यन्ते इत्यपि द्रष्टव्यम् ॥ ७ ॥

देवर्षीणामयोनिजे शरीरे प्रमाणान्तरमाह ।

समाख्या अन्वया संज्ञा श्रुतिस्मृतोतिहासपुराणादिषु

वि० नन्वयोनिजशरीरारम्भकपरमाणूनां ह्यणुकारम्भकसंयोगेषु
असमवायिकारणानां तादृशपरमाणुकर्मणां कथमुत्पत्तिस्तदस-
मवायिकारणस्याभावादत आह ।

धर्मविशेषात् स्वरूपमानप्राणिनां पुण्यविशेषादेव तेषामयो-
निजानि शरीराण्युत्पद्यन्ते, तादृशादृष्टवदात्मसंयोगेन परमा-
णूनां क्रिया भवन्ति, ततः परमाणूनां ह्यणुकारम्भकाः संयोगा
जायन्ते, ततो ह्यणुकादिक्रमेण योनिजानि शरीराण्युत्पद्यन्ते
इत्यर्थः ॥ ७ ॥

नन्वयोनिजशरीराणां संज्ञा कथम्भवति पित्रादीनामभावात्
अनुभूयन्ते हि लोके चैत्रमैत्रादिसंज्ञाः पित्रादिनिवेशिता
इत्याशङ्क्यामाह ।

समाख्या संज्ञा तस्या भावात् सत्त्वात् वीजपित्रादिकं विनै-

सू० संज्ञाया आदित्वात् ॥ ६ ॥

उ० प्रसिद्धा, तथाहि दुर्वासःप्रभृतयो मानसाः अहङ्कारेभ्यः समभवदङ्गिरा इत्यादिका, तथाऽपि ज्ञायते सन्त्ययोनिजानि शरीराणि देवर्षीणामिति ॥ ८ ॥

प्रमाणान्तरमाह ।

सर्गादौ या ब्रह्मादिसंज्ञा आदिभूता प्राथमिकी तथा ज्ञायते अस्ययोनिजं शरीरमिति नहि तदा ब्रह्मणे मातापितरौ स्तः याभ्यां ब्रह्मादिसंज्ञा कृता स्यादिति भावः ॥ ६ ॥

उपसंहरति ।

वि० वेतिशेषः । नहि सर्वाः संज्ञाः पित्रादिनैव निवेशिताः घटपटादिसंज्ञानान्तथात्वाभावात् तथाच येनेश्वरेण घटपटाद्यचेतनेषु संज्ञा निवेशितास्तेनैव मनुमरीत्यादिसंज्ञा अयोनिजेषु शरीरेषु निवेशिता इति भावः ॥ ८ ॥

ननु ईश्वरे प्रमाणाभावात् कथं घटपटादिसंज्ञानां तत्कृतत्वमित्यत आह ।

संज्ञाया आदित्वात् कारणात्वात् ईश्वरस्येतिशेषः तथाच “संज्ञाकर्मत्वस्मद्विशिष्टानां लिङ्गम्” इति सूत्रेण संज्ञाकर्तृत्वेनेश्वरसिद्धेरुक्तत्वादोश्वरस्य संज्ञाकर्तृत्वं निराबाधमेवेति भावः ॥ ६ ॥

इदानीं चतुर्णामुक्तानां सूत्राणां सार्थं निर्दिशति ।

सू० सन्त्ययोनिजाः ॥ १० ॥
वेदलिङ्गाच्च ॥ ११ ॥

उ० शरीरविशेषा इति शेषः ॥ १० ॥

उपसंहृतेऽतिदार्यार्थं प्रमाणान्तरमाह ।

वेदो मन्त्रः स च लिङ्ग्यते ज्ञायतेऽनेनेति वेदलिङ्गं ब्राह्मणम्, ततोऽप्ययोनिजं शरीरं प्रतिपद्यते इत्यर्थः । तथाहि ब्राह्मणम् “प्रजापतिः प्रजा अनेका असृजत् स तपोऽतप्यत प्रजाः सृजेयमिति स मुखतो ब्राह्मणमसृजत् वाङ्मयां राजन्यमूर्भ्यां वैश्यम् पद्भ्यां शूद्रम्” इति, वेदोऽपि “ब्राह्मणोऽस्य मुखमासीत् वाङ् राजन्यः कृतः ऊरु तदस्य यद्वैश्यः पद्भ्यां शूद्रोऽजायत” इत्यादिः, तदेवं योनिजमयोनिजञ्च पार्थिवशरीरमुक्तम्, आप्यं तैजसं वायवीयञ्चायोनिजमेव शुक्रशोणितयोर्नियमेन पार्थिवत्वात् पार्थिवेन च पाथसी-

वि० मनुमरीत्यादीनां देहविशेषा इतिशेषः ॥ १० ॥

अयोनिजशरीरविशेषसत्त्वे वेदा अपि प्रमाणात्मासादयन्तीत्याह ।

वेदरूपं यल्लिङ्गं आप्यं तस्मात् तथा “ब्राह्मणोऽस्य मुखमासीत्” स मुखतो ब्राह्मणमसृजत्” इत्यादिकेभ्यो वेदेभ्य एव अयोनिजाः शरीरविशेषाः सन्तीति ज्ञायते । परन्तु जलीय-तैजसवायवीयशरीराणां पार्थिवभागोपलम्भादुपभोगसाधनत्वम् । पार्थिवम् इन्द्रियं घ्राणं तच्च गन्धस्य गन्धगतजातीनाञ्च ग्राहकम्, घ्राणेन्द्रियं पार्थिवं रूपादिषु मध्ये गन्धस्यैव व्यञ्जकत्वात् कुङ्कुमगन्धाभिव्यञ्जककृतादिवत् वायूपनीतसुरभिभागवद्वा, रस-नेन्द्रियं जलीयं परकीयरूपाद्यव्यञ्जकत्वे सति परकीयरसव्यञ्जक-

उ० यानारम्भात् इन्द्रियन्तु पार्थिवं घ्राणं सर्वप्राणभृत् साधारणं जलाद्यनभिभूतैः पार्थिवभागैरारब्धं घ्राणम्, घ्राणं पार्थिवं रसाद्यव्यञ्जकत्वे सति गन्धव्यञ्जकत्वात् मृगमदगन्धव्यञ्जक-कुक्कुटोच्चारवत्, एवं रसनमाप्यं रूपाद्यव्यञ्जकत्वे सति रसस्यैव व्यञ्जकत्वात् सक्कुरसाभिव्यञ्जकमलिलवत्, एवञ्चतु-स्तेजसं रसाद्यव्यञ्जकत्वे सति रूपस्यैव व्यञ्जकत्वादालोक-वत्, त्वगिन्द्रियं वायवीयं गन्धाद्यव्यञ्जकत्वे सति स्पर्शस्यैव व्यञ्जकत्वात् अङ्गसङ्गिमलिलशैत्याभिव्यञ्जकव्यजनवातवत् । विषयस्तु पार्थिवो मृत्पाषाणस्यावरलक्षणः तत्र भूप्रदेशाः प्राकारेष्टकादयो मृद्विकाराः, अद्रिमणिहीरकगैरिकादयः पाषाणाः, स्थावरास्तृणौषधिवृक्षगुल्मलतावतानवनस्पतयः । आप्यास्तु विषयाः सरित्समुद्रहिमकरकादयः । तैजसस्तु

वि० त्वात् सक्कुरसाभिव्यञ्जकोदकवत् एतच्च रसस्य तद्रूपजातीनाञ्च ग्राहकं द्रव्यग्रहणे घ्राणरसनयो र्न सामर्थ्यम्, चक्षुरिन्द्रियं तै-जसं गन्धाद्यव्यञ्जकत्वे सति रूपव्यञ्जकत्वात् दीपप्रभावत्, इदञ्च इन्द्रियं संयोगरूपसन्निकर्षेण उद्भूतरूपवन्ति महत्त्वविशि-ष्टानि च द्रव्याणि गृह्णाति, संयुक्तसमवायरूपसन्निकर्षेण तादृश-द्रव्यवृत्तीनि रूपसंख्यापरिमितियुक्त्वसंयोगविभागपरत्वाप-रत्ववेगखेहद्रवत्वकर्म्मसामान्यानि च गृह्णाति, संयुक्तसमवेत-समवायरूपसन्निकर्षेण योग्यवृत्तिवृत्तीनि सामान्यानि गृह्णाति, संयुक्तविशेषणतासंयुक्तसमवेतविशेषणतादिभि र्योग्यप्रतियोगि-कान् संसर्गाभावान् योग्यगतान् अयोग्यप्रतियोगिकानप्यन्यो-न्याभावान् गृह्णाति, काणादनये समवायस्य प्रत्यक्षं न भवति । त्वगिन्द्रियं देहव्यापि उद्भूतस्पर्शग्राहकं तद्रूपसामान्यग्राहकञ्च

उ० विषयो भौमदिव्योदर्याकरजभेदाच्चतुर्विधः । भौमं का-ष्ठेन्धनप्रभवम्, दिव्यम् अविन्धनं विद्युदादि, उदर्यम् अन्ना-दिरसार्जनचमं जाठरम्, आकरजञ्च हिरण्णादि, वाय-वीयस्तु विषयः उपलभ्यमानस्पर्शाश्रयोवायुः, वायोश्चतुर्थः कार्यः प्राणाख्यः शरीरे रसमलधातूनां प्रेरणादिहेतुरेकः सन् क्रियाभेदादपानादिसंज्ञां लभत इति ॥ ११ ॥ इति शाङ्करे वैशेषिकसूत्रोपकारे चतुर्थाध्यायः समाप्तः ॥*

वि० एवं रूपभिन्नान् रूपमात्रगतसामान्यभिन्नाञ्च चक्षुर्ग्राह्यान् गृह्णाति, वायुमपि गृह्णातीति नव्याः । सन्निकर्षस्तु पूर्ववत्, तदे-तदिन्द्रियं वायवीयं रूपाद्यव्यञ्जकत्वे सति स्पर्शव्यञ्जकत्वात् अङ्गस-ङ्गिसलिलशैत्यव्यञ्जकव्यजनवातवदित्यादिरनुमानप्रकारः । सर्व-धूक्तानुमानेषु आत्ममनःप्रभृतिषु व्यभिचारवारणाय सत्यन्तम्, एवं सन्निकर्षे व्यभिचारवारणाय द्रव्यत्वे सतीति विशेषणं देयम्, कर्णशृङ्खुल्यवच्छिन्नं नभः श्रोत्रमिन्द्रियं तच्च समवायेन शब्दान् समवेतसमवायेन तद्रूपानि सामान्यानि च गृह्णाति, यदिन्द्रियं यद्ग्राहकं तत्प्रतियोगिकसंसर्गभावानां तद्रूपानामन्योन्याभावा-नाञ्च ग्राहकमपि तदिन्द्रियं भवति इति वाह्येन्द्रियाणि पञ्च, मनस्तु अन्तरिन्द्रियं तच्च संयोगेन आत्मानं विशेषगुणोपरक्तमेव गृह्णाति, संयुक्तसमवायेन बुद्धिसुखदुःखेच्छादिषयत्वान् आत्मत्व-जातिञ्च गृह्णाति *संयुक्तसमवेतसमवायेन बुद्ध्यादिगतानि सा-मान्यानि गृह्णातीत्यन्यत्र विस्तरः ॥ ११ ॥

इति श्रीजयनारायण-तर्कपञ्चानन-भट्टाचार्य-कृतायां कणाद-सूत्रविरचितौ चतुर्थाध्यायस्य द्वितीयमाह्निकम् ॥ * ॥

रुमाप्तश्चायं चतुर्थाध्यायः ॥

* आत्मैकत्वमपि गृह्णातीति केचित् ।

सू० आत्मसंयोगप्रयत्नाभ्यां हस्ते कर्म ॥ १ ॥

उ० कर्मपरीक्षा पञ्चमाध्यायार्थः। प्रयत्ननिष्पाद्य-कर्मपरीक्षा प्रथमाह्निकार्थः। तत्राप्युत्प्रेषणप्रकरणम्, अप्रयत्नसिद्धोत्प्रेषणप्रकरणम्, पुण्यहेतुकर्मप्रकरणम्, पुण्यपापोदासीन-कर्मप्रकरणञ्च। चेष्टाविशेषमधिकृत्याह।

संयोगश्च प्रयत्नश्च संयोगप्रयत्नौ आत्मनः संयोगप्रयत्नौ ताभ्यां हस्ते समवायिकारणे कर्म, तस्य च कर्मणः प्रयत्नवदात्मसंयोगोऽसमवायिकारणम्, प्रयत्नश्च निमित्तकारणम्, इयमेव चेष्टा, प्रयत्नवदात्मसंयोगासमवायिकारणक-क्रियायाश्चेष्टात्वात् स्वासमवेतस्वातिरिक्तस्पर्शवदन्यप्रयत्नजन्यक्रियाया वा ॥ १ ॥

वि० “सरस्वती मम मद्दती विवर्द्धताम्,
तथा मतिःस्फुरतु गभीरगाहिनी।
छपावती भवतु भवप्रिया सदा,
ददातु नः शुभनिवहं भवोऽभवः” ॥

कर्मपरीक्षामारम्भमाण आह।

आत्मनः संयोगेन प्रयत्नेन च शरीरे तदवयवे च चेष्टारूपं कर्म भवतीत्यर्थः हस्ते इत्युपलक्षणम् अत्र चेष्टारूपकर्मणि शरीरतदवयवादिकं समवायिकारणम्, आत्मसंयोगोऽसमवायिकारणम्, प्रयत्नो निमित्तकारणम्। तदुक्तम्।

“आत्मजन्या भवेदिच्छा इच्छाजन्या भवेत् कृतिः।

कृतिजन्या भवेच्चेष्टा तज्जन्यैव क्रिया भवेत्” ॥

इति ॥ १ ॥

सू० तथा हस्तसंयोगाच्च मुषले कर्म ॥ २ ॥

अभिघातजे मुषलादौ कर्मणि व्यतिरेकादकारणं हस्तसंयोगः ॥ ३ ॥

उ० हस्तोत्प्रेषणमुक्त्वा तदधीनं मुषलोत्प्रेषणमाह।

चकारेण गुरुत्वं निमित्तकारणान्तरं समुच्चिनोति तथेति तादृशमुत्प्रेषणरूपमेवेत्यर्थः। यदा तथाहस्तसंयोगादुत्प्रेषणवद्भूतसंयोगादित्यर्थः अत्र च प्रयत्नवदात्मसंयुक्तेन हस्तेन मुषलस्य संयोगोऽसमवायिकारणम्, मुषलं समवायिकारणम्, प्रयत्नगुरुत्वे निमित्तकारणे ॥ २ ॥

उदूखलाभिघातस्य मुषलस्याकस्माद् यदुत्पत्तनं जायते तत्र कारणमाह।

अत्र यद्यपि मुषलेन उत्पत्तता हस्तस्य संयोगोऽप्यस्ति तथाऽपि स संयोगोऽन्यथासिद्धः किन्तु उदूखलाभिघात एव

वि० चेष्टाजन्यां क्रियामाह।

तथाहस्तसंयोगात् प्रयत्नवदात्मसंयुक्तचेष्टावद्भूतसंयोगात् मुषले कर्म भवतीतिशेषः चकारेणानुक्तस्य गुरुत्वादेः संग्रहः। तथाच मुषलकर्मणि मुषलं समवायिकारणम्, तादृशहस्तसंयोगोऽसमवायिकारणम्, आत्मप्रयत्नहस्तचेष्टादीनि निमित्तकारणानीत्यर्थः ॥ २ ॥

हस्तचेष्टादिकं विनाऽपि मुषले उत्पत्तनाख्यं कर्म भवतीत्याह।

उदूखलाद्यभिघातजन्ये मुषलस्योत्पत्तनाख्ये कर्मणि हस्त-

सू० तथात्मसंयोगो हस्तकर्मणि ॥ ४ ॥

उ० असमवायिकारणम्, कुत एवमित्यत आह व्यतिरेकादिति प्रयत्नस्य व्यभिचारादित्यर्थः । यदि तदा प्रयत्नः स्यात् मुषलस्यैवाकस्मिकमुत्पत्तनं न भवेत् विधारकेण प्रयत्नेन मुषलस्य धारणमेव भवेत् चेष्टाधीनं मुषलस्य पुनरुत्पत्तनं वा भवेत् इति भावः ॥ ३ ॥

मुषलेन सहोत्पत्ततोहस्तस्य कर्मणि कारणविशेषमभिधातुं प्रयत्नवदात्मसंयोगस्यासमवायिकारणत्वं निराकर्तुमाह ।

मुषलेन सहोत्पत्ततोहस्तस्य कर्मणि आत्मसंयोगः प्रय-

वि० संयोगोऽकारणं नासमवायिकारणम्, संयोग इत्युपलक्षणं प्रयत्नश्चेष्टाच न निमित्तकारणमित्यपि बोध्यम् । अत्र हेतुमाह व्यतिरेकादिति विलक्षणहस्तसंयोगप्रयत्नचेष्टाव्यतिरेकेऽपि जायमानत्वात् दृढतरहस्तसंयोगप्रयत्नविशेषविलक्षणहस्तचेष्टानां सत्त्वे प्रयुत मुषलस्योत्पत्तनमेव न भवतीति तेषां प्रतिबन्धकत्वमेव नतु कारणत्वं प्रयत्नजन्यं मुषलस्योदूखलादुत्पत्तनन्तु आकस्मिकोत्पत्तनात् विलक्षणमेवेति भावः ॥ ३ ॥

उदूखलाभिहतमुषलेन सह हस्तस्य यदाकस्मिकमुत्पत्तनं तत्र प्रयत्नवदात्मसंयोगो न कारणमित्याह ।

हस्तकर्मणि उदूखलप्रतिहतमुषलसंयुक्तस्य हस्तस्य उत्पत्तनाख्ये कर्मणि आत्मसंयोगः प्रयत्नवदात्मसंयोगस्तथा नासम-

सू० अभिघातान्मुषलसंयोगाद्वस्ते कर्म ॥ ५ ॥

उ० त्वदात्मसंयोगस्तथा अकारणमित्यर्थः अकारणमिति पूर्वसूत्रस्य तथेत्यतिदिश्यते ॥ ४ ॥

कुतस्तर्हि हस्ते तदोत्पत्तनमत आह ।

यथा मुषले उत्पत्तति मुषलमुखस्य लोहमुत्पत्तति तथा हस्तोऽपि तदोत्पत्तति अत्राभिघातशब्देन अभिघातजनितः संस्कार उच्यते उपचारात्, उत्पत्ततो मुषलस्य पटुतरेण कर्माणा अभिघातसहकृतेन स्वाश्रये मुषले संस्कारो जनितस्तत्कृतं संस्कारमपेक्ष्य हस्तमुषलसंयोगादसमवायिकारणाद्भस्तेऽप्युत्पत्तनं नतु तदुत्पत्तनं प्रयत्नवदात्मसंयोगासमवायिकारणकम्, अवशोऽहि हस्तो मुषलेन सहोत्पत्ततीति भावः ॥ ५ ॥

वि० वायिकारणमित्यर्थः तथा शब्देन पूर्वसूत्रे प्रकान्तस्य अकारणस्य परामर्शात्, इदमुपलक्षणं प्रयत्नोऽपि नासाधारणनिमित्तमित्यपि बोध्यम् ॥ ४ ॥

किन्तर्हि तादृशकर्मकारणमित्यत आह ।

अभिघातादिति प्रयोज्यत्वं पञ्चम्यर्थः तच्च स्वजन्यमुषलगतवेगजन्यत्वम् अन्वयस्यास्य कर्मणि तथाच उदूखलाभिघातान्मुषले वेगो जायते वेगवन्मुषलसंयोगाच्च हस्तेऽपि वेगो भवतीति तेन हस्तोत्पत्तनम्, एवञ्च वेगवन्मुषलसंयोगो वेगश्च द्वयमेव हस्तोत्पत्तनस्य कारणं नतु प्रयत्नस्तद्वदात्मसंयोगो वेति भावः ॥ ५ ॥

सू० आत्मकर्म हस्तसंयोगाच्च ॥ ६ ॥

उ० ननु शरीरे शरीरावयवे वा यत्कर्मात्पद्यते तत्र प्रयत्न-
वदात्मसंयोगः कारणं प्रकृते कथं न तथेत्यत आह ।

आत्मशब्दः शरीरावयवपर उपचारात् अन्वयानुप-
पत्तिरेवोपचारबीजम्, तथाचात्मनः शरीरावयवस्यापि
हस्तस्य यत् कर्म तत् हस्तमुषलसंयोगात्, चकाराच्च वेग-
समुच्चयः, हस्तकर्माणि हस्तसंयोगस्तावदसमवायिकारणं तत्र
व्यभिचारो नास्ति स च क्वचित् प्रयत्नवदात्मसंयोगः क्वचि-
द्देगवन्मुषलादिहस्तसंयोगो यथा वातूलस्य शरीरावयव-
कर्मातिभावः ॥ ६ ॥

प्रयत्नानधीनकर्मप्रकरणमारभते ।

वि० ननु शरीरतदवयवकर्म्मसु प्रयत्नवदात्मसंयोगस्यासमवायि-
कारणतानियमो भज्येत्यत आह ।

आत्मशब्दस्यात्र चेष्टाश्रयोऽर्थः ।

“आत्मायत्नोद्यतिर्बुद्धिः स्वभावोन्नतवर्णं च”

इतिकोषात् वर्णपदमपि चेष्टावत्त्वेन शरीरतदवयवपरं तथाच
शरीरतदवयवकर्म्म प्रयत्नवदात्मसंयोगात् वेगवद्द्रव्यसंयोगाच्च
भवति, हस्तेन संयोगो हस्तस्य संयोगो वा हस्तसंयोगः हस्तपदं
चेष्टावत्परं चेष्टावद्वेगवद्द्रव्ययोः संयोग इति फलितार्थः
तथाच व्यभिचारादुक्तनियम अप्रामाणिक इति भावः ॥ ६ ॥

प्रयत्नवदात्मसंयोगं विनाऽपि गुरुत्वहेतोः पतनाख्यकर्म्मणो
निष्पत्तेर्नोक्तनियमः प्रामाणिक इत्याह ।

सू० संयोगाभावे गुरुत्वात् पतनम् ॥ ७ ॥

उ० संयोगपदेन प्रतिबन्धकमात्रमुपलक्षयति तेन प्रतिब-
न्धकाभावे गुरुत्वादसमवायिकारणात् पतनम् अधःसंयोग-
फलिका क्रिया जायते, तत्र गुरुत्ववति फलादौ प्रतिबन्धकः
संयोगः, विहङ्गमादौ तु विधारकः प्रयत्नः पतनप्रतिबन्धकः,
काण्डादौ क्षिप्ते संस्कार एव पतनप्रतिबन्धकः, एतेषामभा-
वे गुरुत्वाधीनं पतनमित्यर्थः । अभिधानादिना विषादेर-
न्तरीक्षस्थापने अदृष्टवदात्मसंयोगो मन्वादिरेव वा प्रति-
बन्धकस्तेषामपि संयोगपदेन संग्रहः ॥ ७ ॥

ननु गुरुत्वाद् यदि पतनं तदा लोष्टादेरुत्थिप्तस्य क्वचि-
दूर्ध्वं क्वचिच्च तिर्यग्गमनं कथम्भवेदित्यत आह ।

वि० दृष्टायुचदेशारूढस्य देहस्य अवलम्बनशालादिभङ्गेन दैवात्
खलनादिना वा यत् पतनं भवति तत्र गुरुत्वमेव कारणं ननु
प्रयत्नवदात्मसंयोगः तस्य पतनाप्रयोजकत्वात् क्वचित् प्रतिबन्धक-
त्वाच्च अतएव विहायसि विहरतां विहङ्गमादीनां प्रयत्नवदा-
त्मसंयोगादेव प्रतिबन्धान्न पतनम् एवं प्रयत्नवदीश्वरसंयोगात्
प्रतिबन्धादेव भूरादिलोकानां न पतनम्, यत्र तु प्रतिबन्धकसंयो-
गादिकं नास्ति तत्र पतनकर्म्मणि गुरुत्वमसमवायिकारणं भव-
ताऽपि स्त्रीकार्यमित्युक्तनियमे व्यभिचारः स्फुट एवेति भावः ॥ ७ ॥

ननु गुरुत्वस्यापि पतने कारणत्वं न सम्भवति गुरुत्ववतोऽपि
लोष्टादेरुत्थिप्तस्योर्ध्वगमनदर्शनात् एवञ्च दृष्टादितः खलित-
देहादेः कथं लोष्टादिवत् तिर्यग्गमनमूर्ध्वगमनं वा न भवतीत्यत
आह ।

सू० नोदनविशेषाभावान्नोर्द्धं न तिर्यग्गमनम् ॥
॥ ८ ॥

प्रयत्नविशेषान्नोदनविशेषः ॥ ९ ॥ नोदनविशे-
षादुदसनविशेषः ॥ १० ॥

उ० गुरुत्वतोऽपि लोष्टकाण्डादे र्यदूर्द्धं तिर्यक् च गमनं
तन्नोदनविशेषात् तीव्रतरान्नोदनात् तथा च फलपक्षिवा-
णादौ संयोगप्रयत्नसंस्काराभावे यत् पतनं तत्र नोदन-
विशेषो नास्ति तेन न तिर्यङ्गवोर्द्धं गमनमितिभावः ॥ ८ ॥

ननु नोदनविशेष एव कुत उत्पद्यते तत्राह ।

तिर्यक् ऊर्द्धं दूरम् आसन्नं वा क्षिपामीतीच्छाकार-
णकः प्रयत्नविशेषः तज्जनितो नोदनविशेषस्ततो गुरुत्वतो

वि० रखलितस्य देहादेर्नोर्द्धगमनं न वा तिर्यग्गमनम् । नोदनविशे-
षस्य वाणादेस्तिर्यग्गमनप्रयोजकसजातीयस्य लोष्टादेरूर्द्धगम-
नप्रयोजकसजातीयस्य वा नोदनस्याभावात् तथाचोर्द्धगम-
नादिहेतुभूतस्य नोदनविशेषस्यासत्त्वात् तत्कार्यमूर्द्धगमनादिकं
न भवति, यत्र तु तादृशन्नोदनादिकं वर्तते भवत्येव तन्नोर्द्धगम-
नादिकमितिभावः ॥ ८ ॥

ननु रखलितदेहादौ नोदनविशेष एव कथं न जायते नोदन-
विशेषस्योर्द्धगमनादौ हेतुत्वं वा कथमङ्गीक्रियते इत्याशङ्कायां
सूत्रद्वयमुपतिष्ठते ।

प्रयत्नविशेषात् ऊर्द्धमुत्क्षिपामीत्यादीच्छाजनितात् विलक्षण-
प्रयत्नात् नोदनविशेषो जायते इति तादृशप्रयत्नाभावात् रखल-

सू० हस्तकर्मणा दारककर्म व्याख्यातम् ॥ ११ ॥

उ० द्रव्यस्य लोष्टादेरूर्द्धं तिर्यक् च गमनमुपपद्यते उदसनं दूरो-
त्क्षेपणम् ॥ ९ ॥ १० ॥

उदूखलाभिघातात् मुषलेन सह हस्ते यत्कर्म उत्पन्नं
तत्तावत् प्रयत्नपूर्वकं न भवति नापि पुण्यपापहेतुरतस्तत्तु-
ल्यतां बालकस्य क्रीडाकरचरणादिचालनं यत्तत्रातिदि-
शति ।

बालकस्य यद्यपि करचरणादिचालनं प्रयत्नपूर्वक-
मेव तथापि ह्मिताहितप्राप्तिफलकं न भवति न वा पुण्य-
पापहेतुरित्यतिदेशार्थः ॥ ११ ॥

वि० नादिस्थले न नोदनविशेष इत्यर्थः ॥ ९ ॥ नोदनविशेषात् पूर्वो-
क्तप्रयत्नजनितविजातीयनोदनात् उदसनम् ऊर्द्धोत्क्षेपणम् ऊर्द्ध-
गमनं भवतीतिशेषः तथाचान्वयव्यतिरेकाभ्यां नोदनविशेषस्य
ऊर्द्धगमनहेतुत्वं सिद्धतीति उदसनमित्युपलक्षणं तिर्यग्गमना-
दिकमपि बोध्यम् ॥ १० ॥

ननु क्रीडस्थितस्य बालकस्य करचरणादिक्रिया तिर्यग्मूर्द्धगमन-
रूपा कथमुत्पद्यते तत्कारणस्य नोदनविशेषस्य तत्रासत्त्वादित्यत
आह ।

लोष्टात्क्षेपणकालीनेन हस्तकर्मणा उत्क्षेपणाद्यात्मकेन दार-
कस्य बालकस्य कर्म करचरणाद्युत्क्षेपणं व्याख्यातम् उपपादितं
तथाच उदसनमात्रे न नोदनविशेषो हेतुः किन्तु उदसनविशेष-
एवेति न बालकस्य करचरणाद्युत्क्षेपणानुपपत्तिः अन्यथा लोष्टा-
द्युत्क्षेपः कराद्युत्क्षेपणानुपपत्तिरित्यर्थः ॥ ११ ॥

सू० तथा दग्धस्य विस्फोटने ॥ १२ ॥
यत्नाभावे प्रसुप्तस्य चलनम् ॥ १३ ॥

उ० इदानीं प्रयत्नपूर्वकेऽपि कर्माणि यत्र पूण्यपापहेतुत्वं
तत्र दारककर्मातुल्यतामतिदिशन्नाह ।

आततायिना केनाप्यगारे दाह्यमाने तत्र दग्धस्य पुरु-
षस्य विस्फोटे वज्रिहते जाते सति तस्याततायिनो बधानुकू-
लेन प्रयत्नेन हस्तादौ यत्कर्मा जनितां तन्न पूण्यहेतुर्न वा
पापहेतुः यथाहुः ।

“नाततायिबधे दोषो हन्तु भवति कश्चन ।

प्रकाशं वाऽप्रकाशं वा मन्युस्तन्मन्युमृच्छति” ॥

“अग्निदेगदस्यैव शस्त्रपाणिर्धनापहा ।

चेत्रदारापहारी च षडेते आततायिनः” ॥ १२ ॥

इदानीं यत्नं विना यानि कर्माणि भवन्ति तान्याह ।

प्रसुप्तस्येति चैतन्याभावदशामुपलक्षयति तेन मूर्च्छितस्य
जीवतोऽचैतन्येऽपि वायुकृतं चलनं द्रष्टव्यमत्र ॥ १३ ॥

वि० ऊर्द्धमुत्तिष्ठामीत्यादीच्छाजनितप्रयत्नविशेषानधीनोदनादपि
क्वचित् उत्क्षेपणादिकम्भवतीत्याह ।

दग्धस्य शरीरगृहफलादे विस्फोटने तदवयवानां तिर्य्यगूर्द्ध-
गमने तथा न प्रयत्नविशेषजनितनोदनं हेतुरित्यर्थः ॥ १२ ॥

प्रयत्नानधीनं कर्मान्तरमपि दर्शयति ।

ऊर्द्धं क्षिपामीत्यादीच्छाजनितप्रयत्नाभावेऽपि प्रसुप्तस्य सुषुप्त-

सु० तृणे कर्म वायुसंयोगात् ॥ १४ ॥
मणिगमनं सूच्यभिसर्पणमदृष्टकारणम् ॥ १५ ॥

उ० शरीरकर्माणि व्याख्याय तदितराण्याह ।

तृणपदेन दृचगुल्लतावतानादिकं सर्वमुपलक्षयति ॥

॥ १४ ॥

अदृष्टाधीनं कर्म परिगणयन्नाह ।

मणिपदेन कांस्यादिकमुपलक्षयति तेनाभिमन्त्रितं
मणिकांस्यादि तस्कराभिमुखं यद् गच्छति तत्र गमने म-
ण्यादि समवायिकारणम्, अदृष्टवत्तस्करात्ममणिसंयोगो-
ऽसमवायिकारणम्, तस्करस्य पापं निमित्तकारणम् ।
सूच्यभिसर्पणमिति सूचीपदेन लौहमात्रं तृणञ्चोपलक्षयति
तथाचायस्कान्ताभिमुखं यत्सूच्यादेर्गमनं तृणकान्ताभि-

वि० वस्थान्वितस्य शरीरस्य चलनं तिर्य्यगूर्द्धाङ्गचालनादिकर्म उत्पद्यते
इत्यर्थः तथाच प्रयत्नविशेषो न सर्वत्र हेतुरिति भावः ॥ १३ ॥

अन्यान्यप्येतादृशानि कर्माणि दर्शयति ।

प्रयत्नविशेषाभावेऽपि वायुसंयोगात् तृणे कर्म उत्पद्यते तृण-
पदमन्येषामप्युपलक्षकम् ॥ १४ ॥

प्रयत्नविशेषानधीनानि अदृष्टविशेषाधीनानि कर्माणि प्रद-
र्शयति ।

मणिपदेन जलपूर्णकाञ्चनादिमयपात्राण्यभिप्रेतानि चौर्य-
धनलब्धये तादृशपात्रे मान्विकैर्मन्त्रप्रयोगः क्रियते, तादृश-

उ० मुखं यत् दृष्टस्य गमनं तत्र सूच्यादि समवायिकारणम्, यस्य हितमहितं वा तेन दृष्टसूच्यादिगमनेन तददृष्टवदात्म-
संयोगोऽसमवायिकारणम्, तददृष्टमेव निमित्तकारणम्,
एवमन्यदप्युक्तम्, तद्यथा वज्रेरुर्ध्वज्वलनं वायोस्तिर्य-
ग्गमनं सर्गादौ परमाणुकर्मादि ॥ १५ ॥

ननु शरविहङ्गमालातचक्रादीनामुपरमपर्यन्तमेकमेव
कर्म नाना वेति संशये निर्णयहेतुमाह ।

वि० पात्रन्तु भूमौ तिष्ठति तदुपरि अपरेण केनचिद्वृत्तिरुत्तः
स्थाप्यते मन्तसामर्थ्यात् तत्पात्रं तादृशहस्तसहितमेव चैर्य-
धनावस्थानस्थानाभिमुखं गच्छति तत्र स्थाने गत्वा स्थिरं भव-
तीति प्राचां किंवदन्ती, तादृशपात्रगमने न प्रयत्नविशेषो हेतुः
किन्तु पूर्वस्वामिनः सुकृतं चोरस्य दुष्कृतं वा निमित्तकारणम्,
तादृशादृष्टवदात्मना तादृशपात्रस्य संयोगोऽसमवायिकारणम्,
तादृशपात्रन्तु समवायिकारणम्, एवं अयस्कान्तसन्निधाने सति
सूचीनां लोहशलाकानां यदयस्कान्ताभिमुखगमनं भवति तत्रापि
अदृष्टमेव हेतुः, ननु कस्यादृष्टेन सूच्यादीनां गमनमिति चेत्
तद्गमनेन यस्य हितमहितं वा भवति तददृष्टस्यैव तत्र हेतुत्वम्,
सूचीत्युपलक्षणम् अयस्कान्ताकृष्टलोहमात्रमभिप्रेतम्, दृष्टका-
न्तमण्यकृष्टानां दृष्टानां गमने वज्रेरुर्ध्वज्वलने वायोस्तिर्य-
ग्गमने सर्गाद्यकालीनपरमाणुकर्मणि चादृष्टकारणकत्वमूहनीयमिति
संक्षेपः ॥ १५ ॥

विच्छिन्नशरादौ यत्कर्म जायते तत् शरपतनपर्यन्तमेकं नाना
वेत्यत्राह ।

सू० इषावयुगपत्संयोगविशेषाः कर्मान्यत्वे हेतुः ॥
॥ १६ ॥

उ० इषाविति षष्ठ्यर्थे सप्तमी, इदमत्राकृतं वेगेन गच्छतां
शरादीनां कुड्यादिसंयोगानन्तरं शरादौ सत्येव गत्युपरमे
दृश्यते अत्राश्रयनाशस्तावन्न तन्नाशकः आश्रयस्य विद्यमान-
त्वात् विरोधिगुणान्तरञ्च नोपलभ्यते तेन स्वजन्यः संयोग
एव कर्मनाशक इत्युच्यते स च संयोगश्चतुर्थक्षणे जातः
पञ्चमक्षणे कर्म नाशयति तथाहि कर्मात्पत्तिरयविभागः
अथ पूर्वसंयोगनाशः उत्तरसंयोगः कर्मनाशः तेनायुग-
पत्संयोगविशेषाः कर्मनानात्वज्ञापका इत्यर्थः संयोग-
विशेषा इति संयोगे विशेषः स्वजन्यत्वमेव अन्यथा संयोगमा-
त्रस्य कर्मनाशकत्वे कर्म कचिदपि न तिष्ठेत् ॥ १६ ॥

वि० इषौ धनुर्मुक्तशरे अयुगपत् नानासमयोत्पन्ना ये संयोगविशेषा
उत्तरसंयोगा जायन्ते त एव कर्मान्यत्वे शरगतकर्मणां नानात्वे
हेतुरित्येकवचनमार्थं हेतव इति विवक्षणीयम्, तथाच कर्मणः
स्वजन्यस्वचतुर्थक्षणेत्पन्नोत्तरसंयोगनाशत्वनिमित्तमात् पञ्चमादि-
क्षणेऽप्यवस्थानासम्भवेन शरस्याद्यगमनमारभ्य पतनपर्यन्तमेकस्य
कर्मणोऽवस्थानासम्भवात् भिन्नभिन्नानि स्वस्वजन्योत्तरसंयोग-
नाश्यानि कर्मणि जायन्ते इत्यवश्यमङ्गीकार्यमिति भावः ॥

॥ १६ ॥

सू० नोदनादाद्यमिषोः कर्म तत्कर्मकारिताच्च
संस्कारादुत्तरं तथोत्तरमुत्तरञ्च ॥ १७ ॥

उ० नोदननिष्पाद्यकर्मप्रकरणानन्तरं संस्कारनिष्पाद्यकर्म-
प्रकरणमारभते ।

पुरुषप्रयत्नेनाकृष्टया पतञ्जिकया नुन्नस्तेषोराद्यं कर्म
जायते तत्र नोदनमसमवायिकारणम्, द्रष्टुः समवायि-
कारणम्, प्रयत्नगुरुत्वे निमित्तकारणे, तेन चाद्येन कर्मणा
समानाधिकरणो वेगाख्यः संस्कारो जन्यते स च वेगेन गच्छ-
तीति प्रत्यक्षसिद्ध एव तेन संस्कारेण तत्रेषौ कर्म जायते
तत्रासमवायिकारणं संस्कारः, समवायिकारणमिषुः, नि-
मित्तकारणन्तु तीव्रो नोदनविशेषः, एवञ्च यावदिषुपतन-
मनुवर्त्तमानेन संस्कारेण उत्तरोत्तरः कर्मसन्तानो जायते
स्वजन्योत्तरसंयोगेन कर्मणि नष्टे संस्कारेण कर्मान्तरजन-

वि० ननु विच्छिन्नशरादेराद्यं यत् कर्म तज्जनकस्य धनुषा नोदनस्य
तेनैव कर्मणा खट्वतीयक्षणे नाशोत्पादात् नोदनाभावेन पञ्च-
मादिक्षणे कथं कर्मान्तराण्युत्पत्त्यन्ते इत्यत आह ।

नोदनात् आकृष्टया पतञ्जिकया सह इषोर्नोदनाख्यसंयोगात्,
इषोः शरस्य, आद्यं प्राथमिकम्, कर्म गमनरूपम्, तत्कर्मका-
रिताच्च आद्यकर्मजनितान्तु, संस्काराद्देगाख्यात्, उत्तरं द्वितीयम्,
तथा तत्संस्कारात्, उत्तरमुत्तरञ्च खट्वतीयचतुर्थ्यादिकञ्च, कर्म जायते

सू० संस्काराभावे गुरुत्वात् पतनम् ॥ १८ ॥

उ० नात् एक एव संस्कारः कर्मसन्तानजनकः नतु कर्मस-
न्तानवत् संस्कारसन्तानोऽप्यभ्युपगन्तुमुचितो गौरवादिति
दर्शयितुमाह तथोत्तरमुत्तरञ्चेति तत्कर्मकारिताच्च संस्का-
रादित्येकवचनञ्च, न्यायनयेतु कर्मसन्तानवत् संस्कारसन्ता-
नस्वीकारे गौरवम्, यत्तु युगपत्प्रक्षिप्तशरयोरेकस्य तीव्रो
वेगोऽपरस्य तु मन्दस्त्वत्र नोदनतीव्रत्वमन्दत्वे निमित्तम् ॥
॥ १७ ॥

ननु संस्कार एक एव चेत् कर्मसन्तानजनकस्तदा कदा-
चिदपि शरपातो न स्यात् कर्मजनकस्य संस्कारस्य सत्त्वादित्यत आह ।

गुरुत्वन्तावत् पतनकारणमनुवर्त्तमानमेव तच्च गुरुत्वं

वि० इत्थर्थः तथाच प्राथमिके कर्मणि नोदनमसमवायिकारणम्,
द्वितीयादौ तु वेग एवेति न द्वितीयादिकर्मोत्पादानुपपत्ति-
रितिभावः । अत्र पतनपर्यन्तमिषोरेक एव वेगो नतु नाना इति
सूचयितुं संस्कारादित्येकवचनम् उत्तरमिषस्य त्रिरभिधानञ्च,
नहि कर्मसन्तान इव वेगसन्तानेऽपि किञ्चिन्मानमस्ति येन
स स्वीकरणीय इति ॥ १७ ॥

नन्वेवं शरश्चिरमेव गच्छेत् कदाचिदपि न पतेदित्यत आह ।
संस्कारस्याद्यकर्मजनितस्य वेगस्य अभावे नाशे सति गुरु-
त्वात् कारणादेव पतनं शरादौ जायते इत्यर्थः, यादृशवेगवि-

उ० संस्कारेण प्रतिरुद्धं पतनं नाजीजनत् अथ प्रतिबन्धकाभावे
तदेव गुरुत्वं पतनं करोतीत्यर्थः ॥ १८ ॥

इति श्रीशाङ्करे वैशेषिकसूत्रोपकारे पञ्चमाध्यायस्य
प्रथममाह्निकम् ॥ * ॥

वि० शेषो यावन्तं कालन्तिष्ठति तावानेव कालोऽन्तिमक्षणावच्छिन्न-
स्तादृशं वेगं नाशयति क्वचित्तु द्रव्यान्तरसंयोगोऽपि वेगनाशकः
तथाच प्रतिबन्धकस्य वेगस्य सत्त्वादेव पूर्व्वं शरादे न पतनं
किन्तु गतिसन्तान एवाभूत् उत्तरकालन्तु गमनकर्मणः कारण-
विनाशान्न गमनं किन्तु प्रतिबन्धकाभावात् पतनमेव भवतीति
न किञ्चिदनुपपन्नम् ॥ १८ ॥

इति श्रीजयनारायण-तर्कपञ्चान-भट्टाचार्यकृतायां कणाद-
सूत्रविवृतौ पञ्चमाध्यायस्य प्रथमाह्निकम् ॥ * ॥

सू० नोदनाभिघातात् संयुक्तसंयोगाच्च पृथिव्यां
कर्म ॥ १ ॥

उ० नोदनादिनिष्पाद्य कर्मपरीक्षाप्रकरणम् । तत्राह ।

नोदनं संयोगविशेषः येन संयोगेन जनितं कर्म संयो-
गिनोः परस्परं विभागहेतु न भवति यः संयोगः शब्द-
निमित्तकारणं न भवति वा । यः संयोगः शब्दनिमित्त-
कारणं भवति यज्जनितं कर्म संयोगिनोः परस्परविभाग-
हेतुश्च भवति स संयोगविशेषोऽभिघातः । ताभ्यामपि
प्रत्येकं कर्म जन्यते पङ्काख्यायां पृथिव्याच्चरणेन नोदनात्
चरणाभिघाताच्च कर्म जायते तत्र पङ्कः समवायिकारणम्,
नोदनाभिघातौ यथायथमसमवायिकारणम्, गुरुत्ववेग-
प्रयत्ना यथासम्भवं निमित्तकारणम् । संयुक्तसंयोगादिति
नोदनादभिघाताद्वा पङ्के कर्म तत्पङ्कस्थिते घटादावपि
तत्समकालमेव कर्मदर्शनात् ॥ १ ॥

वि० नोदनाद्यधीन कर्मपरीक्षामारभते ।

पृथिव्यां वंशादौ कदाचिद्वज्रादिनोदनात् कर्म जायते कदा-
चिच्च कुठाराद्यभिघातात् एवं संयुक्तसंयोगात् चलदश्वादिसं-
युक्तरज्जुसंयोगात् रथादौ कर्म जायते तत्र प्रथमे वंशादिकर्मणि
वज्रादिनोदनमसमवायिकारणम्, वंशादिः समवायिकारणम्,
अदृष्टादिकं निमित्तकारणम्, द्वितीये कुठाराद्यभिघातोऽसम-
वायिकारणं तृतीयेऽश्वसंयुक्तरज्जुसंयोगोऽसमवायिकारणमिति ॥

॥ १ ॥

सू० तद्विशेषेणादृष्टकारितम् ॥ २ ॥

अपां संयोगाभावे गुरुत्वात् पतनम् ॥ ३ ॥

उ० ननु भूकम्पादौ नोदनाभिघातावन्तरेण जायमाने किमसमवायिकारणमत आह ।

तदिति पृथिवीकर्म परामृशति पृथिव्यामेव कर्म यदि विशेषेण आशयेन भवति तदाऽदृष्टकारितम्, तेन भूकम्पेन यस्य दुःखं सुखं वा भवति अदृष्टवत्तदात्मसंयोगस्तत्रासमवायिकारणम्, भूः समवायिकारणम्, अदृष्टं निमित्तकारणम्, यद्वा तदा नोदनाभिघातौ परामृशति विशेषो व्यतिरेकः तथाच नोदनाभिघातव्यतिरेकेण यत् पृथिव्यां कर्म तददृष्टकारितमित्यर्थः ॥ २ ॥

इदानीं द्रवद्रव्यसमवेतकर्मपरीक्षाप्रकरणम्, तत्राह ।

अपां यत् पतनं वर्षणरूपं तद्गुरुत्वासमवायिकारण-

वि० नोदनादिव्यतिरेकेऽपि यद्भूकम्पादिकं जायते तत्र किमसमवायिकारणमित्याकाङ्क्षायामाह ।

तेषां नोदनाभिघातसंयुक्तसंयोगानां विशेषेण व्यतिरेकेण जातं यत् भूकम्पादिकं कर्म तत् अदृष्टकारितं अदृष्टवदात्मसंयोगासमवायिकारणमित्यर्थः भूकम्पेन यस्य सुखं दुःखं वा भवति तददृष्टस्य तत्रासाधारणकारणत्वादितिभावः ॥ २ ॥

जलादिकर्मपरीक्षामारभते ।

अपां धूमज्योतिःसखिलमरुत्संघातात्मकमेघगतानां जलानां संयोगाभावे पतनप्रतिबन्धकसंयोगस्य नाशे सति गुरुत्वादसम-

सू० द्रवत्वात् स्यन्दनम् ॥ ४ ॥

नाद्यो* वायुसंयोगादारोहणम् ॥ ५ ॥

उ० कम्, तत् संयोगस्य मेघसंयोगस्याभावे सति भवति तेन संयोगाभावस्तन्निमित्तकारणमित्यर्थः ॥ ३ ॥

तेषामेव दृष्टिविन्दूनामन्योन्यसंयोगजनकं कर्म कथमत आह ।

चित्तौ पतितानामपां विन्दूनां परस्परं संयोगेन महज्जलावयवि स्रोतोरूपं यज्जायते तस्य यत् स्यन्दनं दूरसंसरणं तत् द्रवत्वादसमवायिकारणादुत्पद्यते गुरुत्वान्निमित्तकारणादप्यु समवायिकारणेषु ॥ ४ ॥

ननु यदि भूमिष्ठानामपाम् ऊर्ध्वं गमनं भवति तदा गुरुत्वात् पतनवर्षणं सम्भाव्यते तदेव तु कुत इत्यत आह ।

कारयन्तीतिशेषः । यदपामूर्ध्वमारोहणं तत् नाद्यः

वि० वायिकारणात् पतनम् अधःसंयोगानुकूलं कर्म भवतीत्यर्थः ॥ ३ ॥

ननु भूमौ पतितानां जलविन्दूनां मिलनेन स्रोतोरूपेण यद्दूरदेशगमनरूपं स्यन्दनं जायते तत्र किमसमवायिकारणमित्याकाङ्क्षायामाह ।

जलादीनां यत् स्यन्दनाख्यं कर्म तत्र द्रवत्वमेवासमवायिकारणमित्यर्थः ॥ ४ ॥

ननु मेघसम्पादकं जलानामूर्ध्वगमनं कथं भवतीत्यत आह ।

ताद्यः सूर्यखरकरा वायुसंयोगात् आरोहणम् अपामित्यनुव-

सू० नोदनापीडनात् संयुक्तसंयोगाच्च ॥ ६ ॥

उ० सूर्यरश्मयो वायुसंयोगात् कारयन्ति ग्रीष्मे वाय्वभिहताः
सूर्यरश्मय एव आरोहयन्त्यप इत्यर्थः । कचित् पाठो
नाद्यवायुसंयोगादिति स च नाद्यो नाडीसम्बन्धी यो वायु-
संयोग इत्युपपादनीयः ॥ ५ ॥

ननु सूर्यरश्मीनां कथमयं महिमा यत् भूमिष्ठा अप
ऊर्द्धं नयन्तीत्यत आह ।

नोदनेन बलवद्वायुनोदनेन आपीडनादास्कन्दनात्
वायुसंयुक्तारश्मयस्तत्संयुक्ता आप ऊर्द्धं धावन्ति यथा
स्थालीस्था अपः कथ्यमानाः वायुननुवहिरश्मय ऊर्द्धं
नयन्ति, चकार इवार्थस्तत्र च उपमानं स्थालीस्था एवापो
द्रष्टव्याः ॥ ६ ॥

वि० र्जते जनयन्तीतिशेषः वायुसंयुक्ताः ये तीक्ष्णाः सूर्यकरान्त एव
भूमिगतानां जलानामूर्द्धगमनं जनयन्तीत्यर्थः । नाद्यवायुसंयो-
गादिति पाठोऽपि क्वचिद्दृश्यते तत्र नाद्यः नाद्यां भवो यो
वायुसंयोगः नाडीवाद्योः संयोग इति यावत् तस्मादपाम् आरो-
हणं भवतीत्यर्थः ॥ ५ ॥

ननु सूरकराणां कथमीदृशसामर्थ्यमत्राह ।

नोदनेन वेगवद्वायुनोदनेन आपीडनात् सम्बन्धात् तथाच
वेगवद्वायुसंयोगादेव सूर्यकराणामूर्द्धगमनसामर्थ्यम्, ननु
सूर्यकरस्थो यो वायुसंयोगः स सूर्यकरस्यैवोर्द्धगमनेऽसमवा-
यिकारणं नतु जलानां व्यधिकरणत्वादत आह संयुक्तसंयो-

सू० दृक्षाभिसर्पणमित्यदृष्टकारितम् ॥ ७ ॥

उ० ननु मूले सिक्तानामपां दृक्षाभ्यन्तरेणोर्द्धगमनम् अभि-
तः, तत्र न नोदनाभिघातौ नवादित्यरश्मयः प्रभवन्ति
तत्कथं तदित्यत्राह ।

अभितः सर्पणमभिसर्पणं तदभिसर्पणं मूले निषिक्ताना-
मपां दृष्टे तददृष्टकारितं पत्रकाण्डफलपुष्पादिदृष्टिहृतं
सुखं दुःखं वा येषामात्मनाम्, अदृष्टवत्तदात्मसंयोगादस-
मवाधिकारणात् अदृष्टान्निमित्तादप्यु समवाधिकारणेषु तत्
कर्म भवति येन कर्मणा आप ऊर्द्धं गत्वा दृष्टं वर्द्धयन्ती-
त्यर्थः ॥ ७ ॥

नन्वपां सांसिद्धिकद्रवत्वं लक्षणमुक्तं तादृशानामेवा-
पामूर्द्धमधस्तिर्यक्च गमनमुपपादितं हिमकरकादीनाञ्च

वि० गाचेति वायुसंयुक्ताः ये सूर्यकरान्तसंयोगादित्यर्थः तथाच
जलानामूर्द्धगमने वायुसंयुक्तसूर्यकरसंयोग एवासमवायिकारणं
सूर्यकरादिगतवायुसंयोगस्तु निमित्तकारणमिति न किञ्चिद-
नुपपन्नम् ॥ ६ ॥

ननु दृक्षादे मूलस्थानां जलानां कथं दृक्षाभ्यन्तरेणोर्द्धग-
मनम् उक्तहेतोस्तत्राभावादत आह ।

दृक्षवर्द्धनेन यस्य सुखं दुःखं वा भवति अदृष्टवत्तदात्मसंयोग
एव मूलस्थजलानां दृक्षाभ्यन्तरेणोर्द्धगमनेऽसम वायिकारणं त
दृशादृष्टं निमित्तकारणमित्यर्थः ॥ ७ ॥

सू० अपां संघातो विलयनञ्च तेजःसंयोगात् ॥ ८ ॥

उ० शैत्यादभ्रमविवादसिद्धम्, तत्कथं तेषां संघातः काठिन्यम्, कथञ्च विलयनमित्यत आह ।

दिव्येन तेजसा प्रतिबन्धादायाः परमाणवो ह्यणुकमारभमाणा ह्यणुकेषु द्रवत्वं नारभन्ते ततो द्रवत्वशून्यैरवयवैर्ह्यणुकादिप्रक्रमेण द्रवत्वशून्या हिमकरकादय आरभ्यन्ते तेन तेषां काठिन्यमुपलभ्यते । नन्वेवं हिमकरकादीनामाप्यत्वे किं प्रमाणमत उक्तं विलयनञ्च तेजःसंयोगादिति तेजःसंयोगेन बलवता हिमकरकारम्भकपरमाणूनां क्रिया क्रियातो विभागस्तत आरम्भकसंयोगनाशपरम्परया हिमकरकादिमहावयविनाशस्तत्र द्रवत्वप्रतिबन्धकतेजःसंयोगविगमात् त एव परमाणवः ह्यणुकेषु द्रवत्वमार-

वि० ननु हिमकरकादीनां कथं प्रतिरुद्धद्रवत्वं कथं वा तद्विलयनमित्यत आह ।

अपां संघातः विलक्षणसंयोगो हिमकरकादिगत स्तेजःसंयोगात् विलक्षणदिव्यतेजःसंयोगात् भवति, एवं विलयनं शिथिलाख्यसंयोगोऽपि तेजःसंयोगात् पूर्वोक्ततेजोभिन्नतेजःसंयोगाद्भवति, दिव्यतेजःसंयुक्तजलपरमाणुभ्यां यद्दृश्यकमारभ्यते तत्रानुद्भूतं द्रवत्वं जायते उष्मणा विलयनस्थले दिव्यतेजःसंयोगरहितत्वादेवोद्भूतद्रवत्वं दृश्यकादौ जायते, हिमकरकादौ काठिन्यप्रतीतिस्तु भ्रमरूपा कठिनस्पर्शस्य पृथिवीमात्रवृत्तित्वात् हिमकरकादौ यदनुद्भूतद्रवत्वं तत्रादृष्टविशेषोऽपि हेतुरिति, केचित्तु

सू० तत्र* विस्फुर्ज्युर्लिङ्गम् ॥ ९ ॥

उ० भन्ते ततो द्रवत्ववतां हिमकरकादीनां विलयनं तत्र च बलवत्तेजोनुप्रवेशो निमित्तम् ॥ ८ ॥

ननु बलवद्व्यतेजोनुप्रवेशस्तत्र इत्यत्र किं प्रमाणमित्यत आह ।

तत्र दिव्यासु अणु दिव्यानां तेजसामनुप्रवेशे विस्फुर्ज्युर्लिङ्गं वर्जानर्घोष एव लिङ्गमित्यर्थः आत्यन्तिकविद्युत्प्रकाशस्तावत्प्रत्यक्ष एव तदनुपदञ्च स्फुर्ज्युः सोऽपि प्रत्यक्ष एव तेनानुमीयते यस्मान्मेघात् करकाः प्रादुर्भवन्ति तत्र दिव्यन्तेजोविद्युद्रूपमनुप्रविष्टं तदुपपद्यते करकारम्भिकणामपां द्रवत्वप्रतिबन्ध इति ॥ ९ ॥

वि० हिमकरकादिस्थले दिव्यतेजःसंयोगेन प्रतिबन्धाद्द्रवत्वं नाप्यद्यत एवेत्याहुः ॥ ८ ॥

ननु जले दिव्यतेजःसंयोगे किं मानमित्यत्राह ।

विस्फुर्ज्युर्वर्जनिर्घोषः, तत्र दिव्यतेजःसंयोगे लिङ्गम्, आदौ विद्युत्प्रकाशस्ततोविस्फुर्ज्युस्तत्समकालमेव करकापतनं भवति अतोदिव्यतेजःसंयोगेन करका जाता इत्यनुमीयत इति, केचित्तु बलवद्व्यतेजसाऽनुद्भूतरूपवत्तेजोविशेषो यदा जलान्निःसार्यते तदैव जलस्य द्रवत्वं नश्यति तादृशतेजोविशेषस्तु हिमकरकादिभिन्नेषु जलेषु सर्वदैवास्ति अनुद्भूतरूपवत्त्वात् तस्य न प्रत्यक्षमित्याहुः ॥ ९ ॥

* तत्रावस्फुर्ज्युरिति कचित् पाठः ।

सू० वैदिकञ्च ॥ १० ॥

अपां संयोगाद्विभागाच्च स्तनयित्तोः ॥ ११ ॥

उ० अत्रैव प्रमाणान्तरमाह ।

अपां मध्ये तेजोऽनुप्रवेश आगमसिद्ध एवेत्यर्थः तथाहि
“आपस्ता अग्निं गर्भमादधीरन् या अग्निं गर्भं दधिरे-
सुवर्ण” इत्यादि ॥ १० ॥

ननु विस्फूर्ज्युः कथमुत्पद्यते संयोगविभागौ शब्दयो-
नी तौच नानुभूयेते इत्यत आह ।

विस्फूर्ज्युरिति शेषः अग्निः स्तनयित्तोः संयोगविभागौ
निमित्तकारणीभूय स्तनयित्तोरेवाकाशेन संयोगादसम-
वायिकारणादाकाशे समवायिकारणे शब्दं गर्जितं जन-
यतः । कचिच्च वायुबलाहकसंयोगविभागौ निमित्तकारणे
बलाहकवियत्संयोगविभागावसमवायिकारणे, कर्मकार-

वि० दिव्यतेजःसंयोगे प्रमाणान्तरं दर्शयति ।

वैदिकञ्च वाक्यं दिव्यतेजःसंयोगे लिङ्गं प्रमाणं, तद्वाक्यञ्च “आ-
पस्ता अग्निं गर्भमादधीरन् या अग्निं गर्भं दधिरे सुवर्ण”
इत्यादि ॥ १० ॥

ननु शब्दकारणस्याभिघातस्य विभागविशेषस्य चाननुभवात्
विस्फूर्ज्युः कथमुत्पद्यते इत्यत्राह ।

अपां जलानां संयोगात् अर्थादायुना अभिघातात्, स्तन-
यित्तो मेघाच्च विभागात् विस्फूर्ज्यु भवतीत्यर्थः ॥ ११ ॥

सू० पृथिवीकर्मणा तेजःकर्म वायुकर्मच व्या-
ख्यातम् ॥ १२ ॥

उ० एाधिकारेऽपि प्रासङ्गिकमिदमुक्तम्, यद्वा मेघाकाशसंयोगे
विभागे वा शब्दासमवायिकारणे कारणम् अपामेव नोद-
नाभिघातजनितं कर्मेति सूचितं कर्मण एवाधिकार-
प्राप्तत्वात् ॥ ११ ॥

भूकर्म्यं प्रत्यदृष्टवदात्मसंयोगः कारणमुक्तं तत्रैवाक-
स्मिकदिग्दाहहेतोस्तेजसः आकस्मिकवृक्षादिचोभहेतोश्च
प्रभञ्जनस्य कर्म यत् मंजायते तत्राप्यदृष्टवदात्मसंयोगोऽ-
समवायिकारणम्, वायुतेजसो समवायिकारणम्, अदृष्टं
निमित्तकारणमित्यर्थः, कर्मशब्दस्य द्वावृत्तिर्मेघाकादि-
कर्मसूचनार्था ॥ १२ ॥

अदृष्टवदात्मसंयोगासमवायिकारणकं कर्मान्तर-
माह ।

वि० प्रसङ्गात् करकादिकमुक्त्वा पुनरदृष्टवदात्मसंयोगाधीनं कर्म
प्रदर्शयति ।

भूकर्म्यादेरदृष्टविशेषाधीनत्वकथनेन दिग्दाहादिजनकस्य
तेजःकर्मणः वृक्षादिचोभजनकस्य वायुकर्मणश्च अदृष्टाधी-
नत्वं व्याख्यातमित्यर्थः ॥ १२ ॥

एतादृशं कर्मान्तरं दर्शयति ।

सू० अग्रेरूर्ध्वज्वलनं वायेस्ति*र्यक्पवनमणूनां
मनसश्चाद्यं कर्मादृष्टकारितम् ॥ १३ ॥

हस्तकर्माणां मनसः कर्म व्याख्यातम् ॥ १४ ॥

उ० आद्यमिति सर्गाद्यकालीनमित्यर्थः, तदा नोदनाभि-
घातादीनामभावात् अदृष्टवदात्मसंयोग एव तत्रासमवा-
धिकारणम् आद्यमूर्ध्वज्वलनम् आद्यं तिर्यक्पवनमिति, इत-
रेषां ज्वलनपवनकर्माणां वेगासमवाधिकारणकत्वमेव भन्तु-
मुचितं दृष्टे कारणे सत्यदृष्टकल्पनानवकाशात् ॥ १३ ॥

अनाद्यं कर्माधिकृत्याह ।

मुषलोत्प्रेषणादौ यथा प्रयत्नवदात्मसंयोगासमवायि-
कारणकं हस्तकर्म तथाऽभिमतविषयग्राहिणीन्द्रिये सन्नि-
कर्षार्थं यन्मनसः कर्म तदपि प्रयत्नवदात्मसंयोगासमवा-
धिकारणकमेव यद्यपीन्द्रियं मनो न साक्षात्प्रयत्नविषय-
स्तथापि मनोवहनाडीगोचरेण प्रयत्नेन मनसि कर्मात्प-
त्तिर्द्रष्टव्या, नाद्यास्तु त्वगिन्द्रियग्राह्यत्वमङ्गीकर्तव्यम् अन्य-

व० पवनं गमनम्, आद्यमिति ज्वलनपवनयोरप्यन्वितम्, सर्गाद्य-
कालीनमिति तदर्थः, अदृष्टकारितमदृष्टवदात्मसंयोगासमवा-
धिकारणकमित्यर्थः तदानीं कारणान्तरस्याभावादिति भावः ॥ १३ ॥
कर्मान्तरं दर्शयति ।

अनाद्यानि मनःकर्माणि प्रयत्नाधीनान्येव यथा मुषलाद्यु-
त्क्षेपणादौ हस्तकर्माणि, मनसोऽतीन्द्रियत्वेऽपि तद्वदनाद्यास्तु-

* तिर्यग्गमनमिति क्वचित् पाठः ।

सू० आत्मेन्द्रियमनोऽर्थसन्निकर्षात् सुखदुःखे ॥ १५ ॥

उ० या प्राणवहनाडीगोचरेण प्रयत्नेनाश्रितपीताद्यभ्यवहरण-
मपि न सम्भवेत् ॥ १४ ॥

ननु मनसि कर्म उत्पद्यत इत्यत्रैव न प्रमाणमत आह ।

सुखदुःखे इत्युपलक्षणं ज्ञानप्रयत्नाद्यपि द्रष्टव्यं मनसो-
वैभवं पूर्वमेव निराकृतम्, अणुत्वञ्च साधितम्, युगपज्ज्ञाना-
नुत्पत्तिश्च मनसो लिङ्गमित्युक्तं तेन तत्तदिन्द्रियप्रदेशेन
मनःसंयोगमन्तरेण सुखदुःखे न स्यातामेव यदि मनसि
कर्म न भवेत् न भवेच्च पादे मे सुखं शिरसि मे वेदनेत्याद्या-
कारोऽनुभव इत्यर्थः । यद्यपि मनःसन्निकर्षाधीनः सर्वो-
ऽप्यात्मविशेषगुणस्तथापि सुखदुःखे तीव्रसंवेगितयाऽतिस्फु-
टत्वादुक्ते ॥ १५ ॥

नन्वेवं यदि चपलं मनस्तदा चित्तनिरोधाभावाद्योगं

वि० गित्तियग्राह्यत्वात् तद्गोचरप्रयत्नेन मनसः कर्म सम्भवति
प्राणवहनाडीगोचरप्रयत्नेन प्राणादिक्रियाविशेषवत् ॥ १४ ॥

ननु मनसि कर्मात्पादे किं मानमत आह ।

आत्मेन्द्रियमनोऽर्थानां सन्निकर्षात् सुखदुःखे भवतः तत्रात्मना
मनसः सन्निकर्ष इन्द्रियैश्च मनसः सन्निकर्षः अर्थेन विषयेण सह
इन्द्रियाणां सन्निकर्षो विवक्षितः तथाच मित्रं दृष्ट्वा सुखं वैरिणं
दृष्ट्वाच दुःखं भवति तादृशदर्शनञ्च न चक्षुर्मनोयोगमात्ममनो-
योगश्चान्तरेण तादृशयोगोऽपि न मनःक्रियामन्तरेणेति सिद्धं
मनसः कर्म, सुखदुःखे इत्युपलक्षणम् आत्मविशेषगुणसामान्य-
न्तु विवक्षितं सर्वत्रात्ममनःसंयोगस्यासमवाधिकारणत्वादिति ।

सू० तदनारम्भ आत्मस्थे मनसि शरीरस्य दुःखाभावः स योगः ॥ १६ ॥

उ० विना नात्मसाक्षात्कारो नवा तमन्तरेण मोक्ष इति शास्त्रारम्भवैफल्यमत आह ।

विषयेष्वलम्पत्ययवत उदामीनस्य वहिरिन्द्रियेभ्योऽव्यावृत्तं मनो यदात्मस्थमात्ममात्रनिष्ठं भवति तदा तत्कर्मानुगुणप्रयत्नाभावात् कर्म मनसि नोत्पद्यते स्थिरतरं मनो भवति स एव योगः चित्तनिरोधलक्षणत्वाद् योगस्य, तदनारम्भ इति मनसः कर्मानारम्भ इत्यर्थः, यदा तत्पदेन सुखदुःखे एवाभिधीयते प्रकान्तत्वात्, दुःखाभाव इति दुःखाभावसाधनत्वाद्योग एव दुःखाभावः “अन्नं वै प्राणः” इति वत्, यदा दुःखस्याभावो यत्रेति ब्रह्मब्रूहिः, शरीरस्थेति शरीरावच्छिन्नस्यात्मनः, स योग इति प्रसिद्धिमिद्धतया तत्पदम्, अयं स योगः । यदात्मपदेनात्र प्राण उच्यते उपचारात्

वि० “चक्षुर्लं हि मनः कृष्ण प्रमाथिबलवद्दृढम्” इत्याद्यागमा अपि मनसः कर्मणि मानमिति ॥ १५ ॥

ननु मनश्चेत् चक्षुर्लभभावं तदा तस्य निरोधो न सम्भवति तथाच योगमन्तरेणात्मसाक्षात्कारस्यासम्भवादपवर्गस्यासम्भवेन मननशास्त्रं निष्प्रयोजनमापद्येतेत्याशङ्क्यामाह ।

आत्मस्थे मनसि षडङ्गयोगेन इन्द्रियादिकं परित्यज्य मनो यदा आत्ममात्रे तिष्ठति तदा तदनारम्भः तस्य मनःकर्मण्य अनारम्भः अनुत्पादः, तदा मनो निश्चलं भवति, तदवस्थायां शरीरस्य

उ० प्राणानुमेयत्वादात्मनः तथाच प्राणवहनाद्यां कर्मणा प्राणकर्मापि जायते यदा जीवनयोनियत्नवदात्मप्राणसंयोगासमवायिकारणकं प्राणकर्म, जीवनयोनिश्च यतोऽतीन्द्रियः प्राणसञ्चारानुमेयः कथमन्यथा सुषुप्त्यवस्थायामपि श्वासप्रश्वासगतागतमितिभावः ॥ १६ ॥

ननु प्राणस्य मनसश्च कर्म यदि प्रयत्ननिमित्तकं तदा प्राणमनसो यदा मरणावस्थायामपसर्पतः देहाद्विर्भवतः देहान्तरोत्पत्तौ तत्र पुनरुपसर्पतः प्रविशतः तत्र प्रयत्नाभावात्तदुभयमनुपपन्नम्, अशितपीतं भक्तपानीयादितस्यापि शरीरावयवोपचयहेतु र्यः संयोगस्तज्जनकं यत् कर्म यच्च गर्भवासदशायां संयोगविभागजनकं कर्म तेषां कथमुत्पत्तिरत आह ।

वि० दुःखाभावः शरीरावच्छेदेन दुःखं न जायते, स आत्मना बाह्यव्यावृत्तमनसः संयोगो योग उच्यते ।

“वाताहतं तथाचित्तं तस्मात्तस्य न विश्वसेत् ।

अतोऽनिर्लं निरुन्धीत चित्तस्य स्थैर्यहेतवे ॥

मरुन्निरोधनार्थाय षडङ्गं योगमभ्यसेत् ।

आसनं प्राणसंरोधः प्रत्याहारश्च धारणा ॥

ध्यानं समाधिरेतानि योगाङ्गानि भवन्ति षट्” ॥

इति स्कन्दपुराणवचनमपि तथा प्रमापयति ।

तथाच तदनन्तरमात्मसाक्षात्कारोदयेन मिथ्याज्ञानादिनिवृत्तौ सत्यामपवर्गो निष्पत्युह एवेति न मननशास्त्रं निष्फलमितिभावः

॥ १६ ॥

अदृष्टाधीनं कर्मान्तरं दर्शयति ।

सू० अपसर्पणमुपसर्पणमश्रितपीतसंयोगाः कार्या-
न्तरसंयोगाश्चेत्यदृष्टकारितानि ॥ १७ ॥

तदभावे संयोगाभावोऽप्रादुर्भावश्च मोक्षः ॥ १८ ॥

उ० अत्र नपुंसकमनपुंसकेनैकवच्चास्यान्यतरस्यामिति नपुं-
सकनिर्देशः, संयोगपदञ्च तत्कारणे कर्मणि लाक्षणिकम्,
अपसर्पणं देहारम्भककर्मक्षये देहादेव प्राणमनसोरुत्क्रम-
णम्, उपसर्पणञ्च देहान्तरोत्पत्तौ तत्र प्राणमनसोः प्रवेश-
नम्, अश्रितपीतादिसंयोगहेतुश्च कर्म, कार्यान्तरं गर्भशरीरं
तत्संयोगहेतुश्च यत् कर्म तत् सर्व्वमदृष्टवदात्मसंयोगासम-
वायिकारणकम्, इतिकारेण धातुमलकर्मणामप्यदृष्टवदा-
त्मसंयोगासमवायिकारणकत्वं सूचयति ॥ १७ ॥

ननु देहान्तरोत्पत्तेरावश्यकलञ्चेत्तदा कथं मोक्ष इत्यत
आह ।

इदमत्राकूतं योगबलेनात्मतत्त्वसाक्षात्कारे सति तेन च

वि० अपसर्पणं मरणावस्थायां देहान्मनस उत्क्रमणम्, उपसर्पणं
देहान्तरोत्पत्तौ तत्र मनसः प्रवेशः, अश्रितपीतयोरन्नजलयोः
संयोगाः कार्यान्तराणामिन्द्रियप्राणानां देहेन सह संयोगाश्च
यस्मात् कर्मणो भवन्ति इति पूरणीयम् इति एतानि कर्माणि
अदृष्टकारितानि अदृष्टवदात्मसंयोगासमवायिकारणकाणि ॥
॥ १७ ॥

ननु देहप्रवाहस्यानाद्यनन्तत्वादपवर्गस्यासम्भवत्तदवस्थ एवे-
त्यत आह ।

तदभावे तस्यादृष्टाभावे सति प्रारब्धेतरादृष्टानामात्मसा-

उ० सवासनमिथ्याज्ञाने ध्वस्ते तन्निबन्धनानां रागद्वेषमोहानां
दोषाणामपायात् प्रवृत्तेरपाये तन्निबन्धनस्य जन्मनोऽ-
पाये तन्निबन्धनस्य दुःखस्यापाय इति तावदसुगतिः, तत्र
योगिनो योगजधर्मबलेन तत्तद्देशकालतत्तत्तुरगमतङ्गज-
भुजङ्गविहङ्गमादिदेहोपभोग्यसुखदुःखसाधारणकारणध-
र्माधर्मनिकुरम्बमालोच्य तत्तत्कायव्यूहं निर्वाह्य भोगेन
पूर्व्वोत्पन्नधर्माधर्मयोः क्षयः निवृत्तदोषस्य धर्माधर्मान्तरा-
नुत्पत्तावपूर्व्वशरीरान्तरानुत्पत्तौ पूर्व्वशरीरेण सहात्मनो
यः संयोगाभावः स एव मोक्षः तदभाव इति अनागत-
शरीरानुत्पादे संयोगाभाव इत्यर्थः । नन्विममवस्था प्रल-
यसाधारणीत्यत आह अप्रादुर्भाव इति यदनन्तरं शरी-
रादेः पुनः प्रादुर्भावो न भवतीत्यर्थः, स मोक्ष इति तस्या-
मवस्थायां यो दुःखध्वंसः स मोक्ष इत्यर्थः ॥ १८ ॥

ननु तमसोऽपि द्रव्यस्य कर्म दृश्यते चलति च्छायेति-
प्रत्ययात् तत्र न प्रयत्नो न वा नोदनाभिघातो न वा

वि० साक्षात्कारेण प्रारब्धानाञ्च भोगेन क्षये सतीति यावत्, संयोगाभावः
देहप्रवाहसम्बन्धस्य विच्छेदस्तदनन्तरञ्च अप्रादुर्भावः अर्थाद्दुःख-
स्यानुत्पत्तिर्देहरूपस्यादृष्टरूपस्य च कारणस्य विरहादिति तदा-
नोमेव मोक्षः अपवर्गः सम्भवतीति नापवर्गस्य शशविषाणसमान-
तेतिभावः ॥ १८ ॥

नन्वन्धकारस्यापि कर्मानुभूयते नीलं तमश्चलतीतिप्रतीतेस्तत्र
2 K

सू० द्रव्यगुणकर्मनिष्पत्तिवैधर्म्यादभावस्तमः ॥ १६ ॥

उ० गुरुत्वद्रवत्वे न वा संस्कारस्तथाच निमित्तान्तरं वक्तव्यं तच्च नानुभूयमानमित्यत आह ।

एतेन नवैव द्रव्याणीत्यवधारणमप्युपपादितं द्रव्यनिष्पत्तिस्तावत् स्पर्शवद्द्रव्याधीना न च तमसि स्पर्शोऽनुभूयते, न चानुद्भूत एव स्पर्शः रूपोद्भवे स्पर्शोद्भवस्यावश्यकत्वात् । पृथिव्यामयं नियमः तमसु दशमं द्रव्यमिति चेन्न द्रव्यान्तरस्य नीलरूपानधिकरणत्वात् नीलरूपस्य च गुरुत्वनान्तरीयकत्वात् रसगन्धनान्तरीयकत्वात् । यथाकाशं शब्दमात्रविशेषगुणं तथा तमोऽपि नीलरूपमात्रविशेषगुणं स्यादिति चेन्न चाक्षुषत्वविरोधात् यदि हि नीलरूपवन्नीलं रूपमेव वा तमः स्यात् बाह्यालोकप्रग्रहमन्तरेण चक्षुषा न गृह्येत ॥ १६ ॥

वि० च कर्मणि किमसमवायिकारणं कर्मासमवायिकारणत्वेनोक्तानां नेदनादीनामन्यतमस्य तत्राभावादित्याशङ्क्यामाह ।

तमोऽभाव एव ननु भावः द्रव्यगुणकर्मनिष्पत्तिवैधर्म्यात् निष्पन्नानां जन्यानां द्रव्यगुणकर्मणां वैधर्म्यादित्यर्थः क्वद्विहित इति न्यायात्, जन्यद्रव्यं हि अवयवारब्धं भवति तमस्तु नावयवारब्धमालोकापसरणे सहसैवानुभूयमानत्वात् स्पर्शनाभावाच्च पृथिव्यामुद्भूतरूपस्योद्भूतस्पर्शव्याप्यत्वेनोद्भूतरूपस्य तमसि स्वीकर्तृणामनुद्भूतस्पर्शस्वीकारस्यासम्भवात् गन्धशून्यत्वाच्च न तमः पृथिवी नापि जलादावस्यान्तर्भावः नीलरूपवत्त्वस्वीकारात् अतएव न गुणे न वा कर्मण्यस्यान्तर्भावः आलोकनिरपेक्षचाक्षुषविषय

सू० तेजसो द्रव्यान्तरेणावरणाच्च ॥ २० ॥

दिक्कालावाकाशश्च क्रियावद्वैधर्म्यान्निष्क्रियाणि ॥ २१ ॥

उ० तर्हि गतिप्रतीतिः किन्निवन्धनेत्यत आह ।

गच्छता द्रव्यान्तरेणावृते तेजसि पूर्वदेशानुपलम्भादग्निदेशे चोपलम्भात्तेजोऽभावस्य गच्छद्रव्यसाधर्म्याद्गतिभ्रमो नतु वास्तवी तत्र गतिरित्यर्थः अवयव्यतिरेकाभ्यां तथा प्रतीतेः, उद्भूतरूपवद्यावत्तेजःसंसर्गाभावस्तमः ॥ २० ॥

एवं दिस्त्रचकं प्रासङ्गिकं तमःप्रकरणं समाप्य कर्मशून्यताप्रकरणमाह ।

चकारादात्मसंग्रहः क्रियावता वैधर्म्यं दिगादीनाममूर्तत्वं मूर्त्यनुविधानात् क्रियायाः ॥ २१ ॥

वि० त्वाच्च, तर्हि द्रव्यान्तरं भवतु, आवश्यकतेजोऽभावेनैव तमःप्रतीत्युपपत्तौ द्रव्यान्तरकल्पनाया अन्याय्यत्वादिति ॥ १६ ॥

ननु तमसोऽभावरूपत्वे कथं चलतीति प्रतीतिरित्यत्राह ।

द्रव्यान्तरेण तेजस आवरणादाच्छादनात्, यतः स्थानादासोकोऽपसरति तत्रैव तमश्चलतीतिप्रतीतिर्भवति तादृशप्रतीतिश्चालोकापसरणौपाधिकी भ्रान्तिरेव नहि भ्रमादस्तुसिद्धिरिति अभावस्तम इति सुकृत्तम् ॥ २० ॥

कर्मशून्यताप्रकरणमारभते ।

क्रियावद्वैधर्म्यं परममहत्परिमाणमप्यष्टपरिमाणराहित्यं

सू० एतेन कर्माणि गुणाश्च व्याख्याताः ॥ २२ ॥
निष्क्रियाणां समवायः कर्मभ्योनिषिद्धः ॥ २३ ॥

उ० गुणकर्मणोर्निष्क्रियत्वमाह ।

एतेनेति क्रियावद्बैधर्म्येणेत्यर्थः क्रियावद्बैधर्म्यममूर्तत्वं
गुणकर्मणोरपीति ते अपि निष्क्रियत्वेन व्याख्याते इत्यर्थः
॥ २२ ॥

ननु गुणकर्मणी यदि निष्क्रिये तदा ताभ्यां द्रव्यस्य कथं
सम्बन्धः, संयोगसम्बन्धः सम्भाव्येत स च कर्माधीन एवेत्यत
आह ।

निष्क्रियाणां गुणकर्मणां समवाय एव सम्बन्धः स च
कर्मभ्यो निषिद्धः तस्य सम्बन्धस्य उत्पत्तिरेव नास्ति दूरे
तु कर्माधीनतेत्यर्थः ॥ २३ ॥

वि० वा, चकार आत्मसमुच्चायकः, एतानि द्रव्याणि निष्क्रियाणी-
त्यर्थः ॥ २१ ॥

निष्क्रियान्तरमाह ।

एतेन क्रियावद्बैधर्म्येण अपक्षपपरिमाणशून्यत्वेन निर्वर्गत्वेन
वा, व्याख्याताः निष्क्रियत्वेन कथिताः, चकारात् सामान्यादि-
संग्रहः ॥ २२ ॥

ननु गुणकर्मणो निष्क्रियत्वे तयोः सम्बन्धः कथं द्रव्ये भवति
सम्बन्धस्य कर्माधीनत्वात् दृश्यते हि श्येनादेः कर्मणा शैलादौ
सम्बन्धोत्पत्तिरित्यत आह ।

निष्क्रियाणां गुणादीनां द्रव्ये समवायः सम्बन्धः सतु नित्य
एवातः कर्मभ्यो निषिद्धः न जात इत्यर्थः ॥ २३ ॥

सू० कारणन्वसमवायिनो गुणाः ॥ २४ ॥

उ० ननु यद्यमूर्तत्वात् गुणाः कर्मसमवायिकारणं न भव-
न्ति तदा गुणैर्गुणाः कर्माणि च कथमुत्पद्यन्ते नहि सम-
वायिकारणातिरिक्तत्वरूपेणापि कारणता संभवतीत्यत
आह ।

गुणा असमवायिकारणं नतु समवायिकारणमपि येन
कर्माधाराः स्युः, सा चासमवायिकारणता क्वचित् कार्यै-
कार्थसमवायात् यथात्ममनःसंयोगस्यात्मविशेषगुणेषु संयो-
गविभागशब्दानां शब्दे, क्वचित् कारणैकार्थसमवायात् यथा
कपालादिरूपादीनां घटादिरूपादिषु ॥ २४ ॥

वि० ननु गुणस्य कर्मशून्यत्वे तस्य कर्मकारणता कथं सम्भवति
नहि पटशून्यस्य कपालस्य पटकारणता केनापि सम्भाविते-
त्यत आह ।

गुणास्तु असमवायिनः कारणं सौत्रत्वादेकत्वं कारणानीत्यर्थः,
तथाच गुणानां कर्मणि समवायिकारणताविरहेऽपि असमवा-
यिकारणता निराबाधैव यथाऽवयवसंयोगानामवयव्यनाधारत्वे-
ऽपि तदसमवायिकारणता यथावाऽवयवरूपादीनामवयविवरूपा-
द्यनाधारत्वेऽपि तदसमवायिकारणता तथा गुणानां कर्माना-
धारत्वेऽपि तदसमवायिकारणता न विरुद्धा समवायिकारणे
समवायस्वसमवायिसमवायान्यतरसम्बन्धेन दृष्टित्वे सति कार-
णत्वस्यैवासमवायिकारणक्षयत्वादितिभावः ॥ २४ ॥

सू० गुणैर्दिग् व्याख्याता ॥ २५ ॥
कारणेन कालः ॥ २६ ॥

उ० ननु इह कर्मात्पद्यते इदानीं कर्मात्पद्यते इत्यादि-
प्रतीतिबलात् दिक्कालावपि कर्मसमवायिकारणे एव
कथमन्यथा तत्र तयोराधारतेत्यत आह ।

यथा गुरुत्वादयो गुणा न कर्मसमवायिकारणममूर्त्तत्वात्
तथा दिगपि न कर्मसमवायिकारणममूर्त्तत्वादेवेत्यर्थः,
आधारता तु समवायितामन्तरेणापि, कुण्डे बदराणि, कुण्डे
दधि, वने सिंहनाद इत्यादिवदुपपद्यत इति भावः ॥ २५ ॥

उक्तेनैवाभिप्रायेणाह ।

निष्क्रियत्वेन व्याख्यात इति परिणम्यानुषङ्गः, कारणे-
नेति भावप्रधानो निर्देशः तेन निमित्तकारणत्वेनाधारमात्रं
कर्मणः कालो न तु समवायीत्यर्थः ॥ २६ ॥

वि० ननु प्राच्यां गच्छति इदानीं गच्छतीति प्रतीतौ कर्माधारतया
दिक्कालयोर्भावात् कथं तौ निष्क्रियावत आह ।

यथा गुणेषु क्रिया नास्ति अमूर्त्तत्वात् तथा दिश्यपि नास्ति
प्राच्यां गच्छतीति प्रतीतेः प्राच्यां रौतीतिवत् दिक्कृतविशेषणता-
सम्बन्धावच्छिन्नाधारतावगाहत्वादित्यर्थः ॥ २५ ॥

उक्तयुक्त्या कालस्यापि न कर्मसमवायित्वमित्याह ।

कारणेन निमित्तकारणेन अभेदे तृतीया धान्येन धनवानि-
त्यादिवत्, काल इति गुणैर्निष्क्रियत्वेन व्याख्यात इति लिङ्गवि-

उ० इति श्रीशाङ्करे वैशेषिकसूत्रोपस्कारे पञ्चमाध्यायस्य
द्वितीयाह्निकम् ॥ ❀ ॥

समाप्तश्चायं पञ्चमाध्यायः ।

वि० परिणामेनानुषङ्गो बोध्यः तथाच यथा गुणानां निष्क्रियत्वमप-
कृतपरिमाणशून्यत्वात् तथा कालस्यापि इदानीं गच्छतीत्यादि-
प्रतीतिस्तु इदानीं रवीतीत्यादिप्रतीतिवत् कालिकसम्बन्धाव-
च्छिन्नाधाराधेयभावमवगाहते न तु समवायसम्बन्धावच्छिन्नमिति
सकलमकलङ्कम् ॥ १६ ॥

इति श्री जयनारायण-तर्कपञ्चानन-भट्टाचार्य-कृतायां कणा-
दसूत्रविद्यतौ पञ्चमाध्यायस्य द्वितीयमाह्निकम् ॥ ❀ ॥

समाप्तश्चायं पञ्चमाध्यायः ।



सू० बुद्धिपूर्वा वाक्यकृतिर्वेदे ॥ १ ॥

उ० संसारमूलकारणयोर्धर्माधर्मयोः परीक्षा षष्ठाध्याया-
र्थः । धर्माधर्मौ च “स्वर्गकामो यजेत” “न कलञ्जं भच-
येत्” इत्यादिविधिनिषेधबलकल्पनीयौ विधिनिषेधवाक्य-
योः प्रामाण्ये सति स्यातां, तत्राप्रामाण्यञ्च वक्तुर्यथार्थवाक्या-
र्थज्ञानलक्षणगुणपूर्वकत्वादुपपद्यते स्वतः प्रामाण्यस्य निषे-
धादतः प्रथमं वेदप्रामाण्यप्रयोजकगुणसाधनमुपक्रमते ।

वाक्यकृतिर्वाक्यरचना सा बुद्धिपूर्वा वक्तृयथार्थवाक्या-
र्थज्ञानपूर्वा वाक्यरचनात्वात् नदीतीरे पञ्चफलानि सन्ती-
त्यस्मदादिवाक्यरचनावत्, वेद इति वाक्यसमुदाय इत्यर्थः
तत्र समुदायिनां वाक्यानां कृतिः पक्षः, न चास्मदादिवु-
द्धिपूर्वकत्वेनान्यथासिद्धिः, “स्वर्गकामो यजेत” इत्यादा-

वि० सन्मनःकुमुदस्नानिग्लानिहृत् श्यामलः शशी ।

उदेतु कोऽपि हृदयाकाशे मम तमोहरन् ॥

“अथातो धर्मं व्याख्यास्यामः” इति सूत्रेण प्रतिज्ञातं परीक्षारूपं
धर्मस्य निरूपणमिदानीमारभमाणो धर्मस्य वेदप्रमाणकतया
वेदस्य प्रामाण्योपपादकं गुणजन्यत्वं साधयति ।

वेदे इति सप्तमर्थो घटकत्वं तस्य वाक्यकृतावन्यथः वाक्यरूपा
या कृतिः कार्यमित्यर्थः एतेन मीमांसकाभिमतं शब्दनिव्यत्वं
निराकृतम्, वेदघटकं यद्वाक्यरूपं कार्यं तद्बुद्धिपूर्वं स्वार्थविषय-
कवक्तृयथार्थज्ञानरूपगुणजन्यं प्रमाणशब्दत्वात् महाभारता-
द्यन्तर्गतवाक्यवदित्ययमनुमानाकारः वेदत्वञ्च शब्दतदुपजीवि-

सू० ब्राह्मणे संज्ञाकर्म सिद्धिलिङ्गम् ॥ २ ॥

बुद्धिपूर्वा ददातिः ॥ ३ ॥

उ० विष्टसाधनतायाः कार्यताया वा अस्मदादिवुद्ध्यगोचरत्वात्,
तेन स्वतन्त्रपुरुषपूर्वकत्वं वेदे सिद्ध्यति, वेदत्वञ्च शब्दतदुप-
जीविप्रमाणातिरिक्तप्रमाणजन्यप्रमित्यविषयार्थकत्वे सति
शब्दजन्यवाक्यार्थज्ञानाजन्यप्रमाणशब्दत्वम् ॥ १ ॥

प्रकारान्तरेण वेदवाक्यानां बुद्धिपूर्वकत्वमाह ।

ब्राह्मणमिह वेदभागस्तत्र यत् संज्ञाकर्म नामकरणं
तत् व्युत्पादकस्य बुद्धिमाक्षिपति यथा लोके लम्बकर्ण-
दीर्घनास-लम्बग्रीवादिनामकरणम् ॥ २ ॥

प्रकारान्तरमाह ।

उ० “स्वर्गकामो गां दद्यात्” इत्यादौ यद्दानप्रतिपादनं

वि० प्रमाणातिरिक्तप्रमाणागम्यार्थकत्वे सति शब्दजन्यवाक्यार्थज्ञा-
नाजन्यप्रमाणशब्दत्वम् ऋग्यजुःसामाथर्वान्यतमत्वं वा ॥ १ ॥

इतोऽपि बुद्धिपूर्वकाणि वेदवाक्यानीत्याह ।

ब्राह्मणे वेदभागविशेषे यत् संज्ञाकर्म संज्ञारूपं कार्यं तत्
सिद्धिलिङ्गं संज्ञाकर्तृवाक्यार्थबोधस्य लिङ्गम्, यथा लोके लम्ब-
कर्णादिनामकरणं कर्तुस्तदर्थबोधस्य लिङ्गमिति ॥ २ ॥

प्रकारान्तरेण दर्शयति ।

“अमावास्यायां पिबन्धो दद्यात्” इत्यादौ यद्दानप्रतिपादनं
तद्दानेष्टसाधनताज्ञानाधीनमिति ददातिरिति धातुबोधकस्य
तदर्थपरत्वम् ॥ ३ ॥

सू० तथा प्रतिग्रहः ॥ ४ ॥

आत्मान्तरगुणानामात्मान्तरेऽकारणत्वात् ॥ ५ ॥

उ० तद्दानेष्टसाधनताज्ञानजन्यं ददातिरिति धातुनिर्देशो धा-
त्वर्थं दानमुपलक्षयति ॥ ३ ॥

प्रमाणान्तरमाह ।

प्रतिग्रहप्रतिपादिका अपि श्रुतयो बुद्धिपूर्विकाः प्रति-
ग्रहपदं स्वविषयां श्रुतिमुपलक्षयति तेन भूम्यादिप्रतिग्रह-
प्रतिपादिकाः श्रुतयः प्रतिग्रहीतुः श्रेयःसाधनतापराः
कृष्णसारचर्मादिप्रतिग्रहप्रतिपादिकाः श्रुतयः प्रतिग्रहीतु-
रनिष्टसाधनताबोधिकाः नचेष्टानिष्टसाधनते अर्वाचीन-
पुरुषबुद्धिगोचरौ भवितुमर्हतः ॥ ४ ॥

इदानीं “शास्त्रदेशितं फलमनुष्ठातरि” इति जैमिनीयं
सूत्रं संवादयन्नाह ।

आत्मान्तरगुणानां यागहिंसादिपुण्यपापानाम् आ-

वि० अन्यदपि दर्शयति ।

प्रतिग्रहपदेन तद्वृत्तितवाक्यमुपलक्षयति “याजनाध्यापनप्रतिग्र-
हैर्ब्राह्मणो धनमर्ज्जयत्” इत्यादिवाक्यं वक्तुस्तदर्थज्ञानं साध-
यति यद्यपि प्रथमसूत्रेणैतत् सर्व्वं गतार्थं तथापि कतिपय-
धर्मप्रदर्शनार्थमेतावानारम्भः ॥ ४ ॥

धर्मादेः सामानाधिकरण्येन स्वर्गादिसाधनत्वं दर्शयति ।

आत्मान्तरस्य गुणानां पुण्यपापानामात्मान्तरे अकारणत्वात्
स्वर्गादिफलस्येति शेषः “शास्त्रदेशितं फलमनुष्ठातरि” इति

उ० त्मान्तरे यौ सुखदुःखात्मकौ गुणौ तयोरकारणत्वात् एवञ्च
प्रत्यात्मनिष्ठाभ्यामेव धर्माधर्माभ्यां सुखदुःखे न व्यधि-
करणाभ्यामन्यथा येन यागहिंसादिकं न कृतं तस्य तत्फलं
स्यादिति कृतहानिरकृताभ्यागमश्च प्रसज्येत, ननु नायं
नियमः पुत्रेष्टिपितृयज्ञादौ व्यभिचारात् तथाहि पुत्रेण
कृतस्य श्राद्धादेः पितरि फलश्रवणात् पित्रा च कृतायाः
पुत्रेष्टेः पुत्रे फलश्रवणात्, न च स्वर्गभागिपितृकत्वस्य तेजस्वि-
पुत्रकत्वस्य च फलस्य पुत्रपितृगामितया सामानाधिकर-
ण्यमेवेति वाच्यं श्रुतिविरोधात् पितृदृष्ट्यादेः पुत्रतेजस्वि-
तादेरेव फलस्य श्रवणात् फलान्तरस्य च गौरवपराहतत्वात्,
अस्तु तर्ह्यपूर्वं फलं कर्त्तरि, स्वर्गस्तु पितरीति चेन्न व्यापा-
रस्य फलसामानाधिकरण्यनियमात् अन्यथा श्राद्धानन्तरं
मुक्ते पुत्रे पितुः स्वर्गो न स्यात्, न स्यादिति चेन्न मुक्ते पितरि
श्राद्धादपि श्राद्धात् फलं न स्यादिति तुल्यत्वात् मैवं “शा-
स्त्रदेशितं फलमनुष्ठातरि” इत्यस्योत्सर्गत्वात् कचिद्बलवता

वि० जैमिनीयतन्त्रोक्तं सूत्रशेषे पूरणीयमन्यथा पञ्चम्या अन्यथानुपप-
त्तेरिति तथाच यागहिंसादिकार्थ्याणां धर्माधर्मा प्रति फलीभूत-
सुखदुःखे प्रति च स्वान्कूलकृतिमत्त्वसम्बन्धेन हेतुता धर्माधर्म-
योश्च सुखदुःखे प्रति समवायेनैवेतिभावः, न च गयाश्राद्धादितः
पितृगतं पुत्रेष्ट्यादितः पुत्रगतं फलं न स्यात् तयोः कर्मकर्तृत्वाभा-
वादिति वाच्यं कारणातावच्छेदकसंसर्गघटककृतिमत्त्वस्य फलभा-
गितयोद्देश्यत्वसम्बन्धेन विवक्षितत्वात् निष्कामकृतकर्मणोऽपि

उ० बाधकेनापोद्यत्वात् प्रकृते च पितृपुत्रगतफलश्रवणस्यैव बाध-
कत्वात्, तथा सत्यतिप्रसङ्ग इति चेन्न तादृशश्रुतेरेवातिप्रस-
ङ्गनिवारकत्वात्। यत्तु महादानादौ स्वर्गमात्रमेव फलं
तच्च यदुद्देशेन क्रियते तद्वत्तमपि फलं जनयतीति तत्तुच्छं
तत्रोत्सर्गं बाधकाभावात् बाधकाभावसहितोत्सर्गस्य नि-
यमत्वात् राजादीनामुपवासाद्यनुष्ठानानापत्तेः परदा-
रैव तत्तत्कर्मणां स्वगतफलमुद्दिष्टानुष्ठानसम्भवात्, सम्यग्-
गृहस्थाश्रमपरिपालनस्य ब्रह्मलोकावाप्तिरूपे च फले नियम
एव प्रातिस्निकफलाभिप्रायेण तत्सर्गाभिधानात्, वृत्तिकार-
ासु “शास्त्रदेशितम्” इत्यादिनियम एव पित्रादीनान्तु
यत्फलं तच्छ्राद्धादौ भोजितानां ब्राह्मणानामाशीर्मन्त्रा-
नुभावात्, “कृतार्थास्ते पितरो भूयासुः” इति पितृयज्ञे
पुत्रेष्टौ तु सन्तुष्टानामृत्विजामाशीर्दानात् “तेजस्वी वर्च-
स्यन्नादस्ते पुत्रो भूयात्” इत्यादेः, जाङ्गलिकमन्त्रपाठा-
दिव सपदेष्टस्य विषापहरणमित्याहुः ॥ ५ ॥

वि० मोक्षरूपफलभागितया उद्देश्यत्वं कर्त्तरि निष्प्रत्यूहमेव, आहु-
पुत्रेष्ट्यादिस्थले फलभागितयोद्देश्यत्वं न कर्त्तुं; किन्तु पितापुत्रयो-
रिति न काऽप्यनुपपत्तिरेवमन्यत्राप्यूहम्। केचित्तु “शास्त्रदेशितं
फलमनुष्ठातरि” इत्युत्सर्गः आहुदिफलबोधकवाक्यन्तु तदपवाद-
कमित्याहुः, वृत्तिकृतस्तु पितृव्यादिफलं न आहुदेः किन्तु तत्र
भोजनादिना तृप्तानां ब्राह्मणानामाशीर्वचनस्यैव, विषाहारक-
मन्त्रस्य विषाहरणवत्, आहुदेः फलन्तु भोज्यभोजनशक्त्यादि-
रूपं कर्त्तुरेव तस्य निष्कामत्वे मोक्षस्यैव फलत्वमित्याहुः कर्त्तुं-

सू० तद्दुष्टभोजने न विद्यते ॥ ६ ॥

दुष्टं हिंसायाम् ॥ ७ ॥

उ० अदुष्टानां यथाशास्त्रमनुवर्त्तमानानां भोजनान्तृप्ताना-
माशीर्दानात् तत्फलं न तु दुष्टानां पात्रत्वेन निषिद्धानामपि
कुण्डगोलकप्रभृतीनामित्याह ।

तदित्याशीर्दानफलं परामृशति दुष्टा ब्राह्मणाः पात्रा-
नधिकारिणो यत्र आहुदे भोज्यन्ते तत्र पितरि तत्फलं न
विद्यते न भवतीत्यर्थः आहुदफलमेव वा न भवति पितरी-
त्यर्थः ॥ ६ ॥

के ते दुष्टा इति दुष्टलक्षणमाह ।

हिंसायामिति निषिद्धकर्ममात्रोपलक्षणम्, तेन नि-
षिद्धे कर्मणि प्रवृत्तं पुरुषं दुष्टं विजानीयादित्यर्थः ॥ ७ ॥

वि० मुक्तत्व इव उद्देश्यस्य मुक्तत्वेऽपि कर्म फलं न जनयतीति विभा-
वनीयम् ॥ ५ ॥

सम्यगनुष्ठितआहुदिकर्मभ्य एव धर्मरूपं फलं भवति ना-
न्यथेत्याह ।

तत् साङ्गआहुदिफलं निमन्त्रितदुष्टब्राह्मणभोजनस्थले न
भवति तत्र कर्मणो यथाविध्यनिष्पत्तेरित्यर्थः ॥ ६ ॥

दुष्टाः के इत्याकाङ्क्षायामाह ।

हिंसापदं निषिद्धकर्ममात्रपरम् तथाच निषिद्धकर्मणि आ-
सक्तं ब्राह्मणं दुष्टं विद्यादित्यर्थः ॥ ७ ॥

सू० तस्य समभिव्याहारतोदोषः ॥ ८ ॥
तददुष्टे न विद्यते ॥ ९ ॥

उ० न केवलं दुष्टब्राह्मणस्य आद्धे निमन्त्रितस्य भोजनेन
फलाभावः किन्तु पापमपि भवतीत्याह ।

तस्य निषिद्धे कर्माणि प्रवृत्तस्य ब्राह्मणस्य समभिव्या-
हारात् एकपङ्क्तिभोजनसहशयनसहाध्ययनादिलक्षणात्
दोषः पापमित्यर्थः ॥ ८ ॥

तत् किमदुष्टसमभिव्याहारादपि दोष एव, नेत्याह ।

तत् पापमदुष्टे यथाशास्त्रं व्यवहरमाणे ब्राह्मणे आद्धे
भोजिते न विद्यते न भवतीत्यर्थः ॥ ९ ॥

ननु सत्यात्राप्रतिलम्भे यत्र आद्धदानादौ प्रथमं दुष्टा-

वि० तादृशब्राह्मणसंसर्गात् पापमपि भवतीत्याह ।

तस्य निषिद्धकर्मासक्तब्राह्मणस्य समभिव्याहारतः संसर्गात्
दोषः पापं भवतीत्यर्थः संसर्गश्च यौनमौखश्रौतादिर्नानाविधः
तस्य लघुत्वे पापस्य लघुत्वं गुरुत्वे तु पापस्य गुरुत्वमिति विशेषः ॥
॥ ८ ॥

निर्दोषब्राह्मणसंसर्गे तु न दोष इत्यर्थायातमपि स्पष्टार्थ-
माह ।

तदिति बुद्धिस्थं पापं परामृशति निर्दोषब्राह्मणसंसर्गे तु
पापं न भवतीत्यर्थः ॥ ९ ॥

सू० पुनर्विशिष्टे प्रवृत्तिः ॥ १० ॥
समे हीने वा प्रवृत्तिः ॥ ११ ॥

उ० एव निमन्त्रिताः क्रमेण तु सत्यात्रप्रतिलम्भे किं विधेयमि-
त्यत्राह ।

आद्धे प्रतिग्रहे वा विशिष्टा यथाशास्त्रमनुवर्त्तमाना यदि
लभ्यन्ते तदा निमन्त्रितानपि निन्द्यान् परिहृत्य तानेव भो-
जयेत् “न निमन्त्रितान् प्रत्याचक्षीत” इति तु सत्यात्रपरम्,
निन्द्यांस्तु निमन्त्रितान् द्रविणदानादिना सन्तोषयेत् ॥ १० ॥

यत्र स्वापेक्षया विशिष्टा न लभ्यन्ते आद्धदानादौ
तत्राह ।

समे स्वसदृशे, हीने स्वापेक्षया गुणादिना न्यूनं, अदुष्टे
पात्रे आद्धदानादौ प्रवृत्तिस्तेषामेवाशीर्दानात् पितरि
सुखमित्यर्थः । निषिद्धानां परं त्यागो न तदुष्टानां समही-
नानामपोतिभावः ॥ ११ ॥

वि० ननु यत्र दुष्टब्राह्मणेन आद्धादिकं सम्पादितं तत्र किं कर्त्तव्य-
मित्यत्राह ।

पुनर्विशिष्टे अदुष्टब्राह्मणादिद्वारा आद्धादिसम्पादने
प्रवृत्तिर्विधेया पूर्ववत्तं आद्धन्तु पण्डमेवेतिभावः ॥ १० ॥

ननु यत्र स्वापेक्षया उत्कृष्टो ब्राह्मणो न लभ्यते तत्र किं
कर्त्तव्यमित्यत्राह ।

समे आद्धकर्तृतुल्ये, हीने स्वापेक्षया न्यूनं वा अदुष्टे ब्राह्मणे
प्रवृत्तिः तेन आद्धं सम्पादनीयम्, दुष्टान्तु सर्वथैव त्याज्या इति
भावः ॥ ११ ॥

सू० एनेन हीनसमविशिष्टधार्मिकेभ्यः परस्वादानं व्याख्यातम् ॥ १२ ॥

उ० आद्धे दानादौ च सम्प्रदानसाद्गुणेन धर्मात्पत्तिम-
भिधाय तादृशादपादानादपि धर्मात्पत्तिमतिदिशति ।

यथोत्तरं धर्मात्कर्षः, हीनादपि भूम्यादिप्रतिग्रहे,
समादपि, स्वापेक्षया विशिष्टादपि, धार्मिकात् धर्म इत्यर्थः
परस्वादानं परस्मात् स्वस्य धनस्यादानं प्रतिग्रहः । वृत्ति-
कारास्तु परस्वादानं चौर्यादिना परस्वग्रहणं व्याख्यातं
तथाच श्रुतिः “शूद्रात् सप्तमे वैश्यादशमे चत्रियात्
पञ्चदशे ब्राह्मणात् प्राणसंशये” इति, जुधापीडितमात्मानं
कुटुम्बं वा रक्षितुं सप्त दिनान्याहारमप्राप्य शूद्रभक्ष्याप-
हारः कार्यः, एवं दश दिनान्याहारमप्राप्य वैश्यात्, पञ्च-
दश दिनान्याहारमप्राप्य चत्रियात्, प्राणसंशये ब्राह्मणात्
भक्ष्यापहरणं न दोषायेत्याहुः ॥ १२ ॥

वि० आद्धदानादौ अपादानस्य साद्गुण्यादपि सम्प्रदानस्य धर्म-
विशेषो भवतीत्याह ।

एतेन दानस्थलीयन्यायेन परस्वादानं प्रतिग्रहेऽपि व्याख्यातम्
उक्तप्रायमेव तथाच न्यूनसमविशिष्टेभ्यः प्रतिग्रहः कर्तव्यस्त-
त्रापि फलतारतम्यं नतु कदाचिद्दुष्टादिति समुदितार्थः । पर-
स्मात् स्वस्य धनस्यादानं परस्वादानं नतु चौर्यादिना परधनस्य
ग्रहणं तस्य निषिद्धत्वात्, वृत्तिकारैस्तु प्राणसंशयादिसमये चौर्य-
स्यापि कर्तव्यताबोधकमिदं सूत्रमित्युक्तमिति ॥ १२ ॥

सू० तथा विरुद्धानां त्यागः ॥ १३ ॥

हीने परे त्यागः ॥ १४ ॥

समे आत्मत्यागः परत्यागोवा ॥ १५ ॥

उ० न केवलं प्राणसंशये परस्वादानं न निषिद्धं किन्तु तस्यां
दशायामपहर्तुं ये न प्रयच्छन्ति तेषां बधोऽपि कार्यो न
तावता धर्महानिरधर्मप्रादुर्भावोवेत्याह ।

तस्यां दशायां विरुद्धानां विपरीतमाचरतां त्यागो
बधः कार्य इत्यर्थः । तदुक्तम्,

“कर्मणा येन केनापि मृदुना दारुणेन वा ।

उद्धरेद्हीनमात्मानं समर्थो धर्ममाचरेत्” इति ॥ १३ ॥

ननु चाविशेषेणैव परस्य बधः, नेत्याह ।

यदि स्वस्माद्धीनः परो भवति योऽपहर्तुं न ददाति
तस्य शूद्रादेस्त्यागो बधः ॥ १४ ॥

सममधिकृत्याह ।

यदि स्वसदृशो ब्राह्मण एव विरोधी भवति तदात्मन

वि० कानिचिन्निन्दितकर्माण्यपि पापं नात्पादयन्तीत्याह ।

विरुद्धानां हन्तुमुद्यतानां त्यागो बधस्तथा न निषिद्ध इत्यर्थः
“आततायिनमायान्तं हन्यादेवाविचारयन्” इति वचनात् ॥ १३ ॥

तत्रापि विशेषमाह ।

हीने स्वापेक्षया हीनवर्णे परे शत्रौ त्यागो बध इत्यर्थः ॥ १४ ॥

अहीने शत्रौ किं कर्तव्यमित्यत्राह ।

समे स्वसमानवर्णे समगुणे च परे इत्यनुषङ्गनीयम् आत्मत्यागः

सु० विशिष्टे आत्मत्याग इति ॥ १६ ॥

उ० एवोपवासादिना त्यागोऽवसादः कर्त्तव्यः, यदि स्वस्य कुटु-
म्बस्य वा रक्षाप्रकारो न दृश्यते विरोधी च समो भवति
तदा तस्यैव त्यागो बध इत्यर्थः ॥ १५ ॥

तत् किं स्वापेक्षया यदि विशिष्टो भवति विरोधी
तदा तस्यापि बध एव कार्यः, नेत्याह ।

स्वापेक्षया विशिष्टे वेदाध्ययनादिना उत्कृष्टे विरोधिनि
आत्मन एव त्यागो विधेयः प्राणसंशये सत्यप्यात्ममरणमे-

वि० आत्मावसादः कर्त्तव्यः तत्रापि तादृशपरो यदि पुत्रादिसहितं तं
हन्तुमुद्यतस्तदा समस्यापि बधः कार्य इति । यद्वा

“अभिदोगरदस्त्रैश्च शस्त्रपाणिर्धनापहा ।

क्षेत्रदारापहारी च षडेते आततायिनः” ॥

इति वचनोक्तानामाततायिनां धनक्षेत्राद्यपहारकेषु आत्मत्यागः
आत्मधनादित्यागः अभिदादीनां हन्तुमुद्यतानां पुनर्बध इत्यर्थः ॥
॥ १५ ॥

स्वापेक्षया उत्तमवर्णे गुणाधिके आततायिनि किं कर्त्तव्यमित्य-
त्राह ।

विशिष्टे स्वापेक्षया उत्तमवर्णे गुणाधिके च वैरिणि आत्म-
त्यागः आत्मावसाद एव कार्यो नतु विद्यागुणसम्पन्नब्राह्मणस्य
वैरिणोबध इत्यर्थः । न च

“गुरुं वा बालवृद्धं वा ब्राह्मणं वा बज्रश्रुतम् ।

आततायिनमायान्तं हन्यदेवाविचारयन्” ॥

इति वचनेन विरोध इति वाच्यं तस्य कैमुतिकन्यायोपलम्भ-

उ० वाभिप्रेयात् नतु ब्राह्मणं हन्यादित्यर्थः । इतिराह्निक-
परिसमाप्तिः ॥ १६ ॥

इति शाङ्करे वैशेषिकसूत्रोपस्कारे षष्ठाध्यायस्य प्रथ-
माह्निकम् ॥ * ॥

वि० कतया मिताक्षराकारै र्याख्यातत्वात्, अतएव “पापमेवाश्र-
येदस्मान् हत्वैतानाततायिनः” इति भगवद्गीतावचनमपि
संगच्छते, पूर्वसूत्रे समे इति द्वयो ब्राह्मणत्वे इति बोध्यं तत्रापि
परत्यागो वेति पारिभाषिकबधपरम्

“वपनं द्रविणादानं स्थानान्निर्यापणं तथा ।

एषहि ब्रह्मबन्धूनां बधोनान्योऽस्ति दैहिकः” ॥

इतिवचनादधिकमन्यत्रानुसन्धेयम् आह्निकसमाप्तिरुच्यतेति-
कारः ॥ १६ ॥

इति श्री जयनारायण-तर्कपञ्चानन-भट्टाचार्य-कृतायां कणा-
दसूत्रविट्ठलौ षष्ठाध्यायस्य प्रथमाह्निकम् ॥ * ॥

सू० दृष्टादृष्टप्रयोजनानां दृष्टाभावे प्रयोजनमभ्युद-
याय ॥ १ ॥

उ० एवं पूर्वाह्निके वैदिकी प्रमा गुणजन्येति तदुत्पत्तौ
गुणाभिधानम्, “शास्त्रदेशितं फलमनुष्ठातरि” इति विवेच-
नम्, निषिद्धाचरणेऽपि प्रत्यवायानुत्पत्तिः कस्याञ्चिद्दृष्टा-
यामित्यस्य विवेचनञ्च वृत्तमधुना “यतोऽभ्युदयनिःश्रेय-
समिद्धिः” इति द्वितीयं सूत्रं व्याचिख्यासुर्विशेषतोऽधर्मा-
त्पत्तिपरीक्षायां वर्त्तिष्यमाणायामाह ।

दृष्टप्रयोजनानि कृषिवाणिज्यराजसेवादीनि, अदृष्ट-
प्रयोजनानि यागदानब्रह्मचर्यादीनि, एतेषां कर्मणां मध्ये
यत्र दृष्टं प्रयोजनं नोपलभ्यते तत्रादृष्टं प्रयोजनं कल्प-
नीयम्, तच्चाभ्युदयाय तत्त्वज्ञानाय । यद्वा अभ्युदयायेति
चतुर्थी प्रथमार्थे तेन फलमभ्युदय इत्यर्थः, अदृष्टं फल-
मपूर्वमेव तद्यदि योगजं तदाऽभ्युदय आत्मसाक्षात्कारः

वि० इदानीं विशेषतो धर्मपरीक्षार्थं कर्मफलं विवेचयति ।

दृष्टादृष्टानि प्रयोजनानि येषां कर्मणां तन्मध्ये दृष्टाभावे
दृष्टप्रयोजनाभावे अभ्युदयाय स्वर्गाय स्वर्गफलकं यत् प्रयोजनं
धर्मरूपं तदेव कल्पनीयम् । दृष्टप्रयोजनानि कर्षणवीजवपन-
दोहनपचनादीनि, अदृष्टप्रयोजनानि यागदानहोमार्चनादीनि,
यागादीनां दृष्टप्रयोजनासम्भवात् । नच यागादौ दृष्टं दुःख-
मेव फलम्, तस्य प्रयोजनत्वाभावेन यागादेरननुष्ठानापत्तेः, नापि
पूजाख्यातिरूपं दृष्टं फलम्, तदप्रेषुभिरपि यागाद्याचरणात्,

सू० अभिषेचनोपवासब्रह्मचर्यगुरुकुलवासवानप्र-

उ० यदि यागदानादिजं तदाऽभ्युदयः स्वर्गः, तत्रापि यथा
दोग्धि पचतीत्यादिक्रिया सद्यःफलिका, वपति कर्षतीत्या-
दिक्रियाच विलम्बभाविफला, तथा यजति ददाति ब्रह्म-
चर्यं चरतीत्यादिक्रिया तावत् सद्यःफलिका न भवति
तादृशस्य फलस्यानुपलब्धेः । न च धार्मिकतया ज्ञानात्मा-
भादिकमेव फलम्, प्रच्छन्नं ब्रह्मचर्यादि चरतां तत्फलानु-
द्देशात् तस्माच्चिरभाविस्वर्गादिकमेव फलं तच्चाशुतरविना-
शिन्याः क्रियाया न साक्षादित्यान्तरालिकं क्रियाफलयोः
समानाधिकरणमपूर्वं पर्यवस्यति ॥ १ ॥

अदृष्टफलानि कर्माणि परिसञ्चये ।

अदृष्टायेत्यदृष्टलक्षणाय फलाय अदृष्टद्वारा स्वर्गापव-

वि० नापि यागादीनां निष्फलत्वम्, सर्वेषां परलोकार्थिनां तेषु प्रवृत्त्य-
नुपपत्तेः । न च केनचित् स्वर्गफलकतया यागादिकं प्रकृत्य पर-
प्रतारणार्थं स्वयमनुष्ठाय धन्यताः लोका यागादिषु प्रवर्तन्ते
वस्तुतो यागादिकर्माणि निष्फलान्येवेति वाच्यं परप्रतारणार्थं
बहुवित्तव्ययायाससाध्ययागानुष्ठानस्यासम्भवात् क एवं लोको-
त्तरः यः परप्रतारणामात्रार्थं बहुवित्तव्ययायासोपवासादि-
नात्मानमवसादयेत् तस्मात् स्वर्गादिफलमवश्यं यागादेरङ्गी-
कार्यम्, तज्जनकत्वञ्चाशुविनाशिनो कर्मणां न सम्भवतीति तद्-
द्वारीभूतं सुकृतापूर्वमवश्यं कल्पनीयमिति सन्दीपः ॥ १ ॥

तत्रादृष्टफलकानि कानिचित्कर्माणि प्रदर्शयति ।

एतानि कर्माणि अदृष्टाय अदृष्टजनकानि । तत्र अभिषे-

सू० स्थयन्नदानप्रोक्षणदिङ्मन्त्रकालनियमाश्चा-
दृष्टाय ॥ २ ॥

उ० र्गलक्षणाय फलाय वा एतेनादृष्टफलकश्रौतस्मार्त्तसकल-
कर्म्मोपसंग्रहः, तत्राभिषेचनं स्नानं “गङ्गायां स्नायात्” इ-
त्यादिविधिविधेयम्, उपवासः “एकादशीमुपवसेत्” इत्या-
दिविधिविधेयः, ब्रह्मचर्यं सामान्यत एव धर्म्मसाधनम्, गुरु-
कुलवासो ब्रह्मचारिणं वेदाध्ययनमहानाम्नादिव्रतार्थः,
वानप्रस्थं वयःपरिणामे वनं प्रस्थितानां यत् कर्म्म, यज्ञो-
राजसूयवाजपेयादिः, दानं “गां दद्यात्” इत्यादिविधि-
विधेयम्, प्रोक्षणं “व्रीहीन् प्रोक्षति” इत्यादिविधिविधेयम्,
दिक् “प्राचीनक्षवने यजेत” “प्राङ्मुखोऽन्नादि भुञ्जीत”
इत्यादिविधिविधेया, नक्षत्रं आह्लादौ मघादि, मन्त्रः आ-
पोहिष्ठेत्यादिः, कालः “मासि मासि वोऽशनम्” अमावा-
स्यायामपराह्णे दद्यात् “ग्रीष्मे पञ्चतपाः” “वसन्तेऽग्नीनाद-
धीत” इत्यादिविधिविधेयः, नियमो वर्णाश्रमिणं यथा-
शास्त्रमनुष्ठानम्, तदेवं धर्म्मस्य आत्मा समवायिकारणम्,

वि० चनमभिषेकोरात्राम्, उपवासः शिवरात्र्युपवासादिः, ब्रह्मचर्य-
मष्टविधमैशुनादिवर्जनम्, गुरुकुलवासो ब्रह्मचारिणं वेदाध्य-
यनार्थः, वानप्रस्थं वयःशेषे वनप्रस्थितानां पुटपाकादिकर्म्मयज्ञो-
राजसूयादिः, दानमाषाह्लादौ, प्रोक्षणं व्रीहिपश्वादीनाम्, दिक्
प्राङ्मुखभोजनादि, नक्षत्रं मघाआह्लादि, मन्त्रः प्रणवगायत्र्यादि-
जपः, कालः चातुर्मास्यव्रतादिः, नियमाः श्रौचसन्तापतपःस्वाध्या-

सू० चातुराश्रम्यमुपधा अनुपधाश्च ॥ ३ ॥
भावदोषउपधाऽदोषोऽनपधा ॥ ४ ॥

उ० आत्ममनःसंयोगोऽसमवायिकारणम्, अद्वा स्वर्गादिलक्षण-
प्रयोजनज्ञानञ्च निमित्तकारणमनुसन्धेयम् ॥ २ ॥

एवं धर्म्मसाधनमभिधाय अधर्म्मसाधनमपि समुच्चिन्व-
न्नाह ।

चतुर्णामाश्रमाणां समानं यद्धर्म्मसाधनं तत्तावत्
पूर्वसूत्रेणैवोक्तमिति शेषः । उपधाः भावस्य अद्वायादोषाः
अनुपधाः अद्वायाभावस्यादोषाः तेषां धर्म्माधर्म्मायोः
साधनानि यथास्वमूहनीयानि उपधापदेनाधर्म्मसाधनानि
सर्वान्युपसंगृहीतानि ॥ ३ ॥

उपधानुपधे लक्षणतोविवेचयन्नाह ।

भावः इच्छा रागः प्रमादोऽश्रद्धामदमानासूयाप्रमद-
तयो भावदोषा उपधापदेनोच्यन्ते, अद्वा मनःप्रमादोदे-

वि० येश्वरप्रणिधानानि, चकारादनुक्तानि श्रौतस्मार्त्तान्यपि ॥ २ ॥

प्रसङ्गादधर्म्मात्मकादृष्टसाधनमप्याह ।

ब्रह्मचारिगृहिवानप्रस्थभिक्षुरूपेषु चतुर्षु आश्रमेषु विहितं
यत्कर्म्म तत् चातुराश्रम्यं पूर्वमुक्तमिति शेषः । उपधा भावदोषाः
अनुपधा भावादोषाश्च धर्म्माधर्म्मसाधनानीत्यर्थः ॥ ३ ॥

उपधादिलक्षणमाह ।

कामक्रोधलोभमोहमदमात्सर्यादयो भावदोषा उपधाश्च-

सू० यदिष्टरूपरसगन्धस्पर्शं प्रोक्षितमभ्युक्षितञ्च त-
च्छुचि ॥ ५ ॥

उ० श्रितकर्मानुष्ठानाध्यवसाय इतिकर्तव्यतापरिच्छेदस्यानुप-
धा, तदेतयोर्धर्माधर्मानिमित्तकारणत्वमुक्तम् ॥ ४ ॥

शुच्यशुचिनी चोपधानुपधे तत्र शुच्यशुचिनी विवेचयति ।

इष्टं श्रुत्या स्मृत्याच यद्रूपादिकं विहितं यस्य द्रव्यस्य
तत्तथा तत्र रूपम् “अरूण्या एकहायन्या पिङ्गाक्ष्या गवा
सोमं क्रीणाति” “श्वेतं क्वागलमालभेत” इत्यादौ, प्रो-
क्षितं मन्त्रेणोदकमिक्तम्, अभ्युक्षितं विना मन्त्रमुदकमिक्तं
चकारान्ध्यायतो लब्धं तच्च “याजनाध्यापनप्रतिग्रहैर्ब्राह्म-
णो धनमर्ज्जयेदित्यादिनियमविधिबोधितम्” ॥ ५ ॥

अशुचिलक्षणमाह ।

वि० वाच्याः अद्वाऽप्रमादानालस्यमनःप्रसादादयोऽदोषा अनुपधा-
शब्दवाच्या इत्यर्थः ॥ ४ ॥

अनुपधाशब्देन शुच्यपि बोध्यते किं तत् शुचीत्याह ।

इष्टा श्रुतिस्मृतिविहिता रूपरसगन्धस्पर्शा यत्र द्रव्ये तत्
यथा सोमक्रयादावारुणादि, प्रोक्षितं मन्त्रेण जलसिक्तम्, अभ्यु-
क्षितं तूष्णीं जलसिक्तं चकारात् वाक्प्रशस्त याजनादिलब्धमूल्य-
क्रीतादीनां संग्रहः ॥ ५ ॥

एतद्विपरीतमशुचीत्याह ।

सू० अशुचीति शुचिप्रतिषेधः ॥ ६ ॥

अर्थान्तरञ्च ॥ ७ ॥

अयतस्य शुचिभोजनादभ्युदयो न विद्यते नि-

उ० यद्रूपं शुचि तद्विपरीतमशुचीत्यर्थः अप्रशस्तरूपरस-
गन्धस्पर्शमन्त्रप्रोक्षितमनभ्युक्षितं निषिद्धजलाभ्युक्षितं वा
अन्यायागतम्, कृषिवाणिज्यागतं ब्राह्मणस्य द्रव्यमशुची-
त्यर्थः ॥ ६ ॥

अशुच्यन्तरमाह ।

प्रशस्तरूपरसगन्धस्पर्शमपि प्रोक्षितमभ्युक्षितं न्याया-
र्जितञ्च यत्तत्रापि वाग्दुष्टं भावदुष्टञ्च यत्तदप्यशुची-
त्यर्थः ॥ ७ ॥

इदानीं धर्माधर्मौ प्रति सहकार्यन्तरमाह ।

अयतस्य यमरहितस्यासंयतस्येति यावत् “हस्तौ पादौ

वि० शुचिप्रतिषेधः शुचिभिन्नमित्यर्थः, तच्च अविहितरूपादिमद-
प्रोक्षितानभ्युक्षितान्यायोपार्जितवित्तादि ॥ ६ ॥

अन्यदप्यशुचीत्याह ।

अर्थान्तरं वस्त्वन्तरं चकारः पूर्वोक्तसमुच्चायकः तथाच शुचि-
द्रव्यमपि वाग्दुष्टं भावदुष्टञ्चेत्तदप्यशुचीत्यर्थः ॥ ७ ॥

शुचिद्रव्यभक्षणं यमसहकृतं धर्मं तदसहकृतञ्चाधर्मं जन-
यतीत्याह ।

अयतस्य पाणिपादप्रक्षालनाचमनादिरहितस्य शुचिद्रव्य-

सू० यमाभावात् विद्यते वाऽर्थान्तरत्वादयमस्य ॥ ८ ॥
असति चाभावात् ॥ ९ ॥

उ० प्रज्ञाख्याचम्य वाग्यतो भुञ्जीत भोक्ष्यमाणः प्रयतोऽपि द्वि-
राचामेत्” इत्यादिवोधितयमरहितस्य भोजनं नाभ्युदयाय
किन्तु पापाय, कुत एवमित्यत आह नियमाभावात् निय-
मस्य सहकारिणोऽभावात्, नियमे सति यत्तदाह विद्यते
वा यथोक्तयमसाहित्येन भोजने भवत्येवाभ्युदयः, कुत इत्यत
आह अर्थान्तरत्वादयमस्य भोजनादर्थान्तरं यतो यमः,
तथाच सहकारिकारणं विना न फलसिद्धिस्तस्मिन् सति
फलसिद्धिरित्यर्थः ॥ ८ ॥

ननु यममात्रमेव तन्त्रं तर्हि भोजनमतन्त्रमेवेत्यत आह ।

यमे सत्यपि शुचिभोजनेऽसति अभावादभ्युदयस्येति-
शेषः तथाच यमोभोजनञ्च द्वयमेव पुण्यकारणमित्यर्थः ।

वि० भक्षणात् अभ्युदयस्तज्जनकसुखतापूर्वम् आयुर्द्युतमितिवत् न
विद्यते न भवति नियमाभावात् यमरूपसहकारिविरहात्,
संयतस्य तु भवेदेव सुकृतमित्याह विद्यते वेति भवत्येवेत्यर्थः “वा-
स्तादिकल्पोपमयोरेवार्थे वा समुच्चये” इत्यमरकोषात् यमस्या-
र्थान्तरत्वात् सहकारित्वात् तथाच यमसहितं शुचिभोजनं धर्मं
जनयति तद्रहितं पापं जनयतीति भावः ॥ ८ ॥

नन्वेवं यमसहितमशुचिभोजनं धर्मजनकं न वेत्यत्राह ।

असति अप्रशस्ते “सत्ये साधौ विद्यमाने प्रशस्तेऽभ्यर्हिते च स-
त्” इति कोषात् अशुचिद्रव्यभक्षणे इति यावत् अभावात् अभ्यु-

सू० सुखाद्रागः ॥ १० ॥

उ० भोजनमित्युपलक्षणं यागदानस्नानहोमादीनामपि श्रौत-
स्मार्त्तकर्मणां यमनियमौ सहकारिणौ ॥ ९ ॥

एवं धर्माधर्मप्रादुर्भावं प्रति यमसहकारिणमभिधाय
दोषं सहकारिणमभिधातुं दोषनिदानमाह ।

स्रक्चन्दनवनितादिविषयसेवनजन्मनः सुखादुत्तरोत्तरं
तज्जातीये सुखे तत्साधने वा राग इच्छा संजायते अहि-
कण्टकादिजन्मनोदुःखात् तत्र तत्साधने वा द्वेष इत्यपि
द्रष्टव्यम्, रागद्वेषमोहाः प्रवर्त्तकत्वेन दोषा इत्यभिधी-
यन्ते तथाच गौतमीयं सूत्रम् “प्रवर्त्तनालक्षणा दोषाः”
इति ॥ १० ॥

वि० दयसाधनस्य धर्मस्याभावात् तथाच निन्दितत्वेनाशुचिद्रव्यभो-
जनं यमसहकृतमपि धर्मं न जनयति किन्त्वधर्ममेवेति भावः ॥
॥ ९ ॥

दोषस्यापि धर्माधर्मकारणत्वात् तत्कारणं दर्शयति ।

सुखात् सुखभोगादनन्तरं तत्साधने स्रक्चन्दनवनितादौ
राग इच्छा भवतीति शेषः एवं दुःखभोगानन्तरमपि तत्साधने-
ऽहिकण्टकादौ द्वेषो जायते इति बोध्यं मोहोऽपि रागद्वेषकार-
णमिति रागद्वेषद्वारा मोहोऽपि प्रवर्त्तक इति रागद्वेषमो-
हास्त्रय एव दोषाः धर्माधर्मयोः सहकारिकारणानि तदुक्तं
गौतमीये “प्रवर्त्तनालक्षणा दोषाः” इति “तत्त्रैराशं रागद्वेष-

सू० तन्मयत्वाच्च ॥ ११ ॥

अदृष्टाच्च ॥ १२ ॥

उ० अत्र सुखदुःखे एव यदि रागद्वेषौ जनयतः तदा तयोर्नाशे कथं तौ स्यातामत आह ।

रागद्वेषौ भवत इतिशेषः विषयाभ्यासजनितो दृढ-
तरः संस्कारविशेषस्तन्मयत्वं यद्वशात् कामातुरस्य कामि-
नीमलभमानस्य सर्व्वत्र कामिनीदर्शनम्, एकदा भुजङ्गदृष्टस्य
तत्र दृढतरसंस्कारतः सर्व्वत्र भुजङ्गदर्शनम्, तदुक्तं “तन्म-
यत्वं तत्प्रकाशो वाच्याभ्यन्तरतस्तथा” इति ॥ ११ ॥

हेत्वन्तरं समुच्चिनोति ।

रागद्वेषावितिशेषः यद्यप्यदृष्टं साधारणकारणं तथापि
कचित्तौ प्रति असाधारणतामप्यनुभजति यथा तज्जन्मान-
नुभूतकामिनीसुखस्यापि यौवनोद्भेदे कामिनीरागः अननु-
भूतभुजङ्गदंशदुःखानामपि भुजङ्गेषु द्वेष इत्याद्युन्नेयम् । न च

वि० मोहार्थान्तरभावात्” इति “तेषां मोहः पापीयान्नामूढस्ये-
रोत्पत्तेः” इति च ॥ १० ॥

प्रयोजकान्तरमाह ।

तन्मयत्वात् विषयभोगाभ्यासजनितदृढतरसंस्काराच्च रागा-
दयो भवन्तीत्यर्थः ॥ ११ ॥

कारणान्तरमपि दर्शयति ।

अदृष्टविशेषात् जन्मान्तरकृतादृष्टविशेषात् कस्यचित् कस्मिं-
श्चिदमुरागोद्भेदो वा भवति यथा दमयन्त्यादेर्नलादौ, यथा वा

सू० जातिविशेषाच्च ॥ १३ ॥

उ० प्राग्भवीयः संस्कार एवात्र निबन्धनम्, तत्कल्पने तदुद्भा-
धकल्पने च प्रमाणाभावात् अदृष्टस्यावश्यकल्पनीयत्वात् ॥
॥ १२ ॥

सहकार्यन्तरमाह ।

तथाहि मनुष्यजातीयानामन्नादौ रागः मृगजातीयानां
दृणादौ, करभजातीयानां कण्टकादौ, तत्रापि तत्तज्जाति-
निष्पादकमदृष्टमेव तन्त्रं द्वारमात्रन्तु जातिर्जन्मविशेषः
एवं पारावतादीनामुत्करे रागः । तथा महिषजातीयानां
तुरङ्गमे द्वेषः, मारमेयाणां शृगाले, नकुलानां भुजङ्गमे
इत्याद्युन्नेयम् ॥ १३ ॥

एवं धर्माधर्मनिमित्ततया रागद्वेषनिमित्तानि परि-
सङ्ख्याय सम्प्रति दोषाणां धर्माधर्मकारणत्वं प्रवृत्तिद्वारे-
त्याह ।

वि० दुर्योधनादेर्भीमादौ तदुक्तं “जन्मान्तराधिगतकर्मविपाकजन्मै-
वोन्मीलति क्वचन कस्य च नानुरागः” इति ॥ १२ ॥

अन्यदप्याह ।

जातिविशेषात् मनुष्यजातीयानामन्नादौ उष्ट्रादिजातीयानां
कण्टकादौ रागः नकुलजातीयानां भुजङ्गमे महिषजातीयानां
तुरङ्गमे द्वेषश्च जातिवृत्त एव, यद्यप्यत्रादृष्टमेव जातिद्वारा रागा-
द्युत्पादकं तथापि सात्त्वान्निष्पादकत्वं जातेरेवेति ॥ १३ ॥

रागादे धर्माधर्मात्पादने बीजमाह ।

सू० इच्छाद्वेषपूर्विका धर्माधर्मप्रवृत्तिः ॥ १४ ॥
तत्संयोगोविभागः ॥ १५ ॥

उ० विहिते कर्माणि रागनिबन्धना निषिद्धे कर्माणि हिंसा-
दौ द्वेषनिबन्धना प्रवृत्तिः, रागनिबन्धना यागादौ प्रवृ-
त्तिर्धर्मा प्रसृते द्वेषनिबन्धना हिंसादौ प्रवृत्तिरधर्मम् । ता-
वेतौ रागद्वेषौ संसारमनुवर्त्तयतः तथाच गौतमीयं सूत्रम्
“प्रवृत्तिर्वागबुद्धिशरीरारम्भः” इति वागारम्भोवाचिकी
प्रवृत्तिः सत्यं प्रियं हितमिति पुण्या, असत्यमप्रियमहितमि-
ति पापा, बुद्धिः बुध्यते ज्ञायतेऽनेनेति मन उच्यते तेन मा-
नसो प्रवृत्तिर्भूतदयादिः, शारीरी प्रवृत्तिर्दानं परिचर-
णमित्यादिका दशविधा पापा दशविधा पुण्याचेति ॥ १४ ॥

इदानीं धर्माधर्मयोः प्रयोजनं प्रेत्यभावमाह ।

ताभ्यां धर्माधर्माभ्यां संयोगो जन्म अपूर्वाभिः शरीरे-

वि० धर्माधर्मौ तज्जनकयागहिंसादिकर्मणी उपचारात् तत्र या
प्रवृत्तिः इच्छाद्वेषपूर्विका इच्छाद्वेषजन्या तथाच रागाद्यागादौ
प्रवृत्तिस्ततो यागादिना धर्मा जायते तथा द्वेषाद्विंसायां प्रवृत्ति-
स्ततोहिंसादिनाऽधर्मा भवतीति रागादेः प्रवृत्तिद्वारकमेव
धर्मादिजनकत्वमिति औत्सर्गिकाभिप्रायेणेदं तेन रागद्वेषादिकं
विनाऽपि आकस्मिकगङ्गाजलसंसर्गादिना धर्मादिजननेऽपि न
क्षतिरिति ॥ १४ ॥

धर्माधर्मयोः कार्यं प्रेत्यभावमाह ।

तत्संयोगः ताभ्यां जनितः संयोगः सम्बन्धः अर्थात् अपूर्वशरीर-

सू० आत्मकर्मसु मोक्षो व्याख्यातः ॥ १६ ॥

उ० द्वित्रयवेदनाभिः सम्बन्धः संयोग इहोच्यते । विभागस्तु
शरीरमनोविभागोमरणलक्षणः तथा चायं जन्ममरणप्र-
बन्धः संसारः प्रेत्यभावापरनामा धर्माधर्माभ्यामित्यर्थः
अस्यैव च प्रेत्यभावस्याजरञ्जरीभाव इति वैदिकी संज्ञा ॥
॥ १५ ॥

तदेतस्य प्रेत्यभावस्य जन्ममरणप्रबन्धस्य यत्र च पर्य-
वसानं तं मोक्षं निरूपयितुमाह ।

अयमेव शरीरमनोविभागः आत्मकर्मसु सत्सु मोक्षो
भवतीत्यर्थः तत्रात्मककर्माणि तावत् श्रवणं मननं योगा-
भ्यासेनिदिध्यासनमासनं प्राणायामः शमदमसम्पत्तिः
आत्मपरात्मसाक्षात्कारो देहदेशान्तरोपभोग्यपूर्वोत्पन्न-
धर्माधर्मपरिज्ञानं तद्भोगानुरूपनानादेहनिर्माणां त-
योर्भागेन प्रचयोरागद्वेषलक्षणदोषतुषारदमादग्निमध-

वि० प्राणयोरारब्धः संयोगः जन्मेति यावत् एवं विभागः शरीरचरम-
प्राणसंयोगध्वंसः मरणमिति यावत् तदपि धर्माधर्माधीनमेव
तदेवं धर्माधर्माधीनो जन्ममरणप्रवाहो प्रेत्यभावः स एव पुंसां
बन्धलक्षणः तस्य चाजरञ्जरीभाव इति नामान्तरमागमे प्रसि-
द्धम्, तदुक्तं गौतमीये “पुनरुत्पत्तिः प्रेत्यभावः” इति ॥ १५ ॥

नन्वेवमनादिरयं प्रेत्यभावः पुरुषं किं न जहातीत्यत्राह ।

आत्मकर्मसु श्रवणमनननिदिध्यासनात्मसाक्षात्कारेषु सत्सु
मोक्षो व्याख्यातः आगमेऽभिहितः । तत्र आत्मतत्त्वसाक्षात्का-

उ० धर्माधर्मयोरनुत्पादात् प्रवृत्त्यपाये जन्मापायाद्दुःखापाय-
लक्षणेऽपवर्गस्तत्र षट्पदार्थितत्त्वज्ञानमाद्यमात्मकम् ॥ १६ ॥
इति श्रीशाङ्करे वैशेषिकसूत्रोपस्कारे षष्ठाध्यायस्य
द्वितीयमाह्निकम् ॥ * ॥

समाप्तश्चायं षष्ठाध्यायः ।

वि० रेणापहृते मोहात्मके देहाद्यात्माभेदविषयके मिथ्याज्ञाने राग-
द्वेषलक्षणस्य दोषस्यापायो भवति ततः प्रवृत्ते धर्माधर्मात्मि-
काया उच्छेदस्तदभावाच्चापूर्वशरीराद्यप्राणसंयोगरूपजन्मोच्छे-
दस्तत आत्यन्तिकतापत्रयविनाशो भवतीति स एव मोक्षस्तत्र
मननशास्त्रमिदं परम्परयोपयुज्यते इति तथाच गौतमीयं सूत्रं
“दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्त-
रापायादपवर्गः” इति, अधिकमन्यत्रानुसन्धेयम् ॥ १६ ॥

इति श्रीजयनारायण-तर्कपञ्चानन-भट्टाचार्य-कृतायां कणाद-
सूत्रविवृतौ षष्ठाध्यायस्य द्वितीयमाह्निकम् ॥ * ॥

समाप्तश्चायं षष्ठाध्यायः ।



सू० उक्ता गुणाः ॥ १ ॥

उ० संसारमूलकारणतया सर्वोत्पत्तिमन्निमित्तकारण-
तया भोगसाधनतया चोत्पत्तितः प्रत्यात्मनियतत्वेन
परादृष्टस्यापि परस्योपयोगित्वेन च धर्माधर्मौ परीक्ष्ये-
दानीं गुणान् परीचिच्छिषुस्तेषामुद्देशं लक्षणञ्च स्मारयन्नाह ।

उद्दिष्टा लक्षिता गुणाश्चेत्यर्थः तत्र रूपादयः सप्तदश
कण्ठरवेणोक्ताः चशब्दसमुच्चिताः सप्त, तेन चतुर्विंशति-
रपि गुणा उक्ताः, तत्र नित्यवृत्तिनित्यवृत्तिसत्तासाक्षा-
द्वाप्यजातिमत्त्वं गुणत्वं समवायिकारणावृत्तिनित्यवृत्ति-
सत्तासाक्षाद्वाप्यजातिमत्त्वं वा असमवायिकारणावृत्तिनि-
त्यवृत्तिसत्तासाक्षाद्वाप्यजातिमत्त्वं वा कार्यासमानाधिक-
रणकर्मावृत्तिजातिमत्त्वं वा ॥ १ ॥

तत्र गुणत्वेन गुणपरीक्षा सप्तमाध्यायार्थः । तत्र प्रथमा-
ह्निके नित्यतया गुणपरीक्षा, अनित्यतया गुणपरीक्षा,
पाकजगुणपरीक्षा, *सङ्ख्याद्यनेकवृत्तिगुणपरीक्षा, परिमा-
णपरीक्षा चेति पञ्च प्रकरणानि, तत्र रूपादीनाञ्चतुर्णाम-
नित्यत्वमाह ।

वि० तदीयसूत्रसंहतिं विवृण्वतामधीमताम् ।

शुभाय सन्तु सन्ततं कणादपादरेणवः ॥

सप्तमे गुणान् परीचिच्छिषुस्तदुद्देशलक्षणे स्मारयति । गुणा
उक्ता उद्दिष्टा लक्षिताश्चेत्यर्थः ॥ १ ॥

* संख्याद्यन्यैक इति कश्चित् पाठः ।

सू० पृथिव्यादिरूपरसगन्धस्पर्शा द्रव्यानित्यत्वाद-
नित्याश्च ॥ २ ॥

एतेन नित्येषु नित्यत्वमुक्तम् ॥ ३ ॥

उ० पृथिव्यादीनां वाय्वन्तानामवयविनां रूपादयश्चत्वारो गुणा अनित्याः । यद्यप्यन्येऽपि गुणा अवयवेषु वर्तमाना अनित्या एव, तथापि तेषामन्यतोऽपि विनाशः, रूपादयश्चत्वारो गुणा आश्रयनाशदेव नश्यन्ति नतु विरोधिगुणान्तरात्, द्रव्यानित्यत्वादिति द्रव्यस्याश्रयभूतस्थानित्यत्वादाश्रितानामनित्यत्वमित्यर्थः ॥ २ ॥

रूपादीनामनित्यत्वे यद्याश्रयानित्यत्वं तत्त्वं तदा नित्याश्रयवृत्तीनां नित्यत्वमित्याचेपबललभ्यमित्याह ।

रूपादीनामेव चतुर्णां नित्यत्वाश्रयेषु वर्तमानानां नित्यत्वमुक्तम् एतेनेति आश्रयानित्यत्वेनानित्यत्वाभिधा-

वि० रूपादीनाञ्चतुर्णां यथासम्भवमनित्यत्वमभिधत्ते ।

पृथिव्या रूपरसगन्धस्पर्शाः, जलस्य रूपरसस्पर्शाः, तेजसो रूपस्पर्शा, वायोः स्पर्शाः, एतेषामनित्याश्रितानामनित्यत्वमआश्रयनाशनाशत्वात्, चकारादेकैकपृथक्त्वपरिमितिगुरुत्वसांसिद्धिकद्रवत्वस्नेहानां संयद्, तेऽपि अनित्यगता अनित्या एवेत्यर्थः ॥ २ ॥

ननु नित्यगता रूपादयः किमनित्या नित्या वेत्यत्राह ।

एतेन आश्रयानित्यत्वहेतुकानित्यत्वकथनेन नित्येषु आश्रयेषु रूपादीनां नित्यत्वमुक्तमुक्तप्रायमर्थायातत्वादित्यर्थः । नि-

सू० अप्सु तेजसि वायौ च नित्या द्रव्यानित्यत्वात्
॥ ४ ॥

उ० नेनेत्यर्थः । वृत्तिकृतस्तु नित्येष्वनित्यत्वमुक्तमित्यकारप्र-
क्षेपस्तथाच पार्थिवपरमाणुष्वग्निसंयोगान्नाश इति व्याचक्रुः
॥ ३ ॥

तत् किं पार्थिवेऽपि नित्यवृत्तिरूपादीनां नित्यत्वमेवेत्यतो विशिनष्टि ।

आण्यपरमाणौ रूपरसस्पर्शा नित्याः, तैजसपरमाणौ रूपस्पर्शा, वायुपरमाणौ स्पर्शा नित्याः, ननु नित्येऽपि वर्तमानानां रूपादीनामनित्यत्वे को विरोधः शब्दबुद्ध्यादीनामिवेत्यतश्चकारेण गुणान्तराप्रादुर्भावोहेत्वन्तरं सूचितम्, शब्देहि तीव्रमन्दादिभावेन गुणान्तरप्रादुर्भावोऽनुभूयते, ज्ञानादौ च ज्ञानादिविरोधी संस्कारादिः, आयतैजसवायवीयपरमाणुषु रूपादिविरोधिगुणान्तरं न

वि० त्वेष्वनित्यत्वमिति वृत्तिकारसम्मतः पाठः, तन्मते नित्येषु पार्थिवपरमाणुषु रूपादीनामनित्यत्वमग्निसंयोगनाशत्वादित्यर्थः, किन्तु तादृशपाठे एतेनेति उक्तमिति च सङ्गतं न भवतीति ध्येयम् ॥ ३ ॥

ननु पार्थिवपरमाणुगतानां रूपादीनामग्निसंयोगनाशत्वात् कथं नित्येष्विति सामान्यत उक्तमतो नित्यानि विशेषयति ।

न खलु नित्यपृथिवीगता रूपादयो नित्याः किन्तु नित्यजलते-
जोवायुगता एव ते नित्याः पूर्वसूत्रे उक्ता इत्यर्थः ॥ ४ ॥

सू० अनित्येष्वनित्या द्रव्यानित्यत्वात् ॥ ५ ॥

उ० प्रादुर्भवति, यदि प्रादुर्भवेत्तदा तदारभ्येवपि द्रव्यकादि-
प्रक्रमेणाप्याद्यवयविविधपि पूर्वविजातीयं रूपाद्यनुभूयेत
नहि शुक्लरूपविजातीयं रूपं तोयतेजसो न वा शीतोष्ण-
स्पर्शविजातीयौ स्पर्शा, उष्णं जलं शीतो वायुरित्यादि प्रती-
तिरूपाधिनिबन्धनेतिभावः ॥ ४ ॥

पूर्वं पृथिवीमन्तर्भाव्यानित्येष्वनित्या इत्युक्तमिदानी-
माद्यादिव्येवाह ।

अत्राद्यवयविरूपादय आश्रयनाशदेव नश्यन्ति नतु
विरोधिगुणान्तरादपीत्यर्थः ॥ ५ ॥

ननु पृथिव्यामवयविरूपायामपि रूपादयोऽग्निसंघो-
गादेवोत्पद्यन्ते नश्यन्ति च, तत् कथमाश्रयनाशमात्रनाशा-
इत्यत आह ।

वि० ननु रूपादिभिन्ना अनित्यगता गुणाः किं नित्यास्तथाच संघो-
गादिकमपि नित्यं स्यादित्यत आह ।

अनित्येषु ये गुणा वर्तन्ते ते सर्व एवानित्या आश्रयानित्य-
त्वात्, तथाचानित्येषु नित्या गुणा न सन्त्येवेत्यर्थः ॥ ५ ॥

ननु रूपरसगन्धस्पर्शाः किमसमवायिकारणका इत्याकाङ्क्षा-
यामाह ।

सू० कारणगुणपूर्वकाः पृथिव्या पाकजाः ॥ ६ ॥

उ० पाकजा इति रूपरसगन्धस्पर्शा इत्यर्थः कारणगुणपू-
र्वका इति रूपाश्रयस्य घटादे र्यत् समवायिकारणं कपा-
लादि तद्गुणपूर्वकाः तथाच कपालरूपं कारणैकार्य-
समवायप्रत्यासत्त्या घटरूपाद्यसमवायिकारणम्, एवं रसा-
दावपि, रूपरसगन्धस्पर्शाः रूपत्वादिगुणत्वमात्राद्व्याप्यजा-
तिमन्तः । ननु चक्षुर्याह्यत्वमेव रूपत्वमुपाधिरिति चेत्
इन्द्रियपातमात्रेण रूपमिति-प्रत्ययानुदयप्रसङ्गात् अननु-
संहितोपाधेरुपहितप्रत्ययायोगादिति उपाधिश्चात्र चक्षु-
स्तच्चातीन्द्रियं ग्राह्यत्वञ्च ग्रहणविषयत्वं तदप्यचाक्षुषं रूप-
त्वविशिष्टप्रतीतेश्च चाक्षुषत्वात्, चक्षुर्मात्रवहिरिन्द्रियग्रा-
ह्यगुणत्वं रूपत्वम्, अतीन्द्रियरूपाव्याप्तिरिति चेन्न चक्षुर्मात्र
वहिरिन्द्रियग्राह्यजातिमत्त्वस्य विवक्षितत्वात् तादृशी च
जातीरूपत्वं नीलत्वादिकाचेति । नन्वेकैका एव नीलपी-
तादिव्यक्तयो नित्या नतु तत्र नीलत्वादिजातय एकव्यक्ति-
कत्वादिति चेन्न नीलतरनीलतमादिप्रत्ययानुदयप्रसङ्गात्,
धावल्यादिसम्भेदाभावकृतस्तत्र तारतम्यव्यवहार इति चेन्न
प्रमाणाभावात् श्यामं रूपं नष्टं रक्तमुत्पन्नमिति प्रती-

वि० रूपरसगन्धस्पर्शाः अवयविगता इति विवक्षणीयं कारण-
गुणपूर्वकाः स्वाश्रयस्य यानि कारणानि अवयवा इति यावत्
तेषां ये गुणाः स्वसजातीयगुणाः तेषां प्रादुर्भवन्तीत्यर्थः तथा
चावयववृत्तिरूपरसगन्धस्पर्शानामसमवायिकारणानि अवयव-

उ० तेष्ट, नच सा समवायोत्पत्तिविनाशकृतेतिवाच्यं समवायस्य तत्रानुल्लेखात् तस्य नित्यत्वाच्च घटादेरप्यनित्यतायामेवं सत्यनाश्वयापत्तेः समवायानित्यत्वेनैव तत्राप्यन्यथाभिद्धेः सुवचत्वात्, ननु नीलपीतादयोगुणा द्रव्याभिन्ना एव धर्मधर्मिणोरभेदादितिचेन्न रूपं घटः स्पर्शाघट इत्यादिव्यवहारप्रसङ्गात्, ननु नेदमनिष्टं यतोभवत्येव शुक्तः पटो नीलः पट इत्यादिप्रतीतिरितिचेन्न मतुलोपादभेदोपचाराद्वा प्रतीत्युपपत्तेः, भेदे प्रमाणे सति कल्पनेयं यथा- कथञ्चिदुपपद्यते इति चेन्न चन्दनस्य रूपं चन्दनस्य गन्ध- इत्यादिव्यपदेशबलाद्भेदसिद्धेः पटस्य रूपाभेदे पटवद्रूप- मपि त्वगिन्द्रियेण गृह्येत पटमानयेत्युक्ते यत्किञ्चिद्रूप- मानयेत् रूपमानयेत्युक्ते यत्किञ्चिद्रूपमानयेत्, अस्तु तर्हि भेदाभेदः अत्यन्तभेदेऽत्यन्ताभेदे च सामानाधिकरणानुप- पत्तेरितिचेन्न अवच्छेदभेदं विना विरुद्धयोर्भेदाभेदयोरेक- त्रासम्भवात्, अन्योन्याभावत्वमव्याप्यवृत्तिवृत्ति नित्याभाव- वृत्तिधर्मत्वादत्यन्ताभावत्ववदितिचेन्न एकत्र संयोगतदत्य- न्ताभावयोः प्रतीतिबलादत्यन्ताभावस्याव्याप्यवृत्तित्वाभ्यु- पगमात् अन्योन्याभावेतु तथाप्रतीतेरभावात् । तदेतद्रूपं

वि० गता रूपरसगन्धस्पर्शास्तेषां समवायिकारणप्रत्यासन्नत्वन्तु स्वस- मवायिसमवायसम्बन्धेनेतिबोध्यम्, ननु श्यामघटादौ बलव- दभिसंयोगानन्तरं कथं रक्ताद्युत्पत्तिरित्यत उक्तं पृथिव्यां पा- कजा इति अपोतिशेषः तथाच पृथिव्यां रूपरसगन्धस्पर्शाः

उ० पृथिव्यां नानाप्रकारकम्, पाथसि तेजसि च शुक्लमेव, कचिन् पटादौ च चित्रमपि रूपमधिकम् अन्यथा तदचाक्षुषत्वा- पातात् रूपवत एव चाक्षुषद्रव्यत्वात् नच विजातीयरूपै- रूपानारम्भः, नीलपीतादीनामारम्भे रूपत्वेनैव साजात्य- स्थापेक्षितत्वात् अन्यथा तदचाक्षुषत्वानुपपत्तेरुक्तत्वात् नचा- वयवरूपोपग्रहेणैवावयवविग्रहः अवयवानामपि चित्रतया नीरूपत्वप्रसङ्गात् यत्र वा पाकात् परमाणुषु चित्रं रूपं तत्रैव तत्परम्परारम्भपटादौ चित्ररूपोपत्तेः, नच ह- रीतक्यां रमोऽपि चित्र इति वाच्यं हरीतक्या नीरसत्वेऽपि दोषाभावात्, षड्रसत्वव्यवहारस्तु तत्तद्रसगुणकारितया । एवं गन्धोऽपि न चित्रः सौरभासौरभवदवयवद्वयस्यानारम्भ- कत्वात्, कर्कश्यादौ कचिदवयवे तैत्थं कचिन्माधुर्यं तथाच कतमोरसः कर्कश्यामिति चेन्माधुर्यमेव, गुणविरोधेन कथं तथा स्यादितिचेत् तदवयवे तैत्थ्याभावात्, तथाऽनुभवः कथमितिचेत् कर्कटोभक्षणक्षुभितरसनापवर्त्तिपित्तद्रव्यस्य तिक्रतोपलम्भात् ततएव कदाचिन्मुखमपि तिक्रायते, हरीतक्यामपि कथमियं न गतिरितिचेन्न तदवयवेषु कषायमाधुर्यलवणादिनानारसानुभवादित्यलं पल्लवेन ।

वि० पाकजा अपि, पाकस्तु रूपादिपरावृत्तिफलकविजातीयतेजः- संयोगः, सोऽपि रूपादेरसमवायिकारणम्भवति, तत्र च पर- माणावेव पाकाद्रूपादिपरावृत्तिर्नावयविनीति पीलुपाकवादिनः, तन्मते विजातीयाभिसंयोगादारम्भकसंयोगानाशेन ह्यणुकपथ्य-

उ० तच्च रूपं नयनसहकारि, नन्वेवं वायौ रूपाभावस्य तमसश्च कथं चाक्षुषतेति चेन्न भावग्रह एव रूपस्य नयनसहकारित्वात् विषयालोकचक्षुषां त्रयाणामपि रूपाणि चाक्षुषप्रतीतिप्रयोजकानि । रसोऽपि रसत्वजातिमान् रसत्वं रसनेन्द्रियमात्रजन्यसाक्षात्कारविषयजातिः तादृशजातिमत्त्वञ्च रसत्वं सोऽयं जीवनपृष्ठिवलारोग्यहेतुः रसनसहकारी, रसनेन्द्रियग्राह्यगुणत्वव्याप्यजातिमत्त्वं रसत्वं तथा सति नातीन्द्रियरसाव्याप्तिः । घ्राणमात्रग्राह्यो गुणो गन्धः घ्राणमात्रग्राह्यगुणत्वव्याप्यजातिमत्त्वं गन्धत्वं सच सुरभिरसुरभिश्चेति द्विविधः, यदा पृथिवीवृत्तिमात्रवृत्तिगुणत्वसाक्षाद्ग्राह्यजातिमत्त्वं गन्धत्वम् । एवं स्पर्शोऽपि स्पर्शत्वजातिमान् गुणः त्वगिन्द्रियमात्रग्राह्यगुणत्वसाक्षाद्ग्राह्यजातिमत्त्वं स्पर्शत्वं द्रव्यचतुष्टयवृत्तिस्वायं अनुष्णाशीतशीतोष्णभेदात् त्रिविधः । इदानीं प्रसङ्गात् पाकप्रक्रिया चिन्त्यते । तत्र कार्यकारणसमुदाय एव पच्यते इति पिठरपाकवादिनः, पीलवः परमाणव एव स्वतन्त्राः पच्यन्ते तत्रैव पूर्वरूपनाशायिमरूपाद्युत्पत्तिः कारणगुणप्रक्रमेण चावयविनि रूपाद्युत्पद्यते इति पीलुपाकवादिनः, अत्रेदं

वि० न्तावयविनाशे सति परमाणौ रक्ताद्युत्पत्तिस्ततो विजातीयाभिसंयोगादारम्भकसंयोगानुगुणक्रियाद्युत्पत्त्यारम्भकसंयोगादिप्रक्रमेण पुनर्दृष्ट्यादिमहावयवविपर्यन्तानामुत्पत्तिर्भवतीति । पिठरपाकवादिनस्तु अवयविनां सच्छिद्रतया विजातीयाभिसंयोगात्

उ० तत्त्वम् आपाके निःक्षिप्तस्य घटादेरामद्रव्यस्य वज्जिना नोदनादभिघाताद्वा तदारम्भकेषु परमाणेषु द्रव्यारम्भकसंयोगविरोधिविभागेनारम्भकसंयोगनाशे द्रव्यनाशवश्यम्भावात्, दृश्यते हि स्थाय्यामाहितानां तण्डुलादीनामप्यधःसन्तापनमात्रेण भर्जनात्तदानीमेव नाशः, क्षीरनीरादीनाञ्चात्यन्तमुत्पणता, तथाचापाके वज्जिज्वालाजालाभिहतानां द्रव्याणामवस्थानमिति महती प्रत्याशा, किञ्च यदि द्रव्यानाशस्तदा मध्यभागे पाकानुपपत्तिः नहि दृढतरावयवान्तरावरुद्धे मध्यभागे तेजःसंयोगसम्भावना येन तत्र श्यामादिनिवृत्तिः स्यात्, तथाच श्यामा अवयवाः अवयवो च रक्त इति महद्देशसम् । ननु सच्छिद्राण्येवावयवद्रव्याणि कथमन्यथा कुम्भादावन्तर्निहितानां तैलघृतादीनां स्यन्दनं अपणञ्च, तथाच मध्यभागेऽपि तेजःसंयोगः स्यादेवेति चेन्न मूर्त्तानां समानदेशताविरोधात् अवयवान्तरसंयुक्ते मध्यभागे तेजःसंयोगासम्भावात् । ननु यदि द्रव्यनाशः कथं तर्हि स एवायं घट इति प्रत्यभिज्ञा, कथं वा सर्वास्ववस्थासु आपाकादौ घटादेस्तादृशस्यैव दर्शनं, घटादेरूपरि निहितानां शरावोदञ्चनादीनां तथैव दर्शनं

वि० तेषामपि रूपादिपरावृत्तिर्भवति नतु तत्रावयविनां नाशः प्रत्यभिज्ञाविरोधादित्याहुः । अत्र च पाकप्रक्रिया ग्रन्थगौरवमभियापरित्यक्ताऽन्यत्रानुसन्धेया । ये तु नीलरूपादिव्यक्तय एकैका एव नित्या इत्याहुस्तन्मते नीलरूपं नष्टं श्यामरूपमुत्पन्नमित्यादि-

उ० घटादिस्फुटने हि तेषां पातः स्यात्, कथं वा यावन्त एवा-
पाके निहितास्तावन्त एव पुनः प्राप्यन्ते परमाणुभिर्द्वाणु-
कादिप्रक्रमेण न्यूनानामधिकानां वा तदानोमारम्भस-
म्भवात्, कथं वा तावत्परिमाणान्येव घटादीन्यापाकोत्ती-
र्णान्युपलभ्यन्ते, रेखोपरेखादिचिह्नविलोपो वा कथं न भवेत्
तथाचावयविविधेव पाक इति चेत् मैवं सूच्येण घटादौ
त्रिचतुरत्रसरेणुविभागे सति द्रव्यारम्भकसंयोगनाशे द्रव्य-
नाशे सर्वसामानुपपत्तीनामुभयसमाधेयत्वात् नहि तत्र
द्रव्यं न नश्यतीति पिठरपाकवादिनाऽपि वक्तुमुत्सहन्ते ।
तत्रापि घटादयो न नश्यन्ति कतिपयावयवनाशेऽप्य-
वशिष्टावयवमाश्रित्य कार्यावस्थानसम्भवादन्वया प्रत्य-
भिज्ञानाद्यनुपपत्तिरेवेति मीमांसकाः, ते तु तावदवयवाव-
स्थानयोग्यस्य घटादेः स्वल्पेष्ववयवेषु कथं वृत्तिः स्यादिति
प्रष्टव्याः, अविनष्ट एव पटे परिमाणसङ्कोचवदेतदुपपत्त्यते
इति तेषामुत्तरमिति चेन्न कठिनतरावयवानां काष्ठपा-
षाणस्तम्भकुम्भादीनां सङ्कोचविकाशयोरदर्शनात्, घटादि-
नाशकाभिमतान् तत्परिमाणमेव नश्यतीति चेन्न परिमा-
णस्याश्रयनाशैकनाशत्वात् घटादिप्रत्यभिज्ञानवत् सूची-

वि० प्रतीतिव्यवहारयोरनुपपत्तिः समवायसम्बन्धस्य नित्यतया तद्वि-
धयतया तथोरुपपत्त्यसम्भवात् अन्यथा घटादीनामपि नित्य-
त्वमेकत्वश्चापद्येत, घटस्य रूपमिति भेदप्रत्ययात् गुणगुणिनो-
र्नाभेदः, नीलपीतादिनानातन्वाद्यारब्धे पटादौ चित्ररूपमेव

उ० दलनस्थले परिमाणस्यापि प्रत्यभिज्ञायमानत्वात् त्वन्मते
तन्नाशस्याप्यनुपपत्तेरिति दिक् । येषां मते द्रव्यारम्भकसं-
योगप्रतिद्वन्द्वी तदप्रतिद्वन्द्वी च विभाग एकयैवावयवक्रिय-
या जन्यते तेषां द्वाणुकनाशमारम्भ नवमक्षणे द्वाणुकान्तरे
रक्ताद्युत्पत्तिरेकस्मिन्नेव परमाणौ क्रियाचिन्तनात् तथाहि
वज्रिना नोदनाद् द्वाणुकारम्भके परमाणौ कर्म ततो विभा-
गस्ततो द्रव्यारम्भकसंयोगनाशस्ततो द्वाणुकनाशः नष्टे द्वाणुके
केवले परमाणावग्निसंयोगाच्छ्रयामादिनिवृत्तिः श्रयामादौ
निवृत्ते अन्यस्मादग्निसंयोगाद्रक्ताद्युत्पत्तिः रक्तादावुत्पत्ते
परमाणुक्रियानिवृत्तिस्तदनन्तरमदृष्टवदात्मसंयोगात् पर-
माणौ कर्म ततो विभागस्ततः पूर्वसंयोगनिवृत्तिस्ततः पर-
माण्वन्तरेण द्रव्यारम्भकः संयोगस्ततो द्वाणुकोत्पत्तिरुत्पत्ते
द्वाणुके कारणगुणप्रक्रमेण रक्ताद्युत्पत्तिरिति नव क्षणाः
यदि पूर्वक्रियानिवृत्तिक्षण एव क्रियान्तरमुत्पद्यते तदा,
यदि तु पूर्वक्रियानिवृत्त्यनन्तरकाले क्रियान्तरमुत्पद्यते
तदा दश क्षणाः, विभागजविभागाद्युपगमेऽपि यदि द्रव्या-
रम्भकसंयोगनाशविशिष्टं कालमपेक्ष्य विभागजविभागस्त-
दा दशक्षणा यदि तु द्रव्यनाशविशिष्टं कालमपेक्ष्य विभा-

वि० जायते तादृशपटस्य नीरूपत्वे तच्चाक्षुषानुपपत्तेः, नव्यास्तु तत्र
पटे तत्तदवयवावच्छेदेन नानैव रूपाणि भवन्ति । अत एव

“लोहितो यस्तु वर्णेन मुखे पुच्छे च पाण्डुरः ।

श्वेतः खुरविषाणाभ्यां स नीलोदृष उच्यते” ॥

उ० गेन विभागान्तरं जन्यते तदैकादशचणा प्रक्रिया, तथा-
हि झणुकनाशविभागजविभागवित्येकः कालः, ततः पू-
र्व्वसंयोगनाशश्चामादिनिवृत्ती, उत्तरसंयोगरक्ताद्युत्पत्ती,
उत्तरसंयोगेन विभागजविभागक्रियानिवृत्ती, ततो द्रव्या-
रम्भानुगुणा परमाणुक्रिया, क्रियातोविभागोविभागात्
पूर्व्वसंयोगनिवृत्तिस्ततो द्रव्यारम्भकः संयोगस्ततोद्रव्योत्प-
त्तिः, उत्पन्ने द्रव्ये रक्ताद्युत्पत्तिरिति दश चणाः, यदा तु
द्रव्यविनाशविशिष्टं कालमपेक्ष्य विभागेन विभागो जन्यते
तदैकचणवृद्ध्या एकादश चणाः तथाहि द्रव्यविनाशस्ततो
विभागजविभागश्चामादिनिवृत्ती तत उत्तरसंयोगरक्ता-
द्युत्पत्ती ततो विभागजविभागकर्म्मणोर्निवृत्तिस्ततः पर-
माणौ द्रव्यारम्भानुगुणा क्रिया ततो विभागः पूर्व्वसंयोग-
निवृत्तिः द्रव्यारम्भकसंयोगोत्पत्तिः झणुकोत्पत्तिः रक्ता-
द्युत्पत्तिश्चेत्येकादश चणा एकस्मिन्नेव परमाणौ क्रियाक्रि-
योपरमचिन्तनादेवम्, परमाण्वन्तरे यदि द्रव्यारम्भानुगुणा
क्रिया चिन्त्यते तदा झणुकविनाशमारभ्य पञ्चमे षष्ठे सप्तमे-
ऽष्टमे वा रक्ताद्युत्पत्तिरूहनीया विवृतञ्चैतत्कणादरहस्ये ॥
॥ ६ ॥

वि० इत्यादिकं सङ्गच्छते इत्याहुः, रसगन्धयोस्तु न चित्रत्वं ना-
नारसादिमदवयवारब्धानामवयविनां नीरसत्वादिसौकारेऽपि
क्षत्यभावात्, चित्रस्पर्शस्तु रूपस्थलीययुक्त्या स्वीकरणीय एवेति
संक्षेपः ॥ ६ ॥

सू० एकद्रव्यत्वात् ॥ ७ ॥

उ० पार्थिवपरमाणुरूपादीनां तेजःसंयोगासमवायिकार-
णकत्वं साधयितुमाह ।

पाकजानामितिशेषः, अत्र च गुणत्वे कार्यत्वे सतीति
विवक्षितं तदयं प्रयोगः पार्थिवपरमाणुरूपादयः संयोगा-
समवायिकारणकाः कार्यगुणत्वे सति नित्यनिष्ठाद्विष्टगुणत्वात्
शब्दवत् बुद्ध्यादिवच्च, संयोगजत्वमात्रं वा साध्यं तेन विभा-
गजशब्दे न व्यभिचारः वायुसंयोगस्य शब्दमात्रे निमित्त-
कारणत्वात्, पार्थिवरूपादीनाञ्च तेजोऽन्वयव्यतिरेकदर्श-
नात् तेजःसंयोगासमवायिकारणकत्वं पञ्चधर्मतावलात्
सिध्यति ॥ ७ ॥

रूपरसगन्धस्पर्शानेकग्रन्थेन व्युत्पाद्य परिमाणस्य सर्व्व-
सिद्धत्वेन सङ्ख्यायाञ्च विप्रतिपत्तिबाहुल्यादुद्देशक्रममति-

वि० ननु कारणगुणानां कार्येऽसत्त्वात् कथं कार्यगुणजनकत्वं
वैयधिकरण्यादित्याशङ्कयामाह ।

एकं द्रव्यमधिकरणं यस्य तत्त्वात् सामानाधिकरण्यादित्यर्थः,
तथाच कारणगुणानां साक्षात्समवायसम्बन्धेन कार्येऽसत्त्वेऽपि
स्वसमवायिसमवायरूपसामानाधिकरणसम्बन्धेन कार्ये सत्त्वा-
त्तद्गुणजनकत्वं नानुपपन्नमितिभावः ॥ ७ ॥

संख्यायां बह्ववादिविप्रतिपत्तिकत्वेन क्रममुल्लङ्घ्य प्रथमं सू-
चीकटाह्न्यायेन परिमाणपरीक्षामारभते ।

सू० अणोर्महतश्चोपलब्धनुपलब्धी नित्ये व्याख्या-
ते ॥ ८ ॥

उ० क्रम्य सूचीकटाह्न्यायेन प्रथमं परिमाणपरीक्षामारभ-
माण आह ।

नित्ये इति विषयेण विषयिणं नित्यत्वप्रतिपादकं चतु-
र्थाध्यायमुपलक्षयति उपलब्धनुपलब्धी इति यथायोग-
मन्वयः “येन यस्याभिसम्बन्धोदूरस्थस्यापि तस्य सः” इति
न्यायेन, तथाचाणोरनुपलब्धिरिति लभ्यते तदेवं स्थूले
नीलः कलस इति प्रात्यक्षिकप्रत्यये यथा नीलं रूपं
विषयस्तथा परिमाणमपि तेन च परिमाणेन परमाणु-
पर्यन्तं परिमाणमुन्नीयते द्रव्यत्वाच्च किञ्च द्रव्यप्रत्यक्षतायां
रूपवत् परिमाणमपि कारणं नहि महत्त्वमन्तरेण द्रव्यं
प्रत्यक्षं भवति तथाच द्रव्यप्रत्यक्षकारणत्वेन स्वयञ्च प्रत्य-
क्षतया परिमाणं गुणोऽस्तीति निश्चीयते यदि हि घटादि-
स्वरूपं परिमाणं स्यात् तदा महदानयेत्युक्ते घटमात्रमान-
येत् तथाच प्रेषसंप्रतिपत्ती विरुद्धीयाताम्, एवं घटपदात्
परिमाणं प्रतीयेत परिमाणपदाद्वा घट इति, मानव्यव-
हारासाधारणकारणत्वं द्रव्यसाक्षात्कारकारणविषयनिष्ठ-

वि० उपलब्धनुपलब्धी इति द्वन्द्वसमासेऽल्पस्वरत्वादुपलब्धिशब्द-
स्य पूर्वभावः तेन महत् उपलब्धिः अणोस्वानुपलब्धिरिति द्वन्द्व-
क्रमेणैवान्वयः, नित्ये नित्यप्रतिपादके चतुर्थाध्याये व्याख्याते कथि-

उ० सामान्यगुणत्वं वा महत्त्वत्वं मानव्यवहारोद्भवितस्त्वादिव्य-
वहारो नतु पलसङ्ख्यादिव्यवहारः, तच्च परिमाणञ्चतु-
र्विधं महत्त्वमणुत्वं दीर्घत्वं ह्रस्वत्वञ्च, तत्र परममहत्त्व-
परमदीर्घत्वे विभुचतुष्टयवर्त्तिनी परमाणुत्वपरमह्रस्वत्वे
परमाणुवर्त्तिनी अवान्तराणुत्वावान्तरह्रस्वत्वे द्युणुकवर्त्तिनी
त्रसरेणुमारभ्य महावयविपर्यन्तं महत्त्वदीर्घत्वे, एवञ्च सर्वा-
ण्यपि द्रव्याणि परिमाणद्वयवन्ति, विल्वामलकादावणुत्व-
व्यवहारः समिदिचुदण्डादिषु च ह्रस्वत्वव्यवहारोभाक्तः,
भक्तिश्चात्र प्रकर्षभावाभावः, आमलके यः प्रकर्षभावस्त-
स्याभावः कुवले, विल्वे यः प्रकर्षभावस्तस्याभाव आमलके,
सच गौणमुख्योभयभागित्वाद्भक्तिपदवाच्यः, दीर्घत्वह्रस्वत्वे
नित्ये न वर्त्तते इत्येके, परिमाण एव ते न भवत इत्यपरे,
महत्सु दीर्घमानीयतामितिवत् महत्सुवर्त्तुलं त्रिकोणञ्चा-
नीयतामिति निर्धारणबलाद्वर्त्तुलत्वादीनामप्यपत्तेरिति
तेषामाशयात् ॥ ८ ॥

इदानीं परिमाणकारणानि परिसञ्चये ।

वि० ते इत्यर्थः, मानव्यवहारासाधारणकारणं परिमाणम्, तच्चाणु
महत् दीर्घं ह्रस्वञ्चेति चतुर्विधम्, तच्चाणुपरिमाणं परमाणौ
द्युणुके च तिष्ठति, तत्रापि परमाणावणुपरिमाणं परमं विभुच-
तुष्टये महत्परिमाणं परमं त्रसरेणुवादिमहावयविपर्यन्तद्रव्येषु
अवान्तरजन्यमहत्परिमाणम् ॥ ८ ॥

जन्यमहत्परिमाणस्यासमवायिकारणं दर्शयति ।

सू० कारणबहुत्वाच्च ॥ ६ ॥

उ० चकारोमहत्त्वप्रचयौ समुच्चिनोति, परिमाणमुत्पद्यते इति सूत्रशेषः, तत्र कारणबहुत्वं केवलं अणुके महत्त्वदीर्घत्वे जनयति महत्त्वप्रचययोस्तत्कारणेऽभावात् तच्च बहुत्वमीश्वरापेक्षाबुद्धिजन्यं तद्बुद्धेरनेकविषयत्वेऽप्यदृष्टविशेषोपग्रहेनियामकः, एवं परिमाणद्वयगतं द्वित्वं ह्यणुके परिमाणोत्पादकं वक्ष्यते द्वाभ्यां तन्तुभ्यामप्रचिताभ्यामारम्भे पटे केवलं महत्त्वमेवासमवाधिकारणं बहुत्वप्रचययोस्तत्राभावात् यत्र च द्वाभ्यां तूलकपिण्डाभ्यां तूलकपिण्डारम्भस्तत्र परिमाणोत्कर्षदर्शनात् प्रचयः कारणं बहुत्वस्याभावात् महत्त्वस्य सत्त्वेऽपि परिमाणोत्कर्षं प्रत्यप्रयोजकत्वात् एवञ्च सति यदि महत्त्वं तत्र कारणं तदा न दोषः तदुक्तं “द्वाभ्यामेकेन सर्व्वैर्वा” इति। प्रचयश्च आरम्भकः संयोगः, सच स्वाभिमुखकिञ्चिदवयवासंयुक्तत्वे सति स्वाभिमुखकिञ्चिदवयवसंयोगलक्षणः, सचावयवसंयोगः स्वावयवप्रशि-

वि० कारणस्य स्वाश्रयसमवाधिकारणस्य यद्बहुत्वं तस्मादसमवायिकारणात् जन्यमहत्परिमाणं जायते इतिशेषः, चकारात् प्रचयमहत्परिमाणयोः संग्रहः अशरेणमहत्परिमाणं प्रति ह्यणुकगतं त्रित्वरूपं बहुत्वमसमवाधिकारणं यत्र तूलकपिण्डाभ्यां प्रचययुक्ताभ्यां तूलकपिण्डान्तरमारम्भं तत्र शिथिलाख्यसंयोगरूपः प्रचयस्तादृशावयवविपरिमाणस्यासमवाधिकारणम्,

सू० अतोविपरीतमणु ॥ १० ॥

उ० थिलसंयोगापेक्षः परिमाणजनकः गुणकर्मारम्भे सापेक्ष-इतिवचनात् ॥ ६ ॥

महत्त्वदीर्घत्वे व्युत्पाद्याणुत्वं व्युत्पादयति।

अतः प्रत्यक्षमिद्वान्महतः परिमाणाद्यदिपरीतं तदणुपरिमाणमित्यर्थः। वैपरीत्यच्चाप्रत्यक्षत्वात् कारणवैपरीत्याच्च, महत्त्वे हि महत्त्वबहुत्वप्रचयानां कारणत्वम्, अणुत्वे च कारणगतस्य द्वित्वस्येश्वरापेक्षाबुद्धिजन्यस्य कारणत्वम्, एतेन दीर्घत्वविपरीतं ह्रस्वत्वमित्यपि द्रष्टव्यम्, वैपरीत्यच्चात्रापि पूर्व्ववत् ॥ १० ॥

वि० घटादिगतमहत्परिमाणे तु कपालादिगतं महत्परिमाणमसमवायिकारणमित्यर्थः ॥ ६ ॥

अणुपरिमाणमाह।

अतो महत्परिमाणादिपरीतं वैधर्म्यवदणुपरिमाणम्, वैधर्म्यञ्च लौकिकप्रत्यक्षाविषयत्वं कारणबहुत्वाद्यजन्यत्वञ्च तथाच परमाणौ ह्यणुके चाणुपरिमाणं वक्तते तस्य प्रत्यक्षं न भवति, परमाणुपरिमाणन्तु नित्यं ह्यणुकपरिमाणन्तु परमाणुगतद्वित्वसंख्याजन्यम्, एवमणुत्वरूपा परिमाणगता जातिरपि वैधर्म्यं बोध्यम् ॥ १० ॥

ननु विन्वादामलकमणु गुञ्जाफलादामलकं महदित्यादिप्रत्ययात् महत्परिमाणेऽपि प्रत्यक्षविषयत्वमापेक्षिकमणुत्वच्चास्तीति वैपरीत्यं कथमित्यत आह।

सू० अणु महदिति तस्मिन् विशेषभावात् विशेषा-
भावाच्च ॥ ११ ॥

उ० इदानीं कुवलामलकादावणुत्वव्यवहारोभाक्तइति दर्शयति ।

इतिशब्दे व्यवहारपरतां दर्शयति, तेन विल्लापेक्षया कुवलमणु कुवलापेक्षयामलकं महत् आमलकापेक्षया विल्लं महदिति तावज्ज्वलहारोऽस्ति, तत्र महदिति तेषु व्यवहारोमुख्यः, कुतएवमत आह विशेषभावात् महत्त्वविशेषस्यैव तरतमादिभावेन भावात्, अणुव्यवहारस्तु तेषु भाक्तः, कुतएवमत आह विशेषभावात् अणुत्वविशेषस्तत्राभावात्, अणुत्वं हि कार्यं ज्ञाणुकमात्रवृत्ति, नित्यं परमाणुवृत्ति, कुवलादौ तदभावात् यदा विशेषस्य महत्त्वकारणस्यैवावयववज्जत्वमहत्त्वप्रचयानां कुवलाद्यवयवेषु भा-

वि० अणु महदिति प्रत्ययव्यवहारौ, तस्मिन् व्यवक्रियमाणे परिमाणे, विशेषस्य अपकर्षस्य, भावात् सत्त्वात्, विशेषस्यापकर्षस्याभावादसत्त्वाद्भवत इत्यर्थः, अत्रापकर्षाभावेन उत्कर्षाविवक्षितस्तथाच विल्लादामलकमण्विति प्रत्ययोव्यवहारश्च विल्लपरिमाणादपक्ष्यपरिमाणं विषयीकृत्य भवति, नतु वास्तविकाणुपरिमाणम्, एवं गुञ्जाफलादामलकं महदित्यादिप्रत्ययोव्यवहारश्च गुञ्जाफलपरिमाणापेक्षयात्कृष्टमहत्परिमाणं विषयीकरोति उत्कर्षापकर्षौ च स्वरूपसम्बन्धविशेषावतिरिक्तौ वेत्यन्यदेतत् ॥ ११ ॥

सू० एककालत्वात् ॥ १२ ॥

उ० वात् सद्भावात् विशेषभावात् विशेषस्य अणुत्वकारणस्य महत्त्वसमानाधिकरणद्वित्वस्य कुवलाद्यवयवेष्वभावादसद्भावादित्यर्थः ॥ ११ ॥

अणुत्वव्यवहारोभाक्त इत्यत्र हेतुमाह ।

महत्त्वमणुत्वञ्च द्वयमप्येकस्मिन् कालेऽनुभूयते, ते च महत्त्वाणुत्वे परस्परविरोधिनी नैकत्राश्रये सह सम्भवतः, अतो महत्त्वकारणसद्भावान्महत्त्वप्रत्ययस्तत्र मुख्योऽणुत्वप्रत्ययप्रयोगौ च भाक्तावित्यर्थः ॥ १२ ॥

महत्त्वप्रत्ययस्य मुख्यत्वे हेतुमाह ।

वि० ननु उत्कर्षापकर्षौ परस्परविरोधिनी तत्कथमेकत्र तयोः समावेशः निम्बफलमपक्ष्यं नारिकेलफलमुत्कृष्टमिति हि व्यवक्रियते नहि निम्बफलमुत्कृष्टमित्यादिकः प्रत्ययोव्यवहारो वा प्रेक्षावतां येन तयोरविरोधः सम्भायेतेत्यत आह ।

एककालत्वात् एककालीनत्वात् विशेषतदभावयोरुत्कर्षापकर्षव्यवहारयोरितिशेषः । अयम्भावः उत्कर्षापकर्षौ न विरुद्धौ एकत्राश्रये एकदैव द्वयोर्यवहारात् नहि क्षत्रियो ब्राह्मणादपक्ष्यः वैश्याच्चात्कृष्ट इत्यादिव्यवहारः शक्योऽपलपितुम् । निम्बफलादावपि स्वापेक्षया तिक्ततमादुत्कृष्टप्रत्ययो भवत्येवेति नोत्कर्षापकर्षयोर्विरोधः ॥ १२ ॥

ननूत्कर्षापकर्षयोर्द्रव्ये विरोधाभावेऽपि गुणादौ विरोधोऽस्त्येवेति कथमेकस्मिन् परिमाणे तयोः सम्भव इत्यत आह ।

सू० दृष्टान्ताच्च ॥ १३ ॥

अणुत्वमहत्त्वयोरणुत्वमहत्त्वाभावः कर्मगुणै
व्याख्यातः ॥ १४ ॥

उ० दृश्यते तथा वस्तुगत्या महत्त्वेव कुवलामलकविल्वेषु
स्थूलस्थूलतरस्थूलतमव्यवहारेण भवितव्यमित्यर्थः यथा
वस्तुगत्या शुक्लेष्वेव पटशङ्खस्फटिकादिषु शुक्लशुक्लतर-
शुक्लतमव्यवहारः ॥ १३ ॥

नन्वणु महत्परिमाणमिति व्यवहारबलान्महत्त्वेऽपि प-
रिमाणे महत्त्वमणुत्वेऽप्यणुत्वमस्तीति ज्ञायते तत् कथं
द्रव्यमात्रवृत्तित्वमनयोः कथं वा गुणे गुणवृत्तित्वविरो-
धोनापद्यत इत्यत आह ।

यथा गुणकर्मणो नाणुत्वमहत्त्ववती तथाऽणुत्वमहत्त्वे

वि० शुक्लशुक्लतरशुक्लतमरक्ततरक्ततमादिरूपात् दृष्टान्तात्
परिमाणेऽपि उत्कर्षापकर्षयोः सम्भवः नहि परिमाणस्योत्कर्षा-
पकर्षावन्तरेण महत्त्वमहत्तरमहत्तमादिव्यवहारः कथमपि सङ्ग-
च्छत इति ॥ १३ ॥

ननु अणुमहत्परिमाणयोरपि अणुमहत्परिमाणान्तरमापे-
क्षिकमस्ति तदेव दृष्टान्तात्परिमण्डलमणु कपालाद्घटोमहान्
विल्वदामलकमणु आमलकाद्विल्वं महदित्यादिप्रतीतिर्विषयइति-
भ्रमं निराकुरुते ।

कर्मगुणैरिति गुणपदं रूपादिगुणपदं ननु परिमाणपदं
तथाच यथा रूपादौ रूपादयो न सन्ति एवं कर्मणि कर्माणि

सू० कर्मभिः कर्माणि गुणैश्च गुणा व्याख्याताः ॥ १५ ॥

उ० अपि नाणुत्वमहत्त्ववती इत्यर्थः प्रयोगश्च भाक्तोद्भूतव्यः
॥ १४ ॥

ननु यथा गुणा गुणवन्तः कथमन्यथा महान् शब्दः
द्वौ शब्दौ एकः शब्दः चतुर्विंशति गुणा इत्यादिव्यवहारः,
कर्माण्यपि च कर्मवन्ति प्रतीयन्ते कथमन्यथा शीघ्रं ग-
च्छति द्रुतं गच्छतीति व्यवहारः तथाचाणुत्वमहत्त्वे अपि
तद्वती स्यातामित्यत आह ।

कर्मभिः कर्माणि न तद्वन्ति गुणैश्च गुणा न तद्वन्त-
स्तथाऽणुत्वमहत्त्वेऽपि न तद्वती, व्यवहारस्तु सर्वत्र भाक्त-
इत्यर्थः ॥ १५ ॥

ननु महान्ति कर्माणि अणूनि कर्माणि महान्तोगुणाः
अणवोगुणा इत्यादिव्यवहारादणुत्वमहत्त्ववन्ति कर्माणि त-
दुभयवन्तश्च गुणाः प्रसक्ता इत्यत आह ।

वि० न सन्ति तथा परिमाणेऽपि परिमाणान्तरं न सम्भवति कार्य-
मात्रं प्रति द्रव्यस्य समवायिकारणत्वादिति ॥ १४ ॥

ननु कर्मसु कर्माणि रूपादिषु रूपादयश्च न सन्तीति यदुक्तं
तत्कुत इत्याशङ्कयामाह ।

कर्मभिरित्यनन्तरं शून्यानीति गुणैरित्यनन्तरं शून्याइति च
पूरणीयम्, कर्माणि न कर्मवन्ति गुणाश्च न गुणवन्त इति पूर्व-
मेव प्रतिपादितमित्यर्थः ॥ १५ ॥

नन्वणूनि कर्माणि महान्ति कर्माणि अणवोगुणा महान्तोगुणा-

सू० अणुत्वमहत्त्वाभ्यां कर्मगुणाश्च व्याख्याताः ॥ १६ ॥
एतेन दीर्घत्वह्रस्वत्वे व्याख्याते ॥ १७ ॥

उ० यथाऽणुत्वमहत्त्वे नाणुत्वमहत्त्ववती तथा न कर्माणि
तदुभयवन्ति नवा गुणास्तदुभयवन्त इत्यर्थः, प्रयोगस्तु
पूर्ववद्भाक्त इतिभावः ॥ १६ ॥

अणुत्वमहत्त्वप्रक्रियां दीर्घत्वह्रस्वत्वयोरतिदिशति ।

ह्रस्वत्वदीर्घत्वे अपि न ह्रस्वत्वदीर्घत्ववती महत्त्वोत्पा-
दकमेव दीर्घत्वोत्पादकमणुत्वोत्पादकमेव ह्रस्वत्वोत्पादकम्,
कारणैक्यात् कथं कार्यभेद इति चेन्न प्रागभावभेदेन
पाकजवदुपपत्तेः यत्रैव महत्त्वं तत्र दीर्घत्वं यत्राणुत्वं तत्र
ह्रस्वत्वं यत्र नित्यमणुत्वं तत्र नित्यं ह्रस्वत्वमित्याद्यतिदे-
शार्थः ॥ १७ ॥

वि० इत्यादिव्यवहारबलात् कर्मणि गुणे च अणुत्वं महत्त्वञ्च परिमाणं
सेत्स्यतीत्यत आह ।

यथाऽणुत्वमहत्त्वपरिमाणयो नाणुत्वमहत्त्वपरिमाणे तथा
कर्मणि गुणेषु च न तदुभयम् उक्तव्यवहाराच्चापकर्षात्कर्षवि-
षयका एवेति ॥ १६ ॥

ह्रस्वत्वदीर्घत्वयोरप्यणुत्वमहत्त्वतुल्यतेत्याह ।

यथा अणुमहदितिव्यवहारसिद्धे अणुत्वमहत्त्वे तथा ऋक्षं
दीर्घमिति व्यवहारसिद्धे ह्रस्वत्वदीर्घत्वे एवमिदमस्माद् ऋक्षमि-
दमस्माद्दीर्घमित्यादिप्रत्ययव्यवहारावप्यपकर्षात्कर्षविषयकावेवेत्य-
र्थः ॥ १७ ॥

सू० अनित्येऽनित्यम् ॥ १८ ॥

उ० इदानीं विनाशकमाह ।

एतच्चतुर्विधमपि परिमाणं विनाशिनि द्रव्ये वर्त्तमान-
माश्रयनाशादेव नश्यति नतु विरोधिगुणान्तरात् । घटे
सत्यपि तत्परिमाणं विनश्यति कथमन्यथा कम्बुभङ्गेऽपि
स एवायं घट इति प्रत्यभिज्ञेति चेन्न आश्रयनाशेन तत्र
घटनाशावश्यकत्वात् नहि परमाणुद्वयसंयोगनाशाद् द्युणु-
के नष्टे तदाश्रितस्य चसरेणोस्तदाश्रितस्य चूर्णशर्करादेरवि-
नाश इति युक्तिरभ्युपगमा वा, कथं तर्हि प्रत्यभिज्ञेति चेत्,
सैवेयं दीपकलिकेतिप्रत्यभिज्ञानवद्भ्रान्तित्वात् । प्रदीप-
प्रत्यभिज्ञाऽपि प्रमैव ह्रस्वत्वदीर्घत्वे परमुत्पादविनाशना-

वि० किं परिमाणमनित्यमित्यत्राह ।

परिमाणमनित्ये अनित्यमाश्रयविनाशादेव तन्नश्यतीत्यर्थः,
नच घटादौ त्रिचतुरादिपरमाणुविक्षेपे तदुपचये वा परिमा-
णान्तरं प्रत्यक्षसिद्धं स एवायं घट इत्यादिप्रत्यभिज्ञायास्तत्र
सत्त्वेन घटादेस्तत्राविनाशादितिवाच्यं परमाणुविक्षेपे तदुपचये
वा द्युणुकनाशस्यावश्यकत्वेन चसरेणवाद्यन्यावयवपर्यन्तनाशस्या-
प्यावश्यकत्वात् नहि विनाशसामग्री प्रत्यभिज्ञाभिधया कार्यं
नार्जयिष्यति, शरीरादाववयवोपचयेऽसमवायिकारणनाशस्या-
वश्यकत्वादवयवविनाश आवश्यकः, नच घटाविनाशेऽपि तत्त्वन्तर-
संयोगात् कथं परिमाणाधिक्यमितिवाच्यं तत्रापि वेमाद्यभि-
घातेनासमवायिकारणतन्तुसंयोगनाशादेव घटनाशस्यावश्यक-

सू० नित्ये नित्यम् ॥ १६ ॥

नित्यं परिमण्डलम् ॥ २० ॥

उ० लिनी इति चेन्न तदिनाशस्याश्रयविनाशमन्तरेणानुपपत्ते-
रुक्तत्वात् ॥ १८ ॥

तत् किं पार्थिवपरमाणुरूपादिवत् परमाणुगतमणुलं
शब्दबुद्ध्यादिवदाकाशादिगतं महत्त्वमपि नश्यतीत्यत आह ।

नित्येष्वकाशादिषु परमाणुषु च यत् परिमाणं
तन्नित्यं विनाशकाभावात् ॥ १९ ॥

परमाणुपरिमाणस्य वैशेषिकसिद्धां संज्ञामाह ।

परिमण्डलमेव पारिमाण्डल्यं तदुक्तम् “अन्यत्र पारि-
माण्डल्यादिभ्यः” इति ॥ २० ॥

वि० त्वात् किञ्च तन्वन्तरस्य तत्पटावयवत्वे पूर्वं तत्पट एव न स्यात्
तत्तन्तुरूपकारणाभावात् तत्तन्तोऽवयवत्वाभावे च न तेन परि-
माणाधिक्यं संयुक्तद्रव्यान्तरवत्, तस्मात्तत्र तन्वन्तरसंयोगे सति
पूर्वपटनाशात्पटान्तरोत्पत्तिरित्यवश्यं स्वीकार्यम्, अवयविनः
प्रत्यभिज्ञानन्तु साजात्येन सैवेयं दीपकलिकेत्यादिवत् । नच
पूर्वतन्तव एव तन्वन्तरसहकारात् पूर्वपटे सत्येव पटान्तर-
मारभन्त इति वाच्यं मूर्त्तयोः समानदेशताविरोधादितिसं-
क्षेपः ॥ १८ ॥

नित्यगतपरिमाणस्य नित्यत्वमर्थायातमपि स्पष्टार्थमाह ।

सुगमम् ॥ १९ ॥

ननु किं द्रव्यं नित्यं परिमाणाधिकरणश्चेत्यत्राह ।

परिमण्डलशब्देऽपरमाणुपरिमाणं तद्विशिष्टं परमाणुश्च परि-

सू० अविद्याच विद्यालिङ्गम् ॥ २१ ॥

उ० ननु कुवलामलकादिषु समिदित्प्रभृतिषु च व्यव-
ह्रियमाणमणुलं ह्रस्वत्वं वा यदि न पारमार्थिकं तदा
पारमार्थिकयोस्तयोः किं प्रमाणमत आह ।

विद्यालिङ्गमविद्या तदयमर्थः कुवलामलकादावणु-
त्वज्ञानं समिदित्प्रभृतिषु ह्रस्वत्वज्ञानं तावदविद्या तत्र
पारमार्थिकाणुलह्रस्वत्वयोरभावात्, सर्वत्राप्रमा प्रमापू-
र्व्विकैव भवतीत्यन्यथाख्यातिवादिभिरभ्युपगमात् तथाच
सत्यमणुलज्ञानं सत्यञ्च ह्रस्वत्वज्ञानमनुमेयमित्यर्थः एवञ्च
भाक्तः शब्दप्रयोगो मुख्यमन्तरेण न भवतीति मुख्ये
अणुलह्रस्वत्वे कचिदवश्यं मन्तव्ये ॥ २१ ॥

वि० भाषया प्रतिपादयति परिमण्डलं पारिमाण्डल्यपरिमाणविशिष्टं
परमाणुरूपं द्रव्यं नित्यमिति न नित्यद्रव्यस्य दुर्भिक्षतेत्यर्थः ।
तस्य नित्यत्वञ्च प्रागेव प्रतिपादितम् ॥ २० ॥

ननु परमाणुरूपं द्रव्यं कथमङ्गीकर्त्तव्यं तस्याप्रत्यक्षत्वात् त्रस-
रेखादिकन्तु प्रत्यक्षसिद्धं यद्द्रव्यं तदेवाङ्गीकरणीयमित्यत आह ।

अविद्या अप्रमा पृथिवी नित्या जलं नित्यमित्यादिप्रतीतिरव-
यवविषयिणी विद्यायाः परमाणुविषयिण्याः पृथिवी नित्येति
प्रमाया लिङ्गम्, सर्वत्र प्रमाया अप्रमापूर्व्वकत्वात् नहि कुत्रापि
नित्यत्वमजानतः पृथिवी नित्येति भ्रमो भवितुमर्हति, एतच्चापा-
ततः वस्तुतः परमाणुसिद्धिप्रकारः प्राक् प्रदर्शित एवादरणीयः
॥ २१ ॥

आकाशादावपि नित्यं परिमाणमस्तीत्याह ।

सू० विभवान्महानाकाशस्तथाचात्मा ॥ २२ ॥

उ० द्रव्यत्वेन हेतुनाकाशादीनामनुमितस्य परिमाणस्य स्वरूपमाह ।

विभवः सर्वमूर्त्तसंयोगित्वं तच्च परममहत्त्वमन्तरेणानुपपद्यमानं परममहत्त्वमनुमापयति, दृश्यते चेह वाराणस्यां पाटलिपुत्रेच युगपदेव शब्देत्यत्तिस्तत्र चैकमेवाकाशं समवायिकारणमित्याकाशस्य व्यापकत्वं सिद्धं व्यापकत्वञ्च परममहत्परिमाणयोग एव नानाकाशकल्पने गौरवमित्येक एवाकाशोऽभ्युपगन्तव्यः । आकाशस्य प्रदेश इति तु व्यपदेशः प्रदेशवद्भिर्घटादिभिः संयोगनिबन्धनो भाक्तः भक्तिश्च प्रदेशवद्द्रव्यसंयोगित्वम् । तथात्मेति यथाकाशं विभवात् सर्वमूर्त्तसंयोगित्वात् परममहत् तथात्मापि परममहान् यद्यात्मनः सकलमूर्त्तसंयोगित्वं न भवेत् तदा तेषु तेषु मूर्त्तेषु अदृष्टवदात्मसंयोगात् क्रिया नोत्पद्येत व्यधिकरणस्यादृष्टस्य प्रत्यासत्त्यपेक्षया क्रियाजनकत्वात् साच प्रत्यासत्तिरदृष्टवदात्मसंयोग एव एवं सञ्चारिणि शरीरे तत्र तत्र ज्ञानसुखादीनामुत्पत्तिरात्मनो वैभवमन्तरे-

वि० विभवात् सर्वमूर्त्तसंयोगादाकाशमहान् परममहत्परिमाणवान्, तच्च परिमाणं नित्यमाकाशस्य नित्यत्वात्, आकाशस्य सर्वमूर्त्तसंयोगाभावे नानादेशवच्छेदेन शब्देत्यत्यसम्भवात् तत्तद्देशाकाशसंयोगस्य तत्तच्छब्दासमवायिकारणत्वात् एवमात्माऽपि नित्यपरममहत्परिमाणवान् वैभवात्, अदृष्टवदात्मसंयो-

सू० तदभावादणु मनः ॥ २३ ॥

उ० णानुपपन्नेत्यात्माऽपि व्यापकः सच नाकाशवदेक एव व्यवस्थादर्शनादित्युक्तमितिभावः तच्च महत्त्वं सातिशयं नित्यञ्च परमाण्वणुत्ववत् एवमाकाशादौ परमदीर्घत्वं परमाणुषु च परमद्विस्वत्वमूहनीयम् ॥ २२ ॥

ननु मनो विभु सर्वदानिस्यर्शद्रव्यत्वादाकाशवत् ज्ञानाद्यसमवायिकारणसंयोगाधारत्वादात्मवदित्याकाशात्मनोः साहचर्येण मनोऽपि किं नोक्तमत आह ।

तस्य विभवस्य सर्वमूर्त्तसंयोगित्वस्याभावादणु मनः सकलमूर्त्तसंयोगित्वे तु युगपदनेकेन्द्रियसंयोगे ज्ञानयोगपद्यं स्यात् तथाच व्यासङ्गो न स्यात्, अनुमाने तु मनो यावन्न सिद्धं तावदाश्रयासिद्धे मनःसिद्धिदशायान्तु धर्मिग्राहकमानवाधिते । ननु विभवाभावादेवं नाणुत्वं सिध्यति घटादौ व्यभिचारादिति चेन्न विभवाभावेनाव्यापकत्वसाध-

वि० गस्य सर्गाद्यकालीनपरमाणुकर्महेतुत्वादात्मवैभवमप्यावश्यकम् ॥ २२ ॥

नन्वात्मवन्मनोऽपि विभु ज्ञानाद्यसमवायिकारणसंयोगाश्रयत्वादिति तस्य महत्परिमाणं कुतो नोक्तमत आह ।

तस्य विभवस्याभावान्मनोऽणु न परममहत्परिमाणवदित्यर्थः, ज्ञानाद्योगपद्यनियामकतयाऽणुत्ववत् एव मनसः सिद्धिर्वैभवसाधकप्रागुक्तानुमानस्य धर्मिग्राहकप्रमाणबाधितत्वादितिभावः ॥ २३ ॥

सू० गुणैर्दिग् व्याख्याता ॥ २४ ॥

उ० नात् तथाचैकदेहे मनस्तावदेकं नानाकल्पने गौरवापत्तेः
एकस्याप्यवयवकल्पने कल्पनागौरवान्निःस्पर्शत्वेनानारम्भक-
त्वाच्चेत्यादियुक्तेरणुत्वमिद्वेरितिभावः ॥ २३ ॥

दिशः परममहत्त्वे युक्तिमाह ।

गुणैः सकलद्वीपवर्त्तपुरुषसाधारणपूर्वापरादिप्रत्ययरूपैः सकलमूर्त्तनिष्ठपरत्वापरत्वलक्षणैः दिगपि व्यापकत्वेन व्याख्यातेत्यर्थः । परत्वापरत्वयोरुत्पत्तौ संयुक्तसंयोग-
भूयस्त्वान्तीयस्त्वविषयापेक्षाबुद्धेः कारणत्वस्य वक्ष्यमाण-
त्वात्, नानादिक्कल्पनस्य कल्पनागौरवप्रतिहतत्वात्, कथं
तर्हि दश दिश इति प्रतीतिव्यपदेशाविति चेन्न तत्तदुपा-
धिनिबन्धनत्वादित्युक्तत्वात् ॥ २४ ॥

कालस्य व्यापकत्वमाह ।

वि० दिश्यपि नित्यपरिमाणमाह ।

गुणैः परत्वापरत्वासमवायिकारणैः तदाश्रयसंयोगैः दिक्
व्याख्याता परममहत्त्वेनेतिशेषः तथाच दिशः परममहत्परिमाणं
विना दूरान्तिकादिनानादेशैः सह युगपत्संयोगानामनुपपत्त्या
युगपन्नानापरत्वापरत्वानामुत्पत्तिर्न सम्भवतीति दिशः परम-
महत्परिमाणमावश्यकमाश्रयस्य नित्यत्वात् तस्य नित्यत्वमिति-
भावः ॥ २४ ॥

कालस्यापि तथात्वमाह ।

सू० कारणे कालः ॥ २५ ॥

उ० परापरव्यतिकरयौगपद्यायौगपद्यचिरत्तिप्रप्रत्ययकारणे
द्रव्ये काल इति समाख्या न तादृशः प्रत्ययः सर्वदेशपु-
रुषसाधारणः कालस्य व्यापकतामन्तरेण सम्भवतीति
तस्य व्यापकत्वं परमहत्त्वयोग इत्यर्थः । यदा इदानीं जात-
इत्यादिप्रतीतिबलात् सर्वोत्पत्तिमन्निमित्तकारणत्वं का-
लस्य प्रतीयते तदपि व्यापकत्वाधीनं निमित्तकारणस्य
समवाय्यसमवायिकारणप्रत्यासन्नत्वनियमात् । यदा अती-
तानागतवर्त्तमानव्यवहारः सार्वत्रिक इति सर्वगत एव
कालः । यदा चणलवमुहूर्त्तयामदिनाहोरात्रपचमास-
र्त्तयनसम्बत्सरादिव्यवहारकारणे द्रव्ये कालाख्येति व्यव-
हारस्य सार्वत्रिकत्वात्कालः सार्वत्रिक इति परममहान्
तस्य नानात्वकल्पना च कल्पनागौरवप्रतिहतेत्युक्तम् ॥ २५ ॥

इति श्रीशाङ्करे वैशेषिकसूत्रोपस्तारे सप्तमाध्यायस्या-
द्यमाह्निकम् ॥ * ॥

वि० कारणे कालिकपरत्वापरत्वसमवायिकारणे प्रत्यासन्न इति
शेषः कालिकपरत्वापरत्वसमवायिकारणसंयुक्त इति तु फलि-
तार्थः, काल इति महत्त्वेन वाख्यात इति शेषः तथाच कालस्य
परममहत्परिमाणं विना युगपन्नानादेशावस्थितनानापिण्डैः सह
युगपत्संयोगानुत्पत्तौ युगपन्नानापिण्डेषु कालिकपरत्वापरत्वा-
त्पत्तिर्न सम्भवतीत्यवश्यं कालस्य परममहत्परिमाणमङ्गीकार्यं
तच्च नित्यं कालस्य नित्यत्वादितिभावः ॥ २५ ॥

इति श्रीजयनारायण तर्कपञ्चानन भट्टाचार्य-प्रणीतायां क-
णादसूत्रविवृतौ सप्तमाध्यायस्य प्रथममाह्निकम् ॥ * ॥

सू० रूपरसगन्धस्पर्शव्यतिरेकादर्थान्तरमेकत्वम् ॥
॥ १ ॥

उ० द्वितीयाह्निके एकानेकवृत्तिगुणपरीचाप्रकरणम् अ-
नेकमात्रवृत्तिगुणपरीचाप्रकरणं प्रसङ्गाच्छब्दार्थसम्बन्धप-
रीचाप्रकरणं विशेषगुणरहितविभुसंयोगासमवायिकारण-
कैकवृत्तिगुणपरीचाप्रकरणं समवायपरीचाप्रकरणञ्चेति
तत्र महत्त्वैकार्थसमवायाधीनं सङ्ख्यादीनामपि प्रत्यक्ष-
त्वमिति चेद्देशक्रममतिक्रम्य परिमाणनिरूपणानन्तरं सङ्ख्यां
पृथक्त्वञ्च परीक्षितुमाह ।

रूपरसगन्धस्पर्शेति सङ्ख्यादिपञ्चकभिन्नगुणोपलक्षणं व्य-
तिरेकादिति व्यभिचारात् तदयमर्थः, एकोघट इति वि-
शिष्टप्रतीतिर्विशेषणजन्या, तच्च विशेषणं न रूपादि, तद्व्य-
तिरेकेण जायमानत्वात्, नच घटत्वादिकमेव निमित्तम्,
पटेऽपि जायमानत्वात्, नचैकत्वं सत्तावत् सामान्यम्, सत्तया
सहान्यूनानतिरिक्तवृत्तित्वात्, नच द्रव्यमात्रसामान्यं तत्,

वि० महत्त्वस्य संख्यादिप्रत्यक्षहेतुत्वात् परिमाणनिरूपणानन्-
तरमेव संख्यापृथक्त्वयोर्निरूपणमारभते ।

एकत्वम् अर्थान्तरं रूपादिभ्यो भिन्नं नतु रूपादिस्वरूपम्,
एकत्वपदं सङ्ख्यादिपञ्चकोपलक्षकं गगनमेकं काल एक इत्यादि-
प्रतीतिविषयो रूपादिभिन्नो गुणोऽवश्यमङ्गीकार्यः गगनादिषु
रूपरसगन्धस्पर्शव्यतिरेकात् रूपादीनामभावादित्यर्थः, नचैकं

सू० तथा पृथक्त्वम् ॥ २ ॥

उ० द्रव्यत्वेनान्यूनानतिरिक्तदेशत्वात् नचान्यूनानतिरिक्तदेश-
त्वेऽपि प्रतीतिभेदाद्भेदः प्रतीतिभेदस्य स्वरूपकृतत्वे सत्ता-
ऽपि भिद्येत, विषयभेदकृतत्वे तु विषयभेदानुपपत्तेरुक्त-
त्वात् अन्यथा घटत्वकलसत्वयोरपि भेदापत्तेः, नच स्वरू-
पाभेद एकत्वमिति भूषणमतं युक्तम्, घटस्वरूपाभेदश्चे-
देकत्वं तदा पटादावेकत्वप्रत्ययो न स्यात्, स्वरूपभेदोद्वि-
त्वादिकमित्यपि भूषणमतमनुपपन्नं स्वरूपभेदस्य त्रिचतु-
रादिसाधारणेन व्यवहारवैचित्र्यानुपपत्तेरितिभावः ॥ १ ॥

एकत्वतुल्यतयैकपृथक्त्वमपि साधयितुमाह ।

अपोद्धारव्यवहारस्तावदस्ति इदमस्मात् पृथगन्यदर्थान्-
तरमित्याकारः, अपवृज्यावधिमपेक्ष्य य उद्धारो निर्द्धा-
रणं सङ्ख्येणोद्धारः, तत्रच न रूपादि तत्त्वं व्यभिचारादव-
ध्यनिरूप्यत्वाच्च, नचन्योन्याभाव एव पृथक्त्वम्, इदमस्मात्

वि० सामान्यमेकोविशेषः एकः समवायः एकोऽभाव इत्यादिप्रतीतेः
का गतिरिति वाच्यं तत्रानायत्त्या धोविशेषविषयत्वरूपस्यैकत्वस्य
भानाङ्गीकारादधिकमन्यत्रानुसन्धेयम् ॥ १ ॥

पृथक्त्वगुणस्य संख्यातुल्यत्वमाह ।

पृथक्त्वमपि संख्यावद्गुणान्तरमेव तत्रैकपृथक्त्वम् एकत्व-
संख्यातुल्यं द्विपृथक्त्वादिकञ्च द्वित्वादिसंख्यातुल्यमिति, नच
घटः पटात् पृथगन्योभिन्न इत्यादिप्रतीतीनां समानविषयक-

उ० पृथगन्यदर्थान्तरमिति वद्विन्नमिति प्रतीतेरन्योन्याभाववत्-
स्वनत्वात्, न पृथगादिशब्दानां पर्यायत्वेऽपि नान्योन्या-
भावार्थत्वं तत्र पञ्चमीप्रयोगानुपपत्तेः इदमस्मात् पृथक्
इदमिदं न भवतीति प्रतीत्योर्भिन्नविषयत्वात् न चान्यो-
न्याभाववानर्थः पृथक्त्वम् अघटः पट इत्यत्रापि पञ्चमी-
प्रयोगापत्तेः, ननु पृथगिति विशिष्ट इति प्रतीत्योरेका-
कारत्वाद्वैशिष्ट्यमेव पृथक्त्वमिति चेन्न मैत्रस्य दण्डवैशिष्ट्य-
दशायां मैत्रात् पृथगयं मैत्र इत्यपि प्रतीत्यापत्तेः एवं
शब्दविशिष्टे व्यञ्जि बुद्धिविशिष्टे चात्मनि पृथक्त्वव्यवहारा-
पत्तेः, अतएव वैधर्म्यमपि न पृथक्त्वं पाकरक्ते घटे श्या-
मादृष्टात् पृथगयं घट इति व्यवहारापत्तेः तद्विरोधि-
धर्मवत्त्वमेव हि तद्वैधर्म्यं तच्च श्यामानन्तरं रक्ततादशाया-
मपि न च सामान्यमेव पृथक्त्वं सामान्यस्यावध्यनिरूप्य-

वि० त्वानुभवादन्योन्याभाव एव पृथक्त्वं ननु गुणान्तरमिति वाच्यं
नञ्शब्दस्येव पृथक्शब्दस्याप्यव्ययतयाऽभेदार्थकतयाच अस्मात्
पृथक् इदमिदं नेति प्रतीत्योर्वैलक्षण्यानुपपत्तेः न चान्यादिशब्द-
वत् पृथक्शब्दस्यापि भेदविशिष्ट एव शक्तिरिति वाच्यं गौरवा-
पत्तेरन्यादिशब्दस्य नामान्तरार्थं भेदान्वयानुपपत्त्या विशिष्टे
शक्तिस्वीकारेऽपि पृथक्शब्दस्याव्ययतया भेदान्वयसम्भवेन वि-
शिष्टशक्तिस्वीकारस्यानावश्यकत्वात् अन्यथा न जायत्ययाना-
मपि विशिष्टशक्तिः स्वीक्रियेत न च पृथक्शब्दस्यान्यार्थत्वाभावे
तद्योगे कथं पञ्चमीति वाच्यम् “तृतीया पञ्चमीचैव पृथक्
नाना प्रयोगतः” इत्यादि शाब्दिकस्मृतेः पञ्चमीविधायकत्वात्

सू० एकत्वैकपृथक्त्वयो* रेकत्वैकपृथक्त्वाभावोऽ-
णुत्वमहत्त्वाभ्यां व्याख्यातः ॥ ३ ॥

उ० त्वात् जातिमङ्करप्रमङ्गाच्च मन्मात्रवृत्तित्वे सत्तया, द्रव्य-
मात्रवृत्तित्वे द्रव्यत्वेनान्यूनानतिरिक्तवृत्तित्वापत्तेः ॥ २ ॥

नन्वेकमेकत्वं, रूपादिभ्यः पृथक् पृथक्त्वमिति व्यवहा-
रादेकत्वेऽप्येकत्वं, पृथक्त्वेऽपि पृथक्त्वमेवं तत्र तत्रापीत्यत-
आह ।

यथाऽणुत्वमहत्त्वे नाणुत्वमहत्त्ववती तद्व्यवहारस्तत्र भा-
क्त स्तथैकत्वैकपृथक्त्वे नैकत्वैकपृथक्त्ववती तद्व्यवहारस्तत्र
भाक्त इत्यर्थः । “कर्मभिः कर्माणि” “गुणैर्गुणाः” इत्यपि

वि० वस्तुतो वैशेषिकानुभवसिद्धमेव पृथक्त्वं गुणान्तरं खण्डनग्रन्थे
दीधितिहता खण्डितमिति तत्रास्माकं विचारबाह्यमकिञ्चित्-
करमेवेति विरम्यते ॥ २ ॥

नन्वेकमेकत्वमित्यादिव्यवहारबलादेकत्वेऽप्येकत्वमेवमेकपृथक्त्वं
द्विपृथक्त्वात्पृथगित्यव्यवहारबलादेकपृथक्त्वेऽप्येकपृथक्त्वमङ्गी-
कार्यमिति तयोर्गुणत्वं दुर्घटं गुणेऽपि सत्त्वादत आह ।

यथाऽणुत्वमहत्त्वे नाणुत्वमहत्त्वयोस्तथा एकत्वैकपृथक्त्वयो-
रपि नैकत्वैकपृथक्त्वे, व्यवहारस्तु प्रकारान्तरेणोपपादनीय-
इत्यर्थः ॥ ३ ॥

* एकत्वेऽप्येकपृथक्त्वयो नैकत्वैकपृथक्त्वभावोऽणुत्वमहत्त्वमिति कचित् पाठः ।

सू० निःसंख्यत्वात् कर्मगुणानां सर्व्वैकत्वं न विद्यते ॥ ४ ॥

उ० दृष्टान्तसूत्रद्वयं पूर्व्वदृष्टान्तसूत्रेणैकवाक्यतापन्नमेवात्र प्रतिभासते यथा कर्माणि न कर्मवन्ति गुणाश्च न गुणवन्तस्तथैकत्वैकपृथक्त्वे न तद्वती इत्यर्थः ॥ ३ ॥

ननु गुणेषु कर्मसु च साधारणएवैकत्वव्यवहारः किमत्र विनिगमकं यद्रव्येष्वेकत्वं न गुणादिष्वित्यत्राह ।

सर्व्वेषामेकत्वं तन्न विद्यते, कुत इत्यत आह निःसंख्यत्वात् कर्मगुणानामिति सङ्ख्याया निष्क्रान्ताः निःसंख्यास्तेषां भावो निःसंख्यत्वम्, तथाच कर्माणि गुणाश्च निःसंख्यानि, सङ्ख्याया गुणत्वेन गुणेषु तावत् सङ्ख्या न विद्यते नवा कर्मसु, गुणानां कर्मसु निषेधात् अन्यथा द्रव्यत्वप्रसङ्गात् साधितञ्च सङ्ख्याया गुणत्वमेकत्वस्य च सङ्ख्यात्वमितिभावः ॥

॥ ४ ॥

वि० नन्वेकोघटइतिवदेकमेकत्वमिति व्यवहारस्यसत्तात्तस्य भाक्तत्वे किं बीजमत आह ।

सर्व्वैकत्वं सर्व्वेषु पदार्थेषु एकत्वं वर्त्तते इति यन्मतं तन्न विद्यते न प्रामाणिकतया लभ्यते, कर्माणां गुणानाञ्च निःसंख्यत्वात् सङ्ख्याशून्यत्वादप्यन्यथा तयोरपि द्रव्यत्वं प्रसज्येत द्वित्वादेरिवैकत्वस्यापि गणनव्यवहारहेतुतया सङ्ख्यात्वस्यापक्रोतुमशक्यत्वादितिभावः ॥ ४ ॥

सू० भ्रान्तं तत् ॥ ५ ॥

एकत्वाभावाद्भक्तिस्तु न विद्यते ॥ ६ ॥

उ० तर्हि कथमेकरूपमेकोरस इत्यादिज्ञानमित्यत आह । गुणकर्मसु यदेकत्वज्ञानं तद् भ्रान्तमित्यर्थः, सूत्रे च ज्ञानमितिशेषः आक्षिप्तपूर्व्वपक्षत्वात्, प्रयोगस्तु भाक्तः स्वरूपाभेद एवच भक्तिः नच तदेवैकत्वमुक्तोत्तरत्वात् ॥ ५ ॥

ननु द्रव्येष्वप्ययमेकत्वप्रयोगोभाक्तोऽस्तु प्रत्ययस्तु तत्र भ्रान्तः किमेकत्वेनेत्यत आह ।

यदि पारमार्थिकमेकत्वं क्वचिन्नाभ्युपगन्तव्यं तदा न प्रयोगोभाक्तः मुख्यपूर्व्वकत्वाद्भक्तेः नवा प्रत्ययोभ्रान्तः प्रमापूर्व्वकत्वाद्भ्रमस्य, प्रमितं ह्यारोप्यते नाप्रमितम् असत्ख्यातेर्निरासात् अन्यथाख्यातेः साधनादितिभावः ॥ ६ ॥

वि० ननु गुणादावेकत्वाभावे कथमेकं रूपमित्यादिज्ञानमत आह ।

तदितिबुद्धिस्थं गुणादावेकत्वज्ञानमुपस्थापयति तथाच गुणादावेकत्वज्ञानं भ्रमरूपमेवेति न ततोवस्तुसिद्धिरित्यर्थः, तादृशव्यवहारस्तु उभयावृत्तिधर्मविषयक एव तादृशधर्मश्च तत्तद्व्यक्तित्वधीविशेषविषयत्वादिकएवेतिभावः ॥ ५ ॥

नन्वेकोघटइत्यादिव्यवहारोऽपि कथं न भाक्त इत्यत आह ।

एकत्वगुणस्य कुत्राप्यनङ्गीकारे एकत्वाभावात् मुख्यैकत्वप्रयोगाभावाद् भाक्तैकत्वप्रयोगो न सम्भवति तस्माद् घटादौ प्रत्यक्षसिद्धमेकत्वं गुणमादाय व्यवहारोमुख्यः एकादिशब्दानामेक-

सू० कार्यकारणयोरेकत्वैकपृथक्त्वाभावादैकत्वै-
कपृथक्त्वं न विद्यते ॥ ७ ॥

उ० कार्यकारणयोस्तन्तुपटयोरेकत्वमेकपृथक्त्वञ्च यत एवै-
कत्वमतएवैकपृथक्त्वमपि नहि स्वस्मादेवस्वंपृथगिति सम्भ-
वति, नहि पटे पाठ्यमाने प्रत्येकं तन्तूनामाकर्षं तद्भिन्नः
पट उपलभ्यते, यदि तन्तुभिन्नः पटः स्यात् तदा तद्भि-
न्नतयोपलभ्येत घटवत्, एवं घटेऽपि भग्ने कपालद्वयातिरि-
क्तस्यानुपलम्भात् घटेऽपि कपालद्वयात्मक एव, तदुक्तं
“नान्योऽवयव्यवयवेभ्यः” इति तदिदं साङ्ख्यीयं मतं प्रस-
ङ्गान्निराचिकीर्षुराह ।

कार्यं कारणञ्च द्वयमेकं न भवति, कुत एतदित्याह
एकत्वाभावादभेदाभावात् तर्हि यदेव कार्यं तदेव कारणं
तन्तवः पट इति बल्लवैकत्वयोः सामानाधिकरण्यानुप-
पत्तेः, भवत्येव सामानाधिकरण्यमेकस्यामपि पाथः कणि-

वि० त्वत्वादिविशिष्टावच्छिन्नवाचकत्वात्, एकं रूपमित्यादौ तु उभ-
यावृत्तिधर्मविशिष्टे एकपदस्य लक्षणेवेति तादृशप्रयोग एव
भाक्ता इति भावः ॥ ६ ॥

अवयवावयविनोरेकत्वमेकपृथक्त्वञ्च नतु तयोर्भेद इति साङ्ख्य-
मतं प्रसङ्गान्निराकर्तुमाह ।

कार्यकारणयोर्नैकत्वं नवैकपृथक्त्वं किमप्येकत्वमेकपृथक्त्वं वा
कार्यकारणोभयनिष्ठं न भवतीत्यर्थः । अत्र हेतुमाह कार्यकार-
णयोरेकत्वैकपृथक्त्वाभावात् एकत्वमभेदः एकपृथक्त्वमवैधर्म्यं

उ० कायामाप इतिप्रयोगात् एकस्यामपि योषिति दारा-
इति प्रयोगादिति चेन्न तत्रावयवबल्लवमादायोपपत्तेः
पाथःपरमाणौतु प्रकृतिगतं रूपादिवल्लवमादायेत्येके श-
ब्दस्वाभाव्यमिदमपर्यनुयोज्यमित्यपरे नच रण्डाकरण्डाव-
स्थितास्तन्तवः पटव्यपदेशं लभन्ते, नवा धारणाकर्षणे
तन्तवः प्रत्येकं कर्तुमीशते, नवा कार्यं कारणञ्च द्वयमध्ये-
कपृथक्त्वाश्रयः परस्परव्यवधिकत्वप्रतीतेः, कुत इत्यत आह
एकपृथक्त्वाभावात् एकपृथक्त्वमवैधर्म्यं तदभावात् का-
र्यकारणयोरन्यान्यवैधर्म्यानुभवात् तन्तुत्वपटत्वयोः घटत्व-
कपालत्वयोश्च भिन्नबुद्धिव्यपदेशयोः सार्वलौकिकत्वात्
कथं तर्हि रूपरसगन्धस्पर्शानां न भेदेनोपलम्भः, अत्यन्त-
सारूप्यात् कचिच्चित्रपटादौ भेदोपलम्भोऽपि सङ्ख्यापरि-
माणादिभेदस्य चातिस्फुटत्वात् ॥ ७ ॥

वि० तयोरेकत्वात् तन्तुः पटभिन्नः पटविधर्मत्वादितिप्रतीतेः सर्वसिद्ध-
त्वादितिभावः ॥ ७ ॥

ननु तन्तुः पटभिन्नः पटविधर्मावेत्यादिप्रतीतिर्भान्तिरेव
परस्परसंयुक्तानां तन्तूनामेव पटभावात् पटस्य तन्तुभिन्नत्वे
प्रमाणाभावाच्च नच तन्तुवैधर्म्येण पटे तन्तुभेदः साधनीय इति
वाच्यं वैधर्म्यस्यैवासिद्धत्वात् नहि पटत्वं तन्तुवैधर्म्यं, पटाभि-
व्यक्तिदशायां तन्तुत्वेव पटत्वस्वीकारात् तदुक्तमोश्वरकृष्णाचार्यैः

“असदकरणादुपादानग्रहणात् सर्वसम्भवाभावात् ।

शक्तस्य शक्यकरणात् कारणभावाच्च सत्कार्यम्” इति ।

सू० एतदनित्ययोर्व्याख्यातम् ॥ ८ ॥

उ० अनित्ययोरेकलैकपृथक्त्वयोः कारणगुणपूर्वकत्वमाह ।
 अनित्ययोः सञ्ज्ञापृथक्त्वयोः कारणगुणपूर्वकत्वं यज्ञा-
 ख्यातं तदनित्ययोरेकलैकपृथक्त्वयोरेव बोद्धव्यम्, अन्ये-
 षां सञ्ज्ञापृथक्त्वानामपेक्षाबुद्धिजन्यत्वात्, यथाऽनित्ययो-
 स्तेजोरूपस्पर्शयोः कारणगुणपूर्वकत्वं तथैकलैकपृथक्त्वयोर-
 प्यनित्ययोरितिभावः । अर्थादनेकद्रव्यादित्वादिका प-
 राङ्मान्ता । इत्युपसञ्ज्ञानम्, उपसञ्ज्ञानान्तरञ्च तत्स-
 मानाधिकरणञ्च द्विपृथक्त्वादि पराङ्मपृथक्त्वपर्यन्तम् ।
 तदयं द्वित्वाद्युत्पादविनाशक्रमः । समानजातीययोरस-
 मानजातीययोर्द्रव्ययोश्चक्षुःसन्निकर्षे सति तन्निष्ठैकत्वसञ्ज्ञ-
 योर्यत्सामान्यमेकत्वत्वंतयोर्निर्विकल्पकानन्तरं तद्विशिष्ट-
 गुणबुद्धिरुत्पद्यते सैव चापेक्षाबुद्धिस्तथा तयोर्द्रव्ययोर्द्वि-
 त्वमुत्पद्यते, उत्पन्नस्य च द्वित्वस्य यत्सामान्यं द्वित्वत्वं
 तदालोचनं तेनालोचनेनापेक्षाबुद्धेर्नाशो द्वित्वविशिष्ट-
 द्वित्वगुणविषया विशिष्टबुद्धिश्चैकदा भवति, तदग्रिमक्षणे
 च द्वित्वगुणस्यापेक्षाबुद्धिविनाशाद्विनाशः द्वे द्रव्ये इति

वि० एवञ्च कार्यकारणयोरभेदावैधर्म्याभावः स्वयमसिद्धः कथमेक-
 लैकपृथक्त्वाभावं साधयिष्यतीत्यत आह ।

एतत् अभेदावैधर्म्याभाववत्त्वेनैकलैकपृथक्त्वाभाववत्त्वम्
 अनित्ययोः कार्यकारणयोः कथितमित्यर्थः तथाच तन्तुपटयो-

उ० द्वित्वविशिष्टद्रव्यज्ञानञ्च युगपदुत्पद्यते, ततस्तस्माद् द्वि-
 त्वविशिष्टद्रव्यज्ञानात् संस्कारः । तदयं संचेपः उत्प-
 त्त्यमानद्वित्वाधारेणैन्द्रियसन्निकर्षस्तत एकत्वगुणगतसामा-
 न्यज्ञानं तत एकत्वसामान्यविशिष्टैकत्वगुणसमूहालम्बन-
 रूपाऽपेक्षाबुद्धिस्ततो द्वित्वगुणात्पत्तिस्ततस्तद्गतसामान्यस्य
 ज्ञानं ततस्तत्सामान्यविशिष्टद्वित्वगुणज्ञानं ततो द्वित्वगुण-
 विशिष्टद्रव्यज्ञानं ततः संस्कारइतीन्द्रियसन्निकर्षमारभ्य
 संस्कारपर्यन्तमष्टौ क्षणाः, विनाशक्रमस्तु एकत्वसामा-
 न्यज्ञानस्यापेक्षाबुद्धितोविनाशः द्वित्वसामान्यज्ञानाद-
 पेक्षाबुद्धेर्विनाशः द्वित्वसामान्यज्ञानस्य च द्वित्वगुणबुद्धि-
 तोविनाशः द्वित्वगुणबुद्धेश्च द्वित्वविशिष्टद्रव्यज्ञानात् तस्य
 च संस्कारात् विषयान्तरज्ञानादेति । नन्वेकत्वज्ञानात्त-
 द्विशिष्टद्रव्यज्ञानमेव कथं नोत्पद्यते तत्सामग्रीसत्त्वात्
 नहि गुणज्ञाने सति द्रव्यज्ञाने विलम्बोऽस्ति तथाच
 ततएवापेक्षाबुद्धेर्विनाशे तन्नाशाच्च तदग्रिमक्षणेवद्वित्व-
 नाश इति द्वे द्रव्ये इति विशिष्टज्ञानपूर्वक्षणे एव द्वित्व-
 विनाशापत्त्या द्वित्वविशिष्टद्रव्यज्ञानस्यानुत्पत्तिरेवेति चेन्न
 द्वित्वाद्युत्पत्तिमामग्न्यनभिभूताया एवापेक्षाबुद्धेर्द्रव्यविशि-
 ष्टज्ञानजनकत्वनियमात् फलबलेन तथाकल्पनात्, ननु

वि० रभेदाङ्गीकारे तन्तुत्पाददशायां पट उत्पद्यते पटोत्पत्तिदशायां
 तन्तुरुत्पद्यते तन्तुनाशदशायां पटोनाशइति पटनाशदशायां तन्तु-
 र्नाशतीत्यादिप्रत्ययप्रयोगयोः प्रसङ्गः, नचोत्पत्तिविनाशावेवा-

उ० तथापि स्वजनितसंस्कारेणैवापेक्षाबुद्धिविनाशे पुनः स दोषस्तदवस्थ एव, द्वित्वविशिष्टज्ञानपूर्वक्षण एव द्वित्वनाशस्य सम्भवादिति चेन्न केवलगुणज्ञानस्य संस्काराजनकत्वात् नहि केवलगुणः क्वापि स्मर्यते, सर्वत्र द्रव्योपरागेणैव गुणस्मरणात्, ननु भवत्वेवं तथापि विशिष्टबुद्धिकालेऽपि द्वित्वनाशे विशिष्टप्रतीत्यनुदयस्तदवस्थ एव नहि वर्तमानावभासिनी विशिष्टप्रतीति विशेषणनाशकाले सम्भवति तथाऽदर्शनादिति चेन्न विशेषणज्ञानविशेष्येन्द्रियसन्निकर्षतदुभयासंसर्गाग्रहस्य विशिष्टज्ञानसामग्र्याः प्रकृतेऽपि सम्भावात् यदि तु विशेषणेन्द्रियसन्निकर्षाऽपि मृग्यते तदा पूर्वक्षणे तस्यापि सत्त्वात् पूर्वक्षणवर्तिन एव सन्निकर्षस्य कारणत्वेनाभ्युपगमात्, विशेषणं विशिष्टज्ञानागोचरोऽपि सम्भवति विशिष्टज्ञानजनकज्ञानविषयत्वमात्रमेव हि विशेषणत्वे तन्त्रं नतु विशिष्टज्ञानविषयत्वमपि । उपलक्षणस्याप्येवं विशेषणत्वापत्तिरिति चेन्नाप्रत्याय्यव्यवृत्तिसामानाधिकरण्यस्य विशेषणत्वे तन्त्रत्वात् उपलक्षणन्तु तद्व्यधिकरणम्, एवं यदा देवदत्तगृहे काकवत्ता तदा काकोविशेषणं, यदा तु उपरिभ्रमन् असन् तदोपलक्षणम्, एवं सति रूपवति रस इत्यादौ रूपादेरपि

वि० प्रामाणिकौ आविर्भावतिरोभावाभ्यामेव तत्प्रतीत्युपपत्तेरिति वाच्यमाविर्भावस्याविर्भावाङ्गीकारेऽनवस्थाप्रसङ्गात्, तदुत्पत्तिस्वीकारेण किमपराङ्गं पटाद्युत्पत्तिभिः, आविर्भावे आवि-

उ० विशेषणत्वापत्तिरिति चेन्न दृष्टत्वात्, तर्हि तत्रापि रसेव वर्त्तेतेति चेन्न विशिष्टवृत्तेर्विशेषणवृत्तित्वानावश्यकत्वात् नहि विशेषणं विशिष्टमित्येकं तत्त्वम्, द्वित्वनाशकाले विशेषणसम्बन्धो नास्ति कुतोविशिष्टप्रत्यय इति चेन्न अतश्चावृत्तेरेव वैशिष्ट्यपदार्थत्वात्, तद्ज्ञानन्तु तत्रापीति न किञ्चिदनुपपन्नमित्याचार्याः । एवं द्वित्वोत्पत्तिविनाशवत्त्वित्वोत्पत्तिविनाशाव्यूहनीयो । द्वित्वमपेक्षाबुद्धिनाशनाशम्, आश्रयनाशविरोधिगुणान्तराभावे गुणस्य सतोऽविनाशित्वात् चरमज्ञानवत् चरमज्ञानस्यादृष्टनाशनाशत्वात् । क्वचिदाश्रयनाशादपि नश्यति यत्र द्वित्वाधारावयवकर्म्मसमकालमेकत्वसामान्यज्ञानम्, तद्यथा अवयवकर्म्मसामान्यज्ञाने विभागापेक्षाबुद्धी संयोगनाशगुणोत्पत्ती द्रव्यनाशद्वित्वसामान्यज्ञाने तत्र द्रव्यनाशाद्वित्वनाशः, सामान्यज्ञानादपेक्षाबुद्धिनाशः, अपेक्षाबुद्धिनाशस्य द्वित्वनाशसमकालत्वात् कार्यकारणसमानभावाभावात् यदातु द्वित्वाधारावयवकर्म्मापेक्षाबुद्ध्यौ रैगपद्यं तदा द्वाभ्यामाश्रयनाशापेक्षाबुद्धिनाशाभ्यां द्वित्वनाशः, तद्यथा अवयवकर्म्मापेक्षाबुद्धी विभागात्पत्तिद्वित्वोत्पत्ती संयोगनाशद्वित्वसामान्यज्ञाने द्रव्यनाशापेक्षाबुद्धिनाशौ ताभ्यां द्वित्वनाशः प्रत्येकं सामर्थ्यगृहात्, इयञ्च प्रक्रिया ज्ञानयोर्बन्धघातक-

वि० भावस्योत्पादस्य चानङ्गीकारे आविर्भावस्य सार्वदिकत्वप्रसङ्गः नह्याविर्भावस्य सार्वदिकत्वं साङ्ख्येऽपि स्वीक्रियते वस्तुतः पटः

उ० पक्षे परमुपपद्यते स एव च पक्षः प्रामाणिकः । ननु द्वित्व-
त्रित्वादीनां सामग्र्योपपत्त्ये कथं कार्यवैलक्षण्यं द्वाभ्यामेक-
त्वाभ्यां द्वित्वं त्रिभिरेकत्वैस्त्रित्वमिति चेन्न एकत्वे द्वित्वाद्य-
भावात्, समवायिकारणगतमेव द्वित्वत्रित्वादिकं तन्त्रमिति
चेन्न द्वित्वाद्युत्पत्तेः पूर्वं तत्र द्वित्वाद्यभावात् तत्रापि का-
रणचिन्ताया अनिवारणात् अपेक्षाबुद्धावेकत्वेषु च ता-
दृशविशेषस्थानुपलम्भबाधितत्वात् फलबलेन तत्कल्पनेवा
द्वित्वादिव्यवहारोऽपि तत एवास्तु किं द्वित्वादिना, अदृ-
ष्टविशेषाद्विशेष इति चेदेवं सति द्वित्वारम्भिकयाऽपि साम-
ग्र्या कदाचित्त्रित्वं चतुष्टयैवात्पद्येतेत्यनियमप्रसङ्गः । अत्रोच्यते
प्रागभावविशेषादि घोषपक्षेः यथा तुल्यया सामग्र्या पाक-
जानां रूपरसगन्धस्पर्शानाम्, प्रागभावोऽपि साधारण ए-
वेति चेन्न स्वस्वप्रागभावस्यैव कार्यं प्रति कारणत्वावधारणात्
यदा शुद्धयाऽपेक्षाबुद्ध्या द्वित्वं द्वित्वसहितया त्रित्वमिति
नेयम्, शतं पिपीलिकानां मया हतमित्यादौ समवायिका-
रणाभावे द्वित्वं तावन्नोत्पद्यते तथाच गौणस्तत्र सङ्ख्याव्यव-
हारोद्गृह्यः । सेनावनादौ नियतापेक्षाबुद्ध्याभावाद्वज्र-
मात्रमुत्पद्यते नतु शतसहस्रादिसङ्ख्येति श्रीधराचार्याः एवं
सति शतसहस्रादिकोटिकस्तत्र संशयो न स्यात् न स्याच्च स-
हस्री महत्तरा सेनेति नैवमित्युदयनाचार्याः । अत्रैवमालो-
चनीयं त्रित्वादिपरार्द्धपर्यन्ता सङ्ख्यैव वज्रत्वम्, तद्भिन्नं वा स-

वि० उत्पद्यते पटोविनश्यतीत्यादिकः सार्वभौमिकोऽनुभव एवेत्याद-

उ० ह्यान्तरम्, नाद्यः सेनावनादावपि शतसहस्रादिसङ्ख्यात्पत्ति-
नियमात्, न द्वितीयः त्रित्वादिविलक्षणस्य वज्रत्वस्याननुभ-
वात् तथाच प्रतिनियतैकत्वानालम्बनापेक्षाबुद्धिजनितश-
तादिसङ्ख्यैव वज्रत्वं शताद्यभिव्यक्तिस्तु तत्र न भवति तादृ-
शव्यञ्जकाभावात्, वयन्तु ब्रूमः त्रित्वादिसमानाधिकरणं स-
ङ्ख्यान्तरमेव वज्रत्वं त्रित्वादिजनकापेक्षाबुद्धिजन्यं प्रागभाव-
भेदादेवंभावः, कथमन्यथा बहवस्तावत् सन्ति शतं वा सहस्रं
वेति विशिष्य न जानीम इति, यथैकद्रव्ये महत्त्वं दीर्घत्वञ्च
तथैकत्रैवाधिकरणे त्रित्वादिकं वज्रत्वञ्च, भवति हि शतं वा
सहस्रं वा चूतफलान्यानयामीति प्रश्ने बहवस्तावदानीयन्तां
किं विशेषजिज्ञासयेति, एवञ्च द्वित्वसहितापेक्षाबुद्ध्या त्रित्वं
त्रित्वसहितापेक्षाबुद्ध्या चतुष्टमेवमुत्तरोत्तरम्, वज्रत्वात्पत्तौ
तु नापेक्षाबुद्धौ पूर्वपूर्वसङ्ख्याविशिष्टत्वनियमः, अतएव सेना-
वनादिषु वज्रत्वमात्रमुत्पद्यते नतु सङ्ख्यान्तरं संशयस्त्व-
सत्कोटिकोऽपि भवत्येवेति । तत्समानाधिकरणञ्च पृथक्-
त्वमिति यथा द्वित्वं तथा द्विपृथक्त्वमित्यादि । ननु द्वित्वत्रि-
त्वादिसमानाधिकरणैरेकपृथक्त्वैरेव तद्व्यवहारोपपत्तौ किं
द्विपृथक्त्वादिनेति चेन्न घटात् पटलोद्यौ पृथगितिद्विपृ-
थक्त्वस्यान्योन्यावधिकत्वाप्रतीतेः प्रत्येकपृथक्त्वे च तत्प्रती-
तेरिति वैषम्यात्, नचैवं द्विपरत्वापत्तिः द्वित्वसमानाधि-

वि० विनाशसाधकः एकविषयकानुभवस्य विषयान्तरविषयकत्वस्वी-
कारे घटपटादेरप्यपलापापत्तेरित्यलमसदावेष्टेन ॥ ८ ॥

सू० अन्यतरकर्मज उभयकर्मजः संयोगजश्च संयोगः ॥ ६ ॥

उ० करणाभ्यां परत्वाभ्यामेवतदुपपत्तेः, यथा पृथक्त्वे परस्पर-
वधिकत्वविरोधस्तथा न परत्वे, द्वाविमौ पराविति द्वाविमौ
नीलाविति वदुपपत्तेः समानदेशस्थयोः संयुक्तसंयोगभूयस्त्व-
साम्येऽपि दिक्पिण्डसंयोगस्यासमवायिकारणस्य भेदेन भि-
न्नकार्योत्पत्तिसम्भवात्, मिलितयोरेकत्वयोर्द्वित्वं प्रति यथा-
ऽसमवायिकारणत्वं तथा मिलितयोरेकपृथक्त्वयोर्द्विपृथकत्वं
प्रत्यसमवायिकारणत्वसम्भवात् द्रव्यातिरिक्तमेकं कार्यं प्रत्य-
नेकेषां संयोगानां कार्यैकार्थसमवायप्रत्यासत्त्या सम्भूयार-
म्भकत्वादृशनात्, कारणैकार्थप्रत्यासत्त्या तु बहवस्तन्तुतुरी-
संयोगा एकं पटतुरीसंयोगमारभन्त एवेति दिक् । द्विवा-
दिविनाशवद्विपृथक्त्वादिविनाशोऽप्यूहनीयः ॥ ८ ॥

प्रकरणान्तरमारभते ।

संयोगे संयुक्तप्रतीतिरबाधिता प्रमाणं कार्याणि च, अव-
यवसंयोगेषु द्रव्यमग्निसंयोगे पाकजा रूपादयः प्रचये परि-
माणविशेषः भेर्याकाशसंयोगे शब्द इत्याद्यूह्यम् । नचाविर-
लोत्पत्तिरेव संयोगः, चणभङ्गपरिणामयो निर्वासात् अप्रा-
प्तिपूर्विका प्राप्तिः संयोगः, सचान्यतरकर्मजः । क्रियावता
श्वेनेन निष्क्रियस्य स्थाणोस्तदभिमुखक्रियारहितस्य सक्रिय-

वि० संयोगपरीक्षामारभते ।

अन्यतरकर्मजः श्वेनशैलादिसंयोगः, उभयकर्मजो मेषद्वया-

उ० स्थापि धावतः यथा धावता पुरुषान्तरेण पृष्ठदेशसंयोगः, उ-
भयकर्मजः मेषयोर्मत्वयोर्वा प्रत्येकं गृहीतसामर्थ्याभ्यामुभा-
भ्यामेव तज्जननात्, तृतीयस्त्वङ्गुलितरुसंयोगाद्भुस्ततरुसंयोगः,
स चैकस्मादपि भवति यथा तन्तुवीरणसंयोगात् पटवीरणसं-
योगः, कचिद्वाभ्यां संयोगाभ्यामेकः संयोगः यथा द्वाभ्यां त-
न्तुभ्यामाकाशस्य द्वौ संयोगौ ताभ्यामेक एव द्वितन्तुकपट-
स्थाकाशेन संयोगः, कचिच्च बज्जभिरपि संयोगैरेकः संयोग
आरभ्यते यथा दशभिस्तन्तुभिराकाशस्य दशसंयोगा एकमेव
दशतन्तुकपटाकाशसंयोगमारभन्ते, कचित् पुनरेकस्मा-
दपि संयोगादसमवायिकारणात् संयोगद्वयमुत्पद्यते यथा
पार्थिवाप्ययोः परमाण्वोः प्रथममनारम्भके संयोगे जाते पा-
र्थिवे परमाणौ पार्थिवपरमाण्वन्तरेण, आप्ये च परमाणा-
वाप्यपरमाण्वन्तरेण, ज्वाणुकद्वयारम्भकं संयोगद्वयमुत्पद्यते
ताभ्यां संयोगाभ्यां सजातीयनिष्ठाभ्यां ज्वाणुकद्वयं युगप-
दारभ्यते तत्र यः पार्थिवाप्यपरमाण्वोरनारम्भकः संयोग-
उत्पन्नस्तेनैकेनैव पार्थिवप*रमाणुनाप्यज्वाणुकेनैकः संयोगः
आप्य†परमाणुना पार्थिवज्वाणुकेनापरः संयोगो ज्वाणुकयो-
पाद्युत्पत्तिसमकालमेव जायते, कारणकारणसंयोगेन
कार्याकार्यसंयोगयोरवश्यं जननात्, मूर्तैर्विभूनामन्यतर-

वि० दिसंयोगः, संयोगजः कपालतरुसंयोगजन्यस्तरुकुम्भयोः संयोग-
इति त्रिविधः संयोगः, प्रकारान्तरेणाप्ययं द्विविधः अभिधा-

* परमाणोराप्येति पाठः साधुः ।

† परमाणोरिति पाठः साधुः ।

उ० कर्मज एव, विभुनोस्तु न संयोगः कारणाभावात् कर्म ताव-
त्तत्र नास्ति नच कारणं तेन कारणाकारणसंयोगात्
कार्याकार्यसंयोगोऽपि नास्ति, नित्यस्तु संयोगो न सम्भवति
अप्राप्तिपूर्विकायाः प्राप्तेः संयोगत्वात् नित्यत्वे तद्वि*धातात्
एवञ्च सति विभागोपपत्तिस्तत्र स्यात् नचेष्टापत्तिः संयोग-
विभागयोर्विरोधिनोरविनश्यदवस्थयोरेकत्रानुपपत्तेः, कि-
ञ्च संयोगं प्रति प्रयोजिका युतसिद्धिः नच विभुनोस्तु-
त्सम्भवः साहि द्वयोरन्यतरस्य वा पृथग्गतिमात्रं युताश्रया-
श्रयित्वं वा, विनाशस्तु संयोगस्य समानाधिकरणादिभा-
गादाश्रयनाशादपि क्वचित् यथा तन्तुद्वयसंयोगानन्तरमे-
कस्य तन्तोरवयवेऽंशौ कर्म जायते तेनांश्चन्तरादिभागः क्रि-
यते विभागादारम्भकसंयोगनाशस्ततस्तन्तुविनाशस्तन्तुविना-
शात् संयोगनाशो यत्र तन्तुद्वयं चिरं संयुक्तं सद्नुत्पन्नक्रियं
भवति, केचित्तु तत्त्ववयवकर्मणा यदा तत्त्वारम्भकसंयोग-
नाशः क्रियते तदा तत्त्वन्तरे कर्मचिन्तनात् आश्रयनाश-
विभागाभ्यां युगपदुत्पन्नाभ्यां संयोगोनश्यतीत्याहुः । तच्चा-
नुपपन्नं समवायिकारणनाशक्षणे विभागानुत्पत्तेः समवायि-
कारणस्य कार्यसमकालस्थायित्वनियमात् सचायं संयोगो
द्रव्यारम्भे निरपेक्षो गुणकर्मारम्भे सापेक्षः स्वसमानाधि-

वि० तोनोदनञ्चेति तत्राद्यः शब्दहेतुः, द्वितीयः शब्दाहेतुरित्यादिक-
मूह्यम् ॥ ६ ॥

* तद्विरोधादिति क्वचित् पाठः ।

सू० एतेन विभागोव्याख्यातः ॥ १० ॥

उ० करणात्यन्ताभावप्रतियोगी तथैवानुभवात् शाखामात्राव-
च्छेदेनापि महति न्यग्रोधतरौ वर्त्तमानः कपिसंयोगः, न्यग्रो-
धतरौ कपिसंयोग इत्यनुभवात् अवच्छेदमात्रेणान्यथासि-
द्धौ परमाणुवृत्तिरापद्येत तथाच नोपलभ्येत विभूनामप्यु-
पाधिभेद एव प्रदेशस्तदवच्छेदेन वर्त्तमानस्य संयोगस्याव्या-
प्यवृत्तित्वं परमाणुनिष्ठस्यापि संयोगस्य दिगादयोऽवच्छे-
दकाश्चिन्तनीयाः ॥ ६ ॥

विभागे संयोगोत्पत्तिप्रकारमतिदिशन्नाह ।

संयोगवद्विभागोपन्यतरकर्मज उभयकर्मजोविभागजश्च,
श्येनकर्मणा स्थाणुश्येनविभागः, संयुक्तयोर्मन्वयोर्मेषयोर्वा
कर्मभ्यां तदुभयविभागः, सचायं कर्मोत्पत्त्यव्यहितक्षणे-
त्पत्तिकः अपेक्षणीयान्तराभावात् तदुक्तं “संयोगविभा-
गयोरनपेक्षकारणं कर्म” इति, विभागे जननीये आश्रयः,
संयोगे च जननीये पूर्वसंयोगनाशश्चापेक्षणीय इति चेन्न
स्वोत्पत्त्यनन्तरोत्पत्तिकभावभूतानपेक्षत्वस्य कर्मणोनिरपे-
क्षत्वात्, विभागजस्तु विभागोद्विविधः कारणमात्रविभागज-
कारणाकारणविभागभेदात् कारणाकारणविभागजका-

वि० विभागे संयोगतुल्यतामाह ।

विभागोऽपि त्रिविधः एककर्मजोभयकर्मजविभागजभेदा-
तत्राद्यः श्येनशैलयोः द्वितीयोमेषयोः तृतीयस्तु द्विविधः कारण-

उ० र्थाकार्यविभागभेदाच्च, तत्र कारणमात्रविभागात् कारणा-
कारणविभागो यथा कपालद्वयविभागात् कपालाकाशवि-
भागः, कारणाकारणविभागाच्च कार्याकार्यविभागो यथा-
ऽङ्गुलीतरुविभागाद्धस्ततरुविभागस्ततः शरीरतरुविभाग-
इति । ननु विभाग एव न प्रमाणं संयोगाभाव एव विभाग-
व्यवहारादिति चेन्न संयोगाभावोऽत्यन्ताभावश्चेत् गुणक-
र्मणोरपि विभागव्यवहारप्रसङ्गात्, द्रव्ययोर्वर्त्तमानः संयो-
गात्यन्ताभावो विभक्तप्रत्ययहेतुरिति चेन्नावयवायववि-
नोरपि प्रसङ्गात्, अकार्यकारणभूतयोर्द्रव्ययोरिति चेत् वि-
न्यह्निमवतोरपि स्यात्, भवत्येव तत्रेति चेन्न भ्रान्तस्य
गुणकर्मणोरपि भावात् अभ्रान्तमधिकृत्य व्यवहारस्य चि-
न्त्यमानत्वात्, संयोगविनाशोविभाग इति चेत् एकतरसंयो-
गिनाशेन नष्टे संयोगे तद्व्यवहारप्रसङ्गात्, संयोगिनोर्वि-
द्यमानयोरिति चेत् एकसंयोगनाशानन्तरं पुनः संयुक्तयोः
कुवलामलकयोः संयोगदशायामपि विभक्तप्रत्ययप्रसङ्गात्,
यावत्संयोगनाशस्तथेति चेदेकसंयोगनाशे तदभावप्रसङ्गात्
तत्र यावदर्थभावात्, तस्मादस्ति विभागोऽर्थान्तरम्, सच
गुणः विरोधिगुणान्तरनाशः, विरोधिनां समानाधिकरणं

वि० मात्रविभागजन्यः कारणाकारणविभागजन्यश्चेति तत्राद्योयथा
प्रथमं कपाले कर्म ततः कपालद्वयविभागः ततो घटारम्भकसंयो-
गनाशस्ततो घटनाशस्तत्क्षणेन कपालद्वयविभागेन कपालस्याका-
शादिना विभागो जयते ततः कपालाकाशादिसंयोगनाशः तत-

उ० गुणमन्तरेण सत्याशये गुणनाशानुपपत्तेः, कर्मैव संयो-
गनाशकं स्यादिति चेन्न विरोधिनागुणस्य गुणनाशकत्वात्,
किञ्च यत्राङ्गुलीहस्तभुजशरीराणां स्वस्वकर्मणा तरुसंयो-
गस्तत्राङ्गुलीमात्रे समुत्पन्नेन कर्मणाऽङ्गुलीतरुसंयोगनाश-
सम्भवेऽपि हस्ततरुभुजतरुशरीरतरुसंयोगानामनाशप्रसङ्गात्
हस्तादीनामक्रियत्वात् अङ्गुलीकर्मणश्च व्यधिकरणत्वात्
व्यधिकरणस्यापि कर्मणः संयोगनाशकत्वे कचिदप्युत्प-
न्नेन कर्मणा युगपदेव सर्वसंयोगनाशापत्तेः, तन्मते तत्र
का गतिरिति चेत् अङ्गुलीतरुविभागेन हस्ततरुविभागो-
जनिता हस्ततरुसंयोगनाशक इत्यभ्युपगमात्, व्यधिकर-
णेनाङ्गुलीकर्मणैव हस्ततरुसंयोगनाशोऽस्तु नचातिप्रसङ्गः
*आश्रयाश्रितपरम्परासंयोगस्यैव व्यधिकरणकर्मनाशत्वाभ्यु-
पगमादिति सर्वज्ञेन यदुक्तं तदपि न युक्तं विरोधिनाः
समानाधिकरणस्यैव सर्वत्र नाशकत्वानुभवात् बाधकमन्त-
रेण तत्परित्यागानुपपत्तेः । शब्दविभागौ च विभागकार्यौ
तत्र विभागस्य शब्दासमवायिकारणत्वं मृथ्यामहे नहि वंशे
पाथ्यमाने दले च चरणयन्त्रणावष्टब्धे दलान्तरे चोपरि-
कथ्यमाणे यः शब्दो जायते तत्र दलाकाशविभागादन्य-

वि० उत्तरदेशसंयोगस्ततः कर्मनाश इति, नच प्राथमिकेन कपाल-
कर्मणा कथं कपालाकाशविभागो जयते इति वाच्यम् एक-
स्य कर्मण आरम्भकसंयोगप्रतिद्वन्द्विविभागजनकस्यानारम्भक-
संयोगप्रतिद्वन्द्विविभागजनकत्वविरोधात् अन्यथा विकसत्कम-

* आश्रयाश्रितसमवेतसंयोगादेरेवेति कचित् पाठः ।

उ० दसमवायिकारणं पश्यामः नच दवदहनदह्यमानस्फुट-
द्वेणुचीत्कारे विभागातिरिक्तमसमवायिकारणं पश्यामः,
कारणाकारणविभागाच्च कार्याकार्यविभागमनुमन्यामहे
कथमन्यथा स्वस्वकर्मजनिताङ्गुलीतरुसंयोगहस्ततरुसंयोग-
भुजतरुसंयोगशरीरतरुसंयोगानामङ्गुलीमात्रोत्पन्नकर्मणा-
ऽङ्गुलीतरुविभागे सति अङ्गुलीतरुसंयोगनाशे सत्यपि हस्त-
तरुसंयोगादीनां नाशः, तत्रहि विभागजविभागपरम्परैव
तत्तत्संयोगनाशिकेत्युक्तत्वात्, कारणद्वयविभागपूर्वके तु
कारणाकारणविभागे न संप्रत्ययः यतो वंशदले यदुत्पन्नं
कर्म तेन दलान्तरविभागवदाकाशादिविभागस्यापि जन-
नसम्भवात् यावद्भिः समं तद्वलं संयुक्तमासीत् तावद्भिस्तत्-
कर्मणा विभागस्य दर्शनात् नह्यङ्गुल्यामुत्पन्नेन कर्मणाऽ-
ङ्गुल्यन्तरविभागवदाकाशादिदेशेभ्योऽपि विभागा न जन्यन्ते
कमलदले चोत्पन्नेन कर्मणा दलान्तरविभागवदाकाशा-
दिदेशेभ्योवा न विभागा आरभ्यन्ते, द्रव्यारम्भकसंयोगावि-
रोधिनः शतमपि विभागानेकं कर्मारभतां यत्तु कर्म द्र-
व्यारम्भकसंयोगविरोधिनं विभागमारभते न तत् द्रव्यार-

वि० लकुटलादिभङ्गप्रसङ्गात् तस्मादनारम्भकाकाशकपालसंयोग-
प्रतिद्वन्द्विविभागं न कपालकर्म जनयेत् तस्य घटारम्भकसंयो-
गप्रतिद्वन्द्विविभागजनकत्वात्, नच कपालविभागेनैव घटना-
शात् पूर्वं कुतः कपालाकाशविभागो न जन्यते इति वाच्यम्
व्यारम्भकसंयोगप्रतिद्वन्द्विविभागवतोऽवयवस्य सति त्रये देशा-

उ० भ्रकसंयोगाविरोधिनमपि यच्च द्रव्यारम्भकसंयोगाविरो-
धिनं तद् द्रव्यारम्भकसंयोगविरोधिनमिति ब्रूमः, कुतएत-
दिति चेत् कार्यवैचित्र्येण कारणवैचित्र्यस्यावश्यकत्वात्, ननु
कर्मणि वैचित्र्यमावश्यकं तथाचैकं कर्म द्रव्यारम्भकसंयोग-
विरोधिनं विभागं जनयतु यथा विकसत्कमलकुटुलादा-
वपरञ्च द्रव्यारम्भकसंयोगविरोधिनमविरोधिनञ्चोभयमिति
मैवं कार्यविरोधो हि कारणवैचित्र्यकल्पनामूलं सच विरोधः
एकस्य द्रव्यारम्भकसंयोगप्रतिद्वन्द्वित्वेन, अपरस्य तु तदप्रतिद्व-
न्द्वित्वेनेति तथैव वैचित्र्यस्यापि कल्पनौचित्यात् तच्चेदं वंशदले
वर्त्तमानं कर्म दलद्वयविभागमात्रं जनयति, सच विभागो-
ऽग्रे आकाशादिदेशादिभागं द्रव्यारम्भकसंयोगाप्रतिद्वन्द्विनं
विभागमारभते, तस्य च निरपेक्षस्य विभागजनने कर्मत्वा-
पत्तिरिति द्रव्यनाशविशिष्टं कालमपेक्षते, ननु तदानीमपि
कर्मैव तज्जनयतु, अतीतकालत्वात् विभागजनने कर्मणः
स्वोत्पत्त्यनन्तर एव कालः, नन्वेवं विभागेन जनिते विभा-
गान्तरे कर्म प्रदेशान्तरसंयोगमपि न जनयेत्, न संयोगज-
ननं प्रति कर्मणोऽनतीतकालत्वात् अन्यथा कर्म न नश्येदेव
तस्योत्तरसंयोगमात्रनाशत्वात्, सोऽयं विभाग उत्तरसंयोग-

वि० न्तरविभागासम्भवात् । कारणाकारणविभागजन्यविभागो यथा
यत्र हस्तक्रियया हस्ततरुविभागस्तेन शरीरतरुविभागो जायते
तत्रच हस्तक्रिया न कारणं व्यधिकरणत्वात् शरीरे तु तदा क्रि-
या नास्ति अवयविक्रियाया यावदवयवक्रियानियतत्वात् अत-

उ० नाशः क्षणवयस्याधी, कचिदाश्रयनाशनाशः तद्यथा तन्तोर्वयवेऽंशौ कर्म तदनन्तरमंशुद्वयविभागस्तदैव तन्त्वन्तरे कर्म ततोऽंशुद्वयविभागेन तन्त्वारम्भकसंयोगनाशस्तन्तुकर्मणा च विभागस्ततो द्रव्यारम्भकसंयोगनाशात्तन्तुनाशस्तन्नाशश्च तन्त्वन्तरकर्मजन्यविभागनाशः। नन्वेवं तन्त्वन्तरोत्पन्नस्य *कर्मणो न नाशः स्याद्विनाशकाभावात् उत्तरसंयोगेन हि तन्नाश्येत, विभागे च नष्टे नोत्तरसंयोग इति चेन्न तन्तौ यत् कर्मात्पन्नं तेन यथा विनश्यदवस्थतन्तो विभागो जनितस्तथा तदंशोरपि विभागो जननीयः सोऽप्यारम्भकसंयोगविरोध्येव तेनांशुतन्तुविभागेन तन्त्वाकाशविभागस्तेन चोत्तरसंयोगस्तेन †ततः कर्मनाशः यद्वा यत्र तन्तौ यदा कर्म तदंशवपि तदैव कर्म तच्च कर्म विनश्यदवस्थतन्तु तदवयवाकाशादिदेशाद्युपपदेव विभागानारभते सर्वेषां विभागानामारम्भकसंयोगाविरोधित्वात् तथाच कारणमंशुरकारणञ्चाकाशादि तद्विभागात् कार्यस्य तन्तोर्कार्यणाकाशादिना यो विभाग उत्पन्नस्तदनन्तरोत्पत्तिकेन संयोगेन तन्तुसमवेतस्य कर्मणो विनाश इति। कचिद्वाभ्यां तद्यथा तन्तुवीरणयोः संयोगे सति तन्त्ववयवेऽंशौ कर्म वीरणेच क-

वि० स्तत्रकारणाकारणविभागेन कार्याकार्यविभागो जन्यते इति, अयमस्माद्विभजते इति प्रवृत्तसिद्धेऽयं विभागगुणः संयोगनाशेन नान्यथासिद्ध इति संक्षेपः ॥ १० ॥

* कर्मणस्तदवस्थं विनाशकाभावादिति कचित् पाठः ।

† कृतः कर्मनाश इति कचित् पाठः ।

सू० संयोगविभागयोः संयोगविभागाभावोऽणुत्वमहत्त्वाभ्यां व्याख्यातः ॥ ११ ॥ कर्मभिः कर्माणि गुणैर्गुणा अणुत्वमहत्त्वमभ्यामिति ॥ १२ ॥

युतसिद्धभावात् कार्यकारणयोः संयोगविभागौ न विद्येते ॥ १३ ॥

उ० क्मेत्येकः कालः अंशुकर्मणाऽश्वन्तरविभागस्तेन च संयोगस्य तन्त्वारम्भकस्य विनाशः वीरणकर्मणा च तन्तुवीरणविभागस्तन्तुवीरणसंयोगनाशश्च तन्त्वारम्भकसंयोगनाशानन्तरं तन्तुनाशस्तन्तुवीरणसंयोगनाशानन्तरं वीरणस्य प्रदेशान्तरसंयोगस्ताभ्यामाश्रयनाशसंयोगाभ्यां विभागनाशः ॥ १० ॥

ननु संयोगेऽपि संयोगोऽस्तु विभागेऽपि विभाग इति प्रसङ्गनिवारणार्थमाह ।

यथाऽणुत्वमहत्त्वे नाणुत्वमहत्त्ववती तथा संयोगविभागौ न संयोगविभागवन्तौ ॥ ११ ॥ द्वितीयञ्च सूत्रं व्याख्यातमेव ॥ १२ ॥

ननु द्रव्ययोरवयवायविनोः संयोगः कथं नेत्यत आह ।

वि० संयोगविभागयोः संयोगविभागशून्यतामाह ।

संयोगविभागौ न संयोगविभागवन्तौ यथाऽणुत्वमहत्त्वे नाणुत्वमहत्त्ववती गुणानां निर्गुणत्वादित्यर्थः ॥ ११ ॥ कर्मभिरिति सूत्रं स्पष्टार्थं स्मरणार्थं वा पुनरुक्तम् अस्यार्थः प्रागेवाभिहितः ॥ १२ ॥

ननु अवयवावयविनोः कथं न संयोगविभागावित्याशङ्क्यामाह ।

सू० गुणत्वात् ॥ १४ ॥

गुणोऽपि विभाव्यते ॥ १५ ॥

उ० असम्बन्धयोर्विद्यमानत्वं युतसिद्धिः पृथगाश्रयाश्रितत्वं वा तदभावस्त्ववयवावयविनोरित्यर्थः ॥ १३ ॥

इदानीं प्रसङ्गाच्छब्दार्थयोः साङ्केतिकं सम्बन्धं साधयितुं प्रकरणान्तरम्, तत्र पूर्वपक्षमाह ।

संयोगश्चेतिशेषः, तथाच गुणस्य शब्दस्य गुणः संयोगः कथं स्यात् अर्थेन घटादिनेत्यर्थः ॥ १४ ॥

किञ्च विषयोऽपि कचिद्रूपरसादिलक्षणस्तेन संयोगो न सम्भवति गुणे गुणानङ्गीकारादित्याह ।

गुणोऽपि विषय इतिशेषः गुणोऽपि रूपादिः शब्दस्य

वि० युतसिद्धिः परस्परसम्बन्धशून्ययोरवस्थानं कार्यकारणयोर्वयवावयविनोर्न संयोगविभागौ वर्तन्ते युतसिद्धभावात् नहि घटाद्यवयवी कपालाद्यवयवासम्बन्धः सन् तिष्ठति येन तयोः संयोगविभागौ सम्भाव्येयातामिति ॥ १३ ॥

ननु शब्दार्थयोः कथं संयोगः सम्भवति शब्दस्य गुणत्वेन गुणवत्त्वासम्भवात् नच नास्त्येव तयोः संयोग इति वाच्यं तथा सत्यसम्बद्धत्वाविशेषेण घटादिशब्दात् पटादिशब्दबोधापत्तेरित्यतः पदपदार्थयोः शक्तिसम्बन्धं व्यवस्थापयिष्यन् पूर्वपक्षयति ।

प्रतिपादकस्य शब्दस्य गुणत्वात् तत्र प्रतिपाद्यस्य घटादिसंयोगो न सम्भवतीत्यर्थः ॥ १४ ॥

यत्र प्रतिपाद्योऽपि गुणस्तत्र नितरां तथेत्याह ।

सू० निष्क्रियत्वात् ॥ १६ ॥

असति नास्तीति च प्रयोगात् ॥ १७ ॥

उ० विषयो नतु तेन समं संयोगः सम्बन्ध इत्यर्थः यद्वा गुणोऽपि शब्देन विभाव्यते प्रतिपाद्यते तेन च शब्दस्य न संयोगः सम्बन्ध इत्यर्थः ॥ १५ ॥

किञ्च कस्यचिदाकाशादेर्द्रव्यस्य नान्यतरकर्मजः संयोगो नोभयकर्मजः शब्दस्यापि निष्क्रियत्वादित्याह ।

शब्दस्य कस्यचिदर्थस्य चेतिशेषः ॥ १६ ॥

सम्बन्धे बाधकान्तरमाह ।

असत्यपि घटपटादौ, नास्ति गेहे घटः, नास्ति पटः, श्रुतपूर्वा गकारो नास्ति, अभूत् पटः, पटोभविष्यतीत्या-

वि० गुणोऽपि विभाव्यते गुणो रूपादिः शब्दैः प्रतिपाद्यते तत्रोभयोर्गुणत्वात् संयोगसम्बन्धो न सम्भवतीत्यर्थः ॥ १५ ॥

एवं गगनादिशब्दप्रतिपाद्ये आकाशादिद्रव्येऽपि संयोगस्य सम्बन्धता न सम्भवति प्रतिपाद्यप्रतिपादकयोः कर्मशून्यत्वेन क्रियाजन्यस्य संयोगस्यासम्भवादित्याह ।

गगनादिशब्दस्य गगनादेश्च निष्क्रियत्वात् संयोगो न सम्भवतीत्यर्थः ॥ १६ ॥

प्रतिपाद्यस्यावर्तमानत्वादपि संयोगो न सम्भवतीत्याह ।

असति अविद्यमाने नास्तीति चकाराद्भविष्यतीति च प्रयोगदर्शनात् तथाचातीतघट इदानीं नास्ति परदिने घटोभविष्यतीत्यादिप्रयोगेण अतीतानागतघटयोर्बोधो भवति नच ताभ्यां शब्दस्य संयोगादिः सम्भवतीत्यर्थः ॥ १७ ॥

सू० शब्दार्थावसम्बन्धौ ॥ १८ ॥

संयोगिनोदण्डात् समवायिनोविशेषाच्च ॥ १९ ॥

उ० दिप्रयोगदर्शनादित्यर्थः । तथाचासता घटादिना शब्दस्य न संयोगो नवा समवाय इति भावः ॥ १७ ॥

किञ्चात इत्यत आह ।

शब्दार्थयोः संयोगश्चेन्नास्ति तदेतदायातं शब्दार्थावसम्बन्धावेवेत्यर्थः ॥ १८ ॥

ननु संयोगसमवाययोरन्यतरसम्बन्धः कथं नस्यादित्यत आह ।

दण्डी पुरुषः हस्ती कुञ्जर इति प्रत्ययौ स्तः, तत्र प्रथमः संयोगात्, द्वितीयः समवायात् हस्तेऽवयवविशेषे कुञ्जरस्य समवायाधीनः प्रत्ययः, हस्तः समवायितया यस्यास्ति स हस्तीति विशेषादिति विशेष एव हस्तादौ समवायसम्बन्धाद्विशेषणत्वं नतु तन्वादीनामपि तन्तुमान् पट इत्यादिर-

वि० माभूत् संयोगादिः पदपदार्थयोः सम्बन्धः का नो हानिरित्यत आह ।

शब्दार्थयोः संयोगादिसम्बन्धासम्भवे तावसम्बन्धावेव स्यातां तथा चातिप्रसङ्ग इति भावः ॥ १८ ॥

शब्दार्थयोः संयोगादिसंसर्गावगाही प्रत्ययोऽपि नास्तीत्याह ।

दण्डात् दण्डमवगाह्य संयोगिनः दण्डसंयोगिनः पुरुषस्य विशेषादवयवविशेषमवगाह्य समवायिनोऽवयविनः प्रतीतिर्भवतीतिशेषः तथाच यथा संयोगसम्बन्धावगाही दण्डी पुरुष इति

सू० सामयिकः शब्दादर्थप्रत्ययः ॥ २० ॥

उ० वयवविशेषणभावेन प्रत्ययो भवति, एवं घटशब्दवान् घटोऽर्थइति प्रत्ययो न भवति, तथाच शब्दार्थयोर्न संयोगो नापि समवाय इति भावः ॥ १९ ॥

ननु यदि न संयोगो नवा समवायः शब्दार्थयोस्तर्हि केन सम्बन्धेन शब्दानियतमर्थं प्रतिपादयतीत्यत आह ।

सामयिक इति समय ईश्वरसङ्केतः अस्माच्छब्दादयमर्थोबोद्धव्य इत्याकारः, यः शब्देयस्मिन्नर्थे भगवता सङ्केतितः स तमर्थं प्रतिपादयति तथाच शब्दार्थयोरीश्वरेच्छैव

वि० प्रत्ययः समवायसम्बन्धावगाही करो कुञ्जर इति प्रत्ययस्य स्वारसिको लोकानां, तथा घटवान् घटशब्दः घटशब्दवान् घट इत्यादिप्रत्ययो नास्तीति पदपदार्थयोर्न संयोगो नवा समवायः सम्बन्ध इत्यर्थः । करो कुञ्जर इत्यादौ तु खानुयोगिकसमवायः संसर्गतया भासते, कपालं घटवदित्यादौ तु समवाय एवेत्यादिकमूहनीयम् ॥ १९ ॥

इदानीं शाब्दबोधौपयिकं पदपदार्थयोः सम्बन्धं प्रदर्शयति ।

शब्दादर्थप्रत्ययः सामयिकः समयरूपसम्बन्धप्रयोज्यस्तथाच पदपदार्थयोः समयरूपः सम्बन्ध एव शाब्दबोधनियामकः, समयस्य सङ्केतः, सच द्विविधो नित्य आधुनिकश्च, तत्र नित्यसङ्केतः शक्तिः, आधुनिकसङ्केतः परिभाषा, सङ्केतश्चास्माच्छब्दादयमर्थोबोद्धव्य इत्याकारकः, अयं शब्द इममर्थं बोधयत्वित्याकारकोवा तदुक्तम्, ।

उ० सम्बन्धः स एव समयस्तदधीन इत्यर्थः, यथा नकुलदंष्ट्राय-
स्पृष्टा या काचिदोषधिः सा सर्वाऽपि सर्पविषं हन्ति, सच
समयः क्वचिद्व्यवहाराद्गृह्यते यथा प्रयोजकेन घटमान-
येत्युक्ते प्रयोज्यस्य कम्बुगीवावन्तमर्शमानयतो ज्ञानं तावदनु-
मिनोति तटस्थो बालः, इयमस्य प्रवृत्तिर्ज्ञानजन्या प्रवृत्ति-
त्वात् मत्प्रवृत्तिवत्, तच्च ज्ञानमेतदाद्यजन्यमेतदनन्तरभा-
वित्वात्, एतज्ज्ञानविषयोऽयं कम्बुगीवावानर्थो घटपदवाच्य-
इत्यावापोद्वापप्रक्रियया बालस्य घटपटादावर्थे व्युत्पत्तिः,

वि० “आजानिकस्वाधुनिकः सङ्केतोद्विविधः स्मृतः ।
नित्य आजानिकस्तत्र या शक्तिरिति गीयते ।
कादाचित्कस्वाधुनिकः शास्त्रकारादिभिः कृतः” ॥ इति ॥
शक्तिग्रहश्च व्यवहारादितो भवति तदुक्तम्,
“शक्तिग्रहं व्याकरणोपमानात् कोषाप्तवाक्याद्व्यवहारतश्च ।
सान्निध्यतः सिद्धपदस्य वृद्धा वाक्यस्य शेषादित्येवदन्ति” ॥
इति । धातुप्रकृतिप्रत्ययादीनां शक्तिग्रहो व्याकरणाद्भवति यथा
“कर्मणि द्वितीया” “कर्त्तरि परस्मैपदम्” इत्याद्यनुशासनात्
कर्मत्वादौ द्वितीयादेः, उपमानाद् गवादिसादृश्यज्ञानात् गवय-
त्वादित्याद्यवच्छिन्ने गवयादिपदानां शक्तिग्रहः, कोषात्
“गुणे शुक्लादयः पंसि गुणिलिङ्गास्तु तद्वति” ।
“शीतं गुणे तद्वदर्थः सुशीमः शिशिरोजडः” ॥
“चूर्णे क्षौदः समुत्तिष्ठपिङ्गलौ भृशमाकुले” ।
इत्यादिकात् श्रैत्यादौ शुक्लादिशब्दानां शक्तिग्रहः, कोकिलः पिक-
पदवाच्य इत्याद्याप्तवाक्यात् कोकिलादौ पिकादिपदानां शक्तिग्रहः,

* मानकोषात्तेत्यपि क्वचित् पाठः ।

उ० क्वचित्च साक्षादाप्तवाक्यादेव यथाऽयं कम्बुगीवावानर्थो घट-
पदवाच्य इति, क्वचिदुपमानात् यथा, गोसदृशागवयः,
यथा मुद्गस्तथा मुद्गपर्णी, यथा माषस्तथामाषपर्णीत्यादि
साधर्म्योपमानात्, क्वचिन्निन्दाकारादपि वाक्यात् यथा
धिकं करभमतिलम्वैष्ठं दीर्घग्रीवं कठोरकण्टकाशिनम-
पसदं पशूनामिति निन्दावाक्यश्रवणानन्तरं तादृशपिण्ड-
मुपलभ्यायमसौ करभ इति व्युत्पत्तिः, क्वचित् प्रसिद्ध-
पदसामानाधिकरण्यात् यथा प्रभिन्नकमलोदरे मधूनि

वि० प्रयोज्यप्रयोजकव्यवहारात् गोत्वादिविशिष्टे गवादिपदानां श-
क्तिग्रहः, तथाहि यत्र प्रयोजकवृद्धेन गमानयेत्युक्तम्, तच्छ्रुत्वा
प्रयोज्यवृद्धेन गौरानीतः, तदवधार्य पार्श्वस्थो बालो गवानयनं
गमानयेति शब्दप्रयोज्यमवधारयति, ततश्च गां बधान अश्वमा-
नयेत्यावापोद्वापाभ्यां गवादिपदानां साक्षाद्विशिष्टगवादौ शक्तिं
गृह्णाति, प्रसिद्धार्थकपदसामानाधिकरण्यात् “नीरूपः स्पर्शवान
वायुः” “सत्कृत्यालङ्कृतां कन्यां ददानः कूकुदः स्मृतः” इत्यादौ
रूपशून्यस्पर्शवदादौ वाख्यादिशब्दस्य कन्यादात्रादौ कूकुदादि-
शब्दस्य च शक्तिग्रहः, एवं वाक्यशेषादपि यथा यवपदस्य कङ्कु-
प्रभृतौ स्लेष्मानां दीर्घशूके च शिष्टानां व्यवहारात् व्यवहारादे-
कमात्रशक्तेः परिच्छेत्तुमशक्यत्वात् नानार्थत्वस्य चान्याय्यत्वात्
“यवमयश्चरु भवति” इति श्रुतौ यवपदस्यार्थसन्देहे,

“वसन्ते सर्वशस्यानां जायते पत्रशातनम् ।

मोदमानाश्च तिष्ठन्ति यवाः कणिशशालिनः” ॥

इति विध्यर्थाकाङ्क्षया प्रवर्त्तमानाद्वाक्यशेषादीर्घशूक एव यवप-

उ० मधुकरः पिवतीति वाक्यश्रवणानन्तरं भवत्ययमसौ मधुकर-
रपदवाच्यः प्रभिन्नकमलोदरे मधुपानकर्तृत्वात्, यथा वा
सहकारतरौ मधुरं पिको रौतीति । तदेतदनुमानं वा
शब्द एव वा प्रसिद्धपदसामानाधिकरण्यसामर्थ्याद्भुत्पादकः,
उपमानविशेष एव वा, मधुपानकर्तृत्वस्य भ्रमरादिव्यक्त्य-
न्तरसाधर्म्यस्योपनयात् । समयश्च जातिमात्रे, व्यक्तेराच्चे-
पत एवोपस्थितेरिति तौतातिकाः । जातौ व्यक्तौ चोभ-
यशक्तिः किन्तु जात्यंशे ज्ञाता व्यक्त्यंशे स्वरूपसती प्रयोजि-

वि० दस्य शक्तिग्रहः यथा वा “खाराज्यकामोऽभिष्टोमेन यजेत”
इत्यादिविधिषेष्ठीभूतेभ्यः ।

“यन्न दुःखेन सम्भिन्नं न च यस्तमनन्तरम् ।

अभिलाषोपनीतञ्च तत् सुखं स्वःपदास्पदम्” ॥

इत्यादिवाक्येभ्यः खरादिपदस्य विजातीयसुखादौ शक्तिग्रहः ।
क्वचिद्विवरणादपि यथा पचति पाकं करोतीति तुल्यार्थकवाक्यात्
कृत्यादौ तिडादेः शक्तिग्रह इति । तत्र जातावेव शक्तिर्नतु व्यक्तौ
व्यभिचारादानन्त्याच्चेति मीमांसकाः, तत्रापि प्राभाकरमते व्यक्तिं
विना जातिभानस्यासम्भवात्तुल्यवित्तिवेद्यत्वादेव गामानयेत्यादौ
व्यक्तेर्भानम्, भट्टमते च सामानाधिकरण्यसम्बन्धेन कर्मत्वादौ
गोत्वादेः प्रथममन्वयबोधः पश्चात्तु कर्मतायां गोवृत्तित्वस्यानुमानं
भवतीति । मण्डनाचार्यमते व्यक्तेर्लक्षणाया भानं भवतीति ।
तदेतज्जातिशक्तिमतं न समीचीनं गामानयेत्यादौ व्यक्तेः शब्द-
बोधविषयत्वस्यानुभवसिद्धस्य विना शक्तिमनुपपत्तेः, नच लक्षणाया
व्यक्तेर्भानम्, मुख्यप्रयोगस्यासत्त्वे लाक्षणिकप्रयोगस्यासम्भवात्, नच

सू० एकदिक्काभ्यामेककालाभ्यां सन्निकृष्टवि प्र-
कृष्टाभ्यां परमपरञ्च ॥ २१ ॥

उ० कीति प्राभाकराः । समयः शक्तिरेव व्यक्ताकृतिजातयः
पदार्था इति वृद्धाः । गवादिपदानामिदं गतिः, गुणकर्मा-
दिवाचकपदानान्तु जातिव्यक्ती एवार्थ इति मयूखे विप-
श्चितम् ॥ २० ॥

इदानीमुद्देशक्रमप्राप्ते परत्वापरत्वे परस्परानुबद्धव्य-
वहारकारणतया शिष्यबुद्धिवैषद्यार्थं संक्षेपार्थञ्चैकग्रन्थेनाह ।

परमपरञ्चेति भावप्रधानो निर्देशः, उत्पद्यत इति शेषः,
यदा परमपरञ्चेति व्यवहार इति शेषः, इतिरध्याहार्यम्,
एका दिग् ययोस्तावेकदिक्कौ ताभ्यामेकदिक्काभ्यां पि-
ण्डाभ्यामित्यर्थः तुल्यदेशावप्येकदिक्कौ भवतः नतु ताभ्यां

वि० तुल्यवित्तिवेद्यतयाऽपि व्यक्तेर्भानं सम्भवति, कार्योभूतशब्दबो-
धविषयतायाः कारणप्रयोज्यत्वस्यावश्यकत्वेन नियमरूपस्य तुल्य-
वित्तिवेद्यत्वस्य तत्राप्रयोजकत्वादिति तस्माज्जात्याकृतिविशिष्टव्य-
क्तावेव गवादिपदानां शक्तिरितिमतमेवादरणीयम्, तदुक्तं गौ-
तमीये “जात्याकृतियत्कृत्यस्तु पदार्थः” इति ॥ २० ॥

क्रमप्राप्ते परत्वापरत्वे परीक्षितुमारभते ।

एका दिक् आधारतया ययोस्तावेकदिक्कौ मूर्तौ ताभ्यां मूर्त्ताभ्यां
सन्निकृष्टविप्रकृष्टाभ्यां बह्वतरसूर्यसंयोगाश्रयत्वात्पतरसूर्यसं-
योगाश्रयत्वज्ञानविषयाभ्यां परमपरञ्चेति व्यवहारो जायते इत्य-

उ० परत्वापरत्वे उत्पद्येते व्यवह्रियेते दैत्यत उक्तं सन्निकृष्टविप्रकृष्टाभ्यामिति, सन्निकर्षः संयुक्तसंयोगाल्पत्वम्, विप्रकर्षस्तद्भूयस्त्वम्, तद्वद्भ्यामित्यर्थः एतेन समवायिकारणमुक्तम्, दिक्पिण्डसंयोगस्त्वसमवायिकारणम्, तथाहि प्राङ्मुखस्य पुरुषस्य प्राच्यवस्थितयोः पिण्डयोरेकस्मिन् संयुक्तसंयोगभूयस्त्वमपरस्मिन् संयुक्तसंयोगाल्पतरत्वञ्चापेक्ष्य परत्वमपरत्वञ्चोत्पद्यते, असमवायिकारणमुक्तम्, सन्निकृष्टविप्रकृष्टाभ्यामिति विषयेण विषयिणं प्रत्ययमुपलक्षयति तथाचापेक्षाबुद्धेर्निमित्तकारणत्वमुक्तम्, एकदिगवस्थितयोरेव परत्वापरत्वे उत्पद्येते इति न सर्वत्रोत्पत्तिः, एकस्यैव द्रष्टुरपेक्षा*बुद्धिः समुत्पद्यते इति न सर्वत्रोत्पत्तिः, अपेक्षाबुद्धिनियमान्न सर्वत्रोत्पत्तिः, कारणशक्तेरुत्पन्नयोः प्रत्यक्षसिद्धत्वान्न परस्परश्रयत्वम्, अन्यथाहि नोत्पद्येयातां नवा प्रतीयेयातां परस्परश्रयत्वम्,

वि० र्थः, तथाच दैशिकपरत्वं प्रति बज्जतरसूत्र्यसंयोगाश्रयत्वज्ञानं निमित्तकारणं तदाश्रये मूर्तेर्दिक्संयोगोऽसमवायिकारणं तादृशज्ञानविषयोमूर्तः समवायिकारणम्, दैशिकापरत्वस्याल्पतरसूत्र्यसंयोगाश्रयत्वज्ञानं निमित्तकारणं तद्विषयोमूर्तः समवायिकारणं तादृशमूर्तेर्दिक्संयोगोऽसमवायिकारणमिति, भवति हि पाटलिपुत्रस्थस्य काशीमपेक्ष्य प्रयागः परः प्रयागमपेक्ष्य काश्यपरेतिव्यवहारः, तद्विषयः परत्वं प्रयागे उत्पद्यते, तत्र बज्जतरसूत्र्यसंयोगाश्रयत्वेन तस्य ज्ञातत्वात्, काश्याच्चापरत्वं जायते अल्पतरसूत्र्यसंयोगाश्रयत्वेन तस्या ज्ञातत्वात्, एककालाभ्यामिति एकः

* बुद्धेः समुत्पद्येते इति कचित् पाठः ।

उ० पेक्षायां हि द्वयोरनुत्पत्तिरप्रतीतिश्च स्यात् प्रतीयेते च परत्वापरत्वे, प्रतीतिश्च तयोर्नोत्पत्तिमन्तरेणेति, एककालाभ्यामिति कालिकपरत्वापरत्वे अभिप्रेत्य, तत्रैककालाभ्यामिति एकोवर्त्तमानः कालोऽयोर्युवस्यविरपिण्डयोः तावेककालौ ताभ्यामेककालाभ्यामित्यर्थः, सन्निकर्षोऽल्पतरतपनपरिस्पन्दान्तरितजन्मत्वं, विप्रकर्षश्च बज्जतरतपनपरिस्पन्दान्तरितजन्मत्वम्, अत्रापि विषयेण विषयिणीं बुद्धिमुपलक्षयति तेन युवस्यविरपिण्डौ समवायिकारणे, कालपिण्डसंयोगश्चासमवायिकारणम्, अल्पतरतपनपरिस्पन्दान्तरितजन्मत्वबुद्धिरपरत्वे बज्जतरतपनपरिस्पन्दान्तरितजन्मत्वबुद्धिः परत्वे निमित्तकारणम्, एतेच परत्वापरत्वे अनियतदिग्देशयोरपि पिण्डयोस्त्यद्येते, तत्र दैशिकपरत्वापरत्वयोः सप्तधा विनाशः, उत्पादस्तु युगपदेव द्वयोरन्यथाऽन्योन्याश्रयः स्यात्, अपेक्षाबुद्धिनाशात्, संयोगस्यासमवायिकारणस्यानाशात्, द्रव्यस्य च समवायिकारणस्य नाशात्, निमित्तास-

वि० कालः संयोगितया ययोः पिण्डयोस्ताभ्यामेककालाभ्यां पिण्डाभ्यां सन्निकृष्टविप्रकृष्टाभ्याम् अल्पतरतपनपरिस्पन्दबज्जतरतपनपरिस्पन्दाश्रयतया ज्ञाताभ्यां परमपरश्चेति व्यवहारो भवति, भवति हि युवानमपेक्ष्य स्थविरः परः स्थविरमपेक्ष्य युवाऽपर इत्यादिको व्यवहारस्तद्विषयस्य परत्वस्य समवायिकारणं स्थविरः, तत्र महाकालस्य संयोगोऽसमवायिकारणम्, बज्जतरसूत्र्यक्रियाश्रयत्वज्ञानं निमित्तकारणम्, अपरत्वस्य च युवा समवायिकारणम्, युवशरीरमहाकालयोः संयोगोऽसमवायिकारणम्, स्थविराश्रि-

उ० मवाधिकारणयोर्नाशात्, निमित्तसमवाधिकारणयोर्नाशात्, निमित्तनाशासमवाधिकारणनाशासमवाधिकारणनाशेभ्यः। तत्रापेक्षाबुद्धिनाशात् तावत्, परत्वेत्यत्तिः परत्वसामान्यज्ञानं ततोऽपेक्षाबुद्धिविनाशस्तद्विनाशात् परत्वविशिष्टद्रव्यज्ञानकाले परत्वनाशः, द्वित्वनाशवदेव सर्वमूहनोच्यम्। असमवाधिकारणनाशादपि तद्यथा यदैवापेक्षाबुद्धिस्तदैव परत्वाधारे पिण्डे कर्म ततो यदैव परत्वेत्यत्तिस्तदैव दिक्पिण्डविभागस्ततो यदा परत्वसामान्यज्ञानं तदा दिक्पिण्डसंयोगनाशः ततः सामान्यज्ञानादपेक्षाबुद्धिनाशस्तदैव दिक्पिण्डसंयोगनाशात् परत्वापरत्वयोर्नाशः तत्र चापेक्षाबुद्धिनाशस्य परत्वनाशसमकालत्वान्न तन्नाशकत्वम्, नन्वसमवाधिकारणनाशादपि गुणनाशे आत्ममनःसंयोगनाशादपि संस्कारादृष्टादीनां विनाशे बज्ज व्याकुलं स्यादिति चेन्न विप्रकृष्टत्वेन परत्वस्य व्यापनात् परत्वाधारस्यान्यत्र गमने विप्रकर्षाभावात् परत्वनिवृत्तिरावश्यको नच तदा

वि० ततपनस्पन्दपेक्षयाऽल्पतरतपनस्पन्दाश्रयत्वेन यूनोज्ञानं निमित्तकारणम्, यद्यपि शरीराणां बाल्ययौवनवार्द्धक्यभेदेन भिन्नत्वात् युवस्थविरगततपनपरिस्पन्दानां वैपरीत्यमपि सम्भवति तथापि बज्जतरतपनपरिस्पन्दसमानाधिकरणवैजात्यवत्त्वज्ञानमेव स्थविरैकालिकपरत्वस्य कारणम्, अल्पतरतपनस्पन्दसमानाधिकरणवैजात्यज्ञानञ्च यून्यपरत्वस्य कारणमिति नच घटाद्यपेक्षया परमाणोरपि बज्जतरस्त्वर्थक्रियासमानाधिकारणपृथिवी-

उ० नाशकान्तरमस्तीत्यन्यथाऽनुपपत्त्या संयोगनाश एव नाशकः कल्प्यते, संस्कारादृष्टादेः कार्यस्य स्मृतिसुखादेश्विरेणापि दर्शनान्न तन्नाशकल्पना, उपलक्षणञ्चैतत् अवधेर्द्रष्टुश्च तद्देशसंयोगनाशादपि परत्वापरत्वे विनश्यतः युक्तेस्तुल्यत्वात्, समवाधिकारणनाशादपि क्वचित् परत्वनाशः तथाहि यदा पिण्डावयवे समुत्पन्नेन कर्मणाऽवयवान्तरादिभागस्तदैवापेक्षाबुद्धिः, विभागात् पिण्डारम्भकसंयोगनाशः परत्वेत्यत्तिः, अग्रिमक्षणे संयोगनाशाद्द्रव्यनाशः परत्वसामान्यज्ञानं, द्रव्यनाशात् परत्वनाशोऽपेक्षाबुद्धिनाशश्च सामान्यज्ञानात्, तथाच यौगपद्यान्नापेक्षाबुद्धिनाशात् परत्वनाश इति, क्वचिद्द्रव्यनाशापेक्षाबुद्धिनाशाभ्यां परत्वनाशः तद्यथा पिण्डावयवे कर्मापेक्षाबुद्धेरुत्पादस्ततोऽवयवान्तरविभागः परत्वेत्यत्तिः तत आरम्भकसंयोगनाशसामान्यज्ञाने ततो द्रव्यनाशापेक्षाबुद्धिनाशौ ततश्च परत्वनाशः, क्वचिद्द्रव्यस्य संयोगस्य च नाशाभ्यां परत्वनाशः तद्यथा यदा द्रव्यावयवविभागस्तदैव पिण्डकर्मपेक्षाबुद्धोत्पादस्तदनन्तरमवय-

वि० त्वादिजातिमत्त्वज्ञानात् परत्वं कथं नेत्यद्यते इति वाच्यं बज्जतरस्त्वर्थक्रियासमानाधिकरणैककालीनद्वयावृत्तिजातिमत्त्वस्य विवक्षितत्वात् तादृशजातिश्च चैत्रत्वादिः स्त्वर्थक्रियाऽपि तत्कालोत्तरकालीनान्यत्वेन विशेषणीया नातोऽशीतिवर्षजीविस्थविरचैत्रापेक्षया शतवर्षजीवियुवमैत्रे परत्वेत्यत्तिः, अथवा स्त्वर्थपरिस्पन्दपूर्वोत्पन्नत्वं विप्रकर्षः तदनन्तरोत्पन्नत्वं सन्निकर्षः युवचैत्राद्युत्पत्त्यधिकरणं यः स्त्वर्थस्पन्दस्तत्पूर्वोत्पन्नत्वं स्थविरमैत्रादौ

उ० वसंयोगनाशदिक्पिण्डविभागपरत्वोत्पत्तयः ततोद्रव्यनाश-
दिक्पिण्डसंयोगनाशपरत्वसामान्यबुद्ध्यः ततो द्रव्यनाश-
दिक्पिण्डसंयोगनाशाभ्यां परत्वनाशः सामान्यबुद्धेरपेक्षा-
बुद्धिनाश इति, क्वचित् संयोगनाशापेक्षाबुद्धिनाशाभ्यां
परत्वनाशः तद्यथा परत्वोत्पत्तिपिण्डकर्माणि सामान्यज्ञा-
नविभागौ अपेक्षाबुद्धिनाशदिक्पिण्डसंयोगनाशौ ततः
परत्वनाशः, क्वचित् समवाय्यसमवायिनिमित्तनाशेभ्यः त-
द्यथा परत्वोत्पत्तिपिण्डावयवविभागपिण्डकर्माणि युगपत्,
तदनन्तरं परत्वसामान्यज्ञानावयवसंयोगनाशदिक्पिण्डवि-
भागाः तदनन्तरमपेक्षाबुद्धिनाशद्रव्यनाशदिक्पिण्डसंयो-
गनाशेभ्यो युगपदुत्पन्नेभ्यः परत्वस्यापरत्वस्य वा दैशिकस्य
नाशः, कालकृतयोस्तु परत्वापरत्वयोरसमवायिकारणना-
शाधीनोनाशोनास्ति दैशिकयोर्दिक्पिण्डसंयोगनाशे सन्न-
कर्षविप्रकर्षनाशो यथा न तथा कालिकयोरिति तयोः

वि० वर्तते इति स्थविरे परत्वम्, स्थविरमैत्राद्युत्पत्त्यधिकरणसूत्र्य-
स्पन्दानन्तरोत्पन्नत्वं युवचैत्रादावस्तीति तत्रापरत्वं जायते, अचे-
तने कालिकपरत्वापरत्वव्यवहाराभावे तु प्राणित्वे सतीति वि-
शेषणं देयम्, तत्तच्छरीरमादायातिप्रसङ्गस्तु जातिविशेषनिवे-
शेन वारणीय इति संक्षेपः । द्विविधयोः परत्वापरत्वयोर्नाश-
कोऽपेक्षाबुद्धिनाश इति मुक्तावलीकारः, उपकारे तु त्रिविध-
कारणनाशस्यैव परत्वापरत्वनाशकत्वमुक्तं मिति मन्तव्यम् ॥ २१ ॥

ननु सन्निकर्षविप्रकर्षज्ञानाभ्यां यदि परापरत्वव्यवहारौ तदा
प्रयागमपेक्ष्य काशी सन्निकृतेति ज्ञानस्य विषयतासम्बन्धेन

सू० कारणपरत्वात् कारणापरत्वाच्च ॥ २२ ॥
परत्वापरत्वयोः परत्वापरत्वाभावोऽणुत्वमह-

उ० समवायिकारणनाशादपेक्षाबुद्धिनाशात् दाभ्याच्चेति त्रयः
पक्षाः पूर्ववद्बह्विधाः ॥ २१ ॥

कालिकपरत्वापरत्वे प्रति विशेषमाह ।

परत्वापरत्वयोः कारणं कालस्तस्य परत्वापरत्वे परत्वा-
समवायिकारणकालसंयोगोऽपरत्वासमवायिकारणकालसं-
योगश्च लक्षणयोक्तः, अन्यथाऽनन्वयापत्तेः, नहि परत्वा-
परत्वाभ्यामेव परत्वापरत्वे उत्पद्येते तस्मात् परत्वापरत्व-
पदयोस्तदुत्पादककालसंयोगावर्थौ लक्षणया ॥ २२ ॥

ननु परत्वेऽपि परत्वमपरत्वेऽप्यपरत्वं किं न स्यादित्यत आह ।

एतानि सूत्राणि पूर्वमेव व्याकृतकल्पानि नेह व्याक्रिय-
न्ते ॥ २३ ॥ २४ ॥ २५ ॥

वि० प्रयागेऽपि सत्त्वात् तत्रापरत्वव्यवहारः कथं न भवति एवं
विप्रकर्षज्ञानविषये काश्यादौ वा कथं न परत्वव्यवहार इति
तटस्थशङ्कां निरस्यति ।

कारणपरत्वात् कारणस्य समवायिकारणस्य परत्वात् अपर-
त्वाच्च समवायिकारण एव परापरत्वव्यवहारौ नत्वपेक्षाबुद्धि-
विषयतामात्रेण तदन्यस्मिन्, व्यवहारं प्रति व्यवहर्त्तव्यस्य तन्त्रत्वा-
दितिभावः ॥ २२ ॥

परत्वापरत्वयोर्न परत्वापरत्वे स्त इत्याह ।

एतानि व्याख्यातप्रायाणि ॥ २३ ॥ २४ ॥ २५ ॥

सू० त्वाभ्यां व्याख्यातः ॥ २३ ॥ कर्मभिः कर्माणि ॥ २४ ॥
गुणैर्गुणाः ॥ २५ ॥

इहेदमिति यतः कार्यकारणयोः स समवायः
॥ २६ ॥

उ० परत्वापरत्वादीनां मूर्त्तमात्रसमवेतत्वमुक्तं ज्ञानसुखादी-
नाञ्चात्मसमवेतत्वं तत्र समवाय एव कइति शिष्यजिज्ञासा-
मनुरुद्ध बुद्धेरुद्देशक्रमप्राप्ताया अपि लङ्घनात् समवायपरी-
क्षामाह ।

कार्यकारणयोरित्युपलक्षणम्, अकार्यकारणयोरित्यपि
द्रष्टव्यं तदुक्तं पदार्थप्रदेशाख्ये प्रकरणे “अयुतसिद्धाना-
माधार्याधारभूतानां यः सम्बन्ध इहेतिप्रत्ययहेतुः स स-
मवायः” इति, असम्बद्धयोरविद्यमानत्वमयुतसिद्धिः, इह
कुण्डे दधि इह कुण्डे बदराणीतिवत् इह तन्तुषु पट इह
वीरणेषु कट इह द्रव्ये द्रव्यगुणकर्माणि इह गवि गोत्वम्
इहात्मनि ज्ञानम् इहाकाशे शब्द इतीहबुद्धिरुत्पद्यमाना
न विना सम्बन्धमुत्पत्तुमर्हति तेनानुमीयतेऽस्ति कश्चित्

वि० गुणानां द्रव्यसमवेतत्वस्योक्तत्वात् तत्र कः समवाय इति जिज्ञा-
सानुरोधोक्तं क्रममुल्लङ्घ्यापि समवायपरीक्षामारभते ।

कार्यकारणयोरवयवविनैर्यतः सम्बन्धात् इहेदमिति
प्रत्ययः स समवायः, तन्तुषु पटः कपालेषु घटः वीरणेषु कट-
इत्यादिप्रत्ययोहि पटादौ तन्वादिदृष्टित्वं विषयीकरोति तत्र

उ० सम्बन्धः, न चासौ संयोग एव, अन्यतरकर्मादीनां तदु-
त्पादकानामभावात् विभागपर्यवसानाभावाच्च सम्बन्धि-
नामयुतसिद्धत्वाच्च नियताधिकरणतयैवोन्नेयत्वात् अप्र-
त्यक्षत्वादेकत्वान्नित्यत्वाच्च । नन्वेकस्येत् समवायस्तदा द्रव्य-
त्वादीनां सङ्करप्रसङ्गः कर्मात्वादिसमवायस्य द्रव्ये सम्भवात्,
मैवम्, आधाराधेयनियमादेवासङ्करात् यद्यपि य एव द्र-
व्यत्वसमवायः स एव गुणत्वकर्मात्वादीनामपि तथापि तेषां न
द्रव्यमाधारस्तत्र तेषामप्रतीतेः द्रव्येव द्रव्यत्वं प्रतीयते
गुणेव गुणत्वं कर्मावैव कर्मात्वं न त्वन्यत्रेत्यन्वयव्यतिरेक-
दर्शनादेव नियमः, यथा कुण्डदध्नोः संयोगाविशेषेऽपि
कुण्डमेवाधारो न दधीत्याश्रयाश्रयिभावनियमस्तथा व्य-
ञ्ज्यञ्जकशक्तिभेदादेवात्रापि नियम उपपत्स्यते नहि द्रव्येण
द्रव्यत्ववत् कर्मात्वाद्यप्यभिव्यज्यते तदुक्तम्,

“सम्बिदेवहि भगवती वस्तुपगमे नः शरणम्” ॥

वि० दृष्टित्वं सम्बन्धविशेषनियन्तमेवान्यथा तन्तुषु घट इत्यादि-
प्रतीतिप्रसङ्गात् कालिकेन तन्वादिदृष्टित्वस्य घटादौ सत्त्वात्,
इत्येव तादृशदृष्टितानियामकः सम्बन्धः समवाय एव, अवय-
वावयविनोः संयोगासम्भवात्, कार्यकारणयोरित्युपलक्षणं गुण-
गुणिनोः क्रियाक्रियावतोर्जातिव्यक्त्योर्नित्यद्रव्यविशेषपदार्थयोश्चा-
धाराधेयभावनियामकोऽपि समवाय एवेति मन्तव्यम् । सम-
वाये प्रमाणन्तु गुणक्रियादिविशिष्टबुद्धिर्विशेषणविशेष्यसम्बन्ध-
विषया विशिष्टबुद्धित्वाद्दृष्टी पुरुष इति विशिष्टबुद्धिर्वादिष्यन्तु-

उ० इति, नह्याधारत्वं प्रति विपरीता सम्बिदस्ति, नहि भवति द्रव्यं कर्मेति, नवा भवति पटे तन्त्व इति, एतेन वाच्यो रूपसमवायेऽपि वाच्यो रूपमित्याधारता न वाच्योः प्रतीयते तस्मात् स्वभावशक्तिरेव सर्वत्र नियामिका, स चायं नित्य अकारणकत्वात् भावानां हि समवायिकारणादुत्पत्तिनियमः, तदनुरुद्धे च निमित्तासमवायिनी, तथाच समवायस्य समवायिकारणं यत् स्यात् तत् समवायान्तरेण तेनैव समवायेन वा, न तावदाद्यः, अनवस्थापातात्, न द्वितीयः, नहि स एव समवायः स्वेनैव समवायः सम्भवतीत्यात्माश्रयात्, तन्तुषु पटसमवायः पटे रूपसमवाय इति प्रतीतिः कथमिति चेत् स्वरूपसम्बन्धेन, समवायान्तराङ्गीकारेऽनवस्थापातात्, तर्हीह पटरूपमित्यपीहप्रत्ययः स्वरूपसम्बन्धेनैव स्यात् किं समवायेनेति चेन्न तत्रातिरिक्तसम्बन्धे बाधकाभावात्, तर्हीह भूतले घटाभाव इत्य-

वि० मानं तत्र च संयोगादिबाधात् समवायसिद्धिः नच स्वरूपसम्बन्धेनार्थान्तरमनन्तस्वरूपाणां सम्बन्धत्वाभ्युपगमे गौरवात् नचैवमभावस्याप्यनया रीत्या सम्बन्धान्तरं सिद्धेदिति वाच्यं यतोऽभावसम्बन्धस्य न नित्यत्वसम्भवस्तथा सति भूतले घटानयनानन्तरमपि घटाभावबुद्धिप्रसङ्गात् घटाभावस्य तत्सम्बन्धस्य च नित्यत्वात् नाप्यभावस्य सम्बन्धान्तरमनित्यमङ्गीकर्तुं शक्यते एकस्मिन्नेव भूतले सहस्रधा घटानयनापसारणादौ समन्वसहस्रवत्पनापत्तेस्तस्माद्घटापसरणकालीनभूतलादिस्वरूप एव

उ० चापि समवायः सम्बन्धान्तरं वा स्यादिति चेन्न स्वरूपसम्बन्धेनैव तदुपपत्तेः अन्यथा घटात्यन्ताभावान्योन्याभावयोर्नित्ययोरनेकसमवेतयोः सामान्यत्वापत्तेः प्रध्वंसस्य च समवेतकार्यत्वेन विनाशित्वापत्तेः प्रागभावस्य च समवेतानुत्पन्नत्वेनाविनाशित्वापत्तेस्तु नच भावत्वं तत्र तन्त्वम्, भावत्वस्यापाद्यत्वात्, अभावेऽस्यैव वैशिष्ट्याख्यं सम्बन्धान्तरमिति भाट्टाः, तत्र यदि सर्वाभावव्यक्तीनामेकमेव वैशिष्ट्यं तदा घटवत्यपि घटाभावप्रत्ययप्रसङ्गः पटाभाववैशिष्ट्येनैव घटाभाववैशिष्ट्यमत्वात्, घट एव तत्र घटाभावधोप्रतिबन्धक इति चेत् वैशिष्ट्यसम्बन्धेन प्रतिबन्धकाभावस्यैव तत्र सत्त्वात्, नचाश्रयस्वभाव एव तादृशो येन न तत्र घटाभावाभिव्यक्तिः, घटापसारणानन्तरं तत्रैव घटाभावप्रतीतिः । तवापि रूपनाशानन्तरं कथं न रूपवत्ताप्रत्ययः समवायस्य नित्यत्वादेकत्वाच्चेति चेत्, रूपनाशादेव तदप्रतीतिरुपपत्तेः, समवायप्रतिबन्धिः प्रत्ययमयूखे मोचित एवेत्यास्ताम् ॥ २६ ॥

द्रव्यादिभ्यः पञ्चभ्यो भेदं साधयन्नाह ।

वि० घटाभावसम्बन्धः स्वीकरणीयः घटकालस्य सम्बन्धाघटकतया घटकाले न घटात्यन्ताभावप्रतीतिः, इत्यञ्च भूतलादौ घटाद्यभावस्य स्वरूपसम्बन्धस्वीकारस्यावश्यकत्वेनाभावान्तरस्थलेऽपि स्वरूपस्यैव सम्बन्धत्वमभावप्रत्ययानामेकविधसम्बन्धावगाहित्वस्यानुभवसिद्धत्वादिति ॥ २६ ॥

ननु समवायो द्रव्ये गुणादिषु वाऽन्तर्भवतु किन्तस्यातिरिक्त-

सू० द्रव्यत्वगुणत्वप्रतिषेधोभावेन व्याख्यातः ॥ २७ ॥
तत्त्वभावेन ॥ २८ ॥

उ० भावः सत्ता, यथा सत्ता न द्रव्याद्यात्मिका विलक्षणबु-
द्धिविषयत्वात् तथा समवायोऽपि तत एव द्रव्यादिभ्योभिन्नः
द्रव्यत्वगुणत्वपुलक्षणं कर्मत्वाद्यपि द्रष्टव्यम् ॥ २७ ॥

एकत्वं साधयति ।

व्याख्यातमिति शेषः तत्त्वमेकत्वं भावेन सत्तया व्याख्यातम्,
यथैका सत्ता सर्वत्र सद्वुद्धिप्रवर्त्तिका तथैक एव समवायः
सर्वत्र समवेतबुद्धिप्रवर्त्तकः खलिङ्गाविशेषाद्विशेषलिङ्गा-
भावाच्च नहि समवायस्य विशेषलिङ्गं भेदकं लिङ्गमाकल-

वि० पदार्थत्वकल्पनेनेत्यत आह ।

भावेन सत्तया द्रव्यत्वगुणत्वप्रतिषेधो द्रव्यत्वगुणत्वाभावे व्या-
ख्यातः उक्तः तथाच सत्ता यथा द्रव्यत्वगुणत्वशून्या विलक्षण-
बुद्धिविषयत्वात् समवायोऽपि विलक्षणबुद्धिविषयत्वान्न द्रव्यत्वा-
दिमानित्यर्थः इदमुपलक्षणं कर्मत्वादिप्रतिषेधोऽपि क्षेयः ॥ २७ ॥

समवायस्य नानात्वं निराकरोति ।

तत्त्वं तद्व्यक्तित्वमेकमात्रव्यक्तित्वमिति यावत् समवायस्येति
शेषः, भावेनेति व्याख्यातमिति शेषः । यथा द्रव्यं सत् गुणः सन्
कर्म सदित्येकाकारप्रतीतिविषयत्वात् नानात्वसाधकप्रमाणाभा-
वात् लाघवाच्च सत्ता एका, तथा घटः समवेतः पटः समवेत-
इत्याद्यनुगतप्रतीतिविषयत्वात् भेदकप्रमाणाभावात् लाघवाच्च

उ० यामो येन नानात्वमभ्युपगच्छामः, अतएव नित्यः देशका-
लादिभेदेऽप्यभिन्नस्य सत्तावदेवानित्यत्रायोगात्, ननु सम-
वायोऽयद्ययं सम्बन्ध एव तदा तन्तुपटयोः पटरूपयोर्वा वि-
शेषः स्यादिति चेन्न युतसिद्धिभावाद्विशेषानुपपत्तेः नहि
रूपरूपवतोरवयवावयविनोर्वाऽसम्बद्धयोर्विद्यमानत्वमस्ति
येन विशेषः स्यात्, युतसिद्धिरेवापाद्यत इति चेन्न कदा-
चिदपि तथाऽननुभवेनापाद्यबाधात् । समवायो नानाऽ-
नित्यश्चेति प्राभाकरास्तुचानुपपन्नं रूपं नष्टमिति हि
प्रत्ययो नतु रूपसमवायेनष्ट इति कस्यापि प्रत्ययः ।
प्रत्यक्षः समवाय इति नैयायिकास्तदप्यनुपपन्नं समवायो-

वि० समवायोऽप्येक एवेत्यर्थः । सच नित्यस्तस्योत्पादविनाशयोः प्रमा-
णाभावात् तत्कल्पने कल्पनागौरवात् समवायस्यैकत्वेन तन्ना-
शाभ्युपगमे तन्नाशदशायां नित्ये द्रव्ये द्रव्यत्वादेर्विशिष्टानुभवानु-
पपत्तेश्च । यत्तु नीलो नष्टः रक्त उत्पन्न इति प्रतीतिर्नीलादिसम-
वायविषयिणी समवायस्यानित्यत्वनानात्वसाधिकेति प्राभाकर-
मतं तन्मन्दम् उक्तप्रतीतौ समवायस्यानुल्लेखात् अन्यथा घटो-
नष्ट इत्यादिप्रतीतेरपि समवायविषयकत्वसम्भवेन घटादेरपि
नित्यत्वप्रसङ्गादिति । वैशेषिकमतानुयायिनस्तु समवायस्य प्रत्यक्षं
न भवति समवायोऽतीन्द्रियश्चेतनान्यासमवेतभावत्वादाकाशा-
दिवदित्यनुमानेन तस्यातीन्द्रियत्वसिद्धेरित्याहुः । न्यायमतानु-
यायिनस्तु इन्द्रियसम्बन्धविशेषणताप्रत्यासत्त्या समवायस्य प्रत्यक्षं
भवत्येव, अतीन्द्रियत्वसाधकोक्तानुमानस्याप्रयोजकत्वात् सम-

उ० ऽतीन्द्रियः आत्मान्यत्वे सत्यसमवेतभावत्वात् मनोवत्काला-
दिवद्वा ॥ २८ ॥

इति श्रीशाङ्करे वैशेषिक*सूत्रोपस्कारे सप्तमाध्यायस्य
द्वितीयमाह्निकम् ॥ * ॥

समाप्तश्चायं सप्तमाध्यायः ।

वि० वायो लौकिकप्रत्यक्षविषयः योग्यप्रतियोगिकत्वे सति विशे-
षणतया योग्यवृत्तित्वात् भूतलादिवृत्तिघटात्यन्ताभावादिवदि-
त्यादेः प्रत्यक्षसाधकानुमानस्य सत्त्वाच्चेत्याहुतिसंक्षेपः ॥ २८ ॥

इति श्रीजयनारायण-तर्कपञ्चानन-भट्टाचार्य-प्रणीतायां क-
णादसूत्रविवृतौ सप्तमाध्यायस्य द्वितीयमाह्निकम् ॥ * ॥

समाप्तश्चायं सप्तमाध्यायः ।

* सूत्रसंस्कारे इति क्वचित् पाठः ।

सू० द्रव्येष ज्ञानं व्याख्यातम् ॥ १ ॥

उ० शिष्यजिज्ञासानुरोधात् कमलङ्घनमिदानीमुद्देशक्रम-
मालम्बते तत्र बुद्धिपरीक्षा अष्टमाध्यायार्थः, आत्मसाधनाय
पूर्वं बुद्धिरुक्ता तां स्मारयन्नाह ।

द्रव्येष्ट्विति विषयेण विषयिणं तृतीयाध्यायमुपलक्षयति ।
“इन्द्रियार्थप्रसिद्धिरिन्द्रियार्थेभ्योऽर्थान्तरस्य हेतुः” “आ-
त्मेन्द्रियार्थमन्निर्कर्षाद्यन्निष्पद्यते तदन्यत्” इत्येताभ्यां सूत्रा-
भ्यां ज्ञानं व्याख्यातमित्यर्थः । तत्र “बुद्धिरुपलब्धिज्ञानं प्रत्यय-
इति पर्यायाः” इति समानतन्त्रे बुद्धिलक्षणे साङ्ख्यमतनिरा-
सार्थं पर्यायाभिधानम् । साङ्ख्याहि बुद्ध्यादिशब्दानामर्थ-
भेदमाचक्षते तथाहि सत्त्वरजस्तमसां साम्यावस्था प्रकृतिः,
सा चैकैव, पुरुषास्तु परं भिद्यन्ते, ते च कूटस्था नित्या अपरि-
णामिनो नित्यचैतन्यस्वभावाः, ते च पङ्क्तवोऽपरिणामित्वात्,
प्रकृतिस्त्वन्धा जडत्वात्, यदा विषयभोगेच्छा प्रकृतिपुरुषभे-

वि० दानार्द्रगण्डमभितो भ्रमतोद्विरेफा-
न्मूर्त्तानिवातिमलिनानखिलान्तरायान् ।
विद्रावयन् प्रचलपुष्करफूत्कृतेन
देवः स वारणमुखः शरणं ममास्तु ॥

परत्वापरत्वे परीक्ष्य शिष्यजिज्ञासानुरोधात् मध्ये समवायं
परीक्ष्य उद्देशक्रममालम्ब्याष्टमे बुद्धिं परीचिच्छिषुः पूर्वोक्तां तां
स्मारयति ।

द्रव्येषु द्रव्यनिरूपणवाक्येषु तृतीयाध्याये इति यावत्, ज्ञानं
2 z 2

उ० ददिदृक्षा च प्रकृतेर्भवति तदा सा पुरुषोपरागवशात् परिण-
मते, तस्याश्चाद्यः परिणामो बुद्धिरन्तःकरणविशेषः, बुद्धि-
रेव महत्तत्त्वं तदुक्तम् “प्रकृतेर्महान्” इति, सा च बुद्धि-
दर्पणवन्निर्मला, तस्याश्च वहिरिन्द्रियप्रणाडिकया विषया-
कारो यः परिणतिभेदो घट इति पट इत्याद्याकारस्तुज्ञानं
वृत्तिरिति चाख्यायते, स्वच्छायां बुद्धौ वर्त्तमानेन ज्ञानेन
चैतन्यस्य पुरुषस्य भेदाग्रहादहं जानामीति योऽभिमान-
विशेषः सैवोपलब्धिः, सक्चन्दनादिविषयसन्निकर्षादिन्द्रिय-
प्रणाडिकयैव सुखदुःखाद्याकारो बुद्धेरेव यः परिणाम-
विशेषः स प्रत्ययः, अतएव ज्ञानसुखदुःखेच्छादेषप्रयत्नम-
स्कारधर्माधर्माः सर्व्व एव बुद्धेः परिणामविशेषाः सूक्ष्मा-
त्रया प्रकृतावेव वर्त्तमाना अवस्थाभेदादाविर्भवन्ति तिरो-
भवन्ति च, पुरुषस्तु पुष्करपलाशवन्निर्लेपः प्रतिविम्बते परं
बुद्धाविति यन्मन्यन्ते तदनेन पर्य्यायाभिधानसूचितप्रमा-
णेन निराक्रियते तथाहि बुद्धिशब्दे यदि बुध्यतेऽनयेति
करणव्युत्पन्नस्तदा मन एव तत्पर्य्यवस्यति, न च मनः प्रत्यक्षम्,
बुद्धिस्त्वहं बुध्ये इति प्रत्यक्षवेद्यैव, न चान्तःकरणस्य ज्ञाना-
दो धर्माः, कर्तृधर्मत्वेनैव तेषां सिद्धेः, भवति हि अहं जाने
अहं प्रत्येमि अहमुपलभे इत्यहन्त्वसामानाधिकरण्येन प्रति-
भासः, अभिमानोऽसाविति चेत् तात्त्विकत्वे बाधकाभावात्,

वि० व्याख्यातं कथितम्, आत्मानुमापकत्वेनेतिशेषः तच्चेदानीं परीक्ष-
णीयमितिभावः ॥ १ ॥

सू० तचात्मा मनश्चाप्रत्यक्षे ॥ २ ॥

उ० पुरुषस्यागन्तुकधर्मानाधारत्वं कूटस्थत्वं तदेव बाधकमिति
चेन्नागन्तुकधर्माधारत्वेऽपि नित्यत्वसम्भवात् नहि धर्मी
धर्मश्चेत्येकं तत्त्वं येन धर्मात्पादविनाशावेव धर्म्यत्पादवि-
नाशो स्यातां, तथाच य एव चेतयते स एव बुध्यते जानात्यु-
पलभते प्रत्येति चेति नार्थान्तरकल्पना युक्तेतिदिक् ॥ १ ॥

तच्च ज्ञानं द्विविधं विद्या चाविद्या च, विद्या चतुर्विधा
प्रत्यक्षलैङ्गिकसूत्यार्थलक्षणा, अविद्याऽपि चतुर्विधा संशय-
विपर्य्ययस्वप्नानध्यवसायलक्षणा, तत्र यल्लैङ्गिकं तदनिन्द्रि-
यजम्, कुत एतदित्याह ।

आत्माऽत्र परात्मा स्वात्मा वा स्वात्मनि मानसस्य का-
चित्काहम्प्रत्ययस्याहं गौरः कृशोमहाबाहुरित्यादिप्रत्य-
यतिरस्कृतत्वात् स्वात्मनोऽप्यप्रत्यक्षतोक्ता, चकारादाका-
शकालदिशां वायोः परमाणूनाञ्च द्रव्याणामुपग्रहः । इ-
न्द्रियजमपि द्विविधं सर्व्वज्ञीयमसर्व्वज्ञीयञ्च, सर्व्वज्ञीयं योग-
जधर्मलक्षणया प्रत्यासत्त्या तत्तत्पदार्थसार्थज्ञानं, तथाहि
परमाणवः प्रसक्ताः प्रमेयत्वादभिधेयत्वात् सत्त्वात् । साम-

वि० नन्वात्मनः प्रत्यक्षसिद्धत्वात् ज्ञानस्य तल्लिङ्गतया पूर्व्वमभिधा-
नमसङ्गतमत आह ।

तत्र परशरीरे, अधिष्ठातृत्वं सप्तम्यर्थः परशरीराधिष्ठातात्मा
एवं मनश्च इमे द्वे अप्रत्यक्षे परात्ममनसोः प्रत्यक्षाभावात् तयो-

उ० योविरहात् कथमेवं महत्त्वस्यापि प्रत्यक्षं प्रति कारणत्वात्
नच परमाणवो महान्तः, रूपवत्त्वस्यापि चाक्षुषप्रत्यक्षकार-
णत्वात् नच दिगादयोरूपवन्त इति चेन्न योगजधर्मसह-
कारिणा मनसैव तत्सम्भवात् तदुपग्रहाच्चक्षुरादिना वा, अ-
चिन्त्यप्रभावोहि योगजोधर्मा न सहकार्यन्तरमपेक्षते ।
विवादाध्यामितः पुरुषो न सर्वज्ञः पुरुषत्वादहमिवेत्यादि
तु प्राभाकरो न मीमांसाभिज्ञः पुरुषत्वादहमिवेत्यादिव-
द्विपक्षबाधकतर्कशून्यत्वादप्रयोजकम्, असर्वज्ञीयञ्च प्रत्यक्षं
द्विविधं सविकल्पकं निर्विकल्पकञ्च, सविकल्पकं ज्ञानं न
प्रमाणमिति कीर्त्तिदिङ्गागादयः तथाहि अभिलापसंसर्ग-
योग्यप्रतिभासं हि तत्, न ह्यभिलापेन नाम्ना सम्भवत्यर्थस्य
सम्बन्धो येन घट इति पट इति वा नामानुरञ्जितः प्रत्ययः
स्यात्, नच जात्यादि परमार्थसत्, येन तद्वैशिष्ट्यं विषयेषु
इन्द्रियेण गृह्येत, नच सतः स्वलक्षणस्यासता सम्बन्धः सम्भव-
ति, नचासत् इन्द्रियगोचरः, तस्मादिन्द्रियेणालोचनं जन्यते
आलोचनमहिम्नाच सविकल्पकमुत्पद्यमानं तत्रार्थे प्रवर्त्तयत्
प्रत्यक्षमिति प्रमाणमिति चोच्यते इति, तच्चैतदनुपपन्नम-
भिलापसंसर्गयोग्यप्रतिभासञ्च भवेत् प्रमाणञ्चेन्द्रियार्थसन्नि-

वि० अनुमानार्थं तृतीयाध्याये “आत्मेन्द्रियार्थसन्निकर्षे ज्ञानस्य भावो-
ऽभावश्च मनसोलिङ्गम्” इति सूत्रे “इन्द्रियार्थप्रसिद्धिरिन्द्रिया-
र्थभ्योऽर्थान्तरस्य हेतुः” इति सूत्रे च ज्ञानं कथितमिति पर्यव-
सितार्थः, इदमुपलक्षणम्, शरीरादिभिन्नत्वेन स्वात्मनोऽप्यनुमा-

सू० ज्ञाननिर्देशे ज्ञाननिष्पत्तिविधिरुक्तः ॥ ३ ॥

उ० कर्षजन्यं स्यादिति सन्दिग्धव्यतिरेकित्वं, नामवैशिष्ट्यञ्च चा-
क्षुषज्ञाने सम्भवत्येव, सुरभिचन्दनमिति वदुपनीतभानसम्भ-
वात् यदा संज्ञावैशिष्ट्यं प्रत्यक्षज्ञाने न भासते संज्ञायाः
स्मरणमात्रम्, सत्यैव सार्थव्यावर्त्तिका, अभावज्ञाने प्रति-
योगिस्मरणवत्, जगत्यादिकञ्च वस्तुभूतं साधितमेवातः
सविकल्पकमपीन्द्रियार्थसन्निकर्षजत्वात् प्रत्यक्षम् । ननु नि-
र्विकल्पकं न व्यवहारप्रवर्त्तकं नवा व्यवहारविषय इति
किन्तु प्रमाणमिति चेत् सविकल्पकमेव, तद्धि विशिष्टज्ञा-
नम्, नच विशेषणज्ञानमन्तरेण तदुत्पद्यते विशिष्टज्ञाने
हि विशेषणज्ञानविशेष्येन्द्रियसन्निकर्षतदुभयासंसर्गाग्रहस्य
कारणत्वावधारणात् ॥ २ ॥

यत्र यथा ज्ञानं यत्कारणकञ्च तद्विषयदयितुमाह ।

ज्ञानान्तरान्निर्देष्टव्यं यत्प्रकारकं यद्विषयकं यद्वर्त्मकं
तत्र ज्ञाननिर्देशे कर्त्तव्ये ज्ञानस्य निष्पत्तिविधिरुत्पत्ति-

वि० नार्थं “कारणाज्ञानात्” इत्यादिसूत्रेऽपि ज्ञानं कथितमिति
वेदितव्यम् ॥ २ ॥

ननु ज्ञानस्य किं कारणमित्याकाङ्क्षायामाह ।

ज्ञाननिर्देशे तृतीयाध्याये यत्र ज्ञानस्य निर्देशः कृतस्तत्रैव
तन्निष्पत्तिविधिस्तदुत्पत्तिविधानं उक्तः “आत्मेन्द्रियार्थसन्निक-
र्षाद्यन्निष्पद्यते तदन्यत्” इति सूत्रे ज्ञानस्य कारणान्युक्तानीत्यर्थः,
तथाचात्मा ज्ञानस्य समवायिकारणम्, आत्ममनःसंयोगोऽसम-

सू० गुणकर्मसु सन्निकृष्टेषु ज्ञाननिष्पत्तेर्द्रव्यं कार-
णम् ॥ ४ ॥

उ० प्रकार उक्तः उच्यते इत्यर्थः आदिकर्माणि कविधानात् ॥
॥ ३ ॥

कीदृशो निष्पत्तिविधिरस्माह ।

गुणेषु रूपादिषु कर्मसु चोत्प्रेषणादिषु यज्ज्ञानं निष्प-
द्यते तत्र द्रव्यं कारणं योग्यद्रव्यनिष्ठमेव तदुभयं गृह्यत इति
द्रव्ययोग्यतैव तत्र तन्त्रम्, सन्निकर्षश्च तेषां द्रव्यघटित एव,
संयुक्तसमवायेन तेषां ग्रहणात्, यद्यपि विषक्तचम्पकावयव-
कर्पूरभागानामयोग्यानां गन्धोगृह्यते तथापि सन्निकर्ष-
घटकं तत्रायोग्यमपि द्रव्यमेव, यद्यपि शब्दग्रहे द्रव्ययो-
ग्यता न तन्त्रं तत्रापि तत्रैव समवेतः शब्दो गृह्यत इति तदेव
तन्त्रम्, नन्वदृष्टसन्निकर्षकल्पना कुतः क्रियते इति चेन्न

वि० वायिकारणम्, विषयसन्निकर्षो निमित्तकारणमिति तस्मिन्
सूत्रयवोक्तमिति, प्रत्यक्षमधिकृत्य सन्निकर्षस्य हेतुता कथितेति
वेदितव्यम् ॥ ३ ॥

सन्निकर्षेऽपि विशेषमाह ।

सन्निकृष्टेषु गुणकर्मसु यज्ज्ञानमुत्पद्यते तत्र द्रव्यं द्रव्यघटित-
सन्निकर्षः इन्द्रियसंयुक्तद्रव्यसमवायः कारणं तथाच द्रव्यप्रत्यक्षो
इन्द्रियसंयोगस्य हेतुता, द्रव्यसमवेतस्य गुणादेः प्रत्यक्षे तु इन्द्रिय-
संयुक्तद्रव्यसमवायः, शब्दरूपद्रव्यसमवेतप्रत्यक्ष अवयवसमवायः,

सू० सामान्यविशेषेषु सामान्यविशेषाभावात्तत एव
ज्ञानम् ॥ ५ ॥

उ० ज्ञाननिष्पत्तेः कार्येण हि कारणमवश्यं कल्पनीयमिति
भावः ॥ ४ ॥

अपरं ज्ञाननिष्पत्तिविधिमह ।

सामान्यं सत्ता तस्य विशेषा द्रव्यत्वगुणत्वकर्मात्वानि
एवमेतेषामपि सामान्यानां विशेषाः पृथिवीत्वादिरूपत्वा-
द्युत्प्रेषणत्वादीनि, तत्र द्रव्यगतानां सामान्यानां तत एव
योग्याश्रयविशेषादेव तन्निबन्धनाच्च संयुक्तसमवायात् संयु-
क्तसमवेतसमवायात् समवेतसमवायाच्च सार्व्वेन्द्रियं ज्ञानं
गुणत्वे च संयुक्तसमवेतसमवायात् शब्दत्वकत्वादौ समवेत-
समवायात् सत्तायाः संयुक्तसमवायात् संयुक्तसमवेतसमवा-
यात् समवेतसमवायाच्च सार्व्वेन्द्रियं ज्ञानम्, गुणत्वे च संयु-
क्तसमवायः समवायश्च न प्रत्यासत्तिरिति, ननु तत एव
स्वाश्रयसन्निकर्षादेवेत्यवधारणानुपपत्तिः यतः सामान्ये वि-

वि० कारणं सर्व्वत्रैव द्रव्यघटितः सन्निकर्षो हेतुरित्यर्थः, तत्रापि चा-
क्षुषे त्वाचेच द्रव्यस्य योग्यताऽपेक्षितेतिविशेषः ॥ ४ ॥

सामान्यप्रत्यक्षेऽपि द्रव्यघटितसन्निकर्षः कारणमित्याह ।

सामान्यं सत्ता विशेषोद्भवत्वादि तेषु यज्ज्ञानं जायते तत् तत-
एव द्रव्यघटितसन्निकर्षादेव, ननु द्रव्यवत् केवलेन्द्रियसन्निकर्षेण
कथं सामान्यानि न गृह्यन्ते इत्यत आह सामान्यविशेषाभा-

सू० सामान्यविशेषापेक्षं द्रव्यगुणकर्मसु ॥ ६ ॥

उ० शेषेषु च पृथिवीत्वादिषु सामान्यविशेषान्तरमस्येव तत्त्व-
न्निकर्षोऽपि कारणमेवात आह सामान्यविशेषाभावादिति
नहि सामान्यविशेषेषु सामान्यविशेषा वर्तन्ते, अनवस्था-
प्रसङ्गात् तेषां परस्परं भेदप्रतीतिः स्वरूपत एव, गवेतरा-
वृत्तित्वे सति सकलगोचरित्वलक्षणापाधिसम्भेदाद्वा, एवं
घटत्वादावपीति ॥ ५ ॥

ननु सामान्यविशेषेषु सामान्यविशेषाभावाद्यथा तन्नि-
रपेक्षमेव ज्ञानं तथा द्रव्यगुणकर्मस्वपि किं तन्निरपेक्षमेव,
नेत्याह ।

ज्ञानमुत्पद्यते इति प्रकृतम्, द्रव्यगुणकर्मसु द्रव्यत्वगुणत्व-
कर्मत्वविशिष्टबुद्धिस्तावदस्ति विशिष्टज्ञानञ्च विशेष्यविशेष-

वि० वादिति सामान्यविशेषोद्भवत्वं तदभावात् तथाच सामान्यानां
द्रव्यत्वशून्यतया इन्द्रियसंयोगस्यासम्भवेन द्रव्याघटितसन्निकर्षा-
ग्राह्यत्वात् द्रव्यघटितसन्निकर्षग्राह्याख्येव सामान्यानीतिभावः ॥
॥ ५ ॥

द्रव्यगुणकर्मप्रत्यक्षे कश्चिद्विशेषमाह ।

द्रव्यगुणकर्मसु यत्प्रत्यक्षात्मकं ज्ञानं जायते तत्सामान्यविशे-
षापेक्षं जातिविशेषप्रकारकं तेषां सामान्यानामिव स्वरूपतोभा-
नासम्भवादित्यर्थः ॥ ६ ॥

सू० द्रव्ये द्रव्यगुणकर्मपेक्षम् ॥ ७ ॥

उ० ऐन्द्रियसन्निकर्षादुत्पद्यते इति सामान्यविशेषापेक्षा तत्रा-
वश्यकी, भवति हि द्रव्यमिदं गुणोऽयं कर्मोदमिति विशिष्ट-
ज्ञानमिति भावः ॥ ६ ॥

तत् किं द्रव्येऽपि सामान्यविशेषमात्रापेक्षमेव ज्ञानमत-
आह ।

ज्ञानमुत्पद्यते इति प्रकृतं घण्टावान् शुक्लोर्गोर्गच्छ-
तीति ज्ञानम्, तत्र द्रव्यं घण्टा विशेषणम्, शुक्ल इति गुणः,
गच्छतीति कर्म, तथाच नागृहीतविशेषणा विशिष्टप्रतीति-
र्नवा विशेषणसम्बन्धमन्तरेणेति भवति द्रव्यज्ञाने द्रव्यगुण-
कर्मपेक्षेति भावः ॥ ७ ॥

तत् किं गुणकर्मणोरपि गुणकर्मपेक्षा नेत्याह ।

वि० ननु शुक्लोऽयमित्यादिप्रत्यक्षस्याऽप्यनुभवसिद्धत्वात् तत्र च
जातेरप्रकारकत्वात् कथं द्रव्यगुणकर्मस्वित्यविशेषेणोक्तमतआह ।
द्रव्ये यत्प्रत्यक्षं जायते तद्द्रव्यगुणकर्मपेक्षं द्रव्यगुणकर्मणि वि-
शेषणविधयाऽपेक्षते, द्रव्यगुणकर्मप्रकारकमपीति पर्यवसितार्थः,
तथाचायं दण्डवान्, अयं शुक्लः, अयं चलतीत्यादिप्रत्यक्षम् इद-
मंशे द्रव्यादिप्रकारकमपि सम्भवतीति भावः ॥ ७ ॥

गुणकर्मप्रत्यक्षन्तु गुणकर्मप्रकारकं न भवतीत्याह ।

सू० गुणकर्मसु गुणकर्माभावाद्गुणकर्मापेक्षं न विद्यते ॥ ८ ॥

समवायिनः श्रैत्याच्छ्रैत्यबुद्धेश्च श्रैते बुद्धिस्ते एते कार्यकारणभूते ॥ ९ ॥

उ० ज्ञानमिति शेषः । गुणे गुणविशिष्टबुद्धेः कर्मसु कर्मविशिष्टबुद्धेरभावात् गुणकर्मापेक्षा न तद्गतबुद्धिः, नहि गुणे गुणो, नवा कर्मसु कर्म, येन तच्च विशेषणत्वेन भासेतेति भावः ॥ ८ ॥

ननु गुणकर्माणोः स्फुरणाहुणबुद्धौ कर्मबुद्धौ च कथं न गुणकर्मापेक्षेत्याशङ्क्य प्रकरणान्तरमारभते ।

समवायिन इत्यभिधानात् सम्बन्धस्य कारणतामाह तथाच गुणे गुणसमवायाभावात् कर्मसु कर्मसमवायाभा-

वि० गुणकर्मसु विशेष्येषु गुणकर्मापेक्षं गुणकर्मप्रकारकं प्रत्यक्षज्ञानं न विद्यते कुत इत्यत आह गुणकर्माभावात् गुणकर्मसु गुणकर्माभावादित्यर्थः, तथाचाभान्तस्य तादृशज्ञानं न सम्भवत्वेवेति भावः ॥ ८ ॥

ननु गुणकर्मसु गुणकर्माभावेऽपि विशिष्टबुद्धौ विशेष्यज्ञानस्य हेतुत्वात् गुणकर्मज्ञानदशायां गुणकर्मसु तद्विशिष्टबुद्धिर्दुर्वारैवेत्यत आह ।

समवायिनः श्रैत्यसमवायिनः श्रैत्यात् शुक्लरूपात् श्रैत्यबुद्धेः शुक्लरूपात्मकविशेषणबुद्धेश्च श्रैते शुक्लरूपवति शङ्कादौ बुद्धिः

सू० द्रव्येष्वनितरेतरकारणाः ॥ १० ॥

उ० वाच न तत्तज्ज्ञाने गुणकर्मापेक्षा विशेषणत्वेन, विशेष्यत्वेन तस्यैव, एवञ्च श्रैतेः शङ्का इत्यादिप्रतीतौ श्रैत्यसमवायस्य श्रैत्यगुणस्य श्रैत्यविशेषणज्ञानस्य च कारणत्वमित्युक्तं तथाच विशेषणसम्बन्धविशेषणतज्ज्ञानानां विशिष्टप्रत्यक्षप्रमां प्रति कारणत्वमिति तेन पूर्वोक्तं सर्वं सिद्धति ॥ ९ ॥

ननु यथा घण्टावानित्यत्र द्रव्यापेक्षं द्रव्यज्ञानम्, तथाऽयं सन्धो, अयं कुम्भ इत्यादावपि द्रव्याविशेषणकबुद्धौ द्रव्यबुद्धिः कारणं तथाच कापि प्रथमतो द्रव्यबुद्धिर्न स्यादित्यत आह ।

बुद्ध्य इति शेषः । सन्धज्ञानानन्तरकालीनमपि कुम्भ-

वि० शुक्लोऽयमिति शुक्लरूपविशेषणिका प्रत्यक्षप्रमिति भवति अतस्ते शुक्लरूपवत्त्वशुक्लरूपबुद्धौ कार्यस्य शुक्लरूपप्रकारकप्रत्यक्षप्रमात्मकस्य कारणभूते इत्यर्थः, तथाच समवायसम्बन्धेन शुक्लरूपप्रकारकप्रत्यक्षप्रमां प्रति शुक्लरूपवत्त्वं शुक्लरूपज्ञानञ्च द्वयमेव तन्त्रमिति गुणकर्मसु गुणकर्म्मरूपविशेषणविरहान्न तत्प्रकारकप्रत्यक्षप्रमिति रिति भावः । समवायसम्बन्धेन श्रैत्यवत्त्वस्य तन्त्रतासूचनाय सूत्रे समवायिन इत्युक्तमिति ॥ ९ ॥

ननु अयं घट इति प्रत्यक्षज्ञानान्तरमयं पट इति प्रत्यक्षं यत्र जायते तत्र घटज्ञानं पटज्ञाने कारणं तत्पूर्ववर्तित्वात् तथाच घटज्ञानं विना पटज्ञानं कदाऽपि न स्यादिति तदस्याशङ्कां निरस्यति ।

सू० कारणायोगपद्यात् कारणक्रमाच्च घटपटादि-
बुद्धीनां क्रमो न हेतुफलभावात् ॥ ११ ॥

उ० ज्ञानं न स्वप्नज्ञानकार्यं स्वप्नस्य कुम्भं प्रति विशेषणत्वा-
योगात् ॥ १० ॥

ननु घटपटादिबुद्धीनां क्रमो दृश्यते क्रमश्च कार्य-
कारणभावघटित एवेत्यत आह ।

कारणक्रमाधीनो घटपटादिबुद्धीनां क्रमो, न हेतु-
फलभावाधीनः, कारणक्रम एव कथमत आह कारणा-
योगपद्यादिति बुद्धीनां योगपद्यं प्रतिषिद्धमतो नाना-

वि० द्रव्येषु पूर्वोत्तरभावापन्नद्रव्याविशेषणकद्रव्यबुद्धिषु अनितरे-
तरकारणाः न परस्परकारणाः, बुद्ध्य इति पूरणीयं तथाच
घटज्ञानस्य घटज्ञानपूर्ववर्तित्वेऽपि नियतपूर्ववर्तित्वाभावात्
कारणत्वमितिभावः ॥ १० ॥

तन्वेवं तत्र घटज्ञानमेव कथं न घटमालम्बते कार्यकारण-
भावमन्तरेण तयोः क्रमस्यासम्भवादित्यत आह ।

घटपटादिबुद्धीनां क्रमः पौर्वापर्यरूपः न हेतुफलभावात्
न कार्यकारणभावात् किन्तु तादृशबुद्धिकारणानां घटपटादि-
सन्निकर्षादीनां क्रमात् पौर्वापर्यात् चकारोऽनुक्तमयोगपद्यं स-
मुच्चिनोति अयञ्चकारः “क्रम” इत्यनन्तरं योजनीयः, एवञ्च घट-
पटादिबुद्धीनामयोगपद्यं तत्कारणानां सन्निकर्षादीनामयोगप-
द्यादित्यर्थः, यत्र तु घटपटसन्निकर्षादीनामस्ति योगपद्यम्, तत्र
युगपदेव सन्निकृष्टयावत्पदार्थविषयिणी समूहालम्बनात्मिका
बुद्धिरुत्पद्यते इति कारणयोगपद्यात् कार्ययोगपद्यं कारणा-

उ० बुद्धिकारणानामपि न योगपद्यम्, यदि तु कारणयोगपद्यं
भवेत्तदा कार्ययोगपद्यमप्यापद्येत, तथाच युगपज्ज्ञाना-
नुत्पत्तिर्मनसोलिङ्गमिति बलभज्येतेतिभावः ।

इति श्रीशाङ्करे वैशेषिकसूत्रोपस्कारेऽष्टमाध्यायस्य प्र-
थमाह्निकम् ॥*॥

वि० क्रमात् कार्याक्रमश्चेत्यपि बोद्धव्यम् । बुद्धिः प्रथमतोदिविधा
अनुभूतिः स्मृतिश्च, अनुभूतिरपि काणादमते द्विविधा प्रत्यक्षानु-
मितिभेदात्, प्रत्यक्षमपि प्राणजादिभेदेन षड्विधं, सविकल्पक-
निर्विकल्पकभेदेन च द्विविधं लौकिकालौकिकभेदेन द्विविधश्च,
अनुमतिरपि केवलान्वयिकेवलव्यतिरेकान्वयव्यतिरेकिरूपत्रिवि-
धानुमानजन्यत्वात् त्रिविधा, तच्चेदंवाच्यं ज्ञेयत्वादित्यादिकं केव-
लान्वय्यनुमानम्, पृथिवीतरेभ्यो भिद्यते गन्धवत्त्वादित्यादिकं केवल-
व्यतिरेक्यनुमानम्, अन्वयव्यतिरेक्यनुमानन्तु पूर्वतोवह्निमान् धू-
मादित्यादिकमिति । स्मृतिस्योपेक्षानात्मकनिश्चयाधीनसमानाका-
रकभावनाख्यसंस्काराधीना एकविधैव, प्रकारान्तरेणापि बुद्धि-
र्द्विविधा प्रमाऽप्रमाचेति, तद्वति तत्प्रकारिका बुद्धिस्तत्प्रमा तद-
भाववति तत्प्रकारिका बुद्धिस्तदप्रमा, संशयनिश्चयभेदेनापि बुद्धि-
र्द्विविधा, तत्रैकधर्म्मिणि विरुद्धभावाभावप्रकारकज्ञानं संशयः,
तदभावाप्रकारकं तत्प्रकारकं ज्ञानं तन्निश्चयः, एतन्मते सादृश्य-
ज्ञानस्थले पदज्ञानस्थले च तदुत्तरं लिङ्गपरामर्शोत्पत्त्यैवानु-
मिति भवति प्रमाणं द्विविधं प्रत्यक्षमनुमानश्चेति यथार्थानुभवश्च
प्रमा एतच्चाग्रे सूत्रकृदेव वक्ष्यतीतिसंदेहः ॥ ११ ॥

इति श्रीजयताराखतर्कपञ्चानन-भट्टाचार्य-प्रणीतायां काणा-
दसूत्रविरचितौ अष्टमाध्यायस्याष्टमाह्निकम् ॥०॥

सू० अयमेष त्वयाकृतं भोजयैनमिति बुद्ध्यपेक्षम् ॥
॥ १ ॥

उ० प्रात्यक्षिकस्य सविकल्पकस्य निर्विकल्पकस्य च ज्ञानस्य निष्पत्तिविधिमभिधायेदानीं विशिष्टवैशिष्ट्यप्रत्यक्षमभिधातुमेकदेशमाह ।

सन्निकृष्टे वस्तुनि तावदयमिति बुद्धिरुत्पद्यते, विप्रकृष्टे च वस्तुन्येष इति, क्रियायां स्वतन्त्रोऽयमिति बुद्धिमपेक्ष्य त्वयेति कर्तृत्वोपरत्ताबुद्धिः, करणव्यापारविषयत्वबुद्धिमपेक्ष्य कृतमितिकर्मबुद्धिः, अयं भुजिक्रियायां कर्त्ता प्रयोजकस्यायमिति बुद्धिमपेक्ष्य भोजयेति, नियोज्यनियो-

वि० बुद्धिविशेषणिका अपि काश्चिद्बुद्ध्यो भवन्तीत्याह ।

अयमेष इति, अयं घट एष पट इति ज्ञानं बुद्ध्यपेक्षं बुद्धिविशेषणकम् इदमेतदोः प्रत्यक्षविषये शक्तत्वात् प्रत्यक्षरूपा बुद्धिस्तादृशज्ञाने विशेषणम्, युष्मच्छब्दस्य स्वजन्यबोधाश्रयतया वक्तुरभिप्रायविषये शक्तत्वात् त्वयाकृतमिति वाक्यजन्यं ज्ञानं बुद्धिविशेषणकं भोजयैनमिति इदमर्थकैर्नशब्दजन्यज्ञानमपि प्रत्यक्षात्मकबुद्धिविशेषणकम् अतएव “विद्यामथैनं विजयां जयाच्च” इति भट्टिकाव्यम्, यद्वा उक्तस्य पश्चादुक्तौ इदम् शब्दस्य एनादेशः तादृशस्य च पूर्वोक्तशब्दबोधविषयबोधकत्वात् तज्जन्यज्ञानं बुद्धिविशेषणकमेवेति, शिष्यव्युत्पादनार्थं कतिपयप्रयोगप्रदर्शनमिति ॥ १ ॥

* वैशेषिकमते शब्दलिङ्गकानुमितिरेव शाब्दबोधः ।

सू० दृष्टेषु भावाददृष्टेषुभावात् ॥ २ ॥
अर्थ इति द्रव्यगुणकर्मसु ॥ ३ ॥

उ० कृत्यापारस्य विषयोऽयमिति बुद्ध्यपेक्षमेनमिति एवमन्यदपि बुद्ध्यपेक्षमूहनीयम् ॥ १ ॥

अन्वयव्यतिरेकपरिच्छेद्यमेवेतदित्याह ।

यदाऽयमिति बुद्धेः सन्निकृष्टो विषयः, एष इति बुद्धेर्विप्रकृष्टोऽपि बुद्ध्यारूढो विषयः, त्वयेति बुद्धेः सन्निकृष्टः कर्त्ता विषयः, कृतमिति बुद्धेः कर्म विषयः, भोजयेति बुद्धेर्नियोज्यनियोक्तारौ विषयौ, एनमिति बुद्धेस्तदुभयव्यापारो विषयः, सन्निकृष्टो भवति तदैतादृशो बुद्धिरुत्पद्यते, अदृष्टेषु तु विषयेषु नैता बुद्ध्यः प्रादुर्भवन्तीत्यन्वयव्यतिरेकगम्यमेवेतदित्यर्थः ॥ २ ॥

इदानीं प्रकरणान्तरमारभते ।

एतेषां द्रव्यगुणकर्मणामर्थमानत्वं तेन तेन विधिनातं

वि० एतेषां पदानां ज्ञानघटितधर्मावच्छिन्ने शक्तिरन्वयव्यतिरेकगम्येत्याह ।

दृष्टेषु ज्ञातेषु ज्ञानघटितधर्मावच्छिन्नैस्त्वितियावत्, भावात् इदमादिशब्दप्रयोगस्य सत्त्वात्, अदृष्टेषु अज्ञातेषु ज्ञानघटितधर्मानवच्छिन्नैस्त्वितियावत्, अभावात् तादृशप्रयोगस्यासत्त्वात् बुद्धिघटितधर्मावच्छिन्न एव तेषां शक्तिरित्यर्थः ॥ २ ॥

अर्थपदपरिभाषां दर्शयति ।

अर्थ इति शब्दो द्रव्यगुणकर्मसु वर्तते स च तत्र पारिभाषिकः,

सू० द्रव्येषु पञ्चात्मकत्वं प्रतिषिद्धम्* ॥ ४ ॥

उ० तेन तेषु त्रिषु वैशेषिकाणामर्थ इति परिभाषा, अर्थपदेन त्रयाणामुपस्थितेः, तदुक्तं प्रशस्तदेवाचार्यैः “त्रयाणामर्थ-शब्दाभिधेयत्वञ्च” इति ॥ ३ ॥

प्रकरणान्तरमवतारयति ।

द्रव्येऽस्त्विति द्रव्यपदार्थनिरूपणप्रकरणमुपलक्षयति प्रत्यक्षाप्रत्यक्षाणामित्यादिसूत्रेण शरीरादीनां पञ्चात्मकत्वं पञ्चभूतात्मकत्वं प्रतिषिद्धं निराकृतम् । यथा शरीरस्य न नानाप्रकृतिकत्वं तथा वक्ष्यमाणानां घ्राणादीनामिन्द्रियाणामपि, तेन तेषां प्रतिनियतगुणग्राहकत्वं सिध्यतीति भावः ॥ ४ ॥

यदर्थमिदमारभं तदाह ।

वि० गौतमीये तु “रूपरसगन्धस्पर्शाः पृथिव्यादिगुणास्तदर्थः” इति प्रमेयान्तःपातिनेऽर्थस्य लक्षणसूत्रम्, अतः पञ्चेन्द्रियग्राह्येषु पञ्चसु गुणेष्वपि अर्थशब्दस्य परिभाषान्तरं समानतन्वसिद्धम् ॥ ३ ॥

किमिन्द्रियं किमप्रकृतिकं किमर्थग्राहकमित्यभिधातुं पीठं रचयति ।

द्रव्येषु द्रव्यनिरूपणसूत्रेषु पञ्चात्मकत्वं पञ्चभूतप्रकृतिकत्वं प्रतिषिद्धं निराकृतं तथाच शरीरादिकं किञ्चिदपि द्रव्यं न पञ्चभूतप्रकृतिकं किन्त्वैकभूतप्रकृतिकान्येव सर्वाणि शरीराणीन्द्रियाणि चेति भावः ॥ ४ ॥

* प्रतिषिद्धमिति शेषः कश्चित् कश्चित् पुस्तके न दृश्यते ।

सू० भूयस्त्वाद्गन्धवत्त्वाच्च पृथिवी गन्धज्ञाने प्रकृतिः

॥ ५ ॥

उ० गन्धो ज्ञायतेऽनेनेति गन्धज्ञानं घ्राणं तत्र पृथिवी पृथिवीमात्रं प्रकृतिः उपादानकारणम्, कुत एतदित्यत आह गन्धवत्त्वात् नहि गन्धवत् निर्गन्धेनारभ्यते इत्युक्तम्, गन्धवत्त्वञ्च वह्निरिन्द्रियाणां ग्राह्यजातीयगुणवत्त्वनियमात् सिद्धम्, तर्हि पार्थिवत्वाविशेषेऽपि शरीरावयवान्तराणां न गन्धव्यञ्जकत्वं किन्तु घ्राणस्यैवेति कुतो नियम इत्यत आह भूयस्त्वादिति इतरद्रव्यानभिभूतैः पार्थिवावयवैरारब्धत्वमेव भूयस्त्वं पारिभाषिकञ्चैतद्भूयस्त्वं समानतन्वेऽपि ॥ ५ ॥

इन्द्रियान्तरेऽप्येतदिति दिशति ।

वि० एवं घ्राणेन्द्रियं गुणेषु गन्धमात्रग्राहकं पृथिवीमात्रप्रकृतिकञ्चेत्याह ।

गन्धस्य ज्ञानं प्रत्यक्षं यस्मात् तद्गन्धज्ञानं घ्राणेन्द्रियं तत्र, पृथिवी तन्मात्रं, प्रकृतिः समवायिकारणम्, भूयस्त्वात् जलाद्यनभिभूतभागारब्धत्वात् गन्धवत्त्वाच्च, रसाद्यग्राहकत्वात् घ्राणेन्द्रियं न जलाद्यारब्धम्, गन्धवत्त्वञ्चात्र ग्राहकतासम्बन्धेन गन्धग्राहकत्वादिति फलितार्थः, तथाच घ्राणेन्द्रियं पार्थिवं रूपादिषु मध्ये गन्धस्यैव व्यञ्जकत्वात् कुङ्कुमगन्धाभिव्यञ्जकघृतादिवदित्यनुमानेन घ्राणस्य पृथियुपादानकत्वं सिध्यतीति भावः, एतच्च स्पष्टार्थमत्रोक्तम् ॥ ५ ॥

इन्द्रियान्तरमप्येकैकभूतप्रकृतिकमित्याह ।

सू० तथापस्तेजोवायुश्च रसरूपस्पर्शविशेषात् ॥ ६ ॥

उ० रसनचक्षुर्गन्धियाणां प्रकृतिरिति शेषः, तेन यथा-
संख्यं रसनादीनामवादयः प्रकृतयः, तत्तत्प्रतिनियतार्थया-
हकत्वात्, अत्रापि नियमे भूयस्त्वमेव तन्त्रम्, रसादिमत्त्वे च
रसनादीनां ग्राह्यजातीयविशेषगुणवत्तनियम एव प्रमाण-
मित्युक्तम्, एवञ्च विशिष्टादृष्टोपगृहीतकर्णशृङ्खलवच्छिन्नो-
नभोदेश एव श्रोत्रम् ॥ ६ ॥

इति श्रीशाङ्करे वैशेषिकसूत्रोपस्कारेऽष्टमाध्यायस्य द्वि-
तीयमाह्निकम् ॥ ० ॥

समाप्तश्चायमष्टमोऽध्यायः ।

वि० रसग्रहणे रसने आपः प्रकृतयः, रूपग्रहणे चक्षुषि तेजः,
प्रकृतिः, स्पर्शग्रहणे त्वगिन्द्रिये वायुः प्रकृतिः, रसनेन्द्रियादीनां
रसाद्येकैकमात्रग्राहकत्वात्, रसगन्धस्पर्शविशेषादिति क्वाचित्को-
लिपिकरप्रमादप्रयुक्तः पाठस्तत्र कथञ्चिदर्थसङ्गमनेऽपि तेज-
इत्यस्य हेत्वकथनेन सन्दर्भविरोधोदुर्वार एवेति, रसनादीनां
जलीयत्वादिसिद्धिप्रकारः प्राक्प्रदर्शित एवादरणीयः ॥ ६ ॥

इति श्रीजयनारायण-तर्कपञ्चानन-भट्टाचार्य-प्रणीतायां क-
षादसूत्रविरचितौ अष्टमाध्यायस्य द्वितीयमाह्निकम् ।

समाप्तश्चायमष्टमोऽध्यायः ॥ ❧ ॥

सू० क्रियागुणव्यपदेशाभावात् प्रागसत् ॥ १ ॥

उ० संयोगसमवायान्यतरसन्निकर्षजलौकिकप्रत्यक्षनिरूपणा-
नन्तरं तदितरप्रत्यासत्तिजन्यलौकिकालौकिकप्रत्यक्षव्युत्पा-
दनफलकं नवमाध्यायमाह ।

कार्यमिति शेषः, प्रागिति कार्योत्पत्तेः प्राक्, कार्यं
घटपटादि, असत् तत्कालीनस्वजनकाभावप्रतियोगीत्यर्थः,
अत्र हेतुः क्रियागुणव्यपदेशाभावात्, यदि तदानीमपि
कार्यं घटादि सदेव स्यात् तदा क्रियावत्त्वेन गुणवत्त्वेन च
व्यपदिश्येत, यथोत्पत्ते घटे घटस्तिष्ठति घटश्चलति रूपवानयं
दृश्यते घट इत्यादि प्रकारेण व्यपदिश्यते न तथोत्पत्तेः प्रा-
गपि व्यपदेशोऽस्ति तेन गम्यते तदानीमसन्निति, सच व्यूह्यमा-
नेषु वीरणेषु *योज्यमानेषु तन्तुषु चक्रारूढायां मृदि कुला-
लादिव्यापारेषु अनुवर्त्तमानेषु भविष्यत्यत्र कटः पटोघटो-
वेति सार्वलौकिकी प्रत्यक्षप्रतीतिः, चक्षुर्विस्फारणानन्तरं
जायमानत्वात्, नच संयोगसमवायान्यतरघटिता प्रत्यास-
त्तिरत्र प्रभवति, तस्मादिन्द्रियसम्बद्धविशेषणता प्रत्यासत्तिरत्र

वि० हेरम्बाम्बापदद्वन्द्वं निधाय हृदयाम्बुजे ।

काणादनवमाध्यायं विदुषोऽमि कुतूहलात् ॥

अभावप्रत्यक्षमभिधित्सुर्भूमिकामाह ।

घटादिकार्यं खोत्पत्तेः प्रागसत्, क्रियाया गुणस्य च व्यपदेशस्य
व्यवहारस्याभावात्, घटे जाते यथा घटस्तिष्ठति घटश्चलति

* रच्यमानेष्विति क्वचित् पाठः ।

उ० तन्त्रम्, ननु चान्योन्याश्रयः सत्यां विशेषणतायां तद्वतीतिः प्रतीतौ च विशेषणतेति चेन्न विशेषणता हि तदुभयस्वरूपमेव उपलक्षितप्रत्ययजननयोग्यं तच्च प्रतीतेः पूर्वमपि सदेव तदुक्तं न्यायवार्त्तिके “समवायेऽभावे च विशेषणविशेष्यभावः” इति, सचायं प्रागभावः प्रतियोगिजनकः, नहि घटे जाते स एव घटस्तदानीमेवोत्पद्यते तत्र कारणान्तरसत्त्वेऽपि कारणवैकल्यमनुस्त्रियमाणं स्वप्रागभाववैकल्यमेवानुसर्त्तुमर्हति, तद्वदुत्पत्तौ स एव घटः प्रतिबन्धक इति चेत्तर्हि प्रतिबन्धकाभावत्वेन तस्य कारणत्वमवर्जनीयम्, ननु यदि घट एव तस्याभावस्तदा घटे नष्टे तदुन्मज्जनापत्तिरिति चेन्न घटनाशस्यापि तद्विरोधित्वात् नहि विरोधिसत्त्वकालेऽपि विरोध्यन्तरप्रादुर्भाव इति, नह्यनयोर्देशकतोविरोधो येन गोलाश्वत्ववत् समानकालीनत्वं स्यात् किं तर्हि कालकृतस्तथाच कथमेककालावस्थायित्वमवेत् ॥ १ ॥

अभावान्तरं प्रतीतिबलसिद्धमाह ।

वि० घटः श्यामइत्यादि क्रियागुणव्यवहारो भवति पूर्वन्तु न तथा व्यवहार इत्यर्थः, अतः सत्कार्यवादो निरस्त इति, घटोत्पत्तेः पूर्वं घटप्रागभावस्तिस्रतीति सच प्रतियोगिजनकः कथमन्यथा कारणान्तर सत्त्वे उत्पन्नस्य न पुनरुत्पादः, इहेदानीं घटो भविष्यतीत्यादि प्रत्यक्षमपि प्रागभावे मानमिति ॥ १ ॥

ध्वंसरूपोऽभावोऽप्यस्तीत्याह ।

सू० सदसत् ॥ २ ॥

असतः क्रियागुणव्यपदेशाभावादर्थान्तरम् ॥
॥ ३ ॥

उ० यथा कारणव्यापारात् पूर्वं प्रत्यक्षानुमानाभ्यां कार्यस्यासत्त्वं प्रमीयते, तथा विनाशकस्य मुद्गरादेर्यापारानन्तरं सदेव कार्यं घटादि इदानीमसदिति प्रत्यक्षानुमानाभ्यामेव प्रमीयते, सचायमभावोऽध्वंस इति गीयते, भवति हि घटो नष्टोऽध्वस्त इदानीं श्रुतपूर्वागकारो नास्तीत्यादिधीरितिभावः ॥ २ ॥

ननु घट एवावस्थाविशेषे ध्वंसव्यवहारं करोति नतु घटादन्यस्तस्य ध्वंस इत्यत आह ।

सदिति सूत्रशेषः, असतः सत् अर्थान्तरं, कुत इत्यत आह क्रियागुणव्यपदेशाभावादिति नहि प्रध्वंसकालेऽपि वर्तते

वि० सदपि घटादिकार्यं मुद्गरप्रहारानन्तरम् असत् अवर्त्तमानं ध्वंसप्रतियोगीत्यर्थः तथाच घटो नश्यति घटोऽध्वस्त इत्यादिप्रत्यक्षसिद्धोऽध्वंसात्मकोऽभावोऽप्यस्तीतिभावः ॥ २ ॥

ननु मुद्गरप्रहारानन्तरं तिरोभूतः सन् मध्येव घटस्तिस्रति तादृशावस्थान्वितो घट एव ध्वंसव्यवहारविषय इत्यत आह ।

असतो अवर्त्तमानस्य क्रियागुणव्यपदेशाभावात् क्रियागुणव्यवहाराभावात् असत इति सावधारणं तथाचावर्त्तमानस्यैव क्रियागुणव्यपदेशाभावो नहि मुद्गरप्रहारानन्तरं घटस्तिस्रति

सू० सच्चासत् ॥ ४ ॥

उ० घटः, अस्ति घटः, इदानीं रूपवान् घटः, घटमानयेत्या-
दिव्यपदेशस्तदितो वैधर्म्यादसतः सदर्थान्तरमिति ॥ ३ ॥

प्रागभावप्रध्वंसौ साधयित्वाऽन्योन्याभावं साधयितु-
माह ।

यत्र सदेव घटादि असदिति व्यवहियते तत्र तादात्म्या-
भावः प्रतीयते भवति हि असन्नश्चोगवात्मना, असन् गौरश्चा-
त्मना, असन् पटो घटात्मना, अघटः पटः, अनश्चोगैः, अगौ-
रश्च इत्यादिप्रतीतिः, तदस्यामश्चान्योन्याभाववान् गौः
पटान्योन्याभाववान् घट इत्यन्योन्याभाव एव तादात्म्या-

वि० श्यामो घटोदृश्यते इति व्यवहारोलोकानां तस्मादसंयवहार-
विषये न घटस्तस्यावर्त्तमानत्वात् किन्तु अर्थान्तरम्, घटादन्य
एव ध्वंसनामा जन्याभाव इति ॥ ३ ॥

भेदरूपोऽभावोऽप्यस्तीत्याह ।

सदपि घटादि भूतजादौ असत् अन्योन्याभावप्रतियोगि भू-
तत्वं न घट इत्यादिप्रतीतिः, ननु घटवति भूतले कथं घटस्यान्यो-
न्याभावः स्यास्यति प्रतियोगिरूपस्य घटस्य विरोधिनः सत्त्वा-
दिति चेन्न ह्ययं कश्चित् अभावं प्रति येन केनापि सम्बन्धेन
प्रतियोगिने विरोधिता, तथा सति समवायसम्बन्धावच्छिन्न-
प्रतियोगिताकघटात्यन्ताभावस्यापि भूतलेऽसत्त्वप्रसङ्गात् किन्तु
प्रतियोगितावच्छेदकसम्बन्धेनैव प्रतियोगी अभावस्य विरोधी
तथाच अन्योन्याभावस्य प्रतियोगितावच्छेदकः सम्बन्धस्तादा-

सू० यच्चान्यदसदतस्तदसत् ॥ ५ ॥

उ० भावापरनामा भासते तदत्र तादात्म्यं प्रतियोगितावच्छेद-
कम्, प्रतियोगिसमानाधिकरणश्चायमभावः, भवति हि
घटो न भूतलमिति प्रतीतिः, नित्यश्च, कदाचिदपि घट-
पटयोस्तादात्म्यासम्भवात् ॥ ४ ॥

इदानीं चतुर्थमभावमत्यन्ताभावाख्यमाह ।

अतः पूर्वाक्तादभावत्रयात्, यदन्यदसत् तदसत्, तदत्य-
न्तासत्त्वम्, असदित्युभयत्र भावप्रधानो निर्देशः, तत्रैकमस-
दुद्देश्यमपरमसद्विधेयम्, तथाचोक्ताभावत्रयभिन्नो योऽभावः
सोऽत्यन्ताभाव इति पर्यवसन्नोऽर्थः, तत्र प्रागभावस्य उत्त-
रावधिकत्वम्, प्रध्वंसस्य पूर्वावधिकत्वम्, अन्योन्याभावस्य प्र-

वि० त्याख्य एव तेन सम्बन्धेन च घटस्य स्वस्मिन्नेव सत्त्वेन भूतलादा-
वसत्त्वात्तत्र घटान्योन्याभावसत्त्वे न कोऽपि विरोधः, अयच्चान्यो-
न्याभावोऽत्यन्ताभाववन्नित्य एवेति बोध्यम् ॥ ४ ॥

अत्यन्ताभावं साधयति ।

अत उक्तादभावत्रयादन्यद् यत् असत् भावभिन्नम्, तदसत्
अत्यन्तासत्त्वं भावप्रधाननिर्देशोऽयम्, अत्यन्ताभावाख्यमिति तु
फलितार्थः, अयच्चान्योन्याभावस्तुरीयोऽभावः सदातनश्च, प्रति-
योगि तत्प्रागभाव तत्ध्वंसास्त्रय एवात्यन्ताभावस्य विरोधिनः,
रक्तघटे श्यामं रूपं नास्ति श्यामघटे रक्तं रूपं नास्तीतिप्रतीति
च ध्वंसप्रागभाववगाहेते नत्वत्यन्ताभावमिति प्राञ्चः, नव्यास्तु

सू० असदिति भूतप्रत्यक्षाभावात् भूतस्मृतेर्विरोधि-
प्रत्यक्षवत् ॥ ६ ॥

उ० तियोगिसमानाधिकरणत्वमत्यन्ताभावस्य तु चित्रयवैधर्म्य-
मतश्चतुर्थोऽयमभावः ॥ ५ ॥

इदानीं प्रकरणान्तरमारभते तत्र प्रध्वंसे तावत् प्र-
त्यक्षसामग्रीमाह ।

असदिति तिकारेण प्रत्यक्षाकारं ज्ञानमाह, तेनासन्
घटः, नष्टोघटः, ध्वस्त इदानीं घट इति प्रत्यक्षप्रतीतिरस्ति
तत्र दृष्टान्तो विरोधिप्रत्यक्षवदिति विरोधिना घटादेर्यथा

वि० ध्वंसप्रागभावयोर्नात्यन्ताभावविरोधित्वमतो ध्वंसादिकालावच्छे-
देनाप्यत्यन्ताभावो वर्तते एव, यत्र भूतले पूर्वमपसारितं घटादिकं
पुनरानीतं तत्र घटकालस्याभावसम्बन्धाघटकत्वाद्घटसत्त्वकाले न
घटात्यन्ताभावबुद्धिरित्याहुः, केचित्तु यत्र भूतले पूर्वं घटादिकं
स्थितमथापसारितं पुनरानीतञ्च तत्रोत्पादविनाशशाली साम-
यिकनामा चतुर्थः संसर्गाभाव एव प्रतीयते नात्यन्ताभाव-
इत्याहुः ॥ ५ ॥

अभावचतुष्टयं व्युत्पाद्य ध्वंसप्रत्यक्षं व्युत्पादयति ।

असदिति असन् घटः नष्टोघटः ध्वस्तोघट इत्यादिप्रत्यक्षं
विरोधिप्रत्यक्षवत् प्रतियोगिघटप्रत्यक्षवत् अनुभवसिद्धं लौ-
किकसन्निकर्षजन्यचेत्यर्थः तत्र च प्रतियोगिप्रत्यक्षं चक्षुरादिसं-
योगजन्यं ध्वंसप्रत्यक्षं चक्षुरादिसंयुक्तविशेषणताजन्यमिति-

सू० तथाऽभावे भावप्रत्यक्षत्वाच्च ॥ ७ ॥

उ० स्पष्टं प्रत्यक्षं तथा तत्प्रध्वंसस्यापि, तत्र कारणमाह भूत-
प्रत्यक्षाभावादिति भूतस्य उत्पद्य विनष्टस्य घटादेः प्रत्य-
क्षाभावात् एतेन योग्यानुपलब्धिमाह, तत्र चायं तर्कः
सहकारी, यद्यत्र घटोऽभविष्यत् भूतलमिवाद्द्रव्यत न च
दृश्यते तस्मान्नास्तीति, सहकार्यन्तरमाह भूतस्मृतेरिति
भूतस्य प्रतियोगिना घटादेः स्मृतेरिति प्रतियोगिस्मरण-
मुक्तम् ॥ ६ ॥

प्रागभावे प्रध्वंसप्रत्यक्षताप्रकारमतिदिशन्नाह ।

सामान्यवाच्ययमभावशब्दः प्रकरणात् प्रागभावपरः,
यथा प्रध्वंसे प्रत्यक्षज्ञानं तथा प्रागभावेऽपि, कुतः भाव-

वि० विशेषः, अपरमपि विशेषमाह भूतप्रत्यक्षाभावादिति भूतस्य
अतीतस्य प्रतियोगिना घटादेः प्रत्यक्षस्याभावाद्योग्यानुपलम्भ-
रूपात् कारणात् भूतस्य अतीतघटादेः स्मृतेः स्मरणात्मकात् प्रति-
योगिज्ञानाच्च जायमानमिति पूरणीयम्, तथाच ध्वंसप्रत्यक्षं
प्रतियोग्यानुपलब्धिजन्यं प्रतियोगिज्ञानजन्यञ्च प्रतियोगिप्रत्यक्षं
न तथा इतोऽपि विशेष इतिभावः, अत्र स्मृतित्वमविवक्षितं
ज्ञानमात्रं विवक्षितमिति मन्तव्यम् । एवञ्च घटादयो यथा
प्रत्यक्षसिद्धास्तथा तद्धंसा अपोतिभावः ॥ ६ ॥

प्रागभावप्रत्यक्षमप्यनयैव रीत्या भवतीत्याह ।

अभावे प्रागभावे सामान्यवाचकशब्दस्य विशेषपरत्वात्, तथा
प्रत्यक्षम्, यथा ध्वंसे इन्द्रियसन्निकर्षयोग्यानुपलब्धिप्रतियोगिज्ञानैः

सू० एतेनाघटोऽगौरधर्मश्च व्याख्यातः ॥ ८ ॥

उ० प्रत्यक्षत्वात् भावस्य व्यूह्यमानवीरणादेः प्रत्यक्षत्वात् प्रत्यक्षेण विषयीक्रियमाणत्वात्, यदा भावस्याधिकरणस्य प्रतियोगिनश्च प्रत्यक्षत्वात् योग्यत्वादित्यर्थः, संसर्गाभावग्रहेऽधिकरणयोग्यतायाः प्रतियोगियोग्यतायाश्च तन्त्रत्वात्, चकारात् प्रतियोगिस्मरणमुक्तञ्च तर्कं समुच्चिनोति, अनादेरपि प्रागभावस्यानन्तस्यापि प्रध्वंसस्यावस्थाविशेषमात्रे प्रत्यक्षत्वम् ॥ ७ ॥

अन्योन्याभावस्य प्रत्यक्षतामाह ।

एतेनेति प्रतियोगिस्मरणाधिकरणग्रहणप्रागुक्ततर्कान-

वि० प्रत्यक्षं जायते तथा प्रागभावेऽपीत्यर्थः । ननु प्रागभावस्यानादित्वात् कपालादिसंयोगजननादतिपूर्वमपि कथं न प्रागभावस्य प्रत्यक्षमुक्तानां कारणानां तदानीमपि सम्भवादित्यत आह भावप्रत्यक्षत्वादिति भवत्यस्मादित्यपादाने घञ्, भावस्वरमकारणसामग्री तेन प्रत्यक्षं यस्य तत्त्वात् चरमकारणसामग्रीत्युक्त्वादिति फलितार्थः तथाचोक्तस्थले चरमकारणसामग्र्यभावान्नप्रागभावप्रत्यक्षमिति भावः, अतीन्द्रियस्य वाय्वादेः प्रागभावस्य प्रत्यक्षवारणाय चकारस्तेन च प्रतियोगियोग्यत्वं समुचितमिति मन्तव्यम् ॥ ७ ॥

अन्योन्याभावस्याप्येवं प्रत्यक्षं भवतीत्याह ।

अघटः पटः, अगौरश्च, अधर्मः सुखमित्याद्याकारकोऽन्योन्याभावप्रत्ययोऽपि एतेन प्रध्वंसप्रागभावप्रत्ययकथनेन व्याख्यातः

उ० तिदिशति, योग्यानुपलम्भः सर्वत्र समानः, चकार उक्तसमुच्चयार्थः, अधर्म इत्यतीन्द्रियस्यापि धर्मस्य सुखज्ञानादावधिकरणेऽन्योन्याभावस्य प्रत्यक्षतां वदन् अन्योन्याभावग्रहे प्रतियोगियोग्यता न तन्त्रं किन्त्वधिकरणयोग्यतामात्रं तन्त्रमित्युपदर्शयति, कथमन्यथा स्तम्भः पिशाचो न भवतीति पिशाचान्योन्याभावः स्तम्भे गृह्येत, स्तम्भात्मतया पिशाचानुपलम्भस्य तदन्योन्याभावग्राहकत्वात्, तस्याप्यनुपलम्भस्य प्रतियोगिसत्त्वविरोधित्वात् स्तम्भे पिशाचतादात्म्ये सत्यनुपलम्भानुपपत्तेः । ननु पिशाचतादात्म्यमिह न प्रतियोगि, किन्तर्हि पिशाचः, सच स्तम्भे वर्तमानोऽपि गुरुत्ववन्नोपलभ्यते इति तदनुपलम्भः प्रतियोगिसत्त्वविरोधी न भवतीति चेन्न प्रतियोग्यनुपलम्भवत् प्रतियोगितावच्छेदकानुपलम्भस्याप्यभावग्रहकारणत्वात्, ननु प्रतियोगित्वग्रहाधीनोऽन्यो-

वि० कथित इति समुदितार्थः तथाचान्योन्याभावप्रत्यक्षेऽपि इन्द्रियसम्बद्धविशेषणता प्रतियोग्यनुपलम्भः प्रतियोगिज्ञानचैतानि कारणानि, इयान् परं विशेषो यत् संसर्गाभावग्रहे प्रतियोगियोग्यत्वं तन्त्रम्, अन्योन्याभावग्रहे त्वधिकरणयोग्यत्वमिति धर्मस्यातीन्द्रियत्वेऽपि सुखादौ योग्याधिकरणे तदन्योन्याभावस्य प्रत्यक्षं निराबाधमेवेति, यत्तु संसर्गाभावग्रहे प्रतियोग्यधिकरणोभययोग्यत्वं तन्त्रमिति कैश्चिदुक्तं तन्न समीचीनं, तथा सति पाषाणे सौरभाभावस्य, गुडे तिक्ताभावस्य, वायौ रूपाभावस्य, आकाशे स्पर्शाभावस्य शब्दाभावस्य च प्रत्यक्षानुपपत्तेस्तदधिकरणानां

सू० अभूतं नास्तीत्यनर्थान्तरम् ॥ ६ ॥

उ० न्याभावग्रहः प्रतियोगित्वान्नान्याभावविरहात्मत्वं तत-
श्चान्नान्याभावग्रहाधीन एवान्नान्याभावग्रह इति चेन्ना-
धिकरणावृत्तित्वेन ज्ञायमानो धर्म एव प्रतियोगिताव-
च्छेदको नतु प्रतियोगितावच्छेदकत्वेनापि तद्ग्रहस्तत्त्व
मित्युक्तत्वात् ॥ ८ ॥

अथेदानीमित्यन्ताभावप्रत्यक्षतामाह ।

भूतमिदानीं नास्तीतिप्रतीति ध्वंसमालम्बते भूतत्वं
नोक्लिखति किन्त्विदं नास्तीतिमात्रोक्लिखिनी प्रत्यक्षप्र-
तीतिरित्यन्ताभावमालम्बते, अभूतमित्युत्पादविनाशानाल-
म्बनत्वं द्योतयति, अनर्थान्तरत्वमपि तदभिप्रायकमेव, यथा
जले पृथिवीत्वं नास्ति पृथिव्यां न जलत्वमिति, यदि

वि० तत्तदिन्द्रियायोग्यत्वात्, अतएव त्वक्संयुक्तकालविशेषणतया वायु-
स्पर्शनाशप्रत्यक्षं पक्षधरमिष्टैः स्वीकृतमिति संक्षेपः ॥ ८ ॥

अत्यन्ताभावस्यापि प्रत्यक्षतामाह ।

अभूतमिति नास्ति भूतं अतीतं यत्र प्रत्यक्षे तादृशम्, नास्तीति
यत् प्रत्यक्षम्, तदनर्थान्तरम्, नास्ति विषयतयाऽर्थान्तरम् अत्यन्ता-
भावभिन्नं ध्वंसादिरूपं यत्र तत्, रक्तघटे श्यामो नास्तीतिप्रत्यक्षे
भूतस्य श्यामरूपस्य विषयतया वर्तमानत्वेन तत्प्रत्यक्षं श्याम-
ध्वंसविषयकम्, वायौ रूपं नास्तीति प्रत्यक्षं न वायौ पूर्वोक्तं

उ० हि जलावयविनि पृथिवीत्वं स्यात् उपलभ्येत नचोपल-
भ्यते तस्मान्नास्तीतितर्कपुरस्कारोऽत्रापि द्रष्टव्यः । एवञ्च
यदस्तु यत्र न कदाऽपि भविष्यति नच कदाचिद्भूतं
तस्य वस्तुनस्तत्रात्यन्ताभावोमन्तव्यः । भूतभविष्यतोश्च
तत्र प्रध्वंसप्रागभावालम्बन एव तत्राधिकरणे नास्तीति-
प्रत्ययः । अतएवायमात्यन्तिकस्त्वेकालिक इत्यभिधीयते
॥ ६ ॥

ननु गेहे घटाभावोनात्यन्ताभावः कदाचित्तत्र घट-
सत्त्वात्, नापि प्रागभावप्रध्वंसौ, तयोः समवायिकारण-
मात्रवृत्तित्वात्, नाप्युत्पादविनाशशीलोऽत्यन्ताभाव एव,
आत्यन्तिकश्चोत्पादविनाशशीलश्चेति विरोधात्, नापि च-
तुर्थ एवायं संसर्गाभावः, तस्य त्रैविध्यविभागव्याघातादि-
त्यत आह ।

वि० रूपं विषयकरोति, तस्मात् तत्प्रत्यक्षं न ध्वंसविषयकं किन्त्वत्य-
न्ताभावविषयकमेवेति, भूतपदं भविष्यतोऽप्युपलक्षकम्, तेन
श्यामे रक्तं रूपं नास्तीति प्रागभावप्रत्ययस्यात्यन्ताभावाविषयक-
त्वेऽपि न क्षतिः ॥ ६ ॥

ननु भूतलादौ यत्र पूर्वं घटोऽस्थितस्ततोऽपसारितस्तदानीं
घटोनास्तीति प्रत्यक्षं न प्रागभावध्वंसावगाहते तयोः समवा-
यिकारणवृत्तित्वनियमेन भूतलादिदेशेऽसत्त्वात्, नाप्यत्यन्ताभा-
वम्, तस्य नित्यत्वेन घटसत्त्वकालेऽपि तादृशप्रत्यक्षप्रसङ्गात्,
तथाच तादृशप्रत्यक्षस्य कोविषय इत्याकाङ्क्षायामाह ।

सू० नास्ति घटो गेहे इति सतोघटस्य गेहसंसर्गप्रतिषेधः ॥ १० ॥

उ० गेहे घटस्य यः संसर्गः संयोगस्तस्य प्रतिषेधः, सच यदि कदाचिदपि न घटस्तदात्यन्ताभाव एव, भविष्यतः प्रागभावो भूतस्य प्रध्वंसाभावः । तर्हि घटसंसर्गो गेहे नास्तीति प्रतीत्या भवितव्यमिति चेत् प्रतीत्या भवितव्यमिति कोऽर्थः, यदि तद्विषयया प्रतीत्या भवितव्यमित्यापादनार्थस्तु देष्टापत्तिः, अथ तदुल्लेखिन्येति, तदा गेहे इत्यधिकरणोल्लेखस्यैव संसर्गोल्लेखपर्यवसानमाधारत्वस्यैव धर्मसम्बन्धाकारत्वात्, तत् किं घटस्तत्रास्त्येव, अस्त्येवेति कोऽर्थस्तत्र समवेतः संयुक्तोवा नाद्यः समवेतघटस्य तत्राभावात्, न द्वितीयः संयोगस्य निषेधात्, नन्वेवं घटादीनां केवलान्वयित्वप्रसङ्गः, तत् संयोगसमवायान्यतरस्यैव सर्वत्र निषेधादिति चेन्न तदुभयनिषेधस्यैव घटनिषेधात्मकत्वात्, तत् किं घटस्तत्सं-

वि० सतः पूर्वं तत्र वर्तमानस्य घटस्यैव गेहसंसर्गप्रतिषेधः गेहे संसर्गाभावः तद्विशेषोऽत्यन्ताभाव इति तु परमार्थः, नास्ति गेहे घट इति प्रत्यक्षविषय इति समुदितसूत्रार्थः, तथाच तादृशप्रत्यक्षे घटात्यन्ताभाव एव तत्तत्कालीनगेहाद्यात्मकेन स्वरूपसम्बन्धेन भासते, घटकाले तु तादृशसम्बन्धासत्त्वात् तदत्यन्ताभावबुद्धिरिति भावः । केचित्तु नास्ति गेहे घट इति प्रत्यक्षस्य विषयो घटस्य गेहसंसर्गप्रतिषेधः गेहवृत्तित्वाभावः सच घटापसा-

उ० योगस्येत्येकं तत्त्वं, येन घटसंयोगनिषेधो घटनिषेधः स्यात्, तत् किं घटस्तत्संयोगसमवायावेकं तत्त्वं, येन तद्विधरेव घटविधिः स्यात्, नहि तौ यत्र निषेध्येते तत्र घटान्वयो येन केवलान्वयित्वं तस्य स्यात्, तथाच यस्य योविधिस्तन्निषेधएव तन्निषेध इति यद्वा घटस्य समवायितया गेहेऽत्यन्ताभाव एव, स एव गेहे घटो नास्तीति प्रतीतिविषयः, कपाले संयोगितयेव, एवं सति केवलान्वयित्वान्ताभावप्रतियोगितया घटोऽसन् स्यादिति चेत् भवेदेवं यदि संयोगित्वसमवायित्वाभ्यां सर्वत्रासन् स्यादिति ॥ १० ॥

वि० रणकालीनघटात्मकेन स्वरूपसम्बन्धेन घटेऽबाधित एवेति, नच घट इति प्रथमाऽनुपपत्तिरनुयोगिनि सप्तम्याः संसर्गाभावबोधे तन्त्रत्वादिति वाच्यं प्रातिपदिकार्थस्यात्यन्ताभावबोधस्थल एव अनुयोगिनि सप्तम्यपेक्षणादुक्तस्थले सप्तम्यर्थाभावस्य घटे भानात्, नचात्रास्तीति क्रियायाः कुत्रान्वयः, नजर्थं चेत् तदा घटौ न स्तइत्यादौ द्विवचनाद्यनुपपत्तिः, घटे चेत् नजर्थस्य घटांशे विशेष्यतावच्छेदकतया भानं न सम्भवति अन्यथा न घटः पटस्तिष्ठतीत्यादिप्रयोगस्यापि साधुत्वापत्तेरिति वाच्यं नजर्थप्रातिपदिकार्थाभावस्य विशेष्यतावच्छेदकतया भानासम्भवेऽपि व्युत्पत्तिवैचित्र्येण नजर्थस्य सुवर्थाभावस्यास्तिक्रियाविशेष्यतावच्छेदकविधया भाने बाधकाभावात् । वस्तुतस्तु नास्ति गेहे घट इत्यभिलापप्रयोजकत्वं तादृशप्रत्यक्षस्याबाधितमेव तादृशशब्दजन्यबोधसमानाकारकत्वस्य तत्राप्रयोजकत्वादित्याहुः ॥ १० ॥

लौकिकसन्निकर्षजन्यं प्रत्यक्षं परीक्ष्यालौकिकयोगजसन्निकर्ष-

सू० आत्मन्यात्ममनसोः *संयोगविशेषादात्मप्रत्यक्षम् ॥ ११ ॥

उ० तदेवं भावाभावविषयकं लौकिकप्रत्यक्षं निरूप्य योगिप्रत्यक्षं निरूपयितुं प्रकरणान्तरमारभते ।

ज्ञानमुत्पद्यते इतिशेषः, द्विविधास्तावद्योगिनः समाहितान्तःकरणा ये युक्ता इत्यभिधीयन्ते, असमाहितान्तःकरणाश्च ये वियुक्ता इत्यभिधीयन्ते, तत्र युक्ताः साक्षात्कर्तव्ये वस्तुन्यादरेण मनोनिधाय निदिध्यासनवन्तः, तेषामात्मनि स्वात्मनि परात्मनि च ज्ञानमुत्पद्यते आत्मप्रत्यक्षमिति आत्मा प्रत्यक्षः साक्षात्कारविषयो यत्र ज्ञाने तत्तथा यद्यप्यस्मदादीनामपि कदाचिदात्मज्ञानमस्ति तथाप्यवि-

वि० जन्मं प्रत्यक्षं व्युत्पादयति ।

आत्ममनसोः संयोगविशेषात् योगजधर्मसहकृतादात्ममनःसंयोगात्, आत्मनि बुद्धारम्भे यत्ने सति “आत्मायत्नोद्धतिर्बुद्धिः” इतिकोषात्, बुद्धारम्भयत्नजन्यायां चिन्तायां सत्यामितितु फलितार्थः, आत्मप्रत्यक्षं स्वात्मनः परात्मनाञ्च प्रत्यक्षं, भवतीतिशेषः । अलौकिकसन्निकर्षस्तावत्त्रिविधः सामान्यलक्षणाज्ञानलक्षणायोगजधर्मभेदात्, तत्र योगजधर्मोयोगाभ्यासजनितो धर्मविशेषः श्रुतिपुराणादिप्रमाणकः, सोऽपि द्विविधः युक्तयुञ्जानरूपयोगिद्वैविध्यात्, तत्र योगाभ्यासवशीकृतमानसः समाधिमासादितविविधसिद्धिर्युक्त इत्युच्यते अयमेव विशिष्टयोगवत्त्वा-

* सन्निकर्षविशेषादित्यपि कश्चित् पाठः ।

सू० तथा द्रव्यान्तरेषु प्रत्यक्षम् ॥ १२ ॥

उ० द्यातिरस्त्रतत्वात् तदसत्कल्पमित्युक्तमात्ममनसोः सन्निकर्षविशेषादिति योगजधर्मानुग्रह आत्ममनसोः सन्निकर्षविशेषस्तस्मादित्यर्थः ॥ ११ ॥

तत् किमात्मन्येव युक्तानां ज्ञानं तत् कुतः सार्वज्ञ्यमित्यत आह ।

ज्ञानमुत्पद्यत इति प्रकरणायातम्, तथेति योगजधर्मानुगृहीतेनैव मनसा, द्रव्यान्तरेषु चतुर्वर्णेषु मनसि वायुदिक्कालाकाशेषु, द्रव्यपदेन तद्गतगुणकर्मसामान्यानां विशेषपदार्थस्य समवायस्य प्रत्यक्षगतस्यापि गुरुत्वस्थितिस्थापकादेरात्मगतस्यापि जीवनयोनियत्ननिर्विकल्पकभावनाधर्माधर्मादेः संग्रहः, सामग्र्या योगजधर्माणुग्रहस्य तुल्यत्वात् अन्यथा सार्वज्ञ्यमुक्तं न भवेत् ॥ १२ ॥

युक्तानां प्रत्यक्षं ज्ञानमभिधायेदानीं वियुक्तानामाह ।

वि० द्वियुक्त इत्युच्यते । युञ्जानो विषयव्यावृत्तमानसोऽध्यानसहकारान्निखिलपदार्थानां साक्षात्कर्त्ता, एतादृश्युञ्जानमभिप्रेत्यैवेदं सूत्रम् ॥ ११ ॥

ननु योगजधर्माण्मात्रमात्रस्य साक्षात्कारोपगमे योगिनः सर्वज्ञत्वमनुपपन्नमत आह ।

उक्तयोगजधर्मसन्निकर्षान्नात्ममात्रे प्रत्यक्षं किन्तु द्रव्यान्तरेषु पृथिव्यादिष्वपि प्रत्यक्षं भवतीत्यर्थः ॥ १२ ॥

युञ्जानस्य प्रत्यक्षमुक्ता युक्तस्य तदाह ।

सू० असमाहितान्तःकरणा उपसंहृतसमाधयस्ते-
षाञ्च ॥ १३ ॥

उ० असमाहितान्तःकरणा इत्यस्यैव व्याख्यानमुपसंहृतस-
माधय इति, यद्वा कथमसमाहितान्तःकरणा इत्यत आह
उपसंहृतसमाधय इति उपसंहृतो दूरीकृतः समाधिर्निदि-
ध्यासनात्मको यैस्ते तथा, ते हि समाधिप्रभावादिकरणध-
र्माः अणिमाद्याः शरीरमिद्धी दूरश्रवणाद्याश्चेन्द्रियमिद्धी-
राप्तवन्तः समाधावप्यलं प्रत्ययमासादयन्तः “तावदेवास्म-
चिरं यावन्न विमोक्ष्ये अथ सम्यक्ष्ये” इत्यादिश्रुतिसमाधि-
गतकृत्यान्तराभावाः भोगमात्रस्य कर्तव्यतामाकलयन् तेषु
तेषु प्रदेशेषु द्वीपोपद्वीपादिषु तेन तेन जन्मना तुरङ्गमात-
ङ्गविहङ्गभुजङ्गादिना यावदेव चिरं यावदेवर्षिमानुषभा-
वेन च पूर्वोपात्तान् कर्माशयानुपभुञ्ज्महे तावत् प्राप्नैव
निरपाया भूमिरित्याकलयन्तः सकलमर्थजातं योगज-
धर्मबलोपवृद्धितेन्द्रियशक्तयोव्यवहितं विप्रकृष्टञ्च प्रत्यची-
कुर्वन्ति ॥ १३ ॥

वि० असमाहितान्तःकरणाः असमाहितं समाधिरहितम् अन्तः-
करणं येषां ते तथा, उपसंहृतः समापितः सफलीकृतः समाधि-
र्यैस्ते समाधेः फलं विविधाः सिद्धयस्ता येषामुत्पन्नास्तादृशाः
ये युक्तास्तेषामपि आत्मनाम् अन्येषां द्रव्याणाञ्च प्रत्यक्षं भवतीति
समुदितार्थः, युञ्जानस्य प्रत्यक्षे ध्यानापेक्षा, युक्तस्य प्रत्यक्षे तु ध्या-
नात्मकसमाध्यपेक्षा नास्तीति भावः ॥ १३ ॥

सू० तत्समवायात् कर्मगुणेषु ॥ १४ ॥

उ० ननु न तावत्तेषु मानसं ज्ञानं मनसोवहिरस्वातन्त्र्यात्,
नापि वहिरिन्द्रियजन्यम्, तेषां सम्बद्धवर्तमानार्थग्राहित्वात्
यथायोगं रूपोद्भवादिसापेक्षत्वात् आलोकादिसव्यपेक्षत्वा-
च्चेत्याशङ्क्य केषुचित् पदार्थेषु प्रत्यासत्तिमुपपादयन्नाह ।

प्रत्यक्षज्ञानं जायते इति शेषः । भौतिकानीन्द्रियाणि
यदि सन्निकर्षमपेक्षन्ते तदा परमाण्वाकाशदिक्कालस-
मवेतेषु गुणसामान्येषु स्वमनःसंयोगिसमवायात् इतरद्रव्ये-
षु च कायव्यूहोपभोगार्थोपगृहीतनानापण्डमनःसंयोगात्
तत्संयुक्तसमवायात् तत्तद्द्रव्यगुणादिषु ज्ञानमुत्पद्यते,
एतच्चोपपत्तिसौकर्यमनुरूध्वाक्तम्, वस्तुतो वाह्येन्द्रियेषु मन-
सि च योजगज एव धर्माः प्रत्यासत्तिस्तत एव सर्वानुपप-
त्तिशान्तेः, अगस्त्यसमुद्रपानं दण्डकारणनिर्माणञ्चात्र दृ-
ष्टान्तः ॥ १४ ॥

वि० ननु द्रव्याणां प्रत्यक्षसम्भवेऽपि सर्वज्ञत्वं योगिनोऽनुपपन्नमेव
गुणादीनामज्ञानादत आह ।

तस्य योगजधर्मसहकृतमनःसंयोगस्य, समवायात् युक्तयुञ्जा-
नयोः कर्मसु गुणेषु च प्रत्यक्षमुत्पद्यते इत्यर्थः, अचिन्त्योऽहि यो-
गजधर्मप्रभावः, यदलेनागस्त्यमुनिः पारावारं पपौ, सौभरिश्च
कायव्यूहं परिगृहीतवान्, वशिष्ठश्च दिलीपस्य सुरभिःशपं
ज्ञातवान्, तस्य योगजधर्मस्य पदार्थसार्थसाक्षात्कारसम्पादनं

सू० आत्मसमवायादात्मगुणेषु ॥ १५ ॥

उ० तत् किं स्वकीयबुद्ध्यादिष्वपि मनसो द्रव्यान्तरसंयुक्तसमवाय एव प्रत्यासत्तिः, नेत्याह ।

योगिनां प्रत्यक्षं ज्ञानमुत्पद्यते इति प्रकृतम्, आत्मसमवेतानान्तु बुद्ध्यादीनां संयुक्तसमवायादेव प्रत्यक्षं ज्ञानमुत्पद्यते ऽस्मदादीनामिवेति न तत्र सन्निकर्षान्तरापेक्षेत्यर्थः, तत्रेन्द्रियार्थसन्निकर्षोत्पन्नमव्यभिचारिज्ञानं लौकिकप्रत्यक्षम्, अर्थजं वा, साक्षात्त्वयोगिज्ञानं प्रत्यक्षमिति लौकिकालौकिकसाधारणम् ॥ १५ ॥

इति श्रीशाङ्करे वैशेषिकसूत्रोपस्कारे नवमाध्यायस्याद्यमाङ्गिकम् ॥ * ॥

वि० नासम्भावनीयमिति, कर्मगुणेत्युपलक्षणं सामान्यादिकमपि बोध्यम्, एवं सामान्यलक्षणाज्ञानलक्षणारूपालौकिकप्रत्यासत्तिजन्यं प्रत्यक्षमप्युच्यनीयम् ॥ १४ ॥

तत् किं योगिनां लौकिकप्रत्यक्षं न भवतीत्यत आह ।

आत्मसमवायात् मनःसंयुक्तात्मसमवायात् आत्मगुणेषु स्वात्मवृत्तिसुखादिगुणेषु योगिनां लौकिकमपि प्रत्यक्षं भवति तत् सामग्र्या वृत्तत्वादिति समुदितनिष्कर्षः ॥ १५ ॥

इति श्रीजयनारायण-तर्कपञ्चानन-भट्टाचार्य-प्रणीतायां कणादसूत्रविरचितौ नवमाध्यायस्य प्रथममाङ्गिकम् ॥ ❀ ॥

* सूत्रसंस्कारे इति कचित् पाठः ।

सू० अस्येदं कार्यं कारणं संयोगिविरोधि समवायि चेति लैङ्गिकम् ॥ १ ॥

उ० तदेवं पूर्वोक्तिके योगिप्रत्यक्षमयोगिप्रत्यक्षञ्च कारणतः स्वरूपतो लक्षणतश्च निरूपितम्, प्रमाणं द्विविधं प्रत्यक्षं लैङ्गिकञ्चेति यद्विभक्तं तत्र लैङ्गिकमिदानीं निरूपयितुमुपक्रमते ।

ज्ञानमिति प्रकृतम्, लिङ्गाज्जातं लैङ्गिकं व्याप्तिविशिष्टः पक्षधर्मालिङ्गम्, तत्र व्याप्तिरुक्ता, यत्सिषाधयिषाविरोधिप्रमाणाभावो यत्र स तं प्रति पक्षः, तादृशं प्रमाणं साधकं बाधकञ्च, तदुभयाभाववतः पक्षत्वात्, नहि साधके बाधके वा प्रमाणे सति कस्यचित् संशयः सिषाधयिषा वा, अतएव सन्दिग्धसाध्यधर्मा धर्मी सिषाधयिषितसाध्यधर्मा धर्मी वा पक्ष इति प्राञ्चः, उत्पाद्यसाध्यवृत्तानिर्णयनिवर्त्यसंशयोत्पत्तिप्रतिबन्धकमानत्वावच्छिन्नाभावो यत्र स पक्ष इति

वि० इदानीमनुमितिरूपां बुद्धिं परीक्षितुमारभते ।

लिङ्गेन व्याप्तिपक्षधर्मताविशिष्टेन जनितं ज्ञानं लैङ्गिकं प्रयोजकत्वं प्रयोज्यत्वं वा द्वितीयार्थः, व्याप्तिविशिष्टपक्षधर्मताज्ञानजन्यं ज्ञानमिति तु फलितार्थः, नच परामर्शप्रत्यक्षमपि परामर्शजन्यमिति तत्रातिव्याप्तिः, वज्रसाध्यकपरामर्शोपादाने आलोकादिविधेयकानुमितावव्याप्तिश्चेति वाच्यं तादृशज्ञानवृत्तिप्रत्यक्षासमवेतजातिमत्त्वस्यानुमितिलक्षणत्वे तात्पर्यात्, स्मृतिव्यावृत्त्यर्थं ज्ञाने जन्यान्तविशेषणम्, नच परामर्शजन्यस्मृत्यात्मकज्ञानमादाय तद्दोषतादवस्थमिति वाच्यं व्याप्तिविशिष्टप-

उ० जीवनाथमिश्राः, मिषाधयिषाविरहसहकृतसाधकमाना-
भावो यत्र स पक्ष इति केचित्, एतन्मते बाधस्थलेऽपि प-
क्षता, तदेतदनुमानमयूखे द्रष्टव्यम्, तदेतस्य पक्षस्य धर्मा-
लिङ्गमित्युक्तं भवति, लिङ्गञ्च दृष्टमनुमितं श्रुतं वा यदनु-
भवरूपं ज्ञानं जनयति तल्लैङ्गिकं तदुक्तम्,

“अनुमेयेन सम्बद्धं प्रसिद्धञ्च तदन्विते ।

तदभावे तु नास्त्येव तल्लिङ्गमनुमापकम्” ॥ इति ॥

एतेन लिङ्गमेवानुमितिकरणं नतु तस्य परामर्शः तस्य
निर्व्यापारत्वेनाकरणत्वात्, लिङ्गस्य तु स एव व्यापारः ।
यत्र धूमादेरतीतत्वमनागतत्वं वा तत्र कथमनुमितिरिति
चेन्न साध्यस्याप्यतीतानागतत्वयोस्तत्रानुमानात्, तत्रैव प्र-
तिबन्धात् अतीतत्वमनागतत्वं वर्तमानत्वञ्च धूमादेर्यत्र न

वि० क्षधर्मतानिश्चयत्वमात्रावच्छिन्नजनकतानिरूपितजन्यत्वस्य नि-
वेशनीयत्वात्, स्मृतिजनकतावच्छेदककोटौ उपेक्षान्यत्वस्याधिकस्य
सत्त्वेन तादृशजनकतायास्तादृशनिश्चयत्वमात्रावच्छिन्नत्वाभा-
वात्, नच तादृशजन्यत्वमपेक्ष्य स्मृत्यन्यत्वमेव लाघवाग्निवेशयि-
तुमुचितमिति वाच्यं यथासन्निवेशे वैयर्थ्याभावात् स्मृत्यन्यत्व-
घटितस्य लक्षणान्तरत्वादिति यद्वा जन्यान्तं परिचायकं निवे-
शस्तु यत्किञ्चिदनुमितित्युक्तस्तद्व्यक्तित्वेनेति सन्देहः । व्याप्तिः
पूर्वमुक्ता, पक्षधर्मताच पक्षतावद्धर्मवृत्तिता, पक्षताच प्राचां
मते साध्यनिश्चयनिवर्त्यसंशयरूपा, तस्य विशेष्यतासम्बन्धेन
पर्वतादौ सत्त्वम्, व्याचार्यमते सिषाधयिषा पक्षता, तस्याश्च
विषयताविशेषसम्बन्धेन पक्षनिष्ठत्वम्, चिन्तामणिद्वन्मते सि-

उ० निश्चितं तत्र कथमनुमितिरिति चेत्, न कथञ्चित्, तत्र
साध्यस्यापि सन्देहात्, पूर्वापरदिनयोः सत्त्वनिश्चये मध्य-
दिनेतु सन्देहे कथमनुमितिरिति चेत् तद्दिनावच्छिन्नधू-
मादिना तद्दिनावच्छिन्नवज्रादेरनुमानात् तथैव व्याप्तेः
कारणत्वावधारणात्, धूलीपटलात् कथं धूमभ्रमादनुमि-
तिरिति चेत् व्याप्तत्वेन ज्ञातस्यैव लिङ्गत्वात् ज्ञानस्य च
याथार्थ्यायाथार्थ्याभ्यामनुमितेस्ताद्रूप्यात्, अन्यथा तवापि
कथं तत्र परामर्शः करणं स्यात्, अतीन्द्रियलिङ्गस्थले पराम-
र्शस्य तदजन्यतया कथं तद्व्यापारत्वमिति चेत् तत्सत्तानि-
र्व्याहकत्वरूपचैमिकसाधनतायास्तत्र व्यापारत्वघटकत्वात्
अन्यथा समवायस्य श्रवणादेर्व्यापारत्वानुपपत्तेरिति, का-
र्यालिङ्गात् धूमालोकादेरग्न्याद्यनुमानं, कारणादपि यथा

वि० साधयिषाविरहविशिष्टसिद्धभाव एव पक्षता, तस्य च स्वप्रति-
योगिविशेष्यत्वसम्बन्धेन पर्वतादिवृत्तित्वम्, अनुमितिहेतुता तु
पक्षताया आत्मनिष्ठप्रत्यासत्त्येवेत्यवधेयम्, एतादृशपक्षतायास्तु
धर्म्यशे परिचायकतयैव निवेशो नतु विशेषणतयेति सन्देहः ।
तदेतत् लैङ्गिकं ज्ञानं त्रिविधं पूर्ववत् शेषवत् सामान्यतो-
दृष्टचेति, तत्र पूर्वं कारणं तद्वत् तल्लिङ्गकम्, शेषः कार्यं
तद्वत् तल्लिङ्गकम्, सामान्यतोदृष्टं कार्यकारणभिन्नलिङ्गकमिति
गौतमीयोक्तमेवाह अस्येदमिति, अस्य साध्यस्य इदं साधनं का-
र्यमिति व्यवहारो यत्र भवति अर्थात् कार्यलिङ्गकं यथा धूमा-
दिलिङ्गेन वज्रादेरनुमानम्, अस्येदं कारणमिति कारणलिङ्गकं
यथा मेघोन्नतिविशेषेण दृष्टेरनुमानम्, कार्यकारणभिन्नलिङ्गक-

उ० बधिरस्य भेरीदण्डसंयोगविशेषात् शब्दानुमानम्, यथा वा धार्मिकस्य यथाविधियागस्तानाद्यनुष्ठानाद्धर्मस्वर्गाद्यनुमानम्, यथाविधिकारीर्याद्यनुष्ठानादा वर्षानुमानम्, ययःपूर्णनद्यादौ खन्यमानप्रवाहादा जलनिःसरणानुमानम्, उपरि दृष्टिदर्शनादा नदीवृद्धानुमानम्, सचायं कार्यकारणभावलक्षण एकसम्बन्धः प्रकारद्वयेनोक्तः, संयोगिनः शरीरस्य दर्शनात्त्वगिन्द्रियानुमानम्, विरोधिनेविस्फुर्जतोऽहे-दर्शनाज्झाटाद्यन्तरितनकुलानुमानम्, समवायिना जलौष्ण्येन तत्सम्बद्धतेजोऽनुमानम् ॥ १ ॥

नन्वव्यापकमिदं परिसङ्ख्यानम्, नहि चन्द्रेदयेन समुद्र-जलवृद्धेः जलप्रसादेनागस्त्योदयस्य कुमुदप्रकाशेन चन्द्रेदयस्य चतुर्दशनक्षत्रोदयेनापरचतुर्दशनक्षत्रास्तमयस्य रसेन रूपस्य रूपविशेषेण वा रसविशेषस्यानुमानमनेन संगृह्यते इत्यत आह ।

वि० रूपं यत् सामान्यतोदृष्टं तत् विविधं यथा लोहसंयोगिना मुषल-विशेषलिङ्गेन उदूखलादौ संयोगेन लोहस्यानुमानम्, तथा नकुलविरोधिस्फूर्त्यदहिविशेषदर्शने गुल्माद्यन्तरितनकुलस्यानुमानम् एवं वज्रानुयोगिकसमवायप्रतियोगिरूपवह्निसमवाय्युष्णस्पर्श-भर्जनकपालादौ वज्रादेरनुमानमिति ॥ १ ॥

ननूक्तानुमानानां सामान्यतोदृष्टत्वे पृथिवीत्वादिना द्रव्यत्वानुमानं पद्मस्य विकासेन दिनस्यानुमानं कुमुदविकासेन रजन्या अनुमानं रसादिना गुरुत्वाद्यनुमानञ्च कुत्रान्तर्भविव्यतीत्यत आह ।

सू० अस्येदं कार्यकारणसम्बन्धश्चावयवाद्भवति ॥२॥

उ० अस्येदमित्येतावदेव प्रयोजकं भवतीति, अस्य साधनस्य धूमादेरिदं साध्यं वज्रादि यद्वाऽस्य व्यापकस्य वज्रादेरिदं व्याप्यं धूमादि, तथाच व्याप्यत्वग्रहमात्रं तन्त्रं नतु कार्यकारणभावादिरपि, ननु पूर्वसूत्रे तर्हि परिसङ्ख्यानमतन्त्रमत आह कार्यकारणसम्बन्ध इति, अनेन चेत्तं सम्बन्धान्तरमप्युपलक्षयति सम्बन्धपदे च विषयिलक्षणा तेन सम्बन्ध इति सम्बन्धोपन्यास इत्यर्थः । कुतस्तदुपन्यास-इत्यत आह अवयवात् एकदेशात् उदाहरणमात्रात् ल्यलो-पे पञ्चमी, तेनोदाहरणमनुरुध्य कार्यकारणभावादेः सम्बन्धोपन्यास इह दर्शने साङ्ख्यादिदर्शने च भवतीत्यर्थः । एवञ्च स्वाभाविकसम्बन्धशालित्वं व्याप्यत्वम्, स्वाभाविकत्व-ज्ञानौपाधिकत्वम्, तच्च प्रत्यक्षाणां केषाञ्चित् साध्याव्यापक-त्वनिश्चयात्, केषाञ्चित् साधनव्यापकत्वनिश्चयादेवानुपा-धित्वं ज्ञेयम्, अतीन्द्रियाणाञ्च प्रमाणसिद्धानां केषाञ्चिदु-भयव्यापकत्वम् उभयाव्यापकत्वं साधनमात्रव्यापकत्वं साध्य-मात्राव्यापकत्वं वा, तत्राद्ये साधनव्यापकत्वात् द्वितीये साध्या-

वि० अस्य व्यापकस्य साध्यस्य इदं साधनं व्याप्यमिति ज्ञानाल्लै-ङ्गिकं भवति, कार्यकारणभ्यां सहितः सम्बन्धः कार्यकारण-सम्बन्धः सम्बन्धपदमपि मत्वर्थीयाच्प्रत्ययेन सम्बन्धिवोधकम् अवयवात् प्रतीकात् लैङ्गिकविशेषात् लैङ्गिकविशेषमधिकृत्य लिङ्गं

उ० व्यापकत्वात्, चतुर्थेऽपि साधनव्यापकत्वादेवानुपाधित्वं निश्चयेयम्, तृतीयेऽपि व्यापकस्य तन्मात्रव्यापकत्वानुपपत्तिरितरस्य तु कथं तन्मात्रव्यापकत्वमित्यत्र तर्कोऽनुसन्धेय इति तुल्ययोगचेमत्वादिनाऽनुपाधित्वमध्यवसेयम् । भविष्यति कश्चिदत्रोपाधिरिति शङ्कापि शाची सकलविधिनिषेधव्यवहारानास्कन्दतीत्यनादेयेत्यनौपाधिकत्वनिश्चयसम्भवात्, उपाधिलक्षणं व्याप्तिलक्षणञ्चोक्तम् । तच्चानुमानं द्विविधं स्वार्थं परार्थञ्च, तत्र स्वार्थं स्वयमेव व्याप्तिपक्षधर्मतयोरनुसन्धानात्, परार्थञ्च परोदीरितन्यायजन्यव्याप्तिपक्षधर्मताज्ञानात्, न्यायश्च तृतीयलिङ्गपरामर्शप्रयोजकशब्दज्ञानजनकवाक्यम्, तदवयववाच्यं पञ्च, तत्रावयवत्वं तृतीयलिङ्गपरामर्शप्रयोजकशब्दज्ञानजनकशब्दज्ञानजनकवाक्यत्वम्, तानि च वाक्यानि प्रतिज्ञाहेतुदाहरणोपनयनिगमनानि, तत्र प्रतिज्ञा उद्देश्यानुमित्यनूनातिरिक्तविषयकशब्दज्ञानजनकं न्यायावयववाक्यम्, हेतुश्च प्रकृतसाधनगतपञ्चम्यन्तो न्यायावयवः, उदाहरणन्तु प्रकृतसाध्यसाधनाविनाभावप्रतिपादको न्यायावयवः, उपनयश्चा-

वि० भवतीति समुदितार्थः, तथाच कार्यं यत्र लिङ्गं तत् शेषवत्, कारणं यत्र लिङ्गं तत् पूर्ववत्, सम्बन्धि कार्यकारणभिन्नं साध्यस्य यथाकथञ्चित् सम्बन्धविशिष्टं यत्र लिङ्गं तत् सामान्यतोदृष्टमित्युक्तानुमानानां सामान्यतोदृष्ट एवान्तर्भाव इति भावः, येतु केवलान्वधिकेवल्यतिरेक्यन्वयतिरेकिभेदेनानुमानस्य चै-

सू० एतेन शब्दं व्याख्यातम् ॥ ३ ॥

उ० विनाभावविशिष्टस्य हेतोः पक्षवैशिष्ट्यप्रतिपादको न्यायावयवः, निगमनन्तु पक्षे प्रकृतसाध्यवैशिष्ट्यप्रतिपादको न्यायावयवः । एवञ्च प्रवर्तते न्यायः, शब्दोऽनित्यः, कृतकत्वात्, यद् यत् कृतकं तदनित्यम्, अनित्यत्वव्याप्यकृतकत्वांश्चायम्, तस्मादनित्यः । एतेषामेव प्रतिज्ञापदेशनिदर्शनानुसन्धानप्रत्याम्नाया इत्यन्वर्था वैशेषिकाणां संज्ञाः, अत्रच वादजल्पवितण्डानां प्रवृत्तिप्रकारस्थूलजातिनिग्रहस्यानलक्षणां च वादिविनोदेऽन्वेष्टव्यानि ॥ २ ॥

प्रमाणान्तराणि लैङ्गिकेऽन्तर्भावयितुं प्रकरणान्तरमारभते ।

शब्दं शब्दकरणकं ज्ञानमिदमिति यन्नैयायिकादीनामभिमतं तदप्येतेन लैङ्गिकत्वेन लिङ्गप्रभवत्वेनैव व्याख्यातं यथा व्याप्तिपक्षधर्मताप्रतिसन्धानापेक्षं लैङ्गिकं तथा शब्दमपि, तथाहि एते पदार्थाः मिथः संसर्गवन्तः आका-

वि० विध्यं वर्णयन्ति तेतिदं सूत्रद्वयमन्यथैव व्याचक्षते, तद्व्याख्यानन्तु ग्रन्थगौरवभयान्नोद्भावितमस्माभिः ॥ २ ॥

शब्दबोधश्चात्रैवान्तर्भवतीत्याह ।

एतेन लैङ्गिकज्ञानकथनेन शब्दं शब्दज्ञानजन्यं ज्ञानमपि व्याख्यातं कथितमित्यर्थः नैयायिकप्रभृतिभिरन्यबोधनामकं प्रत्यक्षानुमितिभिन्नमनुभवरूपं ज्ञानं मन्यते, वैशेषिकमते तु न

उ० ज्ञादिमङ्गिः स्मारितत्वात् गामभ्याजेति पदार्थसार्थवत्, तच्च हि आकाङ्क्षादिमत्पदकदम्बस्मारितत्वं पदार्थानां मिथः-संसर्गवत्त्वव्याप्यं गृहीत्वैव संसर्गवत्त्वमनुमिनोति किं कल्पनीयप्रमाणभावेन शब्देन, ननु नदीतीरे पञ्च फलानि सन्तीत्यनाप्तवाक्ये व्यभिचारान्नेदमनुमानमिति चेन्न आप्तोक्तत्वेनापि विशेषणात्, आप्तत्वं हि प्रकृतवाक्यार्थगोचर-यथार्थवाक्यार्थज्ञानवत्त्वं नत्वप्रतारकत्वमात्रं तच्च वाक्यार्थप्रतीतेः पूर्वं दुर्गहमिति चेन्न शब्दप्रामाण्यवादिभिरपि व्यभिचारिशब्दव्यावर्त्तकस्याप्तोक्तत्वस्य ग्राह्यत्वेनाभिमतत्वात्, तेषां प्रामाण्यग्रहणार्थं तदपेक्षा शब्दन्तु ज्ञानं तद्ग्रहणमन्तरेणाप्युपपद्यते तवतु यादृशं लिङ्गं तादृशग्रहणमावश्यकं व्याप्यन्वाप्तोक्तत्वविशिष्टमिति चेन्न अयमत्राभ्यान्तइति सामान्यतो ग्रहणसम्भवात्, नन्वेति प्रकृतसंसर्गे इत्येव पर्यवस्यति तथाच पूर्वमशक्यमेव तद्ग्रहणमिति चेन्न प्रकरणसमभिव्यवहारादिमाहात्म्यात् सामान्यत आप्तत्वनिश्चयसम्भवेन लिङ्गनिश्चयसम्भवात्, कदाचित्तत्र विसंवादेऽपि वाष्पादौ धूमधर्मेणैवानुमानप्रवृत्तेः । नन्वेते पदार्थाः

वि० तदङ्गीकारः, पदज्ञानस्थले पदार्थसंसर्गस्यानुमितिरेव भवति, तथाहि गौरस्तीतिवाक्यश्रवणान्तरं गौरस्तितावान् स्वधर्मिकास्तित्वान्वयबोधानुकूलाकाङ्क्षाश्रयपदस्मारितत्वात् घटवत्, अस्तिपदसमभिव्याहृतगौरपदस्मारितत्वाद्वा चक्षुर्वदित्यनुमानमेव ननु शब्दजन्यो विलक्षणो बोधः, पदानामेकवाक्यतापन्नत्वरूपसम-

उ० संसृष्टा एवेति वा साध्यम्, सम्भावितसंसर्गा इति वा, नाद्यः अनाप्तोक्ते व्यभिचारात्, न द्वितीयः योग्यतामात्रमिद्धावपि संसर्गानिश्चयान्निष्कम्पप्रवृत्त्यनुपपत्तेः, योग्यतायाश्च पूर्वमेव हेतुविशेषणत्वेन ज्ञातत्वात् किमनुमानेनेति चेन्न नियमस्यैव साध्यत्वात् आप्तोक्तत्वेन विशेषणाच्च न व्यभिचार इत्युक्तत्वात्, नन्वाकाङ्क्षा श्रोतरि तदुत्पाद्यसंसर्गावगमप्रागभावः स च स्वरूपसन्नेव हेतुस्तज्ज्ञाने च संसर्गज्ञानस्य पूर्वमेव भावादनुमानवैयर्थ्यमिति चेन्न नहि संसर्गावगमप्रागभावमात्रमाकाङ्क्षां ब्रूमः, किं तर्हि स्मारिततदाक्षिप्ताविनाभावविशिष्टम्, तथाच विशेषणं ज्ञानादेवाकाङ्क्षाया ज्ञानात्, तर्हि तावदेवाकाङ्क्षाऽस्त्विति चेन्न विमलं जलं नद्याः कच्छे महिषश्चरतीत्यत्रापि नदीकच्छयोरविनाभावसत्त्वेनान्वयबोधापत्तेः नीलमुत्पलमित्यत्र नीलोत्पलयोरविनाभावाभावेऽपि तदाक्षिप्तयोर्द्रव्यगुणयोरविनाभावसम्भवात्, यदा पदस्मारितगोचरा जिज्ञासैवाकाङ्क्षा अभिधानापर्यवसानं वा तथापि तज्ज्ञानमावश्यकं ज्ञायमानकारणे ज्ञानोपयुक्तव्यभिचारिवैलक्षण्यात्

वि० भिव्याहृतत्वनिश्चयं विना न्यायनयेऽप्यन्वयबोधस्यानुत्पत्त्या पूर्वं तस्यावश्यकत्वात्, नच विनष्टे भाविनि वा घटचक्षुरादौ व्यभिचारः, स्वार्थानुमाने स्वरूपसत्तत्त्वाकिञ्चित्करत्वात् एकविधव्यभिचारग्रहसत्त्वेऽपि अन्यविधव्याप्तिनिश्चयस्य सम्भवाच्च समानप्रकारकस्यैव व्यभिचारग्रहस्य व्याप्तिधिविरोधित्वात्

उ० व्याप्तिवत्, अत एवानन्वयनिश्चयविरहो वा, बाधकप्रमाणाभावो वा, सजातोये दर्शनं वा, इतरपदार्थसंसर्गोऽपरपदार्थनिष्ठात्यन्ताभावाप्रतियोगित्वप्रमाविशेष्यत्वं वा योग्यताऽस्तु, तज्ज्ञानमावश्यकम्, आसत्तेरप्यव्यवधानेन स्मरणरूपाया ज्ञानं तन्त्रम्, संसर्गं च संसृज्यमानविशेषादेव विशेषइति नानभिमतविशेषसिद्धिः । यदा एतानि पदानि स्मारितार्थसंसर्गज्ञानपूर्वकाणि आकाङ्क्षायोग्यतासत्तिमत्पदकदम्बत्वात् गामभ्याजेतिपदकदम्बवदित्यनुमानात् ज्ञानावच्छेदकतयाऽभिमतविशेषसिद्धिः । यत्तु एतानि पदानि स्मारितार्थसंसर्गवन्तीति साध्यम्, तत् पदानां पदार्थसंसर्गवत्त्वं बाधितमित्युपेक्षणीयम्, नच लिङ्गतया संसर्गज्ञापकत्वमेव पदानां संसर्गवत्त्वम्, तस्यानुमानात् पूर्वमसिद्धत्वेन व्याप्तेरग्रहात् । केचिच्चेष्टाप्रमाणान्तरमिति वदन्ति, तत्रोच्यते चेष्टा द्विविधा कृतसमयाऽकृतसमया च, तत्र कृतसमया अभिप्रायस्यं शब्दं स्मारयति नतु संसर्गप्रमामपि जनयति लिपिवत्, स्मृत्यारूढः शब्द एव तत्र प्रमाणं शब्दस्य च लिङ्गत्वमुक्तं नच शब्दस्मरणं चेष्टाया अवान्तरव्यापारः,

वि० अथवा गौःपदमस्तिवद्गौःचरज्ञानपूर्वकम् अस्तिपदसाकाङ्क्षगौःपदत्वात् यन्नैवं तन्नैवं यथाकाशमित्येवं पदपक्षकानुमानमिति, यदा सामान्यत एवानुमानं तथाहि एते पदार्थाः परस्परं संसर्गवन्तः आकाङ्क्षादिमत्पदस्मारितत्वाद्दृष्टेन गामभ्याजेति पदार्थसार्थवत्, किं वा एतानि पदानि स्मारितपदार्थसंस-

उ० चेष्टामन्तरेणापि शब्दादर्थप्रत्ययात् व्यापारत्वे तु चेष्टानैयत्यापत्तेः । नन्वेवं कथमेडमूकस्य चेष्टाधीनो व्यवहारस्तस्य तत्र समयग्रहाभावादिति चेन्न तस्य चेष्टातः कथमर्थेऽपि संप्रत्यय इति चिन्तनीयत्वात् तस्यार्थेऽपि सङ्गतिग्रहाभावात्, व्यवहारस्तु तस्याविनाभावग्रहात् करितुरगयोरिव कशाङ्कुशाभिघातात्तत्तद्व्यवहारपाटवोपपत्तेः । अकृतसमया तु या कृत्यान्नयिनी, सा प्रयोजकाभिप्रायं स्मारयन्ती प्रयोज्यं प्रवर्त्तयति, नतु कुत्रचित्प्रमां जनयति, यथा शङ्खध्वनौ तयागन्तव्यमिति श्रुतशङ्खध्वनिः प्रतिष्ठते, तथा यदा मया तर्ज्जन्यूर्ध्वीक्रियते तदा त्वयाऽसौ ताडनीय इति तदा ताडयति, नतु किञ्चित् प्रमिणोति । ज्ञप्सन्वयिनी त्वकृतसमया यथा दशानामङ्गुलीनामूर्द्धकरणेन दशसङ्ख्यामुद्राणां पुराणानां वा त्वया ज्ञातव्येति कारकप्रधाना, हस्ताकुञ्चनदर्शनात्त्वया समागन्तव्यमिति क्रियाप्रधाना, तथाचानया चेष्टया पदार्था एव स्वतन्त्राः परं स्मार्थ्यन्ते नतु तेषां परस्परमन्वयोऽपि बोध्यते, तदोपधककर्तृकर्मादिवि-

वि० गंज्ञानपूर्वकाणि आकाङ्क्षादिमत्पदकदम्बत्वात् दृष्टेन गामभ्याजेति पदकदम्बवदित्वेवानुमानम्, नच व्याप्तिज्ञानविरहस्थले कथं तादृशानुमितिरिति वाच्यं तत्र विशिष्टबोधस्थानङ्गीकारात् तावत्पदार्थस्मृतितः परस्परं संसर्गावगाह्यलौकिकमानसप्रत्यक्षात्मकविशिष्टबोधसम्भवाच्च । एतेन चेष्टाऽपि व्याख्यातेति संक्षेपः ।

सू० हेतुरपदेशोलिङ्गं प्रमाणं करणमित्यनर्थान्तरम् ॥ ४ ॥

उ० भक्तिवत् प्रकृतेचेष्टैकदेशानां नियतानामभावात्, तर्हि संसर्गबोधमन्तरेण चेष्टातः कथं प्रवृत्तिनिवृत्ती इति चेत् संशयप्रतिभयोरन्यतरस्मादिति गृहाण, तस्मान्न चेष्टाऽपि प्रमाणमिति ॥ ३ ॥

ननु शब्दः कथं लिङ्गं शब्दस्यापदेशस्वभावत्वेन लिङ्ग-भिन्नत्वादित्याशङ्क्याह ।

अपदिश्यते कथ्यतेऽनेनार्थ इत्यपदेशः शब्दः, सच हेतु-लिङ्गपर्याय एव, प्रमाणमिति लिङ्गविधया प्रमाकरणमित्यर्थः, एवं करणशब्दोऽपि लैङ्गिकज्ञानकरणे लिङ्ग एव वर्तते, इयौ हि करणगतिः, किञ्चित् सन्निकर्षाधीन-प्रवृत्ति, किञ्चिच्चाविनाभावबलप्रवृत्ति, शब्दस्य तु अर्थेन न सन्निकर्षोनाप्यविनाभाव इति कथमर्थं गमयेत्, सङ्केताद्गमयतीति चेत् सङ्केतोहि पदार्थे न तु तत्संसर्गं,

वि० ननु शब्दस्यापदेशपदवाच्यस्य कथं लिङ्गत्वमपदेशस्यानुमित्यजनकत्वस्योक्तत्वादिति तटस्थशङ्कां निरस्यति ।

अपदेशशब्दो यद्यपि परिभाषया हेत्वाभासे वर्तते तथापि अपदिश्यते कथ्यतेऽनेनेति व्युत्पत्त्या शब्दोऽपि स वर्तते, शब्दश्च लिङ्गविधया लैङ्गिकज्ञान एव हेतुरिति, अनुमितिप्रमितिकरणश्च शब्दोऽपि, एवं लिङ्गविधया करणत्वमपि शब्दे वर्तते, तथाच

सू० अस्येदमिति बुद्ध्यपेक्षितत्वात् ॥ ५ ॥

उ० तत्रापि सङ्केत इति चेन्न तस्यानेकविधत्वेन सङ्केतविषयभावानुपपत्तेः, पदार्थसङ्केतबलादेव वाक्यार्थोऽपि भासते इति चेन्न अन्यसङ्केतेनान्योपस्थितावतिप्रसङ्गात्, शब्दस्मारित-संसर्गत्वेन नियम इति चेत् तथा चैतन्नियमबलेनानुमानस्यैवलब्धावसरत्वात्, सङ्केतस्यापि इच्छामात्रत्वेनातिप्रसक्तत्वात्, ईश्वरेच्छा नातिप्रसक्तेति चेन्न तदिच्छामन्तरेणापि गङ्गादिपदात्तीराद्युपस्थितेरित्यलं नैयायिकेषु धृतयेति ॥ ४ ॥

उपमानादीनामपि पराभिमतानां अविनाभावबल-प्रवृत्तिकानां लैङ्गिक एवान्तर्भाव इति प्रतिपादयितुमाह ।

उपमानार्थापत्तिसम्भवाभावानामिति शेषः । अस्य व्यापकस्य इदं व्याप्यमित्याकारा या बुद्धिः सा जनकत्वेनापेक्षिता येषां ते तदपेक्षितास्तस्य भावस्तदपेक्षितत्वं तस्मादित्यर्थः आहिताग्निपाठात् ज्ञान्तेन वज्रव्रीहिः, तारकादिपाठा-

वि० हेतुरपदेशोलिङ्गं प्रमाणं करणमित्यनर्थान्तरं एते शब्दा एकस्य लिङ्गस्य बोधकाः न तु हेत्वाभासमात्रबोधकाः हेत्वाभासस्याननुमापकत्वेऽपि शब्दस्यानुमापकत्वे न काचिदनुपपत्तिरित्याशङ्कितु र्मान्तिर्महतीति भावः ॥ ४ ॥

उपमानादेरप्यनुमान एवान्तर्भाव इति प्रतिपादयति ।

अस्य व्यापकस्य साध्यस्य इदं साधनं व्याप्यमिति बुद्ध्यपेक्षा सा जाता येषां तत्त्वात्, व्याप्तिज्ञानसापेक्षत्वादिति तु फलि-

उ० दितोवा, तत्रोपमानं तावदनुमानमेव शब्दद्वारा, तथाहि गोसदृशो गवय इति वाक्यन्तावत् आरण्यकेन कीदृक् गवय इति नागरिकजिज्ञासायामभिधीयते तत्र यो गोसदृशः स गवयशब्दवाच्य इतिसामानाधिकरण्यबलात् अतिदेशवाक्यश्रवणानन्तरमेव परिच्छिनन्ति, वनं गत-स्तु तादृशं पिण्डमुपलभ्याद्यमसौ गवयशब्दवाच्य इति प्रतिसन्धत्ते, अतिदेशवाक्यश्रवणसमये गवयत्वं प्रवृत्ति-निमित्तं न ज्ञातमतः कथं संज्ञापरिच्छेद इति चेत् लक्ष-णया तत्प्रतीतिसम्भवात्, गोसदृशो गवय इति वाक्ये ऽन्वयानुपपत्तिविरहात् कथं लक्षणेति चेत् तात्पर्यानुपपत्तेः सत्त्वात्, नद्वियुत्पित्सुं प्रति गोसादृश्यस्य सखण्डस्य प्र-वृत्तिनिमित्तत्वेनोपदर्शनमुचितं तस्मादखण्डजातिविशेषे तात्पर्यमस्येति लक्षणासम्भवात्, यद्वा गवयशब्दो गवयवा-चकः असति वृत्त्यन्तरे शिष्टैस्तत्र प्रयुज्यमानत्वात् असति वृ-

वि० तार्थः, उपमानार्थापत्तिसम्भवैति ह्यस्य लोयबुद्धीनां लैङ्गिकत्व-मिति शेषः । तत्रोपमानजन्या बुद्धिस्तावत् ग्रामीणस्य प्राथमि-कगवयचक्षुःसंयोगानन्तरमयं गोसदृश इति प्रात्यक्षिकं ज्ञानं ततो गोसदृशो गवयपदवाच्य इत्यतिदेशवाक्यार्थस्मरणं तत एत-ज्जातीयो गवयपदवाच्य इति या बुद्धिरुदेति सोपमिति रिति न्या-यमतानुसारिणः, काणादमते तु साऽनुमितिरेव गोसादृश्यलिङ्गेन गवयपदवाच्यत्वव्याप्यतया गृहीतेन गवयपदवाच्यत्वस्यानुमिते-रेव तदानीं जननात्, व्याप्तिधोविरहदृष्ट्याद्यच्च न भवत्येव गवय-पदवाच्यत्वधीरिति । अथवा गवयप्रत्यक्षानन्तरं गवयपदं गवय-

उ० त्वन्तरे यः शब्दो यत्र शिष्टैः प्रयुज्यते स तस्य वाचको यथा गोशब्दो गोरित्यनुमानादेव गवयसंज्ञां परिच्छिनन्ति, तर्कश्च यस्त्वयोपमानसहकारीवाच्यः स वरमनुमाने क्लृप्तप्रमाण-भावेऽस्तु किं कल्पनोपप्रमाणभावेनोपमानेनेति, अनुमान-मयूखे विस्तरोऽत्रान्वेष्टव्यः । अर्थापत्तिरप्यनुमानमेव तथा-हि दृष्टार्थापत्तिस्तावज्जीवतश्चैत्रस्य गृहासत्त्वेन दृढतर-प्रमाणावधृतेन वह्निः सत्त्वं कल्पयति, तत्रोपपाद्योपपादकयो-र्याप्यव्यापकभावावधारणाधीनैव वह्निःसत्त्वप्रतीतिः, भव-ति हि जीवतो गृहासत्त्वं वह्निःसत्त्वेन सहचरितं, वह्निःसत्त्वं विना जीवतो गृहासत्त्वमनुपपन्नमिति वा ज्ञानम्, तत्राद्ये-ऽन्वयव्याप्तिरेवान्ये तु व्यतिरेकव्याप्तेरेव ग्रह इति, व्याप्तिरस्ति न तस्य ग्रहणमिहोपयुज्यत इति चेत् व्याप्तिग्रहमन्तरे-

वि० त्वप्रवृत्तिनिमित्तकम्, असति वृत्त्यन्तरे वृद्धैस्तत्र प्रयुज्यमानत्वात् यथा गोपदं गोत्वप्रवृत्तिनिमित्तकम्, यद्वा गवयपदं सप्रवृत्ति-निमित्तकं साधुपदत्वादित्यनुमानेन पक्षधर्मताबलाद् गवयत्व-प्रवृत्तिनिमित्तकत्वं भासते इति । मीमांसका अर्थापत्तिं प्रमाणान्तरं मन्यन्ते तथाहि यत्र देवदत्तस्य शतवर्षजीवित्वं ज्योतिःशास्त्रादवगतं जीविनो गृहासत्त्वञ्च प्रत्यक्षादवगतं । तत्र शतवर्षजीवित्वान्यथानुपपत्त्या वह्निःसत्त्वं कल्प्यते, तदनुमानेन गतार्थत्वान्नेष्यते, तथाहि जीवित्वस्य वह्निःसत्त्वगृहसत्त्वान्यतर-व्याप्यत्वं गृहीतं तत्रान्यतरसिद्धौ जायमानायां गृहसत्त्वबाधात् वह्निःसत्त्वमनुमितौ भासते, एवं पीनो देवदत्तो दिवा न भुङ्क्ते इत्यादौ पीनत्वस्य भोजनव्याप्यत्वागमाद् भोजनं सिद्ध्यत् दिवाभो-

उ० णार्थापत्त्याभासानवकाशात्, स्वरूपसत्या व्याप्ता वस्तुतोय-
दुपपादकं तस्यैव कल्पना स्यादिति दिक् । संशयकरणि-
काया विरोधकरणिकायाश्चानुमानान्तर्भाव ऊहनीयः ।
विरोधस्यापि सहानवस्थाननियमलक्षणस्य व्याप्तिघटि-
तत्वात् । श्रुतार्थापत्तिरप्यनुमितानुमानं पीनोदेवदत्तो
दिवा न भुङ्क्ते इत्यनेन वाक्येन पीनत्वमनुमितं तेन च पीन-
त्वेन रात्रिभोजनानुमानम्, देवदत्तो रात्रौ भुङ्क्ते दिवाऽभो-
जित्वे सति पीनत्वान्तवदिति । सम्भवोऽप्यनुमानमेव, तदु-
दाहरणं हि सम्भवति खार्थ्यां द्रोणः सम्भवति द्रोणे आट-
कम् सम्भवति सहस्रे शतमित्यादि, तत्रेयं खारी द्रोणवती
तद्वटितत्वात् यद्येन घटितं तत्तेन तद्वत् यथाऽवयववान्
घटः, एवमन्यदप्युह्यम् । यत्तु सम्भवति ब्राह्मणे विद्या,

वि० जनवाधे रात्रिभोजनं सिध्यति । एवं सम्भवैतिह्ययोरपि प्रमा-
णान्तरत्वं मन्यन्ते पौराणिकाः, तथाहि सम्भवो भूयःसहचारा-
धीनज्ञानं यथा सम्भवति ब्राह्मणे विद्या सम्भवति सहस्रे शत-
मत्र च व्याप्तिर्नापेक्षितेति तेषामाशयः, एवमैतिह्यमिति हेच-
रित्यनेन प्रकारेण यदुच्यते, तद्वि अनिर्दिष्टप्रवक्तृकं परम्परागतं
वाक्यं, यथा वटेवटे यत्त इत्यादि, तस्याभोक्तृत्वानिश्चयान्न शब्दे-
ऽन्तर्भाव इति पौराणिकानामभिसन्धिः, तदेतन्मतं न समीची-
नम्, ऐतिह्यस्य शब्दरूपतयाऽनुमानएवान्तर्भावात्, सम्भवोऽपि
व्याप्तिसापेक्षोऽनुमान एवान्तर्भवति, तन्निरपेक्षस्तु प्रमाणमेव न,
तदुक्तं गौतमीये “शब्द ऐतिह्यानर्थान्तरभावादनुमानेऽर्थापत्ति-

सम्भवति चित्रिये शौर्यमित्यादि, तत्प्रमाणमेव न भवति
अनिश्चायकत्वात् । अभावोऽपि न मानान्तरं कार्येण कार-
णानुमानवत् कार्याभावेन कारणाभावानुमानस्य व्याप्ति-
मूलकत्वेनानुमान एवान्तर्भावात् । भट्टमतन्तु भूतलादाव-
भावग्राहकं प्रमाणमनुपलम्भाख्यं, तत् क्वचित् प्रत्यक्षे क्वचि-
श्चानुमानेऽन्तर्भूतं चचुरादिनैवाभावग्रहात्, नचेन्द्रियम-
धिकरणग्रह एवोपचीणम्, अभावग्रहपर्यन्तं तद्व्यापारस-
त्त्वात् । ऐतिह्यमविज्ञातप्रवक्तृकं प्रवादपारम्पर्यम्, इतिहेति-
निपातसमुदायः पुरावृत्ते वर्तते, तस्य भाव ऐतिह्यं, तद्
यदि वाधितार्थं न भवति तदाशब्दान्तर्निवेशादनुमानम्,
यदिह वटे यच्चोमधूकतरौ गौरीत्यादि तद् यद्याप्तोक्तं
तदा पूर्ववत्, नाप्तोक्तञ्चेत्तदा न प्रमाणम्, तदेवं प्रत्यक्षम-
नुमानञ्चेति सिद्धं द्वयमेव प्रमाणमिति ॥ ५ ॥

लैङ्गिकं व्याख्याय इदानीं प्रकरणान्तरमारभते ।

सम्भवाभावानामनर्थान्तरभावाच्चाप्रतिषेधः” इति, भट्टमते वेदा-
न्तमते चानुपलब्धेरपि प्रमाणान्तरत्वमस्ति तथाचाभावग्रहो-
भवतीति, तन्मतमपि न मनोरमम्, अनुपलब्धिस्थले इन्द्रियसम्ब-
द्धविशेषणताप्रत्यासत्त्या प्रत्यक्षमेव भवतीति तत्र चानुपलब्धेः
कारणत्वं न विप्रतिपद्यामहे प्रमाणान्तरत्वन्तु तस्या न युक्ति-
पदवीं स्पृशतीति संक्षेपः ॥ ५ ॥

द्विविधमनुभूतिरूपां बुद्धिं परीक्ष्य स्मृतिरूपां बुद्धिं परीक्षि-
तुमारभते ।

सू० आत्ममनसोः संयोगविशेषात् संस्काराच्च स्मृतिः ॥ ६ ॥

उ० उत्पद्यत इतिशेषः, संयोगविशेषः प्रणिधानादिसन्निधानम्, एतस्मादसमवायिकारणादात्मनि समवायिनि स्मृतिर्विद्याविशेष उत्पद्यते, निमित्तकारणमाह संस्कारादिति चकारेण व्यापारी पूर्वानुभवः समुच्चीयते, अनुभवयाथार्थ्याथार्थ्यामियमनुविधत्ते, रज्जुं भुजङ्गतयोपलभ्य पलायितस्य तथैव स्मृतेः, नच सततं स्मृतिप्रसङ्गः, संस्कारोद्बोधाधीनत्वात्, तदुक्तं प्रशस्तदेवपादैः “लिङ्गदर्शनेच्छानुस्मरणायपेक्षादात्ममनसोः संयोगविशेषात् पद्वभ्यासादप्रत्ययजनिताच्च संस्कारादृष्टश्रुतानुभूतेषु शेषानुव्यवसायस्मरणेच्छादेषहेतुरतीतविषयास्मृतिः” इति । आर्षं ज्ञानं सूत्रकृता पृथङ् लक्षितं, योगिप्रत्यक्षान्तर्भावितं, पदार्थप्रदेशाख्ये तु प्रकरणे तदुक्तं तद्यथा “आत्मायविधादृष्टानामृषीणामतीतानागतवर्त्तमानेष्वतीन्द्रियेष्वर्थेषु धर्मादिषु ग्रन्थोपनिवद्धेषु वा लिङ्गाद्यनपेक्षादात्ममनसोः संयोगाद्धर्मविशेषाच्च प्रातिभं ज्ञानं यदुत्पद्यते तदार्षम्” इति तच्च कदा-

वि० आत्ममनसोः संयोगविशेषात् सुसूक्ष्मादिसहितादात्ममनःसंयोगात्, संस्कारात् समानाकारकात् भावनाख्यात्, चकारादुद्बोधाकाच्च स्मृतिर्भवति तत्र च उपेक्षानात्मकनिश्चयः कारणं, संस्कारोव्यापारः, उद्बोधाकास्तत् सहकारिणः, आत्ममनः-

सू० तथा स्वप्नः ॥ ७ ॥

उ० चित्त्वैकिकानामपि भवति यथा कन्यका वदति श्वे मे भ्राता गन्तेति हृदयं मे कथयतीति ॥ ६ ॥

तदेवं चतुर्विधां विद्यां व्युत्पाद्य इदानीमविद्यां व्युत्पादयितुमर्हति, तत्र संशयविपर्ययौ प्रसङ्गात् पूर्वमेव निरूपितौ, स्वप्नं निरूपयितुमाह ।

यथात्ममनसोः संयोगविशेषात् संस्काराच्च स्मृतिस्तथा स्वप्नज्ञानमपीत्यर्थः । उपरतेन्द्रियग्रामस्य प्रलीनमनस्कस्य इन्द्रियद्वारेण यदनुभवनं मानसम्, तत् स्वप्नज्ञानम्, तच्च त्रिविधं किञ्चित् संस्कारपाटवात् कामी क्रुद्धो वा यमर्थमादृतश्चिन्तयन् स्वपिति तस्य तस्यामवस्थायां प्रत्यक्षाकारं ज्ञानं पुराणादिश्रवणजनितसंस्कारवशाज्जायते कर्णाज्जुनीयं

वि० संयोगोऽसमवायिकारणं सुसूक्ष्मरूपप्रणिधानादिकं निमित्तकारणमित्यर्थः ॥ ६ ॥

स्मृतौ यथा संस्कारः कारणं तथा स्वप्नसंज्ञकमानसज्ञानेऽपीत्याह ।

तथा आत्ममनःसंयोगविशेषात् पूर्वानुभवजनितसंस्काराच्च स्वप्नोमानसज्ञानविशेषो भवति, अत्र संयोगे विशेषोमेध्यामनः संयोगात्मकदोषविशिष्टत्वम् अतएव तदानीं भ्रम एव भवति, पूर्वानुभवश्च ऐहिकोजन्मान्तरीयो वा, नच नलादेर्दमयन्त्यादिदर्शनमुषादेरनिबद्धादिदर्शनं पुराणादिप्रसिद्धं कथं सङ्गच्छते तज्जन्मन्यनुभवात् जन्मान्तरे च विषयस्याजातत्वेना-

उ० युद्धमिदमित्याकारम्, किञ्चिद्वातनां वातपित्तश्लेष्मणां दोषात्, तत्र वातदोषादाकाशगमन-वसुन्धरापर्यटन-व्याघ्रादिभयपलायनादीनि पश्यति, पित्तोपचयदोषमहिम्ना व-
ह्निप्रवेश-वह्निज्वालालिङ्गन-कनकपर्वत-विद्युत्प्रतापविस्फुर-
णदिग्दाहादिकं पश्यति, श्लेष्मदोषप्रावल्यात्तु समुद्रसन्तर-
णनदीमज्जन-धारासारवर्षण-रजतपर्वतादि पश्यति, अदृ-
ष्टवशादपि तज्जन्मानुभूतेषु जन्मान्तरानुभूते वा सिद्धोप-
सृतान्तःकरणस्य यज्ज्ञानमुत्पद्यते तत्र शुभावेदकं धर्मात्
गजारोहण-पर्वतारोहण-कुत्रलाभ-पायसभक्षण-राजसन्द-
र्शनादिविषयकम्, अधर्मात्तु तैलाभ्यञ्जनान्धकूपपतनोद्घा-
रोहण-पङ्कमज्जन-स्वविवाहदर्शनादिविषयकं स्वप्नज्ञान-
मुत्पद्यते त्रयाणां मिलितानामेवात्र कारणत्वं गुणप्रधान-
भावमाश्रित्यायं विभागे द्रष्टव्यः ॥ ७ ॥

ननु यज्ज्ञानं स्वप्नमध्ये स्वप्नज्ञानानुभूतसौवार्थस्य स्म-

वि० नुभवासम्भवाच्चेति वाच्यं संसारस्यानादितया कल्पान्तरानुभूत-
तत्तद्विषयसंस्कारेण तत्तद्विषयस्वप्नसम्भवात्, नच “अदृष्टमप्यर्थ-
मदृष्टवैभवात् करोति सुमिर्जनदर्शनातिथिनम्” इति श्रीहर्ष-
वाक्यस्यासङ्गतिरिति वाच्यं तत्रादृष्टपदस्य तज्जन्मादृष्टार्थकत्वात्,
तत्र किञ्चित् स्वप्नज्ञानं वातदोषाधीनमाकाशगमनादिविषयकम्,
किञ्चित् पित्तदोषाधीनं विद्युद्दर्शनादिविषयकम्, किञ्चित् श्लेष्म-
दोषाधीनं नदीमज्जनादिविषयकम्, तत्र कानिचिज्ज्ञानानि
शुभसूचकानि, कानिचिश्चाशुभसूचकानि तदुक्तम्,

सू० स्वप्नान्तिकम् ॥ ८ ॥

उ० तिरूपं जायते तत्र स्वप्नत्वं न वर्तते स्वप्नस्थानुभवरूपत्वात्
तथाच कस्मात् कारणान्तदुत्पत्तिरित्यत आह ।

तथेति पूर्वसूत्रादनुवर्तते तेनात्ममनसोः संयोगविशे-
षात् संस्काराच्च यथा स्वप्नस्तथा स्वप्नान्तिकमपीत्यर्थः ।
एतावानेव विशेषो यत् स्वप्नज्ञानं पूर्वानुभवजनितात् संस्का-
रात्, स्वप्नान्तिकन्तु तत्कालोत्पन्नानुभवजनितसंस्कारा-
देव, तदुक्तं प्रशस्तदेवाचार्यैः “अतीतज्ञानप्रत्यवेक्षणात्
स्मृतिरेव” इति । उक्तञ्च वृत्तिकारैः “अनुभूतवस्तु-
स्फुरणार्थतया न स्मरणार्थान्तरं स्वप्नज्ञानम्” इति ।

वि० “आरोहणं गोदृक्कुङ्कराणां प्रासादशैलायवनस्यतीनाम् ।
आरुह्य नौकां प्रतिगृह्य वीणां भुक्त्वा रुदित्वा ध्रुवमर्थलाभः” ॥
इति,

“कृष्णाम्बरधरा नारी कृष्णगन्धानुलेपना ।

उपगूहति यं स्वप्ने तस्य मृत्युर्न संशयः” ॥

इत्यादि च, अत्रच मानसं ज्ञानं ज्ञानलक्षणरूपालौकिकसन्निक-
र्षाद्भवति स्मरणञ्च संस्कारादिति विशेषः ॥ ७ ॥

स्वप्नान्तिकसंज्ञकेऽपि ज्ञाने एतदेव कारणमित्याह ।

तथेत्यस्य पूर्वसूत्रस्यस्यात्रानुषङ्गोपपत्त्यर्थः । तथाच स्वप्नज्ञानं
यथात्ममनःसंयोगविशेषसंस्कारोभयजन्यं तथा स्वप्नान्तिकाख्यं
ज्ञानमपीत्यर्थः । इदञ्च ज्ञानं स्वप्नावस्थाजातानुभवजनितसंस्कारेण
जायते, किन्तु स्मृत्यात्मकम्, न मानसमिति विशेषः ॥ ८ ॥

सू० धर्माच्च ॥ ८ ॥

इन्द्रियदोषात् संस्कारदोषाच्चाविद्या ॥ १० ॥

उ० स्वप्नमध्ये प्रमाभूतं यज्ज्ञानं तत् स्वप्नान्तिकमिति केचित्

यथा शय्यायां शयानोऽस्मीत्यादि ॥ ८ ॥

स्वप्नस्वप्नान्तिकयोः कारणं समुच्चिनोति ।

अधर्मसमुच्चयार्थश्चकारः, कृतव्याख्यानमेतत् ॥ ८ ॥

इदानीं पर्यायमधिकृत्याह ।

अविद्येति सामान्यवाच्यपि पदं विपर्यये वर्तते प्रकरणात् संशयस्वप्नान्धवसायानामुक्तत्वात्, तत्रेन्द्रियदोषावा-
तपित्ताद्यभिभवकृतमपाटवम्, संस्कारदोषोविशेषादर्शन-
साहित्यं तदधीनं हि मिथ्याज्ञानं जायते ॥ १० ॥

वि० स्वप्नस्वप्नान्तिकयोरदृष्टमप्यसाधारणं कारणमित्याह ।

चकारादधर्मस्य संग्रहः । केचित्तु संस्कारं विनैव धर्मादि-
मात्रादपि किञ्चित् स्वप्नादिकं जायते इतिप्रतिपादनायेदं सूत्रम्,
अतएव पूर्वोक्तश्रीहर्षकाव्यमपि साधु सङ्गच्छते इत्याहुः ॥ ८ ॥

प्रकारान्तरेणापि बुद्धिर्द्विविधा प्रमाऽप्रमाचेति तत्राप्रमायाः
कारणमाह ।

इन्द्रियदोषः काचादिः, संस्कारदोषोऽस्मानुभवज तत्वादिः,
चकारादूर्वादिरूपाणामसंज्ञिङ्गपरामर्शादिरूपाणाञ्च दोषाणां
संग्रहः, तथाचाविद्यायामप्रमायां दोषः कारणं दोषस्तु पित्तदू-
रत्वादिरूपो नानाविध इत्यर्थः ॥ १० ॥

अविद्याया लक्षणमाह ।

सू० तदुष्टज्ञानम् ॥ ११ ॥

अदुष्टं विद्या ॥ १२ ॥

उ० अविद्यासामान्यलक्षणमाह ।

तदित्यव्ययपदं सर्वनामसमानार्थकमविद्यां परामृशति,
साऽविद्या, दृष्टज्ञानं व्यभिचारिज्ञानमतस्मिं स्तदितिज्ञानं
व्यधिकरणप्रकारावच्छिन्नं विश्लेषावृत्तिप्रकारकमिति या-
वत्, दोषश्च ज्ञानस्थानिश्चयरूपत्वमपि, तेनैकोटिसत्त्वेऽपि
संशयोदुष्ट एवानवधारणात्मकत्वात्, तदनेन संशयविपर्यय-
स्वप्नान्धवसायानाञ्चतुर्णामप्युपग्रहः ॥ ११ ॥

ज्ञानमित्यनुवर्तते अदुष्टमदुष्टेन्द्रियजन्यं यत्र यदस्ति तत्र
तदनुभवो वा समानाधिकरणप्रकारानुभवो वा विश्लेषा-
वृत्त्यप्रकारकानुभवो वा विद्येत्यर्थः, तच्चाध्यक्षं लैङ्गिकञ्च
द्वयमेव ॥ १२ ॥

वि० सर्वनामसमानार्थकं तदित्यव्ययं नातस्तेनाविद्यापरामर्शानुप-
पत्तिः, दोषजन्यं ज्ञानं सा अविद्येति अविद्यालक्षणम्, अत्र दो-
षाणामन्यतमत्वेन निवेशः, उपलक्षणेतत् तदभाववति तत्
प्रकारकं विश्लेषावृत्तिप्रकारकं वा ज्ञानमित्यप्यविद्यालक्षणं द्रष्ट-
व्यम् ॥ ११ ॥

प्रमालक्षणमाह ।

दोषानधीनं ज्ञानं प्रमेति प्रमालक्षणं भ्रमसामान्यभिन्नज्ञानं
प्रमेत्यपि लक्षणं द्रष्टव्यम्, आंशिकप्रमाया अलक्ष्यत्वमेव, तदति
तत्प्रकारकं ज्ञानं तत्प्रमेतिविशेषलक्षणम्, एतच्च रङ्गरजतयोरि-

सू० आर्षं सिद्धदर्शनञ्च धर्मोभ्यः ॥ १३ ॥

उ० नन्वार्धमपि ज्ञानं समानाधिकरणप्रकारकमेव तच्च
नेन्द्रियजन्यमसन्निकृष्टार्थगोचरत्वात्, न लैङ्गिकं लिङ्गा-
नुसन्धानमन्तरेण जायमानत्वात्, तथा चैतत्करणं तृतीयं
प्रमाणमायातमत आह ।

अधीणां गालवप्रभृतीनां यदतीतानागतविषयकं ज्ञा-
नं तदार्धम्, यच्च सिद्धानां मन्तौषधिगुटिकाञ्चनादिना
व्यवहितविप्रकृष्टार्थगोचरज्ञानं प्रतिसिद्धिगतानां यद्दर्शनं
तदुभयं धर्मोभ्यो यथार्थसाक्षात्कारिज्ञानं जायते, तद्योगि-
प्रत्ययेऽन्तर्भावान्न विद्यान्तरमिति वृत्तिकृतः, आर्षं ज्ञानं
चतुर्थीं विद्यैव साच अधीणां लौकिकानाञ्च भवति, तच्च
मानसं प्रत्यक्षमेव उत्प्रेक्षासहकृतेन मनसा जनितं नियम-

वि० मे रजते इत्याद्यांशिकप्रमासाधारणम्, स्मृतिव्यावृत्तप्रमाणक्षये
अनुभवत्वं निवेशनोपमिष्यन्त्यत्र विस्तरः ॥ १२ ॥

ननु योगिनां ज्ञानं कथमविद्या न भवति दूरत्वादिरूपविष-
यदोषस्य तत्रापि सम्भवादत आह ।

आर्षमधीणां योगजधर्मोभ्यो जनितं यत् सिद्धदर्शनं सिद्धानां
सतां सर्वेषां वस्तूनां दर्शनं तद्धर्मोभ्यो जायते ननु तत्राधर्मः
कारणमिति न तत् कदाचिदपि भ्रमरूपं, भ्रमं प्रति अधर्मस्य
हेतुत्वात्, योगिनां ज्ञानन्तु धर्ममात्राधीनं प्रमात्रूपमेव भवति
दूरत्वादेर्विषयदोषस्य तत्र भ्रमत्वासम्पादकत्वात्, दोषाणां भ्रम-
जनकत्वमधर्मसहकारेणैवेति हृदयम्, केचित्तु सिद्धेन मन्त्राद्यभि-

उ० सन्दर्शनादि-लिङ्गजनितं वा, प्राग्भवोयसंस्काराधीनैवात्र
व्याप्तिधीः, स्तनपानेष्टमाधनताव्याप्तिग्रहवत् । प्रशस्ताचा-
र्यास्तु सिद्धदर्शनं न ज्ञानान्तरमित्याहुः तथाहि यदि
सिद्धानां गुटिकाञ्चनादिसिद्धनिमित्तप्रभवं व्यवहितवि-
प्रकृष्टविषयं तदुच्यते तदा प्रत्यक्षमेव, यदितु दिव्यान्तरी-
क्षमौमानां ग्रहनचक्रसञ्चारादिनिमित्ताधीनं तदा तल्लैङ्गि-
कमेव तथा सहचारदर्शनेन व्याप्तिपरिच्छेदादिति ॥ १३ ॥

इति श्रीशाङ्करे वैशेषिकसूत्रोपस्कारे नवमोऽध्यायः ।

समाप्तश्चायं नवमोऽध्यायः ।

वि० मन्त्रितेन गुटिकाञ्जनविशेषादिना यद्दर्शनं भवति तदपि आर्षं-
वत् धर्मोभ्य एव भवति अतएव रघुवंशे “अतीन्द्रियेव्यपुपपन्नद-
र्शनोवभूव भावेषु दिलीपनन्दनः” इत्यादिकमपि साधु सङ्गच्छते,
तथाच तादृशज्ञानमपि धर्ममात्राधीनतया प्रमात्रूपमेव भवती-
तिभाव इति व्याचक्षते ॥ १३ ॥

इति श्रीजयनारायण-तर्कपञ्चानन-भट्टाचार्य-प्रणीतायां क-
णादसूत्रवित्तौ नवमाध्यायस्य द्वितीयमाह्निकम् ॥ • ॥

समाप्तश्चायं नवमोऽध्यायः ।

सू० इष्टानिष्टकारणविशेषाद्विरोधाच्च मिथः सुख-
दुःखयोरर्थान्तरभावः ॥ १ ॥

उ० आत्मगुणानां कारणतोभेदव्युत्पादनं दशमाध्यायार्थः,
तत्र “आत्मशरीरेन्द्रियार्थबुद्धिमनःप्रवृत्तिदोषप्रेत्यभाव-
फलदुःखापवर्गास्तु प्रमेयम्” इति गौतमीये प्रमेयविभाग-
सूत्रे सुखस्यानभिधानात् दुःखाभिन्नमेव सुखमिति भ्रम-
निरासार्थं सुखदुःखयोरेव प्रथमं भेदमाह ।

सुखदुःखयोर्मिथः परस्परमर्थान्तरभावोभेदो वैजात्य-
मितियावत् कुत इत्यत आह इष्टानिष्टकारणविशेषात्
इष्टं इष्ट्यमाणं स्वक्चन्दनवनितादि, अनिष्टमनिष्ट्यमाण-
महिकण्टकादि, तद्रूपं यत्कारणं तस्य विशेषाद्भेदात् का-
रणवैजात्याधीनं कार्यवैजात्यमावश्यकं यतः, भेदकान्त-
रमाह विरोधात् सहानस्यानलक्षणात् नह्येकस्मिन्नात्म-

वि० जगन्भोहनपादाञ्जपरामनिकरं परं ।

स्मारं स्मारं पुरःपूरं तरेयं विघ्नवारिधेः ॥

क्रमप्राप्ते सुखदुःखे परीक्षितेषु स्तयोर्भेदन्तावद्यवस्थापयति ।

गौतमीयेन “दुःखविकल्पे सुखाभिमानाच्च” इति सूत्रेण दुःखस्य
सुखाभिमानविषयत्वमुक्तं तेनापाततो दुःखमेव सुखं नतु तद्विघ्नं
गुणान्तरमिति बोधो भवति तद्भ्रमनिरासार्थमयमारम्भः । सुख-
दुःखयोरर्थान्तरभावो नैकत्वम्, इष्टं स्वक्चन्दनवनितादिकम्,
अनिष्टमहिकण्टकवैरिपूतिगन्धादिकम्, तद्रूपं यत्कारणं तस्य वि-

उ० न्येकदा सुखदुःखयोरनुभवः । चकारादनयोः कार्य-
भेदं भेदकं समुच्चिनोति, तथाहि अनुग्रहाभिष्वङ्गनयन-
प्रसादादि सुखस्य, दैन्यमुखमालिन्यादि दुःखस्य कार्य-
मिति ततोऽप्यनयोर्भेदः । तदुक्तं प्रशस्ताचार्यैः “अनुग्रह-
लक्षणं सुखं स्वगाद्यभिप्रेतविषयसाम्निध्ये सति इष्टोत्पन्नधी-
न्द्रियार्थसन्निकर्षाद्भ्रमाद्यपेक्षादात्ममनसोः संयोगाद्यद्य-
दनुग्रहाभिष्वङ्गनयनादिप्रसादजनकमुत्पद्यते तत् सुख-
म्” इति, तदिदमतीतेषु स्वक्चन्दनादिषु स्मृतिजमना-
गतेषु सङ्कल्पजम्, गौतमीये सूत्रे सुखापरिगणनं वैरा-
ग्याय सुखमपि दुःखत्वेन भावयतो वैराग्यं स्यादेतदर्थ-
मिति ॥ १ ॥

नच्चास्तां सुखदुःखे परस्परं भिन्ने ज्ञानादभिन्ने स्यातां
स्मृत्यनुभववदित्यत आह ।

वि० शेषात् वैलक्षण्यात् मिथः परस्परं विरोधात् एकात्मनि युग-
पदनुत्पद्यमानत्वाच्च नहि विजातीयकारणकयोर्विरुद्धयोर्वाऽ-
भेदः सम्भावनापदवीमधिरोहति, गौतमीयं सूत्रन्तु सुखं दुःख-
त्वेन भावनीयं वैराग्यार्थमित्येतत्परमिति । वस्तुतः सर्वजन-
संवेदनसिद्धं सुखं दुःखं वाऽपज्ज्ञेतुं न शक्नोति गीर्वाणगुरुरपी-
तिसंक्षेपः ॥ १ ॥

ननु सुखदुःखे ज्ञानविशेषावेव यथैन्द्रियकलैङ्गिके नतु भिद्ये-
ते तत इत्यत आह ।

सू० संशयनिर्णयान्तराभावश्च ज्ञानान्तरत्वे हेतुः
॥ २ ॥

उ० सुखदुःखयोर्ज्ञानान्तरत्वे ज्ञानभिन्नत्वे संशयनिर्णयान्तरत्वाभावोहेतुर्लिङ्गमित्यर्थः, तदयमर्थः सुखं दुःखं वा ज्ञानं भवत्संशयरूपं वा स्यात् निर्णयरूपं वा, नाद्यः कोटिद्वयानुल्लेखित्वात्, न द्वितीयः एककोट्यनुल्लेखित्वात्, तथाच यावद्विशेषबाधात् सामान्यबाधः, द्वावेव हि ज्ञानस्य विशेषौ संशयत्वं निर्णयत्वञ्च, तदुभयञ्च सुखे दुःखे च बाधितमिति ज्ञानत्वमपि तत्र बाधितम्, चकारादनुभवबाधं समुच्चिनोति सुखदुःखयोरहं सुखी दुःखीतिमानसोऽनुभवो नत्वहं जाने सन्देहि निश्चिनोमीत्याकारोऽनुभव इति ॥ २ ॥

भेदकान्तरमाह ।

वि० सुखदुःखयोर्ज्ञानान्तरत्वे ज्ञानगुणभिन्नत्वे संशयनिर्णयान्तराभावः संशयनिश्चयान्तर्गतत्वाभावोहेतुः । ज्ञानगुणोहि द्विविधः सन्देहोनिश्चयश्चेति नहि तयोरन्यतरस्मिन्नपि सुखं दुःखं वाऽन्तर्भावितुमर्हति नहि सुखं दुःखं वा विरुद्धकोटिद्वयप्रकारकं येन तयोः सन्देहत्वं सम्भाव्येत, नापि तदभावाप्रकारकं सत्तत्प्रकारकं येन निर्णयत्वं सम्भावनीयमिति, ज्ञानस्य तृतीयप्रकारस्तु शशविषाणायमानः, नातस्तत्र सुखं दुःखं वा प्रवेष्टुमीष्टे इति ॥ २ ॥

ननु यथा निर्विकल्पकं ज्ञानं न संशयोनापि निश्चयस्तथा सुखदुःखेऽपि स्यात्तामत आह ।

सू० तयोर्निष्पत्तिः प्रत्यक्षलैङ्गिकाभ्याम् ॥ ३ ॥

उ० तयोः संशयनिर्णययोर्निष्पत्तिरुत्पत्तिः प्रत्यक्षास्तिङ्गाच्च सुखं दुःखं वा न प्रत्यक्षसामग्रीजन्यं न वा लिङ्गजन्यम्, चतुर्विधं हि सुखं वैषयिकं मानोरधिकम् आभिमानिकमाभ्यासिकञ्च, तत्र त्रयाणामिन्द्रियसन्निकर्षप्रभवत्वं नाख्येव प्रथममिन्द्रियार्थसन्निकर्षजत्वात् ज्ञानं स्यादिति चेन्न सामर्थ्येकदेशस्य कार्यस्य साजात्यानापादकत्वात् अन्यथा दिक्कालसाधारणेन सकलकार्यैकजात्यापत्तेः, किञ्च इन्द्रियार्थसन्निकर्षानुत्पद्यमानं सुखं निर्विकल्पकं वा स्यात् सविकल्पकं वा, नाद्यः अतीन्द्रियत्वप्रसङ्गात्, न द्वितीयः विशेष्यविशेषणभावेन द्वयोरनाकलनरूपत्वात्, किञ्च सुखदुःखयोरवश्यसंवेद्यत्वात् ज्ञानस्यावश्यसंवेद्यत्वेऽनवस्थाप्रसङ्गात्, लैङ्गिकमिति लिङ्गमेव वैषयिकवत् । वृत्तिवृत्तस्तु तयोर्ज्ञानसुखयोर्निष्पत्तिः प्रत्यक्षलैङ्गिकाभ्यां प्रत्यक्षलैङ्गिकज्ञानव्याख्यानाभ्यां व्याख्याता, प्रत्यक्षं ज्ञानमिन्द्रियजम्, लैङ्गिकानु लिङ्गजम्, सुखादिकानु नैतादृशमिति व्याचक्रुः ॥ ३ ॥

वि० तयोः सुखदुःखयोर्निष्पत्तिः सिद्धिः प्रत्यक्षलैङ्गिकाभ्यां स्वात्मनि सुखदुःखे प्रत्यक्षसिद्धे परात्मनि नयनप्रसादादिना सुखस्य मुखमालिन्यादिना दुःखस्यानुमानं भवति तथाच तयोर्निर्विकल्पकज्ञानरूपत्वे प्रत्यक्षानुपपत्तिः मुखप्रसादमालिन्यादिलिङ्गकानुमितिविषयत्वानुपपत्तिश्चातो ज्ञानान्तर्गतत्वं न सुखदुःखयोरितिभावः ॥ ३ ॥

सू० अभूदित्यपि ॥ ४ ॥

सति च कार्यादर्शनात् ॥ ५ ॥

उ० लैङ्गिकज्ञानात्सुखादेः प्रकारभेदाधीनं भेदमाह ।

इतिशब्दः प्रकारे, अपिशब्दे भविष्यतीत्याकारान्तर-
समुच्चये, तथाच पर्वते वज्रिरभूद्भविष्यति वेति लैङ्गिके
ज्ञानेऽतीतादिः प्रकारोदृश्यते नचैवंप्रकारं सुखं दुःखं वा
उत्पद्यमानमुपलभ्यम् ॥ ४ ॥

भेदकान्तरं समुच्चिनोति ।

सति इन्द्रियार्थसन्निकर्षे सति च व्याप्तिपक्षधर्मादि-
प्रतिसन्धाने कार्यस्य सुखस्य दुःखस्य वाऽदर्शनात् न प्रत्य-
क्षमात्रं सुखं दुःखं वा न लैङ्गिकमात्रं वा, तदयमर्थः ज्ञान-
सामान्यं तावत् सुखदुःखे न भवत इत्युक्तं ज्ञानविशेषः

वि० भेदकान्तरमपि दर्शयति ।

पर्वते वज्रिरभूत् पर्वते वज्रिरस्ति पर्वते वज्रिर्भविष्यतीत्याद्या-
कारा अपि ज्ञानस्य ज्ञानसुखाद्योर्भेदकाः, ज्ञानं हि अतीताना-
गतवर्तमानविषयकं भवति नहि सुखस्य दुःखस्य वा कोऽपि
विद्यते विषयः, अतः सविषयकत्वं निर्विषयकत्वरूपविरुद्धधर्मा-
ध्यासान्न ज्ञानाभेदः सुखादीनामितिभावः ॥ ४ ॥

इतोऽपि सुखदुःखे भिद्येते ज्ञानादित्याह ।

सति ज्ञानकारणे सति, कार्ययोः सुखदुःखयोः, अदर्शनात्
अननुभवात्, न सुखदुःखयोर्ज्ञानान्तर्भावः, प्रत्यक्षसामग्र्यामनु-
मितिसामग्र्याच्च सत्यां प्रत्यक्षमनुमितिर्वा भवति, तत्र घटं पश्या-

सू० एकार्थसमवायिकारणान्तरेषु दृष्टत्वात् ॥ ६ ॥

उ० प्रत्यक्षज्ञानं वा भवेदनुमितिरूपं वा इन्द्रियार्थसन्निकर्षे स्व-
क्चन्दनादिप्रत्यक्षे सुखत्वानुभवाभावात्, न द्वितीयः चन्द-
नाद्यनुमितौ वज्राद्यनुमितौ वा सुखत्वदुःखत्वान्यतराननु-
भवात् एवं प्रत्यक्षविशेषेऽनुमितिविशेषे वा सुखदुःखयोरन-
नुभवान्न तद्विशेषोऽपीति ॥ ५ ॥

भेदकान्तरमाह ।

सुखदुःखयोरितिशेषः, सुखं प्रति एकार्थसमवेतानि अ-
साधारणकारणानि, धर्माः, सुखे रागः, सुखकारणेच्छा,
तदुपादानयत्नः, स्वक्चन्दनादिज्ञानम्, दुःखं प्रति तु
अधर्माः, अनिष्टकण्टकादिज्ञानम्, एषु एकार्थसमवायिषु
कारणेषु दृष्टत्वादित्यर्थः, ज्ञानन्तु निर्विकल्पकमेकार्थसम-
वेतमसाधारणकारणं नापेक्षत एव, सविकल्पकत्वपेक्षते वि-
शेषणज्ञानं तन्न कारणान्तरं स्वविजातीयं कारणं न भवति,

वि० मि वज्रिमनुमिनोमोत्याद्यनुभवो भवति नत्वहं सुखी दुःखी वेति
सुखं दुःखं वा नैव भवितुमर्हति ज्ञानविशेष इति भावः ॥ ५ ॥

निर्विकल्पकात् विशेषकान्तरमाह ।

एकार्थसमवायिकारणान्तरेषु स्वसमानाधिकरणविजातीय-
कारणेषु सत्सु दृष्टत्वात् सुखदुःखयोरितिशेषः । तथाच सुखं
धर्मसुखरागसुखकारणेच्छासुखकारणोपादानगोचरप्रयत्नरूपान्
स्वसमानाधिकरणविजातीयगुणान् दुःखश्चाधर्मकण्टकादिज्ञान-
रूपान् अपेक्षते निर्विकल्पकश्च विषयेन्द्रियसन्निकर्षादेव

सू० एकदेशे इत्येकस्मिन् शिरः पृष्ठमुदरं मर्माणि
तद्विशेषस्तद्विशेषेभ्यः ॥ ७ ॥

उ० मनःसंयोगस्तु साधारणत्वादविवक्षितः । यद्यपि स्मृतिः
संस्कारमसाधारणमपेक्षते तथापि तद्भेदः स्फुटसिद्ध एवेत्य-
नुभवमादाय भेदचिन्तनात् । लैङ्गिके यद्यपि व्याप्तिस्मृतिप-
क्षधर्मादिज्ञानापेक्षा तथाप्यन्तरशब्देनैव तद्व्यापारः । तदयं
प्रमाणार्थः सुखदुःखे अनुभवभिन्ने स्वसमानाधिकरणस्व-
जातीयासाधारणकारणजन्यत्वात् स्मृतिवदाद्यशब्दवच्च ॥ ६ ॥

ननु यदि कारणभेदाधीनो ज्ञानात् सुखदुःखयोः
सुखाच्च दुःखस्य स्तम्भकुम्भादिवदेव परस्परं भेदः तदा
शरीरस्य तदवयवानाञ्च शिरःपादपृष्ठोदरादीनां न
परस्परं भेदः स्यात् तत्र हि परमाणुगुणकादीनां लोहित-
रेतसोर्वा कारणानामविशेषादित्यत आह ।

एकदेश इति अवयवे इत्यर्थः, एकस्मिन्निति शरीरे इत्य-

वि० जायते न स्वसमानाधिकरणासाधारणकारणमपेक्षते, मनः-
संयोगादृष्टादिकन्तु तत्र साधारणकारणमेव एवञ्च सुखं
दुखं वा कथं निर्विकल्पकज्ञानान्तर्भूतं भवितुमर्हति कारण-
वैषम्यादित्यर्थः ॥ ६ ॥

ननु यदि कारणावैलक्षण्यात् कार्यभेदस्तदा देहस्य तदवय-
वानां करचरणशिरःपृष्ठोदरादीनाञ्चाभेदप्रसङ्गः सर्वत्रैकविध-
योः शुक्रशोणितयोर्हेतुत्वादित्यत आह ।

एकस्मिन् देहे एकदेशे अवयवे शिरः पृष्ठम् उदरं मर्माणीति ।

र्थः, शिर इत्येकदेशः उदरं पृष्ठं मर्माणि च स्नायुप्रभृतीनि,
तेषां विशेषो वैजात्यम्, तद्विशेषेभ्यस्तत्कारणविशेषेभ्यः, तत्रापि
कारणवैजात्यादेव वैजात्यं नहि यज्जातीयं शिरःसमवायि-
कारणं तज्जातीयमेवोदरपृष्ठादेरपि, तन्तुकपालाद्युपादान-
वैजात्यात् पटघटादौ वैजात्यवत्, तत्रापि वैजात्यसम्भवात्
तन्तुकपालादेरपि अंगुशर्करादिवैजात्यात् एवं तत्र तत्राप्य-
न्वेष्ट्यं परमाणूनां साधारण्येऽपि स्वस्वोपादानवैजात्यस्य
सर्वत्र वैजात्यप्रयोजकत्वात् द्रव्यत्वेन त्वुपादानसाजात्यं न
वैजात्यप्रयोजकमिति दिक् ॥ ७ ॥

इति श्रीशाङ्करे वैशेषिकसूत्रोपकारे दशमाध्यायस्य
प्रथमाह्निकम् ॥ * ॥

वि० व्यवहारविशेषा भवन्तीति पूरणीयम्, इतिकारश्च मर्माणीत्यन-
न्तरं योजनीयः, तथाच व्यवहाराणां वैलक्षण्यात् व्यवहर्त्तव्याना-
मपि वैलक्षण्यमावश्यकम्, तद्विशेषः व्यवहर्त्तव्यानां शिरःप्रभृती-
नां वैलक्षण्यञ्च तद्विशेषेभ्यस्तेषां कारणानां ये विशेषास्तेभ्य एव,
इत्यञ्च घटपटादीनामिव शिरःप्रभृतीनामवयवानामपि स्वस्वस-
मवायिकारणवैजात्यादेव वैजात्यं समवायिकारणवैजात्यमपि
तत्समवायिकारणवैजात्यप्रयोज्यमेवं क्रमेण त्रसरेणुवैजात्यप-
र्यन्तं वाच्यम्, ह्यङ्गुलवैजात्यन्तु तत्तद्विजातीयकार्यजनकतावच्छेद-
कतया सिद्धम्, एवमसमवायिकारणसंयोगवैजात्यादपि कोषा-
द्विवैजात्यं द्रव्यमधिकमन्यवानुसन्धेयमिति ॥ ७ ॥

इति श्रीजयनारायण-तर्कपञ्चानन-भट्टाचार्य-प्रणीतायां क-
णादसूत्रविवृतौ दशमाध्यायस्याध्याह्निकम् ॥ * ॥

सू० कारणमिति द्रव्ये कार्यसमवायात् ॥ १ ॥
संयोगाद्वा ॥ २ ॥

उ० इदानीं प्रसङ्गतस्त्वयाणां कारणानां विशेषविवेचनमार-
भते ।

कारणं समवायिकारणमिदमिति प्रतीतिप्रयोगौ द्रव्ये
द्रष्टव्यौ, कुत एवमत आह कार्यसमवायात् कार्याणि द्रव्य-
गुणकर्माणि तत्रैव समवयन्ति यतः ॥ १ ॥

तत् किं समवायिकारणत्वमात्रं द्रव्याणामत आह ।
पटोत्पत्तौ तन्तूनां समवायिकारणत्ववत् निमित्तका-

वि० प्रसङ्गात् कारणनिरूपणमारभते ।

कारणमिति समवायिकारणमिति व्यवहारोद्वय एव भवति
कार्यसमवायात् समवायेन कार्याश्रयत्वात् नहि कार्यस्य क-
स्यापि समवायेनाधारता द्रव्यभिन्नेषु पदार्थेषु विद्यते येन तत्रा-
पि तद्व्यवहारः प्रसज्येतेत्यर्थः । अन्यथासिद्धिशून्यत्वे सति
नियतपूर्वपत्तिं कारणत्वमिति कारणसामान्यलक्षणम्, कारणं
त्रिविधं समवायिकारणासमवायिकारणनिमित्तकारणभेदात्,
तत्र समवायसम्बन्धेन तत्कार्याश्रयत्वं तत्समवायिकारणत्वं
समवायेन कार्याश्रयत्वन्तु सामान्यतः समवायिकारणत्वम्, तच्च
द्रव्य एव नान्यत्रेतिभावः ॥ १ ॥

न केवलं द्रव्यस्य समवायिकारणत्वं कार्यसमवायितया किन्तु
असमवायिकारणाश्रयतयाऽपीत्याह ।

संयोगात् असमवायिकारणसंयोगाश्रयत्वाद्वा द्रव्ये समवायि-

उ० रणत्वमपि, तुरीतन्तुसंयोगस्यापि पटकारणत्वात् तत्संयोग-
द्वारा तुर्यास्तन्तोश्च पटनिमित्तकारणत्वमपि, वाकारः
समुच्चये तुरीतन्तुसंयोगं प्रति तन्तोः समवायिकारणत्वेऽपि
पटं प्रति तद्वारा निमित्तकारणत्वात् ॥ २ ॥

वि० कारणमिति व्यवहार इत्यर्थः, अत्र संयोगपदमसमवायिकारण-
मात्रोपलक्षकम्, नह्यसमवायिकारणाश्रयत्वं द्रव्यादन्यस्मिन्नस्ति
येनातिप्रसक्तिः सम्भावनीया, असमवायिकारणत्वस्य गुणकर्म-
मात्रवृत्तित्वात्, नच घटरूपस्यासमवायिकारणं यत्कपालरूपं
तदाश्रयत्वस्य कपाले सत्त्वात् घटरूपस्य समवायिकारणं कपाल-
मिति व्यवहारः स्यात् न स्याच्च घटोघटरूपस्य समवायिकारण-
मिति व्यवहार इति वाच्यं कारणताघटकसम्बन्धेनासमवायि-
कारणाश्रयत्वस्यैव तादृशव्यवहारनिर्व्वाहकत्वात्, कपालरूपस्य
स्वसमवायिसमवायसम्बन्धेनैव कार्यजनकत्वात् तादृशसम्बन्धेन
तस्य कपालेऽसत्त्वात् घटेऽसत्त्वाच्च, नच कपालीयगुणकर्मसामान्ये-
ष्वपि तादृशसम्बन्धेन तदीयरूपस्य विद्यमानत्वात्तेषु तादृशव्य-
वहारप्रसङ्ग इति वाच्यमसमवायिकारणाश्रयद्रव्यत्वस्यैव सम-
वायिकारणव्यवहारनियामकत्वोपगमात्, वस्तुतः समवायिका-
रणमितिसामान्यव्यवहारनियामकमसमवायिकारणसंयोगाद्या-
श्रयत्वमित्येवैतत्तूत्रेण सूचितं नतु विशेषव्यवहारनियामकं
तदित्येव तत्त्वम्, अतएव त्रितन्तुकपटरूपस्य समवायिकारणं
पञ्चतन्तुकः पट इति व्यवहारः स्यात् तदसमवायिकारणस्य तन्तु-
रूपस्य स्वसमवायिसमवायसम्बन्धेन पञ्चतन्तुकपटेऽपि सत्त्वात्
न स्याच्च शैलः श्येनशैलसंयोगस्य समवायिकारणमिति व्यवहार-
स्तदसमवायिकारणस्य कर्मणः शैलेऽसत्त्वादिति पूर्वपक्षोऽपि
निरस्त इति संक्षेपः ॥ २ ॥

सू० कारणे समवायात् कर्माणि ॥ ३ ॥

उ० कर्माणि यादृशकारणत्वं तदाह ।

असमवायिकारणानीतिशेषः असमवायिकारणत्वञ्च कार्यकारणभावसम्बन्धेकार्यसमवेतकारणत्वं तच्च कार्यैकार्यसमवायात् कारणैकार्यसमवायादा तत्राद्या लघ्वी द्वितीया महतीति वैशेषिकपरिभाषा, तत्र कथाप्रत्यासत्त्या संयोगविभागसंस्कारान् प्रति कर्माणामसमवायिकारणत्वमित्यत आह कारणे समवायात् कारणे संयोगादिसमवायिकारणे समवायात् तथाच कार्यैकार्यसमवायलक्षणया लघ्व्या प्रत्यासत्त्या संयोगादौ कर्माणोऽसमवायिकारणत्वमित्यर्थः ॥३॥

वि० असमवायिकारणव्यवहारः कुत्र भवतीत्याकाङ्क्षायामाह ।

कर्माणि असमवायिकारणानीतिव्यवहारः कारणे संयोगविभागवेगस्थितिस्थापकानां समवायिकारणे समवायात् समवायसम्बन्धेन सत्त्वात्, तथाच समवायस्वसमवायिसमवायान्यतरसम्बन्धेन समवायिकारणप्रत्यासन्नत्वे सति कारणत्वमेवासमवायिकारणत्वं तत्र संयोगादीनामसमवायिकारणे कर्माणि समवायसम्बन्धेन तत्समवायिकारणप्रत्यासन्नत्वादसमवायिकारणव्यवहारः । नच इच्छादिकार्थाणां ज्ञानादिकारणेऽसमवायिकारणव्यवहारापत्तिः, सामान्यलक्षणे आत्मविशेषगुणभिन्नत्वस्य विशेषणीयत्वात्, नच तुरीतन्तुसंयोगस्य पटासमवायिकारणत्वापत्तिः एवं वेगादीनामभिघाताद्यसमवायिकारणत्वापत्तिरिति वाच्यं पटासमवायिकारणलक्षणे तुरीतन्तुसंयोगभिन्नत्वस्या-

सू० तथा रूपे कारणैकार्यसमवायाच्च ॥ ४ ॥

उ० रूपादीनां गुणानामवयववर्त्तनामयविगुणादिषु कीदृशी कारणतेत्यपेक्षायामाह ।

रूप इति रूपरसगन्धस्पर्शसङ्ख्यापरिमाणपृथक्त्वगुणत्वद्रव्यत्वस्नेहाद्युपलक्षयति, तथेत्यसमवायिकारणत्वमतिदिशति, कारणैकार्यसमवायादिति अवयविरूपादीनां समवायिकारणं यदवयवि तेन सहैकार्यसमवायेन महत्या प्रत्यासत्त्याऽवयविरूपादिकमारभते, तद्यथा कपालरूपादि घटे रूपादिकमारभते इति सर्वत्र द्रष्टव्यम्, चकारादमीषां कचिन्निमित्तत्वमपि समुच्चिनोति ॥ ४ ॥

वि० भिघाताद्यसमवायिकारणलक्षणे वेगादिभिन्नत्वस्य चानायत्त्याविशेषणीयत्वात्, तुरीतन्तुसंयोगस्तु तुरीपटसंयोगं प्रति वेगादिकं वेगस्यन्दादिकं प्रत्यसमवायिकारणं भवत्येवेति तत्तल्लक्षणे तत्तद्विन्नत्वं न देयमेवेति संक्षेपः ॥ ३ ॥

अवयवरूपादीनामवयविरूपादिकं प्रति परम्परयैवासमवायिकारणत्वमित्याह ।

रूपेऽवयवगतरूपादिषु कारणैकार्यसमवायात् स्वसमवायिसमवायरूपप्रत्यासत्तितः तथा ऽवयवविगतरूपादीनामसमवायिकारणत्वव्यवहार इत्यर्थः, कपालरूपादिकं स्वसमवायिसमवायसम्बन्धेन घटाद्यवयविनि समवायिकारणे वर्त्तमानं घटरूपाद्यसमवायिकारणं भवति तत्र परम्परासम्बन्धस्थलेऽसमवायिकारणतायामहतीति वैशेषिकाणां परिभाषा साक्षात् सम्बन्धस्थले च लघ्वीति परिभाषेति संक्षेपः ॥ ४ ॥

सू० कारणसमवायात् संयोगः पटस्य ॥ ५ ॥

कारणकारणसमवायाच्च ॥ ६ ॥

उ० द्रव्यारम्भे संयोगस्यासमवायिकारणस्य लब्धीं प्रत्यास-
त्तिमाह ।

कारणे समवायिकारणे समवायात् संयोगोऽपि पटादौ
कार्ये कार्यकार्यसमवायलक्षणया प्रत्यासत्त्याऽसमवायिका-
रणमित्यर्थः, पटपदेन कार्यद्रव्यमात्रमुपलक्षयति यदित-
वयवावयवसंयोगोऽपि पटादेरसमवायिकारणं तदा कारणै-
कार्यसमवायोऽपीतिकश्चित् ॥ ५ ॥

संयोगस्य कश्चित् महत्या प्रत्यासत्त्या कारणत्वमि-
त्याह ।

तूलपिण्डावयवे वर्तमानः प्रचयाख्यः संयोगस्तूलकपि-
ण्डे महत्त्वमारभते तत्र कारणैकार्यसमवायः प्रत्यासत्तिरि-
त्यर्थः ॥ ६ ॥

वि० द्रव्ये संयोगस्याऽपि साक्षात् सम्बन्धेनैवासमवायिकारणत्वमि-
त्याह ।

समवायिकारणे तन्नौ समवायेनैव तन्वोः संयोगो वर्तते इति
पटं प्रति साक्षात् सम्बन्धेनैवासमवायिकारणमित्यर्थः ॥ ५ ॥

संयोगस्य कश्चित् कार्ये परम्परयाप्यसमवायिकारणत्वमस्ती-
त्याह ।

कारणस्य समवायिकारणस्य कारणे समवायिकारणे समवा-
यात् समवायसम्बन्धेन वर्तमानत्वात् संयोगः कश्चित् असम-

सू० संयुक्तसमवायादग्नेर्वैशेषिकम् ॥ ७ ॥

उ० एवं समवायिनिरूपितां कारणतां निरूप्य निमित्तका-
रणतां निरूपयितुं प्रकरणान्तरमारभते ।

अग्नेर्वैशेषिकं विशेषगुणचौष्ट्यं संयुक्तसमवायात् पाक-
जेषु निमित्तकारणम् । उपलक्षणञ्चैतत् ज्ञानं प्रति सर्वेषां
निमित्तकारणत्वं बुद्धिसुखदुःखेच्छादेषप्रयत्नधर्माधर्माभा-
वनानां निमित्तकारणत्वमेव सुखादीनां भेदप्रतिपादनाय
प्रपञ्चोऽयं द्रष्टव्यः ॥ ७ ॥

इदानीमाम्नायप्रामाण्यं द्रढयितुमुक्तमेवार्थमाह ।

वि० वायिकारणं भवति, यथा तूलकपिण्डमहत्परिमाणरूपकार्यं
तदवयवगतः शिथिलाख्यसंयोग इति ॥ ६ ॥

निमित्तकारणतां निरूपयति ।

अग्नेर्वैशेषिकं विशेषगुणात्मकमौष्ट्यं संयुक्तसमवायात् पा-
कजरूपादौ निमित्तकारणम्, तथाच पाकजं प्रति स्वाश्रयसं-
योगसम्बन्धेन उष्णस्पर्शानिमित्तकारणम्, समवायिकारणासम-
वायिकारणभिन्नं कारणं निमित्तकारणमिति सामान्यलक्षणं
बोध्यम् । अवशिष्टानां परीक्षा उक्तदिशैव कर्तव्येति मुनीनाम-
भिप्रायः नातस्तेषां न्यूनतेति ।

तदेवं पदार्था निरूपिताः साधर्म्ये वैधर्म्यञ्च निरूपितम्,
कर्मभिः शुद्धचित्तानामेवैतच्छास्त्रात् मननं भवति नाशुद्धचि-
त्तानाम्, कर्मणां चित्तशुद्धिजनकत्वञ्च विविदिषन्तीति श्रुत्योक्तं
तत्पूर्वोक्तमपि द्रष्टव्यं पुनराह ।

सू० दृष्टानां दृष्टप्रयोजनानां दृष्टाभावे प्रयोगोऽभ्यु-
दयाय ॥ ८ ॥

उ० दृष्टानां प्रमाणत उपलब्धानां कर्माणां यागदानस्नाना-
दीनां दृष्टप्रयोजनानां दृष्टमुपदिष्टं प्रयोजनं येषां तथा-
हि “स्वर्गकामोयजेत” “अग्निहोत्रं जुहुयात् स्वर्गकाम”
इत्यादौ विधिसमभिव्याहृतमेव फलम्, कचिदार्थवादिकं
यथा “यएता राज्ञोरधीयीत तस्य पितरो घृतकुल्यामधुकु-
ल्याः चरन्ति” इत्यादौ, कचिच्चौपादानिकम्, यथा “विश्व-
जितायजेत” इत्यादौ, अत्र हि न विधिसमभिव्याहृतं ना-
र्थवादोपस्थितमित्यौपादानिकं काल्पनिकं स्वर्गस्यैव स्वतः
सुन्दरस्य फलस्य कल्पनीयत्वात्, तथाचाशुतरविनाशिना-
मेतेषां कर्माणां चिरभाविने फलाय कारणत्वमनुपपद्यमान-
मतएतेषां प्रयोगोऽनुष्ठानमभ्युदयायापूर्वाचेत्यर्थः । ननु
श्रुतिप्रामाण्ये सति स्यादेवं तदेव तु दुर्लभं नहि मीमांसका-
नामिव नित्यनिर्दोषत्वेन श्रुतिप्रामाण्यं लयेत्यते पौरुषेयत्वे-

वि० दृष्टानां विधिदृष्टानां दृष्टप्रयोजनानां दृष्टं विध्यर्थवादादिना
ज्ञातं प्रयोजनं येषां तथाविधानां कर्माणां यज्ञदानतपःप्रभ-
तीनां प्रयोगोऽनुष्ठानं दृष्टानां तत्तत्कर्माफलानामभावे तत्तत्
फलकामनाविरहादसम्भवे अभ्युदयाय चित्तशुद्धिप्रयुक्तविविदि-
यात्मकफलाय भवति तथाच “स्वर्गकामोऽश्वमेधेन यजेत” इत्या-
दिविधिविहितानां स्वर्गाद्यात्मकप्रतिनियतप्रयोजनानां कर्माणां

सू० तद्वचनादाम्नायस्य प्रामाण्यमिति ॥ ९ ॥

उ० नाभ्युपगमात्, पुरुषस्य च भ्रमप्रमादविप्रलिप्सादिसम्भवादत
आह दृष्टाभाव इति दृष्टं पुरुषान्तरेऽस्मदादौ भ्रमप्रमाद
लिप्सादिकं पुरुषदूषणं तदभावे सतीत्यर्थः । चित्तिकर्तृत्वेन
वेदवक्तृत्वेन वाऽनुमितस्य पुरुषधारेयस्य निर्दोषत्वेनैवोप-
स्थितेः, तथाच तद्वचसां न निरभिधेयता न विपरीताभि-
धेयता न निष्प्रयोजनाभिधेयता, भूतेन्द्रियमनसां दोषात्
भ्रमप्रमादकरणापाटवादिप्रयुक्ता एव वचसामविशुद्धयः
सम्भाव्यन्ते, न चेश्वरवचसि तासां सम्भवः, तदुक्तम् “रागा-
ज्ञानादिभिर्वक्ता ग्रस्तत्वादनृतं वदेत् । तेचेश्वरे न विद्यन्ते
स ब्रूयात् कथमन्यथेति ॥ ८ ॥

ननु तेनेश्वरेण वेदः प्रणीत इत्यत्रैव विप्रतिपत्तिरत
आह ।

इति शास्त्रपरिसमाप्तौ तद्वचनात्तेनेश्वरेण वचनात् प्रण-

वि० निष्कामेण कृतानां न स्वर्गादिफलजनकत्वं किन्तु चित्तशुद्ध्याद्या-
त्मकफलजनकत्वमेव “विविदिषन्ति” इत्यादिश्रुतेः, “कषाये
कर्माभिः पक्ते ततो ज्ञानं प्रजायते” इत्यादिस्मृतेः श्रुतिभावः ॥ ८ ॥

ननु श्रुतेः प्रामाण्यश्चेत्तदा तदुक्तकर्माणामपि सफलत्वं भवेत्
श्रुतेः प्रामाण्यश्चाद्यापि सन्दिग्धमित्याशङ्कायां पूर्वोक्तमपि ब्राह्मी-
र्यमादरार्थं पुनराह ।

इतिकारः शास्त्रसमाप्तिसूचकः सूत्रमिदं व्याख्यातं प्रथमा-
ध्याये ॥ ९ ॥

उ० यनादास्तायस्य वेदस्य प्रामाण्यं तथाहि वेदास्तावत् पौरु-
षेया वाक्यत्वादिति साधितं न चास्मादादयस्तेषां सहस्रशाखा-
वच्छिन्नानां वक्तारः सम्भावन्ते, अतीन्द्रियार्थत्वात्, न चाती-
न्द्रियार्थदर्शिनोऽस्मादादयः, किञ्चाप्नोक्ता वेदा महाजनपरि-
गृहीतत्वात्, यन्नाप्नोक्तं न तन्महाजनपरिगृहीतं महाजन-
परिगृहीतञ्चेदं तस्मादाप्नोक्तम्, स्वतन्त्रपुरुषप्रणीतत्वञ्चाप्नो-
क्तत्वम्, महाजनपरिगृहीतत्वञ्च सर्वदर्शनान्तःपातिपुरुषानु-
शीयमानार्थत्वम्, क्वचित् फलाभावः कर्मकर्तृसाधनवैगुण्या-
दित्युक्तम्, कर्तृस्मरणाभावान्नैवमिति चेन्न कर्तृस्मरणस्य पूर्व-
मेव साधितत्वात्, तत्प्रणीतत्वञ्च स्वतन्त्रपुरुषप्रणीतत्वादेव
सिद्धम्, न त्वस्मादादीनां सहस्रशाखवेदप्रणयने स्वातन्त्र्यं
संभवतीत्युक्तत्वात् । किञ्च प्रमाया गुणजन्यत्वेन वैदिकप्रमा-
या अपि गुणजन्यत्वमावश्यकं तत्र च गुणोक्त्यर्थवाक्यार्थ

वि० अथ संक्षेपतः शास्त्रार्थसंग्रहः । वैशेषिकमते पदार्थः सप्तविधः
द्रव्यगुणकर्मसामान्यविशेषसमवायाभावभेदात् शक्तिसङ्ख्यासादृ-
श्यादयोनातिरिक्ताः पदार्थाः, वज्रिरिव मण्यद्यभावोऽपि दाहा-
दौ हेतुरतोमण्यादिसन्निधाने वज्रेर्न दाहः, वज्रौ दाहानूकूलानन्त-
शक्तितत्वागभावतत्पञ्चसकल्यनायां गौरवात्, सङ्ख्यापि द्रव्यगता-
गुणप्रभेद एव, एकं रूपं द्वेरूपे त्रीणि रूपाणीत्यादिव्यवहारवि-
षयैकत्वादिकन्तु बुद्धिविशेषरूपमेव, सादृश्यमपि तद्विन्नत्वे सति
तद्गतभूयोधर्मवत्त्वम्, पदार्थविभाजकाः सप्त द्रव्यत्वगुणत्वक-
र्मत्व सामान्यत्वविशेषत्वसमवायत्वाभावत्वानि, तत्र द्रव्यत्व-गुणत्व-

उ० ज्ञानमेव वाच्यस्तथाच तादृश एव वेदे वक्ता, यः स्वर्गापू-
र्वादिविषयकमाज्ञात्कारवान्, तादृशश्च नेश्वरादन्य इति
सुष्ठु ॥ ८ ॥

अकृत भवानीतनयो भवनाथसुतो भवार्चने निरतः ।

एतं कणादसूत्रोपस्कारं शङ्करः श्रीमान् ॥

स्वाध्यास्यदं यद्यपि नेतरेषामियं कृतिः स्यादुपहामयोग्या
तथापि शिष्यैर्गुरुरेव परः सहस्रैः समुपासनीया ॥

इति महामहोपाध्यायमिश्रभवनाथात्मजमिश्रश्रीशङ्करकृ-
ते वैशेषिकसूत्रोपस्कारे दशमोऽध्यायः समाप्तः ॥ * ॥

समाप्तञ्चेदं शास्त्रम् ।

वि० कर्मत्वानि जातयः, नित्यत्वे सत्यनेकसमवेतत्वं सामान्यत्वम्, सङ्घि-
न्नत्वे सत्येकमात्रसमवेतत्वं विशेषत्वम्, नित्यसम्बन्धत्वं समवायत्वम्,
द्रव्यादिषट्कभिन्नत्वमभावत्वम्, द्रव्याणि नव क्षितिजलतेजोवा-
य्वाकाशकालदिगात्ममनांसि, तत्र सावयवानि द्रव्याण्यनित्या-
नि, निरवयवानि तु नित्यानि, तत्र कार्यस्य, संयोगस्य, विभागस्य
वा समवायिकारणतावच्छेदकतया द्रव्यत्वजातिसिद्धिः, अन्यकार-
स्तु तेजोविशेषसामान्याभाव एव, नतु द्रव्यान्तरम्, तत्र गुणक्रि-
यादिबुद्धिर्भ्रान्तिरेव, द्रव्यविभाजकानि नव पृथिवीत्वजलत्वते-
जस्त्ववायुत्वाकाशत्वकालत्वदिक्त्वात्मत्वमनस्त्वानि, तेऽपि आका-
शत्वकालत्वदिक्त्वानि न जातयः तदितराणि षट् जातयः ।
तत्र गन्धसमवायिकारणतावच्छेदकतया पृथिवीत्वजातिः सिद्ध-
ति, पृथिवी रूपरसगन्धस्पर्शसङ्ख्यापरिमितिपृथक्त्वसंयोगवि-

वि० भागपरत्वापरत्वगुणत्वद्रवत्ववेगस्थितिस्थापकगुणवती, तत्र नी-
लशुक्लपीतरक्तहरितकपिशचित्रात्मकानि सप्त रूपाणि वर्तन्ते,
कषायमधुरलवणकटुतिक्तास्त्रभेदेन षड्विधोरसः पृथिव्याम्,
गन्धस्तु तत्र सौरभासौरभभेदेन द्विविधः, पाषाणोऽप्यनुक्तोऽग-
न्धोऽस्त्येव तद्गन्धनि गन्धोपलब्धे स्तदुपादानोपादेयत्वेन पाषाण-
स्य पृथिवीत्वं तेन च गन्धानुमानात्, स्पर्शोऽप्यनुष्णाशीतः क्वचित्
पाकजः क्वचित् कारणगुणजनितश्च । पृथिवी द्विविधा नित्या-
नित्यभेदात्, तत्र परमाणुरूपा नित्या तदन्याऽवयवयोगिन्यनि-
त्या, साऽपि त्रिविधा शरीरेन्द्रियविषयभेदात्, तत्र शरीरं
जरायुजाखण्डखेदजोद्भिज्जभेदाच्चतुर्बिधम्, जरायुजाः मनुष्य-
पश्याद्याः, अण्डजाः पक्षिसर्पाद्याः, खेदजा दंशमशकाद्याः, उद्भि-
ज्जास्तृणगुल्माद्याः, प्राणोन्द्रियं पार्थिवम्, विषयास्तु द्युकादिब्र-
ह्माखण्डपर्यन्ताः, तत्र द्वाभ्यां परमाणुभ्यां द्युकां त्रिभिर्द्युकास्त्र-
सरेणुरित्यादिक्रमेणावयविनामुत्पत्तिः ॥ ❀ ॥

जन्यस्त्रेहसमवायिकारणतावच्छेदकतया जलत्वजातिसिद्धिः,
रूपरसस्पर्शसङ्ख्यापरिमितिपृथक्त्वसंयोगविभागपरत्वापरत्व-
गुणत्वद्रवत्वस्त्रेहवेगा जलस्य गुणाः, तत्र रूपं शुक्लमेव, कालिन्दी-
जलादौ नीलत्वप्रतीतिस्तु भ्रान्तिरेव तस्यैव वियति विक्षिप्तस्य
धवलमोपलब्धेः । रसस्तु मधुर एव हरीतक्यादिभक्षणानन्तरं
रसनेन्द्रियेण जलमाधुर्योपलब्धेः । जम्बीररसादौ अस्तरसोप-
लब्धस्तु आश्रयौपाधिकी, स्पर्शश्च शीत एव, तेजःसंयोगात्त-
त्राधृष्टप्रतीतिर्भ्रान्तिरेव, द्रवत्वन्तु तत्र सांसिद्धिकम्, जलमपि
नित्यानित्यभेदाद्विविधं परमाणुरूपं नित्यम्, द्युकादिरूप-
मनित्यम्, तदपि त्रिविधं शरीरेन्द्रियविषयभेदात्, तत्र ज-
लीयशरीरमयोनिजं वरुणलोके प्रसिद्धम्, जलीयमिन्द्रियन्तु
रसनम्, विषयास्तु हिमकरकाकासारसरित्सागरादयः ।

वि० हिमकरकादेस्तत्पत्तिस्तु विलक्षणदिव्यतेजःसंयोगात्, नच हिम-
करकयाः काठिन्यान्न जलत्वम्, उष्मणा विलीनयोस्तयोर्जलत्वस्य
प्रत्यक्षसिद्धत्वात्, यद्द्रव्यं यद्द्रव्यध्वंसजन्यं तत्तदुपादानोपादेय-
मिति व्याख्या हिमकरकयोर्जलोपादानकत्वसिद्धौ जलत्वसिद्धे-
रिति । मुक्तावलीकारस्तु अदृष्टविशेषेण तत्र द्रवत्वप्रतिरोधः,
काठिन्यप्रत्ययस्तु भ्रान्त्येवेत्याह । तत्र दृढतरसंयोग एव काठि-
न्यम्, परन्तु दिव्यतेजसा प्रतियुजं द्रवत्वमभिभूतं तिष्ठतीत्येके ।
केचित्तु दिव्यतेजोऽनुप्रवेशात् द्रवत्वं तत्र नश्यति उष्मसंयोगेन
दिव्यतेजःसंयोगविगमे पुनर्द्रवत्वमुत्पद्यते इत्याहुः । तैलादावपि
जलस्य द्रवत्वं प्रकृतस्त्रेहवत्त्वादङ्गेरानुकूल्यमिति, पृष्ठचन्दनादौ
तु शैत्योपलब्धिसन्दनान्तर्वर्त्तिशीततरसलिलस्यैव, एवं वाय्वा-
दावपि तत्संयुक्तसूक्ष्मजलस्यैव शैत्योपलब्धिरिति सन्देहः ॥ ❀ ॥

जन्योष्णस्पर्शसमवायिकारणतावच्छेदकतया तेजस्त्वजातिसि-
द्धिः, उष्णत्वञ्च स्पर्शनिष्ठोजातविशेषः प्रत्यक्षसिद्धम्, तेजस्त्वं जा-
तिः परमाण्वावप्यस्ति “नित्यस्य स्वरूपयोग्यस्य फलावश्यभावाः”
इति नियमस्याप्रयोजकत्वात्, चन्द्रकिरणादौ तदन्तःपातिजलस्प-
र्शेनाभिभवात् मरकतकिरणादौ पार्थिवस्पर्शेनाभिभवात् चक्षु-
रादौ चानुद्भूतत्वादुष्णस्पर्शस्य नोपलब्धिः । तेजसि रूपस्पर्शसङ्ख्या-
परिमितिपृथक्त्वसंयोगविभागपरत्वापरत्वद्रवत्ववेगा गुणाः स-
न्ति, तत्र भास्वरशुक्लरूपमेव तेजसि, वज्रौ मरकतकिरणादौ च
पार्थिवरूपेणाभिभवात् शुक्लरूपानुपलब्धिः, वज्रादीनां प्रत्यक्षन्तु
पार्थिवरूपोपलब्ध्या भवति शङ्कस्येव पित्तपोतिम्ना, केचित्तु वज्रादेः
शुक्लरूपं नाभिभूतं किन्तु तस्य शुक्लत्वमेवाभिभूतमित्याहुः । द्रव-
त्वन्तु नैमित्तिकं सुवर्णादौ तेजसि । तेजोऽपि द्विविधं नित्यमनि-
त्यञ्च, तत्र परमाणुरूपं नित्यं द्युकादिरूपन्वनित्यम्, अनित्यं
तेजस्त्रिविधं शरीरेन्द्रियविषयभेदात्, तत्र तेजसं शरीरमयो-

वि० निजमेव सूर्यलोकादौ प्रसिद्धम्, तैजसमिन्द्रियं नयनम्, विषयो-
वह्निस्ववर्णादिः, सुवर्णस्य तेजस्वे मानश्च सुवर्णं तैजसमसति
प्रतिबन्धके अत्यन्तानलसंयोगेऽप्यनुच्छिद्यमानजन्यद्रवत्वात् यन्नैवं
तन्नैवं यथा पृथिवीत्यनुमानम्, नचेदमप्रयोजकं पृथिवीद्रवत्वस्य
जन्यजलद्रवत्वस्य चाभिसंयोगनाशत्वात्, नच पीतिमगुरुत्वाश्रय-
स्य पार्थिवस्यापि तदानो द्रुतत्वात् तत्र व्यभिचार इति वाच्यं
जलमध्यस्थमसीत्तोदवत् तस्याद्रुतत्वात्, केचित्तु अभिसंयोगे
पीतिमगुरुत्वाश्रयो विजातीयरूपप्रतिबन्धकद्रवद्रव्यसंयुक्तः अ-
त्यन्ताभिसंयोगेऽपि पूर्वरूपविजातीयरूपानधिकरणपार्थिवत्वात्
जलमध्यस्थपीतपटवदिति तादृशद्रवद्रव्यस्य च पृथिवीजलभिन्नस्य
तेजस्वसिद्धिरित्याहुः ॥ ❀ ॥

जन्यविजातीयस्पर्शसमवायिकारणतावच्छेदकं वायुत्वं जाति-
विशेषः। वायौ नव गुणाः स्पर्शसङ्ख्यापरिमितिपृथक्त्वसंयोग-
विभागपरत्वापरत्ववेगा वर्तन्ते, वायोरपाकजानुष्णाशीतस्पर्शः,
तेन विजातीयस्पर्शेन, विलक्षणशब्देन, दृणतूलादीनां दृढ्या, शा-
खादीनां कम्पेन च वायोरनुमानं भवति उद्भूतरूपाभावाच्च
न प्रत्यक्षमिति प्राञ्चः। नयास्तु उद्भूतरूपस्य चाक्षुषं प्रत्येव हेतु-
त्वाद्वायोः स्पर्शनप्रत्यक्षं भवत्येव तत्रोद्भूतस्पर्शस्य हेतुत्वादित्याहुः।
वायुर्द्विविधोऽनित्यश्च, परमाणुरूपोऽनित्यस्तदन्योऽ-
नित्यः, सोऽपि त्रिविधः शरीरेन्द्रियविषयभेदात्, वायवीयं शरी-
रमयोनियमेव पिशाचादीनाम्, शरीरव्यापकं वायवीयमिन्द्रियं
त्वक्, वायवीयोविषयस्तु प्राणादिमहावायुपर्यन्तः, प्राणस्त्वेक-
एव हृदादिनानास्थानवशान्मुखनिर्गमादिनानाक्रियावशाच्च ना-
ना संज्ञा लभते ॥ ❀ ॥

शब्दाश्रयत्वम् आकाशत्वम्, आकाशस्य षड् गुणाः सङ्ख्याद्याः
पञ्च शब्दश्चेति, आकाश एकोऽपि उपाधेः कर्णशृङ्खल्याभेदाद्भिन्नं

वि० आत्रात्मकमिन्द्रियं भवतीति । प्रथमं तावत् शब्देविशेषगुणः
चक्षुर्यद्दृष्टायोग्यवहिरिन्द्रियग्राह्यजातिमत्त्वात् स्पर्शवदित्यनु-
मानम्, ततः शब्देद्रव्यसमवेतोऽगुणत्वात् संयोगवदित्यनुमानेन
शब्दस्य द्रव्यसमवेतत्वे सिद्धे शब्दे न स्पर्शवद्विशेषगुणः अपाक-
जत्वे सत्यकारणगुणपूर्वकप्रत्यक्षत्वात् सुखवत्, पाकजरूपादौ
व्यभिचारवारणाय सत्यन्तम्, पीलुपाकवादिमते तु सत्यन्तं न देय-
मेव, पटरूपादौ व्यभिचारवारणाय कारणगुणपूर्वकेति, जलपर-
माणुरूपादौ व्यभिचारवारणाय प्रत्यक्षेति, शब्दे न दिक्कालम-
नोगुणोविशेषगुणत्वात्, नात्मविशेषगुणः वहिरिन्द्रियग्राह्यत्वात्
रूपवत्, इत्येव शब्दाधिकरणं नवमद्रव्यं गगननामकं सिद्धतीति,
नच वाय्ववयवेषु सूक्ष्मशब्दक्रमेण वायौ कारणगुणपूर्वकः शब्द-
उत्पद्यतामिति वाच्यम् अयावद्द्रव्यभावित्वेन वायुविशेषगुणत्वाभा-
वसिद्धेः, अयावद्द्रव्यभावित्वञ्च स्वाश्रयनाशजन्यनाशप्रतियोगि
यद्यत् तद्भिन्नत्वम्, तच्चाशुर्विनाशिनि शब्दे निराबाधमेव, अत्र
यतिरेकेण वायुस्पर्शोदृष्टान्तोच्चेय इति संक्षेपः ॥ ❀ ॥

द्रव्यात्मकः कालोऽनित्य एकश्च, तत्र सङ्ख्याद्याः पञ्च गुणाः सन्ति,
सच कालिकेन जगतामाश्रयः, एवं जन्यमात्रं प्रति निमित्तका-
रणं कालिकपरत्वापरत्वासमवायिकारणसंयोगानुयोगो च, ता-
दृशसंयोगाधारतया महाकालस्य सिद्धिः, एवमिदानीं घट इति
ज्ञाने सूर्यक्रियारूपैतत्काले घटस्याधारता भासते, साच न सा-
क्षात्सम्बन्धेन बाधितत्वात् किन्तु स्वसंयुक्तसंयोगितपनाश्रितत्व-
सम्बन्धेन, घटादिना संयुक्तः कालस्तत्संयोगी तपनस्तदाश्रितत्वं
तत्क्रियायामस्तीति घटादेः सूर्यक्रियायां वर्तमानस्य परम्प-
रासम्बन्धस्य घटकः कालोऽवश्यं स्वीकार्यः, वस्तुतस्तु तत्र कालि-
कसम्बन्धावच्छिन्नाधारतैव भासते सूर्यक्रियाया अपि कालत्वात् ।

“कलनात् सर्वभूतानां स कालः परिकीर्तितः” ।

वि० इत्याद्यागमस्तु काले प्रमाणमिति ध्येयम्, काल एकोऽप्युपाधिभेदात् क्षणवममुहूर्तयामादिव्यवहारविषयः, उपाधिस्र क्षणव्यवहारे खजन्यविभागप्रागभावावच्छिन्नं कर्म, पूर्वसंयोगावच्छिन्नविभागोवा, पूर्वसंयोगनाशावच्छिन्न उत्तरसंयोगप्रागभावावा, उत्तरसंयोगावच्छिन्नं कर्म वा, स्ववृत्तिध्वंसप्रतियोग्यनाधारः शब्दोवा, तादृशस्वान्त्यशब्द एव, महाप्रलये क्षणव्यवहारस्तु चरमध्वंसेनोपपादनीयः, मुहूर्तयामादिव्यवहारस्तु तत्तत्क्षणकूटैरिति संक्षेपः ॥ ❀ ॥

दैशिकपरत्वापरत्वरूपदूरत्वान्तिकत्वासमवायिकारणसंयोगानुयोगितया दिक् सिद्ध्यति, तस्यां सङ्ख्यायाः पञ्च गुणाः सन्ति, तस्या एकस्या अपि तत्तदुपाधिभेदेन प्राच्यादिव्यवहारनियामकत्वम्, यस्य पुरुषस्य उदयगिरिसन्निहिता या दिक् सा तस्य प्राची, उदयगिरिव्यवहिता च प्रतीची, एवं तत्पूरुषीयसुमेरुसन्निहिता दिग्गदीची, तद्व्यवहितात्ववाची, “सर्वेषामेव वर्षाणां मेरुस्तरतः स्थितः” इति नियमात्, एवमुदयगिरिसन्निहिता मेरुसन्निहिता चैशानीत्यादिक्रमेण विदिशोऽपि निरूपणोपादिति संक्षेपः ॥ ❀ ॥

सुखादिसमवायिकारणतावच्छेदकतयात्मत्वं जातिः सिद्ध्यति, साचेतेश्वरेऽस्त्येवावच्छेदकतया सा जातिः सिद्ध्यतीत्याहुः । अन्येतु सा जातिरीश्वरे नास्त्येव प्रमाणाभावात् ज्ञानवत्त्वेन जीवेश्वरयोर्विभागान्न दशमद्रव्यत्वमोक्षस्येति वदन्ति, संसार्यात्मनि बुद्ध्यदिषट्कं सङ्ख्यादिपञ्चकं धर्माधर्मौ भावनाख्यसंस्कारश्चेति चतुर्दश गुणाः सन्ति, ईश्वरे च संख्यादिपञ्चकं बुद्धीच्छायलाशेत्यष्टौ गुणा वर्तन्ते ॥ ❀ ॥

कुठारादीनां छिदादिकरणानां कर्तारमन्तरेण फलानुपधानं

वि० दृष्टम्, एवं चक्षुरादीनां ज्ञानकरणानां फलोपधानमपि कर्तारमन्तरेण नोपपद्यते इत्यतिरिक्तः कर्त्ता संसार्यात्मा कल्प्यते । चार्वाकास्तु देह एवात्मेति चैतन्यं तस्यैव धर्मः, स एव कर्त्ता चक्षुरादिप्रेरक इत्याहुस्तन्मनोरमम्, तथा सति बाल्ये विलोकितस्य यौवने स्थाविरे वा स्मरणानुपपत्तेः यथा चैत्रदृष्टं मैत्रे न स्मरति, नच बाल्ययौवनवार्द्धकेषु शरीरमेकमेवेति वाच्यं परिमाणभेदेन द्रव्यभेदस्यावश्यकत्वात्, नच कारणेनानुभूतस्य कार्येण स्मरणं स्यात्, मादृष्ट्यानां पुत्रेण स्मरणप्रसङ्गात्, एवं शरीरस्य चैतन्ये बालकस्य स्तनपानादौ वानरशिशूनां गर्भनिःसरणदशायां शाखावलम्बने च प्रवृत्तिर्न स्यात् तत्कारणस्य इष्टसाधनताज्ञानस्य तदानीमसम्भवात्, मन्मते तु जन्मान्तरानुभूतेष्टसाधनतायास्तदानीं स्मरणादेव प्रवृत्तिः, नच जन्मान्तरानुभूतानामन्येषामपि कथं न स्मरणम्, उद्बोधकाभावात्, अत्र त्वगत्या जीवनादृष्टमेवोद्बोधकं कल्प्यते, इत्यञ्च संसारस्यानादितया आत्मनोऽप्यनादित्वसिद्धौ अनादिभावस्य नाशासम्भवान्नित्यत्वं सिद्ध्यतीति, मनसि ज्ञानाद्यङ्गीकारे तत्प्रत्यक्षानुपपत्तेर्मनसि महत्त्वाभावात् । वेदान्तिनस्तु नित्यविज्ञानमेवात्मा “अविनाशी वायरेऽयमात्मा सत्यं ज्ञानमनन्तं ब्रह्म” इति श्रुते रित्याहुस्तन्मनोरमम्, नित्यविज्ञानस्य जगद्विषयत्वे सर्वज्ञत्वापत्तेः यत्किञ्चिद्विषयत्वे विनिगमकाभावात् निर्विषयत्वे ज्ञानत्वव्याघातात् “सत्यं ज्ञानम्” इत्यादिश्रुतिश्वेश्वरपरा न जीवेषु प्रमाणभावमावहति, नच जीवेश्वरयोर्न भेद इति वाच्यं ज्ञानाज्ञानसुखितदुःखित्वादिभिर्जीवानां परस्परं भेदसिद्धौ ईश्वराभेदस्यासम्भवदुक्तिकत्वात्, अन्यथा बन्धमोक्षव्यवस्था याह्येत, नच “तत्त्वमसि” इत्यादिश्रुतिरेव जीवेश्वरयोरभेदे मानमिति वाच्यं तस्या ईश्वराभेदेनेश्वरीयत्वप्रतिपादकतयास्तुत्यर्थवादत्वेन अभेदभावनारूपयोगविशेषे आत्मसा-

वि० ज्ञात्कारौपयिके यत्नः करणीय इत्येतावन्मात्रपरत्वात्, नच संसारदशायां जीवेश्वरयोर्भेदेऽपि मुक्तिदशायामभेदो जायते इति वाच्यं भेदस्य नित्यत्वेन नाशायोगात् तन्नाशेऽपि पूर्वावस्थितय-
त्किदयावस्थानस्यानिवारणाच्च, नच तदानीं द्वित्वस्यापि नाशात्
यत्किदयावस्थानं न सम्भवतीति वाच्यं तव निर्धर्मके ब्रह्मणि स-
त्यत्वाभावेऽपि सत्यस्वरूपं तदित्यस्येव द्वित्वाभावेऽपि द्वयात्मकौ
तावित्यस्य सुवचत्वात्, नच मिथ्यात्वाभावोऽधिकरणस्वरूपो
ब्रह्मणि सत्यत्वमित्यस्माकं नाद्वैतभङ्गो नवा सत्यव्यवहारस्यानुप-
पत्तिरिति वाच्यम् एकत्वाभावस्य यत्किदयात्मकस्य द्वित्वस्वरूप-
तया द्वयव्यवहारसम्पादकताया अप्यस्माभिरङ्गीकर्तव्यत्वात्, प्रत्ये-
कमेकत्वेऽपि क्षितिजलयोर्न गन्ध इतिवदुभयं नैकमित्यस्य सर्व-
जनसिद्धत्वात्, नच “ब्रह्मविद्ब्रह्मैव भवति” इति श्रुतेस्तदानी-
मभेदः सिद्धतीति वाच्यं तस्या निर्दुःखत्वादिना ज्ञानिनामीश्वर-
साम्यस्य बोधकत्वात् सम्पदाधिक्ये पुरोहितोऽयं राजा संवृत्त-
इति लौकिकाभेदबोधकवाक्ये साम्यपरत्वस्य दृष्टत्वात् “तथा
विद्वान् पुण्यपापे विधूय निरञ्जनः परमं साम्यमुपैति” इति श्रुत्या
साम्यस्य स्पष्टतया प्रतिपादनाच्च, अतएव “दासुपर्णासयुजास-
खायासमानं वृक्षम्” इत्यादिश्रुतेः “द्वे ब्रह्मणी वेदितव्ये” इत्या-
दिश्रुतेष्वभेदबोधिकाया नासङ्गतिरिति श्रुतियुक्त्यनुभवसिद्धं
द्वैतमपलपन्तेवेदान्तिनोभियं क्रियश्च त्यक्तवन्तः ॥ ❀ ॥

ईश्वरोऽपि न ज्ञानसुखाद्यात्मकः किन्तु ज्ञानाद्याश्रयः “नित्यं
विज्ञानमानन्दं ब्रह्म” इत्यादिश्रुतौ विज्ञानपदस्य विशिष्टं
ज्ञानं यचेति व्युत्पत्त्या ज्ञानाश्रयबोधकत्वात् “यः सर्वज्ञः” इति
श्रुत्यनुरोधात्, आनन्दमित्यस्यापि मत्वर्थीयाच्प्रत्ययेनानन्दव-
दित्यर्थः, अन्यथा नपुंसकत्वानुपपत्तेः, आनन्दोऽपि दुःखाभावे
उपचर्यते, भाराद्यपगमे सुखी संवृत्तोऽहमिति वत् दुःखाभावेन

वि० सुखित्वप्रत्ययात्, नित्यज्ञानवत् नित्यं सुखं वा ईश्वरे स्वीकार्यं
सुखविशिष्टस्य नित्यबोधकश्रुत्या विशेषणस्य सुख्यापि नित्य-
त्वप्रतिपादनात्, नतु ईश्वरः सुखाभिन्नः “आनन्दं ब्रह्मणो-
विद्यान्न बिभेति कदाचन” इत्यत्र भेदस्य स्पष्टतया प्रतिपा-
दनादित्यलं पल्लवितेन ॥ ❀ ॥

एतेन योगाचाराणां क्षणिकविज्ञानात्मवादोऽपि निरस्तः,
सर्वेषां सार्वज्ञ्यापत्तेः सुषुप्तिदशायामपि विषयावभासप्रसङ्गात्
अद्यजातबालकस्य स्तनपानादौ प्रवृत्त्यनुपपत्तेः ॥ ❀ ॥

साह्यास्तु प्रकृतिः कर्चो पुरुषस्तु पुष्करपलाशवन्निर्लेपः, किन्तु
चेतनः, चेतनोद्भूरोमीति बुद्धिगतचेतन्याभिमानान्यथानुपपत्ते-
श्चेतनकल्पनम्, प्रकृतेष्व प्रथमः परिणामो बुद्धिः, तस्याः महत्त्व-
त्वम्, अन्तःकरणश्चेति संज्ञाद्वयमपि, तत्संसर्गिणि पुरुषे तद्गत-
दुःखस्य प्रतिबिम्बः पुरुषस्य संसारः, विवेकख्यातिसंज्ञकेन तत्त्व-
ज्ञानेन बुद्धौ तिरोभूतायां प्रतिबिम्बितदुःखनिवृत्तिरेव पुरुष-
स्यापवर्गः, बुद्धौ स्वच्छायामैन्द्रियप्रणाडिकया विषयसम्बन्धो ज्ञा-
नाख्यो बुद्धेः परिणामविशेषः, साच बुद्धिरंशत्रयवतो, तत्र ममेदं
कर्तव्यमित्यत्र मदंशः पुरुषोपरागः बुद्धेः स्वच्छतया चेतनप्रति-
बिम्बादतात्त्विकः दर्पणस्येव मुखोपरागः, इदमिति विषयोपराग-
इन्द्रियप्रणाडिकया परिणामविशेषस्तात्त्विकः, निःश्वासाभिहत-
दर्पणस्येव मणिनिमा, कर्तव्यमिति व्यापारावेशस्तदुभयायत्तः ।
ज्ञानेन पुरुषस्यातात्त्विकः सम्बन्धो दर्पणमणिमेव मुखस्योपलब्धि-
रुच्यते, ज्ञानवत् सुखदुःखेच्छादेवप्रयत्नधर्माधर्मा अपि बुद्धेरेव,
क्षतिसामानाधिकरण्येन प्रतीतेः, नच बुद्धिश्चेतना, परिणामि-
त्वात्, बुद्धेः परिणामोऽहंकारतत्त्वम्, अहंकारतत्त्वस्य परि-
णामः पञ्चतन्मात्राणि एकादशेन्द्रियाणि च, तन्मात्राणां परि-
णामाः पञ्च महाभूतानीत्याहुस्तदपि न समीचीनं चेतनोऽहं

वि० करोमीति चैतन्यस्य कृतिसामानाधिकरण्यप्रतीतिः, नच सा चैतन्यांशे भ्रान्तिरूपा, तदंशे कृत्यंशे वेत्येकशेषस्य कर्तुमशक्यत्वात्, अन्यथा बुद्धेर्नित्यत्वे पुरुषस्य मोक्षाभावप्रसङ्गः, अनित्यत्वे तत्पूर्वमसंसारपत्तिः, नचाचेतनायाः प्रकृतेः कार्यत्वादुद्धेर्न चैतन्यं कार्यकारणयोस्तदाभ्यादिति वाच्यं कर्तुर्जन्यत्वस्यासिद्धेरन्यथा बालस्य स्तनपाने प्रवृत्त्यनुपपत्तेः, तस्मात् कर्तुरनादित्वमनायच्योपेयम्, अनदेर्भावस्य नाशासम्भवादविनाशित्वमिति किं प्रकृत्यादिकल्पनेन । नच

“प्रकृतेः क्रियमाणानि गुणैः कर्माणि सर्वशः ।

अहङ्कारविमूढात्मा कर्त्ताऽहमिति मन्यते” ॥

इति गीतावचनविरोध इति वाच्यं प्रकृतेर्मूलकारणस्यादृष्टस्य गुणैरदृष्टजन्यैर्गुणैरिच्छादिभिः कर्त्ताऽहं कर्त्ताहमेवेत्यस्य तदर्थत्वात् ।

“तत्रैवंसति कर्त्तारमात्मानं केवलन्तु यः” ।

इत्यादि वचनेनायमर्थोऽप्येकटीकृतो भगवतेत्यलमनल्पजल्पनेन ॥ ❀ ॥

विशेषगुणयोगादात्मनोलौकिकं मानसं भवति, तद्रूपस्य बुद्ध्यादिषट्कस्यापि लौकिकमानसविषयत्वम्, आत्मन एकत्वसङ्ख्याऽपि मनोग्राह्येति शङ्करमिश्राः, आत्मन एकत्वं परममहत्परिमाणञ्च द्वयमपि मनोग्राह्यमिति सिद्धान्तमल्लार्थमाचार्य-चूडामणयः, तात्पर्यटीकाकृतां वाचस्पतिमिश्राणां मतेऽपि तदुभयं मनोग्राह्यम्, परात्मनाम् न प्रत्यक्षं, किन्तु चेष्टयाऽनुमितिरेवेति संचेपः ॥ ❀ ॥

ईश्वरात्मनि तु संख्यादिपञ्चकं बुद्धीच्छायत्नाञ्च वर्त्तन्ते, तस्य बुद्धीच्छायत्नास्तु नित्याः सर्वविषयकाश्च, तत्रेश्वरे प्रमाणन्तु क्षिप्रबुद्धादिकं सकर्तृकं कार्यत्वाद्दृष्टादिवदित्याद्यनुमानम्, नच कर्तृजन्यत्वसाधकेन शरीराजन्यत्वेन सत्प्रतिपक्ष इति वाच्यं

वि० तस्याप्रयोजकत्वात्, मम तु कर्तृत्वेन कार्यत्वेन कार्यकारणभाव-एवानुकूलतर्कसम्पादक इति, एवं “द्यावाभृमी जनयन् देव एक विश्वस्य कर्त्ता भुवनस्य गोप्ता” इत्याद्यागमा अपीश्वरे प्रमाणमिति संचेपः ॥ ❀ ॥

मानसप्रत्यक्षकरणतावच्छेदकतया मनस्त्वं जातिः सिद्ध्यति, मनसि सङ्ख्यादिसप्तकं वेगश्चेत्यष्टौ गुणाः सन्ति, सुखसाक्षात्कारः सकरणकोजन्यसाक्षात्कारत्वात् चाक्षुषवदित्यनुमानेन मनसः सिद्धिः । चाक्षुषरासनादीनामेककालोत्पत्तिरूपं यौगपद्यं नास्तीत्यनुभवसिद्धम्, तत्र विषयसन्निकर्षादौ सत्यपि यत्सम्बन्धादेकमिन्द्रियं ज्ञानं जनयति नापरम्, तत् अणुरूपं मनःस्वीकार्यम्, मनसो महत्परिमाणस्वीकारे तेन सह युगपन्नानेन्द्रियाणां सम्बन्धसम्भवात् चाक्षुषरासनादीनां यौगपद्यापत्तेः, नच दीर्घशक्नुलीभक्षणादौ नानाऽवधानभाजाश्च कथमेकदा नानेन्द्रियजन्यं ज्ञानमिति वाच्यं मनसोऽतिलाघवात् त्वरया नानेन्द्रियसम्बन्धात् नानाज्ञानोत्पत्तेः, उत्पलपत्रशतव्यतिभेद इव तत्रापि यौगपद्यप्रत्ययस्य अमरूपत्वात्, नच मनसः सङ्कोचदशायामयौगपद्यं विकासदशायाम् यौगपद्यं भवतीति वाच्यमनन्तावयवतन्नाशतत्प्रागभावादिकल्पने गौरवात् लाघवान्निरवयवस्यैकैकस्य मनस एकैकशरीरे कल्पनादिति, कायव्यूहस्थले अदृष्टविशेषोपगृहीत-नानापण्डमनोभिरेव तत्तद्भोगनिर्वाहात्, एवं क्षिप्रदृष्टिकादिखण्डद्वयेऽपि बोध्यमिति संचेपः ॥ ❀ ॥

इति त्रयपदार्थ निरूपणम् ॥ ❀ ॥

गुणाश्चतुर्विंशतिसंख्यकाः रूपरसगन्धस्पर्शसंख्यापरिमिति-पृथक्त्वसंयोगविभागपरत्वापरत्वबुद्धिसुखदुःखेच्छादेषप्रयत्नगुणत्वद्रवत्वस्नेहसंस्कारधर्माधर्मशब्दरूपाः । त्रयकर्मभिन्नसामान्यवन्नित्यकारणतावच्छेदकतया गुणत्वं जातिः सिद्ध्यति, गुण-

वि० विभाजकानि रूपत्वरसत्वादोनि चतुर्विंशतिर्जातयः, संस्कार-
रत्वस्य जातित्वं तु सूक्तिकारैर्न मन्यते, रूपरसगन्धस्पर्शपरत्वा-
परत्वगुणत्वद्रवत्वस्त्रेहवेगा मूर्त्तगुणाः, बुद्ध्यादयः षट् धर्माधर्म-
भावनाशब्दाश्चामूर्त्तगुणाः, संख्यादयस्तु पञ्च उभयगुणाः, संयो-
गविभागद्वित्वादिसंख्यादिपृथक्त्वादिएथक्त्वानि चानेकाश्रित-
गुणास्तद्विभगुणास्तु एकैकमात्रवृत्तयः, रूपरसगन्धस्पर्शा बुद्ध्या-
दयः षट् धर्माधर्मभावनाशब्दाश्च विशेषगुणाः, सङ्ख्यादयः सप्त
नैमित्तिकद्रवत्वगुणत्ववेगाश्च सामान्यगुणाः, स्थितिस्थापकस्तु क्षि-
तिमात्रवृत्तिरिति मते स विशेषगुणः, मतान्तरे तु सामान्यगुण एव,
संख्यादयः सप्त द्रवत्वस्त्रेहवेगाश्च द्वीन्द्रियग्राह्याः, रूपरसगन्ध-
स्पर्शशब्दाः बाह्यैकैन्द्रियग्राह्याः, मुख्यजीवनयोनियत्स्थिति-
स्थापक संस्कारनिर्विकल्पकज्ञानानुद्भूतरूपरसगन्धस्पर्शभावना-
धर्माधर्मा अतीन्द्रियाः, बुद्ध्यादिषट्कं धर्माधर्मभावनाशब्दा-
श्चाकारणगुणोत्पन्नाः । अपाकजा रूपरसगन्धस्पर्शाः सांसिद्धिकद्र-
वत्वं स्त्रेहवेगगुणत्वैकैकपृथक्त्वपरिमाणस्थितिस्थापकाश्च कार-
णगुणोत्पन्नाः, संयोगविभागवेगाः कर्मजाः, रूपरसगन्धानुष्ण-
स्पर्शपरिमाणैकैकपृथक्त्वस्त्रेहस्थितिस्थापकसांसिद्धिकद्रवत्वश-
ब्देषु असमवायिकारणत्वम्, आत्मविशेषगुणेषु निमित्तकारण-
त्वमात्रम्, गुणत्वोष्णस्पर्शवेगद्रवत्वसंयोगविभागेषु निमित्तकारण-
त्वमसमवायिकारणश्च तिष्ठति, आत्मविशेषगुणसंयोगविभागाः
अव्याप्यवृत्तयः ॥ ❀ ॥

रूपत्वजातिः प्रत्यक्षसिद्धा, शुक्लनीलरक्तपीतहरितकपिशचि-
त्रभेदेन रूपं सप्तविधमिति तर्काम्बते जगदीशः, नानाविधमिति
विश्वनाथः, रूपशब्दोक्तेः खिनी प्रतीतिर्नास्ति, नीलोत्पल इति वर्णप-
दोक्तेः खिन्येति केचित्, रूपं क्षितिजजतेजःसु वर्तते, तत्र क्षितौ नी-
लादिकं सर्वप्रकारम्, जले शुक्लमात्रम्, तेजसि भास्वरशुक्लमात्रम्,

वि० उद्भूतानुद्भूतभेदादपि रूपं द्विविधम्, तत्र भर्जनकपालस्थवज्रादौ
ग्रीष्मोष्णचक्षुरादौ चानुद्भूतरूपम्, उद्भूतरूपन्तु घटपटादौ, वह्नि-
र्द्रव्यप्रत्यक्षे उद्भूतरूपं कारणम्, एवं तद्भूतगुणकर्मसामान्यानां चा-
क्षुषप्रत्यक्षेऽपि तदेव परम्परया कारणमिति प्राञ्चः, नथास्तु द्रव्या-
दिचाक्षुषं प्रत्येवोद्भूतरूपं कारणम्, स्पर्शनप्रत्यक्षे तु उद्भूतस्पर्शः
कारणम्, अतएव वायोर्न चाक्षुषं किन्तु स्पर्शनं भवत्येव, प्र-
भाया उद्भूतस्पर्शाभावान्न स्पर्शनं किन्तु चाक्षुषं भवत्येव, वह्निर्द्रव्य-
प्रत्यक्षे तु आत्मावृत्तिशब्दभिन्नविशेषगुणवत्त्वं तन्त्रमित्याहुः । एकै-
का एव नीलादियुक्तयोयावन्नीलद्रव्यादिगता नित्या इति केचित्
नीलोत्पल इत्यादिप्रतीतेर्नीलनीलतरनीलतमादिप्रतीतेः खानुपपत्ते-
स्तन्मतं न समीचो नम् । शुक्लनीलरक्तैस्त्रिभिस्तन्तुभिरारब्धे पटे
चित्रं रूपमुत्पद्यते, तस्य नीरूपत्वे प्रत्यक्षानुपपत्तेरेतेन विजातीय-
स्पर्शवदवयवारब्धावयविनि चित्रस्पर्शेऽपि व्याख्यात इति प्राञ्चः
सिद्धान्तरहस्ये मथुरानाथोऽप्येवमेवाह, अन्येतु नानारूपवदव-
यवारब्धावयविनि अव्याप्यवृत्तीनि नानारूपाण्येवोत्पद्यन्ते व्याप्य-
वृत्तिजातीयानामव्याप्यवृत्तिवत्स्वलोकारे क्षयभावात्, अतएव

“लोहितोयस्तु वर्णेन मुखे पुच्छे च पाण्डुरः ।

श्वेतः खुरविषाणाभ्यां स नीलोदध उच्यते” ॥

इत्यादिस्मृतिरपि साधु सङ्गच्छते, एतेन स्पर्शेऽपि व्याख्यात इत्या-
हुः । रूपं जलतेजःपरमाणुषु नित्यमन्यदनित्यम् । पार्थिवपर-
माणौ पाकाद्रूपनाशः ॥ ❀ ॥

रसत्वजातिः प्रत्यक्षसिद्धा, रसः क्षितिजजयोरेवास्ति, स च
षड्विधः कषायमधुरलवणकटुतिक्तास्त्रभेदात्, जले तु मधुर एव
रसः हरीतक्यादिकं तद्वज्जकम्, नानारसवदवयवारब्धावयविनि
कोऽपि रसो न भवति तत्रावयवगतानामेव रसानामुपलब्धिः,
रसस्तु रसनेन्द्रियमात्रेण गृह्यते, अनुद्भूतरसस्त्वतीन्द्रियः ॥ ❀ ॥

वि० गन्धत्वजातिरपि प्रत्यक्षसिद्धा, गन्धोदिविधः सौरभासौरभभेदात्, गन्धस्तु नित्यो नास्ति, अयन्तु घ्राणेन्द्रियमात्रग्राह्यः, अनुत्कटो गन्धः पाषाणादावतीन्द्रियः, गन्धः पृथिव्यामेव वर्तते ॥ * ॥

स्पर्शत्वजातिरपि प्रत्यक्षसिद्धा, स्पर्शः क्षितिजलतेजोवायूनां गुणः, स च त्रिविधः शीत उष्णः अनुष्णाशीतश्चेति, तत्र शीतस्पर्शा जले, तेजसि उष्णस्पर्शः, पृथिवीपवनयोरनुष्णाशीतस्पर्शः, तत्रापि पृथिव्यां पाकजोऽपि, वायौ तु अपाकजोविजातीय एव स्पर्शः, जलतेजोवायुपरमाणुषु अयं नित्यः, अन्यत्र द्रव्येऽनित्यः, कठिनसुकुमारस्पर्शा पृथिव्यामेव, काठिन्यादिकन्तु संयोगविशेषः स च हिमकरकादावपीतिकेचित्, अन्येतु काठिन्यादिकं न संयोगविशेषः चक्षुर्ग्राह्यत्वापत्तेः, किन्तु स्पर्शविशेष एव, हिमकरकादौ काठिन्यप्रतीतिस्तु भ्रान्तिरूपैवेत्याहुः । स्पर्शाप्यनुद्भूतोऽतीन्द्रियः प्रभादौ बोध्यः ॥ * ॥

रूपरसगन्धस्पर्शाः पृथिव्यामेव पाकजाः, तत्रापि परमाणावेव पाक इति पीलुपाकवादिनोवैशेषिकाः । तेषामयमभिप्रायः, अवयविनाऽवयवेषु अवयवेषु पाको न सम्भवति, किन्तु विजातीयवह्निसंयोगेन नष्टेषु अवयवेषु स्वतन्त्रेषु परमाणुषु पाकः, पुनश्च विजातीयवह्निसंयोगेन पक्षपरमाणुसंयोगाद् द्युक्कादिक्रमेण महावयविपर्यन्तानामुत्पत्तिः । वह्नेर्वैगातिशयात् पूर्वव्यूहनाशोभटिति व्यूहान्तरोत्पत्तिश्चेति अत्र नवक्षणादिप्रक्रियाऽन्यत्र द्रव्या यश्रगौरवभिया परित्यक्ता ॥ * ॥

न्यायानुसारिणः पिठरपाकवादिनस्तु अवयविनां सच्छिद्रत्वादङ्गे सूक्ष्मावयवैरन्तःप्रविष्टैरवयवेष्ववयवेष्वपि पाको न विरुध्यते वैशेषिकमतेऽनन्तावयवादिकल्पने गौरवं सोऽयं घट इत्यादिप्रत्यभिज्ञाविरोधश्च स्यात्, यत्र तु पाकानन्तरं न प्रत्यभिज्ञा तत्रावयविनाशोऽपि स्वीक्रियते इत्याहुः ॥ * ॥

वि० गणनव्यवहारकारणं संख्या, सा च नवस्वेव द्रव्येषु वर्तते, तत्र नित्यगतमेकत्वं नित्यम्, अनित्यगतन्वनित्यम्, द्वित्वाद्याः परार्द्धपर्यन्ताः संख्या अपेक्षाबुद्धिजन्या अपेक्षाबुद्धिनाशनाश्या व्यास्यवृत्तयश्च, अनेकैकत्वबुद्धिरपेक्षाबुद्धिः, सा क्षणत्रयं तिष्ठति, आदावपेक्षाबुद्धिस्ततोद्वित्वोत्पत्तिस्ततोद्वित्वनिर्विकल्पकं ततोद्वित्वविशिष्टप्रत्यक्षं भवति, निर्विकल्पककाले अपेक्षाबुद्धेर्नाशे तत्परक्षणे द्वित्वनाशाद्विशिष्टप्रत्यक्षानुपपत्तेः, कालान्तरे तद्वित्वस्य प्रत्यक्षाभावात् द्वित्वोत्पादिकाया अपेक्षाबुद्धेर्नाशस्यैव द्वित्वनाशकत्वं कल्प्यते, अतएव तत्पुरुषीयापेक्षाबुद्धिजन्यं द्वित्वादिकं तत्पुरुषेणैव गृह्यते इति कल्प्यते, स्वर्गाद्यकालीनपरमाणादिगतद्वित्वस्य जनिकाऽपेक्षाबुद्धिरीश्वरस्य ब्रह्माण्डान्तरवर्त्तियोगिनां वा, एवमतीन्द्रियान्तरेऽपि ज्ञेयम्, अत्रानियतैकत्वबुद्धिस्थले त्रित्वादभिन्ना बहुत्वसंख्योत्पद्यते इति कन्दलीकारः । आचार्यास्तु त्रित्वादिव्यापिकाबहुत्वत्वजातिः तथाच त्रित्वादिकमेव बहुत्वम्, सेनाबनादौ चोत्पन्ने त्रित्वादौ त्रित्वाद्यग्रहादोषात्, इत्यश्च इतोबहुकथं सेनेति प्रतीतिरुपपद्यते बहुत्वस्य संख्यान्तरत्वे तत्तारतम्याभावादित्याहुः ॥ * ॥

परिमितिव्यवहारासाधारणकारणं परिमाणम्, तच्च सर्वद्रव्यगतं नित्येनित्यमनित्येऽनित्यम्, तच्चतुर्विधमणु महत् दीर्घं ऋक्षश्चेति, अनित्यं त्रिविधं संख्याजन्यं परिमाणजन्यं प्रचयजन्यश्च, द्युक्कपरिमाणं प्रति परमाणुगतं द्वित्वं चसरेणुपरिमाणे च द्युक्कगतं त्रित्वं कारणम्, तूलकपरिमाणविशेषे प्रचयाख्यशिथिलसंयोगः कारणम्, घटादिपरिमाणे कपालादिपरिमाणं कारणम्, आश्रयनाशः परिमाणनाशहेतुः, अवयवोपचयापचयस्थलेऽसमवायिकारणनाशात् पूर्वद्रव्यनाशस्तत्तत्परिमाणनाश इति, पूर्वपटादिसत्त्वेतदवयवे न पटाद्यन्तरोत्पत्तिसम्भवः मूर्त्तयोः समान-

वि० दशताविरोधात् एकदा नानाद्रव्यवत्त्वस्यानुपलब्धिबाधितत्वाच्च-
क्वचित् पूर्वावयविप्रत्यभिज्ञानन्तु साजात्यविषयकं सैवेयं दीप-
कालिकेतिवदित्यधिकमन्यत्रानुसन्धेयम् ॥ * ॥

एथगिति प्रतीत्यसाधारणकारणं एथक्त्वम्, तच्च सर्वेषु द्रव्येषु
तिष्ठति, नित्यद्रव्यगतैकएथक्त्वं नित्यम्, अनित्यगतत्वाश्रयनाश-
नाशम्, द्विपथक्त्वादिकमपेक्षाबुद्धिजन्यं तन्नाशनाशम्, घटात्
एथक् घटोनेत्यादिप्रतीत्यैवैकक्षणाग्नान्योन्याभावेनास्य चरिता-
र्यता, यदर्थकयोगे पञ्चमी सोऽर्थानजर्थभेदाद्भिन्नो गुणान्तरमन्य-
था घटोनेत्यत्रापि पञ्चम्यापत्तेरिति संचेपः ॥ * ॥

संयोगः सर्वद्रव्यवृत्तिर्गुणः, स त्रिविधः अन्यतरकर्मजोभय-
कर्मजसंयोगजभेदात्, तत्र श्येनशैलादिसंयोगः प्रथमः, मेषयोः
संयोगोद्वितीयः, कपालतरुसंयोगजन्दो घटतरुसंयोगस्तृतीयः,
क्रियाजन्यसंयोगोऽपि द्विविधः अभिघातनोदनभेदात्, तत्र शब्द-
हेतुः संयोग आदिमः, तदहेतु द्वितीय इति संचेपः ॥ * ॥

विभागोऽपि नवद्रव्यवृत्तिर्विभक्तप्रत्ययासाधारणकारणम्, सो-
ऽपि त्रिविधः, एकक्रियाजन्योभयक्रियाजन्यविभाजन्यभेदात्,
तत्राद्यः श्येनशैलाद्यो द्वितीयो मेषयोः तृतीयस्तु कारणमात्र-
विभागजन्यकारणकारणविभागजन्यभेदाद् द्विविधः, तत्रा-
द्योयथा प्रथमं कपाले कर्म, ततः कपालद्वयविभागः, ततो घटा-
रम्भकसंयोगनाशः, ततो घटनाशः, ततस्तेन कपालविभागेन
कपालस्य देशान्तरविभागो जन्यते, ततो देशान्तरसंयोगनाशः,
तत उत्तरदेशसंयोगः, ततः कर्मनाश इति, नच देशान्तरवि-
भागे तत् कर्म कारणम्, आरम्भकसंयोगप्रतिद्विद्विभाग-
जनकस्य कर्मणोऽनारम्भकसंयोगप्रतिद्विद्विभागजनकत्वासम्भ-
वात्, अन्यथा विकसत्कमलकुड्मलभङ्गप्रसङ्गात्, नच घटनाशात्
पूर्वं कथं देशान्तरविभागो न जायते इति वाच्यमारम्भक-

वि० संयोगप्रतिद्विद्विभागवतोऽवयवस्य सति द्रव्ये देशान्तरविभा-
गासम्भवात् । द्वितीयोयथा यत्र हस्तक्रियया हस्ततरुविभा-
गस्ततस्तज्जनितः शरीरतरुविभागः तत्र शरीरतरुविभागे व्य-
धिकरणहस्तक्रिया न कारणम्, शरीरे तु तदानीं क्रिया नास्ति
अवयविक्रियाया यावदवयवक्रियानिश्चितत्वात्, तस्मात्तत्र कार-
णाकारणविभागेन कार्याकार्यविभागोजन्यत इति, अयं विभ-
क्तोऽस्मादितिप्रत्ययसिद्धोविभागो न संयोगनाशेनान्यथासिद्ध-
इति संचेपः ॥ * ॥

परापरव्यवहारासाधारणकारणे परत्वापरत्वे, ते च क्षित्य-
मेजोवायुमनःसु तिष्ठतः । ते च द्विविधे दैशिके कालिके च, तत्र
दैशिकपरत्वे सूर्यसंयोगभूयस्त्वज्ञानं हेतुः, दैशिकापरत्वं प्रति
सूर्यसंयोगाल्पत्वज्ञानं हेतुः, अत्रावधित्वार्थकद्वितीयापेक्षा, यथा
पाटलिपुत्रात् काशीमपेक्ष्य प्रयागः परः, पाटलिपुत्रात् कुरुक्षेत्र-
मपेक्ष्य प्रयागोऽपर इति व्यवहारः, एवं तदुभयं प्रति तदुभया-
श्रये दिक्संयोगोऽसमवायिकारणम्, कालिकपरत्वापरत्वे प्रति
तदाश्रये कालसंयोगोऽसमवायिकारणम्, एते तु प्राणिभिन्ने न
तिष्ठत इति बहवः, यस्य सूर्यपरिस्पन्दापेक्षया यस्य सूर्यप-
रिस्पन्दोऽधिकः स ज्येष्ठस्तत्र परत्वम्, यस्य च न्यूनः स कनिष्ठस्त-
त्रापरत्वम्, एते तु जन्यद्रव्य एवेति विश्वनाथः, तथा सूर्यक्रि-
यापूर्वोत्पन्नत्वज्ञानं परत्वस्य कारणम्, तदनन्तरोत्पन्नत्वज्ञानम-
परत्वस्य कारणम्, तादृशापेक्षाबुद्धिनाशात् परत्वापरत्वयोर्नाश
इति संचेपः ॥ * ॥

बुद्धिरात्मनि तिष्ठति, सा द्विविधा अनुभूतिस्मृतिभेदात्,
अनुभूतिरपि काणादमते द्विविधा प्रत्यक्षलैङ्गिकभेदात्, प्रत्य-
क्षमपि षड्विधं घ्राणजरासनचाक्षुषस्पर्शनश्रावणमानसभेदात्,
तत्रच घ्राणजं गन्धस्य तद्रूपजातीनाञ्च भवति, रसस्य तद्रूपजाती-

वि० नाच्च रासनम्, उद्भूतरूप-तदधिकरणद्रव्य-योग्य*वृत्तिसंख्या-परिमितिपृथक्त्वसंयोगविभागपरत्वापरत्वस्वेहवेगद्रवत्वक्रिया-जातीनां चाक्षुषप्रत्यक्षं भवति ॥ * ॥

उद्भूतरूपतद्गतजातिभिन्नानां चक्षुर्ग्राह्याणामुद्भूतस्पर्शस्य तद्गतजातीनाच्च स्पर्शनप्रत्यक्षं भवति, नयानां मते वायोरपि, वल्लभाचार्यमते गुरुत्वस्यापि, वह्निर्द्रव्यप्रत्यक्षं प्रति रूपस्य कारणत्वात् नीरूपस्य द्रव्यस्य स्पर्शनमपि न भवतीति प्राञ्चः, स्पर्शनप्रत्यक्षे उद्भूतस्पर्शाऽपि हेतुर्नातः प्रभायास्तद्गतगुणादीनाच्च स्पर्शनम् ॥ * ॥

आवणप्रत्यक्षं शब्दस्य तद्गतजातीनाच्च भवति ॥ * ॥

बुद्धिसुखदुःखेच्छादेवप्रयत्नानां तद्गतजातीनाच्च मानसं प्रत्यक्षं भवति आत्मनस्तद्गतजातीनाच्च विशेषगुणयोगेनैव, अहं सुखित्याद्येव प्रत्यक्षं नत्वहमिति, आत्मगतैकत्वपरममहत्परिमाण्योरपि मानसं भवतीति तात्पर्यटीकाकृतः, निर्विकल्पकज्ञानजीवनयोनित्वयोर्न लौकिकं मानसमस्ति तयोरतीन्द्रियत्वात् ॥ * ॥

अत्र यदिन्द्रियस्य ग्राह्यं यत्, तत्संर्गाभावतदनुयोगिकभेदावपि तदिन्द्रियग्राह्यौ, प्रत्यक्षमात्रे महत्परिमाणं हेतुर्नातः परमाणुद्वयकयोस्तद्गुणादेर्वा प्रत्यक्षम्, तत्रापि द्रव्यप्रत्यक्षे समवायसम्बन्धेन, द्रव्यसमवेतप्रत्यक्षे स्वसमवायिसमवायसम्बन्धेन, द्रव्यसमवेतसमवेतप्रत्यक्षे स्वसमवायिसमवेतसमवायसम्बन्धेन महत्त्वस्य हेतुता बोध्या, एवमन्यत्राप्युच्यम् । षड्विधप्रत्यक्षे इन्द्रियं करणम्, तदपि षड्विधं प्राणरसनचक्षुस्त्वक्श्रोत्रमनोभेदात्, इन्द्रियत्वन्तु अखण्डोपाधिरिति न्यायसूत्रवृत्तिकारः, शब्देतरोद्भूतविशेषगुणानाश्रयत्वे सति ज्ञानकारणमनःसंयोगाश्रयत्वमिन्द्रियत्वमित्यन्ये, प्रत्यक्षं फलम्, तल्लक्षणन्तु साक्षात्कारत्वजातिवि-

* अत्र योग्यवृत्तौ न्यस्य संख्यादिद्वादशस्वयमेव द्वन्द्वसमाससामर्थ्यात् ।

वि० शिष्टत्वं ज्ञानाकरणकज्ञानत्वं वा, अत्र व्यापारोविषयेन्द्रियसम्बन्धः, सोऽपि षड्विधः संयोग-संयुक्तसमवाय-संयुक्तसमवेतसमवाय-कार्यविवरावच्छिन्नसमवाय समवेतसमवाय-विशेषणताभेदात्, तत्र संयोगेन द्रव्यस्य, संयुक्तसमवायेन द्रव्यसमवेतानाम्, संयुक्तसमवेतसमवायेन द्रव्यसमवेतसमवेतानां गुणकर्मगतजातीनाम्, कार्यविवरावच्छिन्नसमवायेन शब्दानाम्, समवेतसमवायेन शब्दगतजातीनाम्, विशेषणतया अभावानां प्रत्यक्षं भवति, विशेषणताऽपि संयुक्तविशेषणता-संयुक्तसमवेतविशेषणता-संयुक्तसमवेतसमवेतविशेषणता-आत्रावच्छिन्नविशेषणता-आत्रावच्छिन्नसमवेतविशेषणता-विशेषणविशेषणतादिभेदेन नानाविधा, तथाच द्रव्य-तत्समवेत-तत्समवेतवृत्तीनामभावानामाकाशगतस्य शब्दाभावस्य शब्दवृत्तीनां क्त्वाद्यभावानामभाववृत्तीनामभावानाच्च प्रत्यक्षं भवतीति । यत्र घटस्य मध्यदेशावच्छेदेनालोकसंयोगोवह्निर्देशावच्छेदेन च चक्षुःसंयोगस्तत्र घटादेस्तद्गतगुणकर्मसामान्यानां तद्गताभावानाच्च प्रत्यक्षं न भवतीत्यतश्चाक्षुषप्रत्यक्षकारणतावच्छेदककोटौ चक्षुःसंयोगांशे आलोकसंयोगावच्छिन्नत्वं निवेशनीयम्, एवमुद्भूतरूपावच्छिन्नत्वं महत्त्वावच्छिन्नत्वञ्च चक्षुःसंयोगे निवेशनीयं तेन परमाणौ चक्षुःसंयोगदशायां तद्गतायाः सत्तायाः तदीयरूपगतस्य नीलत्वादिसामान्यस्य च न चाक्षुषम्, नवा वायौ चक्षुःसंयोगदशायां तद्गतायाः सत्तायाः तत्स्पर्शगतगुणत्वादिसामान्यस्य च चाक्षुषम्, प्राञ्चस्तु अभावप्रत्यक्षे योग्यानुपलब्धिः कारणम्, साच अत्र यदि प्रतियोगी स्यात्तदा उपलभ्येतेत्याकारकतर्कसहकृता प्रतियोगिग्रहाभावात्मिका, अतो नान्यकारादौ घटाभावादिचाक्षुषं तत्र तादृशतर्कस्यासम्भवादित्याहुः । प्रत्यक्षं लौकिकालौकिकभेदेनापि द्विविधम्, तत्रालौकिकसन्निकर्षजन्यं यत्प्रत्यक्षं तदलौकिकम्, अलौकिकसन्निकर्षञ्च त्रि-

वि० विधः सामान्यलक्षणाज्ञानलक्षणायोगजधर्मभेदात्, तत्र सामान्यलक्षणा घटत्वादिसामान्यज्ञानं तेन निखिलतदाश्रयस्यालौकिकं प्रत्यक्षं भवति, ज्ञानलक्षणासन्निकर्षणं तु रज्ज्वादौ सर्पत्वादिप्रकारकं प्रत्यक्षम्, अन्यथा सर्पत्वादेस्तदानीमसन्निकृत्यतया भ्रमे तद्ज्ञानानुपपत्तेः, एवं सुरभिचन्दनमिति चाक्षुषे सौरभत्वादेरपि ज्ञानलक्षणयैव भानम्, योगजधर्मस्तु द्विविधः युक्तयुद्धानयोगिद्वैविध्यात्, तत्र योगाभ्यासवशोक्तमानसः समाधिसमासादितविविधसिद्धिर्युक्त इत्युच्यते तस्य ध्यानं विनैव सर्वेषु पदार्थेषु सदा प्रत्यक्षम्, युद्धानस्तु विषयव्यावृत्तमानसः, तस्यतु ध्यानसहकारेणैव सर्वत्र प्रत्यक्षं भवतीति संक्षेपः ॥ ❀ ॥

लैङ्गिकमनुमितिरूपं यज्ज्ञानं तत्र व्याप्तिज्ञानं करणम्, परामर्शोऽप्यारः । व्याप्तिस्तु साध्यवदन्यावृत्तित्वरूपा स्वयापकसाध्यसामानाधिकरण्यरूपा वा, व्यतिरेकव्याप्तिस्तु साध्याभावव्यापकीभूताभावप्रतियोगित्वरूपा, तत्र व्याप्तिप्रत्यक्षे व्यभिचारज्ञानाभावः सहचारज्ञानश्च हेतुः, तत्र व्याप्तिज्ञानं वज्रिव्याप्यधूम इत्याद्याकारकम्, परामर्शस्तु वज्रिव्याप्यधूमवान् पर्वत इत्याद्याकारकं ज्ञानम्, पक्षताऽपि अनुमितौ हेतुः, साच सिषाधयिषाविरहविशिष्टसिद्धभावरूपा, तेन पक्षे साध्यनिश्चयदशायां सिषाधयिषामन्तरेण नानुमितिः, एवमनुमित्ताविरहविशिष्टप्रत्यक्षसामग्री अनुमितौ कामिनीजिज्ञासादिवत् पृथक् प्रतिबन्धिका, एवं प्रत्यक्षेष्वाविरहविशिष्टानुमितिसामग्री भिन्नविषयकप्रत्यक्षे प्रतिबन्धिकेत्यन्यत्र विस्तरः ॥ ❀ ॥

अनुमितितत्कारणज्ञानान्यतरविरोधिज्ञानविषयो हेतुदोषस्तद्धान् हेतुर्दुष्टः, स च हेत्वाभास इत्युच्यते, सतु पञ्चविधः सव्यभिचारविरुद्धासिद्धसत्यतिपक्षबाधितभेदात्, तत्र सव्यभिचारस्त्रिविधः साधारणासाधारणानुपसंहारिभेदात्, तत्र स-

वि० पक्षविपक्षवृत्तिर्हेतुः साधारणः यथा द्रव्यं सत्त्वादित्यादिः, स पक्षविपक्षव्यावृत्तो हेतुरसाधारणः यथा शब्दोऽनित्यः शब्दत्वादित्यादिः, केवलान्वयिपक्षकोऽनुपसंहारी सर्वमनित्यं प्रमेयत्वादित्यादिः ॥ ❀ ॥

साध्यवदन्यावृत्तिर्विरुद्धः गोत्ववान् अश्वत्वादित्यादौ, असिद्धस्त्रिविधः आश्रयासिद्ध-स्वरूपासिद्ध-व्याप्यत्वासिद्धभेदात्, यत्र पक्षोऽसिद्धस्तत्र पक्षासिद्धिः काञ्चनमयपर्वतो वज्रिमानित्यादौ, यत्र पक्षो न हेतुमान् तत्र स्वरूपासिद्धिः ऋदोऽद्रव्यं धूमादित्यादौ, यत्र व्यर्थविशेषणघटितो हेतुस्तत्र व्याप्यत्वासिद्धिः वज्रिमान् नीलधूमादित्यादौ, यत्र पक्षे साध्यपरामर्शस्तदभावपरामर्शश्च वर्तते स सत्यतिपक्षित इति प्राञ्चः, साध्याभावव्याप्यवत्पक्षादिः सत्यतिपक्षस्तत्रत्यो हेतुः सत्यतिपक्षित इति तु नव्याः, साध्याभाववत्पक्षादिर्बाधस्तत्रत्यो हेतुर्बाधितः उत्पत्तिकालावच्छिन्नो घटोगन्धवान् पृथिवीत्वादित्यादौ, केचिद्वैशेषिकानुयायिनः सव्यभिचारविरुद्धासिद्धास्तत्र एव हेत्वाभासा इत्याहुः, “अनध्यवसितोऽपि घटो हेत्वाभास इति केचित्, यथाहुः साध्यासाधकः पक्ष-एव वर्तमानो हेतुरनध्यवसित इति तस्यासाधारणादिषु यथासम्भवमन्तर्भावान्न पञ्चभ्योऽतिरेक इति” इतितु वरदराजेन तार्किकरक्षाव्याख्याने उक्तम् ॥ ❀ ॥

वरदराजेनानुमानस्य त्रैविध्यमप्युक्तं केवलान्वयिकेवलव्यतिरेकान्वयव्यतिरेकिभेदात्, तत्रेदं वाच्यं ज्ञेयत्वादित्यादिकं केवलान्वयि, पृथिवीतरेभ्योऽभिद्यते गन्धवत्त्वादित्यादिकं केवलव्यतिरेकि, वज्रिमान् धूमादित्यादिकमन्वयव्यतिरेकीति ॥ ❀ ॥

स्वार्थपरार्थभेदेनापि द्विविधमनुमानं तत्र परार्थं न्यायसाध्यम्, न्यायश्च पञ्चावयवात्मकवाक्यव्यूहः, प्रतिज्ञाहेतूदाहरणोपनयनिगमनानीति पञ्चावयवाः, पर्वतो वज्रिमानित्यादिवाक्यं प्रतिज्ञा,

वि० धूमादित्यादिकं हेतुः, यो यो धूमवान् स वज्रिमान् यथा महानस-
मित्यादिकमुदाहरणम्, वज्रित्याप्यधूमवानयमित्यादिकमुपनयवा-
क्यम्, तस्माद्वज्रिमानित्यादिकं निगमनवाक्यमित्यन्यत्र विस्तरः ॥ ❀ ॥
उपमितिशाब्दबोधयोरनुमितावन्तर्भावस्तत्प्रकारस्तु पूर्व्वं प्रप-
ञ्चित इति विरम्यते ॥ ❀ ॥

स्मृतिस्तु पूर्व्वानुभवजनितसंस्काराधीनो ज्ञानविशेषः, तत्र उ-
पेक्षानात्मकनिश्चयः करणम्, भावनाख्यसंस्कारोत्थापारः ॥ ❀ ॥

ज्ञानसामान्यं प्रति त्वङ्मनःसंयोगो हेतुर्नातः सुषुप्तिप्राक्का-
लोत्पन्नेच्छादित्यक्तेस्तत्सम्बन्धेनात्मनश्च मानसप्रत्यक्षम्, तदानीं पु-
रोतति वर्त्तमानस्य मनसस्त्वचा सह संयोगाभावात्, न च
रासनादिकाले त्वङ्मनःसंयोगसत्त्वे ज्ञानयौगपद्यापत्तिरिति
वाच्यमनायत्या रासनादिसामग्र्याः स्पर्शनं प्रति प्रतिबन्धकत्वस्य
स्वीकरणीयत्वात्, पक्षधरमिश्रास्तु सुषुप्तिदशायामुक्तप्रत्यक्षवार-
णाय चर्ममनःसंयोगस्य ज्ञानसामान्यं प्रति हेतुत्वमिति न
पूर्व्वोक्तप्रतिबन्धकताकल्पनमित्याहुः ॥ ❀ ॥

विद्याऽविद्याभेदेनापि बुद्धिर्द्विविधा, तत्र विद्या प्रमा भ्रमसा-
मान्यभिन्नं ज्ञानम्, अविद्या अप्रमा तदभाववति तत्प्रकारकं ज्ञा-
नम्, अविद्याऽपि द्विविधा संशयविपर्य्यासभेदात्, तच्चैकधर्मीणि
विरुद्धभावाभावप्रकारकज्ञानं संशयः, सच साधारणधर्मज्ञान-
जन्यासाधारणधर्मज्ञानजन्यविप्रतिपत्तिवाक्यज्ञानजन्यभेदात्
त्रिविधः, विपर्य्यासो निश्चयात्मको भ्रमः, देहे आत्मनोऽभेदनिश्चयः
गौरोऽहमित्यादिः पीतः शङ्ख इत्यादिश्च, तत्राविद्यायां दोषः
कारणम्, सतु पित्तद्वारत्वादिरूपो नानाविधः, प्रमायान्तु गुणः का-
रणम्, तत्र विशेषणवताविशेष्येण सन्निकर्षः प्रत्यक्षे गुणः, साध्यवि-
शिष्टपक्षे परामर्शोऽनुमितौ गुण इति, प्रमात्वं स्वतोयाह्वयमिति
गुरुभट्टमुरारिमिश्राः, तन्न सम्यक् तथा सति प्रमात्वस्य संश-

वि० यानुपपत्तेः, किन्तु इदं ज्ञानं प्रमा संवादिप्रवृत्तिजनकत्वादित्या-
द्यनुमानं प्रमात्वग्राहकमिति संक्षेपः ॥ ❀ ॥

सुखन्तु सर्व्वेषामभिलाषविषयः धर्मेण जायते, तत्रैहिकं सुखं
दुःखानुविद्धम्, पारत्रिकं स्वर्गसुखन्तु न दुःखावच्छेदकशरीराव-
च्छिन्नमिति विशेषः ॥ ❀ ॥

दुःखन्तु सर्व्वेषां द्वेषविषयः अधर्मेण जायते नारकिणां यत्
दुःखं तन्न सुखावच्छेदकशरीरावच्छिन्नमिति विशेषः ॥ ❀ ॥

इच्छा द्विविधा फलेच्छा उपायेच्छा च, तत्र फलं सुखं दुःखनिवृ-
त्तिश्च, तत्र फलेच्छां प्रति फलज्ञानं कारणम्, उपायोभोजनौषध-
पानादिः, तद्विषयिणीच्छा तु इष्टस्य सुखदुःखनिवृत्त्यन्यतरस्य
साधनताज्ञानजन्या, एवं तदुपायादावपि तत्साधनताज्ञानादिच्छा
भवति, प्रवृत्तिहेतुरिच्छा चिकीर्षा, साच कृतिसाध्यत्वप्रकारके-
च्छा, तत्र च कृतिसाध्यत्वज्ञानम्, इष्टसाधनताज्ञानम्, बलवदि-
ष्टसाधनत्वज्ञानाभावश्च कारणम्, अतो न समुद्रलङ्घनव्यापर्थ्यट-
नादौ चिकीर्षा न वा मधुविषसंप्रक्तान्नभोजने क्षुधातुराणां चिकीर्षा,
केचित्तु बलवदिष्टसाधनत्वज्ञानं चिकीर्षाहेतुरित्याहुः ॥ ❀ ॥

दुःखद्वेषे दुःखज्ञानं दुःखोपायद्वेषे तु दुःखसाधनताज्ञानं का-
रणम्, बलवदिष्टसाधनताज्ञानश्च द्वेषस्य प्रतिबन्धकं तेन नान्त-
रीयकदुःखजनके पाकादौ न द्वेष इति ॥ ❀ ॥

प्रयत्नस्त्रिविधः प्रवृत्तिनिवृत्तिजीवनयोनिभेदात् तत्र प्रवृत्तिं
प्रति चिकीर्षा कृतिसाध्यत्वज्ञानमिष्टसाधनताज्ञानमुपादानप्र-
त्यक्षश्च हेतुः, निवृत्तिं प्रति दिष्टसाधनताज्ञानं द्वेषश्च कारणम्,
जीवनयोनित्वस्तु जीवनादृष्टजन्यः शरीरे प्राणसञ्चारे कारणम्,
सतु अतीन्द्रियः, स क्षणिक इति केचित्, ज्ञानेच्छाकृतद्वेषाः
सविषयका इति बहवः। भावनाख्यसंस्कारोऽपि सविषयक-
इत्यन्ये इति संक्षेपः ॥ ❀ ॥

वि० गुरुत्वं क्षितिजलयेतिष्ठति, तत् अतीन्द्रियम्, तन्नित्यं नित्यम्, अनित्येऽनित्यम्, आद्यपतनक्रियायां तदसमवायिकारणम्, द्वितीयपतनादौ तु वेगस्यासमवायिकारणत्वमिति, वल्लभाचार्यमतेऽस्य स्पर्शनप्रत्यक्षं भवतीति ॥ ❀ ॥

द्रवत्वं क्षितिजलतेजःसु तिष्ठति, तद्विविधं सांसिद्धिकं नैमित्तिकञ्च, तत्रायं जल एव, वज्रसंयोगादिनिमित्तादुत्पन्नं नैमित्तिकन्तु घृतादिपृथिवीषु सुवर्णादितेजःसु च, जलपरमाणौ द्रवत्वं नित्यं तद्विन्नेऽनित्यम्, स्यन्दनाख्यकर्मणि द्रवत्वमसमवायिकारणम्, सक्तकादीनां संयोगविशेषे पिण्डीकरणाख्ये स्नेहसहितं द्रवत्वं निमित्तकारणमतोद्भूतसुवर्णादिना हिमकरकादिना च न सक्तकादीनां संग्रहः ॥ ❀ ॥

स्नेहस्तु जल एव वर्तते, परमाणौ स नित्यः, अन्यत्रत्वनित्यः, तैलान्तर्वर्त्तिनि जले प्रकृत्यस्नेहोवर्त्तते ऽतस्तज्जलं न वज्रेः प्रतिकूलम्, अप्रकृत्यस्नेहयुक्तस्यैव वज्रिनाशकत्वमिति, स्निग्धं जलमिति प्रतीतिसिद्धोऽयं गुणोद्भवत्वेन नान्यथासिद्धः, हिमकरकादौ द्रवत्वानुपलम्भेऽपि स्नेहस्योपलम्भात् द्रवत्ववति सुवर्णादावनुपलम्भाच्चेति ॥ ❀ ॥

संस्कारस्त्रिविधः वेगस्थितिस्थापकभावनाभेदात् । तत्र वेगः क्षितिजलतेजोवायुमनःसु तिष्ठति, स्थितिस्थापकः क्षितौ, केषाश्चिन्मते पृथिव्यादिचतुष्के स वर्तते, भावनाख्यसंस्कारस्तु जीवात्मनि जायते, नित्यः संस्कारोनास्ति । वेगस्तावद्विविधः कर्मजवेगजभेदात्, तत्र शरादौ नोदनजनितेन कर्मणा वेगो-जन्यते तेन च पूर्वकर्मनाशादुत्तरं कर्म, एवमुत्तरोत्तरमपि, वेगं विना कर्मणः कर्मप्रतिबन्धकत्वात् पूर्वकर्मनाश उत्तरकर्मात्यन्तश्च न स्यात् । यत्र वेगवता कपालेन जनिते घटे वेगो-जन्यते स वेगजोवेग इति । स्थितिस्थापकसंस्कारस्त्वतीन्द्रियः

वि० आकृष्टशाखादीनां परित्यागे यत्पूर्वदेशगमनं तत्र स्थितिस्थापकोहेतुरिति । भावनाख्यसंस्कारस्तु उपेक्षानात्मकनिश्चयेन जन्यते, स्मरणे प्रत्यभिज्ञायाश्चायं हेतुः, अयमपि संस्कारोऽतीन्द्रियश्चरमफलनाशः क्वचित् रोगादिनाशः क्वचित् कालनाशश्च, केचित्तु समानविषयकं स्मरणमेव संस्कारनाशकमतएव “जायते च पुनः पुनः स्मरणाद्दृढतरसंस्कारः” इतिदोधितिरपि साधु सङ्गच्छते इत्याहुः ॥ ❀ ॥

धर्माऽपि जीवे तिष्ठति सर्वधर्माैहिकपारत्रिकाणां सुखानामसाधारणकारणम्, यागदानादिक्रियाव्यापारतया स कल्प्यते अन्यथा कर्मणामाशुविनाशित्वात् व्यापारान्तराभावाच्च कालान्तरभाविफलजनकत्वं न स्यात्, ननु ध्वंस एव कर्मणां व्यापारो-स्तु, नच प्रतियोगितद्धंसयोरेकत्राजनकत्वम्, सर्वत्र तथाले मानाभावात्, नच कर्मणामविच्छिन्ना फलधारा स्यात् ध्वंसस्याविनाशित्वादिति वाच्यं कालविशेषस्य सहकारित्वोपगमादिति चेन्न गङ्गास्नानादिस्थलेऽनन्तजलसंयोगध्वंसानां व्यापारत्वकल्पनामपेक्ष्यापूर्वस्यैकस्य लाघवेन कल्पयितुमुचितत्वात् धर्मादीनां “धर्मः क्षरति कीर्तनात्” इत्याद्यागमसिद्धत्वाच्चेति संक्षेपः, धर्मानित्योनास्ति, अयमतीन्द्रियो मिथ्याज्ञानजन्यवासनाजन्यश्च नातस्तत्त्वज्ञानिनां यागादिना धर्मात्यन्तः, एवमयं कर्मनाशा-जलस्पर्शादिनाश इति ॥ ❀ ॥

अधर्मस्तु निषिद्धकर्मणा जन्यते, दुःखानामसाधारणकारणं जीववृत्तिः, प्रायश्चित्तादिना नाशते, अयमप्यतीन्द्रियोऽनित्यो-वासनाजन्यश्चेति, प्रारब्धानां धर्माधर्माणां भोगादेव क्षयः, तदितरेषान्तु तत्त्वज्ञानादपिनाशः, तत्तच्छरीरभागजनकं यत् कर्म तत् प्रारब्धमुच्यते, तदभिप्रायकमेव “माभुतं क्षीयते कर्म” इति गीतावचनं वेदितव्यमिति ॥ ❀ ॥

वि० शब्द आकाशे निष्ठति, स द्विविधो ध्वनिवर्णभेदात्, ध्वन्यात्मक-
शब्दस्तु मेरोदखाद्यभिघातजन्यः, वर्णश्च कण्ठताल्वभिघातादि-
जन्यः, सोऽपि स्वरव्यञ्जनभेदाद्विविधः, स्वरा अकारादयः षोड-
शः, कादयो व्यञ्जनसंज्ञकाश्चतुस्त्रिंशत्, शब्दस्तु ओत्रोत्पन्नोऽगच्छते
अवयवेन्द्रियेण, तदुत्पत्तिस्तु वीचीतरङ्गन्यायेन भवति तथाहि
आद्यशब्दस्य वहिर्दशदिगवच्छिन्नोऽन्यः शब्दस्तेन शब्देन जन्यते
तेन चापरस्तद्व्यापक एवं क्रमेण ओत्रोत्पन्नोऽगच्छते इति । केषा-
ञ्चिन्मते कदम्बगोलकन्यायात् शब्दोत्पत्तिस्तथाहि आद्यशब्दादशसु
दिक्षु दश शब्दा उत्पद्यन्ते ततश्चान्ये दश शब्दा उत्पद्यन्ते इति,
एतन्मतन्तु बज्रशब्दकल्पनागौरवग्रस्तमिति । क उत्पन्नः कोविनश्च
इत्युत्पादविनाशप्रतीतिः शब्दस्यानित्यत्वम्, तत्र उत्तरशब्देन पूर्व-
शब्दस्य नाशः, अन्यशब्दस्तूपान्त्यशब्दनाशः क्षणिक इति वदन्ति ।
नच सोऽयं क इति प्रत्यभिज्ञाबलाच्छब्दस्य नित्यत्वमिति वाच्यं
प्रत्यभिज्ञायाः साजात्यविषयकत्वात् यदेवैषधं मया कृतं तदेव
चैत्रेणापि हतमित्यादिवदित्यन्यत्र विस्तर इति गुणनिरूपणम् ॥०॥

कर्म पञ्चविधमुत्तेपणावत्तेपणाकुञ्चनप्रसारणगमनभेदात्,
कर्मत्वजातिः प्रत्यक्षसिद्धा, एवमुत्तेपणत्वादिकमपि, भ्रमण-
रेचनस्यन्दनोर्द्धज्वलनतिर्यग्गमनान्यपि गमन एवान्तर्भवन्ति इति
न विभागनूनतेति । कर्म क्षित्यादिचतुष्के मनसि च तिष्ठति,
इदञ्च स्वजन्योत्तरसंयोगेन नाश्यते, नित्यं कर्म नास्तीति संचेपः ।
इति कर्मनिरूपणम् ॥ * ॥

सामान्यं द्रव्यादित्रिके तिष्ठति नित्यञ्च, तच्च द्विविधं परापर-
भेदात्, परत्वमधिकदेशवृत्तित्वमपरत्वमल्पदेशवृत्तित्वं सर्वजा-
त्यपेक्षयाऽधिकदेशवृत्तित्वात् सत्तायाः परत्वम्, द्रवत्वपृथिवी-
त्वादोनान्तु परत्वमपरत्वञ्च, चैत्रत्वादजातेरपरत्वमेव । जाति-
बाधकानि आचार्यैरुक्तानि यथा ।

वि० “व्यक्तेरभेदस्तत्त्वत्वं सङ्गरोऽयानवस्थितिः ।

रूपहानिरसम्बन्धा जातिबाधकसंग्रहः” ॥

इति । एकव्यक्तिकत्वादाकाशत्वादिकं न जातिः, तुल्यव्यक्तिकत्वात्
घटत्वं कलसत्वञ्च न जातिद्वयम्, सङ्कीर्णत्वाद्भूतत्वं मूर्तत्वञ्च न
जातिः, अनवस्थाभयात् सामान्यत्वं न जातिः, व्यावृत्तस्वभावस्य
विशेषपदार्थस्य रूपहानिः स्यादतो विशेषत्वं न जातिः, समवा-
यसम्बन्धाभावात् समवायो न जातिरिति सामान्यनिरूपणम् ॥ * ॥

सद्भिन्नत्वे सत्येकमात्र समवेतत्वं विशेषत्वम्, एकाश्रितगुणकर्म-
वारणाय सत्यन्तम्, सामान्यवारणाय विशेष्यदलम्, घटादीनां द्य-
गुणकर्षणानां तत्तदवयवभेदात् परस्परं भेदः परमाणूणाञ्च पर-
स्परं भेदकोविशेष एव, सतु खत एव व्यावृत्तस्तत्र विशेषान्तरा-
पेक्षा नास्तीति, विशेषश्च नित्यद्रव्येषु निष्ठति नित्यञ्चेति संचेपः,
विशेषपदार्थस्तु दर्शनान्तरकारैर्न मन्यते अतएवास्य दर्शनस्य
विशेषदर्शनेति संज्ञा, एतन्मतानुयायिनामपि वैशेषिकेति संज्ञा
यौगिकीति विशेषपदार्थनिरूपणम् ॥ * ॥

अवयवावयविनो गुणगुणिनोः क्रियाक्रियावतो जातिजातिम-
तो नित्यद्रव्यविशेषयोश्च सम्बन्धः समवायः, सच लाघवादेक एव
सिद्धः, तत्रानुमानं प्रमाणं तथाहि गुणक्रियादिविशिष्टबुद्धिर्वि-
शेषणविशेष्यसम्बन्धविषया विशिष्टबुद्धित्वाद्दृष्टीपुरुष इति विशि-
ष्टबुद्धिवत्, नच स्वरूपसम्बन्धेनार्थान्तरमिति वाच्यम्, अनन्तस्व-
रूपाणां सम्बन्धत्वकल्पने गौरवास्तावदादेकस्य समवायस्य सिद्धिः,
वायौ रूपसमवायस्य सत्त्वेऽपि रूपाभावान्न वायूरूपवानिति
प्रतीतिरिति, समवायश्च विशेषणतासम्बन्धेन द्रव्यादिपञ्चके ति-
ष्ठति, अयमतोन्द्रियः नित्यत्वे सति चेतनान्यभावत्वात् कालादि-
वदित्यनुमानात् समवायस्यातोन्द्रियत्वसिद्धिरिति वैशेषिकाः
इति समवायनिरूपणम् ॥ * ॥

वि० अभावोद्विविधः संसर्गाभावान्योन्याभावभेदात्, संसर्गाभावोऽपि त्रिविधः प्रागभावध्वंसात्यन्ताभावभेदात्, द्रव्यादिषट्क-भिन्नत्वमभावत्वम्, भेदभिन्नाभावत्वं संसर्गाभावत्वम्, तादात्म्यसम्बन्धावच्छिन्नप्रतियोगिताकाभावत्वमन्योन्याभावत्वम्, विनाशभावत्वं प्रागभावत्वम्, जन्याभावत्वं ध्वंसत्वम्, सदातनसंसर्गाभावत्वमत्यन्ताभावत्वम्, ध्वंसत्वादिकमखण्डोपाधिरिति केचित् । अभावस्तु विशेषणतासम्बन्धेन तिष्ठति, अभावानामधिकरणात्मकत्वमिति मीमांसकाः, तन्न तथा सति घटाभाववद्भूतमित्याधाराधेयभाववागाहिप्रतीत्यनुपपत्तेस्तत्तच्छब्दरसगन्धाद्यभावानां प्रत्यक्षानुपपत्तेश्च तत्तदधिकरणानां तत्तदिन्द्रियाग्राह्यत्वात्, यत्र भूतले घटादिकमपसारितं पुनरानीतञ्च तत्र घटकालस्य सम्बन्धाघटकत्वात् न घटकाले घटात्यन्ताभावबुद्धिः, तत्तत्काळीनभूत-आदिस्वरूपस्यैव तत्तदभावसम्बन्धत्वेऽप्यगमात् । तत्रोत्पादविनाश-शाली सामयिकनामा चतुर्थोऽयं संसर्गाभाव इति केचित् इत्यन्यत्र विस्तर इत्यभावपदार्थनिरूपणम् ॥ ३३ ॥

एतेषु सप्तसु पदार्थेष्वेव गौतमोक्ताः षोडशपदार्था अन्तर्भवन्ति, तथाहि इन्द्रियरूपं प्रत्यक्षप्रमाणं द्रव्यएवान्तर्भवति, व्याप्तिज्ञानसादृश्यज्ञानपदरूपाणि अनुमानोपमानशब्दप्रमाणानि गुणे, आत्मशरीरेन्द्रियमनोरूपाणि प्रमेयाणि द्रव्ये, रूपादयोऽर्था गुणे, बुद्धिर्गुणे, प्रवृत्तिर्यत्नगुणे, रागद्वेषभ्रमात्मकमोहरूपा दोषा गुणे, शरीरसंयोगरूपप्रेत्यभावश्च गुणे, सुखदुःखभोगात्मकं फलं गुणे, दुःखं गुणे, आत्यन्तिकदुःखध्वंसरूपापवर्गोऽभावेऽन्तर्भवति । संशयाख्यज्ञानविशेषोगुण एव, प्रवृत्तिहेत्वच्छाविषय-रूपं प्रयोजनं यथायथं द्रव्यगुणकर्मभावपदार्थेषु अन्तर्भवति, साध्यसाधनोभयसाध्याभावसाधनाभावद्वयान्यतरवत्त्वेन वादिप्रतिवाद्युभयनिश्चयविषयरूपो दृष्टान्तोपधाययं द्रव्यादिषु अन्त-

वि० भवति, शास्त्रितार्थनिश्चयरूपः सिद्धान्तोगुणपदार्थः, शब्दविशेषात्मका अवयवा गुणेष्वन्तर्भवन्ति, आपत्त्याख्यमानसज्ञानविशेषात्मकस्तर्कोऽगुणपदार्थः, निर्णयोज्ञानविशेषोगुण एव, वाक्यविशेषरूपाः वादजल्पवितण्डा गुण एवान्तर्भवन्ति, दुष्टहेतुरूपा हेत्वाभासा यथायथं द्रव्यादिष्वन्तर्भवन्ति, क्लृप्तात्योर्वाक्यविशेषरूपतया गुणत्वमेव, प्रतिज्ञाहानिप्रतिज्ञान्तरप्रतिज्ञाविरोधप्रतिज्ञासन्न्यासहेत्वन्तरार्थान्तरनिरर्थकाविज्ञातार्थापार्थकाप्राप्तकालन्यूनाधिकपुनरुक्तानां नियहस्थानानां शब्दरूपतया गुणेऽन्तर्भावः, अननुभाषणाज्ञानाप्रतिभाविक्षेपाणां अभावेऽन्तर्भावः । मतानुज्ञाया वाक्यरूपतया गुणेऽन्तर्भावः, पर्यनुयोज्योपेक्षगस्याभावेऽन्तर्भावः, निरनुयोज्यानुयोगस्य वाक्यरूपतया गुणेऽन्तर्भावः, सिद्धान्तमभ्युपेत्यानियमात् कथाप्रसङ्गस्यापिसिद्धान्तस्य गुणेऽन्तर्भावः, हेत्वाभासाख्यानिग्रहस्थानस्य दुष्टहेतुरूपत्वे यथायथं द्रव्यादिष्वन्तर्भावः, दोषोद्भावनरूपत्वे तु गुण एवान्तर्भाव इति संक्षेपः ॥ ३४ ॥

तुतातभट्टमतानुयायिनस्तु द्रव्यगुणकर्मसामान्यरूपाश्चत्वार एव पदार्था इति वदन्ति । द्रव्यगुणकर्मसामान्यसङ्ख्यासमवाय-सादृश्यशक्तयोऽष्टौ पदार्था इति गुरवः ॥ ३५ ॥

दीधितिस्तु पदार्थतत्त्वनिरूपणाख्ये प्रकरणे कतिपयान् कणादमहर्षिप्रोक्तान् पदार्थान् खण्डयन्तिस्म तदनुक्तान् कतिपयानतिरिक्तानङ्गीकृतवन्तश्च, तदिह संक्षेपेण प्रदर्शयते । दिक्कालौ नेश्वरादतिरिक्तौ, प्राच्यां घट इदानीं घट इत्यादिव्यवहारस्य ईश्वरात्मकविभूविषयकत्वेनैवोपपत्तेः, नच तयोर्भिन्नविषयकत्वमनुभवसिद्धमिति वाच्यं तथा सति प्राच्यां घटः प्रतीच्यां घटः इदानीं घटः तदानीं घट इत्यादेरपि भिन्नभिन्नविषयकत्वानुभवात् कालदिशेरपि बद्धत्वाङ्गीकारप्रसङ्गात्, तथाच उपाधिभेदादेक-

वि० या दिशा एकेन कालेन च यथा भवतां बहूनां व्यवहाराणामुपपत्तिस्तथाऽस्माकमपि एकेनेश्वरेणागमानुमानाभ्यां सिद्धेन सर्वेषामेव तादृश्यव्यवहाराणामुपपत्तिः सम्भवति, सूर्यक्रियादौ स्वसंयुक्तेष्वरसंयोगितपनाश्रितत्वादिसम्बन्धेन घटादेः सत्त्वसम्भवेन तत्सम्बन्धघटकतयाऽप्यतिरिक्तकालाद्यसिद्धेः । अथवा क्षणा एवातिरिक्ताः इदानीमित्यादिव्यवहारविषयाः, विभागप्रागभावावच्छिन्नकर्मणः क्षणत्वासम्भवात् भाविकर्मन्तरजन्यविभागान्तरप्रागभावावच्छिन्नस्य कर्मणः क्षणचतुष्टयादिस्थायित्वेन तादृशस्योपाधित्वासम्भवात्, नच विभागे स्वजन्यत्वं विवक्षणीयम्, स्वत्वाननुगमादननुगमापत्तेः, विभागजननादिदृष्टायामुपाध्यन्तरस्य वाच्यतया तावताप्यननुगमाच्च, एवञ्चोपाधीनामतिरिक्तानां क्षणिकपदार्थस्वरूपाणां क्षणानामवस्थाभ्युपेयतया तैरेव तादृशाः सर्वे व्यवहारा उपपादनीयाः किमतिरिक्तेन कालेनेति ॥ ❀ ॥

एवं शब्दनिमित्तकारणत्वेन क्लृप्तस्येश्वरस्यैव शब्दसमवायिकारणत्वं कल्पनीयं किमतिरिक्ताकाशकल्पनेन, नच जीवात्मगतादृष्टस्य शब्दकारणत्वात् जीवात्मनामपि शब्दनिमित्तकारणत्वेन विनिगमनाभाव इति वाच्यम्, अदृष्टस्य शब्दहेतुत्वेऽपि तदाश्रयस्य तद्धेतुत्वे प्रमाणाभावात्, अस्मदादेः शब्दाधिकरणत्वेऽहं शब्दवानित्यादिप्रत्ययापत्तेश्च, एवं तत्तत्कारणविवराद्युपाधिभेदेनेश्वरस्यैव श्रोत्रेन्द्रियत्वं नतु तदनुरोधेनाकाशः कल्पनीयः ॥ ❀ ॥

मनोऽपि त्रसरेष्मात्मकं भूतमेव, अदृष्टविशेषस्य प्रतिबन्धकतया च न ज्ञानयौगपद्यमन्यथा तवापि रासनादिकाले स्पर्शनवारणासम्भवात् ॥ ❀ ॥

परमाणुद्व्यणुकयोर्मानाभावः त्रुटावेव विश्रामात्, त्रसरेणुः

वि० सावयवश्चाक्षुषद्रव्यत्वात् घटवत् त्रसरेणोरवयवाः सावयवा महदवयवत्वात् कपालवदित्यादेरप्रयोजकत्वात्, अन्यथा तादृशरीत्याऽनवस्थितावयवपरम्परासिद्धिप्रसङ्गात्, नचाणुपरिमाणासत्त्वेऽणुव्यवहारानुपपत्तिरतस्तत् परिमाणं तदधिकरणद्रव्यश्चावश्यमेवाङ्गीकार्यमिति वाच्यं तदपेक्षयाऽपक्षयपरिमाणवत्त्वस्यैव तदपेक्षयाऽणुत्वव्यवहारस्य विषयत्वात्, अन्यथा नारिकेलामलकमणु इत्यादिव्यवहारः कथं स्यादिति ॥ ❀ ॥

ईश्वरे किमपि परिमाणं नास्ति, द्रव्यत्वस्य परिमाणव्याप्यत्वासिद्ध्या द्रव्यत्वेन हेतुना त्रुटित्वादेरिव परिमाणस्यापि नेश्वरे सिद्धिरिति ॥ ❀ ॥

एवमनुद्धूता गन्धरसरूपस्पर्शा अपि न सन्ति, तथा सति मूर्त्ताभावस्यैव रूपाद्यभावस्याप्ययोग्यप्रतियोगिकत्वेनायोग्यतया वायौ रूपं नास्तीति प्रत्यक्षस्यानुपपत्तेः । नच समवेतद्रव्यं प्रति स्पर्शवत्त्वेन समवायिकारणत्वात् चक्षुराद्यवयवानामनुद्धूतस्पर्श आवश्यक इति वाच्यमतीन्द्रियानन्तस्पर्शकोटिकल्पनामपेक्ष्य लाघवान्मूर्त्तत्वेनैव द्रव्यसमवायिकारणतायाः कल्पयितुमुचितत्वात्, मूर्त्तत्वं स्पन्दसमवायिकारणतावच्छेदकतया सिद्धं जातिविशेषः नच भूतत्वेन सङ्कीर्णत्वान्मूर्त्तत्वं न जातिरिति वाच्यं मूर्त्तत्वभूतत्वयोर्घटत्वकलसत्वयोरिवाभिन्नत्वात्, नचेदं भूतं मूर्त्तञ्चेति सह प्रयोगस्यानुपपत्तिः, तत्र भूतपदस्य मूर्त्तपदस्य वा तत्पदवाच्ये लाक्षणिकत्वात्, समवेतेन्द्रियग्राह्यगुणवद्भूतिद्रव्यत्वव्याप्य जातिमत्त्वमेव भूतत्वमित्यपि केचित्, नच मूर्त्तत्वेन द्रव्यसमवायिकारणत्वेऽन्यावयविना घटादिनाऽपि द्रव्यान्तरस्यारम्भप्रसङ्ग इति वाच्यं तत्रासमवायिकारणस्य संयोगविशेषस्याभावेन द्रव्यान्तरारम्भासम्भवात् अन्यथा स्पर्शवत्त्वेन हेतुतामतेऽपि तद्दोषस्थानिरासादिति ॥ ❀ ॥

वि० एवं पृथक्त्वमपि न गुणान्तरम्, अन्योन्याभावेनैवायमस्मात् पृथगिति व्यवहारोपपत्तेः, नचान्योन्याभावस्य सावधित्वाभावात् सावधित्वविषयकतादृश्यव्यवहारस्य कथं तेनोपपत्तिरिति वाच्यं तादृश्यव्यवहारस्य सावधित्वविषयकत्वे प्रमाणाभावात्, नचैवं घटः पटान्नेत्यपि प्रयोगोपपत्तिः अन्यारादित्यादिसूत्रस्थान्यपदस्य तदर्थकपरतया पृथक्शब्दसमभिव्याहार इव नञ्समभिव्याहारेऽपि पञ्चम्याः सम्भवादिति वाच्यं तत्सूत्रस्थान्यशब्दस्य तदर्थकशब्दविशेषपरतया नञस्तदन्तर्भावासम्भवात्, नच “अन्य इत्यर्थग्रहणमितरग्रहणं प्रपञ्चार्थम्” इतिसिद्धान्तकौमुदीविरोध इति वाच्यं तस्या अपि आकृतिगणविशेषे तात्पर्यात्, नच “पृथग्विनानानाभिस्तृतीयान्यतरस्याम्” इतिसूत्रे पृथक्शब्दग्रहणं निरर्थकमिति वाच्यं तृतीयाद्वितीयार्थमेव तत्सूत्रे तच्छब्दग्रहणात्, वस्तुतस्तु नञोऽन्यार्थकत्वमेव नास्ति तस्य भेदमात्रार्थकत्वात् पृथग्विनेतिसूत्रे पृथक्शब्दस्य असाहित्यार्थकस्यापि योगे पञ्चम्यर्थं पृथक्शब्दस्य ग्रहणमतएव “दुनोति चन्द्रात् पृथगप्यनङ्गः” इत्यादि प्रयोगोऽपि साधु सङ्गच्छते, यदा पृथक्शब्दस्य भेदमात्रार्थकत्वेन अन्यार्थत्वाभावात् पृथग्विनेतिसूत्रे पृथक्शब्दग्रहणम्, अवयविनिपातातिरिक्तनामार्थयोर्भेदान्वयासम्भवेऽपि पृथक्शब्दस्यावयवतया अयमस्मात् पृथगित्यत्र भेदान्वयसम्भवादिति संक्षेपः ॥ * ॥

एवं परत्वापरत्वे अपि न गुणान्तरे बद्धतराल्यतरसंयुक्तसंयोगात्मकविप्रकृत्यसन्निवृत्त्याभ्यां तत्प्रागभावाधिकरणक्षयोत्पत्तिकत्व-तदधिकरणक्षयवृत्तिप्रागभावप्रतियोगित्वरूपाभ्यां ज्येष्ठत्वकनिष्ठत्वाभ्याश्च द्विविधपरापरव्यवहारोपपत्तेः, तत्र विप्रकृत्यसन्निवृत्त्ये तदन्यतरशून्यं तृतीयमपेक्षते, प्रयागतः काशीविप्रकृष्टा मथुरा, मथुरातः काशीसन्निवृत्त्यः प्रयाग इत्या-

वि० दिव्यवहारात्, ज्येष्ठत्वकनिष्ठत्वे तु परस्परश्रयमात्रमपेक्षते लक्षणाज्येष्ठेरामः रामात्कनिष्ठोलक्षणा इत्यादिव्यवहारोपपत्तिरिति ॥

एवं विशेषोऽपि न पदार्थान्तरम्, नित्यानां द्रव्याणां स्वतयावृत्तत्वस्वीकारेणैवोपपत्तेः । ननु योगिनोऽतिरिक्तं विशेषपदार्थं प्रत्यक्षत एव पश्यन्तीति चेदेवं तर्हि सप्रपञ्चमेव योगिनः पृच्छन्तां किमेतेऽतिरिक्तं विशेषपदार्थं पश्यन्ति न वेति ॥ * ॥

अव्याप्यवृत्तिरूपादिकमपि स्वीकार्यं पक्षे घटे रक्तं रूपमन्तर्नास्ति किन्तु वहिरेवेतिप्रतीतिः भग्ने तस्मिन् अन्तःश्यामत्वस्य प्रत्यक्षत एवोपलब्धेः । ननु व्याप्यवृत्तिरूपत्वादजातेरव्याप्यवृत्तिरूपत्वं न सम्भवति सविषयकान्यव्याप्यवृत्तिवृत्तिजातेरव्याप्यवृत्त्यवृत्तित्वनियमादिति चेन्न तादृशनियमस्याप्रामाणिकत्वात् । अतएव

“लोहितोयस्तुवर्णेन मुखे पुच्छे च पाण्डुरः ॥

श्वेतः क्षुरविषाणाभ्यां स नीलोद्वेष उच्यते” ॥

इति स्मृतिरपि साधु सङ्गच्छते, एवञ्च चित्रमपि रूपं नातिरिक्तं विजातीयरूपसमानाधिकरणरूपेणैव चित्रव्यवहारोपपत्तेः नीलादेर्नीलाद्यतिरिक्तरूपाजनकत्वेन चित्ररूपोत्पादासम्भवाच्च, स्पर्शोऽपि चाव्याप्यवृत्तिः अन्यथा सुकुमारकठिनाभ्यामवयवाभ्यामारब्धेऽवयविनि सुकुमारावयवावच्छेदेन त्वक्संयोगे काठिन्यस्याप्युपलम्भप्रसङ्गः, नच सुकुमारत्वकठिनत्वे संयोगविशेषौ, चाक्षुषत्वप्रसङ्गात् । रसोऽपि चाव्याप्यवृत्तिः अन्यथा तिक्तमधुराभ्यामवयवाभ्यामारब्धेऽवयविनि तिक्तावयवावच्छेदेन रसनसंयोगे माधुर्योपलम्भप्रसङ्गः, नीरस एववाऽवयवी तत्रावयवरसानामेवोपलब्धेः, एतेन गन्धोऽपि व्याख्यातः ॥ * ॥

कर्मापि चाव्याप्यवृत्तिरिति चलन्तीषु सर्व्वासु शाखासु निश्चलमूले

वि० तस्यै चलतीति प्रत्ययात् । ननु शाखा एव चलन्ति न पुनर्दृच्छ-
इत्यपि प्रत्ययोऽस्तीति चेत्तस्य सर्वावयवावच्छेदेन चलनाभावो
विषयः न पुनः सर्वथैव चलनाभावः, उक्तप्रत्ययविरोधात्, अत-
एव सदाकम्पोऽश्वत्थवृक्ष इति प्रसिद्धिरपीति ॥ ❀ ॥

अथ द्वाभ्यां त्रिभिर्वा नीलावयवैर्यत्रावयवी आरभ्यते तत्रा-
वयविनि तत्तदवयवावच्छेदेन नाना नीलं कथं नोत्पद्यते तत्तद-
वयवगतरूपाणां भिन्नत्वादिति चेत् यथा घटादिसन्निकर्षस्य
घटादिसाक्षात्कारजनकत्वेऽपि घटपटमठेषु सन्निकर्षेषु घट-
पटमठान् विषयीकृत्यैकमेव प्रत्यक्षं जायते एवं वङ्गिपरामर्शस्य
वङ्गानुमितिमात्रजनकत्वेऽपि यत्र वङ्गेरालोकस्य च परामर्श-
द्वयं वर्तते तत्र वङ्गालोकोभयविषयिणी एकैव समूहालम्बनानु-
मितिक्लृप्ता तत्तदवयवरूपैर्मिलित्वा एकमेव व्यापकं रूपमुत्पाद्यते
तत्र न कोऽपि विरोधः ॥ ❀ ॥

एवमेकत्वसंख्याया असमवायिकारणं नास्ति भावकार्यमात्र-
स्यासमवायिकारणजन्यत्वे मानाभावात् ॥ ❀ ॥

द्रव्यनाशं प्रति असमवायिकारणनाश एव कारणं नतु समवा-
यिकारणनाशः, तस्याक्लृप्तत्वात्, नित्यसमवेतद्रव्यनाशे असमवा-
यिकारणनाशस्य हेतुतायाः क्लृप्तत्वात्, समवायिकारणनाशस्थले
च असमवायिकारणनाशानन्तरमेवावयविनाशः कार्यकारण-
भावान्तरकल्पनामपेक्ष्य क्षणविलम्बकल्पनाया एव लघीयत्वादिति ॥ ❀ ॥

द्रव्यस्पर्शनप्रत्यक्षे स्पर्शवत्त्वमेव प्रयोजकं नतूद्भूतरूपवत्त्वमपि,
अतएव शीतोवायुरिति स्पर्शनभ्रमोऽपि साधु सङ्गच्छते, त्रसरेणोः
स्पर्शनाभावेतु प्रकृतपरिमाणमपि द्रव्यस्पर्शनप्रयोजकं वा-
च्यम्, रूपस्य प्रयोजकत्वे त्वक्सन्निकर्षानन्तरं वायुर्वातीति सा-
र्वभौमिकप्रत्यक्षानुपपत्तेर्गौरवाच्च । एकः फूत्कारः द्वौ फूत्कारौ

वि० त्रयः फूत्कारा इत्याद्याकारकं वायुगतसङ्ख्याप्रत्यक्षान्तु भवत्येव,
कचिच्च वायुसङ्ख्याया अग्रहोदोषात् । द्रव्यचाक्षुषप्रत्यक्षेतु रूप-
मेव प्रयोजकं नतु स्पर्शवत्त्वं मानाभावात् उद्भूतस्पर्शशून्यायाः
प्रभायाश्चाक्षुषे अभिचाराच्च । समवेतेन्द्रियजन्यद्रव्यप्रत्यक्षेतु आ-
त्मासमवेतरसगन्धशब्दजातीतरयोग्यधर्मसमवायित्वं प्रयोजकम्,
सुखादिमादायात्मनस्तददृशप्रत्यक्षवारणाय आत्मासमवेतेति, शब्द-
वत ईश्वरस्य तादृशप्रत्यक्षवारणाय शब्देतरिति, योग्यरसवतो-
रसनगतपित्तद्रव्यस्य त्रसरेणोर्व्यावृत्त्यर्थं रसेतरिति, वायूपनीतसु-
रभिभागस्य त्रसरेणोर्वारणाय गन्धेतरिति, पृथिवीत्वादिमादाय
तदोषतादवस्थवारणाय जातीतरिति, नित्यज्ञानमादायेश्वरस्य
तादृशप्रत्यक्षवारणाय योग्येति, नच नित्यज्ञानस्यात्मासमवेत-
त्वाभावाद्योग्येति विशेषणं किमर्थमिति वाच्यं सुखादिसम-
वायिकारणतावच्छेदकतया सिद्धाया आत्मत्वजातेरीश्वरावृ-
त्तित्वेन नित्यज्ञानादेरात्मासमवेतत्वसत्वात्, आत्मासमवेतत्वं
विहाय सविषयकधर्मासामानाधिकरण्यनिवेशेतु शब्देतरत्वं
नोपादेयम्, पिशाचारम्भकसंयोगादिवारणार्थान्तु योग्यत्वं निवे-
शनीयमिति । अस्मदादीनां परिमाणशून्यत्वं नयनसंख्यपित्त-
द्रव्यस्य परिमाणवत्त्वञ्च यद्यङ्गीक्रियते तदा तादृशप्रत्यक्षे परि-
माणवत्त्वमेव प्रयोजकम्, वायूपनीतसुरभिभागादेः परिमाणा-
नङ्गीकारात्, अथवा नयनसंख्यपित्तद्रव्यस्य परिमाणानङ्गीका-
रेऽपि परिमाणवत्त्वं न तादृशप्रत्यक्षव्यभिचारि, तादृशद्रव्यस्य
रूपानङ्गीकारेण प्रत्यक्षानङ्गीकारात्, नच तद्गतपीतरूपस्यैव
शङ्कादावारोपात्मकं पीतः शङ्ख इति ज्ञानं जायते तत्तस्य रूप-
शून्यत्वे कथमुपपद्यते इति वाच्यं वस्वन्तरदृष्टस्य स्मृतस्य पीत-
रूपस्यैव दोषवशाच्छङ्कादावारोपोपपत्तेः, अन्यथा चैत्रीयनयनसं-
ख्यपित्तद्रव्यस्य पीतिमा मैत्रेण कथं न गृह्यते । द्रव्यप्रत्यक्षसा-

वि० मान्येतु शब्दरसगन्धजातीतरयोग्यधर्मसमवायित्वं तन्त्रम्, नच रसनगतपित्तद्रव्यवायूपनीतसुरभिभागयोः कथमध्यक्षमिति वाच्यम् असिद्धेः, तथोरूपविरहेण चाक्षुषस्य स्पर्शाभावेन च स्पर्शनस्यासम्भवात्, नच रसनप्राणाभ्यां तथोर्ग्रह इति वाच्यं तथोर्द्रव्यग्रहणासामर्थ्यात् ॥ * ॥

एवं घटत्वत्वादिना घटत्वादेरभावस्यापि न प्रत्यक्षं घटत्वत्वस्य घटेतरावृत्तित्वघटितस्य घटेतरातीन्द्रियघटितत्वेनातीन्द्रियत्वात्, एवं जातित्वस्यापि नित्यानेकसमवेतत्वात्मकत्वेन अतीन्द्रियत्वात् तद्रूपावच्छिन्नाभावोऽपि न प्रत्यक्षविषयः ॥ * ॥

सत्ता च न द्रव्यगुणकर्मवृत्तिरेका प्रत्यक्षसिद्धा जातिः, धर्मादीनामतीन्द्रियत्वेन तत्र प्रत्यक्षायोगात् सामान्यादावपि सद्यवहाराच्च, नच सत्ताजात्यनङ्गीकारे घटः सन्नित्यादित्यवहारस्यानुपपत्तिरिति वाच्यं वर्तमानत्वस्य तद्यवहारविषयत्वात्, ननु सच्छब्दस्य शक्यतावच्छेदकं किमिति चेत् भावत्वमिति गृह्याण, भावत्वञ्चाभावान्यत्वम्, अभावत्वञ्चानुगतप्रत्ययसिद्धमखण्डोपाधिः, अथवा भावत्वमेवाखण्डोपाधिः । नच भावत्वं सदितित्यवहारः कथमुपपद्यते इति वाच्यं ज्ञेयत्वं ज्ञेयं घटाभावो घटाभाववानित्यादिवत् स्वस्मिन् खट्वत्तिवाङ्गीकारेण तदुपपत्तेः ॥ * ॥

एवं गुणत्वमपि न रूपादिचतुर्विंशतावेका प्रत्यक्षसिद्धा जातिः, अतीन्द्रियेषु प्रत्यक्षायोगात् तुरगादेस्तृणवृत्तगतिमत्त्वे ब्राह्मणादेश्च द्वेषाद्यभावेऽपि गुणवानयमश्वः सगुणोऽयं ब्राह्मण इत्यादित्यवहाराच्च, नच द्रव्यकर्मन्यसामान्यवद्वृत्तिकारणतात्वेनानुगतीकृतानां रूपादिकारणतानामवच्छेदकतया गुणत्वजातिः सेत्स्यतीति वाच्यं कार्यतावच्छेदकस्य एकस्य विरहेऽपि येन केनापि रूपेण कारणत्वानुगमस्य जातिकल्पने द्रव्यकर्मरूपभिन्नसामान्यवृत्तिकारणतावच्छेदकतया त्रयोविंशतिगुणवृत्तिजातेरपि

वि० सिद्धिप्रसङ्गात् रूपद्रव्येतरसामान्यवद्वृत्तिकारणतावच्छेदकतया उक्तयुक्त्या सिद्धेन जात्यन्तरेण सङ्करप्रसङ्गाच्च ॥ * ॥

एवं प्रत्यक्षानुमित्यादिसाधारणम्, अनुभवत्वं न जातिः, अनुमित्यादावनुभवव्यवहारस्य स्मृत्यन्यज्ञानत्वमेव विषयः । जातिस्त्वनुभवत्वं साक्षात्कारित्वमेव, साक्षात्कारिणि ज्ञान एव तत्प्रत्ययात् सुखाद्यनुमित्यादिज्ञाने सत्यपि सुखमनुभवामीति प्रत्ययाभावात् इति ॥ * ॥

एवं घटाभावाभावोऽपि न घटस्वरूपः किन्त्वतिरिक्त एव, घटाभावो नास्तीत्यबाधिताभावत्वप्रत्ययात्, नचैवं तृतीयतुरीयाभावादीनामतिरिक्तत्वेऽनवस्थेति वाच्यम्, एकस्यैव घटाभावस्य स्वाभावाभावरूपत्वे विरोधाभावात् ॥ * ॥

भेदसामान्यभेदन्तु भावत्वं संसर्गाभावत्वमित्युभयस्वरूपमेव तस्यातिरिक्तत्वेऽनवस्थापातात् ॥ * ॥

ध्वंसस्य प्रागभावो न प्रतियोगितत्वागभावात्मकः, नवा प्रागभावस्य ध्वंसः प्रतियोगितद्ध्वंसस्वरूपः, घटादेः सत्त्वकाले तस्य ध्वंसप्रागभावौ न स्त इत्यबाधिताभावत्वप्रत्ययात् । प्रागभावएवापारमार्थिक इत्यन्ये ॥ * ॥

सोऽयं देवदत्त इत्यादिप्रत्यभिज्ञायाश्च तत्तासंस्कार एव हेतुः तत्प्रकारकप्रत्यक्षं प्रति तद्विषयकत्वेन संस्कारसाधारणेन ज्ञानलक्षणायाः कारणत्वात्, नच प्रत्यभिज्ञायाः संस्कारजन्यत्वे स्मृति-त्वापत्तिः संस्कारजन्यज्ञानत्वस्य स्मृतित्वप्रयोजकत्वादिति वाच्यं प्रयोजकत्वस्य व्यापकतारूपत्वे विरोधाभावात्, नच व्याप्यत्वमेव प्रयोजकत्वम्, मानाभावेन तस्य व्याप्यत्वस्यासिद्धेः, परन्तूहो धका-समभिध्याहारस्थले स्मृतिप्रतिबन्धकसमभिध्याहारस्थले च संस्कारात् प्रत्यभिज्ञाया अनुत्पादेन तत्तास्मृतिरेव तद्धेतुरिति मन्तव्यम् ॥ * ॥

वि० अयं स्थाणुर्नवेत्यादिवाक्यश्रवणस्थले शाब्दबोधात्मक एव सं-
श्रयो जायते पदाधीनायाः धर्म्युपस्थितेः कोटिद्वयोपस्थितेश्च त-
दुभयविरोधज्ञानसंश्रयात्मकयोग्यताज्ञानादिसमभित्याहतायाः
शाब्दसामग्र्याः सत्त्वात् । “समानानेकधर्मीपपत्तेर्विप्रतिपत्ते-
रुपलब्धनुपलब्धव्यवस्थातश्च विशेषापेक्षोविमर्शः संशयः” इति
सूत्रं प्रणयतो महर्षेरपि सम्मतमिदम् । एवमेकधर्मीकना-
नाविरुद्धधर्मप्रकारकज्ञानत्वरूपं संशयत्वं कोटिद्वयोपस्थितिप्र-
भृतिसामग्रीसमाजाधीनं न कस्यापि कार्यतावच्छेदकं यथा नी-
लघटत्वम्, एवं संशयत्वशून्यज्ञानत्वरूपं निश्चयत्वमपि नीलत्व-
शून्यघटत्ववन्न कार्यतावच्छेदकम् ॥ * ॥

एवं स्वत्वमपि पदार्थान्तरम्, यथेष्टविनियोगयोग्यत्वं तदिति
चेत्, तर्हि कोविनियोगः । भक्षणादिकमिति चेन्न परकीयेऽप्यन्ना-
दौ तत्सम्भवात्, शास्त्रसिद्धं तत्तथेति चेत् किं तच्छास्त्रम्, परस्वं
नाददीतेत्यादिकमिति चेत् स्वत्वाप्रतीतौ कथं तस्य प्रवृत्तिः, त-
स्मात् स्वत्वमतिरिक्तमेव, तत्र प्रमाणञ्च परस्वं नाददीतेत्यादिकं
शास्त्रमेव, तच्च प्रतिग्रहोपादानक्रयपित्रादिमरणैर्जन्यते, नाश्र्यते
च दानादिभिः, कारणानामेकशक्तिमत्त्वात् कार्याणां वैजा-
त्याद्वा कार्यकारणभावनिर्व्वाह इति दिक् ॥ * ॥

एवं शक्तिरप्यतिरिच्यते दृशारणिमणिस्थले वज्रिगतजाति-
त्रयकल्पनामपेक्ष्य तेषु फूत्कारनिर्मल्यनरविकिरणसम्बन्धानामेक-
शक्तिमत्त्वेन कारणत्वकल्पनाया एव लघुत्वेन न्याय्यत्वात्, सम्बन्ध-
त्रितयनिष्ठैकजात्यङ्गीकारे नोदनत्वादिना सङ्करप्रसङ्गः । यदि
चान्वयव्यतिरेकाभ्यां दृशादेरपि कारणत्वमिष्यते तदा तेषामप्ये-
कशक्तिमत्त्वेन कारणत्वमस्तु तथापि जातित्रयकल्पनामपेक्ष्य श-
क्तिद्वयकल्पनैव लाघवेन व्यायसीति । मण्णादिष्वप्येकजातिस्वी-
कारे च मणित्वादिना सङ्करप्रसङ्ग इति ॥ * ॥

वि० एवं शाब्दस्थलेऽपि घटमितिवाक्यघटकपदजन्यपदार्थोपस्थि-
तिघटितसामग्र्यां शक्तिः शाब्दबोधानुकूला स्वीकर्तव्या, नातो घटः
कर्मत्वमित्यादिनिराकाङ्क्षवाक्यस्थले तादृशशाब्दबोधः । इदन्त्व-
धेयम्, अदृष्टदृश्यरथानामीदानीन्तनानां दृश्यरथादिपदात् केन
रूपेणोपस्थितिः, दृश्यत्वजातेरज्ञातत्वेन तद्रूपेण शक्तिग्रहस्य
पदार्थोपस्थितेश्चासम्भवात्, एवं पिशाचाद्यतीन्द्रियशक्तपदस्थले-
ऽपि कीदृशी शक्तिधीः पदार्थोपस्थितिर्वा । अत्र केचित् दृश्य-
पदवाच्यत्वादिनैव दृश्यरथाद्युपस्थितिरिति वदन्ति ॥ * ॥

एवं संख्याऽपि पदार्थान्तरं नतु गुणः, एकं रूपमित्यादिप्रत्य-
यात्, नचासौ भ्रमः, बाधकाभावात्, एकार्थसमवायप्रत्यासत्त्या
तथा प्रत्यय इति चेत् विलक्षणाभ्यां समवायैकार्थसमवायाभ्याम-
विलक्षणायास्तद्वत्ताप्रतीतेरयोगात्, नच महारजने तदुपरक्तप-
टादौ च यथाऽविलक्षणा लौहित्यप्रतीतिस्तत्र समवायसमवा-
यिसंयोगयोः सम्बन्धयोर्वैलक्ष्येऽपि प्रकारस्य लौहित्यस्यावैल-
क्ष्यत्वात् तथात्रापीति वाच्यं तथापि घटत्वादौ एकार्थसमवाय-
सम्बन्धेन एकत्वस्येव द्वित्वस्यापि सत्त्वेन द्वे घटत्वे इत्यादिप्रत्ययस्य
दुर्व्वारत्वात्, रूपत्वादौ एकार्थसमवायेन द्वित्वाभावात् रूपत्वर-
सत्वे द्वे सामान्ये इत्यादिप्रत्ययस्यापलापपत्तेश्च ॥ * ॥

समवायेऽपि च नैकोजलादेर्गन्धादिमत्त्वप्रसङ्गात्, परन्तु
नानैव, समवायत्वं पुनरनुगतमखण्डोपाधिरिति ॥ * ॥

वैशिष्ट्यमपि पदार्थान्तरं रूपादिप्रतीतिनिमित्ततया सम-
वायस्येवाभाववत्ताप्रतीतिनिमित्ततया तस्यापि सिद्धेः, स्वरूपस-
म्बन्धविशेष एव तथाप्रतीतिनिमित्तमिति चेन्न समवायेच्छेद-
प्रसङ्गात् तत्रापि स्वरूपसम्बन्धस्यैव सुवचत्वात्, एतेन ज्ञानादि-
विषयतादयो व्याख्याताः ॥ * ॥

कारणत्वञ्च पदार्थान्तरम्, तच्च कार्यभेदादवच्छेदकभेदाच्च

वि० भिद्यते, कारणत्वत्वेनाखण्डोपाधिना ऽनुगतञ्च तत् कारणपद-
शक्यतावच्छेदकम्, ग्राहकञ्च तस्य क्वचिदन्वयत्यतिरेकदर्शनसह-
कृतं प्रत्यक्षं यथा वज्रादौ धूमादिकारणत्वस्य, क्वचिच्चागमादिकं
यथा यागादौ स्वर्गादिकारणत्वस्य । एतेन कार्यत्वं व्याख्यातम्,
कारणत्वप्रतियोगित्वमेव कार्यत्वमिति चेत् कार्यत्वप्रतियो-
गित्वमेव कारणत्वमिति किं न रोचयेत्तस्मात् कार्यत्वं कारण-
त्वञ्चोभयमेवातिरिक्तमिति वक्तव्यम्, प्राभाकरमते कलङ्गभक्त्या-
भावे अपूर्वजनकत्वं “न कलङ्गं भक्षयेत्” इति निषेधेन बोध्यते
नञ्पदानुत्तरवर्त्तिविभक्त्यर्थेनापि नञर्थान्वयस्य स्थलविशेषे व्युत्प-
त्तिसिद्धत्वात्, अतएव “अभावाद्भावात्तत्तिर्नानुपम्यप्रादुर्भा-
वात् ।” “तेषामोहः पापीयान् नामूढस्येतरोत्पत्तेः” इति न्याय-
सूत्रद्वयं सङ्गच्छते, अनुपम्य प्रादुर्भावाभावात् अमूढस्य मोहशू-
न्यस्य इतरयो रागद्वेषयोस्तत्त्वभावादिति सूत्रद्वयार्थ इति कृतं
पक्षवितेन । पदार्थतत्त्वनिरूपणग्रन्थस्य शेषे त्रीणि पदानि
दीधितिहता लिखितानि । यथा,

“अर्थानां युक्तिसिद्धानां *मदुक्तानां प्रयत्नतः ।

सर्वदर्शनसिद्धान्तविरोधेनैव दृष्टव्यम् ॥

अर्था निरुक्ताः सिद्धान्तविरोधेनापि पण्डिताः ।

विना विचारं न त्याज्या विचारयत यत्नतः ।

सर्वशास्त्रार्थतत्त्वज्ञानं नत्वा नत्वा भवादृशान् ।

इदं याचे मदुक्तानि विचारयत सादरम्” ॥ ❀ ॥

साधर्म्यवैधर्म्ये अपि प्रदर्श्यते ॥ ❀ ॥

क्षेत्रत्वादिकं सप्तानां पदार्थानां साधर्म्यम्, अनेकत्वे सति भा-
वत्वं समवायित्वञ्च द्रव्यादीनां पञ्चानां साधर्म्यम्, द्रव्यादयस्त्रयः
सत्तावन्तः, गुणादयः षट् निगुणा एवं निष्क्रियाः, सामान्यः दीनां

* मयोक्तानामिति पाठः साधुः ।

वि० चतुर्णां सामान्यहीनत्वम् । अणुपरिमाणकालादिगतपरमम-
हत्परिमाणातीन्द्रियसामान्यविशेषपदार्थानां कारणत्वं वैधर्म्यं त-
दितरेषां साधर्म्यम्, कारणत्वञ्चान्यथासिद्धिशून्यत्वे सति नियत-
पूर्ववर्त्तित्वम्, तच्च त्रिविधं समवायिकारणत्वासमवायिकारणत्व-
निमित्तकारणत्वभेदात्, समवायसम्बन्धेन कार्याश्रयत्वं समवायि-
कारणत्वम्, समवायस्वसमवायिसमवायान्यतरसम्बन्धेन समवा-
यिकारणप्रत्यासन्नत्वे सति कारणत्वम् असमवायिकारणत्वम्, उक्त-
कारणत्वद्वयभिन्नकारणत्वं निमित्तकारणत्वम् । अन्यथासिद्धास्तु
पञ्च, कारणतावच्छेदकधर्मः प्रथमोऽन्यथासिद्धः, कारणगतगुणा-
दिधर्मोद्वितीयोऽन्यथासिद्धः, कार्यान्तरकारणं तृतीयः, यथा
घटादिकार्यं शब्दसमवायिकारणं गगनम्, कारणकारणं चतु-
र्थोऽन्यथासिद्धः घटादिकार्यं कुलालजनकादिकः, एतच्चतुष्टयभिन्नं
नियतावश्यपूर्ववर्त्तिभिन्नं पञ्चमं घटादौ कार्यं रासभादिक-
मिति । समवायिकारणत्वं द्रव्यस्य साधर्म्यम्, असमवायिकार-
णत्वं गुणकर्मभिन्नानां वैधर्म्यम्, कालिकान्यसम्बन्धावच्छिन्नवृ-
त्तित्वं नित्यद्रव्याणां वैधर्म्यम्, क्षित्यादीनां नवानां द्रव्यत्ववत्त्वं
गुणवत्त्वञ्च साधर्म्यम्, क्षित्यभेजोमरुन्मनसां परत्ववत्त्वमपरत्वव-
त्त्वमपहृष्टपरिमाणात्मकमूर्त्तत्ववत्त्वम् कर्मवत्त्वम् वेगवत्त्वञ्च सा-
धर्म्यम्, कालाकाशात्मदिशां सर्वमूर्त्तसंयोगित्वं परममहत्परि-
माणवत्त्वञ्च साधर्म्यम्, क्षित्यभेजोवाय्वाकाशानां वहिरिन्द्रियज-
न्यलौकिकप्रत्यक्षस्वरूपयोग्यविशेषगुणात्मकं भूतत्वं साधर्म्यम्,
क्षित्यादीनां चतुर्णां स्पर्शवत्त्वं साधर्म्यम्, क्षित्यादिचतुष्टयभिन्नानां
द्रव्यसमवायिकारणत्वं वैधर्म्यम्, आकाशात्मनाम् अव्याप्यवृत्ति-
विशेषगुणवत्त्वं क्षणिकविशेषगुणवत्त्वञ्च साधर्म्यम्, क्षित्यभेजसां
रूपवत्त्वं द्रवत्ववत्त्वं, वहिरिन्द्रियजन्यप्रत्यक्षविषयद्रव्यत्वञ्च साध-
र्म्यम्, क्षितिजलयोर्गुरुत्ववत्त्वं, रसवत्त्वञ्च साधर्म्यम्, क्षितिते-

वि० जोभिन्नानां नैमित्तिकद्रवत्वं वैधर्म्यम्, द्वित्यनेजोमरुद्योमा-
त्मनां विशेषगुणवत्त्वं साधर्म्यम् । यस्य यत् साधर्म्यम्, तदित-
रेषां तद् वैधर्म्यम्, यस्य यद् वैधर्म्यं तदितरेषां तत् साधर्म्य-
मिति संक्षेपः ॥ ❀ ॥

इति श्रीजयनारायण-तर्कपञ्चानन-भट्टाचार्य-प्रणीतायां क-
णादसूत्रविरचितौ दशमाध्यायस्य द्वितीयमाह्निकम् ।

समाप्तश्चायं दशमोऽध्यायः, समाप्तं वैशेषिकदर्शनम्, समाप्ता
चेयं कणादसूत्रविरितिः ॥ ❀ ॥



कालीपीठोपकण्ठस्थलमिलितवपुष्टालिगञ्जप्रतीच्या
मास्ते शक्तैर्द्विजैर्घैः प्रथिततमतनुर्या पुरी पण्डिताद्या ॥
वडस्यासंज्ञाभिषङ्गा कलितकुलचतुःसागरीरत्नपूर्णेः
सावर्णेः स्थापितोऽभूदतिविमलमतिर्यत्नतस्तत्र पूर्वम् ॥ १ ॥
श्यामसुन्दरनामाऽसौ भक्तिमान् श्यामसुन्दरे ।
वाचस्पतिरितिख्यातो वाचस्पतिरिवापरः ॥ २ ॥
पाश्चात्यवैदिकश्रेणोलसत्काण्वायनान्वयः ।
तत्रत्यानां पूजनीयो वभूव विजितेन्द्रियः ॥ ३ ॥
तद्भाटजोरामचन्द्रस्तर्कालङ्कारसंचितः ।
पितृव्याद्विविधांविद्यामधीत्य प्रथितोऽभवत् ॥ ४ ॥
तत्सुतः श्रीहरिश्चन्द्रोविद्यासागरसंज्ञकः ।
धर्मशास्त्रे पुराणे च निपुणोऽद्यापि विद्यते ॥ ५ ॥
तद्वितीयसुतः श्रीमान् जयनारायणः पुनः ।
तर्कपञ्चाननाभिख्याविख्यातस्तर्कसंश्रयात् ॥ ६ ॥
बाल्ये व्याकरणादीनि धर्मशास्त्राणि च क्रमात् ।
यस्तातपादपद्मस्य सन्निधानादधीतवान् ॥ ७ ॥

वि०

लतायाः प्राणतोषण्याः कारकाद्रामतोषणात् ।
विद्यालङ्कारविख्याताद्योऽलङ्कारमथागमत् ॥ ८ ॥
अस्ति स्वस्तिमदूर्जितार्थनिवहं भूषायमाणं भुवः ।
कल्क्यातानगरं सुधाब्जिलहरीन्यक्कारिसौधेज्ज्वलम् ॥
पारेगङ्गममुष्य चाङ्गमिव या शाखापुरी शालिका ।
तत्रासीद्बुधवन्दवन्दितगुणाम्भोधिर्जगन्मोहनः ॥ ९ ॥
तर्कसिद्धान्तनामासाववतीर्णः कलौ युगे ।
गीष्पतिर्मानवीं लीलां कर्तुमिच्छन् महीतले ॥ १० ॥
सत्तर्ककर्कशमतेः सहजानुभाव—
वागवैभवस्फुरितनिर्जितवादिवृन्दात् ।
यस्तर्कदर्शनमितः स्थिरधीरधीत्य
वादस्फुरद्बुधसमाजसमादृतोऽभूत् ॥ ११ ॥
तथा गुर्जरदेशीयाद्यो नाथूरामशास्त्रिणः ।
वाग्देव्याः पौरुषाद्रूपाद्देवान्तादीन्यधीतवान् ॥ १२ ॥
कल्क्याताराजधान्यन्तर्विराजत्पाठमन्दिरे ।
दर्शनाध्यापने राज्ञा यः परीक्ष्य नियोजितः ॥ १३ ॥
यो नारिकेलडाङ्गाख्यस्थले लोहध्वसन्निधौ ।
निवसन् सुधियः शिष्यान्ध्यापयति सन्ततम् ॥ १४ ॥
यस्य ज्येष्ठः शालिकायां मठे श्रीमधुसूदनः ।
पाठयत्यधुना तर्कं तर्कवागीशविश्रुतः ॥ १५ ॥
शाके दृग्गजशैलसोमविमिते वर्षे ततं भारतम् ।
कानिङ्गनामनि राजनीह नयतः संशासति श्रीमति ॥
चैत्रे मासि कणादसूत्रविरितिः सिद्धान्तसंघातति—
नीता तेन समाप्तिमत्र मुदितो भूयादशेषेश्वरः ॥ १६ ॥
यदत्र स्थलितं किञ्चित् प्रमादेन भ्रमेण वा ।
मान्या मयि दयावन्तः सन्तः संशोधयन्तु तत् ॥ १७ ॥

वि०

समितिर्महतोदानीमासियाखण्डमण्डनी ।
 विद्यावारिधिभिः सभ्यैर्भूषिता भाति भूतले ॥ १८ ॥
 बज्रवागीशसंयोगाद्वियोगात्तमस्तथा ।
 याऽधश्चकार नितराममन्दा देवसंसदम् ॥ १९ ॥
 कीर्त्तिः कवीनां प्राचीनाऽतिजीर्णा यत् प्रभावतः ।
 यौवनं पुनरादत्तेऽमरत्वमपि गच्छति ॥ २० ॥
 सारान् स्वकीयानादायासियाभूमिर्भयादिव ।
 यदालयपुरोभूत्वा शङ्केयां शरणं गता ॥ २१ ॥
 तदाक्षया किल दधती समुद्रता—
 न्तथागता मृतिपदवीसमीपतः ।
 कणादभूरतिजरती सरस्वती
 कलेवरं पुनरवहन्मनोहरम् ॥ २२ ॥

॥ * ॥ अत्रैव शिवम् ॥ * ॥

वैशेषिकदर्शनस्य

शुद्धिपत्रम् ।

शुद्धाङ्काः ।	पङ्क्त्यङ्काः ।	अशुद्धानि ।	शुद्धानि ।
२ .. ८ ..	मनसि कृत्य	मनसि कृत्वा	
२ .. १३ ..	मृतत्वमिति	मृतत्वम्” इति	
५ .. ६ ..	नियमादिति”	नियमात्” इति	
५ .. २२ ..	यच्चेनेत्यादि”	यच्चेन” इत्यादि	
६ .. ७ ..	आत्यन्तकोदुख	आत्यन्तिकी दुःख	
६ .. १६ ..	व्यापकं	व्यापकम्	
६ .. १६ ..	किं	किम्	
७ .. १६ ..	जुहोतीति”	जुहोति” इति	
७ .. २२ ..	मानं	मानम्	
८ .. ११ ..	दोषेभ्य”	दोषेभ्यः”	
८ .. १७ ..	यच्चात्तम-	यच्चात्तम् “अ	
८ .. १६ ..	दोषेभ्य”	दोषेभ्यः”	
८ .. २३ ..	कला	“कला	
८ .. २४ ..	कलावत	कलावतः”	
१० .. २५ ..	मननं	मननम्	
११ .. २१ ..	याग	योग	
१३ .. २१ ..	विदित्वेति	विदित्वा” इत्यादि	
१४ .. १२ ..	भावेवा-	भावेवा	
१४ .. १७ ..	भाव” इति	भावः” इति	
१४ .. १६ ..	न्याय लीलावत्यां	न्यायलीलावत्याम्	
१४ .. २२ ..	वल्यां	वल्याम्	
१५ .. ७ ..	समाप्तं	समाप्तम्	
१५ .. ८ ..	ब्रह्मेति	ब्रह्म” इति	

श्रुताङ्काः ।	पङ्क्त्यङ्काः ।	अशुद्धानि ।	शुद्धानि ।
१५	१६	सप्तधर्माः	सप्त धर्माः
१७	१८	मय्यक्तं	मय्यक्तम्
१८	२०	वाच्यं	वाच्यम्
२०	१३	लोकानां	लोकानाम्
२०	१६	नौस्थानां	नौस्थानाम्
२१	२०	गुणाः" इति ..	गुणाः" इति
२२	६	जनकत्वं	जनकत्वम्
२२	८	वचनं	वचनम्
२३	१२	{ पणं अवक्षेपणं } .. { पणम् अवक्षेपणम् }	{ आकुञ्चनं } .. { आकुञ्चनम् }
२४	२१	कारणत्वं	कारणत्वम्
२५	३	यत्नेन	यत्नेन
२५	८	क्षेपणं	क्षेपणम्
२७	१५	नवापारि-	नवा पारि-
२७	१६	सामान्यसद्विशेषो ..	सामान्यं सद्विशेषो
२८	७	दिभ्यः" इति ..	दिभ्यः" इति
२८	१३	मत्त्वं अनित्यत्वं ..	मत्त्वमनित्यत्वं
३०	१४	मेवद्रव्य-	मेव द्रव्य-
३७	२	तथागुणः	तथा गुणः
४१	५	गुणानां	गुणानाम्
४६	२२	शास्त्रार्थः" इत्यपि	शास्त्रार्थः" इत्यपि
५०	४	नियमः" इत्यप्युचितम्	नियमः" इत्यप्युचितम्
५१	१७	विशेषत्वम् । ३ ॥ ..	विशेषत्वम् ।
५३	१५	समर्थकः" इति ..	समर्थकः" इति
५३	१६	संग्रहः" इति ..	सङ्ग्रहः" इति
५५	५	तथास्तु	तथास्तु

श्रुताङ्काः ।	पङ्क्त्यङ्काः ।	अशुद्धानि ।	शुद्धानि ।
५५	१३	भावःसत्ता	भावः सत्ता
५६	२३	समुच्चय-	समुच्चयः
५७	१८	नुमानं	नुमानम्
६०	१५	नाऽननु	नाननु
६३	४	कर्मत्वतदवा	कर्मत्वं तदवा
६५	१२	समाधिकरण	समानाधिकरण
६६	२	तिक्तकार	तिक्तं कार
६६	१८	रूपानुमितिः	रूपाऽनु मितिः
६७	१६	भासं	भासम्
६८	१०	वत्त्वात्	वत्त्वात्
६८	१६	त्वेवाऽवि	त्वेवावि
७१	५	रसाऽना	रसाना
७२	२३	यदुष्ण-	यउष्ण
७३	५	नाऽनल	नानल
७८	२१	रूपाऽना	रूपाना
७९	६	कृतस्याऽग्रहणस्याऽभि	कृतस्याग्रहणस्याभि
७९	१३	न्यस्याऽनु	न्यस्यानु
८१	१०	एवाऽनुद्धूत	एवानुद्धूत
८४	२१	नवार्था	नवार्था
८५	१४	चरितत्वेनाऽनुप	चरितत्वेनानुप
८५	२०	तस्यभावो	तस्य भावो
९०	१०	तत्राऽष्ट	तत्राष्ट
९१	११	नाऽनुमितिः	नानुमितिः
९२	२०	वेतसः"	वेतसः"
९४	११	कर्माऽपि	कर्मापि
९६	१६	अजिह्वं आकाश ..	अजिह्वमाकाश

पृष्ठाङ्काः ।	पङ्क्त्यङ्काः ।	अशुद्धानि ।	शुद्धानि ।
१०१	२	परिशेषा	परिशेषा
१०१	२१	सिद्ध	सिद्धम्
१०१	२३	वद् द्रव्य	वद् द्रव्य
१०४	४	इतिव्या	इतिरा
१०७	१४	द्रव्यत्व	द्रवत्व
१०८	१०	रभमान	रभमाण
११०	२१	उन्वेयं	उन्नेयं
११०	२४	वत्वा	वद्रव्यत्वा
११३	५	वलादेत	वलादप्येत
११३	७	एतत् काल	एतत्काल
११८	१७	हितात्व	हितत्वा
१२२	२२	दृष्ट	दृष्टे
१३५	१२	कार्थी रैषमो	कार्थीरैषमो
१३५	१६	इत्यादि	इत्यादिका
१३६	१५	नानाकृपाय	नाना, कृपाय
१३७	१७	इत्यादि	इत्यादिका
१४७	१४	मपिनित्य	मपि नित्य
१४६	६	दिनाकर	दिना कर
१४६	१६	सत्त्वाच्च नियत	सत्त्वाच्च, नियत
१५१	३	बक्त्रे	वक्त्रे
१५१	६	प्रसङ्गात्	प्रसङ्गात्,
१५१	१२	करणात्वं	करणात्वम्
१५२	४	यावत् स्व	यावत्स्व
१५२	७	यावत् साध	यावत्साध
१५२	१२	बक्त्रि	वक्त्रि
१५२	१४	बक्त्र्य	वक्त्र्य

पृष्ठाङ्काः ।	पङ्क्त्यङ्काः ।	अशुद्धानि ।	शुद्धानि ।
१५२	१५	बक्त्रि	वक्त्रि
१५२	२०	कतनीय	कलनीय
१५३	८	व्यापकं	व्यापकम्
१५४	१२	चारित्वे न	चारित्वेन
१६४	२	दृष्टपरत्र	दृष्टे परत्र
१६५	२	भावाऽभावश्च	भावोऽभावश्च
१७३	२२	खव	खेव
१८४	२२	प्रयोगानां	प्रयोगाणां
२०२	२०	नरूप	तेन रूप
२०८	११	विशेषगुणानांश्च	गुणानांश्च
२१३	६	मुखतो	मुखतो
२२८	४	यत्र पूरण	यत्र न पूरण
२२६	३	कारणम्	कारणकम्
२३७	१६	द्रव्यत्व	द्रवत्व
२३७	२३	नाड्येति	नाड्येति
२३६	२१	{ऽसम वायिका }	{ऽसमवायिकारणं
		{रणं तदृश }	{तादृश
२४४	२	{मणूनां मनसश्चाद्यं	{मणुमनसोश्चाद्यं, वरद-
			{राजदृतेऽयं पाठः
२५५	६	१६	२६
२५६	१	वशे	वैशे
२५६	१५	तमोहरन्	तमो हरन्
२६२	१३	संसर्गात्	संसर्गात्
२७०	१४	अमा	“अमा
२७०	१५	दद्यात्	दद्यात्”
२७०	२०	कर्म्म	कर्म्म,

पृष्ठाङ्काः ।	पङ्क्त्यङ्काः ।	अशुद्धानि ।	शुद्धानि ।
२७० ..	२३ ..	सन्ताष ..	सन्तोष
२७१ ..	३ ..	नपधा ..	नुपधा
२७२ ..	१२ ..	मर्ज्येदि ..	मर्ज्येत" इ
२७२ ..	१२ ..	बोधितम्" ..	बोधितम्
२७२ ..	१६ ..	शस्त याज ..	शस्त-याज
२८० ..	८ ..	धर्माधर्मा ..	धर्माधर्मा
२८७ ..	६ ..	त्वानुपपत्ते ..	त्वापत्ते
२९१ ..	२ ..	स्थल ..	स्थले
२९६ ..	१६ ..	चात्कृष्ट ..	चोत्कृष्ट
३०१ ..	११ ..	महत्त्वेऽपि ..	महत्त्वे अपि
३०१ ..	२३ ..	गणा ..	गुणा
३०८ ..	१७ ..	परमह ..	परम मह
३०९ ..	६ ..	परमह ..	परममह
३०९ ..	२१ ..	परत्वा ..	परत्वयोख
३१२ ..	२४ ..	स्मृतेः पञ्चमी	स्मृतेः "पृथग्विनानाना भिः" इत्यादि पाणिनि सूत्रस्यच पञ्चमी
३१२ ..	१२ ..	द्विषोप ..	द्विशेषोप
३२७ ..	२१ ..	भेदा ..	भेदात्
३३० ..	२० ..	विभागन ..	विभागं न
३३० ..	२२ ..	विभगो ..	विभागो
३३३ ..	७ ..	यत्तु ..	यत्र तु
३३८ ..	२२ ..	समुत्पिञ्ज ..	समुत्पिञ्ज
३४१ ..	२ ..	छवि प्र ..	छविप्र
३४१ ..	२३ ..	कालाभ्यामित ..	कालाभ्यामिति
३५५ ..	२ ..	द्रव्येय ..	द्रव्येषु

पृष्ठाङ्काः ।	पङ्क्त्यङ्काः ।	अशुद्धानि ।	शुद्धानि ।
३५६ ..	१८ ..	दो धर्माः ..	दयो धर्माः
३५६ ..	६ ..	सार्थ ..	सा अर्थ
३६० ..	२२ ..	प्रत्यक्ष ..	प्रत्यक्षे
३६४ ..	८ ..	यन ..	येन
३६६ ..	१५ ..	तन्वेवं ..	नन्वेवं
३६८ ..	१६ ..	शाब्दबोध ..	शाब्दबोध*
३७४ ..	२२ ..	प्रागभावे ..	प्रागभावे
३७७ ..	२० ..	योगितत् प्रागभाव ..	योगि-तत्प्रागभाव
३७९ ..	१८ ..	विवक्षित ..	विवक्षितम्
३८१ ..	२३ ..	नैक इति ..	नैकेति
३८६ ..	१३ ..	योजगज ..	योगज
३९८ ..	१६ ..	समभिव्यवहारा ..	समभिव्याहारा
४०१ ..	८ ..	कृत्यान्नयि ..	कृत्यान्वयि
४०१ ..	१० ..	शङ्कुध्वनि ..	शङ्कुध्वनि
४०१ ..	१३ ..	दशसंख्या ..	दश संख्या
४०१ ..	१७ ..	तद्बोधक ..	तद्बोधक
४०१ ..	१८ ..	आङ्गादि ..	आकाङ्गादि
४०२ ..	१७।१८	अपदेशस्यानुमित्यज- नकत्वस्योक्तत्वादिति	अपदेशस्य स्वरूपा- च्छादनरूपतयाऽनु- मित्यजनकत्वादिति
४०२ ..	१६ ..	परिभाषया हेत्वाभासे,	स्वरूपाच्छादने
४०३ ..	२ ..	मितिबुद्ध ..	मिति-बुद्ध
४०३ ..	१७	हेत्वाभासमात्र बो- धकाः हेत्वाभास- स्यान ..	स्वरूपाच्छादनमात्र- बोधकाः स्वरूपाच्छा- दनस्यान
४०५ ..	४ ..	कारीवाच्यः ..	कारी वाच्यः

शृङ्गाः ।	पङ्क्त्यङ्काः ।	अशुद्धानि ।	शुद्धानि ।
४०६	१६	वटे वटे	इह वटे
४०८	२२	स्तत् सह	स्तत्सह
४१०	१८	तिथिनम्	तिथिम्
४१५	६	नवमोऽध्यायः ..	{ नवमाध्ययस्य द्वितीय- माङ्गिकम्
४२७	३	मयवि	मवयवि
४२७	६	द्रव्यत्व	द्रवत्व
४२६	२३	दार्ढ्यार्थं	दार्ढ्यार्थं
४३२	४	सम्भावन्ते	सम्भाव्यन्ते
४३३	१६	निरवयवानि	निरवयवाणि
४३५	३	करकयाः	करकयोः
४४१	११	चेतनोह	चेतनोऽह
४४७	१५	व्यापिकाबज्ज	व्यापिका बज्ज
४५३	१२	वर्त्तते	वर्त्तते
४५६	१०	सक्तका	सक्तुका
४५७	२४	भागजनकं	भोगजनकं
४५६	१६	विशेषणविशेष्य	विशेष्यविशेषण
४६२	२४	रेखात्मकं	रेखात्मकं
४६८	२४	रूपादिकारणता	रूपादिनिष्ठकारणता

॥ * ॥ वैशेषिकदर्शनस्य शुद्धिपत्रं समाप्तम् ॥ * ॥

एतस्यास्तनुतनुतामियेष संसत् सम्भूता विवृतिरियं ततः कृशाङ्गी ।
सद्रूपा रसलसितैर्गुणप्रकाशैः सङ्गावैरपि समितेस्तनोतु मोदम् ॥

Attribution-NonCommercial-ShareAlike 3.0 Unported

You are free:



to **Share** — to copy, distribute and transmit the work



to **Remix** — to adapt the work

Under the following conditions:



Attribution — You must attribute the work in the manner specified by the author or licensor (but not in any way that suggests that they endorse you or your use of the work).



Noncommercial — You may not use this work for commercial purposes.



Share Alike — If you alter, transform, or build upon this work, you may distribute the resulting work only under the same or similar license to this one.

With the understanding that:

Waiver — Any of the above conditions can be **waived** if you get permission from the copyright holder.

Public Domain — Where the work or any of its elements is in the **public domain** under applicable law, that status is in no way affected by the license.

Other Rights — In no way are any of the following rights affected by the license:

- Your fair dealing or **fair use** rights, or other applicable copyright exceptions and limitations;
- The author's **moral** rights;
- Rights other persons may have either in the work itself or in how the work is used, such as **publicity** or privacy rights.

Notice — For any reuse or distribution, you must make clear to others the license terms of this work. The best way to do this is with a link to this web page.